
प्रकाशकीय 


हमारे देश में पदार्थों के विचार की परंपरा सुदुर घ्राचीन-काल से चली आ रही 
है । इसके क्रमवद्ध रूप में प्रवतंक आचार्य कपिल, कणाद, गौतम आदि मनीषी 
साने जाते हैं। इन विचारको ने “पदाथं' शब्द को व्यापक--मूतं-अमूते, सत्‌ या काल्पनिक 
वस्तु मात्र के अर्थ में ग्रहण किया है, जव कि आजकल उसका अर्थ मूल द्रव्य या 
भौतिक तत्त्व तक ही' परिमित प्रचलित है । 'पदार्थ' के पूर्वोक्त अर्थ में विज्ञान, 
दर्शन, वस्तु-संकलन, ज्ञान-मीमांसा एवं प्रमाण-मीमांसा-सभी का समावेश हो 
जाता है । इसी निरीक्षण-परीक्षण-निष्कर्षात्मक आन्वीक्षिकी के अन्तरगत तक भी 
अनुमान प्रमाण का एक अंग है, जिसे कुछ विचारको ने ऋषि' के समकक्ष प्रतिष्ठित 
बतलाया है । कणाद, गौतम एवं उनके व्याख्याकारों ने वैशेषिक एवं न्याय दर्शन 
के अन्तर्गत पदार्थो का विचार करते हुए अनुमिति ज्ञान की सिद्धि के प्रसंग में 
तर्कं का इतना सूक्ष्म विवेचन प्रस्तुत किया है कि नवीन व्याय-वैशेषिक शास्त्र को 
तर्क-शास्त्र भी कहा जाने लगा है। ३ 
स्वाधीन भारत में तकं शास्त्र की बड़ी धूम रही है और वैदिक, वौद्ध, जैन, 
चार्वाक आई दार्शनिक घुरंघर ताकिक होते आये हँ । अब तक मिथिला, नवद्वीप- 
जैसे संस्कृत भाषा के विद्यास्थान न्याय या तर्क शास्त्र के गढ़ माने जाते रहे हैं । 
` .दर्णन, आलोचना, विधि शास्त्र आदि के क्षेत्र में तर्कं का प्रमुख आधार रहता है, 
| किन्तु हिन्दी में इस प्रकार का मौलिक साहित्य अभी पूण रूप में प्रकाशित नहीं हुआ 
है। राष्ट्रभाषा के इस अभाव. की पूर्ति का प्रयास प्रस्तुत 'पदार्थ-शास्त्र' पुस्तक के 
प्रकाशन द्वारा किया जा रहा है। इसके लेखक, नव्य न्यायशास्त्र की जन्मभूमि 
मिथिला के ही विद्वान्‌ पं० आनन्द झा हैं, जो संप्रति लखनऊ विश्वविद्यालय में 
प्राच्य दर्शन शास्त्र के प्राध्यापक हैं । झाजी कंश तकं के गंभीर विद्वान्‌ होते हुए 
साहित्य के भी सरस रचनाकार हैं, अतः प्रस्तुत कति में रूक्ष ताकिक विषय़ का 
वर्णन उन्होंने सरल तथा सुबोध हौली में किया है, जिससे, आशा है कि न्यायः 
चैशेविक पदार्थों के प्रारम्भिक एवं प्रौढ अभ्यासियों के लिए यह ग्रन्थ उपयोगी 


सिद्ध होगा । 
सुरेन्द्र तिवारी 
सचिव, हिन्दी समिति 


+ 


CCO. Vasishtha. Tripathi Collection. Digitized By Siddhanta eGangotri Gyaan Kosha 


॥ 


प्राक्कथन 


किसी भी देश की स्वाधीनता, संपन्नता एवं तदनुरूप राष्ट्रनीति की सुव्यवस्था 
क्षणिक-विज्ञानवाद, परमाणपुञ्जवाद, सर्वशून्यवाद या नित्यविज्ञानाद्वैतवाद आदि 
के प्रचार-प्रसार से सुरक्षित या सुदुढ़ नहीं हो सकती । क्योंकि अपेक्षित शास्य-शासक- 
भाव, दण्डच-दाण्डिकभाव, पोष्य-पोषकभाव, भक्ष्य-भक्षकभाव आदि को सुव्यवस्थित 
रखने के लिए सांसारिक पदार्थों में स्थिर वस्तुदुष्टि, सत्यतादृष्टि का सिद्धान्त . 
अपेक्षित है । सांसारिक वस्तुओं को “सांवृतिक” या “व्यावहारिक” मानने पर 
उक्त सुव्यवस्था इसलिए प्रचलित नहीं हो सकती कि इससे। जनसाघारण में मिथ्या- _ 
चार फैलने का बहुत भय रहता है । 

चतुर्वंगे के अन्तिम स्वरूप निःश्रेयस या निर्वाण के लिए कुछ विरल अधिकारियों . 
को ही इन वादों की मूलभूत दृष्टि की अपेक्षा होती है । त्रिवग के अन्दर किसी को 
लक्ष्य बनाकर चलने वाली साधारण जनता के लिए इनकी एवं इनकी मूलभूत 
दृष्टि की कोई अपेक्षा नहीं । उसे तो ठोस वस्तु के लिए ठोस बस्तु का ज्ञान चाहिए। . 
वह निर्वाण के लिए किसी साधना-पथ की पथिक नहीं होती कि किसी दृष्टि मात्र 
से उसका काम चल जाय । अतः जनता की सुव्यवस्था के लिए और राष्ट्र की सु- 
ऽ्युंखल स्वाधीनता के लिए “वस्तुबाद'” नितान्त अपेक्षित है । ट 

यही कारण है कि प्राचीन भारतीय व्यवस्थाकार मनु, याज्ञवल्क्य, चाणक्य 
प्रभृति क्रषि-महषियों ने उक्त विज्ञानवाद आदि को प्रश्रय नहीं दिया, और आघु- 
निक कतिपय पर्यवेक्षक दार्शनिक-विद्वान्‌ शांकर नित्यविज्ञानाद्वैतवाद के ऊपर सश्रद्ध 
होते हुए भी स्थिर-सत्य विभिन्न वस्तुओं की सत्ता को अपेक्षाभरी दृष्टि से देखते 
दीख पड़ते हैं । 

यह “पदार्थ-शास्त्र' प्राचीनतम वस्तुवादी महषि कणाद के विशेषिक दर्शन”- 
गत सिद्धान्त को मेरुदण्ड रखकर न्याय-मत को प्रश्नय देते हुए लिखा गया है । 
अतएव इस ग्रन्थ में “प्राचीन पदार्थ-शास्त्री' नाम से जहाँ कहीं भी उल्लेख किया 
गया है, वहाँ प्राचीन वैशेषिक मतानुयायी विद्वानों को समझना चाहिए । यों तो 
अन्य दाशनिको ने भी अपनी-अपनी कृति के अन्दर पदार्थों का विवेचन किया है, 
परन्तु उनका लक्ष्य उन पदार्थो के वास्तविक स्वरूप-निणंय की ओर न होकर उनके 
खण्डन की ओर ही रहा है, अतः उन्हें पदार्थशास्त्री नहीं कहा जा सकता । हाँ, बाहय- 

अस्तित्ववादी सौत्रान्तिक तथा वैभाषिक सम्प्रदाय के बौद्ध विद्वानों ने 'अभिधर्मकोश” 
आदि ग्रन्थों में पदार्थो का विवेचन कुछ वास्तविक रूप से किया है। फिर भी 
वैशेषिकों की तुलना में उन्हें इसलिए नहीं रखा जा सकता कि उनका वस्तु-विवेचन 
उतना पुष्ट नहीं हुआ है, जितना वैशेषिकों का । क्योंकि वस्तु-विवेचन के मूल्यांकन 
के लिए सबसे वडी कसोटी है विभाजन । वह जितना वैशेषिकों का सांकर्य-रहित 
विशद पाया जाता है उतना औरों का नहीं । 
` फिर भी यह ध्यान में रखने की वात है कि यहाँ पदार्थ-विवेचन में लेखक ने 

अपने को वैरेषिकों के हाथ वेच नहीं डाला है । जहाँ जो अच्छा मालूम हुआ है 
स्वतन्त्रता-पूर्वंक आक्षेप-शून्य भाव से तटस्थतया उसका ग्रहण किया गया है एवं 
स-सम्मान यथासम्भव मतान्तरों का समावेश भी किया गया है। किसी का व्यर्थ 
खण्डन या अपमान करना इस कृति का लक्ष्य नहीं है । 

जिन विशिष्ट विद्वानों ने अपनी बहुमूल्य सम्मति देकर इसके सम्बन्ध में मुझे 
आश्वस्त करने का अनुग्रह किया है (यथा--म० म० डा० गोपीनाथ कविराज, स्व० 
` डा० भगवानदास, डा० अमरनाथ झा, विषेशतः आचार्य नरेन्द्रदेव एवं श्री धर्मेन्द्रनाथ 
शास्त्री-मेरठ), उनके निकट सविनय नमस्कृति द्वारा कृतज्ञता-प्रकाश के अतिरिक्त 
मैं क्या उपस्थित कर सकता हूँ ? 

अन्त में विनम्र वक्तव्य यह है कि जो लोग बिवेचन-पूर्वक एतद्गत त्रुटि का | 
मुझे ज्ञान करायेंगे उन्हें मैं उसके सम्मार्जेनाथं अपना श्रेष्ठ वन्धु समझूँगा । 


आनन्द झा 

आकांक्षा आदि 

शाब्दबोध के प्रभेद 

शक्ति ओर लक्षणा 

लक्षणा के प्रभेद 

रक्षित लक्षणा 

व्यञ्जना 

व्यंग्याथंबोध मानस 
प्रत्यक्ष ही द 

शाक्त, लक्षक, रूढ, यौगिक 
आदि पद 

खण्ड-चाक्यार्थंबोध ओर 
सहावाक्यार्थबोध 

अन्विताभिधानवाद 

अभिहितान्वयवाद 

पद के सम्बन्ध सें मतभेद 

चाचकता ओर वाच्यता 

शक्ति-ज्ञान के उपाय 

शाब्दबोध स्वतन्त्र प्रसा 

इद्दारे से भी शाब्दबोध 

अधिक प्रमा नहीं 

स्मृति ज्ञान 


विषय-सूची 
पुष्ठ विषय 
९९ | स्मरण को प्रक्रिया 
९९ | प्रत्यभिज्ञा 
१०० | स्मरण स्वतन्त्र ज्ञान है 
१०१ | प्रमा ज्ञान 
१०१ | प्रमात्व का उत्पादक गुण 
१०२ | स्मरण भी यथार्थ होता है 
१०३ | अप्रमा ज्ञान 
१०३ | अप्रमा के भेद 
संशय 
१०४ | अनध्यवसाय भी संशय है 
१०५ | विपर्यय 
१०६ | विपर्यय के सम्बन्ध में 
१०६ विभिन्न सतबाद. 
१०७ | उन मतवावों की समीक्षा 
१०८ | अन्यथाख्यातिं 
प्रमात्व का निश्चय 
१०९ | अप्रमात्व का निश्चय 
तकं ज्ञान | 
११० | सुख 
सुख, दुःख का असाव नहीं 
११० दुःख . 
१११ | दुःख आत्मा का गुण है, 
१११ सुख का अभाव नहीं 
११२ | दुःख का आध्यात्मिक , 
११४ आदि सेद 
११५ | इच्छा 
११७ | काम, स्पृहा, माया, तृष्णा, 
१ क्षघा, हिसा,'करुणा, 
११८ आसक्तिः आदि 
११८ | फलेच्छा और उपायेच्छा 


पृष्ठ 
११९ 
११९ 
१२० 
१२० 
१२१ 
१२३ 
१२३ 
१२४ 
१२४ 
१२५ 
१२६ 


१२७. 
१२८ 
१३१ 
१३३ 
१३५" 
१३५ 
१३५ 
१३६ 


१३७. 


१२८ 
१३८ 
१३९. 


१३९. 
१४० 

विषय 

वेष 

प्रयत्न ु 

अवृत्ति, निवृत्ति और 
जीवन-योनि 

भ्रवृत्ति के प्रति कारण 

'जजीवनयोनि 

-गुरुत्व 

: रघुत्व गुण नहीं 

द्रवत्व 

संस्कार 

“वेग, भावना, स्थितिस्थापक 

अदृष्ट . 

'अदृष्ट-साधक प्रबल युक्ति 

शब्द 

शब्द द्रव्य नहीं 


'शब्द नित्य और अभिय्ग्रग्य . 


नहीं 
चीची-तरंग एवं कदम्ब-मुकुल 
न्याय से शब्दधारा ` 
आब्द वायु आदि का गुण नहों 
चर्ण और ध्वनि 


(३) कर्म -निरूपण 


क्म की परिभाषा 

कमं को बिशेषता 
परिणमन भी परिस्पन्द है ` 
उत्पत्ति और नाश करे नहीं 
छः प्रकार के भावविकार 
घात्वर्थ मात्र कमं नहीं 


विषय-सूची 


पुष्ठ 
१४० 
१४२ 


१४३ 


१४३ 
१४४ 
१४४ 
१४५ 
१४५ 


१४६. 


१४७ 
१४७ 
१४९ 
१५० 
१५१ 
१५१ 


१५२ 


१५२ 
१५३ 
१५४ 


१५५ 
१६२ 
१६६ 
१६७ 
१६८ 
१६९ 


विषय 
कियाद्वेतवाद 
ज्ञात ओर ध्यान किग्रा नहीं 


` गति-विस्रम 


कमें द्रव्य में ही हेता है 

कर्मं की उत्पत्ति 

कर्म को स्थिति 

कमं का विनाश 

कर्म को धारा 

कर्म से कर्म की उत्पत्ति नहीं 

एक क्षण में एक वस्तु में 
अनेक कर्म नहीं होते 

कमं से वेग, वेग से कर्म 

सभी क्रियाएं द्रव्य सें 

होती हैं 

द्रव्य और गुणों से कर्म की 
समानता 

कमं द्रव्य नहीं है 

कमं गुण नहाँ है 


अंग और अंगो की क्रिया एक 


नहों 
कर्म अप्रत्यक्ष वस्तु नहीं 
करमो की एकजातीयता 
कोई कमं स्वतः उचित 
या अनुचित नहीं 
पाप कर्म और पुण्य कमं 
कमं का स्वाभाविक वैचित्र्य 
सदाचार 
हसा 


चेष्टा 


कं का विभाजन 


१२ 

१८२ 

१९२ 
१९४ 

१९७ 

२०० 
२०२ 

२०५ 
२०७ 
२११ 
२११ 

विषय 
उत्क्षेपण 
अपक्षेपण 
आकुञ्चन 
प्रसारण 

गमन 

. पृथित्री में कम 
भूकम्प 
भूस्तर-च्युति 
भूगोलोंय गति ` 
जर की गति 

` तेज की गति 
बायु की गति 
घ्राण-गति 


" व्यापक द्रव्यो में क्रिया नहीं 
कुछ मुख्य भौतिक गतियाँ 


. पाक भी वस्तुतः क्रिया 
` झन की गति 
नाडी-तन्त्र 


नित्य, नेमित्तिक आदि रूप से 


क्रिया का विभाजन 


विषय-सूची 


२६७ 


(४) सामान्य-निरूपण 


सामान्य का स्वरूप. 

सामान्य अपोहः नहीं 

व्यक्ति-समष्टि का भो 
सामान्य सें पर्यवसान 

सामान्य और उपाधिओं 
सें अन्तर 


सामान्य फे अर्थ में जाति 


झन्द का प्रयोग 


२७० 


- २७९ 


२८२ 


२८४ 


२८६ 


विषय 

सामान्याभास -- 
कूर्वद्ूपत्व सामात्य नहीं 
सामात्य को नित्यता 
सामान्य का व्यापन ' 
सामान्यं के आश्रय - 
सामान्य का विभाजन ' 
सत्ता 

ब्रव्यत्व 

गुणत्व रे 


कर्मत्व 
आक्षेपों का परिहार 


र 


(५) विशेष-निरूपण ` 


विशेष का स्वरूप ३१३: 
विशेष की निर्विशेषता ३१७- 
विशेष की निःसामान्यता ३१९. 
विशेष के आश्रय ३२०. 
विशेष को नित्यता ` ३२२ 
विशेष का सम्बन्ध “३२२: 
विशेष का मौलिक महत्व २२३ 
बोद्ध सतानुसार विरेष ` ` 
की तुलना... ३२५. 
(६) समवाय-न्तिरूपण _ 
समवाय का स्वरूप ३२८ 
समवाय की सम्बन्धता ३३१ 
समवाय को नित्यता ३३५. 
समवाय की एकता ३३६ 
समवाय को व्यापकता ३३८ 
समवाय अतिरिक्त पदार्थ : ३३९ 

विषय पृष्ठ विषय 
समवाय को अन्य सम्बःध. को सामयिकाभाव 
अपेक्षा नहीं ३४० | विशिष्टाभाव नहीं 
अन्य सम्बन्धों से. समवाय. उभयाभाव आदि 
को विलक्षणता . ३४३ अनेकाभाव 
समवाय की वाच्यता ३४६ | व्यधिकरण धर्म-पुरस्कृत 
समवाय का प्रत्यक्ष ३४७ अभाव मान्य नहीं 
समवाय को अद्भुत सामान्य रूप से विशेषाभाव 
उपादेयता . ३४८ मान्य नहीं 
विशेष रूप से सामान्याभाव 
; ( ७) अभाव-निरूपण भी मान्य नहीं 
अभाव के स्वरूप-प्रयोजन. ३५० | समनियत अनेक अभाव 
अभाव जगत का एक नहीं 
उपादान नहीं ३५१ | अभाव का सम्बन्ध ८ 
अभाव निमित्त कारण | मुक्ति भी अभाव, हो है .. .. 
होता है , ३५३ EB 
र प्रमाण नहीं उपर उपसा 
अभाव आधारस्वरूप नहीं ३५६ | पदार्थं सात ही हैं . 
अभाव भावान्तर. नहीं |. ३५८ | -अभिघेयत्व-प्रमेयत्व आदिः 
साव अभाव नहीं हो सकता ३६० | अतिरिक्त पदार्थ नहीं 
अभाव के प्रभेद ३६१ |. प्राकट्य भो अतिरिक्त 
अन्योन्याभाव ३६२ पदार्थं नहीं 
, अनन्योन्याभाव ३६५ | सादृश्यं भो अतिरिक्त 
प्रागभाव ३६६ पदार्थ नहीं 
प्रघ्वंसाभाव ` ३६९ | . प्रतिबिम्ब अतिरिक्त, 
अत्यन्ताभाव : . ३७१ 


पदार्थ नहीं 


१४ 

पदार्थ-शास्त्र 


पदार्थ 


मनुष्यों की तो वात ही क्या, छोटे-छोटे प्राणी कीट-पतेग तक में भी कुछ-न- 
कुछ समझ अवश्य रहती है। अपने जीवन-निर्वाह के लिए अपेक्षित ज्ञान उन्हें भी 
होता है अन्यथा उन्हें इच्छा न होगी, फिर जीवनधारण के लिए अपेक्षित साधनों 
में प्रवत्तिन हो सकेगी। क्योंकि वस्तु को जाने विना उसके लिए इच्छा, 
नहीं होती और इच्छा के विना कभी प्रवृत्ति नहीं होती; यह वात निश्चित है। अत: 
यह मानना ही पड़ेगा कि ज्ञान प्रत्येक प्राणी को होता है । विषय के विना ज्ञान 
कमी नहीं होता । साधारण लोग भी कहा करते हैं, “वे इस विषय के अच्छे 
` ज्ञाता हैं,” “उन्हें इस विषय का अच्छा ज्ञान है,” “वे इस विषय को बिल्कुल नहीं 
जानते” इत्यादि । अतः यह भी मानना पड़ेगा कि यदि ज्ञान है, तो उसका विषय 
भी है । उसी विषय को वस्तु” पदार्थ” आदि संज्ञा कही जाती है, क्योंकि ऐसा भी 
कहा जाता है, कि “वे इस वस्तु के अच्छे ज्ञाता हैं”, “उन्हें इस वस्तु का अच्छा 
ज्ञान हूँ”, “वे इस वस्तु को अच्छी तरह जानते हैं ।” अथवा “वे इस पदार्थ के अच्छे 
ज्ञाता नहीं हैं ”, “उन्हें इस पदार्थ का अच्छा ज्ञान नहीं है”, “वे इस पदार्थ को 
विल्कुल नहीं जानते” इत्यादि । [ 
वस्तुओं को पदार्थं इसलिए कहते हैं कि संसार की ऐसी कोई भी चीज नहीं 
जो किसी शब्द से अभिहित न हो, जिसकी कोई संज्ञा अर्थात कोई नाम न हो, जो 
किसी नाम से निर्धारित न की जा. सकती हो । अतः ज्ञान का विषय बननेवाळी 
सभी वस्तुओं को (पदार्थ कहा जाता है । 'पद' और अर्थ” इन दो शब्दों के योग 
से पदार्थ” शब्द की निष्पत्ति होती है । 'पद' है नाम और 'अर्थ' है उसका वाच्य, 
अर्थात किसी शब्द से कही जाने वाळी वस्तु ही पदार्थ है । जैसे पुष्प शब्द है 'पद', 
और सुगन्ध आदि स्वमाववाली वरतु है उसका 'अर्थ' | अतः वह फूल पदार्थ कहा 
जायगा । इस प्रकार संसार की जो भी वस्तुएँ हैं, जो किसी भी ज्ञान का विषय 
होती हैं, वे सभी पदार्थ हैं । 

र पदार्थ-शास्त्र 


'पदार्थ के प्रभेद 
यों तो पदार्थों के प्रभेद अनन्त हैं, उनकी गणना अनन्त है। यदि पदार्थ एक ही 
'होता तो ज्ञान का तारतम्य कभी न हो सकता, उन्हें एकाधिक किन्तु 
परिगणन-योग्य मानने पर उक्त तारतम्य की सिद्धि होने पर मी अनुभवसिद्ध 
:असमज्ञता ( पदार्थों की -तुल्य कोटिक अनुभूति ) कभी न हो सकती । 
अर्थात, प्रयत्तपूर्वक कितना भी ढूँढ़ा जाय, एसे दो ज्ञाता कभी न मिल सकते 
“जिनके ज्ञान के विषयों की संख्या समान हो । यदि विषय परिगणित होते तो 
पेसे प्राणी भी पाये जाते, जिनके ज्ञान के विषयों की संख्या कदाचित समान 
“होती । तथापि जिस प्रकार मनुष्यों के असंख्य होने पर भी “मनुष्य' रूप से हम उन्हें 
एक समझते हैं, उसी प्रकार पदार्थों के असंख्य होने पर भी सामान्यतः उनकी 
गणना की जा सकती है। पदार्थ के इतने प्रकार हैं' इतने प्रमेद हैं यह कहा जा 
सकता है । इस कारण से पुरातन पदार्थ शास्त्रियों ने पदार्थ के सात प्रभेद 
.किये हैं, यथा--(१) द्रव्य, (२) गुण, (३) कमं, (४) सामान्य, (५ ) विशेष, 
५६) समवाय और (७) अभाव । : 
कुछ आचार्यो ने प्रमाण, प्रमेय आदि रूप से पदार्थों का विभाजन किया है, किन्तु 

चह इसलिए वास्तविकः विभाजन नहीं कहला सकता कि प्रमाण-प्रमेयभाव नियत नहीं 
होता । अर्थात्‌ कभी प्रमाण भी प्रमेय और कमी प्रमेय भी प्रमाण हो जाता है। 
जैसे दीपक से जब अन्य पदार्थों को देखते हैं, तव दीपक को 'प्रमाण' कहा जाता है, 
क्योंकि उसके सहारे अम्य दृश्य देखे जाते हैं। फिर वही दीपक जब आँखों से . 
देखा जाता है, तव आँखों के प्रमाण होने के कारण दीपक कहलाता है । जिससे 
“जाना जाय, वह होता है 'प्रमाण' और जो जाना जाय, वह होता है 'प्रमेय' । अतः 
प्रमाण-प्रमेय आदि रूप से पदार्थो का विभाजन सुसंगत नहीं । उसे दृष्टि-मेंद 
मात्र का ख्यापक समझना चाहिए 

` कुछ लोग कहते हैं कि पदार्थे के दो प्रभेद हँ--माव ओर अभाव । फिर भाव 
थदार्थ के छः प्रभेद हैं--जैसे द्रव्य, गुण, कर्म, सामान्य, विशेष और समवाय । 
 . कुछ लोग द्रव्य, गुण और कर्म इन तीन को ही भाव पदार्थे मानते हैं । पदार्थों की 
Ee “संख्या के सम्बन्ध में भारतीय पुरातन विद्वानों में बहुत मतभेद उपलब्ध होता है । 
उसका विवेचन अन्यत्र किया जायगा । 
द्रव्य पदार्थ : ; पट 


द्रव्य पदार्थं उसे कहते हैं जो रूप-रस आदि गुणों का आधार हो। अर्थात्‌ 

'कोई-न-कोई गुण उसमें अवश्य हो । जैसे “फल” द्रव्य है, क्योंकि नील, पीत आदि 
कोई-न-कोई रूप और कोई-न-कोई रस उसमें अवश्य होता है । ऐसा कोई द्रव्य 
नहीं जिसमें कोई-न-कोई गुण न हो । 

कुछ लोगों का कहना हूँ “कि जिसमें “चलन” (कियो) हो, अर्थात जो हिल- 
डुर सकता हो वह द्रव्य है । फूल हिल-ड्ल सकता है; अतः वह द्रब्य है। किन्तु 
यह कथन इसलिए ठीक नहीं कि आकाश भी द्रव्य है, किन्तु व्यापक होने के कारण 
उसमे चलन नहीं है । आत्मा द्रव्य है किन्तु कम्पन उसमें मी नहीं है; अतः चलन 
वाला द्रव्य है। यह कथन उन्हीं का हो सकता है जो पृथिवी, जल, तेज और वाय 
इन चार को द्रव्य मानते हैं । 

कुछ दार्शनिक शक्ति और शक्तिमान्‌.की भाँति गण और गणी को, जैसे रूप 
और रूपवाले को भी, एक ही पदार्थ मान लेते हैं । किन्तु यह इसलिए ठीक नहीं 
'कि किसी भी पदार्थ की स्वतन्त्र सत्ता प्रामाणिक लोक-वृद्धि के आधार पर अवल- 
म्वित है । कोई मी अश्नान्त मनुष्य ऐसा नहीं समझता अथवा कहता है कि “रूप 


. फूल है ।” किन्तु “फूल का रूप नीला है” अथवा “फूल नीले रूपवाला है” ऐसा ही 


समझता एव कहता हँ । अतः गुण और गुणी एक नहीं माने जा सकते । 

द्रव्य पदार्थ को कुछ लोग “पुद्गल” भी कहते हैं । 
द्रव्य पदार्थं के प्रभेद 

जिस प्रकार पदार्थ असंख्य होने पर भी वर्गीकरण से उनकी संख्या सात होती 
है, उसी प्रकार. वर्गीकरण के अनुसार द्रव्यों की संख्या नौ है । अर्थात्‌ द्रव्य पदार्थ 
नौ प्रकार का होता है । जैसे (१) पृथिवी, (२) जल, (३) तेज, (४) वायु, 
(५) आकाश, (६) काल, (७) दिक्‌, (८) आत्मा और (९) मन । कुछ दाशे- 
निक पृथिवी, जळ, तेज, वायु और आत्मा इन पाँच को ही द्रव्य मानते हैं। कछ 
रोग पृथिवी, जल, तेज, और वायु इन चार को द्रव्य मानते हैं । कछ लोग उक्त 
चौ प्रकार के अतिरिक्त अन्धकार को भी अधिक ( दसवाँ ) द्रब्य मानते हैं । इन 
सतवादों की विवेचना यथास्थान की जायेगी । 


पृथिवी 

यहाँ पृथिवी केवल उसे ही नहीं समझना चाहिए, जिसके शब्द-कोशों में, भमि ` 
चरित्री। अचला आदि नाम हैं। किन्तु छोटे-से-छोटे पाथिव कण से लेकर महापृयिवी 
पर्यन्त को भी समझना चाहिए । पृथिवी वह है जिसमें स्वतः या जलाने पर गन्ध 


अवश्य उपलब्ध हो, अन्यथा उससे वने हुए बड़े पार्थिव पदार्थों में भी गन्ध न पायी 

जा सकेगी । जिस फल के अवयवों में जो गन्ध नहीं होती, उस सम्पूर्ण फूल में भी 
वह नहीं पायी जाती । परमाणुस्वरूप पार्थिव कण में गन्ध इसलिए ज्ञात नहीं होती 
कि प्रत्यक्ष का एक कारणमूत महत्‌--परिमाण उसमें नहीं होता । द्रव्य के प्रत्यक्ष में 
द्रव्यगत महत्त्व, और गुण आदि के प्रत्यक्ष में गुण आदि के प्रति आश्रयीभूत द्रव्य- 
गत महत्त्व कारण होता हैं । 

पत्थर में गन्ध होने पर भी घाण उसका प्रत्यक्ष इसलिए नहीं होता कि बह 
अस्फुट है । स्फुट रूप, रस, गन्ध, आदि का ही प्रत्यक्ष हुआ करता है । (उद्भूत) 
यदि पत्थर में मलतः गन्ध न होती तो उसे जलाने पर उसमें गन्ध मालूम न होती 
क्योंकि यह मानना ही पड़ेगा कि पत्थर और उसकी भस्म दोनों के आरम्भक प्रमाण 
एक ही हैं; अर्थात्‌ पा्थिव। किसी कपड़े के टुकड़े कर देने पर टुकड़ों के धागे वे ही 
रहते हैं जो कपड़े के आरम्मक होते हैं । सुतरां, यदि जळे हुए पत्थर में गन्ध है 
तो बिना जले में भी है, ऐसा मानना पड़ेगा। गन्ध का मतलव सुगन्ध और दुर्गन्ध" 
दोनों समझना चाहिए । केवड़ाजलू, गुलावजल आदि में जो गन्ध पायी जाती है 
वह तत्त्वतः जछ की नहीं, अपितु पृथिबी की ही है, क्योंकि उन फूलों के सम्वन्ध 
के विना जल में वह गन्ध नहीं पायी जाती । पृथिवी में कहीं सुगन्ध और कहीं दुर्गन्ध 
अवश्य रहती है । 
पृथिवी के प्रभेद - 

- सामान्यतः पृथिवी दो भागों में विभक्त की.जा सकती है- नित्य पृथिवी और 
अनित्य पृथिवी । नित्य पृथिवी वह है जो परमाणु” नाम से कही जाती है । अनित्य 
पृथिवी को जन्य भी कहते हैं । प्राचीन दार्शनिकों ने परमाणु को इसलिए नित्य 
माना है कि उसका नाश नहीं होता, क्योंकि वह निरवयव है । जो सावयव है वह 
'परमाणु' नहीं हो सकता । परमाणु वह कहलाता है जिससे छोटा और कोई न हो । 
परमाणु के दो टुकड़े नहीं किये जां सकते । जो द्रव्य विभक्त नहीं किया जा सकता, 
उसका नाश भी नहीं हो सकता । फूल, फल आदि द्रव्य नाइशील इसलिए होतेः 
हैं कि वे अनेक भागों में विमक्त किये जा सकते हैं। जो किसी भी साधन से विभक्त 
न किया जा सके, अर्थात्‌ जिसके, अवयवों का विश्लेषण न किया जा सके, वह 
कभी अनित्य नहीं है । परमाणु को भी प्राचीन दार्शनिकों ने ऐसा ही माना है, अतः 
वह नित्य है (आधुनिक परमाणु-खंडन को 'द्रयणुक' या 'त्रसरेण' का विभाजन 
` कह सकते हैं , जो ईश्वरेच्छावश बने हुए परमाणु द्वय-संयोग कां विघातक अतः 
विक्षोभक है) । 

आधुनिक वैज्ञानिक जिसे परमाणु मानते हैं एवं जिसके सम्बन्ध में तोड़ने की क्रिया 

करते हैं, वह तत्त्वतः परमाणु नहीं, पारिभाषिक परमाणु है । क्योंकि निरवव पदार्थ 
तोड़ा नहीं जा सकता । सावयव वस्तु को तोड़ते-तोड़ते उसका ऐसा भी कोई माग 
अवश्य रह जायगा जो तोड़ा न जा सके । परमाणु को निरवयव मानने में प्राच्य 
'विवेचकों ने यह भी युक्ति दी है कि वह यदि सावयव माना जाय तो उसी युक्ति से 
उसके अवयवों को सावयव मानना पड़ेगा । इस प्रकार अवयवावयवघारा चल _ 
'पड़ेगी । फिर राई और पर्वत के परिमाण में कोई अन्तर होना एवं समझना कठिन 
'हो जायगा, क्योंकि दोनों की ही आवग्रवावयवधाराएँ अनन्त होंगी । 

परमाणु को निरवयव मानने पर यह दोष इसलिए नहीं हो पाता कि निरवयव 
परमाणुओं मी संख्या का तारतम्य (कमो-वेश) राई-मेरु परिणामों में अन्तर का 
नियामक हो जाता है । अर्थात्‌ राई जितने परमाणुओं से बनी है, पवंत उससे कहीं 
अधिक परमाणुओं से वना हुँ, अतः दोनों समान परिमाणवाले नहीं हो सकते । 
जैसे दस तन्तुओं से वने और हजार तन्तुओं से वने कपड़े समान परिमाण बाले नहीं 
होते । 


` निरेवयव परमाणु के स्वीकार में एक युक्ति यह भी है कि जिस प्रकार महत्‌ 
'परिमाण का तारतम्य आकाश, आत्मा आदि व्यापक वस्तु में जाकर अपनी अन्तिम 
"सीमा पर विश्रान्त हो जाता है, उससे वडी कोई भी वस्तु नहीं होती; उसी प्रकार 
-अणुत्व भी अपनी अंतिम छोटी सीमा पर कहीं सीमित होगा । ऐसी भी कोई वस्तु 
“होगी जिससे छोटी कोई चीज न हो । जो पदार्थ अन्त में जाकर सबसे छोटा होगा 
बही होगा परम अणु, अतः वही परमाणु कहलायेगा । परमाणुरूप नित्य पृथ्बी का 
प्रत्यक्ष इसलिए नहीं हो पाता कि उसमें महत्त्व नहीं । प्रत्यक्ष के प्रति महत्त्व 
ःकारण है । 


कुछ लोग अवयवधारा की सीमा तो मानते हैं, किन्तु उस सौमा-स्थान निरवयव 
द्रब्य को परम अणु नहीं मानते । उसे निरवयव, नित्य किन्तु महान्‌ अर्थात्‌ मध्यम 
महत्त्व (परिमाण) से युक्त मानते हैं पर्यवसित अर्थ यह हुआ कि अवयवधारा के 
'विश्राम-स्थान को जो लोग परमाणु कहते हैं, वे, द्वयणुकोत्पत्ति के क्रम से जो ऋयणक 
उत्पन्न होता है, अर्थात्‌ दो-दो परमाण॒ओं के संयोग से उत्पन्न होने वाले तीन द्वय- 
'णुकों से जो त्र्यणुक नाम की वस्तु उत्पन्न मानी जाती है, उसे ही नित्य निरवयव मान 
म्लेते हैं। उसके अतिरिक्त द्वयणुक और परमाणु नहीं मानते। यहाँ ध्यान देने की बात 
यह है कि अवयवघारा का विराम और उस विराम स्थान की नित्यता-उक्त दोनों ही 
मतों में समान है, मेंद केवल इतना है कि पूर्वं मत में परम अणु होने के कारण उस 
'विराम-स्थान को परमाणु कहते हैं और द्वितीय मत में मध्यम महान्‌ होने के कारण 

उसे परमाण्‌ नहीं कहते, अपितु “त्रुटि” आदि शब्दों से कहते हैं। यदि परमाणु शब्द 
यौगिक मान्य न हो कर निरवयव किन्तु परम महान्‌ के अतिरिक्त वस्तु के अर्थ में 
रूह या पारिभाषिक मान लिया जाय तो त्रुटि को परमाणु कहने म॑ काई वाधा 
न रहेगी । रहस्य यह है कि महत्त्व यदि किसी निम्न से निरपेक्ष भी मान्य हो तो 
द्वितीय मतवाद संगत हो सकता है, अन्यथा नहीं। क्योंकि त्रुटि' में महत्व किस छोटे 
द्रब्य के छोटेपन की अपेक्षा कर सकेगा? पूर्व मतवाद में इचणुक आर त्र्यणुक उन्हें 
कहा जाता है जो क्रमशः दो परमाणुओं और तीन द्वयणुको के संयोग से उत्पन्नः 
होते हैं । 
जन्य पृथिवी क प्रभंद 

जन्य प॒थिवी के दो प्रमेद हँ-उपभोग्य और उपभोग-साघन । उपभोग्य वह 
है जिसके सम्पर्क से शरीरघारी सुख वा दुःख का उपभोग करते हैं, अर्थात्‌ अपने को 
सुखी अथवा दुःखी समझते हैं । जैसे फूल को देख या सूँघ कर लोगों को सुख होता 
है, अतः वह उपभोग्य है । इस उपभोग्य पृथिवी के असंख्य प्रभेद हैं । 

उपभोग-साघनभूत पृथिवी के दो प्रभेद हैं--शरीर और इन्द्रिय । ये उपभोग 
के साधन इसलिए हैं कि शरीर एवं इन्द्रियों के विना जीवात्मा सुख या दु:ख का भोग 
एवं अन्य अनुभव नहीं कर सकता | परमाणुस्वरूप नित्य पृथिवी उपभोग्य इसलिए. 
नहीं कही जा सकती कि उसके सम्पर्क से प्राणी को कोई सुख-दुःख नहीं होता, यहाँ तकः 
कि उसका प्रत्यक्ष भी नहीं होता । 


शरीरस्वरूप पृथिवी के चार प्रभेद हैं--जरायुज, अण्डज, स्वेदज और उद्िज्ज। - 


गर्भस्थ वच्चे जिस थैली में रहते हैं उसका नाम जरायु है । लोग उसे जेर भी कहते 
हैं । मनुष्य, पशु आदि के शरीर उसी के भीतर उत्पन्न होते हैं एवं जन्म के पहले: 
उसी में परिपृष्ट होते हैं । अतः उन्हें 'जरायु' कहते हैं । पक्षी एवं सपं आदि के 
शरीर अण्डे से उत्पन्न होते हैं, अतः उन्हें 'अण्डज' कहते हैं । स्वेदज' वे कहलाते 
हैं जो शारीरिक वा अशारीरिक वाष्पों से उत्पन्न होते हैं । जैसे शरीर एवं कपड़े 
आदि में उत्पन्न होने वाली जूँ प्रभूतिः। जो पृथिवी को भेदन कर अर्थात्‌ फोड़ कर्‌. 
उत्पन्न होते हैं उन्हें “उद्विज्ज' कहते हैं । जैसे लता वनस्पति आदि । 
आधुनिक वैज्ञानिकों का कहना है कि जरायुज एवं उद्भिज्ज शरीर भी तत्त्वतः 
अण्डज ही होते हैं । गर्भाशय में डिम्ब (अण्ड). के साथ शुक्र-कीट का संयोग होने 
पर ही मनुष्य-पशु-शरीर बनते हैं एवं जूं-मच्छर आदि के मी अण्डे ही होते हैं, 
अतः स्वेदज शरीर भी अण्डज हुए । यदि व्यापक दृष्टि से देखा जाय तो लता- 
बनस्पति आदि के बीजों को :मी अण्ड कहा जा सकता है । स्मृति ग्रन्थों से उक्त 

वैज्ञानिक मतवाद की पुष्टि ही होती है, क्योंकि जगत्‌ को उत्पन्न करने वाले हिरण्य- 
गर्भ ब्रह्मा की उत्पत्ति अण्ड से वतायी गयी है । प्राचीन पदार्थशास्त्रियों ने शरीर 
का जरायुज आदि जो प्रभेद वतलाया है उसका कारण यह है कि उन्होंने छौकिक 
एवं छोक-सिद्ध शब्द-प्रयोगात्मक व्यवहार के आघार पर पदार्थों का अस्तित्व मान- - 
कर सर्वप्रथम आधुनिक विज्ञान की नींव डाली थी । जरायु को या लता-वनस्पति 
आदि के बीजों को कोई अण्ड नहीं कहता, अत: सभी अण्डज नहीं कहलाते हैं । 

प्राचीन पदार्थशास्त्रियों ने शरीरों को प्रथमतः दो भागों में विभक्त किया है-- 
योनिज और अयोनिज । उक्त चार प्रकार के शरीरों में जरायुज और अण्डज, ये 
दोनों योनिज होते हैं और स्वेदज एवं उद्भिज्ज तथा स्वर्गीय एवं नारकीय शरीर 
अयोनिज होते हैं । योनिज का अर्थ है शुक्र और शोणित दोनों के संयोग से उत्पन्न, 
और अयोनिज का अथं है उसे संयोग की अपेक्षा न करके उत्पन्न । मनुष्य, पश, पक्षी, 
आदि क शरीर स्त्री-पुरुष-संयोग की अपेक्षा रखते हैं, अतः वे योनिज हैं । यूका, 
मच्छर आदि के शरीरों एवं लता, वृक्षादि शरीरों में उसकी अपेक्षा नहीं होती; 
अतः ये अयोनिज हैं सारांश यह कि योनिज और अयोनिज में योनि शब्द का 
अर्थ कारण मात्र नहीं है । क्योंकि कारण के विना तो कुछ उत्पन्न हो ही नहीं सकता | 

हित वस्तु की प्राप्ति और अहित वस्तु के परिहार के अनुकूल क्रिया का, नाम 
चेष्टा है । ऐसी चेष्टा जिसमें हो, वह शरीर है । वृक्ष आदि स्थावर शरीरों में 
स्थूल चेष्टा न होने पर भी सूक्ष्म चेष्टाएँ हैं । अन्यथा उनका जीवन-मरण क्षत- 
प्ररोह न हो । LS 

शरीर, इन्द्रिय और विषय इन प्रभेदों से विभवत पृथिवी में प्राणियों की नासिका- 
स्थित घाण इन्द्रियस्वरूप पृथिवी है । क्योंकि उसी से पृथिवी के असाधारण गुण-गन्ध का 
साक्षात्कार होता है । अन्यथा ऐसा होने में कोई कारण ही न रह जाता । गन्ध का 
ही क्यों रूप, रस आदि अन्य गुणों का प्रत्यक्ष भी घाण से होने लगता । यद्यपि 
पाथिव होने के कारण नाक में भी गन्ध है, किन्तु तव स्वगत गन्ध का प्रत्यक्ष उससे 
सदा इसलिए नहीं होता कि गन्घसहित घाण इन्द्रिय कहलाती है, अतः उसमें रहने 
वाली गन्ध भी उपमोगसाधन के अन्तर्गत हो जाती है, सुतराँ वह उपभोग्य नहीं 
हो सकती । अतः उसी ध्याण से गन्ध नहीं सूंघी जाती । एक कारण यह है कि 
इन्द्रिय होने के कारण घाण जैसे अतीन्द्रिय हूँ वंसे ही उसमें रहनेवाली गन्ध भी 
अतीन्द्रिय घाण है । अतः घ्राण के समान तद्गत गन्घ का मी.प्रत्यक्ष नहीं होता । 
चाण अतीन्द्रिय है । अज्ञ लोग जिसे नाक कहते हैं तत्त्वतः वह प्राण नहीं । घाण तो 
नाक के अग्रभाग में रहनेवाली अप्रत्यक्ष वस्तु है । मुख-मण्डल-प्रदेश में साधारणतया 


॥ 1 

नाक शब्द से अभिहित अवयव में कोई विघटन न होने पर मी कभी किसी रोग 
के कारण पुष्प आदि की गन्ध का प्रत्यक्ष लोग नहीं कर पाते । यदि स्थूल शारीरिक 
अवयव ही घ्राण हो, तो ऐसा नहीं हो सकता । अतः मानना पड़ेगा कि उस 
मांसमय नली से अतिरिक्त किंन्तु उसके ही अग्रभाग में रहनेवाली नासिका (घ्राण) 
नाम की अतीन्द्रिय 'इन्द्रिय' है, जिसके नष्ट अथवा विकृत हो जाने पर उक्त परिस्थिति 
होती है । घाण गन्ध के पास नहीं जाती किन्तु विषयभूत गन्ध ही अपने आश्रय के 
साथ घ्याण से सञ्चिक्कष्ट होती है, जिससे उसका प्रत्यक्ष होता है । 

यह महापृथिवी मी जन्य पथिवी है, जिस पर अन्य समी चर-अचर पदार्थं आसीन 
हैं। आधुनिक अन्वेषक इसे सूर्य से उत्पन्न मानते हैं। परमाणु से द्रयणुक आदि उत्पत्ति 
क्रम द्वारा इस महापृथिवी की उत्पत्ति होती है; यह्‌ प्राच्य-पदार्थशास्त्रियों का 
कथन है । पूवं मत के लिए कह सकते हैं कि सूर्य केवल तेज-पुञ्ज नहीं, किन्तु 
जाज्वल्यमान अग्नि-पुञज के समान उसमें भी पार्थिव अंश प्रचुर मात्रा में है । अतः 
स्फूरिग के समान सूर्य से निर्गत रेणु-निकर ताप-रहित होकर जव परस्पर सम्बद्ध 
हुआ, तब दृयणुक आदि के उत्पत्ति-क्रम से इस विशाल पर्थिवी की उत्पत्ति हुई । 

महापृथिवी की आकृति गोल है, इसी से इसके लिए “भूगोलक” शब्द का प्रयोग 
:किया जाता है । आधुनिक अन्वेषक इसे गोलाकार मानते हुए भी उत्तर-दक्षिण भाग 
में कुछ चपटी-सी मानते हैं । यह उत्तर मेर से लेकर दक्षिण मेरु तक सात हजार 
आठ सौ निन्यानवे मील लम्बी है । और प्रति घंटा साठ मील की गति वाले यान से 
लगातार इक्कीस दिन-रात में इसकी परिक्रमा की जा सकती है । वैज्ञानिकों का 
कहना है कि पथिवी में आकर्षण-शवित है, इसीलिए कोई भी पदार्थ ऊपर से नीचे 
की ओर ही आता है । इसी के सहारे मेघ नीचे की ओर आकृष्ट हो कर जल-वर्षण 
करता है । प्राचीन पदार्थंशास्त्री केवल पृथिवीगत आकर्षण-शक्ति से ही किसी भी वस्तु 
का पतन नहीं मानते । वे कहते हैं कि गुरुत्व अर्थात्‌ भारीपन पतन के लिए अपेक्षित 
है। अन्यथा दीप की शिखा पृथिवी से आकृष्ट होकर निम्नमुख क्यों नहीं होती ? 
जरू 


पृश्वी के समान जल भी द्रव्य पदार्थ है । जिसमें स्वाभाविक शीतल स्पशं हो 
उसे जल समझना चाहिए । जहाँ कहीं मी शीतल स्पर्श उपलब्ध होता है, वह जल के 
सम्मिश्रण सेः ही प्रतीत होता है, जैसे चन्दन आदि की शीतलता जल के सम्पकं 
से प्रतीत होती है। 'सीता-कृण्ड' 'गौरी-कृण्ड' आदिका जल यद्यपि उष्ण पाया जाता 
है, तथापि उसको वह उष्णता स्वाभाविक नहीं । गन्धक आदि उष्ण खनिज द्रव्यो 
के सम्पर्क से ही वह उष्ण प्रतीत होता है । वह उष्ण जल भी कृण्ड से निकाल कर 

अलग रख देने पर क्रमशः शीतल हो जाता है । अतः मानना पड़ेगा कि जल का शीतल 
स्पशं स्वाभाविक है । उष्णता उसमें आगन्तुक है । 
जल म द्रवत्वगुण भी स्वाभाविक है । द्रवत्व का ही अपर नाम है तरलता । 
इस तरलता के कारण जल का कोई खास आकार नहीं होता। आधार के अनसार 
ही जल आकार घारण करता है । यदि किसी त्रिकोण पात्र में जल रख दिया जाय 
तो वह भी त्रिकोण प्रतीत होता है । आधुनिक अन्वेषकों का कहना है कि जल में 
'यह विशेषता है कि इसमें पदार्थों का गुरुत्व घट जाता है । अर्थात्‌ पदार्थो में भारी- 
'पन के वदले हलकापन आ जाता है। क्योंकि घड़ेभर कोई वस्तु जल के वाहर उठा 
कर ले जाने में जितना आयास होता है उससे कहीं कम आयास होता है उसी को 
जल में उतरा-डवा कर ले जाने में । 
परन्तु विचार करने पर यह संगत नहीं मालूम होता कि जल में किसी वस्तु 
के वजन में कमी डरो जाती है । अन्यथा जळ से बाहर करते ही फिर उसी वस्तु में 
उतना ही भारीपन कहाँ से आ जाता ? यह सही है कि जळ में और उसके बाहर 
भरे घड़े के भार की न्यूनता और अधिकता का मान होता है। एवं आयास में भी 
'तारतम्य होता हँ । किन्तु भान और वास्तविकता दोनों एक नहीं । मरुमरीचिका में 
'जल का भान होता है परन्तु तत्त्वतः वहाँ जल नहीं । जल में पदार्थ के वजन में 
जो कमी मालूम पड़ती है इसका कारण है जल की विलक्षण घारण-शवित; जिसके 
हारे वह नौका, जहाज आदि भारी-से-भारी पदार्थों का भी घारण कर सकता है । 
जल से विधारित होने के कारण ही जल में किसी पदार्थ का भार घट गया-सा. 
मालूम पड़ता है । जैसे कोई भारी वस्तु जब किसी एक ही मनुष्य द्वारा उठायी जाती 
'है तव जितना भार मालूम पड़ता है उतना अधिक मनुष्यों के मिल कर उठाने पर 
'नहीं मालूम पड़ता, क्योंकि आयास बँट जाता है । परन्तु उस वस्तु में गुरुत्व उतना 
:ही रहता है । उसी प्रकार जल के भीतर और बाहर भी किसी पदार्थ का भार एक- 
सा ही रहता है, बदलता नहीं । केवल भान होता है कि भार में तारतम्य हुआ । 
अपने सम्पर्क में आने वाली वस्तु में ताजगी बनाये रखना जल द्रव्य का प्रधान गुण है। 
जल के प्रभेद 
प्राच्य-पदार्थशास्त्रियों ने पृथिवी-द्रव्य के समान जलदद्रव्य को भी नित्य और ` 
अनित्य रूप से दो भागों में विभक्त किया है। नित्यजल परमाणु रूप में होता है । 
अविभाज्य सूक्ष्मतम जल-कण परमाणु-जल कहलाता है । वह नित्य क्यों है ? परमाणु 
क्‍यों कहलाता है ? इत्यादि प्रश्नो के उत्तर वैसे ही समझने चाहिए जैसे पृथिवी- 
यरमाणु' के विचार-स्थल में दिये गये हैं । 

आधुनिक वैज्ञानिक जलीय परमाणु नहीं मानते क्योंकि उनके मत से जल कोई 
स्वतन्त्र द्रव्य नहीं-। उनका कहना है कि दो प्रकार के वायु के संयोग से जल वन: 
जाता है यह आज प्रत्यक्ष देखा जाता है, अतः असे दही कोई स्वतन्त्र द्रव्य नहीं, 
दूध का ही रूपान्तर है, वेसे ही वायु के संयोग से उत्पन्न होने वाला जल भी कोई 
स्वतन्त्र द्रव्य नहीं । 

किन्तु प्राचीन पदार्थशास्त्रियों का अभिप्राय यह है कि परमाणु अत्यन्त सूक्ष्म 
है। जिन वायुद्वय के संयोग से प्रत्यक्ष सिद्ध स्थूलजल की उत्पत्ति देखी जाती हैँ उनमें' 
भी अतिसूक्ष्म जळीय परमाणु होते ही हैं । जलीय द्वयणुक त्र्यणुक आदि अवयवी 
जलद्रव्य की उत्पत्ति होकर ही स्थूलजल की उत्पत्ति होती है । क्योंकि उपादान 
और उपादेय का साजात्य द्रव्यों के उत्पादन में अपेक्षित है । परमाणुओं से विजा- 
तीय द्रव्य की उत्पत्ति नहीं हो सकती । वायु में उड़ते दो पार्थिव कण जुट कर 
पार्थिव द्रव्य ही उत्पन्न करते हैं । एवं तादृश दो तैजस-कण मिलकर तैजस-द्रव्य ही, 
विजातीय द्रव्य नहीं, तो जलीय-परमाणुरहित दो वायु भी संयुवत होकर वायु ही 
उत्पन्न करेंगे, जल नहीं । अतः मानना ही पड़ेगा कि दोनों वायु में अति सूक्ष्म जलीय 
परमाणु रहते हैं जो परस्पर जुट कर स्थूल जर की उत्पत्ति करते हैं । अतः जल को 
भी पृथिवी आदिं के समान ही स्वतन्त्र द्रव्य मानना चाहिए । 

इसकी पोषक अन्य भी युक्तियाँ हैं । यथा--जल सूख कर क्या हो जाता है ? 
क्या वह फिर वायु वन जाता है ? या सूर्य-रङ्मि से ऊपर खींच लिया जाता है ? 
यदि कहा जाय कि वह वायु बन जाता है तो जल से वायु की उत्पत्ति होती है या 
वायु से जल की, इसका निर्णायक क्या होगा ? यदि कोई नहीं, तो जल ही स्वतन्त्र 
और वायु ही अस्वतन्त्र द्रव्य क्यों न माना जाय ? सूर्य-रश्मि से जल ऊपर खींच” 
लिया जाता है , यदि यह कहा जाय, तो मानना ही पड़ेगा कि अति सूक्ष्म जलीय- 
परमाणु ऊपर उड़ते रहते हैं फिर तो वायु के साथ उनका होना और उनके संयोग 
से स्थूल जल की उत्पत्ति भी स्वाभाविक. ही है । अतः वायु के समान जल भी स्व- 
तन्त्र द्रव्य, एवं जलीय परमाणुओं से द्व्यणुक आदि क्रम सेः स्थूल जल की उत्पत्ति 
भी स्वीकरणीय है । - 
तेज द्रव्य 

तेज द्रव्य वह है जिसका स्पर्श उष्ण एवं जो प्रकाशरूप है । अग्नि, सूर्य आदि 
तेज द्रव्य हैं । किसी मी पदार्थ का परिपाक इसी तेज द्रव्य से होता है । यही कारण 
है कि कोई भी वस्तु गरमी में बहुत जल्द पक जाती या सड़ जाती है, और जाड़े 
में अधिक समय तक उसमें ताजगी रहती है। क्योंकि ग्रीष्म में तैजस कण प्रचुर मात्रा 

में फैले रहते हैं तैजस होने से रत्नों का भी उष्णस्पर्श है, कितु वह पार्थिव अनृष्णा-. 
शीतस्पर्श से अभिभूत रहता है, अतः उसका प्रत्यक्ष नहीं हो सकता । इस तरह सुवर्ण 
का उष्णस्पर्श भी पार्थिव अनुष्णाशीतस्पर्श से अभिभूत होने के कारण प्रत्यक्ष नही 
होता । ह 2 
कुछ लोग रत्नों एवं सोने को तेज नहीं मानते । उनके मत में वे पार्थिव ही हैं । 
इसका विवेचन यथास्थान किया जायगा। यों तो पृथिवी, जल, तेज और वायु, इन! 
चारों में परस्पर कुछ-न-कुछ संइलेष रहता ही है, परन्तु पृथ्वी और जल में तेज की: 
अनुस्यूति विशेषरूप से रहती है , क्योंकि पृथिवी-पृथिवी के संघर्ष से तेज प्रकट होता 
देखा जाता हूँ । अग्नि से जल का विरोध होने पर भी जल में तेज की अनुस्यूति इस-. 
लिए माननी ही पड़ेगी कि विजली जळ से ही निकलती है । तेज की एक विशेषताः 
यह है कि वह विल्कुल हलका होता है; गूरुत्व अर्थात्‌ भार उसमें होता ही नहीं ॥ 
यही कारण है कि उलटाने पर भी दीप-शिखा ऊपर ही उठती है, नीचे नहीं जाती ॥ 
तेज द्रव्य के प्रभेद 
तेज द्रव्य भी नित्य. और अनित्य भेद से दो प्रकार का होता है । पूर्व विवेचना-. 
नुसार परमाणु रूप तेज नित्य है । नित्य तेजस परमाणु की सिद्धि भी पूर्व प्रदर्शित 
युक्तियों के आधार पर ही होती है। तेजस परमाणुओं मे संयोग से यही तैजस द्वयूणुक' 
आदि के उत्पत्ति-क्रम से बड़े तैजस पदार्थों की उत्पत्ति होती है । 
जन्य (अनित्य) भी पूर्ववत्‌ उपभोग-साधन भेद से दो प्रकार का है। यों तो: 
उपभोग्य वस्तु के विना उपभोग न हो सकने के कारण उपभोग्य भी उपमोग-. 
साधन कहा जा सकता है, परन्तु उपभोग-साधन शब्द से उपभोक्ता के अधीन होकर 
जो उपभोग-सम्पादन में समर्थ हो वह अभिप्रेत है । शरीर एवं इन्द्रियाँ उपभोक्ता: 
के अधीन होती हैं, परन्तु उपभोग्य वस्तु ऐसी नहीं होती, क्योंकि अनेक स्थल में' 
उपभोक्ता के अनेक चेष्टा करने पर भी वह नहीं मिलती । अनित्य तेज के अन्तर्गत 
छोटे द्ययणुकात्मक तेज से आरम्भ कर सूर्य प्रमृति बड़े तेज तक समझना चाहिए, 
क्योंकि ये सभी उत्पन्न हुए हैं और नष्ट होनेवाले हैं । शरीर एवं इन्द्रियों को छोड 
कर अन्य जितने तेज हैं, जिनसे प्राणियों को सुख वा दुःख मिलता है, वे सभी उप- 
भोग्य तेज हैं । शीतात॑ मनुष्य अग्नि किवा सूर्य-किरणों ढ्वारा शीत-दुःख से छुटकारा” 
पाकर सुखी होता है, अतः अग्नि, सूर्य आदि उपमोग्य तेज हैं। 
तजस शरीर यद्यपि इस लोक में नहीं पाया जाता, तथापि तेजस परलोक मे 
उसका होना वैसे ही स्वाभाविक है जैसे इस भू-लोक पर बसमेवाले प्राणियों के शरीरः 
भौम अर्थात्‌ पार्थिव होते हैं। तेजस इन्द्रिय ( चक्षु ) आंखें हैं, क्योंकि दीप वा सूये ` 

आदि के प्रकाश से जैसे किसी वस्तु का केवल रूप देखा जाता है, रस-गन्ध आदि गुण 
ज्ञात नहीं होते, और दीप, सूर्य आदि तेज ही हैं । उसी प्रकार आँखों से भी किसी 
“वस्तु का नीला-पीला रूप ही देखा जाता है, उसके रस-गन्ध आदि गुण ज्ञात नहीं 
-होते, अतः प्रदीप आदि के समान आखें मी तैजस ही हैं । | 
प्राचीन पदार्थशारित्रयों ने पृथिवी, जल और तेज तीनों को (१) शरीर, 
(२) इन्द्रिय और (३) विषय; तीन मेदों में बाँटा है । विषयरूप तेज को उन्होंने फिर 
“बार भागों में विभक्त किया है, (१) भौम, (२) दिव्य, (३) उदर्यं और (४) 
आकरज । अग्नि, जुगनू आदि भौम तेज हैं । जल से दीप्त होनेवाली बिजली दिव्य तेज 
“है। जिससे खाये-पिये अन्न-जल-फरू आदिं पचते हैं, वह जठरानल है उदर्य तेज, और 
खानों से निकलनेवाले स्वर्ण, हीरक.आदि आकरज तेज हैं। दिव्य नाम से, मेघ-मण्डल 
“भै चमकनेवाली एवं यान्त्रिक प्रक्रिया से पैदा होनेवाली दोनों तरह की विजली सम- 
-झनी चाहिए । 
सूर्यं तेज 
बेद में “सूर्य्ये आत्मा जगतस्तस्थुषश्च" कह कर जो सूर्य समग्र स्थावर जंगम 
नका कारण बताया गया है, उसके सम्बन्ध में आधुनिक वैज्ञानिकों का मत है कि 
सूर्ये इतना महान्‌ है कि उसकी महत्ता तेरह लाख पृथिवी की महत्ता के समान है। 
“घण्टे में ६० मील चलनेवाली गाड़ी पर चढ़ कर सूर्यं की परिक्रमा की जाय तो पाँच 
“वर्ष समय लगे । पुथिवी से इसकी दूरी प्रायः ९ कोटि ३० लाख मौल की है । प्रति 
-घण्टा ३० मील की गति से यदि कोई गाड़ी चले तो पृथ्वी से सूर्य तक पहुँचने में 
३५० वर्ष लगे । सूर्य सामान्यतः तीन अंशो में विभक्त किया जा सकता है। एक 
वह जो चमकती थाली के समान खाली आँखों से भी दीखता है। यह आलोक- 
“मण्डल?” कहलाता है जो मध्यवर्ती सूर्य-पिण्ड से निगंत जाज्वल्यमान वाष्प-राझि से 
निर्मित है। इस आलोक-मण्डल से समस्त प्रकाश एवं ताप निकल कर चारों ओर 
“फैलता है । आलोक-मण्डल के चारों ओर उज्ज्वल वाष्पावरण है जो “वर्ण-मण्डल” 
कहलाता है । यह “वर्ण-मण्डल” भी नाना प्रकार धातु-वाष्प का समुदाय-स्वरूप है। 
यह आवरण न होता तो और भी अधिक प्रकाश एवं ताप पृथिवी पर आता । फिर ` 
-पृथिबी इतनी गरम हो जाती कि प्राणियों के निवास-योग्य ही न रह जाती । सूर्य में 
कल्पनातीत ताप होने से ताप-राशि का वहिनिगंम स्वेदा होता रहंता है इसी कारण 
अति भीषण प्रवाहरूप में परिचलन-सरोत स्वेदा प्रवाहित होता रहता है । इसी परि- 
-चळून-्रोत के कारण समान स्वर्णाकृति दृश्य उनके चारों ओर उपस्थित होता है । 
उक्त परिचलन-ख्रोत--प्रयुक्त ही उक्त वर्ण-मण्डल से सदा ही जाज्वल्यमात 

वाष्प-राशि अत्यन्त ऊर्ध्वमुख उत्थित होकर विराट “अग्नि-शिखा” अथवा सौर-शिखा- 

की सृष्टि करता है.। सूर्य-प्रहण-काल में सूर्य आवृत होने पर वह अग्नि-शिखा आवृत 

सूर्यांश के चारों ओर मुकुट के समान शोभित होती है । यही अंश “छटा-मण्डल” 
कहलाता है । दूरवीक्षण यन्त्र से देखने पर सूर्य में कुछ काले घव्बे दीखते हैं जो सोर- 
केतु कहलाते हैं । सौर-केतु का मध्यांश गाढा काला और पाश्वोंश कम काला होता 
है । यह सौर-केतु कभी-कभी इतना बड़ा हो जाता है कि दूरवीक्षण यन्त्र के विना 
भी देखा जाता हैं । 

सूर्य से ताप-राशि का विकीरण अनर्गल रूप से सवंदा होता रहता है जिसके- 

कारण सूर्य-पिण्ड सर्वदा संकुचित हो रहा है। सूर्य के अभ्यन्तर से स्फुरिंग-राशि के 
समान वाष्प-राशि स्वेदा अत्यन्त वेग से ऊध्वंमुख उठ रही है। अतः जगह-जगह गड्डे: 
हो जाते हैं । सूर्य चारों ओर जिन उष्ण-कणों का वर्षण करता है उसके वीस करोड़ 
भागों का एक माग मात्र पृथिवी पर आता है । अन्य सभी उष्ण कण महाशून्य में ही 
विलीन हो जाते हैं । सूर्य पृथ्वी से ९ करोड़ तीस लाख मील की दूरी पर अवस्थित है, 
फिर भी उसका इतना ताप पृथ्वी पर आता है। भारतीय साहित्य में सूर्य “जगच्चक्षु” 
अर्थात्‌ समग्र प्राणियों की आँख कहलाता है। सूर्यं और आँख में समता भी है क्योंकि 
वह वहाँ आकर विषय का प्रत्यक्ष कराता है और आँख की भी रश्मि दृश्य तक जाकर 
उसका प्रत्यक्ष कराती है । किन्तु आधुनिक वैज्ञानिकों का कहना है कि आँख रदिम- 
रूप में दश्य-देश तक नहीं जाती किन्तु गोलकरूप आँख में दृश्य वस्तु का प्रतिविम्ब _ 
पड़ता है, उसी से प्रत्यक्ष होता है । इसके सम्बन्ध में विशेष विवेचन ज्ञान-प्रकरण में 
"किया जायगा । 

चन्द्रमा तेज 

“सोमोऽस्माकं ब्राह्मणानां राजा” इस वेद-वाक्य में चन्द्रमा को राजा कहा 

गया है । विचार-दृष्टि से यह वात बिल्कुल सही जँचती है। राजा जँसे पोषण- 
शक्ति के सहारे प्रजाओं का पालन करता है । वैसे ही चन्द्रमा भी पोषण-तत्त्व से परि- 
पूर्ण होने के कारण प्राणियों का पालन करता है । यही कारण है.कि दिन में कार्य- 
भार से परिश्रान्त प्राणी रात में विश्रान्ति पाकर नवजीवन प्राप्त करते हैं । वैज्ञानिकों 
का कहना है कि चन्द्रमा पृथ्वी की परिक्रमा करता है, इसी से कभी दृश्य ओर कमी 
अदृश्य होकर शुक्लपक्ष और कृष्णपक्ष की सृष्टि करता है। चन्द्रमा मी तेज है इसी से. 
यह वस्तुओं का प्रकाशन करता है । कितने ही वैज्ञानिकों का कहना है कि चन्द्रमा 
स्वतः प्रकाशशील नहीं किन्तु उसके पर-भाग में सूर्य का प्रकाश पड़ता है, इसी से यह 
प्रकाश देता है। परन्तु ऐसा होने पर भी वह है तेज ही, अन्यथा सूर्य के प्रकाश से मी 

"वह उतना प्रकाशशील न होता । चन्द्र भी गोलाकृति है किन्तु उसका विस्तार सूर्ये के 
“जितना नहीं, वह केवल २,१६० मीर विस्तृत है । फिर भौ सूर्य के समान ही इस- 
“लिए दिखाई देता है कि पृथ्वी से केवल २४० लाख मील दूर है । आधुनिक अन्वेषकों 
का कहना है कि चन्द्र-मण्डल में बहुत बड़े-बड़े पर्वत हैं जिनके उन्नत-श्वंणों से सूर्य- 
“किरण के अवरुद्ध होने पर जो छाया पड़ती है उसी से चन्द्र-मण्डल में काले घव्वे दिखाई 
देते हैं । कवि लोग उसी को मुग आदि का रूप देते हैं । अन्वेषकों का यह भी कहना 
है कि चन्द्र-मण्ड में बहुत गड्ढे हँ । इनका आनुमानिक कारण यह बताया जाता हू 
"कि जैसे पृथ्वी पर आग्नेय पवतों से अनवरत ज्वाळा निकलती है और स्थान-स्थान 
“पर तत्प्रयुक्त गड्ढे हो रहे हैं वैसे ही किसी काल में चन्द्र-मण्डळ स्थित गिरि-श्ंगों से 
“मी आग्नेय ज्वाला निकलती थी और गड्डे हो गये । वत्तमान काल में एक गर्तं तो 
अत्यन्त विस्मयकारक है, उसकी गहराई बीस हजार फीट और चौड़ाई वावन मील 
“बतायी जाती है । 
-वायु द्रव्य 

“ बायु वह है जिसमें रूप नहीं किन्तु स्पर्श है। अर्थात्‌ रूप न होने से जो दिखाई 
तो नहीं पड़ता, किन्तु त्वक्‌ इन्द्रिय से स्पर्श का प्रत्यक्ष होने पर, उस स्पर्श के आश्रय 
रूप से जिसका अनुमान होता है वह वायु है । आकाश आदि द्रव्यो में भी रूप नहीं 
है किन्तु स्पर्श भी नहीं हैं, अतः वे वायु नहीं । पृथिवी, जल, तेज में स्पर्श है तो रूप 
भी है, अतः बे भी वायु नहीं । सुतरां, बायु नामक द्रव्य मानना पड़ता है । उदाहरण 
रूप में प्राणियों का श्वास-प्रश्वास वायु, है, क्योंकि उसका रूप तो नहीं दोखता किन्तु 
स्पर्श मालूम पड़ता है । यद्यपि पहले तेज का यह स्वरूप वतलाया गया है कि वह 
“उष्ण स्पर्श युक्त होता है”, तदनुसार इवास-प्रश्वास भी तेज माना जाना चाहिए । 
तथापि वह तेज इसलिए नहीं कि उसके स्पर्श की उष्णता स्वाभाविक नहीं होती । 
जठरानल से सम्बन्ध प्राप्त कर वाहर निकलने के कारण वह गरम मालूम पड़ता है । 
तत्त्वतः शवास-प्रशवास का स्पर्श न उष्ण है और न शीत, वह तो तृतीय प्रकार का 
अनुष्णाशीत है, अतः वह तेज नहीं कहला सकता । तेज वह द्रव्य है जिसका स्पश 
स्वाभाविक उष्ण हो । 

वायु का प्रत्यक्ष नहीं होता । सन-सन आवाज सुनने से, पूथिवी,जळ अथवा तेज 

के स्पर्श से, विलक्षण स्पश के प्रत्यक्ष होने से, रूई आदि हलकी वस्तु को निराधार 
उडते देखने से और हिळती वृक्षों शाखाओं को देखने से वायु का अनुमान किया जाता 
है। क्योंकि सन-सन शब्द पृथिवी, जल वा तेज किसी के संयोग-विभाग से नहीं होता । 
चायु चलने पर मालूम होनेवाला स्पर्श पृथिवी, जल वा तेज का नहीं, क्योकि तेज का 

स्पर्श उष्ण होता है । पृथिवी का स्पर्शं अनुष्णाशीत होते हुए भी “पाकज” होता है, 
किन्तु वायु का स्पर्शं “अपाकज” अनुष्णाशीत है । पाकज-अपाकज की परिभाषा 
आगे वतलायी जायगी । आकाश में उड़नेवाली रूई आदि का घारक पथिवी, जल 
वा तेज कोई नहीं दीखता, और धारक के विना निरवलम्व आकाश में रूई आदि का 
धारण नहीं हो सकता, अतः रूई आदि के घारक रूप से वाय का अस्तित्व मानना 
पड़ता हूँ।जव पृथिवी,जल वा तेज किसी का आघात नहीं होता तव वृक्षों की शाखाएँ 
किससे आहत होकर डोलती हैं ? अतः आघातक वायु है, यह मानना ही पड़ेगा । इसी 
वायु के आधार पर समग्र चर-अचर प्राणियों का जीवन अवलम्बित है । क्योंकि 
इवास-प्रश्वास से जीवन का प्रारम्भ होता और उसी का अन्त होने पर जीवन का भी 
अन्त हो जाता है। वायु की गति सीधी नहीं, सवंदा वक्र हुआ करती है। 

कुछ लोग कहते हैं कि वायु का चाक्षुष प्रत्यक्ष न होने पर भीं त्वक्‌ से तो उसका 
प्रत्यक्ष होताही है । अतः उसका स्पार्शन-प्त्यक्ष मानना चाहिए । जो लोग ऐसा नहीं 
मानते उनका कहना है कि किसी भी वाह्य इन्द्रिय से उसी द्रव्य का प्रत्यक्ष होता है 
जिसमें रूप हो, वायु में रूप नहीं; अतः उसका त्वक्‌ से भी प्रत्यक्ष नहीं हो सकता । 
प्राच्य पदार्थशास्त्रियों ने वायु में गुरुत्व अर्थात्‌ वजन नहीं माना है, किन्तु आधुनिक 
वंज्ञानिकों का कहना है कि वायु में वजन है। यहाँ विरोधाभास का परिहार यों किया 
जा सकता है कि वैज्ञानिक जिसे तौलते हैं वह केवल शुद्ध. वायु नहीं । उसमें पाथिव, 
जलीय, तैजस आदि परमाणु मिले होते हैं , अत: गरुत्व होना स्वाभाविक ही है। जसे 
सोने में तत्त्वतः भारीपन नहीं, क्योंकि वह तेज है और तेज में गुरुत्व नहीं होता; किन्तु 
पाथिव भाग-सम्बरित व्यावहारिक सोने में गुरुत्व होता है, वह तौला जाता है 
उसी प्रकार वायु भी तौला जाता है किन्तु वह विशुद्ध नहीं । प्राच्य पदार्थशास्त्रयों ने 
जिसमें गुरुत्व नहीं माना है वह है विशुद्ध वायु । जिस भत के परमाणु में गुरुत्व नहीं 
उस स्थूल भूत में भी वे गुरुत्व नहीं मानते । वहाँ उपलब्ध गरुत्व को वे वैसे ही औपा- 
धिक, आगन्तुक मानते हैं जँसे जल में उष्णता को। प्राच्य पदार्थशास्त्रियो का परः 
साणु उससे भिन्न ही है जिसे आधुनिक बैज्ञानिक परमाणु कहते हैं, यही इस विरोध 
या विरोधाभास का मूल कारण है कि “परमाणु” शब्द उभयत्र प्रयुक्त होता है । 
वायु के प्रभेद 

वायु भी नित्य और अनित्य भेद से दो प्रकार का है । परमाणु रूप वायु नित्य है 
और द्वअणुक से लेकर महाझंझा-वायू पर्यन्त अनित्य । परमाणु रूप वायु मानने की 
युक्ति पूर्वोक्त समझनी चाहिए । पूर्वोक्त प्रक्रिया के अनुसार अनित्य वायू भी दो 
प्रकार का है। उपभोग्य और उपभोग-साधन,। उपमोग-साबन के दो प्रभेद हँ; शरीर 

और इन्द्रिय । पिशाच आदि के शरीर वायवीय हुआ करते हैं। इन्द्रिय रूप वायु त्वक 
है; क्योंकि वह पंखे के वायु के समान स्पर्श का ही ज्ञापक है, रूप आदि का नहीं । त्वकू 
को चर्म नहीं समझना चाहिए, वह तो केवल आवरण होता है । त्वक्‌ मांस तक मे 
वर्तमान है । यही कारण है कि शरीर में जहाँ चर्म बिल्कुल कट जाता है वहाँ भी 
मांस पर किसी बस्तु का संयोग होने पर स्पशे-ज्ञान होता है। 
प्राच्य पदार्थशास्त्रियों ने त्वक इन्द्रिय के उपयोग के सम्वन्ध में यहाँ तक कहा 
है कि स्पार्शन-प्र्यक्ष में तो यह कारण होती ही है, अधिकन्तु इसकी विशेषता यह्‌ 
है कि जब तक इससे मन का संयोग न हो तब तक किसी भी प्रकार का प्रत्यक्ष अथवा 
परोक्ष कोई भी ज्ञान नहीं हो सकता । यही कारण है कि गाढ-सुषुप्ति अवस्था में कोई 
भी ज्ञान नहीं होता । अर्थात्‌ त्वक स्वतः स्पाशंन-प्रत्यक्ष में तो कारण है ही, साथ ही 
मन से संयुक्त होकर वह परोक्ष और अपरोक्ष समी प्रकार के ज्ञान का भी कारण होती 
है। कुछ दार्शनिक तो यहाँ तक कहते हैं कि केवल यही इन्द्रिय है, जिसके तत्तत्स्थानों 
में रहने के कारण कभी रूप का और कभी रस का ज्ञान होता है। वे चक्षु आदि इन्द्रियों 
का अस्तित्व नहीं मानते । इस मतवाद की समीक्षा अन्यत्र की जायगी । पिशाच आदि 
का वायवीय शरीर यद्यपि दिखाई नहीं पड़ता, तथापि उसका अस्तित्व मानना ही 
पड़ेगा । जो वस्तु आँखों से दीख न पड़े, वह यदि हो ही नहीं, तो फिर इस तकं से स्वयं 
आँखें भी नहीं मानी जा सकतीं, क्णोंकि आँखें अपने से नहीं देखी जातीं । 
शरीररूप और इन्द्रियूप वायु के अतिरिक्त सभी जन्य वायु को उपभोग्य 

वायु समझना चाहिए । पूर्व परिभाषा के अनुसार उपभोग्य वायु वह है जिससे प्राणियों 
को सुख वा दुःख हो । जैसे शीत ऋतु का वायु दुःखद होने ओर अन्य ऋतु का सुखद 
होने के कारण उपभोग्य है। इवास-प्रश्‍्वास रूप प्राण-वायु यद्यपि शरीर वा इन्द्रियरूप 
नहीं, तथापि उसे उपभोग-साघन कोटि में ही समझना चाहिए; क्योंकि वह शरीर 
से असम्बद्ध होकर उपभोग क! विषय नहीं होता और उपभोग की उत्पत्ति में उसकी ` 
पूर्ण अपेक्षा है । 

` कुछ आचायों ने पृथिवी, जल, तेज इन तीन भूतों को शरीर, इन्द्रिय और विषय-' 
रूप से तीन-तीन भागों में विभक्त किया है, और वायु को शरीर, इन्द्रिय, विषय और 
प्राण इन चार भागों में । इसमें एक ही वात खटकती है कि शरीर आदि के विभागों - 
के अतिरिक्त यहाँ प्राणरूप एक अधिक विभाग मानना पड़ता है | कुछ लोग वायु 
को मी पथिवी आदि की तरह शरीर, इन्द्रिय और विषय इन तीन भागों में विभक्त 
कर, प्राणको भी विषय के ही अन्तर्भुक्त मानते हैं । किन्तु यह इसलिए उचित नहीं कि 
विषयपद का अर्थ यदि उपभोग का विषय किया जाय तो प्राण उपभोग का विषय 

नहीं और यदि उपभोग-साघन मानें तो वह वैसा हो सकता है, क्‍योंकि प्राणी को ही 
उपभोग होता है । परन्तु तव शरीर एवं इन्द्रियाँ भी उपभोग-साघन होने के कारण 
विषय कही जायेंगी । फिर उक्त तीन प्रभेद नहीं बनेंगे । 

शरीर में प्राणवायु तत्त्वत: एक ही है किन्तु विभिन्न स्थानों में वही (१) प्राण{- 
(२) अपान, (३) उदान, (४) समान और (५) ब्यान कहलाता है । मुँह और 
नाक से संचार के समय उसी का नाम प्राण, मळ-द्वार से संचार के समय अपान, 
नाभि देश में संचार के समय समान, कण्ठ में संचार के समय उदान एवं समग्र 
शरीर में संचार के समय ब्यान होता है । ये संज्चाएँ यौगिक हैं । इवास-प्रश्वास रूप 
भाणन व्यापार के कारण वह प्राण कहलाता है, मळ-मूत्र आदि का अपनयन करता 
है अतः अपान, खाये-पीये अन्न आदि का समीकरण अर्थात्‌ पाचन कर एकाकार करने 
के कारण समान, मुक्त अन्नादि का उन्नयन अर्थात्‌ कण्ठ तक उठाने के कारण उदानः 
और शोणित-संचार के लिए शरीर-स्थित नाड़ियों का वितनन करने अर्थात्‌ फॅलाने 
के कारण व्यान कहलाता है। 
आकाश द्रव्य 


आकाश द्रव्य है, क्योंकि इसमें शब्द नामक गुण उत्पन्न होता है। आकाश एक 
ही है, कारण कि वह सर्वत्र समान रूप से पाया जाता है। शब्द गुण की उत्पत्ति भी 
सर्वत्र समान भाव से ही होती है, तव उसे अनेक मानने का कोई कारण नहीं । पृथिवी 
आदि महामूतों के समान वह अव्यापक भी नहीं किन्तु व्यापक है । व्यापक पदार्थः 
कभी अनित्य नहीं होता, जैसे आत्मा ¦ अतः वह नित्य भी है। कुछ लोग पाथिव आदि 
परमाणु के समान ही आकाशीय परमाणु भी मानते हैं, किन्तु यह इसलिए संगत नहीं 
कि परमाणु निष्कम्प नहीं होते । इसलिए सकम्पपरमाणु से निष्पन्न आकाश भी तबः 
सावयव मानना होगा, सर्वव्यापी नहीं । अतः उसे सावयव न मानकर एक और नित्यः 
मानना ही संगत है। 

यद्यपि “आत्मन आकाशः सम्भृतः” इस शुतिवाक्य से उसका उत्पन्न होना 
जान पड़ता हैं, तथापि पदार्थ-शारित्रयों ने सजातीय से ही उत्पत्ति को संगत मानकर 
ऐसा नहीं माना । उनका कहना है कि वेद ऐसा चिन्तन करने का आदेश देता है, जिससे 
आत्मा को सवंश्रेष्ठता पर दढ़ विशवास हो । आत्मा आकाश का अवयव नहीं कि उससे 
आकाश की उत्पत्ति होगी । साथ ही किसी भी द्रव्य की उत्पत्ति अनेक द्रव्यों के संयोगः 
से होती है। जैसे कपड़ा वहुत तन्तुओं के संयोग से और भवन वहुत ईंटों के संयोग से: 
उत्पन्न होता है । तब एक परमात्मा से आकाश द्रव्य की उत्पत्ति कंसे हो सकती है ?' 


यदि अनेक जीवात्माओं के संयोग से उसकी उत्पत्ति मानी जाय तो यह्‌ भी संगत नही 

होगा । क्योंकि एक तो व्यापको का संयोग ही मान्य नहीं, दूसरे, संयोग मानने पर्‌ 
उसे भी अनादि-संयोग मानना पड़ेगा, फिर आकाश को भी अनादि ही मानना हॉगा। 
फिर उसकी उत्पत्ति कैसी ? | 

कछ लोग आकाश द्रव्य को इसलिए मी अतिरित नहीं मानते कि जव आकाश 
भी व्यापक है और आत्मा भी, तव दोनों एक ही क्यो न मान लिये जायें ? फलतः 
आत्मा द्रव्य ही शब्द का आधार वन जायगा । आकाश की स्वतन्त्र सत्ता न रहेगी । 
किन्तु यह इसलिए संगत नहीं कि आकाश परमात्मा-हूप माना जायगा या जीवात्मा- 
रूप ? यदि परमातमा माना जाय तो शब्द का प्रत्यक्ष नहीं हो सकता, क्योंकि पर- 
मातमा में होनेवाले ज्ञान, इच्छा आदि गुणों का प्रत्यक्ष नहीं होता । जीवात्मा-स्वरूप | 
माना जायं तो जीवात्मा एक नहीं अनेक हैं । क्योंकि एक ही काळ में कोई सुखी हैं, 
कोई दुःखी, कोई रोगी है तो कोई विरक्त, फिर आकाश किस जीवात्मा का स्वरूप 
माना जाय ? जो शब्द सुनता है उस जीवात्मास्वरूप आकाश है वा अन्य जीवात्मा- 
स्वरूप ? यदि शब्द प्रत्यक्ष करनेवाले जीव का रूप उसे,माना जाय, तो जैसे “मैं ज्ञानी 
हूँ, मझे ज्ञान हुआ है” इस प्रकार स्वगत ज्ञान आदि का प्रत्यक्ष प्रत्येक प्राणी को होता 
है, वैसे ही “मैं शब्दवाला हूँ, मुझमें शब्द हुआ है” इस प्रकार की समझ होनी चाहिए । 
किन्तु ऐसा कोई समझता नहीं । फिर आकाश को दब्द-प्रत्यक्ष करनेवाले आत्मा का 
स्वरूप कैसे माना.जाय ? यदि उसे.अतिरिक्त आत्मारूप माना जाय तो फिर शंब्द का. 
प्रत्यक्ष नहीं हो सकेगा, क्योंकि दूसरे के ज्ञान, इच्छा आदि गुणों का कोई अन्य प्रत्यक्ष 
नहीं कर पाता । ` 

... आकाश व्यापक काल-रूप इसलिए नहीं माना जा सकता कि काल सभी चर- 

अचर वस्तुओं का आश्रय होता है, क्योंकि आज घडा हुआ”, “उस दिन कपड़ा था”, 
“प्रसों राम आयेगा” इत्यादि सभी विषयों में काळ वस्तुओं के आश्रयरूप से प्रतीत 
होता है। किंन्तु आकाश के सम्बन्ध में ऐसी प्रतीति कभी नहीं हुआ करती । फिर काल 
और आकाश ये दोनों एक ही कंसे माने जायें ? _ - 

आकाश व्यापक दिक्‌-स्वरूप मी नहीं माना जा सकता, क्योंकि जहाँ पूर्वे-परिचमं 
आदि दिशाओं का व्याहार नहीं होता वहाँ मी आकाश का व्याहार होता है । जैसे 
जहाँ मनुष्य बैठा हो वहाँ के लिए यह कहा जाता है कि “यहाँ का आकाश निर्मल है, 
किन्तु “यहाँ की दिशा निमंल है” ऐसा कोई नहीं कहता । इसी तरह “पूर्वे दिशा 


“में आकाश मेघाच्छन्न हो आया है” ऐसा प्रयोग लोग करते हैं। यदि आकाश दिशा ही 


होता तो फिर किसी दिशा से वह सीमित न किया जा सकता । क्योंकि अपने आपको 
कोई सीमित नहीं कर सकता । किन्तु उक्त वाक्य में “पूवं दिशा में आकाश इस 

वाक्यांश से व्यापक आकाश पूर्व दिशा से सीमित किया गया है । अतः आकाश दिक्‌- ` 
स्वरूप भी नहीं माना जा सकता । पृथिवी, जल, तेज, वायु और मन ये सभी परि- 
-च्छिन्न अर्थात्‌ अव्यापक हैं, अतः. आकाश, पर्थिवी आदि रूप कंसे हो सकता है ? सुतराँ 
सानना पड़ेगा कि आकाश एक स्वतंत्र द्रव्य है जिससे शब्द गुण उत्पन्न होता है। 
कुछ लोग आकाश के सम्वन्ध में यह मत व्यक्त करते हैं कि शून्यता ही आकाश 
ड़ और शून्यता है अभाव, अतः आकाश अभाव नामक पदार्थ में अन्तभु क्त हो जाता 
“है, उसे द्रव्य मानना अनुचित है। किन्तु विचार करने पर यह मतवाद भी टिक्ने नहीं 
पाता, क्योंकि शून्यता कही जाय या अभाव कहा जाय वह होता है किसी वस्तु का, 
जैसे “घटशून्यता” घट का अभाव, इत्यादि। फिर आकाश-खूप अभाव किसका अभाव 
होगा ? यदि सारे भाव पदार्थों के अभाव को आकाश कहा जाय तो वह कथन भी 
संगत नहीं हो सकता । क्योंकि अन्ततः पृथिवी, जल आदि के परमाणु सर्वत्र व्याप्त हैं, 
फिर वह सव का अभाव कँसे होगा ? यदि यह कहा जाय कि दृढ़ आवरक पृथिवी. 
द्रव्य का अमाव आकाश है। तो यह भी इसलिए संगत नहीं कि आकाश अन्य द्रव्यों के ' 
आश्चयरूप से ज्ञाति एवं व्याहृत होता है। जैसे “आकाश में सूर्य देदीप्यमान है”,“आकाश 
में चिड़िया उड़ रही है” इत्यादिः। किन्तु “अभाव में सूर्य देदीप्यमान है”, “अमाव'में 
चिडिया उड़ रही है” ऐसा नहीं कहा जाता। अत: दृढ़ प्रतिघाती द्रव्य का अभाव आकाश 
“नहीं, किन्तु तादृश अभाव का आश्रय आकाश है, यही मानना पड़ेगा । 
` कछ लोगों का कहना है कि शब्द गुण नहीं किन्तु द्रव्य है । अतः आकाश शब्द- 
गुण का आश्रय नहीं कहा जा सकता । किन्तु शब्द द्रव्य नहीं, गुण है यह “गुण ग्रन्थ” 
में बतलाया जायगा । अतः आकाश शब्द-गुण का ही आश्रय है। कुछ लोग कहते हैं कि 
शब्द गुण तो है किन्तु आकाश का नहीं; वायु का । किन्तु यह मतवाद भी इसलिए 
संगत नहीं कि वायु में स्पशरूप विशेष गुण भी तबतक बराबर रहता है जबतक वायु 
रहता है। ऐसा नहीं कि वायु हो और स्पर्श नष्ट हो जाय । यदि शब्द वायु का गुण 
'होता तो वह भी वायु के अस्तित्व काल तर्क रहता, किन्तु ऐसा नहीं होता । वह अपनी 
उत्पत्ति के तृतीय क्षण में नष्ट हो जाता है । अतः वह वायु का गुण नहीं। सुतरां उसका 
, आश्रय आकाश द्रव्य ही है। पाथिव आदि शरीरों के समान आकाशीय कोई शरीर 
नहीं । किन्तु कर्णपिण्ड-छिद्र से सीमित होकर वह श्रोत्र (कान ) इन्द्रिय बनकर शब्दों 
का ही ज्ञान कराता है। श्ोत्र के आकाश होने पर भी किसी मनुष्य से सुने गये शब्द 
सभी मनुष्य समान भाव से इसलिए नहीं सुनते कि उक्त सीमित आकाश ही श्ोत्र 
है और वह्‌ शरीर-मेद से भिन्न हुआ करता है, सब के श्रोत्र एक ही नहीं । ॒ 
` श्रोत्र से शब्द का प्रत्यक्ष यों होता है करि शब्द-उत्पत्ति-स्थल से जछू-तरंग-घारावतू के 

झब्द-तरंग-घारा चलती है । श्रोता के कान में जो शब्द उत्पन्न होता है वही वह 
सुनता है। सारांश यह कि कान शव्द के पास नहीं जाता । प्रथम शब्द से उसका सजा- 
तीय शब्द दूसरा और उससे तीसरा; इस प्रकार से उत्पन्न होता हुआ श्रोता के कानों: 
में शब्द उत्पन्न होता है वही वह सुनता है । 
कारू 

जिस द्रव्य के सहारे--“यह कार्य हो गया”, “बह कार्य हो रहा है, यह कार्य 
होगा” इस प्रकार किसी भी वस्तु में अतीतता, वर्तमानता या भाविता का ज्ञान एवं 
व्यवहार होता है, उसे काल कहा जाता है।सारकथा यह कि यदि काल नामक द्रव्य 
न हो तो फिर किससे सम्बद्ध होने के कारण किसी वस्तु को भूत, भविष्य या वत्तेमान' ` 
कहा जा सकेगा ? अतः काल नामक एक स्वतन्न द्रव्य मानना चाहिए । अथवा इस 
प्रकार समझा जाय कि यदि कोई कहे कि ' अभी यह पुस्तक है” तो “अभी” का अर्थ 
क्या होगा ? यही होगा कि सूर्यं के इस चलन से युक्‍त। पूरे वाक्य का अर्थ यह होगा 
कि “यह पुस्तक सूर्य में होनेवाले इस चलन से अर्थात्‌ गमनात्मक क्रिया से युक्त है।” 
अब यह देखना होगा कि चलन तो सूर्य में है, फिर उससे अतिदूरवर्त्ती इस पुस्तक 
का क्या सम्बन्ध है ? चलन का साक्षात्‌ सम्बन्ध तो सूर्य में ही है । अतः काल नामक 
एक ब्यापक द्रव्य माना जाय जो उस चलन के आश्रयभूत सूर्य से भी सम्वद्ध हो और 
पुस्तक से मी । इस प्रकार काल द्रव्य मानने पर उसे बीच में रखकर सूर्यगत चलन से - 
पुस्तक सम्बंद्ध हो सकेगी । अर्थात्‌ चलन का आश्रय होगा सूर्य, उसका संयोग होगा 
व्यापक काळः-द्रव्य में और उस काळ का संयोग होगा पुस्तक में । इस प्रकार--- 
“स्वाश्रयसूर्यसंयोगिसंयोग' नामक सम्बन्ध से सूर्यगत चलन पुस्तकगत भी हो 
जायगा । अतः “अभी यह पुस्तक है” इस प्रकार का ज्ञान या व्यबहार होने में कोई 


बाधा नहीं होगी । उक्त सम्बन्ध तब तक नहीं बन सकता, जव तक व्यापक काळ 


नामक द्रव्य न मान लिया जाय । अतः उसे मानना चाहिए । 

इसलिए काल द्रव्य है कि उक्त द्रव्यों के समान संख्या, परिमाण आदि गुण उसमें 
विद्यमान रहते हैं । यदि यह कहा जाय कि काल न मानकर उक्त “स्वाश्रयसंयोगि- 
संयोग” सम्बन्ध बनाने के लिए आकाश को ही ले लिया जाय- अर्थात्‌ आकाश भी 
तो चलन के आश्रय सूर्य और पुस्तक इन दोनों में संयुक्त हैं, अतः स्वाश्रयसूर्यसयोगिः 
रूप से आकाश को लेकर तत्संयोग पुस्तक में होने के कारण पुस्तक के साथ उक्त 
सम्बन्ध सूर्यगत चलन का हो सकता है । फिर काळ-द्रव्य क्यों माना जाय ? इसका _ 
उत्तर यह समझना चाहिए कि पूर्वसिद्ध आकाश, आत्मा आदि व्यापक द्रव्यों के अन्दर 
यदि किसी का यह स्वभाव माना जाय कि वह दूरवर्ती किसी पदार्थगत गुण और 

क्रिया का अन्यत्र दूरवर्ती पदार्थ में आधान करता है, तो दूरवर्ती जपापुष्पगत अरुणिमा 
का आकाश आदि दूरवर्ती स्फटिक में भी वह प्रतिफलित कर देगा। अर्थात्‌ जपापुष्प 
निकट में न होने पर भी स्फटिक लाल मालम होगा । आकाश यदि दूरवर्ती -सूर्य- 
गत चलन को पुस्तक आदि दूरवर्ती में छायेगा, तो दूरवर्ती जपागत अरुणिमा को 
उससे दूरवर्ती स्फटिक में क्यों नहीं लायेगा ? काळ द्रव्य के स्वीकार पक्ष में यह वात 
नहीं होती । क्योंकि काल खास कर सूयंगत चलन को ही तत्तद्वस्तुओ में संयुक्त करने 
वाला माना जाता है, अतः वह चलन को ही अन्यत्र ले जा सकेगा, अरुणिमा आदि 
का नहीं । आकाश जैसे पूर्वसिद्ध व्यापक द्रव्य के लिए यह वात नहीं कही जा सकती 
कि वह केवल चलन को ही ले जायगा, अरुणिमा को नहीं। क्योंकि वह शब्द के आश्रय- 
रूप से पूर्वसिद्ध होने के कारण चलन और अरुणिमा दोनों के लिए समान होगा, अतः 
काल न मानने पर उक्त दोष अनिवार्य होगा । सुतरां “अभी यह पुस्तक है” इत्यादि 

ज्ञान एव वाक्य-प्रयोग के सम्पादनार्थं काल नामक द्रव्य मानना चाहिए। अन्य द्रव्यों 
'से इसकी यह विशेषता है कि कोई भी वस्तु इसके विना उत्पन्न नहीं होती । 
काल क प्रभद 
जसे आकाश एक होने पर भी गृह आदि का परिच्छेदक मानकर उसके लिए 
“गृहाकाश”, “घटाकाश”आदि शब्दों का प्रयोग होता है एवं साधारण लोग सीमित 
रूप में उसे अनेक समझते हैं । उसी प्रकार काळ-द्रव्य तत्त्वतः एक होने पर भी क्षण, 
पल, दंड, दिन, रात्रि, अहोरात्र, कृष्ण, शुक्ल-पक्ष, मास, ऋतु, वर्ष रूप में सीमित 
अतएव अनेक होता है। क्षण उसको कहा जाता है, जितने काल का किसी स्पन्दन की 
उत्पत्ति से सम्वन्ध हो । 
क्रिया की उत्पत्ति से लेकर विनाश तक की साधारणतः प्रक्रिया यह है कि प्रथम 
“क्षण में अर्थात्‌ किसी एक क्षण में क्रिया की उत्पत्ति होती है। द्वितीय क्षण में उस क्रिया- 
“श्रय-द्रव्य का अन्य द्रव्य से विभाग होता है, जिसमें प्रथम क्षण में क्रिया उत्पन्न हुई 
"होती है। तृतीयक्षण में उस पूर्वसंयोग का नाश होता है, जो क्रिया के आश्रय द्रव्य 
में पहले से विद्यमान रहता है । चोथे क्षण में उस द्रव्य का किसी अन्य द्रव्य के साथ 
नया संयोग उत्पन्न होता है। पंचम क्षण में उस क्रिया का नाश हो जाता है जो इस 
“क्रियानाश के पूर्वपंचम-क्षण में उत्पन्न होती है । जैसे एक परमाणु कहीं पड़ा था,, 
"वायु के झकोरे से उसमें प्रथम क्षण में कम्पन हुआ । द्वितीय क्षण में उस स्पन्दनशील 
"परमाणु में उससे विभाग हुआ, जहाँ वह पड़ा हुआ था। तृतीय क्षण में उस संयोग 
`का नाझ हो गया, जो उसमें अपने पूर्व-आश्रय के साथ था । चतुर्थ क्षण में वह परमाण 
गकसी और द्रव्य के साथ जा जुटा अर्थात्‌ उत्तर संयोग उत्पन्न हुआ। पंचम क्षण में 

वह स्पन्दन नष्ट हो गया, जो पूर्व पंचम क्षण में, उत्पन्न हुआ था। इस प्रक्रिया के 
आधार पर अनायास यह कहा जाँ सकता है कि उक्त क्रिया की उत्पत्ति का काल 
एक क्षण है। उक्त विभागोत्पत्ति का काल भी एक क्षण है। पूर्वसंयोगनाश की उत्पत्तिः 
का काल भी एक क्षण है। उत्तर संयोग की उत्पत्ति का काल भी एक क्षण हैं और 
क्रियानाशोत्पत्ति का काल भी एक क्षण है । इस तरह क्षणात्मक काळ का सम्पादन 
हो जाने पर उसके समुदाय को लेकर पल, दण्ड आदि का भी सम्पादन हो जायगा ।' 
दिन-रात्रि आदि स्थूल कालों के परिचय में तो इसलिए सरलता होगी कि सूर्यो-- 
दय से लेकर सूर्यास्त तक के परिच्छिन्न काल को दिन कहा जायगा । इसी प्रकार 
सूर्यास्त से लेकर सूर्योदय तक के परिच्छिन्न काल को रात्रि कहा जाता है। दोनों के 
मिलाने पर अहोरात्र होता है । इस प्रकार पक्ष, मास आदि का भी सम्पादन होने के 
कारण तत्त्वतः एक महाकाल भी अनेक अणु कालों के रूप में कल्पित रूप से विभक्त 
होकर उक्त ज्ञान एवं वाक्य-प्रयोगों का सम्पादन कर सकेगा । 
कुछ लोग काल नामक द्रव्य नहीं मानते । उनका कहना है कि महाकाल कोः 
बिषय करनेवाला कोई ज्ञान नहीं होता, एवं स्वतन्त्र वाक्य-प्रयोग मी नहीं ही 
होता, क्योंकि “अभी” “जभी” “तभी” इत्यादि ज्ञान का विषय स्वल्पकाल ही होता 
' है। खण्डकाल की रचना किसी क्रिया या जन्य द्रव्य को लेकर होती है यह वात पहले 
बतलायी जा चुकी है। फिर परिच्छेदक क्रिया किवा जन्य द्रव्य को ही क्‍यों न काल 
माना जाय? परन्तु यह इसलिए संगत नहीं कि यदि कोई यह कहता है कि “यह इसी 
क्षण में हो रहा है” तो इसका अर्थ कोई भी यह्‌ नहीं समझता कि यह्‌ क्रिया मे 
उत्पन्न हो रहा है। किसी पदार्थ का स्वतन्त्र अस्तित्व स्वतन्त्र ज्ञान और लोक-व्यवहार 
के आघार पर ही माना जाता है । इससे यह मतवाद भी समीक्षित समझना चाहिए. 
कि “अन्तःकरण वृत्तियों के पूर्वापरीमाव के आधार पर बाहय घटनाओं में पूर्वा- 
` परीभाव की कल्पना ही काल की कल्पना है, अतः काल विकल्पित है” क्योंकि बाह्य 
घटनाएँ यदि विकल्पित नहीं तो उनका पूर्वापरीभाव ही क्यों विकल्पित होगा ! 
और अन्तःकरण-वृत्तियों का पूर्वापरीमाव भी तो काल माने विना नहीं कहा जा 
सकता । उघर आन्तर घटनाएँ चलती हैं और इधर वाहय-घटनाएं होती हैं, इसलिए. 


काळ का भान मात्र होता है; यह कथन भी तब तक कठिन है जव तक काल न माना 
: जाय ? क्योंकि उक्त “इधर” और “उघर” से घटना-द्रय की समसामयिकता प्रतीत 


होती है, वह समयरूप काल के अधीन ही होती है। 
कुछ आधुनिक विवेचक कहते हैं कि मूत्त द्रव्यों की दीघंता, ह्रस्वता आदि के 
समान काल भी मूत्-द्रव्य का स्वरूप ही है, अतएव “यह इतना लम्बा है" “यह इतना: 

चौड़ा है” इत्यादि प्रतीति के समान यह मी प्रतीति होती है कि “यह इतने दिन (काळ) 
का है" । किन्तु यह इसलिए उचित नहीं कि दीर्घता आदि द्रव्य नहीं उसके गण हैं 
यह गुणग्रथ में वतलाया जायगा। और दूसरी वात यह भी है कि जो सभी के आधार- 
रूप से प्रतीत होता हो उसे आधेय-द्रव्य-स्वरूप कँसे माना जा सकता है ? काल में 
एक विचित्र नियमनशक्ति है, जिसके सहारे कार्य ठीक व्यवस्थित रूप से हआ करते 
ह । सभी फूल, फल आदि एकदा नहीं हुआ करते। ज्येष्ठ, कनिष्ठ आदि व्यवहार मी 
लोक में इस काल के सहारे ही हुआ करते हैं। यह वात सही है कि क्रिया एवं जन्य 
द्रव्य आदि के सहारे परिच्छिन्न वनकर ही काल छ ऐक-व्यवहार का विषय होता है, 
किन्तु उन क्रिया आदि को ही काल मान लेना संगत नहीं, क्योंकि परिच्छेदक और 
परिच्छेद्य एक नहीं होते । 
दिक्‌ द्रव्य 

जिस द्रब्य के सहारे किसी भी परिच्छिन्न द्रव्य के लिए, पूर्व पश्चिम आदि दिशा- 
वाचक शब्दों का व्यवहार होता है, अर्थात्‌ ऐसा कहा जाता हैकि अमक पर्व दिशा में 
है और अमुक पश्चिम में, उस द्रव्य का नाम है दिक्‌ । यतः किसी में पूर्व, पश्चिम 
आदि शब्द-अयोग के मूलभूत पूर्वत्व, परिचिमत्व आदि, पृथिवी जैसी किसी वस्तु के 
साथ सम्वन्ध-प्रयुक्त हैं; ऐसा देखा नहीं जाता । अतः दिक्‌ नामक कोई स्वतन्त्र द्रव्य 
अवश्य है जिसके सम्वन्ध से किसी भी परिच्छिन्न वस्तु को पूर्व, पश्चिम आदि दिशा- 
वाचक विशेषण प्राप्त होते हैं। यह दिक द्रव्य भी तत्त्वत: काल-द्रव्य के समान एक 
व्यापक एवं नित्य है । तथापि व्यावहारिक काल के समान यह भी अनेक होता है, 
इसलिए पूर्व, पश्चिम आदि विभिन्न रूप से इसका ज्ञान होता है। 

यह दिक्‌-द्रव्य पृथिवी, जल, तेज, वायु और मन रूप इसलिए नहीं कहा जा 
सकता कि वे सभी अव्यापक हैं और यह व्यापक है । इसे आकाश इसलिए नहीं कह 
सकते कि इसमें शब्द नहीं होता । काल इसे इसलिए नहीं कह सकते कि ज्येष्ठता 
और कनिष्ठता नियत होती है । अर्थात्‌ जो जिससे ज्येष्ठ है वह सदा उससे ज्येष्ठ ही 
रहेगा । किन्तु दिक्‌ में यह वात नहीं। जो जिससे पूर्व -दिशा में है वही उससे पश्चिम 
में भी हो सकता है । जैसे देवदत्त यदि पटने में है और यज्ञदत्त काशी में, तो देवदत्त 
यज्ञदत्त से पूर्वं ( देश ) में कहा जायगा और यज्ञदत्त पश्चिम में । किन्तु वही देवदत्त 
यदि प्रयाग चला जाय तो काशीस्थ यज्ञदत्त से तब पर्चिमस्थ कहलायेगा । अतः दिक्‌ 
काल भी नहीं । यह दिक्‌ आत्मा इसलिए नहीं कि इसमें चेतन के घमं ज्ञान, इच्छा, 
यत्नं आदि नहीं हैँ । अतः इसे स्वतन्त्र द्रव्य ही मानना पड़ेगा । दिक्‌ में एक विशेषता 
यह भी है कि दूरता और समीपता का ज्ञान इस दिक्‌ नामक द्रव्य कें ही सहारे होता 

है । “प्रयाग से काशी निकट है और पटना दर”, इसका अर्थ यही होगा कि प्रयाग और 
काशी के वीच परथिवी, जल, तेज आदि परिच्छिन्न द्रव्य व्यवधान खूप से जितने हैं 
उससे अधिक प्रयाग और पटना कै वीच हैं । किन्तु उक्त व्यवघायक पार्थिव, जलीय 
आदि परिच्छिन्न वस्तुएँ व्यापक नहीं कि किसी व्यापक द्रव्य को आश्रय किये विना 
स्वगत अल्पता या अधिकता की सहायता से ही काशी को प्रयाग से ।नकट अर पटना 
को दर समझा सकें, अतः व्यापक द्रव्य की अपेक्षा होती है। वह द्रव्य काळ आदि 
नहीं हो सकते । अतः दिक नामक नित्य, व्यापक, एक स्वतन्त्र द्रव्य मानना ही पड़ंगा । 
दिक्‌ के प्रभेद 

काल के समान दिक भी व्यापक और नित्य द्रव्य है। कितु काल के समान दिक्‌ 
का भी औपाधिक भेद माना जाता है । मुख्यतया इसके छः भेद हं । अस--पूर्व, 
यर्चिम, उत्तर, दक्षिण, ऊर्ध्वं और अधः । पूर्वे, पश्चिम आदि चार दिशाओं के बीच 
चार उपदिशाएं हैं। ज॑से--दक्षिण-पूव पूर्वोत्तर, उत्तर-परिचम और पश्चिम-दक्षिण । 
इस तरह सबको मिलाकर दिक द्रव्य की औपाधिक संख्या दस है। उक्त चार उप- 
दिशाओं को कोण क्रम मिलाना भी कहा जाता है। यथा आग्नेय कोण, ईशान कोण, 
वायव्य कोण, और नैऋत्य कोण । 

पर्व आदि चारों को प्राची, अवाची, प्रतीची और उदीची इन नामों से एवं ऐन्द्री 
वारुणी, कौबेरी एवं याम्या, इन नामों से भी कहा जाता है । सूर्योदय काल में सूर्य 
की ओर मँह कर खड़े होने वाळे मनष्य के सामने पर्व दिशा, पीठ की ओर पश्चिम, 
दाहिने हाथ की ओर दक्षिण और बायें हाथ की ओर उत्तर दिशा होती है । लोगों के 
व्यवहार में ये औपाधिक दिशाएँ ही आती हैं। परन्तु विशेषअर्थात्‌ भेद किसी सामान्य 
के ही हुआ करते हैं अतः सामान्यतः एक व्यापक नित्य दिशा मानकर इन सबको उसका 
प्रभेद मानना चाहिए । 


आत्मा द्रव्य 

जो चेतन है, अर्थात्‌ जिसमें चेतना है, जिसमें किसी काल में ज्ञान होता है, वह 
आत्मा है। वह नित्य है। क्योंकि ऐसा न मानने पर कर्म और फलभोग का नियम नहीं 
बन सकेगा । यह प्रत्यक्ष सिद्ध है कि जो मनुष्य कोई कार्य करता है वह उससे हानि 
या लाभ उठाता है । अतः यह मानना अनिवार्य है कि कर्ता और भोक्ता एक ही होता 
है, अर्थात्‌ जो भला या बुरा कमं करता है, उस के फल सुख या दु:ख को भी वही भोगता 
है। जैसे, जो चोरी करता है, कारावास दण्ड भी उसे ही भोगना पड़ता है । जो मृत्य 
अपने कत्तव्य का पालन उचित भाव से करता है, पद-वृद्धि भी वही पाता है । अतः 
आनना होगा कि कोई स्थायी आत्मा है । 

इसलिए भी चेतन आत्मा का स्वीकार आवश्यक है कि जड़ पदार्थ जव तक चेतन 
'यदार्थ से प्रेरित नहीं होता, तब तक वह कार्यक्षम नहीं होता है। जैसे कितनी ही तीक्ष्ण 
तलवार क्यों न हो, जवतक उसको कोई चलायेगा नहीं, तबतक वह अनपेक्षित रूप से 
काट नहीं सकती । घडी के काँटे वहुत देर तक चलते रहते हैं, किन्तु कमी उसमें कोई 
चावी भरता ही है, अत: जो “हम”, “मैं” आदि शब्दों से कहा जाता है, जिसके वारे 
में कोई भी प्राणी “मैं हूँ या नहीं” इस प्रकार सन्देह कमी नहीं करता, एवं “मैं नहीं 
हं” इस प्रकार विपरीत--निश्चय भी कभी नहीं करता, ऐसी एक कोई वस्तु माननी 
“ही पड़ेगी । वही आत्मा हैँ । 

कुछ लोग आत्मा नामक स्वतन्त्र द्रव्य नहीं मानते । उनका कहना हैं कि प्रत्येक 
भौतिक-कण चेतन है, अतः भौतिक-कणों का समष्टि-स्वरूप यह शरीर ही आत्मा है, 
इससे अतिरिक्त कोई आत्मा नहीं है। यद्यपि घड़े, कपड़े, ईंट, पत्थर आदि भी भौतिक 
कणों से ही निष्पन्न ( बने ) हैं, अतः वे भी चेतन हैं । किन्तु उनकी चेतना “अस्फूट 
हैं, अतः उन्हें आत्मा नहीं कहा जाता । एवं वे अपनी हित-प्राप्ति और अहित-परि- 
'हार के लिए सचेष्ट नहीं देखे जाते । किन्तु प्राणि-शरीररूप आत्मा में चैतन्य का विकास 
होने के कारण वह “स्फुटचैतन्य” होता है, अतः हित की प्राप्ति एवं अहित के परि- 
हार के लिए वहाँ चेष्टा होती है ।जैसे, अन्न के प्रत्येक कण में अस्फुट मादकता है 
“किन्तु तव तक वह “मद्य” नहीं कहलाता जब तक जरू-गुड़ आदि के साथ उसे सड़ाया 
-नहीं जाता । सड़ने के बाद विलक्षण पाक-प्रक्रिया से उसमें मादकता स्फुट हो आती 
` और वही “मद्य” बन जाता है। उसी तरह पृथिवी, जळ, तेज और वायु इन चार भूतों 
के अस्फुट चेतनावान्‌ कण-समुदाय से शरीर की निष्पत्ति होने पर वह चेतना उसमें 
स्फुट हो आती और सचेष्ट हो जाती है । अतः शरीर से अतिरिक्त आत्मा नहीं मानना 
चाहिए, इत्यादि । 

किन्तु यह मतवाद इसलिए संगत नहीं मालूम पड़ता कि प्रत्येक परमाणु के चेतन 
होने पर उससे निमित शरीर को चेतन की समष्टि मानना होगा । अनेक चेतनों का 
किसी भी विषय'में मतैक्य होना असम्भव है, फलतः कुछ भी निर्णय होना कठिन 
हो जायगा । फिर तो किसी कार्यं में निष्कम्प प्रवृत्ति न होगी, समी निश्चेष्ट हो जायेंगे । 
किसी भी विषयं में निर्णयार्थ पाँच-सात चेतन एकत्र होने पर भी मतमेद हो जाता हे, 
यह प्रत्यक्षसिद्ध है। फिर करोड़ों चेतनों में मतैक्य होना तो असम्मव ही मालूम होता 
है। किसी को विशेषाधिकार दिया जाय और उसके अधीन निर्णय माना जाय, जसे 
सदस्यों में मतमेद होने पर अध्यक्ष के मतानुसार समितियों में निर्णय हुआ करता है, 
तो फिर उस अध्यक्ष-स्थानीय निर्णेता को ही एक आत्मा मानना चाहिए; एक शरीर 

'में करोड़ों चेतन मानने का प्रयोजन क्या है ? यदि यह कहा जाय कि एक शरीर में 
रहनेवाले करोड़ों चेतन मतगणना के आधार पर कर्तव्य का निर्णय करेंगे, जैसा कि 
मताधिक्य से निर्णय हुआ करता है | तो जो भौतिक चेतन कण होगें उन्हें आत्मा और 
“चेतन” कहलाने का कोई अधिकार नहीं रहेगा, क्योंकि आत्मशब्द और चेतन शब्द ' 
ये दोनों ही पर्याय हैं। साथ ही आत्मा और अनात्मा की व्यवस्था भी न रहेगी, क्योंकि 
जो सदस्य एक निर्णय-स्थल में हारता है वही कभी अन्य निर्णय-प्थल में विजयी भी 
होता है । फिर तो एक निणंय-स्थल में जो आत्मा होगा वहू अन्य निर्णय-स्थल में 
अनात्मा हो जायगा । वही फिर किसी अन्य निर्णय-स्थल में भी आत्मा हो जायगा। 
फिर सभी भौतिक कण स्वतः चेतन आत्मरूप हैं, यह मतवाद कहाँ स्थिर रह सकता है? 
दूसरी वात यह कि एक भौतिक शरीर को या शरीर में रहँनेवाले अनेक भौतिक 
कणों को आत्मा मानने पर वाल्य काल में देखी हुई वस्तु का वृद्धावस्था में स्मरण नहीं 
हो सकेगा। वृद्धावस्था में न तो वह शरीर रह जायगा, और न वे भौतिक कण ही रह 
जायेंगे। क्योंकि आधुनिक वैज्ञानिक भी यह वात मानते हैं कि प्रत्येक ६ वर्ष के अन्दर 
शरोर के सारे परमाणु बदल जाते हैं। अतएव वह शरीर भी न रह सकेगा। जो 
पहले देखता है वही पीछे स्मरण करता है । ऐसा कभी नहीं होता कि देखा किसी ने. 
और स्मरण किया और किसी ने ! 
तीसरी वात यह है कि शरीर को आत्मा मानने पर, जीवन और मरण नहीं 
बनता । क्योंकि शरीर और शारीरिक भूत-कण तो मरने के अनन्तर भी अनेक कालः 
तक उसी प्रकार रहते हैं । 
चतुर्थ, ध्यान देने योग्य विषय यह है कि इस मतवाद में जन्मान्तर तो होगा नहीं, 
क्‍योंकि प्राण-वियोग के वाद उस शरीरको जला देने पर वह आत्मा ही मर गया, और 
उस शरीर के वाद अन्य शरीर-रूप आत्मा से उसका कोई भी सम्बन्ध न होगा । ऐसा: 
होने पर सद्योजात शिशु तक को जो दूध आदि पीते-खाते में प्रथम-प्रवृत्ति होती है, 
वह न हो सकेगी । क्योंकि किसी कार्य में प्रवृत्ति, विना इच्छा के नहीं होती, और ड 
इच्छा कभी इष्टसाघनता-ज्ञान के विना नहीं होती । “इस कार्य से मेरा उपकार 
“ होगा” इसी ज्ञान का नाम इप्टसाघनता है। जव प्राणी यह समझता है कि इससे मुझे 
सुख मिलेगा, तो उसके लिए ऐसी इच्छा होती है कि “यह वस्तु मुझे मिले”, फिर उसके 
मिलने के लिए वह उद्यम करता है । यही है कार्य में प्रवृत्ति की प्रक्रिया । अतः मानना 
पड़ंगा कि उस सद्योजात शिशु को पहले यह ज्ञान होता है कि “दूध पीने से मेरा उप- 
'कार होगा”, फिर उसे यह इच्छा होती है कि “दूध मुझे मिले”, फिर वह माँ के स्तनः 
की ओर अपना मुँह बढ़ाता है । 

अव यह सोचना चाहिए कि यदि पूर्व जन्म न माना जाय तो वह शिशु अकस्मात्‌ 


कैसे समझ सकेगा कि “दूध पीने से मेरा उपकार होगा”, क्योंकि ऐसा ज्ञान तो वही 
कर सकता है जो दूध पी चुका है और उससे छाम उठा चुका है। अतः मानना होगा 
कि शरीर आत्मा नहीं है, किन्तु उससे अतिरिक्त कोई स्थायी आत्मा है जिसका, 
अनेक शरीरों से क्रमशः सम्बन्ध हुआ करता है। अतः पूर्वे शरीर काल में अनुभूत दुग्ध-- 
पान और उससे हुए लाभ को वह पुनर्जन्म होने पर स्मरण करता है, फिर इसकी 
इच्छा होकर प्रवृत्ति होती है । इसी प्रकार पूर्वजन्मीय झँशव-दुरघपान की प्रवृत्ति से 
उस आत्मा के पूर्व जन्म की भी सिद्धि होती है । इस तरह से वह आत्मा पदार्थ अनादिः 
सिद्ध होता है । आकाश, काल, परमाणु आदि अनादि भाव नित्य हैं, तद्वत्‌ यह आत्मा 
भी नित्य है। व्यापक इसे इसलिए मानना पड़ता है कि यदि परमाणु के समान इसे” 
अति सूक्ष्म माना जायगा तो इसमें होने वाले ज्ञान, इच्छा आदि का मानस प्रत्यक्ष उसी 
तरह न हो सकेगा, जैसे परमाणु के रूप, रस आदि का प्रत्यक्ष नहीं होता । किन्तु मैं 
जानता हूँ”, “मुझे इच्छा हुई है”, “मैं प्रयत्नशील हूँ”, “मैं सुखी हूँ”, “मैं दुखी हें” 
इस प्रकार मानस प्रत्यक्ष लोगों को होता है। यदि आत्मा मध्यम-परिमाण वाला" 
ऐसा अर्थात्‌ अत्यन्त छोटा और अत्यन्त बड़ा भी नहीं है तो बह्‌ अनित्य अर्थात्‌ 
नश्वर हो जायगा । क्योंकि कोई भी मध्यम परिमाण वाला द्रव्य नित्य नहीं होता । 
मध्यम परिमाणवाले सभी घट-पट आदि अनित्य पाये जाते हैं। आत्मा अनित्यः 
नहीं, नित्य है। यह बात अभी वतलायी जा चुकी है। अतः उसे व्यापक मानना" 
होगा । टु "हर 

कुछ लोगों का कहना है कि शरीर को आत्मा न मानना तो ठीक है, किन्तु उसेः 
अतिरिक्त द्रव्य मानने का प्रयोजन नहीं पाया जाता । क्योंकि इन्द्रिय को आत्मा मानः 
लेने से यह आक्षेप दूर हो जाता है कि “बाल्यावस्था में देखे हुए पदार्थे का स्मरण वृद्धा- 
वस्था में नहीं हो सकेगा ।” शरीर वदळने पर भी इन्द्रियाँ तो वे ही रहती हैं । अतः 
अनुभव भी इन्द्रिय को ही हुआ था और स्मरण भी उसी को हुआ। 


परन्तु यह मत इसलिए संगत नहीं है कि जो जन्मान् नहीं है, अर्थात्‌ पहले" 
दृश्यों को देखता था, किन्तु पश्चात्‌ अन्धा हो गया है, वह अन्धा होने पर भी पहले" 
देखी हुई वस्तु का स्मरण करता है । इन्द्रियात्मवाद में यह उपपन्न नहीं हो सकेगा,. 


क्योंकि देखनेवाला (चक्षु) तो नष्ट हो गया, फिर दूसरा स्मरण कंसे कर सकेगा ? 


यह पहले भी कहा जा चुका है कि द्रष्टा और स्मर्ता दोनों का एक होना अनिवाये: 
-है। वस्तुतः इस मत में पूर्वोक्त दोष भी आपन्न होते हैं। यथा- एक इन्द्रिय को आत्मा" 
माना जायगा या सब इन्द्रियों को । एक को मात्ता जाय तो किसको, यह नियमं होना: 


CCO. Vasishtha Tripathi Collection. Digitized By Siddhanta eGangotri Gyaan Kosha 


१२८ पदार्थ-शास्त्र 


कठिन होगा, क्योंकि किसी के पक्ष में कोई निर्णायक नहीं । सव को मानने पर मतैक्य 
“होना कठिन हो जायगा, साथ ही सभी इन्द्रियाँ सभी विधयों का ज्ञान कराने में समयं 
-होने लगेगी । अर्थात्‌ रूप का ज्ञान जिह्वा से भी होने रूगेगा । बाल्यावस्था में देखे 
“हुए पदार्थ का स्मरण वृद्धावस्था में नहीं हो सकेगा। क्योंकि कान को छोड़कर अन्य 
"सारी इन्द्रियां सावयव हैं, अतः उनके परमाणु भी अवस्था-भेद से अवश्य वदळेंगे । 
बदलने से वाल्यकाल की इन्द्रियाँ वद्धावस्था में रह नहीं सकेंगी । सुतरां द्रब्टा और 
-स्मर्ता एक नहीं हो सकेंगे, जो कि स्मरण के लिए अति आवश्यक हैं। कहने का सारांश 
यह है कि अन्धे हो जानेवाले की वात क्या, किसी को भी अवस्था-भेद होने पर स्मरण 
`न हो सकेगा । अतः इन्द्रियात्मवाद स्वीकार योग्य नहीं । 
अन्य लोगों का कहना है कि आँख, कान आदि सावयव हैं, अतएव नश्वर वाहय 
“इन्द्रियों को आत्मा मानना असंगत है । आभ्यन्तर इन्द्रिय अर्थात्‌ मन को आत्मा मान 
“लेना चाहिए, क्योंकि वह परमाणु के समान अति सूक्ष्म होने के कारण नित्य है। वह 
“मनरूप आत्मा वाल्य, वार्धक्य आदि अवस्थाओं के भेद से भिन्न नहीं होगा। एक शरीर 
"में मन एक ही होने के कारण “मर्तक्य कंसे होगा” यह प्रश्न भी नहीं उठता । परन्तु 
"यह मत इसलिए संगत नहीं कहा जा सकता कि ऐसा मानने पर ज्ञान, इच्छा, सुख, 
"दुःख, आदि का जो मानस-प्रत्यक्ष होता है, वह नहीं हो सकेगा । क्योंकि आगे कही 
जानेवाली युवित के सहारे मन को परमाण-परिमाण अर्थात्‌ अतिसूक्ष्म मानना पड़ेगा, 
“फिर तदाश्रित ज्ञान, सुख आदि का प्रत्यक्ष उसी प्रकार नहीं हो सकेगा, जिस प्रकार 
"पार्थिव, जलीय आदि परमाणु में होनेवाळे रूप आदि गुणों का प्रत्यक्ष नहीं होता । 
एक यह भी घ्यांन रखने की वात है कि आँख आदि वाहय इन्द्रियों को या आभ्य- 
'न्तर इन्द्रिय मन को आत्मा इसलिए भी नहीं माना जा सकता कि “कत्तृंकरणविरोध” 
`हो जायगा । किसी भी क्रिया की निष्पत्ति के लिए कर्ता और करण दोनों की अपेक्षा 
“होती है, और वे दोनों अर्थात्‌ करण और कर्ता भिन्न हुआ करते हैं । जसे किसी पेड़ 
को काटना है, तो काटने के लिए काटनेवाला ( कर्ता ) भी चाहिए, और उससे अति- 
"रिक्त कुल्हाड़ी भी। उसी प्रकार (करण) के लिए किसी वस्तु को देखने के लिए देखने 
'च.ले के अतिरिक्त देखने का साधन भी चाहिए । अतः देखने का कर्ता आत्मा और 
"उससे भिन्न करण आँख भी माननी ही पड़ेगी । इसी तरह'घ्याण आदि से होने वाले 
प्रत्यक्ष स्थल में भी ज्ञातव्य हैं । एवं सुख आदि के ज्ञानकर्ता आत्मा से अतिरिक्त करणः 
रूप में मन को ज्ञान साधन माना जाता है। अतः मन को आत्मा नहीं कहा जा सकता । 
` यदि मन को ज्ञाता का पद दिया जायगा तो उससे अतिरिक्त कोई अन्य ज्ञान का 
जकरण अर्थात्‌ साघन मानना पड़ेगा । क्योंकि प्रमाता प्रमाण से प्रमेय की प्रमा करता 

है, यही वस्तुस्थिति है । अतः प्रमाण और प्रमाता एक नहीं हो सकते । मनरूप ज्ञाता 
से अतिरिक्त ज्ञान-साधन स्वीकार करने पर तो नाम का ही विवाद रह जाता है. 
पदार्थ के सम्बन्ध में नहीं । क्योंकि नाम तो कोई अपने सद्योजात अज्ञ शिशु का वाच- 
स्पति” भी रखता है । इसी तरह ज्ञाता को आत्मा न कहकर अगर कोई “मुन” 
शब्द से पुकारे, और मन को किसी और कल्पित नाम से, तो उसके लिए कोई विवाद" 
क्यों करेगा ? क्योंकि तत्त्वतः कोई विरोध नहीं रह जाता। , 
कुछ लोग कहते हैं कि ज्ञान, ज्ञाता, ज्ञेय इन तीनों को ज्ञान ही केवल साथ-साथ - 
नहीं होता, प्रत्युत यें एक ही हैं । अतः ज्ञान को ही आत्मा मानना चाहिए । विज्ञान 
आभ्यन्तर वस्तु है, वही जव वाहय आकार धारण करता है तब पुष्प, फल, वृक्ष 
आदि वाहय पदार्थं रूप से भासित मात्र होता है । आत्मा को पृथिवी आदि द्रव्यों ` 
एवं गुण पदार्थे से अतिरिक्त विज्ञान ही मानना चाहिए। किन्तु यह मत इसलिए युक्ति- - 
संगत माना नहीं जा सकता कि कोई भी मनुष्य अपने को ज्ञान नहीं समझता, अपितु - 
ज्ञानवाला समझता है । इसीलिए कोई किसी से यह नहीं कहता कि “मैं ज्ञान हूँ',, 
किन्तु इस प्रकार कहता है कि “मुझे ज्ञान है”, “में इस विषय का ज्ञानी हूँ” इत्यादि ।। 
- यह्‌ पहले भी कहा जा चुका है कि जिसे “मैं”, “हम” इन शब्दों से पुकारा जाता हैः 
वह आत्मा है। ऐसी परिस्थिति में ज्ञान को आत्मा कँसे कहा जा सकता है? 
इस मत में उस आत्मभूत विज्ञान को क्षणिक अर्थात्‌ क्षणमात्र-स्थायी, द्वितीयः 
क्षण में ही नष्ट हो जाने वाला माना जाता है। तब तो पूर्वोक्त “शरीरात्मवाद” और 
“न्द्रियात्मवाद” इन दोनों वादों में कहा गया “स्मरणानुपपत्ति” दोष इस मतवाद' 
में मी दुसुद्Vर हो जाता है। क्योंकि किसी भी वस्तु को देखनेवाला विज्ञान तो एक क्षण. 
तक रहेगा, दूसरे क्षण में नष्ट हो जायगा, और बीच के करोड़ों विज्ञानों के नष्ट हो- 
जाने के अनन्तर किसी भी अन्तिम विज्ञान को स्मरण होगा । परन्तु, यह असम्भव है। 
अभिप्राय यह कि अनुभविता और स्मर्त्ता दोनों एक होने चाहिए, वह इस मत में होता 
नहीं । अतः स्मरण कैसे हो सकेगा ? 
तीसरी बात यह है कि यदि विज्ञान ही तत्त्व हो, और वही आत्मा हो, एवं बाह्य: 
विषय का उसमें आरोप अर्थात्‌ मिथ्याज्ञान माना जाय, तो विषय के आरोप से पहले 
उस आत्म-स्वरूप विज्ञान को विपयरहित मानना होगा, जो असंगत है। क्योंकि विना 
विषयःका कोई ज्ञान किसी भी प्रमाण से सिद्ध नहीं किया जा सकता । सभी लोग इसी 
प्रकार का प्रयोग करते हैं कि “उन्हें इस विषय का ज्ञान है अन्य विषय का नहीं, अतः 
यह मतवाद कँसे संगत कहा जा सकता है। और भी ध्यान देने योग्य वात यह्‌ है कि 
यदि क्षणिक ज्ञान ही आत्मा हो और उसी में वाहयता की कह्पना होने के कारण फल, 

"फल, पेड़, पत्ते आदि दीखते हों, तो वह आत्मस्वरूप विज्ञान क्षणिक नहीं माना जा 
“सकता, क्योंकि वाहयता की कल्पना निराधार नहीं हो सकती । वह विज्ञान किसी 
कल्पना का आधार इसलिए नहीं हो सकता कि वह अपनी उत्पत्ति के पर क्षण में ही 
नष्ट मान लिया जाता है। फिर कल्पना का आधार वनने का समय ही उसे प्राप्त कहाँ . 
होता है'? अतः यह मंत स्वीकरणीय नहीं है । 
अन्य कुछ लोगों का कहना है कि क्षणिक विज्ञान को आत्मा मानना संगत नहीं 

'सालूम होता, किन्तु नित्य विज्ञान को आत्मा मानना चाहिए । इस पक्ष में पूर्वोक्त 
स्मरण की अनुपपत्ति रूप दोष भी नहीं रहने पाता, क्योंकि आत्मा नित्य होगा । अतः 
नित्य विज्ञान ही आत्म। है और वही केवल तात्त्विक वस्तु है, अन्य वस्तुएं उसी तात्त्विक 
“नित्य विज्ञान स्वरूप आत्मा में कल्पित एवं मिथ्या हैं। किन्तु यह मत भी अव्यवहित _ 
पूर्वोक्त युक्तियों से खण्डित हो जाता है, क्योंकि यहाँ भी वे ही वातें आयेंगी कि उस 
नित्य विज्ञान को निविषय माना नहीं जा सकता, क्योंकि ज्ञान कभी निविषय नहीं 
'होता। उसे सविषयक मानेने पर लोगों को ऐसा ज्ञान होना चाहिए था कि मै ' फूलका 
ज्ञान हु”, किन्तु ऐसा न होकर, इस प्रकार भान होता है कि “मुझे फूल, का ज्ञान है”, ' 
मैं उसे जानता हूँ ।”इसलिए आत्मा ज्ञानाश्रय ही होगा, ज्ञानस्वरूप नहीं । साथ ही ' 
जव कि सव प्रमाणो में श्रेष्ठ प्रत्यक्ष-प्रमाण से यह सिद्ध हो रहा है कि शरीर, घर, 
'फल, फूल, पेड़, पत्ते आदि वस्तुएँ विद्यमान हैं, तो फिर यह कैसे मान लिया जाय कि 
चेःसव-की-सव कल्पित, मिथ्या हैँ; मरुमरीचिका में जल के समान उनका भानमात्र 
हों रहा है, तत्त्वतः हैं नहीं ? मिथ्या ज्ञान वह होता है जिसके अनन्तर, “बाध ज्ञान” 
होता है, जैसे मरुमरीचिका में पहले जलज्ञान होने के पश्चात्‌ तुरत वहाँ जाने पर 
निश्चय हो जाता है कि “यह जळ नहीं है, मुझे स्म हुआ था।” जब कि ये सभी 
सांसारिक वस्तुएं मिथ्या हैं”, “मुझसे इन्हें सच मानने की भूल हुई”, ऐसा नहीं समझा 
जां रहा है तव किसके आधार पर इन अनुभवसिद्ध पदार्थों का अभाव माना जाय ? 
यदि यह कहा जाय कि उक्त प्रकार का “वाघ ज्ञान” मुझे नहीं होता है तो क्या; और 
'किसी को होता होगा, अतः नित्य विज्ञान रूप आत्मा से अतिरिक्त पदार्थो को मिथ्या 
मानना चाहिए । तो इसका पर्यवसित अर्थ यही होगा कि किसी एक मनुष्य के निर्णय 
के' आधार पर समी लोग वस्तु-निणंय करेंगे । फिर तो किसी पगले के इस निर्णय के 
आधार पर कि “अग्नि जळ है”, सभी लोग अग्नि को जल मान लेंगे । अतः 
मानना होगा कि प्रामाणिक बहुत से लोग जिसे जैसा समझते हैं वह्‌ पदार्थं वैसा ही 
होता है, अन्य लोगों को भी उसे वैसा ही मानना चाहिए । अतः “नित्य विज्ञान आत्मा 
है” यह मतवाद युक्ति-संगत नहीं माना जा सकता । 

कुछ लोग कहते हैं कि आत्मा शून्यरूप अर्थात्‌ अभावरूप है। अमाव से ही भाव 
उत्पन्न होते हैं, अर्थात्‌ उनकी कल्पना होती है । दृष्टान्त के लिए वे यह्‌ कहते हैं कि 
देखो; वीज से अंकुर की उत्पत्ति तव तक नहीं होती जब तक जल और भूतल के संयोग 
से वीज सड़ नहीं जाता, उसका अभाव नहीं हो जाता । किन्तु यह मत इसलिए 
संगत नहीं कि कोई भी बुद्धिमान्‌ अपने को “मैं नहीं हूँ”, “में अभाव हूँ” ऐसा नहीं 
समझता या वाक्य-प्रयोग नहीं करता है। और अभाव से यदि भाव की उत्पत्ति हो तो 
अभाव तो सव जगह रहता है, इसलिए सब जगह सब उत्पन्न होना चाहिए | बीज 
नष्ट होने पर भी बीजावयवरूप भाव तो रहता ही है। उन विलक्षण बीजावयवों से 
अंकुर उत्पन्न होता है, नहीं तो आटे से क्यो नहीं अंकुर होता ? बीज का अभाव तो 
वहाँ भी है । i 
_ कुछ लोग यह कहते हैं कि आत्मा विज्ञान रूप नहीं है और तात्विक शरीर, 
इन्द्रिय आदि वस्तुओं से अतिरिक्त भी हैं, नित्य और अनेक तथा व्यापक भी है, किन्तु 
वह कर्ता नहीं है । क्रिया-शक्ति जड़ धर्मे है, अतः करनेवाला त्रिगुणात्मक अन्तःकरण, 
अर्थात्‌ मन है । कोई भी काम मन ही करता है, आत्मा नहीं । आत्मा उसका साक्षी 
“रहता है । स्वयंप्रकाश होने के कारण वह तटस्थ भाव से सवका प्रकाशन करता है। 
बह तत्त्वतः कर्मफल का उपभोवता भी नहीं है, किन्तु जपापुष्प के पास रखे हुए स्फटिक 
में रक्तिमा के समान उसमें उपभोक्तृता का भान होता है, वह उपभोक्ता-सा मालूम 
होता है। किन्तु यह मत इसलिए संगत मालूम नहीं होता कि सभी लोग इस तरह का 
` ज्ञान रखते एवं शब्दःप्रयोग किया करते हैं कि “मैं यह कर रहा हूँ”, “मैं इस काम को 
करूँगा” इत्यादि । अतः यह मानना पड़ेगा कि जो “मैं” है वही करता है। “मैं” आत्मा 
है मन नहीं, यह वात पहले वतलायी जा चुकी है। अतः मानना होगा कि आत्मा द्रव्य 
है और यह नित्य, ब्यापक तथा कर्ता है। इस आत्माख्प द्रव्य का प्रत्यक्ष चक्षु आदि 
बाह्य इन्द्रियों से नहीं होता किन्तु मन से होता है। और जव कर्ता का प्रत्यक्ष होता 
है तो केवल आत्मा का प्रत्यक्ष नहीं होता, ज्ञान-इच्छा सुख-दुःख आदि उसके असा- 
धारण गुणों के आश्रय रूप में ही उसका प्रत्यक्ष होता है । जव कमी प्राणी अपने को 
समझता है, तो “मैं सुखी हूँ”, “मैं दुखी हूँ”, “मैं जानता हूँ” इत्यादि रूप से ही अपने 
'को प्रत्यक्ष करता है । 
इससे यह मत भी आलोचित समझना चाहिए कि जैसे जड़ बीज से अंकुर पत्र 
काण्ड आदि किसी ज्ञाता और कर्ता आत्मा के चिना ही होते हैं, उसी प्रकार गर्भेस्थ 
बालशरीर एवं परवर्ती जीवन-यात्रा भी किसी ज्ञाता, कर्ता और भोक्ता आत्मा के 
बिना सम्पन्न होती है, इत्यादि । क्योंकि आज के वैज्ञानिकों तक ने. यह सिद्ध कर दिया | 

है.कि वृक्ष आदि भी ज्ञाता, कर्ता तथा उपभोक्ता होते हैं। आत्मा न मानने का अर्थ 
होता है चेतना का अपलाप जो कि अति अनुभव-विरुद्ध है। 


आत्मा क प्रभद 
आत्मा के जीव और परमेश्वर भेद से दो प्रकार हैं । जीव वह है जिसका ज्ञान, 
जिसकी इच्छा और जिसका यत्न अनित्य है । जीव सव समय सभी वस्तुओं को नहीं 
समझता है, सव विषयों में एक साथ प्रयत्न किया करता है, क्रम से विभिन्न विषयों 
को समझता है, एवं इच्छा करके प्रयत्न करता है । अतः जीव के प्रयत्न अनित्य हैं । 
जीवात्मा अनन्त हैं, क्योंकि सब शरीरों में एक जीवात्मा होने पर सुखी और दुखी 
का भेद नहीं वन सकेगा। एक के सुखी होने पर सबको सुखी होना पड़ेगा, किन्तु ऐसा 
देखा नहीं जाता । अतः मानना होगा कि जीव एक नहीं अनेक हैं । सुख-दुःख आदिः 
आत्मा के धर्म नहीं, मन के धमं हैं; यह वात नहीं कही जा सकती, क्योंकि करणगत 
धर्म से कर्ता का कोई सम्वन्ध नहीं होता । जैसे दीप लेकर देखने वाला दीपक के समानः 
प्रकाश-स्वमाव वाला नहीं हो जाता है । सुख-दुःख के समझने में साधन होने के कारण 
मन, करण होता है, सुख-दुःख मन के अन्दर रहने वाले मान लिये जायें तो उनसे आत्मा 
अपने को सुखी-दुःखी नहीं समझ सकता । किन्तु “मैं सुखी हूँ”, “मै दुःखी हूँ” इस तरह 
वह अपने को सुखी-दुःखी समझता है। और, ज्ञान-सुख आदि को मन का घर्म मानने 
पर मन अणु होने के कारण “मैं सुखी हूँ” इत्यादि मानस प्रत्यक्ष नहीं हो सकेगा, यहः 
बात पहले भी लिखी जा चुकी है। अतः जीवों को एक नहीं माना जा सकता, वे अनन्तः 
हैं। उनकी नित्यता एवं व्यापकता के सम्बन्ध में युक्तियाँ दी जा चुकी हूँ। यद्यपि सुषुप्ति- 
काल एवं मुक्तिकाल में जीवात्मा में ज्ञान नहीं रहता, फिर भी वह “ज्ञानोपलक्षित' 
कहा जायगा। क्योंकि जागरण और स्वप्नकाल में उसमें ज्ञान होता है। जो कभी रहे 
और कभी नहीं; वह उपलक्षण कहलाता है, अतः ज्ञान आदि को जीवात्मा का उप- 
रक्षण और जीवात्माओं को उससे “उपलक्षित” कहा जा 'सकता है । 
जीवात्मा के प्रभेद 
जीव वद्ध और मुक्त भेद से दो प्रकार के होते हँ । वद्ध जीव वे हैं जिन्हें इष्ट और 
अनिष्ट का ज्ञान रहता है । शरीर होने के कारण विषयों के सम्पर्क से वे सुख-दुःख 
आदिं का उपभोग किया करते हैं । विपरीत ज्ञान आत्मा के लिए वन्धनकारक है। 
क्योंकि जब तक स्थूल अथवा सूक्ष्म रूप से विपरीत-ज्ञान रहता है तव तक राग-द्वेष 
आदि से छुटकारा नहीं होता। उलटा समझने का नाम है विपरीत ज्ञान, जैसे शरीर 
आदि अनात्म वस्तु को आत्मा समझ बैठना । जब तक कोई जीव यथार्थे ज्ञात प्राप्तः 

न करके उलटी समझ रखता है तब तक वह जीवन की चरम सफलता नहीं प्राप्त कर 
सकेता । अतः विपरीत ज्ञानवान्‌ अर्थात्‌ मिथ्या ज्ञानी जीव वद्ध होते हैं। देव, मनुष्यः 
` आदि से लेकर कीट पतंग तक सभी दुःखोपभोग करने वाले प्राणी बद्ध हैं। यद्यपि गाढ़ 
` सुपुप्ति क्री दशा में प्राणी को विपरीत ज्ञान नहीं रहता, क्योंकि सुषुप्ति-काल में कोई 
भी ज्ञान नहीं होता, तथापि जागरण होने पर तुरन्त विपरीत ज्ञान होने लगता है । 
अतः विपरीत ज्ञान का आत्यन्तिक नाश नहीं कहा जा सकता, इसलिए सुषुप्त प्राणी 
भी वद्ध कहलाता है। किसी औषध के प्रयोग से होनेवाली गाढ़ अज्ञानावस्था भी सुषुप्ति 
ही है, और अन्य मूर्च्छा जिसमें मुख आदि की विकृति देखी जाती है, उसमें दु:ख के 
चिह्न मालूम होने के कारण वह विपरीत ज्ञान ही है, अर्थात्‌ शरीर आदि को प्राणी 
(आत्मा) उस समय समझता ही रहता है, अतः वह वद्धावस्था ही कही जायगी । 
मुक्त जीव वे हैं जिन्हें विपरीत ज्ञान न हो। मुक्त जीवों के दो विभाग हैं; जीव- 
न्मुक्त और मृत-मुक्त । जीवन्मुक्त वे अमृत आत्मा कहलाते हैं जो अनेक जन्मों के 
सदाचरण से विपरीत ज्ञान पर विजय पा जाते हँ । अर्थात शरीर होते हुए मी शरीर 
और उसकी चेष्टाओं का जो प्राणी (आत्मा) नहीं अनुभव करते वे जीवन्मुक्त हैं ॥ 
“यद्यपि शास्त्र के पठन-पाठन-काल में अमुक्त प्राणी को भी “आत्मा शरीर नहीं है” 
ऐसा ज्ञान होता है, फिर भौ उसे मुक्त इंसलिंए नहीं कहा जाता कि उसे वैसा ज्ञान 
सर्वदा नहीं रहता, कुछ समय वाद वह शरीर को आत्मा समझने लगता है । अतः इस 
तरह के आपात-ज्ञानी को मुक्त नहीं कहा जाता । 
मूत-मुक्त जीव वे होते हैं, जो जीवन्मुक्त होने के वाद मरते हैं, अर्थात्‌ जीवन्मुवत 
जीव जव शरीर त्याग देते हैं तब वे मृत-मुक्त कहलाते हैं। इन्हें ही मुक्त, परम-मुक़्त, 
निर्वाण-मुक्त आदि शब्दों से पुकारा जाता है । सारांश यह है कि सभी मिथ्या ज्ञानों 
से रहित होना “जीवन्मुक्ति” है और मिथ्या ज्ञान-रहित होकर शरीर-रहित हो जाना 
“परम मुक्ति” या “निर्वाणमुक्ति है ।” कुछ लोगों का कहना है कि दुःखों का आत्य-. 
न्तिक विनाश ही मुक्ति कहलाता है । यह मुक्ति तमी हो सकती जव कि शरीर मी 
न रह जाय । क्योंकि मिथ्या ज्ञान-रहित महात्माओं के सुख दुःख भी तब तक विल्कूलः 
नहीं हटते, जव तक शरीर न छूट जाय। प्रारव्ध कर्म के अनुसार सुख और दुःख अन्तिम 
शरीर के नाश-काल तक होते रहते हैं । ऐसा यदि न हो तो मिथ्या ज्ञान के हटते ही 
ज्ञानी के शरीर का अन्त हो जाना चाहिए । किन्तु वीतराग महात्माओं का भी जीवन 
देखा जाता है, अतः इस मत में पूर्वोक्त रूप से मुक्ति दो भागों में विभक्त नहीं की 
जा सकती । अर्थात्‌ इस पक्ष में निर्वाण ही मुक्ति है, जीवन्मुक्ति नहीं । 
जीवन्मुक्ति से लेकर परम मुक्ति तक पहुँचने की प्रक्रिया यह है कि पहले सदा- 

चरणपूर्वंक शास्त्रादि से पदार्थों का यथार्थ ज्ञान प्राप्त होने पर उसके निरन्तर चिन्तन 
से विपरीत ज्ञान का, अर्थात्‌ शरीर-इन्द्रिय आदि में आत्म-बुद्धि का अभाव होता है। 
मिथ्या ज्ञान हट जाने पर राग-द्वेप-मोह्‌-रूप दोष नहीं रह जाते, क्योंकि मिथ्या ज्ञान 
ही उनका कारण है। कारण हट जाने से कार्य का न रहना स्वाभाविक है। राग-द्वेष 
.आदि के नष्ट हो जाने पर पाप और पुण्य नहीं रह जाते, अत: चरम शरीर का अन्त 
होने पर पुनर्जन्म नहीं होता । जन्म के अभाव से शरीर न होने के कारण प्राणी आध्या- 
त्मिक, आधिभौतिक एवं आधिदैविक तीनों प्रकार के दुःखों से छुटकारा पा जाता है। 
यही जीवन की परम मुक्ति है। यों तो आतमा के स्वरूप में एकमत न होने के कारण 
मुक्ति के स्वरूप में प्रायः दार्शनिको में मतभेद देखा जाता है, परन्तु इन विषयों में 
सभी दार्शनिक एकमत पाये जाते हैं कि मुक्ति-काल में दुःख नहीं रहता, और प्राणी 
ब सच्चा मुक्त तभी होता है जब कि यह शरीर नहीं रह जाता। कुछ लोग जीव-आत्मा 
को भव्य एवं अभव्य भेदों में विभाजित करते हैं। भव्य उन्हें कहते हैं जो उक्त क्रम से 
कालान्तर में मुक्त होनेवाले हों, अभव्य उन्हें कहते हैं जो कभी मुक्त न होनेवाले हों, 
अर्थात्‌ मुवित की स्वरूप-योग्यता जिनमें न हो । किन्तु यह मत इसलिए संगत नहीं 
माछूम होता कि सत्संग और सदाचरण से प्राणियों में ज्ञान का संचार कभी-न-कभी - 
` देखा जाता है। सुतरां वे मुक्ति के अधिकारी हो जाते हैं। इस मत के अनुसार तो 
कालान्तर में भी वें मुक्त न हो सकेंगे । 
'पेरमेश्वर 
आत्मा प्रथमतः दो भेदों में विभक्त है, जैसे जीवातमा और परमात्मा । इस द्वितीय 
भेद परमात्मा को ही ईश्वर, परमेश्वर आदि शब्दों से कहा जाता है । जीवात्मा से 
परमात्मा में विशेषता यह है कि जीव के ज्ञान, इच्छा आदि अनित्य होते हैं किन्तु पर- 
मेइवर के ज्ञान, इच्छा और प्रयत्न नित्य होते हैं । एवं जीव बहुत हैं, किन्तु परमात्मा 
एक ही है। आत्माओं के अन्दर ही एक होने के कारण उसे 'पुरुपोत्तम' कहा जाता है। 
पुरुषों में जो उत्तम हो, बही पुरुषोत्तम है । जो जिससे उत्तम होता है, वह तज्जातीय 
हुआ करता है। “पुरुष” पद को यहाँ आत्मवाचक समझना चाहिए, पुंस्त्वयुक्त व्यक्ति- 
अर्थक नहीं । परमेश्वर सर्वज्ञ है, क्योंकि वह सभी जन्य वस्तुओं का उत्पादक है। जैसे 
घड़े के उत्पादक कुम्भकार को उस मिट्टी की पहचान रहती है, जिससे घडा वन सकता 
है, एवं घडा वनाने की इच्छा भी उसे रहती है और उस उत्पाद के लिए वह प्रयत्न भी 
करता है। अतः कुम्भकार घड़े का उत्पादक, कर्ता होता है। ठीक इसी प्रकार पर- 
मेइवर में चर, अचर सभी जन्यों के प्रथम उपादान क।रण अतिसूक्ष्म परमाणु तक का 
ज्ञान, चर-अचर सभी को उत्पन्न करने की इच्छा एवं प्रयत्न होते हुँ । अतः वह पर- 

मेश्वर जगत का कर्ता है। अतिसूक्ष्म परमाणु तक का जिसे ज्ञान हो, उसमें अज्ञान 
भला क्यों रह सकता है? अतः वह परमेश्वर सवज्ञ है। | । 
जीवात्मा की अपेक्षा ईश्वर में एक विलक्षणता यह भी है कि उसका शरीर नहीं 
होता । यदि शरीर हो, तो जीवों के शरीर के समान ही हो सकता है । फिर वह सव 
जगह, सभी वस्तुओं का उत्पाद नहीं कर सकेगा । जैसे, प्राणी जहाँ रहता है , वहाँ 
ही कुछ कर सकता है, अन्यत्र नहीं। अतः ईश्वर को विना शरीर का मानना चाहिए । 
शरीर का बमं है चेष्टा । चेष्टा शरीर में ही होती है। वह बहुत स्थानों में कर्त्ता होने 
के लिए अपेक्षित होती है अवश्य, जैसे कपड़े का कर्ता होने के लिए जुलाहे के शरीर 
में चेष्टा अपेक्षित होती है । चेष्टा न होने पर वह कपड़े का क्ता नहीं होता । किन्तु 
जहाँ राजा की इच्छा से सेनाएँ युद्ध करती हैं, वहाँ राजा के शरीर में युद्धानुकूल चेष्टा 
होने पर भी वह युद्ध का कर्ता होता है । अतएव “अमुक राजा युद्ध कर रहा है” 
इत्यादि ज्ञान और वाकय-प्रयोग होता है । इसी प्रकार परमेश्वर शरीरथारी न होने 
के कारण चेष्टायुक्त न होने पर भी जगत का कर्ता होता है । 
कुछ लोग भूतावेश-न्याय से ईश्वर का शरीर मानते हैं । अर्थात्‌ प्रेतों को अपना 
पार्थिव शरीर न होने पर भी किसी प्राणी के पार्थिव शरीर को अपनाकर वे जैसे शरीरी 
वन जाते हैं, इसी प्रकार परमेश्वर भी प्राणि-शरीरों को अपनाकर शरीरी वन सकता 
है । किन्तु यह मत इसलिए संगत नहीं मालूम होता कि सृष्टि हो जाने पर तो उक्त 
प्रक्रिया संगत हो सकती है, प्राणी के शरीर को परमेश्वर अपने शरीररूप से ले सकता 
है, किन्तु भूतसृष्टि के आदि में तो कोई प्राणिशरीर रहता नहीं, फिर किसे अपनाकर 
परमेश्वर सृष्टि के अनुकूल चेष्टा-युक्त हो सकेगा और परमाणुओं को जोड़कर द्वचणुक 
वना सकेगा ? 
अन्य कुछ लोगों का कहना है कि परमेश्वर का शरीर अवश्य है, क्योंकि विना 
शरीर का कोई कर्ता नहीं हो सकता । किन्तु हम लोगों के शरीर के समान उसका 
शरीर नहीं है, अन्यथा पत्थरों के भीतर वह मेढ़क उत्पन्न नहीं कर सकेगा । इतना 
वड़ा शरीर निण्छिद्र पत्थर में कैसे पैठ सकेगा ? अतः यह्‌ मानना चाहिए कि पृथ्वी, 
जल, तेज और वायु इनके जितने भी परमाणु हैं, वे ही उस जगत्स्रष्टा के शरीर हुँ । 
उनमें जब कियारूप चेष्टा उसकी इच्छा के अधीन होती है, जिस प्रकार हमारी इच्छा 
के अधीन प्रयत्न से हमारे शरीर में चेष्टा होती है, तव द्वयूणुक आदि पदार्थो की उत्पत्ति 
'होती है । 
परमात्मा को सुख या दुःख नहीं होता, क्योंकि ऐसा होने से वह भी जीवों के 
समान निजी सुख प्राप्ति और दुःख निवृत्ति के लिए हाय-हाय करने लगेगा, और जगत्‌ 

के संचालन में शिथिलता आ जायगी । परमेश्वर केवल जगत्‌ की सृष्टि ही नहीं करता, 
उसकी रक्षा और अन्त में नाश भी करता है। 
कुछ लोग परमेश्वर का अस्तित्व नहीं मानते । उनकी युकितियाँ ये हैँ--कोई 
भी बुद्धिमान्‌ किसी कार्य को करने के लिए तभी प्रवृत्त होता है, जव उससे कोई लाम 
उसे दिखाई देता हो, अथवा किसी को दुःखी देखकर उस दुःख से उसका उद्धार करना 
चाहता हो। परमेश्वर के जगत्‌-रचनास्थळ में इन दोनों में से एक भी कारण लागू 
नहीं होता । प्रथम इसलिए नहीं कि जव परमेश्वर को सुख या दुःख होता ही नहीं, 
तव लाभ या अलाभ क्या हो सकता है ? अतः अपने लाभ के लिए परमेश्वर सृष्टि 
रचना करता है--यह नहीं कहा जा सकता । 
द्वितीय कारण इसलिए नहीं कि सृष्टि.के आरम्भकाल में--जव कि कोई प्राणी 
था ही नहीं तव--किसे दुःखी देखकर उसे दया आयी, कि उससे उसे उद्धत करने के 
लिए ईश्वर ने जगत की रचना की ? यदि प्राणियों पर अनुकम्पा होने के कारण जगत्‌ 
की उसने रचना की, तो सभी को उसे सुखी वनाना चाहिए था । किन्तु वस्तुस्थिति 
यह्‌ है कि अधिकतर प्राणी हाय-हाय करते हुए दु:खी ही पाये जाते हैं । अत: जगत 
की उत्पत्ति के लिए परमेश्वर माना जाय, यह नहीं कहा जा सकता, इत्यादि । 
किन्तु यह कथन इसलिए नहीं जमता कि यदि ईश्वर जगत्‌ की व्यवस्था करने 
वाला न हो, तो जगत का कार्यक्रम नियन्त्रित नहीं होना चाहिए । सूर्य कँसे प्रतिदिन 
ठीक नियत समय पर उदित होता है ? चन्द्रमा की ह्लास-वृद्धि कैसे नियन्त्रित भाव 
से होती है ? अन्य ग्रह और उपग्रह भी कंसे नियन्त्रित भाव से ठीक अपनी ही कक्षा 
में परिश्रमण करते हैं ? ऋतुओं का संचार कंसे ठीक समय पर ही होता है ? विभिन्न 
फूल-फल आदि क्यों तत्तत्‌ समय में ही हुआ करते हैं ? कर्ता के विना वीज से अंकुर 
कँसे उत्पन्न होता है ? विना किसी विधारक का यह भूगोल कँसे स्थिर है ? .गिरकर 
चूर्ण-विचूर्णं क्यों नहीं हो जाता ? अनादि काळ से प्रवृत्त वाच्य-वाचक-माव का प्रवत्तेन 
किसने किया ? सर्वप्रथम उपदेष्टा कौन हुआ ? सृष्टि के आदि में परमाणुओं से दथ- 
णुक की रचना किसने की ? जिसके अन्दर एक भी अंग निष्प्रयोजन नहीं देखा जाता 
एतादृश प्राणियों के शरीर-यन्त्र का आविष्कार किसने किया? इच्छा के विपरीत 
अतकित सुख-दुःख का विधान प्राणियों के लिए कौन करता है ? घडा, कपड़ा आदिं 
साघारण-से-साधारण कार्य भी जब कर्ता के विना होते नहीं देखे जाते, तव इस विशाल 
विचित्र जगत्‌ की रचना कर्ता के विना यों ही कंसे हो गयी ? मयूर के पंखों को किसने 
चित्रित किया ? हंस को किसने शुस्र वर्ण से वणित किया ? बच्चों की उत्पत्ति के पहले 
ही माता के शरीर में दो दुग्ध-घटों की सृष्टि कीन करता है ? 

यदि यह कहा जाय कि इन सवका नियामक स्वभाव है। ये सारे कार्य स्वाभाविक 
हुआ करते हैं, तो यह जिज्ञासा उठ खड़ी होती है कि वह स्वभाव, जो कि नियन्ता है, 
चेतन है या अचेतन ? यदि चेतन हो, तब तो उसी का नामान्तर होगा “परमेश्वर”, 
“महेश्वर”, “ब्रह्म” आदि । अतः परमेश्वर मान ही लिया गया । यदि स्वभाव को 
अचेतन माना जाय, तो वह किसी एक चेतन के नियन्त्रण के बिना कुछ कर नहीं सकता। 
अतः मूल नियन्ता कोई चेतन मानना ही होगा । 

आधुनिक वैज्ञानिक लोग प्राणि-सृष्टि के सम्वन्ध में जिसविकासवाद को अपनाते 
हैं, उसमें तो ईश्वर न मानने पर और भी काम नहीं चल सकता । वे कहते हैं कि पहले 
मेरुदण्ड-रहित प्राणियों की सष्टि हुई, फिर अदृढ़ मेरुदण्ड वाले प्राणि-शरीरों की । 
'इस प्रकार होते होते सब के पीछे सभी उपयोगी अंगों से सम्पन्न मनुष्य-शरीर की 
उत्पत्ति हुई । इस प्रकार विकासवादी लोग प्राणि-शरीरों की सृष्टि की प्रक्रिया मानते 
हैं । यह सृष्टि बुद्धिपुवंक ही हो सकती है, क्योंकि जव तक पुवे-पुवे प्राणि-शरीरों में 
त्रुटि नहीं देखी जायगी, तव तक परवर्ती शरीर में उसका संशोधन कर पूर्णता नहीं 
छायी जा सकती । त्रुटि का दर्शन कोई चेतन ही कर सकता है, अचेतन नहीं; सुतरां 
जड़-स्वमाव भी ऐसा नहीं कर सकता । अत: मानना होगा कि बुद्धि पूर्वकारी कोई 
चेतन ही जगत्‌ का कर्त्ता है। _ 

रही बात सृष्टि करने में प्रवृत्ति की; परमेश्वर को जव स्वयं कोई स्वार्थ नहीं 
और अनुकम्पा भी नहीं, तव वह जगत्‌ की रचना क्यों करता है? इस सम्बन्ध में विचार 
करने पर यही वात स्थिर होती है कि यह प्रशन तव हो सकता जव कि सूष्टि का कारण 
परमेश्वरमात्र ही होता । किन्तु ऐसी वात नहीं है, पूर्व सृष्टि के प्राणियों के भोगानुकूल 
शुम और अशुभ संस्कार मी पर सूष्टि में कारण होता है। इसी संस्कार का अपर नाम 
है नियति, अदृष्ट इत्यादि । इसी के अनुरोध से स्वार्थ किवा कारुण्य न होते हुए भी 
परमेश्वर जगत्‌ की सृष्टि करता है । यदि यह कहा जाय कि फिर तो अदृष्ट को ही 
सव का नियामक मान लेना चाहिए, उसी से सारी व्यवस्थाएँ बन जायेंगी, परमेश्वर 
मानने का प्रयोजन क्या है? तो इसका उत्तर यह समझना चाहिए कि अदृष्ट भी 
आखिर जड़ अर्थात्‌ अचेतन है । अचेतन, चेतन से अधिष्ठित न होते हुए--किसी 
चेतन के नियन्त्रण में न आते हुए, किंसी का उत्पादक नहीं हो सकता, यह वात पहले 
भी वतलायी जा चुकी है। अतः जड़ अदृष्ट के अधिष्ठातारूप से परमेश्वर का अस्तित्व 
मानना ही होगा । उसे अनेक न मानकर एक इसलिए माना जाता है कि एक इश्वर 
से ही यदि सव का संचालन हो जाय, तो व्यर्थ अनेक ईदवर क्यों माने जायें ? दूसरी 
चात यह कि यदि ईश्वर को अनेक माना जाग, तो आपस में उनका मतभेद मी हो 

सकेगा, और मतभेद होने पर व्यवस्था न हो सकेगी । तीसरी वात यह कि अनेक में 
समज्ञता नहीं पायी जाती । अर्थात्‌ वहुत की तो वात क्या, कोई दो मनुष्य भी ऐसे 
उपस्थित नहीं किये जा सकते, जिनके ज्ञान समान हाँ । अत: उन अनेक ईइवरों के 
ज्ञान भी समान न हो सकेंगे । वैषम्य अनिवार्य होने पर जिसका ज्ञान सवसे अधिक 
होगा, वही ईश्वर हो सकेगा । अतः ईश्वर एक ही है, ऐसा मानना होगा, अतएव वह 
सवंज्ञ है । ` 
मन द्रव्य 
स्पर्शे गुण से रहित, परमाण्‌-परिमाण वाले द्रव्य का नाम मन है । मनुष्य अपने 
ज्ञान, इच्छा, यत्न आदि को समझता है, क्योंकि “मैं इस वात को समझता हूँ”, “मुझे 
इस विषय का ज्ञान है” इस प्रकार ज्ञान एवं वाक्य-प्रयोग प्रायः सभी लोग किया करते 
हैं। उक्त “समझता हूँ” यह ज्ञान, समझने को समझना है। अतः घट आदि वाहय वस्तु 
को समझने के लिए जैसे आँख आदि वाहय इन्द्रियों की आवश्यकता है, वैसे ही ज्ञान 
को समझने के लिए किसी इन्द्रिय की आवश्यकता स्वाभाविक है। ज्ञान के समान 
सभी सुख, दुःख, इच्छा, द्वेष, प्रयत्न आदि गुण एवं उनके.आश्रय आत्मा के प्रत्यक्ष 
के लिए “मन” नामक द्रव्य की आवश्यकता होती है। इतना ही नहीं, मन यदि न माना 
जाय तो ज्ञान, इच्छा आदि की उत्पत्ति भी नहीं हो सकती । क्योंकि “पुरीतत्‌” नाम 
की नाड़ी के वाहर किन्तु शरीर के भीतर जव आत्मा और मन का संयोग होता है 
तभी ज्ञान आदि आत्म-गुणों की उत्पत्ति होती है । प्राणियों को यदि मन न होता तो 
संसार की अवस्था प्रायः और ही कुछ होती । प्राणी जितने भी भले-वुरे कार्य करते 
हैं सब में मन का प्रधान रूप से हाथ है। मन में ही दोष आने पर प्राणी पागल हो जाता 
है। मन की स्वस्थता पर ही सद्विचार अवलम्वित होता है। मन की एकाग्रता के अभ्यास 
द्वारा इस पर अधिकार प्राप्त करने पर मनुष्य वहुत कुछ आइचयंजनक प्रदर्शन करता, 
एवं कर सकता है । जितने इन्द्रजाल आदि खेल दिखाये जाते हैं, सारे मन के आधार 
पर ही अवलम्बित होते हैं । स्वप्न-काल में तो मानो इसका साम्राज्य अति विस्तृत 
बन जाता है । यहाँ तक कि जिस वात को कभी प्राणी इस जन्म में देखता नहीं उसे 
भी यह मन स्वप्नरूप में उसके सामने उपस्थित कर देता है । इसे द्रव्य इसलिए माना 
जाता है कि अन्य द्रव्यों के साधारण गुण इसमें विद्यमान हैं । क्रिया तो मानो इसकी 
(दासी हैं। यही कारण है कि एक शरीर में एक ही होने पर भी अति शीक्षता से इसके 
समग्र कार्यों का सम्पादन होता है। बाहय विषयों का निर्धारण, इच्छा, प्रयत्न आदिं 
का सम्पादन तो यह करता ही है साथ ही “जीवनय़ोनि” नामक यत्न भी पैदा करता 
रहता है, जिससे इवाश-प्रदवास स्वरूप प्राण-संचार प्रतिक्षण हुआ करता है । 

कुछ लोग इसे स्वतन्त्र द्रव्य न मानकर सावयव, तेजरूप मानते हैं । कुछ लोग 
सावयव तो नहीं मानते हुँ, किन्तु पृथ्वी, जल, तेज, वायु के परमाणु के अन्दर ही यह 
कोई एक होता है, ऐसा मानते हैं। कुछ लोग इसे अतिरिक्त द्रव्य तो मानते हैं किन्तु 
रवड़ के समान “संकोच-विकासशील” अर्थात्‌ सिकुड़ने एवं फैलने वाला मानते हैं। 
जो लोग इसे सावयव तेज रूप मानते हैं, उनका कहना है कि यह आँख के रास्ते वाहर 
जाता, और जो द्रष्टव्य विषय सामने रहता है तदाकार, उसी प्रकार का वन जाता 
है । जैसे खेत यदि त्रिकोण होता है. तो नाली के रास्ते गया हुआ जल वहाँ त्रिकोणा- 
कार वन जाता है, और खेत यदि चतुष्कोण होता है तो जल चतुष्कोण हो जाता है। 
इसका यह द्रप्टव्य वस्तु के आकार के समान आकारवान्‌ हो जाना ही द्रष्टव्य वस्तु का 
अत्यक्षात्मक ज्ञान कहलाता है । किन्तु यह मत इसलिए उचित नहीं मालूम होता किः 
किसी द्रव्य के प्रत्यक्ष स्थल में तो यह्‌ वात वन जायगी, किन्तु जहाँ गुण, क्रिया, जाति 
या अभाव का प्रत्यक्ष होगा, वहाँ उन पदार्थो का कोई आकार न होने के कारण कैसे 
उनका आकार घारण रूप प्रत्यक्ष हो सकेगा? जो लोग भौतिक परमाणुओं में से किसी 
एक को “मन” मान लेते हैं, उनका कथन इसलिए संगत नहीं मालूम होता कि किसके 
परमाणु को मन माना जाय, यह निर्णय नहीं हो सकता। दूसरी बात यह है कि समी 
भौतिक परमाणुओं का स्वभाव है सजातीय परमाण्वन्तर से संयुक्त होकर द्वयणुक 
द्रव्य का आरम्भ करना | फिर यह भौतिक परमाणु, जिसे कि मन स्वीकार किया 
जायगा, क्यों न अन्य परमाणु से संयुक्त होगा या दयूणुकारम्भ करेगा ? यदि ऐसा 
होगा, और करेगा, तो वह फिर मन कँसे रह सकेगा ? तीसरी वात यह है कि भौतिक 
कणों में यह स्वभाव भी पाया जाता है कि किसी और द्रव्य से संयुक्त होने पर वे बहुत 
दिन तक संयुक्त रह जाते हैं। मन इस स्वभाव का उल्लंघन क्यों -करेगा ? और यदि 
नहीं करेगा तो किसी शरीरावयव से संयुक्त होकर यदि कहीं कुछ रोज के लिए बैठ 
गया, तो सारा काम ठप हो जायगा । किन्तु ऐसा होता नहीं, अतः इसे भौतिक अणु से 
अतिरिक्त मानना ही उचित है। जो लोग रबड के समान इसे संकोच-विकासशील 


मानते हैं उनका कहना है कि कभी तो एक काल में एक ही ज्ञान उत्पन्न होता है, और | 


कभी एक काल में ही बहुत ज्ञान उत्पन्न हो जाते हैं। जैसे--जव कि एक बड़ी जलेबी 
लेकर कोई खाता है तो आँख से उसे देखता भी है, जिह्वा से रसास्वाद भी करता है 
और नाक से उसकी गन्ध भी सूंघता रहता है, अत: मानना होगा कि मन उस समय 
फैलकर तीनों इन्द्रियों से संयुक्त है। अतः उसे संकोच-विकासशील मानना चाहिए । 
परन्तु यह इसलिए उचित नहीं मालूम होता कि इसे संकोच-विकासशील मानने पर 
सावयव मानना पड़ेगा, और सावयव मानने परः पाथिव या जलीय परमाणु, द्वयणुक, 

ञयणक आदि के समान मानस-परमाणु, मानस द्वयणुक, मानस त्र्यणुक आदि क्रम से 
नतन द्रव्यारम्म भी मानना होगा, जिससे व्यर्थ कल्पना-गारव होगा । रहो वात एक 
काल में अनेक ज्ञानोत्पत्तियों की, सो तत्त्वत: एक काल में अनेक ज्ञान नहीं उत्पन्न 
होते, किन्तु क्षण काल अत्यन्त सूक्ष्म होने के कारण विभिन्न क्षणों में होने वाले विभिन्न 
ज्ञानों में एक क्षणोत्पत्ति का म्रम होता है । जैसे साधारणतया लोग यही समझते हैं 
कि सूर्य जिस क्षण में उदयाचळ पर आता है उसी क्षण घर में प्रकाश आ जाता हूं, किन्तु 
तत्त्वतः वात ऐसी नहीं है । सूर्य की किरणों को बिम्बस्थल से लेकर घर तक आने में 
बहुत क्षण लग जाते हैं । एवं कमल के सैकड़ों पत्तों को नीचे-ऊपर क्रम से रखकर यदि 
तेज सुई से छेदा जाय तो मालूम यही होता कि एक क्षण में ही सारे पत्ते छेद दिये गये 
हैं, परन्तु तत्वतः उसमें पाँच सौ क्षण लगेंगे। क्योंकि क्रिया, विभाग, पूर्वसंयोग-नाश, 
उत्तर देश-संयोग, और क्रियानाश इतने कार्यों के लिए पाँच क्षण लगेंगे, और इतने 
क्षण प्रत्येक पत्तों के छेदन के लिए अपेक्षित होंगे । इसी तरह जहाँ अनेक 
ज्ञान एंक क्षण में हुए मालूम होते हैं वहाँ भी क्षण विभिन्न ही होते हैं, केवल 
मालूम होता है कि एक क्षण में ज्ञान होते हैं। अतः मन को संकोच-विकासशीळ, साव- 
यव मानने का कोई प्रयोजन नहीं रह जाता । इसीलिए प्राच्य-पदार्थ-शासित्रियों ने 
इसे निरवयव परमाण्‌-परिमाण वाला अतिरिक्त द्रव्य माना है । 
अन्धकार 
कुछ लोग पूर्वोक्त नौ द्रव्यों से अधिक अन्धकार को भी एक द्रव्य मानते हैं। उनका 
कहना है कि जब द्रव्य के लक्षण अन्धकार में पाये जाते हैं, एवं पृथ्वी आदि उक्त नौ 
द्रव्यों में उसका अन्तर्भाव नहीं होता, तव उसे एक स्वतन्त्र द्रव्य मानना ही पड़ेगा । 
जिसमें गुण हो वह द्रव्य है, यह वात पहले कही जा चुकी है। अन्धकार में नील रूप 
है यह प्रत्यक्ष-सिद्ध है, फिर क्यों नहीं उसे द्रव्य माना जाय? जिस पक्ष में क्रिया वाले 
को द्रव्य माना जाता है उस पक्ष में भी इसे द्रव्य मानना होगा । क्योंकि अन्धकार का 
चलना भी उस समय प्रतिभात होता है, जब दीप आदि किसी प्रकाशक को एक जगह 
से दूसरी जगह ले जाते हैं । उक्त पृथ्वी आदि नौ द्रव्यों में उसका अन्तर्भाव इसलिए 
नहीं किया जा सकता कि उनके स्वभाव से इसका स्वभाव कुछ और ही दिखाई देता 
है। पृथ्वी में अन्तर्भाव इसलिए नहीं कि उसमें गन्ध है, किन्तु अंबरे में सुगन्ध या दुर्गन्ध 
कछ नहीं है। जल और तेज में इसका अन्तर्माव इसलिए नहीं कि इन दोनों के अन्दर _ 
किसी में नील रूप नहीं है, किन्तु अं बेरे में नील रूप है। वायु से लेकर मन तक में इसकी 
गतार्थता इसलिए नहीं कही जा सकती कि वे सव रूपहीन हैं और अँघेरा नीलरूप वाला 
है। अतः अँधेरे को स्वतन्त्र द्रव्य मानना ही उचित है। एतदतिरिक्त एक प्रवल युक्ति 

यह भी है कि यह आवरक होता है । अँधेरे के अन्दर जो किसी वस्तु को कोई नहीं 
देख पाता, इसका कारण यह है कि यह उन पदार्थों को दीवार-कपड़े आदि द्रव्यों की 
'साँति ढक लेता है। ढकना किसी भौतिक द्रव्य का ही स्वभाव हो सकता है इत्यादि । 
किन्तु यह इसलिए उचित नहीं मालूम पड़ता कि जिस द्रव्य में रूप होता है उसमें 
"स्पर्श भी अवश्य पाया जाता है । अर्थात्‌ रूपरहित स्पर्शवात्‌ द्रव्य तो पाया जाता है, 
यथा वायु, किन्तु रूप वाला हो और उसमें स्पर्श न हो ऐसा कोई दृष्टान्त नहीं पाया 
जाता । अँवेर में कोई स्पर्श नहीं पाया जाता है। जहाँ व्यापक नहीं होता है वहाँ व्याप्य 
'नहीं रह सकता, जैसे जो प्राणी नहीं है वह कमी मनुष्य नहीं हो सकता, क्योंकि' प्राणित्व 
'व्यापक है और मनुष्यत्व व्याप्य। इसलिए जहाँ प्राणित्व नहीं होता, उसका जहाँ अभाव 
'होता है, वहाँ मनुष्यता का भी अभाव अनिवार्य हो जाता है । अधिक स्थानों में रहने 
"वाला व्यापक कहलाता है और अल्प स्थान में रहने वाला व्याप्य । अतः जव कि व्यापक 
-स्पर्णं अन्धकार के अन्दर नहीं है, तो मानना ही होगा कि व्याप्य जो रूप वह भी नहीं 
'है। रही वात प्रतीति की, अर्थात्‌ नीलरूप उसमें प्रत्यक्ष देखा जाता है, फिर कँसे अंधेरे 
"को रूप-रहित मान लिया जाय.? इसका उत्तर यह है कि सब प्रतीति यथार्थ ही नहीं 
:होती, 'म-ज्ञान भी हुआ करता है। किसी वस्तु का अस्तित्व यथार्थ ज्ञान के आधार 
'पर ही माना जाता है, न कि म्रम-ज्ञान के आधार पर। अँधेरे में जो नील रूप देखा 
जाता है, वह देखना यथार्थ ज्ञान नहीं, अपितु सीप में चाँदी के आम के समान मिथ्या ` 
ज्ञान है। यह कोई जरूरी नहीं है कि सभी मिथ्या ज्ञानों के अनन्तर वाघ-निइचय अर्थात्‌ 
“म्रम के विपरीत यथार्थ-निशचय होना ही चाहिए । जिसे किसी खास स्थान में “दिङ- 
मोह” अर्थात्‌ विपरीत दिशा का ज्ञान होता है, प्रायः वह जीवन भर उसे रह जाता 
है। अतः पर क्षण में “अंधेरा नीला नहीं है” इस बाध ज्ञान के न होने पर भी “अंधेरा 
नीला है” इस ज्ञान को मिथ्या-ज्ञान कहा जा सकता है। अतः नील-रूप तत्त्वतः अन्धकार 
में न होने के कारण, गुण के आश्रय होने के नाते जो उसे द्रव्य होने का दावा किया 
जाता था, वह नहीं किया जा सकता । 
अब रही चलनरूप क्रिया की बात, सो भी उसे द्रव्य इसलिए नहीं सिद्ध कर 
सकती कि क्रिया अन्धकार में नहीं है, उसकी प्रतीति भी उसी तरह म्रम है, जैसे 
किसी वेगवान्‌ गाड़ी या नौका पर सवार होनेवाले को यह मालूम पड़ता हैँ कि 
दोनों ओर के वृक्ष आदि पीछे मागे जा रहे हैं। दीप आदि के प्रकाश के चलने से 
मालूम पड़ता है कि अन्धकार चल रहा है, तत्त्वतः अंधेरा चलता नहीं । अतः 
उसे द्रव्य नहीं कहा जा सकता, सुतरां उसे अधिक द्रव्य मी नहीं कहा जा सकता । - 
फिर वह है क्या ? इसके उत्तर में यह कहना है कि प्रौढअकाशक तेज का अभाव _ 

ही अन्धकार है । क्योंकि जहाँ दीपक आदि तेज नहीं होता वहीं उसका अस्तित्व 
मालूम होता है । वह पदार्थों का आवरण करता है यह वात भी नहीं है । अँबेरे 
में वस्तु का प्रत्यक्ष इसलिए नहीं होता कि आँख का सहायक वाह्य-प्रकाश वहाँ नहीं 
होता । अँबेरे को देखने के लिए आँख को वाह्य प्रकाश की आवश्यकता इसलिए 
नहीं होती कि वह अँबेरे का प्रतियोगी अर्थात्‌ विरोधी होता है। 

अन्धकार को प्रकाश का अभाव मानने में कल्पना-लाघव भी बहुत है, नहीं तो 
पार्थिव या जलीय परमाणु, द्वयूणुक आदि के समान अन्धकार का भी परमाणु, द्रयूणुक 
मानना पड़ता । कुछ लोगो का कहना है कि अन्धकार अभाव नहीं है किन्तु आरो- 
पित नील रूप है। किन्तु इस मत में प्रश्न एक यह उठ खड़ा होता है कि “आरोपित 
नील रूप” का अभिप्राय क्या ? यदि वह रूप हो तो उसके प्रत्यक्ष के लिए प्रकाश 
की आवश्यकता होनी चाहिए। क्योंकि स्फटिक में आरोपित जपापुष्पगत रक्तिमा को 


देखने के लिए मी तो प्रकाश की अपेक्षा होती है। यदि नील रूप का भ्रम होता है . 


तो उसका अधिष्ठान क्या है ? निरधिष्ठान, अर्थात्‌ किसी आश्रय के विना, भ्रम नहीं 
होता। यदि कहें कि प्रकाशामाव को आश्रय मानकर उसमें नील रूप का भ्रम होता 
है, पर ऐसा कहने से तो वही बात आयी कि प्रकाशामाव अन्धकार है, और उस पर 
नील रूप का भ्रम होता है, जैसे आकाश में । 


सुवर्ण 


कुछ लोग सोने को स्वतन्त्र अर्थात्‌ उक्त द्रव्यों से अधिक द्रव्य मानते हैं। उनका 
कहना है कि गुरुत्व अर्थात्‌ भारीपन उसमें होने के कारण तेज आदि किसी द्रव्य 
में उसे गतार्थ नहीं किया जा सकता, और द्रवत्व अर्थात्‌ पिघलना उसमें स्वाभाविक 
न होने के कारण उसे जल नहीं कहा जा सकता । और दीर्घकाल तक आग में 
जलाने पर भी उसका द्रवत्व अर्थात्‌ तारल्य नष्ट न होने के कारण उसे पृथ्वी नहीं 
कहा जा सकता । अतः अगत्या उसे अतिरिक्त द्रव्य मानना चाहिए । किन्तु वह तेज 
के अन्दर गतार्थ हो जाता है, उसे अधिक द्रव्य नहीं मानना चाहिए । रही वात 
गुरुत्व की, वह सुवर्ण का नहीं है किन्तु उसमें मिले हुए पाथिव माग का है। अर्थात्‌ 
जिसे हम लोग सोना कहते हैं वह पाथिव और तैजस दोनों द्रव्यों का सम्मिलित 


रूप है । उसको सोना कहना गौण प्रयोग है । उसके अन्दर जो तैजस अंश है जिसमें ` 


अग्नि का संयोग होने से तरलता आती है और वह तरलता किसी अन्य जड़ी बूटी 
के सम्वन्ध के विना नष्ट नहीं होती, वही मुख्य सुवणं है । 
सुवर्ण में पाथिव भाग का संइलेष इसलिए भी मानना पड़ता है कि पीलापन 

पृथिवी द्रव्य को छोड़कर और किसी में नहीं पाया जाता । व्यावहारिक सोने का 
रूप पीला देखा ही जाता है, अतः उसमें पाथिव भाग है और उसी भाग में भारीपन 
भी है और पीलापन भी । किन्तु तरलता उस पृथिवी-भाग की नहीं, वह तेजरूप 
सोने की है। क्योंकि वह यदि पृथिवी की होती तो अवश्य घृत आदि की तरलता के 
समान कुछ देर तक आग पर तपाने से नष्ट हो जाती । कुछ लोग इस तरह युक्ति 
लड़ाते हैं कि यदि वह पिघळनेवाला तेज रूप सुवर्ण, व्यावहारिक सुवर्ण-पिण्ड के 
अन्दर न वैठा होता, तो देखा जाने वाला पार्थिव-भाग का पीलापन अग्नि-संयोग 
से अवश्य नष्ट हो जाता, क्योंकि अन्य पार्थिव पदार्थों में यही वात देखी जाती है । 
अतः मानना होगा कि पीत रूप एवं गुरुत्व के आश्रयभूत पाथिव भाग से अति- 
रिक्त उसके भीतर छिपा हुआ तेज है, जो पिघलकर अरिनि-संयोग होने पर भी उस 
पार्थिव पीलेपन को नष्ट नहीं होने देता, वही है वास्तविक सुवर्णं । 
कुछ लोगों का कहना है कि सुवर्ण पार्थिव पदार्थ है वह तेज नहीं है.। विलक्षणता 
तो परस्पर पाथिव द्रव्यों में भी पायी ही जाती है । अतः यह एक विलक्षण पाथिव 
द्रव्य हो सकता है । अन्य पार्थिवों कां तारल्य अत्यन्त अर्नि-संयोग से उच्छिन्न होने 
पर भी इस सुवर्ण रूप पार्थिव द्रव्य का तारल्य उच्छिन्न नहीं भी हो सकता है । 
परन्तु यह मत इसलिए उचित नहीं मालूम होता कि सजातीय के. साथ सजातीय का 
विरोध नहीं होना और विजातीय के साथ विरोध होना स्वाभाविक है । आग सुवणं 
को भस्म नहीं करती, उसके द्रवत्व को उच्छिन्न नहीं करती, यह इसलिए उचित होता 
है कि दोनों एकजातीय हैं । यदि वह पार्थिव होता तो विजातीय होने के कारण, 
“ उसके द्रवत्व को आग अवश्य नष्ट करती, जैसे घुत आदि के द्रवत्व को नष्ट करती 
है । अतः उसे तेज मानना ही उचित है।समानजातीयों में भी अवान्तर विजातीयता 
होती है सही, किन्तु इस प्रकार अत्यन्त वैजात्य नहीं होता । और इस प्रकार अति 
वेजात्य पाये जाने पर भी यदि एक में अपर को गतार्थ माना जाय तो फिर किसी 
पदार्थ का विभाजन नहीं वनेगा । अतएव सुवर्ण को पृथिवी नहीं मानना चाहिए । 


द्वया रम्भ 


उक्त नौ प्रकार के द्रव्यों में, आकाश आदि के परमाणु न होने के कारण उनमें 
द्रव्यारम्भ नहीं होता। अर्थात्‌ आकाश प्रभृति द्रव्य अनेक अवयवों के संयोग से नहीं 
बनते हैं, और उनके संयोग से कोई नया द्रव्य उत्पन्न नहीं होता है । अतः आकाश 
प्रभृति द्रव्य न किसी द्रव्य के अवयव होते हैं और न जन्य अवयवी होते हैं । किन्तु 
पृथिवी, जल, तेज और वायु ये द्रव्य ऐसे नहीं होते हैं अर्थात्‌ ये अवयव तथा अवयवी 

दोनों प्रकार के होते हैं। जैसे दो पार्थिव परमाणुओं से एक द्वयणुक नामक नूतन 
पार्थिव द्रव्य उत्पन्न होता है । तीन द्वयणुको के संयोग से एक व्यणुक नामक नूतन 
पार्थिव द्रव्य उत्पन्न होता है । इसी प्रकार बढ़ते-बढ़ते बहुत तन्तुओं से पट, दो कपालों 
से घट, वहुत ईंटों से एक मकान बनता है । तन्तु, कपाल, ईटें आदि होते हैं “उपादान” 
और पट, घट, मकान आदि होते हैं “उपादेय” अर्थात्‌ उपादानकारण के कार्य । 
उपादेय- द्रव्य अनेक उपादानों के संयोग से उत्पन्न होता है। उपादेय द्रव्यों को 
ही अवयवी भी कहा. जाता है । कुछ लोगों का मत यह है कि अवयवी कोई स्वतन्त्र 
द्रव्य नहीं होता । अर्थात्‌ कोई नूतन अवयवी, जैसे उक्त घट, पट आदि शब्दों से 
कही जाने वाली कोई वस्तु उत्पन्न नहीं होती। परमाणु के समष्टि विशेष को ही 
लोग घट, पट आदि नामों से पुकारते हैं, तत्त्वत: कोई भी नूतन द्रव्य उत्पन्न नहीं 
होता । विलक्षण परमाणु-पुञ्ज से अतिरिक्त आखिर घट, पट आदि क्या हो सकता 
है ? यदि विवेचना की जाय तो बहुसंख्यक तन्तुओं को छोड़कर पट नाम की कौन-सी 
वस्तु है, इंटों को छोड़ कर मकान क्या वस्तु है? कुछ भी नहीं । इस प्रकार विवेचना 
को बढ़ाने पर अन्त में अवयवी कही जाने वाली वस्तु को एक-एक परमाणु-पुञ्ज 
'ही मानना होगा । 
किन्तु यह मत इसलिए संगत नहीं कि एक पिशाच जैसे नहीं देखा जाता है 
उसी प्रकार पिशाचो का पुञ्ज भी नहीं देखा जाता। तद्वत्‌ एक परमाणु जव नहीं 
देखा जाता, तो परमाणु-पुञ्ज कैसे देखा जा सकता है ? यदि यह कहा जाय कि 
दूर से एक केश नहीं देखा जाता किन्तु केशों का समुदाय देखा जाता है, उसी प्रकार 
एक परमाणू अप्रत्यक्ष होने पर भी उसके पुञ्जरूप घड़े आदि का प्रत्यक्ष हो सकेगा, ` 
तो यह कथन इसलिए संगत नहीं होता कि दृष्टान्त और दार्ष्टान्तिक में समता नहीं 
होती । कारण एक केश भी निकट जाने पर देखा ही जाता है, वह अतीन्द्रिय नहीं 
है । किन्तु परमाणु तो पिशाच के समान अतीन्द्रिय है । यदि यह कहा जाय कि 
अदृश्य परमाणु के पुञ्ज से दृश्य परमाणु-पुञ्ज उत्पन्न होता है, तो फिर एक अवयवी 
की उत्पत्तिः मान लेना ही उचित मालूम होता है । पुञ्जोत्पत्ति से कहीं अच्छा होगा 
कि एक स्वतन्त्र अवयवी मान लिया जाय । क्योंकि पुञ्जोत्पत्ति का पर्यवसित अर्थ 
होगा उतने परमाणुओं के करोड़ों परस्पर संयोगों का उत्पादन जो एक अवयवी 
मानने के लिए प्रस्तुत नहीं, वह्‌ करोड़ों संयोगों को मानकर क्या लाम उठायेगा ? 
इससे तो कहीं अच्छा यही होगा कि एक अवयवी की उत्पत्ति मान ली जाय । 
अवयवी मानने के लिए प्रव युक्ति यह भी है कि किसी भी द्रव्य को जो “एक” 
एवं “महान्‌” सभी लोग समझते तथा कहते हैं, वह पुञ्जवाद में नहीं बनता । क्योंकि 

वृक्ष भी जव परमाणृ-पुञ्ज ही है, तब उसको कँसे एक एवं महान्‌ कहा जा सकता" 
है ? परमाणु एक नहीं बहुत हैं, अतः उन्हें एक नहीं कहा जा सकता । एवं सव-के- 
सव परमाणु ही हैं अतः उन्हें महान्‌ नहीं कहा जा सकता । किन्तु सभी लोग उसे 
एक और महान्‌ कहते हैं, अतः वृक्ष को एक और महान्‌ अवयवी मानना होगा । 
सभी लोग म्रान्त हैं, सभी लोगों का वृक्ष को एक और महान्‌ समझना मूल है; 
ऐसा नहीं कहा जा सकता । 
यदि यह कहा जाय कि यहाँ भ्रम तो नहीं किन्तु वह ज्ञान एवं व्यवहार औपचारिक- 

अवश्य है । अर्थात्‌ जैसे किसी मनुष्य को सिंह से भिन्न समझते हुए भी सिंह के समान- 
परक्रम-युक्त होने के कारण लोग “यह मनुष्य सिंह है” इस प्रकार वाक्य प्रयोग 
करते हैँ, एवं लोग उस वाक्य से ज्ञान भी प्राप्त किया करते हैं, उसी प्रकार एक वाः 

महान्‌ न होने पर भी वृक्ष को एक एवं महान्‌ कह दिया जाता है। पर यह इसलिए 
उचित नहीं कहा जा सकता कि प्रयोग औपचारिक होने पर भी और औपचारिक 
नहीं होता । अर्थात्‌ बोलने वाला या सुनने वाला कोई “यह मनुष्य सिंह है” इस- 
वाक्य से यह नहीं समझता कि यह मनुष्य सचमुच सिंह है, किन्तु यही समझता है 
कि “यह मनुष्य सिंह के समान पराक्रमी है” किन्तु वृक्ष को समी लोग एक एवं 
महान्‌ समझते हैं, न कि केवल वाक्य-प्रयोग करते हैं । सबसे बड़ी वात यह है किः 
यदि कदाचित्‌ यह भी मान छिया जाय कि किसी वस्तु को एक और महान्‌ समझना 
लोगों की भूल है, फिर भी किसी-न-किसी द्रव्य में एकत्व और महत्त्व सच्चा मानना 
होगा, और पहले उसमें “यह एक और महान्‌ है” इस प्रकार यथार्थ ज्ञान भी मान लेना 
होगा । क्योंकि जव तक किसी भी वस्तु का कहीं यथार्थे ज्ञान नहीं होता, तब तक 
उसका मिथ्या ज्ञान भी नहीं होता । जो आदमी पहले चाँदी को चाँदी नहीं समझता 
वह पीछे सीप में “यह चाँदी है” ऐसा 'म-ज्ञान नहीं कर पाता । इसी तरह जव तकः 
किसी द्रव्य में “यह एक है, यह महान्‌ है” इस प्रकार यथार्थे ज्ञान नहीं हो छेगा, तव 
तक वृक्ष में “यह एक है, यह महान्‌ है” इस तरह म्रम-ज्ञान भी नहीं हो सकेगा । 
कहीं किसी द्रब्य में यदि “यह एक है, यह महान्‌ है” इस प्रकार यथार्थ ज्ञान मान 
लिया जाय, तो वहीं परमाणु पुञ्जवाद भंग होकर अवयवी की उत्पत्ति मान लेनी 
पड़ेगी । फिर वृक्ष आदि का ही क्या अपराध है कि उसे एक स्वतन्त्र महान्‌ अवयवी 
न माना जाय। किसी गुण में या क्रिया में एक विज्ञान को, एवं महत्त्व-ज्ञान को यथार्थ 
ज्ञान मानकर वृक्ष आदि में उसका भ्रम ज्ञान होता है, ऐसा ही नहीं कहा जा सकता । 
क्योंकि गुण, द्रव्य में ही रहता है । एकत्वरूप संख्या और महत्त्वस्वरूप परिमाण, 
ये भी गुण होने के कारण गुण में नहीं रह सकते । 

वृक्ष आदि को परमाणु-पुञ्ज मानने पर प्रत्यक्ष मात्र का अभाव हो जायगा; 
क्योंकि द्रव्य परमाणु रूप हो जायेंगे, अत: उनका प्रत्यक्ष नहीं होगा । जव द्रव्य का 
ही प्रत्यक्ष नहीं होगा तो तदाश्रित गुण, क्रिया, जाति आदि का भी प्रत्यक्ष नहीं हो 
सकेगा। अतः स्वतन्त्र अवयवी मानना चाहिए। यदि अवयवी न मान कर परमाणु- 
पुञ्ज ही माना जाय तो पदार्थो के गुण-भेद अर्थात्‌ प्रयोजन-भेद नहीं हो सकेंगे। जो 
काम तन्तु से होता है वह काम कपड़े से नहीं होता है । जो काम कपड़े से चलता 
है वह तन्तु से नहीं चलता । प्रत्येक वस्तु का कार्य अलग-अलग पाया जाता है। 
यह वात सभी द्रव्यों को परमाण-पुञ्ज रूप मानने पर कभी नहीं हो सकती। क्योंकि 
परमाणुओं में कोई बैलक्षण्य नहीं होता, सभी पार्थिव परमाणु एक-से ही होते हैं । 
इतना ही नहीं, खाद्य-अखाद्य आदि का विधि-निषेध भी नहीं वनेगा । अर्थात्‌ 
चिकित्सक लोग जो विभिन्न रोगों के लिए विभिन्न पथ्या-पथ्य की व्यवस्था देते हैं, 
और उससे लाभ-अलाभ देखा जाता है, वह नहीं हो सकेगा । ऐसा कोई मत नहीं जिसमें 
कुछ-न-कुछ खाद्याखाद्य का विचार किसी-न-किसी कारण से न किया गया हो 1 
परन्तु अवयवी न मानने वाले के सिद्धान्त में वह गोवर कभी नहीं वन सकता । 
क्योंकि विष्ठा भी एक परमाणु-पुञज रहेगा और मिष्टान्न भी वही । अतः अवयवी 
को स्वतन्त्र द्रव्य मानना ही चाहिए । फिर कोई दोष रहने नहीं पाता । 


कारण 


किसी भी जन्य वस्तु की उत्पत्ति किसी कारण से. हुआ करती है, चाहे वह वस्तु 

द्रव्य हो या गुण अथवा कर्म । जिसके रहने पर जो कार्य उत्पन्न हो, और जिसके 
न रहने पर जो कार्य उत्पन्न न हो, वह उस कार्यं के प्रति कारण होता है । जैसे 

अग्नि न होने पर किसी वस्तु को जलाया नहीं जा सकता है, अग्नि से जलाया जा 

सकता है, अतः अग्नि दाह के प्रति कारण होती है। इसी प्रकार तन्तुओं के होने पर 

कपड़े वनते हैं और उनके न होने पर नहीं वनते, अतः तन्तु कपड़े के प्रति कारण 
हूँ । इसी तरह कपड़ा न होने पर उसमें रूप-रस आदि कोई गृण उत्पन्न नहीं होते, 

अतः उन गुणों के प्रति कपड़े को कारण मानना पड़ता है । इसी प्रकार शाखा न हो 

तो वायु के धक्के से वृक्ष में कम्पनस्वरूप कर्म नहीं पैदा हो सकता, क्योंकि 
विना आश्रय के किसी की भी उत्पत्ति कैसे हो सकती है ? अतः उस कम्पन 
के प्रति वह शाखा कारण है । कार्य के प्रति यदि कारण न माना जाय तो “कादा- 
'चित्क” न हो सकेगा, अर्थात्‌ या तो कार्य स्वंदा होगा, या कभी नहीं होगा । अतः 
“काय के प्रति कारण मानना ही होगा । सभी कार्य एक ही कारण से उत्पन्न नहीं 

हो सकते । क्योंकि यदि ऐसा होता तो कार्यों की उत्पत्ति, जो एक के वाद दूसरे 
क्रम से होती है, यह वात नहीं हो पाती । कार्योत्पादक वह एक कारण सभी कार्यों 
की उत्पत्ति में विलम्व क्यों करता ? अतः यह मानना पड़ेगा कि विभिन्न कार्यों 
के प्रति कारण भी विभिन्न हुआ करते हैं । एवं कोई मी कार्य एक ही कारण से 
उत्पन्न नहीं हो जाता । जैसे कपड़ा केवल तन्तु मात्र से नहीं उत्पन्न हो सकता, 
जव तक कि करघा और वुननेवाला आदि कई कारण नहीं जुट जाते । अतः मानना 
पड़ेगा कि कार्य की उत्पत्ति तव होती है जब कि कारणों की समष्टिरूप सामग्री 
जुट जाती है। परन्तु सामग्री के वीच प्रत्येक सदस्य को कारण माना जाता है, 
क्योंकि किसी भी एक के विघटन से कार्य उत्पन्न नहीं होने पाता । 

कुछ लोग कार्य-कारण भाव नहीं मानते । उनका कहना है कि कोई भी वस्तु 
नयी नहीं उत्पन्न होती, अतः कारण किसके प्रति माना जायगा ? हाँ“ इसमें 
अभिव्यङ्‌ ग्य-अभिव्यञ्जकमाव” रहता है । अर्थात्‌ जिसे आरम्भवादी कारण कहा 
करते हैं, तत्त्वतः वह अभिव्यञ्जक है ,और जिसे कार्य कहते हैं वह अभिव्यङग्य है । 
जो पहले से विद्यमान वस्तु को प्रकाशित करे अर्थात्‌ लोगों को उसका ज्ञान करावे 


ह्‌ “अभिव्यञ्जक” है और उस अभिव्यञ्जक सेजिसकी अभिव्यक्ति हो, अर्थात्‌ 
उससे जो समझाया जाय, वह कहलाता है “अभिव्यङ ग्य”। जैसे दीपक से विद्यमान 
वस्तुओं का ज्ञान होता है, वह वस्तुओं को समझाता है, अतः वह अभिव्यञ्जक 
है । वृक्ष, फल, फूल आदि पदार्थ जो अँगेरे में नहीं देखे जाते, दीपक के सहारे 
देखे जाते हैं, वे हैं अभिव्यङ्गथ। इसी तरह मिट्टी से घड़ा, तन्तुओ से कपड़ा तत्त्वतः 
उत्पन्न नहीं होता, किन्तु पहले मिट्टी-तम्तु आदि रूप से वह विद्यमान ही रहता -है, 
वाद को वह कुम्भकार, तन्तुवाय आदि अभिव्यञ्जकों से सम्बलित मृत्तिका और 
तन्तुस्वरूप अभिव्यञ्जक से अभिव्यक्त अर्थात्‌ स्पष्ट रूप से प्रकाशित मात्र होता है। 
किन्तु यह मान्यता इसलिए युक्तियुक्त मालूम नहीं होती कि यदि उपादान में उपादेय 
छिपे रहते हैं; ऐसा माना जाय, जैसा कि वे लोग मानते हैं, तो वरगद के अति क्षुद्र 
एक वीज में असंख्य महावृक्षों की स्थिति माननी होगी । क्योंकि इस एक बीज से 
एक वृक्ष होकर उससे करोड़ों बीज और उनसे फिर करोड़ों महावृक्ष, और उनसे 
फिर असंख्य वीज; इस प्रकार अनन्त संसार में पश्चादूभावी जितने भी उसकी 
सन्तान-धारा में महावृक्ष उत्पन्न होने वाळे हैं, सव की अव्यक्त रूप से अवस्थिति 
इस मूल बीज में माननी होगी । परन्तु क्या उतने परमाणु इस वीज के अन्दर समा 
सकते हैं ? यदि नहीं, तो यह मानना कैसा उपहासास्पद होगा ? अतः यही उचित 
है कि पूर्व-पूर्व एक-एक बीज में पर-परवर्त्ती एक-एक वृक्ष की उत्पादन-सामथ्ये रूप 

कारणता विद्यमान है, जिससे वाद वाले महावृक्ष उत्पन्न होते हैं । इसी प्रकार 
सभी कार्यों के सम्बन्ध में समझना चाहिए । साथ ही इस मत के खण्डन में उन 
युक्तियों को भी ध्यान में रखना चाहिए, जिनका उल्लेख परमाणु-पुञ्जवाद केः 
खण्डन में किया गया है । जैसे--यदि आरम्भवाद न माना जाय तो पदार्थों के परस्पर 
सम्मिश्रण से जो विभिन्न गुणों का आधान होता है वह्‌ नहीं होना चाहिए । क्योंकिः 
नयी वस्तु तो इस मत में बन ही नहीं सकती । यदि यह कहा जाय कि सव में सव 
गुण रहते हैं, उनका प्रकाश संयोग से होता है, तो यह भी नहीं कहा जा सकेगा । 
क्योंकि संयोग भी तो उनमें नया नहीं माना जा सकता । क्योंकि फिर तो संदा 
उससे वह लाभ या दोष होना चाहिए जो संयोग के अनन्तर पाया जाता है । साथ 
ही विधि-निषेध, खाद्याखाद्य, पथ्यापथ्य आदि की व्यवस्थाएँ चौपट हो जायेगी । 
अतः आरम्भवाद मानना ही चाहिए, तव फिर कार्य-कारण भाव भी अनिवायं. 
. स्वीकृत होगा । 

कारण क प्रभेद 

कारणों को प्रथमतः दो भागों में वर्गीकृत समझना चाहिए । जैसे उपादान-कारणः 
और अनुपादान-कारण । उपादान-कारण उसे कहा जाता है जो उपादानाश्रित न 
होता हुआ कार्यान्वयी हो । जैसे पट के प्रति उपादान कारण तन्तु हैं, उन्हें कार्या- 
न्वयी इसलिए कहा जाता है कि पट के अस्तित्वकाल में उसके अवयवरूप में उनका 
रहना अनिवार्य है । यद्यपि तन्तुओं के पारस्परिक संयोग भी, कार्यान्वयी होते हैं 
क्योंकि जब तक पट का अस्तित्व है तव तक संयोग का भी रहना अनिवार्य है 
तथापि वह उपादानाश्रित होने के कारण उपादान नहीं हो सकता । वह्‌ तन्तुस्वरूप 
पट के उपादान में ही आश्रित होता है । अतः वह उपादान नहीं होता । इसी प्रकार 


पट में होने वाळे रूप-रस आदि गुणों के प्रति तथा किसी चलन स्वरूप कमं के प्रति" 


वह पट उपादान कारण होता है । अन्यत्र भी इसी तरह समझना चाहिए । 
अनुपादान कारण भी दो भागों में विभक्त हैं । यथा, उपादानमाँत्राश्रित एवं 
उपादानानाश्रित । अर्थात्‌ प्रकृत कार्य के उपादान में रहने वाला और उपादान में 
नहीं रहने वाला"। जैसे तन्तुओं के परस्पर संयोग, पटकार्य के प्रति उपादानाश्नित 
कारण हैं। क्योंकि संयोग पट के उपादानकारण होने वाले तन्तुओं में ही होते हैं और 
रहते हैं । उपादानानाश्रित कारण पटकार्य के प्रति करघे, जुलाहे आदि अन्य सभी 
अपक्षित कारण हुआ करते हैं। इनका कार्यशरीर के अंदर प्रवेश नहीं होता, अतः 
ये कार्यान्वयी नहीं होते । करघे, जुलाहे आदि सभी कारण पट-शरीर से वाहर 


रहते हैं अतः पट उत्पन्न हो जाने के अनन्तर यदि इनका नाश भी हो जाय तो पट के. 

रहने में कोई वाघा नहीं पहुंचती । यद्यपि तन्तुरूप के अनुसार ही पट में रूप उत्पन्न 
होने के कारण पट के रूप के प्रति तन्तु के रूप को कारण मानना आवश्यक है, और 
उक्त कारणों में उसकी गतार्थता नहीं होती । क्योंकि द्रव्य न होने के कारण उसे 
उपादान-कारण नहीं कहा जा सकता। तन्तु का रूप तन्तु में आश्रित होता है, पट- 
रूप के उपादान पट में नहीं, अतः उपादानाश्चित कारण भी कहना कठिन है। कारण 
और तन्तु पट के भीतर बिद्यमान रहते हैं अतः उनका रूप भी उसके भीतर ही 
विद्यमान रहता है अतः कार्यात्वयी होने के कारण उसे कार्यान्वयी उपादाना- 
श्रित भी नहीं कहा जा सकता, तथापि उपादान अथवा उपादान के उपादान किसी 
में भी आश्रित होने वाळे कारण को उपादानाश्रित मानकर प्रदशित द्वितीय प्रभेद में 
उसका अन्तर्भाव करना चाहिए । पटरूप का उपादान है पट, और उसके उपादान 
हैं तन्तु, उनमें आश्रित होने के कारण तन्तु का रूप पट-रूप के उपादान में रहने वाला 
होता है । 

प्राचीन पदार्थशास्त्री “उपादान” को समवायिकारण, उपादानाश्रित “अनुपा- 
दान” कारण को असमवायिकारण और उपादानानाश्चित “अनुपादान” कारण को 
निमित्त कारण कहते हैं । समवायिकारण द्रव्य ही होता है । असमवाधिकारण गुण 


और कर्म ही हुआ करते हैं। और निमित्तकारण द्रव्य, गुण, कर्म तीनों हो सकते 
हैं, एवं अन्य भी । 
सृष्टि 


यों तो संसार अनादि है । इसकी आदि-सृष्टि नहीं कही जा सकती, तथापि 
खण्डप्रलयों के अनन्तर होने वाली सृष्टियों को स्वीकार करना ही पड़ेगा । जब कि 
यह प्रत्यक्ष देखा जाता है कि प्रत्येक कार्य उत्पन्न होता है, तो मानना ही होगा कि 
इस चराचर समष्टिरूप संसार की उत्पत्ति कभी-न-कमी हुई होगी । यदि हुई तो 
कंसे हुई, इस सम्बन्ध में यों तो बहुत मतभेद हैं फिर भी वहुमत यह है कि खण्ड- 
प्रलय के अवसान में परमात्मा को पुनः सृष्टि की इच्छा होती है । तदनुसार परमाणुओं 
में कम्पन होता है जिससे परमाणु परस्पर संयुक्त होते हैं, जिससे दृच्रणुक नामक 
द्रव्य की उत्पत्ति होती है । उसके अनन्तर तीन द्व्णुकों के संयोग से व्यणुक नामक 
द्रव्य की उत्पत्ति होती है । इसी तरह चतुरणुक, पञ्चाणुक आदि क्रम से पृथिवी, 
जल आदि की सृष्टि होती है । कुछ लोगों का कहना है कि प्रलयकाल में परमाणु 
स्वतः कम्पनशील रहते हैं , किन्तु वेगाधिक्यःप्रयृक्त एक भी परमाणु अपर परमाणु 
से संदिष्ट होकर स्थायी इथणुक नहीं वनाता । . प्रलयावसान में वेग कम हो 
जाने के कारण एक परमाणु अपर परमाणु से स्थायी रूप से संयुक्त हो जाता है, जिससे 

` दृचरणुक द्रव्य की उत्पत्ति होती है । और पूर्वोक्त क्रम से त्र्यणुक' आदि की उत्पत्ति 
होकर महामूतों की उत्पत्ति होती है । जो लोग आकाश का भी परमाणु मानते हैं 
उनके मत में द्वथणुक आदि क्रम से पृथिवी, जल, तेज, वायु, आकाश इन पाँचों 
- महामूतों की उत्पत्ति होती है । किन्तु जो लोग आकाश को नित्य, एक एवं व्यापक 
मानते हैं, जैसा कि पहले वतलया जा चुका है, उनके मत में पृथिवी, जल, तेज 
. और. वायु इन चार महामूतो की ही उत्पत्ति द्वचणुक आदि क्रम से होती है। महामूतों 
- की सृष्टि हो जाने पर व्याप्त जलराशि के बीच परमेश्वर की इच्छा के प्रभाव से 
एक स्वर्णाभ अण्ड उत्पन्न होता है । क्रम से बढ़ कर फटने पर उससे हिरण्यगर्भे 
नामक प्रथम शरीरी की उत्पत्ति होती है जिससे समग्र प्राणियों की सृष्टि होने 
- रग जाती है । 
कूछ लोगों का कहना है कि अवान्तर सृष्टि नहीं होती । अर्थात्‌ यह संसार 
अनादि और अनन्त है । अतः सृष्टि की प्रक्रिया भी कोई नहीं है । जैसे आज कार्य- 
- कारण भाव देखा जाता हुं वेसा. ही वराबर पहले. मी था और वराबर आगे मी 
रहेगा । 
प्रळय 
जिस भाव वस्तु को उत्पत्ति देखी जाती. है उसका विनाश भी नियमतः देखा 
जाता है। अतः इस स्थावर जंगमात्मक संसार की सृष्टि हुई है तो मानना ही होगा 
कि इसका विनाश मी कभी होगा। उस विनाश का नाम है “प्रलय” । इसे सामान्यतः 
- दो भागों में विमवत किया जा सकता है, जसे खण्ड प्रलय और महाप्रलय । खण्ड प्रथ 
- उस समय होता है जव कि परमेश्वर को संहार की इच्छा होने पर परमाणुओं में 
-जोरों का कम्पन होने के कारण द्वचणुक-नाश, त्यणुक-नाश आदि क्रम से समग्र महा- - 
सूतो, अथवा जन्य चार महाभूतों का विनाश होता है। केवल परमाणु, उनका कम्पन 
एवं उनके रूप, रस आदि गुण, जो कि परमाणुओं में बचे रहते हैं रह जाते हैं। अभि- | 
“प्र.य यह कि समस्त जन्य द्रव्यों के .नाश का दूसरा नाम है खण्ड प्रलय | खण्ड प्रज्य में | 
शपरमाणुओं के कम्पन और गुणों का नाश इसलिए नहीं होता कि पुनः सृष्टि होने 
(वाली होती है। कुछ लोगों के मत में खण्ड प्रलय काल में एक ही ब्रह्माण्ड नहीं, सारे 
ब्रह्माण्ड नष्ट होते. हैं । किन्तु वहुमत यह है कि सारे ब्रह्माण्ड एक ही साथ नष्ट नहीं | 
होते । युक्तियुक्त भी यही मालूम होता है । क्योंकि जव प्रत्येक ब्रह्माण्ड का सञ्चा- 
“छक्र हिरण्यगर्भे स्वतन्त्र होता है, व्यवस्थाएँ अलग-अलग होती हैं, फिर कोई खास _ 
कारण नहीं दिखाई देता कि सारे ब्रह्माण्ड एक काळ में ही नष्ट हो जायें । | 
“आधुनिक वैज्ञानिकों की सम्मति भी कुछ इधर ही मिळती-सी मालूम पड़ती _ 

है। क्योंकि इन लोगो का कहना यह है कि पृथ्वी को आकर्षण-शक्ति से सूर्यमण्डल 


इस लोक की ओर बरावर आक्कष्ट हो रहा है । जव कि वह इस लोक के अति निकट . 


आ जायगा तो यह पथिवी मनुष्यावास योग्य नहीं रह जायगी । केवल मनुष्य ही नहीं 
'कोई भी प्राणी इस भू-भाग पर नहीं रह पायेगा । किन्तु पर-माग अर्थात्‌ जिवर से 
सूर्यं इधर को खिसक रहा है उधर की ओर प्राणि-सृष्टि होगी । किन्तु एक वात 
यहाँ अवश्य ध्यान रखने की है कि इस तरह की परिस्थिति को खण्ड प्रलय भी नहीं 
कहा जा सकता । यह तो एक प्रकार प्राणि-प्रलय-सा होगा। खण्ड प्रख्य में तो कोई 
'जन्य महाभूत नहीं रह जाते । 

महाप्रलय तब होता है जब कि जन्य द्रव्य तो नष्ट हो ही जाते हैं, साथ में 
परमाणु मी निष्क्रिय और जन्य गुण रहित हो जाते हैं । कम्पन और जन्य गुणों को 
परमाणुओं में रहने का प्रयोजन इसलिए नहीं होता कि पुनः सूष्टि होने वाली नहीं 
रह्‌ जाती । परन्तु यह महाप्रलय सर्ववादिसम्मत नहीं है । क्योंकि दो दिनों के बीच 
में आने वाली एक रात के ऊपर दृकूपात करने पर यह तो संगत मालूम पड़ता है 
'कि खण्ड प्रलय अवश्य तव होता होगा, जव कि समस्त प्राणियों के भोग्यादुष्ट स्तब्ध 
हो जाते होंगे, और समग्र प्राणी मोगरहित हो जाते होंगे, और अदुष्ट स्तब्ध हो जाने 
'के कारण जीवों के शरीर, इन्द्रिय आदि आध्यात्मिक साधन तथा वाह्य वस्तु स्वरूप 
“आधिभौतिक साधन नष्ट हो जाते होंगे । किन्तु महाप्रलय असम्भव प्रतोत होता है । 
दूसरी बात यह है कि महाप्रलय तभी हो सकता है जब कि कीट-पतंग तक सारे 
आणी तत्त्वज्ञानी होकर मुक्त हो जायें । नहीं तो जीवों का भोगादुष्ट शरीर आदि 
'साघनों की उत्पत्ति कराये विना नहीं रह सकता । 

कुछ लोग खण्ड प्रलय मानने में भी वहुत प्रतिबत्ध देखते हैं, उनका कहना है कि 
सजातीय से ही सजातीय की उत्पत्ति हुआ करती है । यदि खण्ड प्रलय हो जाय तो 
उसके वाद सर्वप्रथम मनुष्य किस मनुष्य से उत्पन्न होगा ? इसके उत्तर में प्राच्य- 
पदार्थशास्त्रियो ने यह बतलाया है कि जँसे केले के पेड़ से केले का पेड़ उत्पन्न होता 
है, परन्तु कभी-कभी वनारिनि-दरध-वेत्रबीज से वह उत्पन्न होता पाया जाता है । 
चौलाई के बीजों से चौलाई साग की उत्पत्ति होती है, पर कमी-क़भी चावल घोकर 
'फेंके गये पानी में मिळे हुए कण से उसको उत्पत्ति हो जाती है । उसी प्रकार अमी 
मनुष्य से मनुष्य, पशु से पशु, इस प्रकार से उत्पत्ति होने पर मी खण्ड प्रलय के 
चाद प्रथम मनुष्य की उत्पत्ति ईश्वर की इच्छा मात्र से हो सकती है । 

जो लोग विकासवादी हैं उनके मत में मी प्रलय नहीं हो सकता । क्योंकि 
मनुष्य कुछ भी करता रहे उसका पतन जब नहीं हो सकता, विकास ही होगा, फिर 

५२ पदार्य-ञ्ञास्त्र 


' अशेष प्राणियों का विनाश क्यों हो जायगा ? एवं उनके उपभोगों के साधन अकस्मात्‌ 
- क्यों नष्ट हो जायेंगे ? जो लोग छोटा पतन स्वीकार नहीं करते वे लोग सर्वाधिक 
' पतनरूप प्रलय भला कैसे मान सकते हैं? परन्तु विकासवादियों से पूछना यह चाहिए 
कि जव मनुष्य का पतन नहीं हो सकता तो वे मरते क्यों हैँ ? क्या मरना पतन नहीं 
' है ? यदि नहीं तो समी लोग उससे क्यों डरते हूँ? सभी लोग उसे क्यों नहीं चाहते 
हैं ? मनुष्य की वात क्या, पैदा होते वाली वस्तुमात्र का. विनाश देखा जाता है, 
क्या वह उन पदार्थों के पतन की पराकाष्ठा नहीं है ? साथ ही जव कि अनादि 
काल से विकास ही होता आ रहा है, तो आज भी इतने प्राणी दुखी कायों.पाये जाते 
हैं ? क्या मल-मूत्र के कीटाणु भी विकास प्राप्त जीवों के भीतर ही हैं ? क्या विकास- 


वादी उन्हें भी सुखी, विकासी जीव समझते हैं ? कभी नहीं । फिर यह्‌ सिद्धान्त कंसे _ 


“संगत या हृदगत हो सकता है ? यदि यह कहा जाय कि विकास का अधिकारी 
मनुष्य ही होता है, तो यह पक्षपात क्यों? अन्य प्राणियों का क्या अपराध 
है कि उनका विकास नहीं होता है ? और यह परस्पर विरुद्ध होने के कारण 
अपसिद्धान्त है, क्योंकि यह भी उन लोगों.का सिद्धान्त है कि प्राणियों की सृष्टि 
क्रमिक विकास पद्धति से ही-हुई है । पहले मेरुदण्डरहित प्राणियों की उत्पत्ति हुई । 
फिर अदृढ़-मेरुदण्डवाले उत्पन्न हुए और फिर दृढ़ मेरुदण्डवाले प्राणियों को उत्पत्ति 
हुई । फिर यह कैसे कहा जा सकता है कि विकास के अधिकारी मनुष्य ही हैं अन्य 
जीव नहीं । यदि यह कहा जाय कि मनुष्य अपने अच्छे आचरणों से उन्नत हो सकते 
हैं, विकास प्राप्त कर सकते हैं, इतना ही विकासवादियों का अभिप्रेत है, तो फिर 
इस वाद में कोई महत्त्व नहीं रह जाता, कोई नवीनता नहीं रह जाती । क्योंकि 
अच्छे आचरणों से जैसे मनुष्य उत्थान प्राप्त कर सकते हैं, बुरे आचरणों से वे पतन 
भी पा सकते हैं, यह मानना होगा । फिर इस वाद को विकासवाद ही क्यों कहा 
जाय ? कुछ लोग इस युक्ति से इस वाद की पुष्टि करते हैं कि पहले रेल-तार- 
रेडियो-बिजली आदि वस्तुएँ नहीं थीं, क्रम से दिन-दिन आविष्कार हो रहा है 
अतः विकास मानना होगा । परन्तु यह निर्णय कैसे किया जा सकता हूँ कि अनादि 
संसार में आज तक कमी ये पदार्थ नहीं हुए थे | जब कि यह प्रत्यक्ष सिद्ध है कि 
रात में अदृश्य होकर फिर वही सूर्य नवीनतया उदित हुआ-सा मालूम होता है । 
अमावस्या में अदृश्य होकर चन्द्रमा फिर प्रतिपदा से दृश्य होता है। प्रति वर्ष उन्हीं 
वसन्त, ग्रीष्म आदि ऋतुओं का संचार होता है, कोई नवीनता नहीं आती, फिर यह 
कँसे निर्णय कर लिया जाय कि ये आविष्कार बिल्कुल नवीन हैं । क्या ऐसा नहीं हो 
सकता कि बीच में ये समी लुप्त हो गये थे, और पुनः उनका प्रकाशन हुआ । यदि 

द्रव्य-निरूपण ५३ 


थोड़ी देर के लिए इन्हें बिल्कुल नूतन ही मान लिया ज एय, फिर भी इसके आधार 
पर विकासवाद का स्वीकार उचित नहीं हो सकता, क्योंकि नवीन आविष्कार के 
समान अनेक प्राचीन महत्त्वपूर्ण विज्ञान परवर्ती काल में नष्ट भी हो जाया करते 
है । जस महाभारत से पूवंवर्ती अनेक विज्ञान आजकल लप्त हैं। 

गुणर्ननरूपण 
गुण लक्षण 

गुण वह वस्तु है जिसे द्रव्य में रहने वाला एवं कर्म से भिन्न भाव-पदार्थ समझा 
जाता है। जैसे किसी भी नील, पीत आदि रूप को मनुष्य इस प्रकार समझते हैं कि 
यह अमुक वस्तु का रूप है, यह चलन (क्रिया) नहीं है । यह अभाव नहीं है। 
सामान्यतः गुण शब्द का प्रयोग लोग उस अर्थ में किया करते हैं जो अपने आश्रय 
को अपने द्वारा उत्कृष्ट समझाये । यहाँ भी रूप, रस आदि अर्थ में गुण शब्द का 
प्रयोग इसी अभिप्राय से होता है । क्योंकि रूप, रस आदि के उत्कषं से द्रव्यवस्तु 
की उत्कृष्टता समझी जाती है । गुण द्रव्यं को छोड़कर अन्यत्र कहीं नहीं रह सकता !! 
जैसे सौन्दयं द्रव्य में ही रह सकता है, सौन्दय में सौन्दर्य नहीं रह सकता, इसी प्रकार 
सारे गुण द्रव्य में ही रहते हैं, गुण आदि में नहीं। फूल का कोई रूप हो सकता है किन्तु: 
रूप का रूप क्या हो सकेगा ? इसी प्रकार किसी भी फल और फूल में कोई माधुर्ये 
आदि रस हो सकता है, किन्तु माधुर्यं का क्या माधुर्यं होगा ? अतः मानना होगा 
कि गुण द्रव्य में ही रहते हैं, गुणों में नहीं । इसी प्रकार कमं, सामान्य, विशेष, 
` समवाय और अभाव नामक पदार्थों में भी गुण नहीं रहते । किन्तु द्रव्य ऐसा कोई 
भी नहीं हो संकता जिसमें कभी-न-कभी गुण न हो । प्राच्य पदार्थशास्त्रयों ने 
गुण का लक्षण इस प्रकार बतलाया है कि जो द्रव्यों से एवं कर्मों से भिन्न होता हुआ 
जाति नामक पदार्थ का आश्रय हो, वही गुण है। उनका अभिप्राय यह है कि जाति 
नामक पदार्थे द्रव्य, गुण, कर्म इन तीन पदार्थों में ही रहता है । अतः द्रव्य और 
कर्म से भिन्न होता हुआ जो जातिमान्‌ होगा वह गुण ही होगा । क्योंकि अपने में 
अपना भेद नहीं रहने के कारण द्रव्य और कर्म द्रव्य और कर्म से भिन्न नहीं हो 
सकते । सामान्य आदि पदार्थों में जाति रहती नहीं, फलतः ऐसा पदार्थ गुण ही 
होगा । 

. कुछ लोग गुण को स्वतन्त्र पदार्थ नहीं मानते उनका कहना है कि गुण और 
गुणी दोनों एक ही वस्तु होते हैं । फूल और उसके रूप को अलग-अलग नहीं देखा 
जा सकता। अतः दोनों को एक ही मानना उचित होगा । इसी प्रकार रस, गन्ध 
आदि गुणों के सम्बन्ध में भी समझना चाहिए । किन्तु यह इसलिए उचित नहीं 

गु ग-निरूपण ५५' 


कि यदि रूप और फूल दोनों तत्त्वत: एक हों तो “रूप फूल है” “फूल रूप है” ऐसा 
लोग समझते या वाक्य-प्रयोग करते, किन्तु ऐसा न समझकर एवं वाक्य-प्रयोग न कर 
“फूल का यह रूप है”, “फूल ऐसे रूपवाला है” इस प्रकार समझते एवं वाक्य-प्रयोग 
करते हैँ, जिससे आश्रयाश्रित भाव स्पष्ट प्रतीत होता है। अर्थात्‌ फूल आश्रय है और 
रूप उसमें रहने वाली उससे अतिरिक्त वस्तु है। आश्रयाश्रितभाव दो भिन्न पदार्थों 
में ही नियमतः हुआ करता है । जैसे रथ होता है आश्रय और रथी मनुष्य होता है 
उस पर आरूढ़, आश्वित। ये दोनों परस्पर एक-दूसरे से भिन्न ही तो हैं ? रही सह- 
प्रत्यक्ष की वात, अर्थात्‌ एक को छोड़कर पृथक्‌ रूप से दूसरे का प्रत्यक्ष न होने को 
बात, सो आघाराधेयभाव मूलक भी हो सकती है । जव आसन पर बेठे हुए मनुष्य 
को कोई देखता है तो साथ ही आसन को भी देखता ही है, परन्तु इससे आन और 
आसन पर बैठने वाळे दोनों एक नहीं हो जाते । दोनों परस्पर भिन्न ही रहते हैं। 
इसी तरह आश्रयाश्चित भावापन्न द्रव्य एवं गुणों को एक न समझकर परस्पर भिन्न 
समझना चाहिए । 

कुछ लोगों का कहना है कि गुण और गुणी अत्यन्त अभिन्न तो नहीं हैं अर्थात्‌ 
दोनों बिल्कुल एक ही नहीं हैं, किन्तु परस्पर कथड्चित्‌ भिन्न और कथञ्चित्‌ 
अभिन्न हैं.। अर्थात्‌ इनमें “मेदाभेद” सम्बन्ध है । इनको अन्यन्त भिन्न इसलिए नहीं 
कहा जा सकता कि दोनों को परस्पर एक से अरग नहीं किया जा सकता ओर 
अत्यन्त अभिन्न अर्थात्‌ दोनों को एक इसलिए नहीं माना जा सकता कि “फूल रूप 
है” ,“फूल रस है” इस तरह का ज्ञान या वाक्य-प्रयोग कोई नहीं करता । अतः गुण 
और गुणी द्रव्य को कथञ्चित्‌ परस्पर भिन्न और कथडिचत परस्पर अभिन्न मानना 
चाहिए । परन्तु यह इसलिए संगत नहीं मालूम होता कि भेद और अभेद अर्थात्‌ 
दो होना और एक होना यह अत्यन्त विरुद्ध है। दो पदार्थ परस्पर संयुक्त 
सम्बद्ध भले ही हों परन्तु वे कमी एक नहीं हो सकते। जैसे परस्पर भिन्न होनेवाले 
अश्व और महिष कभी एक नहीं हो सकते । उसी प्रकार गुण और गुणी अर्थात्‌ 
गुण और द्रव्य (जैसे नील, पीत आदि रूप और उसके आधार फूल, ये दोनों) कमी 
एक नहीं हो सकते। यदि आग्रह करके इन्हें एक माना जायगा तो फिर ये मिन्न न डीं 
हो सकते । अतः मानना होगा कि इन दोनों का “भेदामेद” युक्तियुक्त, संगत नहीं 
कहा जा सकता । अभिन्न मात्र मानने से पूर्व प्रदशित भेद-प्रतीति नहीं बन सकती, 
अतः मानना होगा कि ये दोनों परस्पर भिन्न पदार्थ हैं। किन्तु आश्रय को छोड़ 
कर न रहना गुणों का स्वमाव है अतः उनका ज्ञान अनाश्रित रूप से नहीं होता। 

५६ पदार्थे-शास्त्र 
गुण के प्रभेद 

यों तो अवान्तर भेदों के ऊपर विचार करने पर गुण भी असंख्य होते हैं । 
क्योंकि उनके आश्रय अनन्त हैं, तथापि वर्गीकरण के आधार पर इनका परिगणनः 
हो सकता है । मुख्यतया ये तेईस हैं । ज॑से (१) रूप, (२) रस, (३) गन्ध, 
(४) स्पर्श, (५) संख्या, (६) परिणाम, (७) पृथक्त्व, (८) संयोग, (९) 
विभाग, (१०) परत्व, (११) अपरत्व, (१२) ज्ञान, (१३) सुख, (१४) दुःख 
(१५) इच्छा, (१६) द्वेष, (१७) प्रयत्न, (१८) गुरुत्व, (१९) द्रवत्व, (२०) 
स्नेह, (२१) संस्कार, (२२) अदृष्ट और (२३) शब्द | कुछ लोगों का कहना 
है कि प्राचीन पदार्थशास्त्री प्रयत्न पर्यन्त केवल सत्रह गुण मानते थे । परवर्ती विद्वानों 
ने और छः अधिक गुणों का अस्तित्व मानकर इनकी संख्या तेईस कर दी। 
जो भी कुछ हो, विचार करने पर उक्त तेईस गुणों का अस्तित्व उचित ही जेँचता 
है, जो आगे के विशेष विचार से स्पष्ट हो जायगा । कुछ लोग कठिनत्व, कोमलत्व 
आदि को भी स्वतन्त्र गुण मानना चाहते हैं । परन्तु यह इसलिए संगत नहीं कि 
उन्हं जब संयोगत धर्म मानकर निर्वाह हो सकता है, फिर संख्याधिवय वाञ्छनीय 
नहीं कहा जा सकता । इसका विशेष विवेचन यथास्थान किया जायगा । 
रूप गुण 

रूप वह है जो केवल चक्षसे ज्ञात होने वाला गुण है। चक्ष से ज्ञात द्रव्य, 
कर्मं आदि भी होते हैं परन्तु वे गुण नहीं हैं । यद्यपि संयोग का ज्ञात चक्षु. से होता 
है एवं संयोग गुण भी है, तथापि वह केवल चक्ष से ही ज्ञात नहीं होता । क्योंकि 
दो द्रव्यों के संयोग को स्पर्शे कर्‌ त्वचा से भी समझा जाता है। अतः केवळ चक्षुरि- 
नद्रिय से प्रत्यक्ष किया जाने वाला गुण रूपही है। कुछ लोग रूप शइ से, आत्मा और 
वाचक शब्द इन दोनों से अतिरिक्त सभी वस्तुओं को ग्रहण करते हैं। परन्तु यहाँ 


उस परिभाषा का आदर नहीं समझना चाहिए । कारण, सर्वसाधारण लोग नील, 
पीत आदि को ही रूप कहते हैं। 


रूप में यह विशेषता है कि वह जिस द्रव्य में होता है उस का भी किसी बाह्य ' 


इन्द्रिय से प्रत्यक्ष होता है । जिस द्रव्य में रूप नहीं होता उसका बाह्य इन्द्रियों से 
अर्थात्‌ चक्षु और त्वक्‌ दोनों से प्रत्यक्ष नहीं हो सकता । यही कारण है कि वायु 
का त्वगिन्द्रिय से भी प्रत्यक्ष नहीं होता है । किन्तु त्वगिन्द्रिय से स्पश का प्रत्यक्ष 
होकर उससे वायु का अनुमान ही होता है। मानस प्रत्यक्ष के सम्बन्ध न्घ में ऐसी 


. वात नहीं है जिंसमें रूप नहीं होता उसका भी मानस प्रत्यक्ष होता है। जसे मनस 


` 

आत्मा का प्रत्यक्ष होता है । मनुष्य “मैं सुखी हूँ” अथवा “मैं दुखी हूँ” इस प्रकार 
आत्मा में रूप न होने पर भी उसका प्रत्यक्ष करता है। 
कुछ लोगों का कहना है कि रूप केवल द्रव्य के चाक्षुब प्रत्यक्ष, अर्थात्‌ आँख से 
होने वाले प्रत्यक्षात्मक ज्ञान के प्रति ही कारण है, त्वगिद्धिय से होने वाले द्रव्य- 
अत्यक्ष के प्रति नहीं । वायु का स्पार्शन अर्थात्‌ त्वक्‌-इन्द्रियजन्य प्रत्यक्ष होता है । 
किन्तु यह इसलिए प्रामाणिक नहीं मालूम होता कि “मुझे वायु का स्पश हो रहा 
है” इस प्रकार के वाक्य का अर्थ यही हो सकता है कि मुझे वायुगत स्पर्शे का साक्षा- 
“त्कार हो रहा है । क्‍योंकि स्पर्श तो वायुगत गुण होगा, वह मुझे क्या होगा ? हाँ 
उसका प्रत्यक्ष त्वगिन्द्रिय से हो सकता है या, स्पर्श अंश में वायु का विशेषण होने 
“पर भी उसे दूर से होने वाले “यह चन्दन सुगन्ध-युक्त है” इस प्रकार के अलौकिक 
"चाक्षुष प्रत्यक्ष स्थल के समान वायु-सम्बन्ध का अलौकिक भान भी माना जा सकता 
'है। इसी प्रकार “मैं वायु का स्पर्श कर रहा हूँ” इस प्रकार के ज्ञान-स्थल में भी 
समझना चाहिए । ? 
रूप के प्रभेद 
रूप सात प्रकार का हैं--उजला, काला, पीला, लाल, हरा, मटमैला और चित्र । 
"इन सात प्रकार के अन्दर उजले को छोड़ कर अन्य सभी प्रकार के रूप केवल किसी- 
*न-किसी पृथिवी के होते हैं । उजलापन पृथिवी के अतिरिक्त जल और तेज में 
“मी होता है । उजळे को ही शुक्ल भी कहा जाता है । उसके दो भेद होते हैं, भास्वर 
'शुवल और अमास्वर शुक्ल । प्रकाशक शुक्ल का नाम “भास्वर शुक्ल” और अप्रकाशक 
“शुक्ल का अभास्वर शुक्ल” है । भास्वर शुक्ल तेज में है क्योंकि उससे वस्तु का 
'प्रकाशन होता है । किन्तु जल में अभास्वर शुक्ल है क्योंकि उससे समीपवर्ती वस्तु 
“की बात क्या, अँबेरे में अपना प्रकाशन भी नहीं होता | वायु, आकाश आदि में 
कोई रूप नहीं है । 
आकाश की ओर देखने पर जो नीलापन दिखाई देता है उसके सम्बन्ध में 
ब्रो मत पाये जाते हैं। एक यह कि आँख की किरणें ऊपर जाते-जाते जब और ऊपर 
नहीं जा सकतीं नीचे को लौटतो हैं तब उन्हें ही लोग देखते हैं। आँख की पुतली 
“काली होने के कारण किरणें भी काली दिखाई दे सकती हैं । कुछ लोगों का कहना 
है कि जिनकी आँख की पुतली काली नहीं, भूरे रंग की होती है वे भी ऊपर नोल 
रूप देखते हैं, अतएव उवत मत ठीक नहीं। किन्तु सुमेरु के इन्द्रनील-मणिमय शिखर 
की छाया विस्तृत प्रमा-मण्डल पर पड़ती है, उसे ही लोग आकाश का नील रूप समझते 
हूँ । जो भी कुछ हो; आकाश में कोई रूप नहीं है, यह सभी दानिक मानते हैं। - 

अग्नि में यद्यपि लाल और सोग में पीला रूप देखने में आता है तथापि उसे औपा- 
धिक समझना चाहिए । अर्थात्‌ वह रूप तत्सम्पृक्त पृथिवी का है जो देखा जाता है ॥ 
पके हुए जामुन-फल के रूप को काला, चम्पा पुष्प के रंग को पीला, खूब पके 


हुए विम्बा-फल के रूप को लाल, कच्चे आम के रूप को हरा, वादाम के छिलके के: 


रूप को धूसर कपिश, और विभिन्न रंगवाले अवयवों से बने हुए द्रव्य, जैसे गलीचे, . 
सतरञ्जी आदि के रूप को चित्र कहा जाता है। यमुना-जल जो काला मालूम 
पड़ता है उसका कारण यह नहीं है कि उसमें नीलिमा है, किन्तु उस जल में काले 
पाथिव-कण की मात्रा अधिक होने के कारण नीलापन दीख पड़ता है, जैसे गेरू 


को खान से निकलने वाला जल लाल मालूम पड़ता है। तत्त्वत: वह जल का अपना” 


रूप नहीं होता । 


कुछ लोग चित्र नामक स्वतन्त्र रूप नहीं मानते। उनका कहना है कि एक अव-- 


यवी के विभिन्न अवयवों में जो विभिन्न रूप हैं उन्हें ही लोग चित्र शब्द से पुकारते हैं ।, 


तत्त्वतः कोई चित्र नाम का रूप नहीं है । कितु यह इसलिए माननीय नहीं हो सकता ` 


कि यदि अवयवी अर्थात्‌ कम्वल, सतरञ्जी आदि में रूप न माना जायगा, उनके 


अवयर्वो में ही रूप माना जायगा तो उन का चाक्षुष प्रत्यक्ष नहीं हो सकेगा । क्योंकि 
जिस द्रव्य में रूप नहीं होता उसका प्रत्यक्ष नहीं होता । यदि यह कहा जाय कि 


. उवत अवयवी -में ही विभिन्न तत्तत्‌ रूप मान लेंगे, तो यह भी कठिन है । क्योंकि 


रूप कभी अव्याप्यवृत्ति अर्थात्‌ एक देश में रहनेवाला नहीं पाया जाता । जहाँ रहेगा: 


अपने पूरे आश्रय में रहेगा, ऐसा नहीं कि एक ओर रहे और एक ओर नहीं ॥ 
अतः एक ही आधार में तत्तत्‌ रूप रहेंगे भी और न भी रहेंगे यह नहीं हो सकता ॥ 
यदि कहा जाय कि जसे मनुष्य को स्थान अधिक मिल जाता है तो वह पाँव फॅलाकर 
बैठता है और कम स्थान मिलने पर सिंकुड़ कर भी बँठता है । उसी प्रकार अन्यत्र 
एक-एक रूप पूरे आश्रय को भले ही व्याप्त करके बँठे, किन्तु उक्त-चित्र रूप प्रतीति 
स्थल में नाना रूपों का सिकुड़कर एक जगह बैठना इसलिए संगत नहीं होगा कि 
किसी वस्तु का स्वतन्त्र अस्तित्व स्वतन्त्र बुद्धि के आघार पर माना जाता है । 
चित्र रूप वाली वस्तु के साथ चक्षुःसंयोग होते ही यह “चित्र वर्ण” है इस प्रकार 
ज्ञान होता है । ऐसा नहीं होता कि यह लाल भी है और काली भी। अतः चित्र रूप 


को स्त्रतन्त्र मानना ही उचित है । और मी एक ध्यान देने योग्य वात यह है कि' _ 


जव यह “चित्र वर्ण नहीं है” इस प्रकार का ज्ञान किसी को होता है, तो “यह चित्र 
वर्ण है” इस प्रकार का ज्ञान नहीं होता, यह वात सभी लोग जानते हुँ । विना: 
चित्र रूप माने ऐसा नहीं हो सकता, क्योंकि “यह चित्र नहीं है” इस ज्ञान से “यढ 

काला है”, “यह पीला है” इत्यादि ज्ञान नहीं रोके जा सकते। अतः चित्र रूपः 
स्वतन्त्र मानना ही उचित है । 
उक्त सात प्रकार के रूपों को उद्भूत, अद्भूत और अभिभूत इन तीन भागों 

में विभवत समझना चाहिए । उद्भूत का अर्थ है प्रकट, अद्मूत का अर्थ है अप्रकट 
आर अभिभूत का अर्थ है तिरोहित । यद्यपि अभिभूत भी अप्रकट होता है तथापि: 
अनुद्‌भूत वह होगा जो स्वतः अप्रकट होगा और अभिभूत वह कहलायेगा जो पर- 
सम्पर्क-प्रयुक्त अप्रकट होगा । फूल, फल आदि समी द्रब्यों में देखे जानेवाले नील, 
पीत आदि रूप उद्भूत हैं । आँख, कान आदि में रहने वाले रूप हैं अनुद्भूत । 
सुवर्णं आदि के रूप अभिमूत हैं। क्योंकि किसी सजातीय के दीखने के कारण न देखा 
जाना ही अभिभव है । पृथिवी का पीत रूप देखे जाने के कारण ही उसके भीतर 
छिपे हुए तेज-स्वरूप सुवर्णं का रूप नहीं देखा जाता । दिन में सूर्यं से अतिरिक्त 
ग्रह्‌, नक्षत्र आदि का रूप भी इसीलिए नहीं देखा जाता कि वह अभिमत 
रहता है । क्योंकि प्रवल सूर्य-प्रकाश के देखे जाने के कारण नक्षत्र-प्रकाश नहीं देखा 
जाता । , 

इस रीति से रूप इक्कीस प्रकार के होते हैं, जैसे उद्भूत शुक्ल, अनुद्‌भूत शुक्ल, 
अभिभूत शुक्ल, उद्भूत नील, अनुद्भूत नील, अमिमूत नील इत्यादि । पृथिवी में. 
भी अग्नि-संयोग से नील, पीत आदि विभिन्न रूप क्रम से उत्पन्न होते हैं । इस तरह 
रूप का परिवर्तन कुछ लोग परमाणु मात्र में ही मानते हैं, द्वघण्क आदि अवयवी में 
नहीं । उनका कहना है कि अग्नि के भीतर घट आदि रखने पर वेगवान्‌ अग्नि के 
संयोग से उस घट के सारे परमाणु विकलित हो जाते हैं। फिर परमाणुओं में ही 
पूर्व रूप का नाश होकर नूतन रूप उत्पन्न होता है। कुछ अन्य लोगों का कहना है कि 
अवयवी में भी अर्नि-संयोग से रूप बदलता है। अग्नि-संयोग के समान सूर्य-किरण 
के संयोग से भी रूप का परिवर्तेन होता है। स्थलकमल काएक भेद ऐसा पाया जाता 
है जिसकी कली तो सफेद होती है परन्तु सूर्य-किरणों के प्रभाव से वह घीरे-घीरे 
लाल हो जाता है। सूर्य-किरण का मृदु प्रभाव इस पर इतना पड़ता है कि घर में 
तोड़ कर रखने पर भी घीरे-घीरे यह लाल हो जाता है। फल का रूप-परिवर्तन 
तो अति स्पष्ट है । जलीय और तैजस परमाणुओं के रूप नित्य होते हैं और अन्य 
तदीय रूप अनित्य होते हैं । 
रस गुण 

जिस गुण का प्रत्यक्ष जिह्वा से होता है वह रस है । जिह्वा से यद्यपि रस मेः 
रहने वाली “रसत्व” जाति का भी प्रत्यक्ष होता है, क्योंकि जो वस्तु जिस इन्द्रिय सेः 

अत्यक्ष की जाती है उसमें रहनेवाली जाति भी उसी इन्द्रिय से प्रत्यक्ष होती है। 
'जैसे रूप और उसमें रहने वाली रूपत्व नाम की जाति ये दोनों ही आँख से प्रत्यक्ष 
"होते हैं । तथापि रसत्व जाति गुण नहीं है । गुण तो रूप, गन्ध आदि भी हैं, किन्तु 
“वे जिहवा से प्रत्यक्ष नहीं होते । अतः जिह्वा से प्रत्यक्ष होने वाले गुण को रस कहना 
'सर्वथा उचित है । रस पृथिवी और जल इन दो द्रब्यों में रहता है। तेज, वायु आदि 
'द्रब्यों में कोई भी रस नहीं है। रस शब्द, इच्छा अर्थ में भी प्रयुक्त होता पाया जाता 
(है किन्तु यहाँ उसे नहीं समझना चाहिए। “इक्षुरस” “गोरस” आदि शब्द यद्यपि द्रव्य 
अर्थ में भी प्रयुक्त होते हैं, तथापि वहाँ का रस शब्द रस युक्त द्रव्य अर्थ में गोण रूप 
से प्रयुक्त होता है । तत्तत्‌ खाद्य पदार्थ जो खाये जाने पर शरीर में उपकार वा 
"अपकार पहुँचाते हैं उसका प्रधान कारण रस ही है । 
रस के प्रभेद : 

रस छः प्रकार के होते हैं । जसे (१) मधुर, (२) अम्ल, (३) लवण, (४) 
कटु, (५) कषाय और (६) तिक्त । मधुर का मीठा और अम्ल का खट्टा, लवण 
'का नमकीन, कटु का कड़वा, कषाय का कसँला और तिक्त का तीता अर्थं समझना 
'चाहिए । इक्षु, गुड़, द्राक्षा आदि में मधुर, नीवू आदि में अम्ल, नोन में लवण, लाल 
और काली मिर्च में कटु, हरीतकी आमलकी आदि में कषाय और 'करेला, नीम, 
चिरायता आदि में तिक्त रस समझना चाहिए । देश-भेद से कुछ लोग लाल या 
काली मिर्च आदि के रस को तिक्त (तीता) और नीम के रस को कटु (कड़वा) 
'कहते हैं, परन्तु यह उचित नहीं है । क्योंकि सरसों के तेल को “कड़आ तेल” प्रायः 
सभी लोग कहते हैं, किन्तु इसमें नीम के समान रस नहीं होता । मिर्च के समान 
झाल उसमें अवश्य होता है। संस्कृत में “तिक्तं कारवेल्ळजलम्‌” अर्थात्‌ करेले का रस 
तीता होता हुँ ऐसा प्रयोग पाया जाता है, अतः मानना होगा कि नीम का रस कटु 
नहीं है किन्तु मिच का है। पाक से रस का परिवर्तन पार्थिव पदार्थ में उसी प्रकार 
होता है, जिस प्रकार रूप का । 

मधुर आदि रसों को भी उद्भूत, अनुद्भूत और अभिभूत इन तीन भागों में 
विभक्त समझना चाहिए । तदनुसार रस के भेद अठारह होंगे । गुड आदि के रस 
को उद्भूत, जिह्वः के रस को अनुद्भूत और नीबू आदि मिले हुए रस को अभिभूत 
समझना चाहिए । अम्ल रस पृथिवी में ही होने के कारण; मानना होगा कि नीबू 
निचोड़े हुए जळ में उपलब्ध होने वाला खट्टापन उसमें मिळे हुए पृथिवी भाग का 
हैं, उससे अभिभूत-होने के कारण जल का रस वहाँ उपलब्ध नहीं होता है। पुथिवी 
'और जल इन दोनों में ही रस रहते हैं, जिनमें जळ में केवल मधुर रस माना जाता 

है । यद्यपि जल में मधुर रस यों स्पष्टतः उपलब्ध नहीं होता तथापि किसी कषायः 
रसवाले आमलकी, हरीतकी फलं आदि खाने के अनन्तर जल का मधुर रसः 
उपलव्ध होता है। ऐसा होने का कारण यह है कि जिस्वा के ऊपर एक प्रकार का- 
पित्द्रव्य का ऐसा लेप पड़ा रहता हुँ, जिससे जल में अस्पष्ट रूप से विद्यमानः 
मबुर रस का प्रत्यक्ष नहीं हो पाता । जवकि हरीतकी आदि कषाय रसवाले द्रव्य के- 
संयोग से वह लेप नष्ट हो जाता है तो शुद्ध जिह्वा से उस जल के मधुर रस का" 


"साक्षात्कार होता है । यदि कहा जाय कि जल, और मुंह की गरमी के सम्पकं से- 


हरीतकी में ही मधुर रस की उत्पत्ति क्यों'न मानली जाय? तो यह इसलिए उचित नहीं 
होगा कि जव पानी के साथ विना-हरीतकी में मधुर रस उपलब्ध नहीं होता तो 
वहाँ मधुर रस मान कर एक आधार में दो प्रकार का रस मानने की अपेक्षा दो विभिन्न 
रस मानना, अर्थात्‌ 'हरीतकी में कषायः और जल में मबुर मानना ही उचित होगा।' 
कुछ अनुभवियों का इस सम्वन्ध में कहना है कि किसी चाँदी के पात्र को यदि ऊँचाई 
पर आकाश में रखा जाय और उसमें मेघ-जल गिरे तो उसेपीने से उसकी मधुरिमा 
स्पष्ट प्रतीत होती है। : 4 

कुछ लोग जल को नीरस “मानते हैं, उनका कहना है कि जैसे जल का कोई 
खास आकार नहीं होता, आधार के आकार से ही वह आकारवान्‌ होता है, उसी' 


“प्रकार जल में कोई अपना रस नहीं है, वह जिस रस वाले द्रव्य से मिलता है, उसी के" 


रस से रसवाला हो जाता है । परन्तु यह इसलिए समुचित प्रतीत नहीं होता है कि 
रस प्रधान पोषक तत्त्व है, वह यदि जल में न होता तो उससे शरीर का पोषण 
नहीं होता । तृषा की शान्ति कभी नहीं हो पाती । अतः जल में रस मानना चाहिए 
और उसे पूर्वोक्त युक्तियों के आधार पर मधुर ही मानना चाहिए। जिस पत्थर आदिः 
पृथिवी-खंड में रस का सुस्पष्ट भान नहीं होता है उसमें अनुत्कट गन्ध के समान 
अनुत्कट रस मानना चाहिए । रस नित्य एवं अनित्य दो भागों में विभक्त है । नित्य 
रस जलीय परमाणु में होता है, अन्यत्र सब जगह अनित्य रस रहता है । 
गन्ध गुण 

जिस गुण का प्रत्यक्ष घाण से होता है वह गन्ध है। घाण से गन्धत्व जाति का मी 


. अत्यक्ष होता है । किन्तु वह गुण नहीं है । गुण तो रूप, रस आदि भी हैं, किन्तु 


उनका घ्याण से प्रत्यक्ष नहीं होता । गन्ध केवल पृथिवी में ही होती है, जल-तेज 
आदि में नहीं । पाक से अर्थात्‌ तेज के संयोग से पुथिवी में रूप, रस आदि के 
समान गन्ध का भी परिवतंन होता है। कोई फल कच्ची अवस्था में जैसी गन्धवाला 
होता है पकने पर उसकी गन्ध उससे अन्य प्रकार की हो जाती है, यह प्रत्यक्ष सिद्ध है । 

'जहाँ दूरवर्ती किसी पुष्प आदि की गन्ध प्रत्यक्ष की जाती है वहाँ यह माना जाता 
है कि वायु के झकोरे से पुष्प आदि गन्वशील पार्थिव-द्रव्य के त्र्यणुक उड़कर घ्राण 
के पास आते हैं। घाण के साथ उस रेणु का संयोग होने पर उसमें घात होने वाली ' 
गन्ध के साथ भी उसका सम्पर्क हो जाता है । अतः घाण से उस गन्ध का प्रत्यक्ष 
"होता है । 
गन्ध के प्रभेद 

गन्ध दो प्रकार की होती है, सुगन्ध और दुर्गन्ध । वाञ्छनीय गन्ध का नाम 
'सुगन्ष और अवाञ्छनीय गन्ध का नाम दुर्गन्ध है । गुलाव आदि में रहनेवाली 
स्पृहणीय गन्ध सुगन्ध कहलाती है और किसी सड़ी हुई वस्तु या मल-मूत्र आदि की 
गन्ध दुरगेन्ध होती है । गन्ध को भी उद्भूत, अनुद्‌मूत और अभिमूत भेद से विभक्त 


समझना चाहिए । तदनुसार उद्भूत सुगन्ध, अनुद्भूत सुगन्ध, अभिभूत सुगन्ध इत्यादि 
भेद से उसे छः प्रकार का समझना चाहिए । यद्यपि प्राच्य-पदार्थशास्त्रियों ने इसी 
अकार का विभाग बतलाया है, परन्तु “सु” और “कु” के सम्पर्क से जिस किसी का 
'उत्क्ृष्ट-अपक्ृष्ट रूप में भेद किया जाता है, उसका एक मध्यवर्ती तृतीय भेद भी 
होता है । जैसे सुरूप और कुरूप के वीच साधारण रूप का भी एक भेद होता है । - 
अतः गन्ध का तृतीय भेद भी मानना चाहिए, जैसे कच्चे “कटहल” आदि की गन्ध 
'होती है । इसे भी उद्भूत, अगुद्भूत, अभिभूत तीन मेदों में विभक्त करने पर 
गन्ध नौ प्रकार की हो जायगी । 

बस्ठुतः गन्ध के सुगन्ध-दुगेन्ध भेद से भी तात्विक विभाग करना कठिन है, 
क्योंकि जो एक प्राणी के लिए गुगन्ब होती है वही अपर के छिए दुर्गन्ध हो जाती है 
और जो उसके लिए दुर्गन्ध होती है वही इसके लिए सुगन्ध होती है । ऐसी परि- 
स्थिति से इस विभाग को तात्त्विक नहीं कहा जा सकता । किन्तु सभी की दष्टि में 
'कोई गन्ध वाञ्छनीय और कोई अवाञ्छनीय होती हँ, इसी विचार से यहाँ सृगन्ध- 
दुर्गन्ध का विभाग किया गया है । यद्मपि वायु का नाम “गन्धवाह” है किन्तु 
तत्त्वतः उसमें गन्ध नहीं होती अपितु उससे उड़ायी गयी पाथिव रेणुओं में सुगन्ध या 
दुर्गन्ध हु आ करती है, जिसका आणज प्रत्यक्ष प्राणियों को होता है । फलतः गन्ध- 
गुणयुक्त पाथिव द्रव्यों के सम्पर्क से ही वायु को “गन्धवाह” कहा जाता है । गन्ध 
नित्य-अनित्य रूप में विभक्त नहीं की जा सकती । क्योंकि पाथिव परमाणुओं में भी 
पाक से उसका परिवर्तन होता है । 
स्पशं गुण 

जिस गृण का प्रत्यक्ष केवल त्वक्‌ इन्द्रिय से हो, वह है स्पर्श । त्वगिन्द्रिय से 

स्पर्शेत्व जाति का भी प्रत्यक्ष होता है, किन्तु वह गुण नहीं है । गुण तो रूप, रस 
आदि भी हैं किन्तु वे त्वक्‌ इन्द्रिय से प्रत्यक्ष होने वाले नहीं हैं । संयोग, विभाग 
आदि गुण भी हैं और त्वगिन्दरिय-ग्राहय भी, किन्तु केवल त्वक से उनका प्रत्यक्ष नहीं 
होता है । क्योंकि जैसे त्वक्‌ से उनका प्रत्यक्ष किया जाता है, उसी प्रकार चक्षु से 
भी किया जाता है । दो द्रव्यों में होने वाले संयोग को जैसे कोई अन्धा टटोलकर 
समझता है, आँखवाले उसे देखते भी हैं, अतः संयोग-विभाग आदि को केवल त्वक्‌ 


' से ग्राह्य नहीं कहा जा सकता । स्पर्श पृथिवी, जल, तेज और वायु इन चार द्रव्यों 


में रहता है । आकाश आदि में यह इसलिए नहीं माना जा सकता कि उनमें स्पर्श 
का किक्षी को अनुभव नहीं होता । यह स्पर्श पार्थिव, जलीय आदि परमाणु तक में 
रहता है, किन्तु उसका प्रत्यक्ष इसलिए नहीं होता कि परमाणु और इच्णुक में महत्त्व 
नहीं होता । गुण के प्रत्यक्ष के लिए आश्रयभूत द्रव्य में महत्त्व का होना अपेक्षित है । 
केवळ स्पर्श के लिए ही ऐसी बात नहीं, रूप आदि के विषय में भी ऐसा ही समझना 


` चाहिए । जो लोग वायु का “स्पाशंन” प्रत्यक्ष मानते हैं उनके मत में त्वगिन्द्रिय से 


-होनेवाले द्रव्य-प्रत्यक्ष में उद्भूत स्पशे कारण माना जाता है । अतः वायु में रूप के न 


^~ 


ःहोने पर भी स्पर्श होने के कारण उसका स्वगिन्द्रिय से प्रत्यक्ष होता है । 


स्पर्शं के प्रभेद 
स्पर्श को तोन भागों में विभक्त समझना चाहिए | जैसे उष्ण स्पे, शीत स्पर्शे 


-और अनुष्णाशीत स्पर्श । गरमी का नाम है उष्ण स्पर्श, और ठण्डक को कहते हैं 


शीतल स्पर्श अथवा शीत स्पर्श । अनुष्णाशीत वह स्पर्श है जिसे न तो गरम कहा 
सकता है और न ठण्डा । पृथिवी और वागु में अनुष्णाशीत स्पर्श रहता है । जल में 
शीतल और तेज में उष्ण । चन्द्रमा की किरणों में जो शीतल स्पर्शं का भान होता है 
उसका कारण यह है कि वह मण्डल हिम-बहुल है, अतः जल के शीतळ स्पर्शं से चन्द्र 
के तेज का उष्णस्पर्श अभिभूत हो जाता है। सुवे में पार्थिव स्पर्श से तेज का स्पशं 
अभिभूत हो जाने के कारण ही उप्णस्पर्श का भान नहीं होता । जल में जो उष्ण- 
स्पर्शं का मान होता है वह तेज के संयोग से ही होता है, यह वात पहले मी बत॒लायी . 
जा चुकी है। वाय में जो ठण्डक अथवा गरमी मालूम होती है वह भी जल और तेज 


“का सम्पर्क होने पर ही होती है। स्पर्श को पाकज और अपाकज दो भेदों में विभक्त 


किया जा सकता है । पाकज स्पर्श वह है जो अग्नि अथवा सूर्य आदि के संयोग से 
उत्पन्न होता है । अपाकज वह है जो उक्त प्रकार के तेज के संयोग के विना होता है। 


८1 


'जँसे अग्नि में पकाने पर जो घड़े का स्पर्श होता है वह “पाकज” है और विना 
'पकाये घड़े में जो स्पर्शं होता है वह अपाकज है। कपड़े आदि में सर्वथा अपाकज 

ही स्पर्श होता है। कठिन स्पर्श, कोमल स्पर्श और अकठिन-कोमल स्पर्श इन तीन 
भागों में मी यह विभक्त किया जा सकता है । कठिन और कोमल स्पर्श पृथिवीमात्र 
में होते हैं और तृतीय प्रकार का स्पर्श जल, तेज और वायु में । पत्थर आदि का- 
स्पर्श कठिन और घुनी हुई रूई आदि का स्पर्श कोमल होता है । 

कूछ लोग कठिनता और कोमलता को स्पर्शे का धर्म अर्थात्‌ स्वभाव न मानकर 
संथोगगत घर्मे मानते हैं । अर्थात्‌ उनका कहना है कि कठिन संयोग और कोमल: 
संयोग इस प्रकार के भेद संयोग के हुआ करते हैं, स्पशं के नहीं। किन्तु यह वात उचितः 
इसलिए प्रतीत नहीं होती कि संयोग यदि कठिन और कोमल हुआ करे तो छने के 
विना भी केवल आँख से कठिनता और कोमलता का प्रत्यक्ष होना चाहिए । किन्तु: 
ऐसा होता नहीं । लोई या कम्बल में कितनी कोमलता है इसका परिचय लोग उसमें 
हाथ छगाकर ही करते हूं, दूर से नहीं । यदि वे संयोग के धर्म हों, तो उन्हें आँख 
से समझना चाहिए; क्योंकि संयोग आँख से देखा जाता है। स्पर्श को रूप रस आदि 
के समान नित्य और अनित्य दो प्रमेदों में मी विमक्त समझना चाहिए । जल, तेजः 
और वायू के परमाणुओं में रहने वाले स्पर्श को नित्य, और समस्त पृथिवी तथा जन्या 
जळ, तेज और वायु में उसे अनित्य समझना चाहिए । 
संख्या गुण 

“यह एक है, ये दो हैं, ये तीन हैं” इस प्रकार का जो ज्ञान एवं वाक्य-प्रयोग 


होता है, वह जिस गुण के आधार पर होता है, उस गुण का नाम संख्या है । अर्थात्‌ _ 


जिस गुण के आधार पर किसी द्रव्य को गिना जा सके, वह संख्या है । संख्या पृथिवी 
से लेकर मन तक सव में रहती है । यद्यपि “एक रूप”, “दो रस” इस तरह का ज्ञान 
एवं वाक्यःप्रयोग होता है, जिसके आधार पर मालूम होता है कि संख्या केवल द्रव्य 
में रहनेवाला गुण नहीं है, किन्तु वह द्रव्य से लेकर अभाव तक में रहनेवाली स्वतन्त्र 
वस्तु अर्थात्‌ पदार्थं है। तथापि प्राच्य पदार्थशास्त्रियों ने उसे द्रव्यमात्र का गण इसलिए 

माना है कि यदि उक्त ज्ञान या वाक्य-प्रयोग के आघार पर संख्या को आठवाँ पदार्थ 

माना जाय तो फिर पदार्थ-संख्या असीम माननी पड़ेगी । क्योंकि संख्या को आठवाँ 
पदार्थ तब कहा जायगा जव कि संख्या को भी सात से अधिक एक पदार्थ माना जाय । 

ऐसा मानने पर संख्या-स्वरूप आधार और उसमें रहनेवाली एकत्व नाम की संख्या 
को दो पदार्थ मानना होगा । क्योंकि आधार और आधेय एक नहीं हो सकते, फिर 
पदार्थ नौ हो जायेंगे । इस तरह संख्या वढ़ती जायगी। अनवस्था हो जायगी । अतः 
संख्या को अतिरिक्त पदार्थ न मानकर द्रव्यमात्र में रहनेवाला एक गुण मान लेना 
समीचीन है । रही बात यह कि गुण आदि पदार्थों में संख्या का व्यवहार कैसे होताः 

है ? इसका उत्तर यह है कि द्रव्य में ही अन्य गुण, क्रिया आदि पदार्थ मी रहते हैं और 
संख्या भी रहती है, अतः एक जगह दोनों के रहने के कारण संख्या का भान उन 
गुण आदि पदार्थों में हो जाया करता है। जैसे किसी फूल में एकत्व संख्या भी रहती 
है और उसी फूल में रूप, रस आदि गुण भी रहते हैं अतः पुष्पगत एकत्व का भान रूप, 
रस आदि में हो जाने के कारण “यह एक रूप है” “यह एक रस है” इत्यादि वाक्य- 
प्रयोग होने में कोई वाघा नहीं होती । | 
यहाँ एक प्रश्न यह उठ खड़ा होता है कि संख्या में भी रूप, रस आदि का ज्ञान 
एवं तदनुरूप वाक्य-प्रयोग क्यों नहीं होता ? अर्थात्‌ “एक रूप, एक रस” इस प्रकार 
के वाक्य-प्रयोग के समान “एकत्व का रूप? एकत्व का रस” इस तरह का वाक्यःप्रयोग 
क्यों नहीं होता ? इसका उत्तर यह्‌ है कि “सामानाधिकरण्य” अथति दोनों का 
एक में होना समान होने पर भी संख्या में रहने वाले रूप, रस आदि के “सामाना- 
विकरण्य” को. प्रतीति-नियामक एवं प्रयोग-नियामक सम्वन्ध नहीं माना जायगा । 
क्योंकि कल्पना फल के अनुसार हुआ करती है, “एक रूप, एक रस,” इस तरह के 
भान एवं वाक्य-प्रयोग रूप-रस में होते चले आ रहे हैं, किन्तु “संख्या का रूप, 
एकत्व का रस” इस प्रकार भान या वाक्य-प्रयोग नहीं होते हैं | अतः सम्वन्ध की 
« कल्पना भी तदनुसार ही होगी । LE क Te 
यद्यपि “चौबीस गृण हैं”, “पाँच .कर्म हैं” इत्यादि ` ज्ञान एवं वाक्य-प्रयोग में 
फिर भी कठिनाई है, क्योंकि नौ द्रव्यो में जो चौबीस गुण रहते हैं उनःगुणों में यदि 
#व्य-गत संख्या को लेकर संख्या का भान या वाक्य-प्रयोग करें तो गुणों।को भी नौ 
ही कहना चाहिए । क्योंकि द्रव्य तो नौ हैं, चौवीस नहीं । यदि यह कहाःजाये कि 
अवान्तर प्रकार के अनुसार द्रव्य. नौ से. अधिक: हो जायेंगे, तो फिर मी गुणों को 
चौवीस कहना कठिन होगा। क्योकि-फिर तो द्रव्य असंख्य होंगे और उनमें रहने 
वाले गुणों में असंख्यता का ही भान एवं तदनुरूप वाक्य-प्रयोग उचित होगा। तथापि 
चौबीस गुण विभाजन कातात्पर्य यह है. कि असंख्य द्रव्यों का रूप आदि गुणयुक्त होने 
के आधार पर वर्गीकरण करने पर उनकी संख्या चौबीस हो सकेगी और उस 
संख्या को लेकर गुणों को भी चौवीस कहा जा सकेगा, ऐसा अगत्या समझना चाहिए। 
कुछ लोगों का कहना है कि गुण आदि में जिस संख्या का भान या वावय-प्रयोग 
होता है वह तत्त्वतः गुणरूप संख्या नहीं है, किन्तु “अपेक्षावुद्धिविपयता” अर्थात्‌ 
“यह एक है , यह एक है” इस प्रकार होने वाली अपेक्षाबुद्धि नामक ज्ञान की विषयता 
है। परन्तु यह कहना इसलिए कठिन है कि.गुण आदि में “यह एक है, यहं एक है, 
इस प्रकार का. ज्ञान ही पहले कैसे होगा? यदि भ्रम मान कर उसमें. विषयता 

लायी जाय, तो सभी को भ्रान्त मानना होगा, क्‍योंकि ऐसा प्रयोग सभी करते हैं । 
फिर तो संख्या का ही भान एवं प्रयोग गौण रूप में क्यों न मान लिया जाय, व्यर्थे 
उक्त विषयतास्वरूप संख्या मानने का प्रयोजन क्या है? तव तो उसके वारे में 
भी प्रश्‍न उठेगा कि वह क्या वस्तु है । कुछ लोग “स्वरूप” नामक खास सम्वन्ध से 
संख्या का अस्तित्व सभी पदार्थों में मानते हैं और उसी के आधार पर उक्त प्रयोग 
का सम्पादन करते हैं । 
संख्या के प्रभेद 

यों तो संख्या में संख्या न होने के कारण संख्या का प्रभेद नहीं कहा जा सकता, 
क्योंकि प्रभेद संख्या के आधार पर ही कहा जा सकता है । तथापि उक्त रीति से 
गोण भावों से संख्या में संख्या रह सकती है । अतः प्रभेद भी कथञ्चित कहा जा 
सकता है । एकत्व, द्वित्व से लेकर पराध पर्यन्त संख्या होती है, फलतः संख्या को 
भी परार्ध संस्यक समझना चाहिए । कुछ लोगों का कहना है कि एक को ही द्विगुणित 
करने पर दो होते हैं और इस प्रकार दशगुणित करने पर दशत्व हो जाता है । दशत्व 
में बैलक्षण्य स्फुट हो आता है अतः दशत्व स्वतन्त्र संख्या है । इसी प्रकार दश को 
दशगुणित कर देने पर “शतत्व” नाम की स्वतन्त्र संख्या होती है। बीच की संख्या एँ 
स्वतन्त्र नहीं हैं, अतः एकत्व, दशत्व, शतत्व, सह्त्व, अयुतत्व, लक्षत्व, नियुतत्व, , 
कोटित्व, अव्‌'दत्व, वुन्दत्व, खर्वेत्व, निखवंत्व, शंखत्व, पद्मत्व, सागरत्व, अन्त्यत्व 
मध्यत्व और परा्घेत्व इस तरह संख्या के अठारह प्रभेद समझने चाहिए । परन्तु 
ये भेद इसलिए संगत नहीं मालूम होते कि जब “ये दो हैं, ये तीन हैं” इस प्रकार 
द्वित्व-त्रित्व आदि विषयक ज्ञान एवं वाक्यःप्रयोग उसी प्रकार होता है, जिस प्रकार 
“ये दश हैं” यह ज्ञान या वाक्य-प्रयोग होता है, फिर क्या कारण बतलाया जा सकता 
है कि दशत्व तो स्वतन्त्र संख्या है और द्वित्व आदि स्वतन्त्र संख्या नहीं ? 

कुछ लोगों का कहना है कि संख्या केवल नौ हैं, यही कारण है कि “अंक: 
शाब्द से नौ संख्या का बोध हुआ करता है । किन्तु यह भी उचित इसलिए नहीं 
“है कि दस, ग्यारह आदि कहने से तुरत तत्संख्यक द्रव्य को श्रोता समझा जाता है। 
नौ और एक, नौ और दो, इस प्रकार का ज्ञान, कोई समझदार इससे नहीं करता । 
कुछ लोगों का कहना है कि संख्या का कोई भेद नहीं है, वह केवल एकत्व रूप हैँ। | 
द्वित्व का अर्थ होता है दो एकत्व; इसी प्रकार त्रितव, चतुष्ट्व आदि परार्षेत्व पर्यन्त 
समझना चाहिए । किन्तु यह इसलिए संगत नहीं कि “ये दो हैं” ऐसा कहने से दोनों 
ही द्रव्यों में एक दण्डायमान द्वित्व प्रतीत होता है । यदि दो एकत्व ही द्वित्व हो तो 
चह अलग-अलग एक में ही प्रतीत हो सकेगा, भिकित में नहीं, अतः .दोतों आश्रयों 

में अनुगत होकर रहने वाला द्वित्व मानना चाहिए । इसी प्रकार त्रित्व, चतुष्टव 
आदि के सम्बन्ध में भी समझना चाहिए । - 

हाँ , एक वात जरूर है कि जब तक द्रष्टा को दोनों आश्रयों में प्रत्येक के 
'छिए “यह एक है” और “यह एक है”, इस प्रकार एकत्व का “अपेक्षाबुद्धि” नामक 
-श्चान नहीं हो लेता, तवःतक उन दो आश्रयों में द्वित्व संख्या की उत्पत्ति नहीं होती । 
इसी प्रकार त्रित्व आदि स्थलों में भी होता है । यह इसलिए कि और ब्यक्ति की 
'तो वात क्या ? जो पहले उक्त अपेक्षाबुद्धि के सहारे दो वस्तुओं को “थे दो हैं” इस 
प्रकार देखे रहता है, वह भी तव तक उन्हें दो नहीं समझता है जव तक दोनों को 
'एक-एक करके फिर देख नहीं लेता, अतः अपेक्षाबुद्धि, द्वित्व आदि संख्याओं की 
उत्पत्ति में कारण है और उसके नष्ट होने पर द्वित्व आदि का भी नाश हो जाता 
है । यदि फिर उनमें द्वित्व की उत्पत्ति करके “ये दो हैं” इस प्रकार समझना हो 
'तो अपेक्षावुद्धि करनी चाहिए, तव द्वित्व उत्पन्न होगा । यही प्रक्रिया त्रित्व, चतुष्ट्वं 
से लेकर पराधंत्व' पर्यन्त के लिए समझनी चाहिए । कुछ लोगों का कहना है कि 
पर-पर संख्या की उत्पत्ति में पूव-पु्व संख्या भी कारण है । जैसे नित्व की उत्पत्ति 
तव होगी जवकि पहले द्वित्व की उत्पत्ति हो लेगी । इसी प्रकार आगे-आगे मी 
म्होता है । इसका अभिप्राय यह है कि “दो एक तीन” और “तीन एक चार” इस 
अकार परवर्ती संख्याओं का ज्ञान होता है अतः अव्यवहितपूर्वंवर्ती संख्या को भी 
परवती संख्या की उत्पत्ति का कारण मानना चाहिए, परन्तु ऐसा होने पर अपेक्षा- 
सुद्धि के आकार में सव जगह भेद मानना पड़ेगा । जैसे द्वित्व की उत्पत्ति के लिए 
“यह एक है और यह एक है” इस प्रकार और त्रित्व के उत्पत्तिस्थल में “थे दो हैं 
और यह एक है” इस प्रकार विलक्षण-विलक्षण आकार के ज्ञान को कारण और 
उसके नाश से द्वित्व आदि का नाश मानना होगा । अपेक्षाबुद्धि की अनुगत व्याख्या 
कठिन हो जायगी , फिर उसे कैसे कारण माना जा सकेगा ? 

कुछ लोग उक्त संख्याओं से अतिरिक्त बहुत्व नाम की संख्या मानते हैं। उनका 
कहना है कि जहाँ कोई मी वस्तु अधिक संख्या में एकत्र होती है वहाँ “ये बहुत 
हैं” इस प्रकार बहुत्व नामक संख्या को विषय करने वाली प्रतीति होती है, एवं तदनु- 
रूप वाक्य-प्रयोग भी होता है । अतः मानना होगा कि बहुत्व नाम की कोई संख्या 
अतिरिक्त है । अतिरिक्त इसलिए कि बैसे स्थल में शतत्व, सहसखत्व आदि की प्रतीति 
न होने पर मी बहुत्व की प्रतीति होती है । परन्तु वस्तुस्थिति यह है कि बहुत्व संख्या 
तो है किन्तु अतिरिक्त नहीं । अर्थात्‌ त्रित्व से लेकर पराधंत्व पर्यन्त संख्याएँ सभी 
चहुत्व रूप हैं । इसीलिए संस्कृत-बैयाकरण एकवचन, द्विवचन और बहुवचन तीन 

'ही वचन मानते हैं । अर्थात्‌ तीन से लेकर जितनी भी ज्ञातव्य किंवा वक्तव्य वस्तुएँ 
हों, उन्हें “बहुत” इस प्रकार समझते एवं बोलते हैं। इस सम्बन्ध में प्रवल युक्ति 
यह्‌ हैँ कि बहुतों में भी अपेक्षाकृत उत्कर्षापकर्ष वतलाने के लिए “बहु”, बहुतम 
इस प्रकार के प्रयोग पाये जाते हैं। स्वतन्त्र संख्याओं में यह वात नहीं होती । कभी 
कोई त्रि, त्रितर, त्रितम, ऐसा प्रयोग नहीं करता है । उसी प्रकार यदि वहुत्व भी 
स्वतन्त्र संख्या होती तो “तर” और “तम” लगाकर वहुत्व उत्कर्षापकष नही बतलाया 
जा सकता । किन्तु संस्कृत में ही नहीं हिन्दी में भी वहुत और “बहुतेरे” इस प्रकार 
तारतम्यवोधक प्रयोग होते हैं । अतः मानना होगा कि बहुत्व कोई स्वतन्त्र संख्या नहीं 
है, किन्तु त्रित्व से लेकर पराद्धंत्व पर्यन्त संख्या रूप ही वह है। अतः एक सो को 
यदि बहुत कहेंगे तो उससे अधिक को बहुतर कह सकेंगे । 
कुछ लोग केवळ एकत्व मात्र ही संख्या मानते हैं। उनका कहना है कि दो 
एकत्व का नाम द्वित्व और तीन एकत्व का नाम त्रित्व होता है । इसी प्रकार आगे 
भी है । परन्तु यह इसलिए उचित नहीं कि एक-एक समझने कें अनन्तर जव कि 
ये दो हैं” इस प्रकार स्वतन्त्रवृद्धि होती है और वेसा व्यवहार होता हैं, फिर उस 
द्वित्व को कँसे स्वतन्त्र संख्या न मानेंगे ? दूसरी वात यहे भी है कि द्वित्व आदि यदि 
स्वतन्त्र संख्याएँ नहीं, तो “दो एकत्व” ही कँसे कहा जा सकेगा ? गौण प्रयोग कभी 
मुख्य प्रयोग के विना नहीं हो सकता । यह पहले भी वतलाया गया है । 
परिमाण गुण § 
यह इतना है”, “यह इतना बड़ा है”, “यह इतना छोटा है” इस प्रकार का 
ज्ञान एवं वाक्य-प्रयोग जिस गण के आधार पर हो उस का.नाम परिमाण है.। सार 
यह हैं कि इंयत्तां अर्थात्‌ “इतनापन” का ही नाम है परिमाण । “पाँच हाथ के 
कपड़े, दस. हाय के कपड़े” इत्यादि ज्ञान एवं वाक्य-प्रयोग-स्थल में “पाँच हाथ, 
दस हाथ” इसके द्वारा परिमाण समझा जाता हुँ । यह परिमाण पृथिवी से लेकर 
मन पर्यन्त नौ द्रव्यों में रहता है । क्योंकि कोई-न-कोई परिमाण सव द्रव्यों में पाया 
जाता है । परिमाण में यह. विशेषता है कि इसका नाश तव तक नहीं होता जब 
तक आश्रय-द्रव्य नेष्ट नहीं हो जाता हुँ । जैसे घड़ा जव तक रहेगा तव तक उसका 
परिमाण भी उसमें बना ही रहेगा, बदलेगा नहीं । यदि घड़े से कुछ रेणुओं को अलग 
कर दिया जाय तो मानना होगा कि वह घड़ा अव नहीं रह गया जो कि. पहले था । 
अतः उसका परिमाण बदलते पर भी उक्त नियम में कोई वाघा नहीं । यदि यहकहा 
जाय कि जहाँ पहले एक मंजिल का घर था, कुछ रोज वाद दूसरी मंजिल का निर्माण 
हुआ, वहाँ पूर्व घर के रहते हुएं ही परिमाण कॅसे वदल जाता है ? वह छर वड़ा 


CCO. Vasishtha Tripathi Collection. Digitized By Siddhanta eGangotri Gyaan Kosha 


गुण-निरूपण . ६९. 


-औरः ऊँचा-कैसे हो जाता है ?' इसका उत्तर यह समझना चाहिए कि अब यह वह- 
मकान नहीं है जिसका परिमाण बढ़ गया है, यह तो उससे दूसरा हो गया है इस 4; 
“लिए परिमाण वदलना भी स्वाभाविक है । वह पहला घर इस वड़े घर का एक 
-अवथवः बन गया, जिसमें अन्य ईटें आदि अवयवों को जोड़ कर यह अन्य अवयवी 
“निमित हुआ है। इसके परिमाण को उसका परिमाण नहीं कहा जा सकता, क्योंकि 
“यह परिमाण उस परिमाण का कार्य होता है । कार्यं और कारण को एक नहीं 
-कहा जा सकता । 
यदि कहें कि जहाँ छोटे पट में और तन्तु जोड़ कर पूर्वापेक्षया बड़ा पट बनता 
“हँ वहाँ तो पूर्ववर्ती छोटे पट के रहते हुए ही पट का परिमाण बदल जाता है, वह 
वड़ा हो जाता है । फिर कैसे यह माना जाय कि पू्ंद्रव्य का नाश और द्रव्यान्तर 
के उत्पन्न हुए विना परिमाण नहीं बदलता हुँ ? इस प्रश्‍न का उत्तर है कि अधिक 
"तन्तु जोड़कर पट-निर्माण करने के समय, तन्तुओं को बैठाने के लिए “वेमा” से 
आघात किया ही जायगा, उससे पृवंवर्ती पट के अवयवभूत तन्तुओं में क्रिया 
“अवश्य होगी, फिर तो विभाग और पूर्वंसंयोग का नाश उन तन्तुओं में मानना ही 
पड़ेगा । जव कि संयोगं का नाश होगा तो उस असमवायिकारण के नाश से पूर्वपट 
का नाश मानना पड़ेगा। अतः वहाँ भी पूर्वपट का नाश और पटान्तर का उत्पा- 
“दन होकर ही उस परवर्त्ती पट में पूर्वपट के परिमाण से अन्य परिमाण होता है, 
“ऐसा मानना चाहिए । किन्तु यह उत्तर सव जगह लागू नहीं हो सकेगा, जैसे, पहले 
दिये हुए मकान रूप दृष्टान्त-स्थल में ; क्योंकि वहाँ पूर्वेवत्ती-मकान के अवयवों 
में क्रिया, की उत्पत्ति न होते हुए भी आगन्तुक अवयव .के साथ "नोदन” नामक 
संयोग होकर बड़े मकान वन सकते हैं। इसमें अभिघात की अपेक्षा नहीं होगी, अतः 
*एतादुश परिस्थिति में पूर्वोबत समाब्रान ही अवलम्वनीय होगा । 


“परिमाण के प्रभेद 
परिमाण के चार प्रमेद हँ । यथा (१) अणुत्व, (२) दीर्घत्व, (३) महत्त्व. 
“और (४) हस्वत्व । इनमें अणुत्व और महत्त्व एवं ह्वस्वत्व और दीर्घत्व परस्पर 
विरोषी होते हैं । अणुत्व के दो भेद हैं, परमाणुत्व और मध्यमाणुत्व | परमाणुत्व 
“उस द्रव्य में माला जाता है जो कि निरवयव होने के कारण सर्वथा अविभाज्य होता 
है। जिसकी निरवयवता और नित्यता आदि का विचार द्रव्य-पन्थ में पृथ्वी के विचार- 
“स्थल पर हो चुका है । मध्यमाणुत्व दो परमाणुओं के संयोग से बने हुए द्रव्यो में - 
" होतां है । तर्यणुक, चतुरणुक आदि में अणुत्व तत्वतः नहीं रहता है । वहाँ पञ्चाणुक | 
की अपेक्षा से चतुरणुक को और चठुरणुक की अपेक्षा से त्र्यणुक को जो अणु कहा 

जाता है, सो औपचारिक रूप में अपकृष्ट-महत्त्व को ही अणुत्व कह दिया जाता है ॥ 
इसी प्रकार अन्यत्र भी समझना चाहिए । महत्त्व भी दो प्रकार का है। परम-महत्त्व 
और मध्यम-महत्त्व । परममहत्त्व आकाश, काल, दिक्‌ और आत्मा में रहा करता: 
है । मध्यम-महत्त्व अर्थात्‌ अपकृष्ट महत्त्व महापृथित्री आदि से लेकर त्र्यणुक तक में 
रहता हूँ । 

ह्वस्वत्व भो उत्कृष्ट और अपकृष्ट भेद से दो प्रकार का है । उत्कृष्ट ह्व स्वत्व 
वहीं रहता है जहाँ परमाणुत्व रहता है , अर्थात्‌ उत्कृष्ट ह्रस्व भी परमाणु ही: 
हुआ करता है । अपकृष्ट ह्रस्वत्व इथणुक में रहता है, जहाँ अपकृष्ट अणृत्व रहता: 
है। दीर्घत्व भी उत्कृष्ट और अपकृष्ट भेद से दो प्रकार का है । उत्कृष्ट परम-महत्त्व 
के साथ रहता है और अपकृष्ट अपकृष्ट-महत्त्त के साथ | कुछ लोगों का 
कहना है कि जव ह्वस्वत्व और अणुत्व समान अधिकरण में ही रहते हैं एवं दीर्घत्व 
और महत्त्व भी समान अधिकरण में रहते हैं, तब चार परिमाण मानने का प्रयोजन 
क्या है ? दो ही परिमाण मानने चाहिये, जँसे कि अणुत्व और महत्त्व, अथवा 
दीर्घत्व और ह्वस्वत्व । परन्तु यह इसलिए माननीय नहीं कि महत्त्व प्रत्यक्ष के प्रति 
कारण है । किन्तु दीर्घेत्व प्रत्यक्ष के प्रति कारण नहीं, बयोंकि अतिदीर्घं होने पर 
मी कुछ दूर से “लूतातन्तु' (मकड़ी का सूत्र) नहीं देखा जा सकता है । किन्तु तादृश 
महत्त्व न होने पर भी एक मटर आदि देखा जा सकता है । अतः समानाधिकरण 
होने पर भी महत्त्व और दीर्घत्व में कुछ विलक्षणता है, ऐसा मानना होगा। 
महत्त्व और दीर्घत्व में यह अन्तर होने पर भी अणुत्व और ह्वस्वत्व को अलग परिमाण. 
क्यों माना जाय ? तीन ही परिमाण मानने चाहिये, यह कथन भी इसलिए उचित 
नहीं प्रतीत होता कि महत्त्व मानने पर जैसे उसका विपरीत अणत्व माना जाता है, 
उसी प्रकार जब दीर्घत्व स्वतन्त्र परिमाण होगा तो उसके विपरीत ह्वस्वत्व मी 
मानना ही होगा । परिमाण की उत्पत्ति संख्या, परिमाण तथा प्रचय इन विभिन्न 
कारणों से विभिन्न स्थानों में होती है त्र्यणुकगत अणुत्व परमाणुगत द्वित्वसंख्या से 
और द्वयूणुकगत महत्त्व द्रयूणुकगत त्रित्व संख्या से उत्पन्न होता है। कपाल के 
परिमाण से घट में परिमाण उत्पन्न होता है । रूई को धुनने पर जो उसमें महत्त्व 
उत्पन्न होता है, वह प्रचयजन्य है । ट 

व्यणुकगत महत्त्व को द्रयूणुक परिमाण से जन्य मानने पर वह महत्त्व न होकर 
“अणृतरत्व” हो जायगा । अर्थात्‌ त्र्यणुक महान्‌ न होकर “अणुतर” हो जायगा । 
क्योंकि परिमाणजन्य परिमाण का कारण सजातीय हुआ करता है । कपाल दीष , 
होते हैं, तो घट दीर्घतर होता है । फलतः द्रयूणुक जब कि अणु है तो तर्यणुक अणुतरः 

हो जायगा। महत्त्व, अणुत्व सजातीय उत्कृष्ट परिमाण नहीं हँ । यदि त्र्यणुक महान्‌ 
नहीं होगा तो उसका प्रत्यक्ष नहीं हो सकेगा । अतः मानना पड़ता है कि व्यणक का 
परिमाण परिमाणजन्य नहीं है किन्तु संख्याजन्य है, अर्थात्‌ यतः तीन दृ्यणकों से 
व्यणुक वनता है । अतः वह महान्‌ होता है । द्र्यणकगत त्रित्वसंख्या व्यणकगत 
महत्त्व को पदा करती है । घट, पट आदि के परिमाणों में यह बात नहीं है । वहाँ 
कपाल) तन्तु आदि के परिमाणों के अनुरूप घट आदि में परिमाण उत्पन्न होता है, 
यह सर्वभ्रत्यक्ष सिद्ध है। “शिथिल” संयोग का अपर नाम है, “प्रचय”, घुनी हुई रूई में 
उससे परिमाण की उत्पत्ति प्रत्यक्ष-सिद्ध है । पहले उस तूल-पिण्डकी इयत्ता जितनी 


होती है उससे अतिविलक्षण इयत्ता घुनने पर दृष्टिगोचर होती है, अतः “वहाँ पर 
प्रचय को परिमाण का उत्पादक मानना आवश्यक है । 


पृथक्त्व 
“घट, पट से पृथक्‌ है,” “मनुष्य मकान से पृथक्‌ है” इस प्रकार का ज्ञान एवं 
वाक्य-प्रयोग जिस गुण के आधार पर होते हैं उसी का नाम पृथक्त्व है । कुछ लोगों 
का कहना है कि पृथवत्व कोई स्वतन्त्र गुण नहीं है, वह विभाग ही है। किन्तु यह 
इसलिए संगत नहीं कहा जा सकता कि विभाग नियमतः संयोगपूर्वक हुआ करता है, 
किन्तु पृथक्त्व में यह बात नहीं है, वह उन दो पदार्थों में भी रह सकता है जो कभी 
संयुक्त नहीं हुए हैं । जैसे, सूयो से चन्द्रमा को एवं चन्द्रमा से सूर्य को पृथक्‌ कहा 
. जा सकता है, किन्तु विभक्त नहीं कहा जा सकता, क्योंकि ये दोनों कभी संयुक्त 
नहीं थे, जो कि आज विमक्त होंगे या “विभक्त” कहे जायेंगे । अतः पृथकृत्व को 
संयोगाभाव भी नहीं कहा जा सकता, क्योंकि संयोगाभाव का अर्थ यदि संयोग का 
ध्वंस हो तो वढी दोष रह जायगा जो कि पृथक्त्व को विभाग रूप मानने में दिया 
गया है | विभाग के समान संयोग का ध्वंस भी विना संयोग के नहीं हो सकता । 
यदि संयोगात्यन्ताभाव रूप उसे माना जाय तो “घट का रूप घट से पृथक्‌ है” यह 
मी ज्ञान एवं एतादृश वाक्य-प्रयोग होने लगेगा, जो उचित नहीं । संयोग अवयवा- 
वयविभाव रहित अनेक द्रव्यों में ही हो सकता है । रूप और घट का संयोग नहीं 
हो सकता, सुतरां संयोगामाव रह जायगा । कुछ लोगों का मत है कि पृथक्त्व को 
भेद-स्वरूप अर्थात्‌ अन्योऱ्यामावरूप मान लेना चाहिए, अलग गृणस्वरूप नहीं । 
परन्तु यह इसलिए उचित नहीं कहा जा सकता कि “घड़े का रूप घड़ा नहीं है किन्तु 
उससे अन्य है” ऐसा ज्ञान एवं वाक्य-प्रयोग होता है, किन्तु “घड़े का रूप घड़े से पृथक्‌ 
है” ऐसा ज्ञान किवा वाक्य-प्रयोग नहीं होता । दोनों को एक मानने पर दोनों ज्ञान 
एवं दोनों ही प्रकार के वाक्य-प्रयोग अनिवार्यं हो जायेंगे । अतः पृथक्त्व एक स्वतन्त्र 

गण है, यह मानना ही होगा । 
पृथक्त्व के प्रभेद 

पृथकत्व के भी उतने ही प्रकार होते हैं, जितने संख्या के प्रकार होते हैं । अर्थात्‌ 
जैसे एकत्व से लेकर पराद्पर्यन्त संख्या के प्रमेद होते हैं, उसी प्रकार एक पृथकत्व 
से लेकर पराद्धे पृथकत्व तक पृथकत्व के प्रमेद होते हँ । एकत्व जिस प्रकार नित्य 
और अनित्य दो तरह का है, उसी प्रकार एक पृथक्त्व भी आकाश आदि नित्यगत 
होते से नित्य, और घट आदि अनित्यगत होने पर अनित्य होता है । दश्विपृयकृत्व, 
त्रिपृयक्त्व आदि द्वित्व, त्रित्व आदि के समान अनित्य होते हैं । दो पदार्थो में जो 
अन्य की अपेक्षा पूथकूत्व रहता है उसका नाम है द्विपृथकृत्व और तीन में रहने वाले 
पृथकत्व का नाम होता है त्रिपृथक्‌त्व। इसी प्रकार पराद्धंपर्यन्त समझना चाहिए। यदि 
कहा जाय कि एक पृथकत्व माना जाय, वही जव द्वित्व का समानाविकरण हो जायगा 
तो उसका नाम द्विपूयक्‌त्व हो जायगा । इसी तरह त्रिपृथकूत्व आदि स्थल में भी 
समझना चाहिए । परन्तु यह इसलिए नहीं हो सकता कि एक पृयक्त्व द्विव आदिं 
का समानाधिकरण हो नहीं सकता। क्योंकि द्वित्व दो में ही रहेगा और एक पृथकत्व 
दो के अन्दर एक-एक में रहेगा । यदि यह कहा जाय कि पृथकत्व का भेद मानना 
ही नहीं चाहिए, वह अखण्ड है । वह जब एक में प्रतीत होगा तो एक-पृथकृत्व रूप से 
और दो में प्रतीत होगा तो द्विमृयकूत्व रूप से । तो फिर इसे संयोग, विभाग आदिं 


के समान अभिनवोत्पन्न मानना होगा । अर्थात्‌ यह नित्य द्रव्यो में भी अवस्थित | 


नहीं माना जा सकेगा । परन्तु यह अनुभव विरुद्ध है किं परमाणु रहे किन्तु उसमें 
एक पृथकत्व नहीं रहे । अतः संख्या के समान एक पृथकत्व, द्विपृथकृत्व आदि प्रभेद 
स्वीकरणीय ही होगा । 


संयोग गुण 

जन्य द्रव्य के प्रति फलाश्योगरहित कारण का नाम संयोग है। तन्तुओं के संयोग 
से पट, कपालों के संयोग से घट बनता है, यह प्रत्यक्ष सिद्ध है । तन्तु-संयोग होते पर 
पट की उत्पत्ति को कोई रोक नहीं सकता । कपालों का संयोग होने पर घटोत्पत्ति 
को कोई रोक नहीं सकता, अतः संयोग तत्तत्‌ द्रव्य के प्रति फळाऽयोगरहित कारण 
होता है । अर्यात्‌ अवयवों का संयोग होते के अनन्तर कार्य का अयोग नहीं हो 
सकता । अतः संयोग फलायोग रहित कारण होता है । यद्यपि ऐसे भी बहुतेरे. संयोग 
हैं जिनसे द्रव्योत्पत्ति नहीं होती फिर भी उन संथोगों के साथ “एकजातीयता” उनमें 


भी है जो द्रव्योत्पादक होते हैँ । अथवा “थे दोनों संयुक्त हैं” इस प्रकार का ज्ञान 

"एवं वाक्य-प्रयोग जिस गुण के सहारे हो वही संयोग है । संयोग गुण यदिः न होता 
"तो संसार की रचना ही नहीं हो पाती । क्योंकि जव तक दो परमाणुओं में परस्पर 
` संयोग न होता तब तक दृचणुक ही वन न पाता, फिर त्र्यणुक, चतुरणुक आदि 
"कम से महापृथिवी, जल आदि की सृष्टि कंसे हो पाती ? पुरातन काल से लेकर 
आधुनिक काल तक नव-नव द्रब्यों के जितने भी आविष्कार हो रहे हैं समी को 
` संवोगसापेक्ष मानना पड़ेगा। अतः संयोग एक अति महत्त्वपूर्ण गुण है । संयोग गुण 
अव्याप्यवृत्ति होता है । अर्थात्‌ जिस अधिकरण में संयोग रहता है उस अविकरण 
“में भी उसका अमाव रहता है । जैसे वृक्ष में शाखा-देश को लेकर कपिसंयोग रहता 
“है, और मूल-देश को लेकर उसमें कपिसंयोग का अमाव रहता है। अमिश्राय यह कि 
"संयोग कभी पूरे आश्रय को व्याप्त नहीं कर पाता है । कुछ लोग संग्रोग को व्याप्य- 
'बरुत्ति मानते हैं। उनका कहना है कि संयोग अवयवगत ही होता है , अवथवविगत 
“नही, अतः वह अव्याप्यवृत्ति क्यों होगा ? 
संयोग के प्रभेद 
संयोग को प्रथमतः तीन भागों में विभक्त किया जा सकता है। (१) एक- 
कर्मज, (२) उभयकर्मज एवं (३) संयोगज । मकान पर यदि कोई पक्षो आ 
बैठे तो वहाँ उन दोनों का संयोग एक कर्मज होगा । क्योंकि मकान में कोई चलन 
नहीं, केवल पक्षी में चलन होता है, जिससे पक्षी और मकान दोनों में संयोग गुण उत्पन्न 
हो जाता है। उभयकर्मज संयोग वहाँ होता है जहाँ संयुक्त होनेवाले दोनो द्रव्यं में 
“क्रिया हुई हो । जैसे दो पक्षी उड़कर यदि परस्पर संयुक्त हों, तो उन दोनों का संयोग 
“उभयकर्मज होगः। क्योंकि कमं दोनों पक्षियों में हुआ है संयोगज-संयोग वहाँ होता 
है जहां किसी अवयवी के एक अवयव के साथ किसी द्रव्य का संयोग होता है, फिर 
उस अवयवी के साथ उस द्रव्य का संयोग होता है । जैसे हाथ से पुस्तक का संयोग होने 
“पर शरीर में जो पुस्तक का संयोग होता है वह्‌ होता है संयोगज संयोग । इसे संयोगज 
"इसलिंए माना जाता है कि क्रिया तो हाथ में होती है औरसंयोग शरीर रूप पुरे अवयवी 
में, अतः क्रिया के साथ एकाथिकरणता नहीं बनती । और अन्य अधिकरण में होतेवोली 
क्रिया से यदि अन्य आश्रय में संयोग की उत्पत्ति मानी जाय तो कोई व्यवस्था नहीं 
रहेगी । फिर तो किसी एक वस्तु में क्रिया होने पर अन्य सारे द्रव्य संयुक्त हो जाया 
करेंगे । अतः मानना होगा कि शरीर-पुस्तक-संयोग कर्मेज नहीं है, हस्त-पुस्तक-संयोग 
से उत्पन्न होने के कारण संयोगज है। * थक 
संयोगज संयोग भी दो भागों में विभक्त किया जा सकता है, जैसे कारणाकारण- 
संयोगज” और “कारणकारण-संयोगज”। कारणाकारण-संयोगज संयोग वहाँ होता है 

जहाँ एक निरवयव पदार्थ का किसी सावयव पदार्थ से संयोग होता है । जैसे--एकः 
परमाण्‌ किसी द्वयणुक के अवथवमूत अन्य परमाणु से आकर जुट जाय तो उस परमाणु, 
के साथ होनेवाला द्वयणुक संयोग कारणाकारणसंयोगज संयोग होगा । क्योंकि स्वतन्त्र" 


परमाण्‌ है अकारण और द्ृथणुकावयव परमाणु है अणुक का कारण । दो अवयवियों 


के अवथवों में परस्पर संयोग होने पर दोनों अवयवियों का जो संयोग होता है वह 
“कारणकारणसंयोगज” संयोग है । क्योंकि प्राथमिक संयोग जिन दोनों में होता है, 


वे परवर्ती संयोग के आधारभूत दोनों अवयवियों के कारणीभूत अवयव होते हैं। यद्यपि" 
संपोगज संग्रोग का इस प्रकार विभाजन प्राच्य पदार्थशास्त्रियों ने नहीं किया है, किन्तु. 


यह विभाजन उचित प्रतीत होता है । एक नयी वात यहाँ ध्यान देने योग्य यह है कि 
अधिकतर स्थलों में संयोगज संयोग को संयोग-परम्परा जन्य मानना होगा । जैसे किसी 
वृक्ष की शाखा के अवयवावयव के अन्तर्गत किसी भाग में यदि कोई पक्षी बैठा है तो 
यह नहीं कहा जा सकता कि उस पक्षी का वृक्ष से संयोग नहीं है । किन्तु यह भी कहना. 
कठिन है कि वृक्ष में असंयोगज संयोग है, क्योंकि एक देश के साथ संयोग होने के कारणः 
ही पूरे वृक्ष के साथ संयोग माना जाता है। परन्तु संयोगज संयोग मानना भी इसलिए 
कठिन है कि अवयवों के उपचय या अपचय से जव आपरमाण्वन्त भंग होने पर नवीनः 


वृक्ष की उत्पत्ति होती है, तव उस पक्षिसंयोग के आश्रयभूत भाग को वृक्ष का अवयवः 


नहीं माना जा सकता, किन्तु उसकी अवयव-धारा के अन्तगंत किसी अवयव का अवयवः 
मानना होगा। अवयवसंयोग से जो अवयवी का संयोग होता है उसका नाम है संयोगज 
संयोग । जब कि वह भाग जिसमें पक्षी का संग्रोग होता है, वृक्ष का अवयव ही नहीं हो' 
सका, फिर वृक्ष के साथ होनेवाळे पक्षिसंयोग को कैसे संयोगज संयोग कहा जा सकता 
है ? अतः कहना होगा कि एतादृश स्थल में संयोग का एक प्रवाह चल पड़ता है, जिसका 


विश्राम पक्षि-वृक्ष-संयोग में आकर होता है । ऐसा मानने के अतिरिक्त और कोई उपाय 
नहीं देख पड़ता । 


पाक मी संयोग ही है जिसके सहारे रूप, रस आदि का परिवत्तन द्रव्यों में हुआ 
करता है। क्योंकि रूप, रस आदि के परावत्तंक तेज:संयोग का ही दूसरा नाम पाक है ॥ 
इसके सम्वन्ध में प्राच्य पदार्थशास्त्रियों का बड़ा ही गहरा मतभेद पाया जाता है ॥ 
कुछ लोगों का कहना है कि यह रूपादि का परावत्तंक तेजःसंयोग परमाणुओं में ही 
हुआ करता है, घट आदि अन्त्यावयवी द्रव्याँ में नहीं । जैसे घट आदि किसी पाच्य 
द्रव्य को जब प्रबल अग्नि के अन्दर रखते हैं तो प्रथमत: उस घड़े के साथ अग्नि का “रूपा- 
परावत्तंक” संयोग ही होता है । अनन्तर उस वेगवान्‌ अग्नि के साथ परमाणु का भी 
संयोग होने के कारण परमाणु में क्रिया उत्पन्न हो जाती है। फिर परमाणुओं में परस्पर: 

विभाग होने पर पूर्वेवत्ती परमाणुद्रय-संयोग का नाश होता है, जिससे कच्चे द्व्यणुक" 
का नाश हो जाता है । द्वयणुक नष्ट होने पर त्र्यणुक का और व्यणुक नष्ट होने पर 
चतुरणुक का, एवं क्रमेण पुरे अपक्व घट तक का नाश हो जाने पर पुरे परमाण विश्युंखल, . 
स्वतन्त्र हो जाते हैं । तव जो उसमें अग्नि-संयोग होता है, वहरूप, रस आदि का परा- 
वर्तक होता है, अतः वही 'पाक' शब्द का अर्थ है। फिर परमाणुओं में रूप, रस आदिं 
की परावृत्ति हो जाने पर नूतन रूप-रस-सम्पन्न अतएव पक्व परमाणुद्वय से पक्व 
इचणुक को सृष्टि होती है, और फिर त्र्यणुक आदि के उत्पादन क्रम से पक्व घट की 
उत्पत्ति होती है। केवल घट का ही नहीं, जहाँ भी कहीं जिस किसी भी तेज के संयोग 
से किसी द्रव्य में रूप, रस आदि को परावृत्ति प्रतीत होती है वहाँ सर्वत्र इसी प्रकार 
समझना चाहिए । जैसे सूर्य-किरण के सम्पर्क से यदि पेड़ में आम पकेगा तो वहाँ मी 
ऐसी ही प्रक्रिया समझनी होगी । 
कुछ लोगों का कहना है कि सर्वत्र पाकस्थल में परमाणु पर्यन्त घट-मंग नहीं होता । 

क्योंकि नियमतः ऐसा होने से “यह वही घट है” इस प्रकार जो प्रत्यभिज्ञा होती हैः 
वह न हो सकेगी । अतः जहाँ प्रत्यमिञ्ञा नहीं होती है और आकृति भिन्न हो जाती है, 
वहाँ अवयवी का नाश मानने पर भी प्रत्यभिज्ञा स्थल में इस प्रकार पाक की प्रक्रिया 
माननी चाहिए कि, प्रत्येक सावयव द्रव्य सच्छिद्र हुआ करता है, वेगवान्‌ तेज का संयोग 
उस छिट्र-द्रार से भीतर तक हो जाता है, अतः पुरा अवयवी यथापूर्वं अवस्थित होता 
हुआ भी पक जाता है, उसमें रूप, रस आदि की परावृत्ति हो जाती है। यदि ऐसा नही 
तो जहाँ कच्चे घड़े में कोई नाम या चित्र खोद देते हैं वहाँ पकने के वाद वह चित्र या 
नाम उपलब्ध नहीं होना चाहिए, मिट जाना चाहिए । क्योंकि पूर्कोक्त मतानुसार 
परमाणुपर्यन्त भंग के अनन्तर तो नूतन ही घट उत्पन्न होता है, उसमें नाम कॅसे आः 
जाता है । परन्तु परमाण्वन्त-मंगवादी इसके उत्तर में कहते हैं कि पाकातिरिवत स्थल 
में, जहाँ कि पूर्व घड़े में नाम आदि अंकित था और उस घड़े से सुई आदि के द्वारा कुछ 
रेणुओं को अलग कर दिया गया, तादृश स्थर में यह सभी को मानना पड़ेगा कि पुर्व- 
घट का नाश होकर नूतन खण्डघट की सृष्टि हुई है । फिर वहाँ क्यों नहीं यह प्रश्न 
उठ खड़ा होता कि वह खुदा हुआ नाम कंसे अक्षुण्ण रह जाता है । अतः उमयस्थल में: 
अद्भुत कारण-शक्ति के सहारे समान रूप से उक्तदांका का निराकरण करना होगा । 
पाक वस्तुतः संयोग नहीं किन्तु क्रिया है यह वात आगे क्रिया-विवेचन-स्थर मे 
वतरायी जायेगी । 

विभाग गुण रे 

जिस गुण से संयोग का नाश हो, वह विभाग है । प्रथम क्षण में द्रव्य में क्रिया उत्पन्न 

“होती है । द्वितीयः क्षण में विभाग उत्पन्न होता है । उसके पर-क्षण में पूर्व. संयोग का. 


नाश होता है। अतः द्वितीय क्षण में होने वाला विभाग संयोगनाशक भी है, और गण 
भी है, इसलिए वह विभाग कहलाता है । जैसे वक्ष में लटकते हुए फल, पत्ते आदि में 
प्रथमतः वेगवान्‌ वायु के संयोग से क्रिया उत्पन्न होती है, अर्थात्‌ फल, पत्ते आदि जोरों 
से हिलने लगते हैं। फिर उनमें शाखा के साथ विभाग-गुण उत्पन्न होता है, जिससे शाखा 
के साथ होने वाले फल, पत्ते आदि का संयोग नष्ट हो जाता है, जिससे वे फल, पत्ते 
आदि गिरते हैं। अथवा यों समझना चाहिए कि जो गुण, क्रिया के अव्यवहित पर क्षण 


में नियमतः उत्पन्न हो, उसका नाम विभाग है । क्योंकि क्रिया उत्पन्न होने पर विभाग 


अनिवार्यं होता है । 
इसे संयोगाभाव नहीं कहा जा सकता । क्योंकि संयोगाभाव तो चन्द्र और सर्य 

ङ्न दोनों में भी है किन्तु इन दोनों को विभक्त नहीं कहा जा सकता है । यत: विभाग 

नियमतः संयोगपुर्दक होता है, चन्द्र-सूर्य में कमी संयोग नहीं था। अतः विभाग भी नहीं 

कहा जा सकता । इसे संयोगनाश भी नहीं कहा जा सकता, क्योकि यह संयोगनाश 

का.कारण है। कारण और कार्य दोनों एक नहीं होते साथ ही यह भी वात है कि “दोनों 
बिमकत हुए” इस प्रकार ज्ञान वा व्यवहार-स्थल में नाश प्रतीत नहीं होता । इसे 
“पृथक्त्व” इसलिए नहीं माना जा सकता कि पृथकत्व तो उन दो पदार्थों का भी 
होता है, जिनमें कभी संयोग नहीं होता । किन्तु विभाग उन दोनों का नहीं हो सकता । 
जैसे सूर्य और चन्द्रमा का । अन्योन्याभाव इसे इसलिए नहीं कहा जा सकता कि वह 
तो संयुक्त दो पदार्थों में भी होता है, किन्तु विभाग संगुक्तावस्था में नहीं होता। जव 
“घट आर पट परस्पर संयुक्त होते हैं तव उन्हें विभक्त नहीं कहा जाता किन्तु 
परस्पर भिन्न कहा जाता है । अतः विभाग एक स्वतन्त्र गण 

विभाग के प्रभेद 


विभाग भी संयोग के समान तीन प्रकार का है । एक-कर्मज, उभय-कर्मज और 
विमागज। एक द्रव्य में ही क्रिया की उत्पत्ति होकर यदि दो द्रव्यों में परस्पर विभाग 
हो, तो वह एक-कर्मेज होता है । जैसे--एक मकान से पक्षी के उड़ने पर मकान और 
पक्षों इन दोनों का जो विभाग होता है वह एक-कर्मज है। जहाँ .दोगों संयक्त पक्षियों 
में क्रिया होने के कारण दोनों विभक्त होते हैं वहाँ विभाग उभय-कर्मज होता है । 
पुस्तक से हाथ हटने पर जो शरीर और पुस्तक में विभाग होता है वह विभाग जविमाग 


है। उसे कर्मज न मानकर विमागज मानने में यक्ति वही है जो संथोगंजसंयोग सातम: 


में है। अर्यात्‌ हाथ की क्रिया पूरे शरीर की किया नहीं, क्योंकि समग्र अवयवों में कम्पन 
हान पर हा अवथवी में कम्पेन मांना जाता है । कम्पन होगा दुसरें में और विभाग हो 

जायगा किसी दूसरे का, ऐसा माना नहीं जा सकता । अत: जव कि कम्पन शरीर में - 
नहीं, शरीर के अवयव हाथ में हुआ है, तव शरीर-पुस्तक विभाग को कर्मज नहीं - 
कहा जा सकता । अगत्या उसे “हस्त-पुस्तक-विभागज'” मानना होगा । 

विभागज-विभाग भी दो प्रकार का है, जैसे कारण-मात्र विभागज और कारणा-. 
कारण विभागज । एक कपाल से अपर कपाल का विभाग होने पर जो कपालाकाझ - 
विभाग होता है वह होता है, कारणमात्र विभागज । क्योंकि दोनों कपाल एक घट - 
के प्रति कारण होते हैं, अतः कपालद्वय का विभाग होता है कारणमात्र विभाग और - 
उससे उत्पन्न कपालाकाद-विभाग कहलाता है कारणमात्र विभागज । कारणाकारण - 
विभागज का उदाहरण काय-पुस्तक-विभाग आदि समझना चाहिए। क्योंकि वहाँ 
प्रथम विभाग कारण और अकारणों का होता है। हाथ है शरीर का कारण और पुस्तक 
है अकारण । कपालों में परस्पर विभाग होने पर तज्जन्य रूप से अभिमत कपालाकाश-. 
विभाग को एवं तत्समान अन्य विभागों को कर्मज न मानकर विभागज मानने में 
यह यू किति है कि कपालों का परस्पर विभाग होता है आरम्भक-संयोग का विरोधी 
विभाग, और कपाल आकाश का विभाग होता है अनारम्भक संयोग का विरोधी: 
विभाग, क्योंकि दो कपालों में परस्पर विभाग होने पर घटारम्भक कपाल-द्रय का. 
संयोग नष्ट होता है । कपाल के साथ आकाशका विभाग होने पर जिस कपाला- 
काश संयोग का नाझ होता है वह किसी द्रव्य का ` आरम्भक नहीं होता । ऐसी - 
परिस्थिति में एक क्रिया इन दो विभागों को नहीं उत्पन्न कर सकती । 

यदि फिर भी ऐसा मानने का आग्रह किया जाय तो कमल-कली के खिरूने के 
समय ही उसका नाश होने लगेगा । क्योंकि कमल-दल में दो प्रकार के संयोग रहते 
हैं, एक नाले के अपर केली के निम्नभाग में और दूसरा फूल के अग्रमागं में । मूर्यो- 
दय के अनन्तर किरंण-सम्पर्क से कमल-दलों के अग्रभाग में क्रिया होने पर अग्रदेश में 
विभांग होता है किन्तु नीचे के देशं में विभाग नहीं होता है, क्याँकि ऊपर होनेवाळा 
विभाग है अनारंम्मक-संयोग-विरोघी, और नीचे का विभाग होगा आरम्भक-संयोग- 
विरोधी, यदि एक ही क्रिया दोनों विभागों को उत्पन्न करे तो दोनों स्थानों में साथ 
ही विभाग हो जाने के कारण दलों के दोनों संयोग नष्ट हो जायेंगे । जिससे विकास - 
के वदले उसका विनाश अनिवार्य हो जायेगा । अतः कपालद्वयविभाग और कपाला- 
'काशविभाग इन दोनों की उत्पत्ति एक क्रिया से नहीं मानी जा सकती । सुतरं 
'कपालाकांश विभाग को कर्मज न मानकर विभागज मानना ही होगा । यह ध्यान 
"रखने की वात है किं अनारम्भवादियों के मत में संयोगज.संयोग या विभागज विभाग" 
मानने का कोई प्रयोजन भी नंहीं रहता, और इन दोनों की सम्भावना भी नहीं रहती ४ 

१७८ पदार्थ-शास्त्र , 


- परत्व गुण 
यह्‌ वस्तु इस वस्तु से “पर” है इस प्रकारका ज्ञानया वाक्य-प्रयोग जिस गुण के 
'सहारे होता है, अर्थात्‌ जो गुण उक्त ज्ञान किवा वाक्य-प्रयोग के प्रति असाधारण 
कारण होता है उसका नाम हूँ “परत्व” । पर शब्द का प्रयोग उत्कृष्ट अर्थ में होता 
है, तदनुसार उत्क्ृष्टत्व भी परत्व समझा जा सकता है, परन्तु प्रकृत “पर” और 
“परत्व” वह नहीं है, क्योंकि यह परत्व अपकृष्ट में भी रह सकता है । कहीं-कहीं 
“पर” शब्द का प्रयोग भिन्न या अन्य अर्थ में भी होता है, किन्तु प्रकृत में वह भी 
(अभिप्रेत नहीं । क्योंकि मिन्नत्वरूप परत्व तो अन्योन्याभाव होता है और यह अभाव 
'नहीं गुण है । कहीं-कहीं “पर” शब्द शत्रु अर्थ में भी प्रयुक्त होता है, जैसे “स्व-पर' 
इत्यादि, तदनुसार परत्व का अर्थ शत्रुता भी समझा जा सकता है, किन्तु प्रकृत- 
विवेचनीय वह भी नहीं है । क्योंकि यह परत्व मित्र में भी रहता है । यह सापेक्ष 
-होता है, क्योंकि किसी वस्तु को अपर समझकर ही तदपेक्षया किसी को पर कहा 
जाता है । द्वित्व, त्रित्व आदि संख्याओं की उत्पत्ति के समान परत्व की उत्पत्ति में 
'मी अभेक्षाबुद्धि नामक ज्ञान अर्थात्‌ “यह एक वस्तु है और यह एक अन्य वस्तु है” 
ऐसा ज्ञान कारण होता है, और उसके नष्ट हो जाने पर यह नष्ट हो जाता है । यही 
कारण हुं कि एक वार परत्वबुद्धि होने पर भी कछ समय बाद फिर यदि उस वस्तु 
को पर समझना होता है, तो फिर अपेक्षावुद्धि कर लेनी पड़ती है, तब यह वस्तु इस 
वस्तु की अपेक्षा से “पर” है, ऐसा बोध होता है । 


रत्व के प्रभेद 


परत्व दो प्रकार का है--एक कारिक और दूसरा दैशिक । ज्मेष्ठत्व है कालिक 
'परत्व और दुरत्व है दैशिक परत्व । कालिंक-परत्वस्वरूप ज्येष्ठत्व है अधिक सूर्यो- 
'दयक-कालस्थितिकत्व । अर्थात्‌ जिस वस्तु के अस्तित्वकाल में जितने अधिक बार 
सूर्योदय हुआ रहता है, वह उतनी ही ज्येष्ठ कहलाती है। इस दृष्टि से संसार 
को अनादिता और वस्तु की असंख्यता से यह ज्येष्ठत्व नामक परत्व असंख्य होता 
है । दैशिक परत्वरूप दूरत्व है अघिकमर्तद्रव्य-व्यवहितत्व । अर्थात्‌ जिस वस्तु के 
स्थिति-देश तक जितने अधिक परिच्छिन्न मृत्त द्रव्य होते हैं वह उतनी ही अधिक दूर 
कहलाती है । वस्तुतः जिस वस्तु तक पहुँचने मै जितना अधिक गमन अपेक्षित 
होगा वहू उतनी अधिक दूर कहलायेगी । अन्यथा समान भूभागव्यवधान वाली दो 
वस्तुओं के अन्दर यदि एक के बीच कुछ अधिक पार्थिव-रेणु रख दी जाय, तो 
चहु दूर कहलाने लगेगी । क्योंकि अधिक मूर्तान्तरितत्व हो जायगा । यदि यह कहा 

जाय कि अविकगमन-सापेक्ष परत्व मानने पर अनुल्लंघ्य अत्युन्नत-पर्वतब्यवहित निकट 
देश को दुरत्वापत्ति होगी, तो यही उत्तर होगा कि तादुश स्थल में तव तक दूरत्त्र 
माना ही जाता है, जब तक अल्पकालसापेक्ष सुलभ माग नहीं वन जाता । 
किन्तु यहाँ यह ध्यान रखने की वात है कि, इस विवेचन में हमारे कुछ प्राचीन 
पदार्थशास्त्रियों के विवेचन से सूक्ष्म अन्तर पड़ता है । क्योंकि वे ज्येष्ठत्वस्वरूप 
'कालिक परत्व को अधिक सूर्योदयकालस्थितिकत्व-छप बहुतरसूर्थ-परिस्पन्दान्तरित- 
त्वात्मक न मानकर उसके ज्ञान से उत्पन्न होने वाला मानते हैं। दूरत्वस्वरूप दैशिक 
परत्व को भी बहुतर मूर्तान्तरितत्वस्वरूप न मानकर वहुतरमूत्तंसंयोगान्तरितत्व के 
ज्ञान से उसकी उत्पत्ति मानते हैं | सम्भव है उन लोगों को ऐसा कहने में यह भय 
हुआ हो कि तव तो वह कोई सखण्ड धर्ममात्र होकर ही: रह जायगा, परत्व 
स्वतन्त्र गुण नहीं रह सकेगा । परन्तु यह कोई दोष नहीं, क्योंकि “जातिमिन्न चक्षु- 
मात्रग्राह्य रूप है” ऐसा कहने पर क्या रूप का गुणत्व खण्डित हो जाता है ? इस ग्रन्थ 
के लेखक ने जो कुछ यहाँ विचार-स्वातन्त्र्य का अवलम्बन किया है, इसका कारण 
यह है कि यदि वस्तु क्रियाशील हो तो दूरवत्तीं पदार्थ भी निकटवर्ती हो सकता है, 
अतः दूरत्वरूप परत्व को तो नियत नहीं माना जा सकता । परन्तु ज्येप्ठत्व-स्वरूप 
परत्व के सम्वन्ध में यह वात नहीं है, वह नियत ही रहता है, बड़ा भाई कमी 
छोटे भाई से छोटा नहीं होता है । यदि “बहुतरसूर्थ-परिस्पन्दान्तरितत्व'' के ज्ञान 
से ज्येष्ठत्वरूप परत्व की उत्पत्ति मानी जाय, तो जबकि बड़े भाई में अधिक 
सूर्योदयान्तरितत्व का ज्ञान किसी को नहीं रहेगा तो वह ज्येष्ठत्व से रहित हो 
जायगा, जो अनुभव के बाहर की बात है। इतना ही नहीं, यदि किसी म्रान्त मनुष्य 
'को छोटे भाई के बारे में “बहुतरसूर्योदयान्तरितत्व” का ज्ञान होगा तो तत्त्वतः 
-उसमें ज्येष्ठत्वस्वरूप परत्व की उत्पत्ति हो जायगी और वह ज्येष्ठ कहा जायगा । 
यदि इस नवीन विचार में कोई सार हो तो कहना होगा कि अपेक्षाबुद्धि को 
कारणता केवल दूरत्वरूप परत्व के प्रति है, ज्येष्ठत्वरूप परत्व के प्रति नहीं । 
“अपरत्व 
“यह इससे अपर है” इस प्रकार का ज्ञान एवं वाक्य-प्रयोग जिस गुण के आघार 
पर होता है वह अपरत्व है । अपरत्व परत्वसापेक्ष हुआ करता है । अर्यात्‌ किसी को 
“पर” समझ कर उसकी अपेक्षा से किसी को अपर” समझा अथवा कहा जा 
सकता है । अतः यह भी परत्व के समान “यह एक है और यह एक” इस प्रकार 
होने वाळी अभेक्षाबुद्धि से उत्पन्न होता है । “अपर” शब्द का अधिकतर प्रयोग 
- लोग “अन्म” अर्थं में किया करते हैं, किन्तु यहाँ उसका विवेचन नहीं हो रहा है। 

८० पदार्थे-शास्त्र 


यह एक गुण पदार्थ हें और अन्यत्व, भेद, भिन्नता आदि अभावस्वरूप हैं । अतएक 
अपर म॑ अ का अर्थ अभाव मान कर उसका परत्वामाव अर्थ नहीं समझना चाहिए। 
प्राचीन-आचार्य पूर्वोवत परत्वगुण के समान इसे भी अपेक्षावद्धि के नाश होने के 

परक्षण में नष्ट होनेवाला मानंते हैं । इसमें भी युक्ति वही है जो परत्वनाश के 
लिए कही गयी है। अर्थात्‌ यदि अपरत्व रूप, रस आदि के समान द्रव्य में स्थायीरूप 
से रहता तो फिर उस वस्तु को देखते ही यह “अपर है” ऐसा ज्ञान हो जाना चाहिए: 
था । किन्तु ऐसा होता नहीं । “यह एक हूँ और यह एक” इस प्रकार अपेक्षावद्धि- 
पूर्वक किसी को पर समझकर उसकी अपेक्षा से प्रकृत वस्तु को “अपर” कहा: 
जाता है। 

अपरत्व क प्रभेद 

अपरत्व के भी दो प्रमेद हैं, कनिप्ठत्व और निकटत्व । कनिष्ठत्व है वय की 
(उम्र की) न्यूनता । यद्दी कारण है कि छोटा भाई कनिष्ट कहलाता है । इस अर्थ 
में लोक में अपर” शव्द का प्रयोग “कवि अपर ब्रह्मा होता है” इत्यादि समझना 
चाहिए । इस “अपर” शब्द को “अन्य-वाचक” भी माना जा सकता है; यह कथन 
संगत नहीं मालूम होता, क्योंकि तव अपर शव्द के प्रयोग-स्थ में जो उस वस्तु की 
पश्चादुत्पत्ति का भान होता हूँ बह नहीं हो सकेगा । जैसे यह कहा जाय कि “ये 
अपर कालिदास हैं” तो इस प्रशंसनीय व्यक्ति में मुल कालिदास की अपेक्षा से 
पश्चातूकालीनता एवं गुणगत किञ्चिन्त्यूनता भी प्रतीत होती है । अपर को केवल: 
अन्यार्थेक मानने पर उन अर्थो की अभिव्यक्ति नहीं हो सकती । परत्व के प्रकरण 
में कहे गये नवीन विचार के अनुसार यहाँ भी कनिष्ठत्वस्वरूप अपरत्व को अल्प- 
सूर्योदयिकजीवनकालता” स्वरूप कहा जा सकता है। अर्थात्‌ जिसके जीवनकाल” 
के बीच में होने वाले सूर्योदय की संख्या कम होगी वह, जिसके जीवनकाल में 
सूर्योदय की संख्या अधिक होगी, उसकी अपेक्षा कनिष्ठ, अपर, छोटा आदिं शब्द से 
पुकारा जायगा । सूर्योदय शब्द से सूर्य की क्रियामात्र अभिप्रेत है, अन्यथा एक 
दिन के अन्दर उत्पन्न होने वाली दो वस्तुओं में ज्येष्ठ-कनिष्ठभाव नहीं हों सकेगा ।: 
यहाँ एक वात विचारणीय है, यदि कनिष्ठत्वस्वरूप अपरत्व को सूर्यपरिस्पन्द 

की अल्पता के आधार पर स्थायी माना जायगा, तो रूप, रस आदि के समान उसे 
अपेक्षाबुद्धि के विना भी ज्ञात होना चाहिए ।'इसका उत्तर यह है कि कनिप्ठता के 
ज्ञान के प्रति अपेक्षावुद्धिज्ञान को कारण मान लिया जायगा, अतः उसके विना एवं 
किसी को “पर” समझे विना किमी भी वस्तु में कनिष्ठत्वस्वरूप अपरत्व का ज्ञान 
सम्पन्न नहीं होगा । इसी कनिष्टत्वस्वलूप अपरत्व को कालिक अपरत्व कहा: 


CCO. Vasishtha Tripathi Collection. Digitized By Siddhanta eGangotri Gyaan Kosha 


गुण-निरूपण ८१ 
जाता है । 


दूसरा हुँ दैशिक अपरत्व, जिसे निकटत्व कहा जाता हूँ । व्यवहर्ता एवं “अपर” 
खूप से व्यवहार्य वस्तु के बीच यदि परिच्छिन्न पाथिव, जलीय आदि द्रव्यों की संख्या 
कम होगी तो वह वस्तु, उस वस्तु की अपेक्षा से “अपर”, “निकट” आदि कहलायेगी, 
जिसके एवं व्यवहर्ता के बीच उन मूर्तं द्रव्यों की संख्या अधिक होगी । जैसे काशी में 
विद्यमान मनुष्य यह कह सकता है कि कलकत्ते की अपेक्षा से पटना निकट हुँ । 
क्योंकि काशी स्थित उस व्यक्ति से लेकर कलकत्ते के बीच तक जितनी,पाथिव, जलीय 
आदि परिच्छिन्न वस्तुएँ हैं, काशी से पटने तक में उनसे कम हैं । परन्तु यह ध्यान 
रखने की बात है कि परत्व किंवा अपरत्व रूप से व्यवहार्यं वस्तु के स्थानान्तरण-- 
स्थल में वह वस्तु दूर भी हो जा सकती है जो कि पहले निकट थी ! 
ज्ञान 
जिस गुण के सहारे प्राणियों की समस्त जीवन-चेष्टा सम्पन्न हो वही है बुद्धि, 
ज्ञान । स्वस्थ-चित्त मानव की तो बात क्या, पागल मी जो कुछ करता है, कुछ-न- 
कुछ समझ कर ही करता है । भले ही उसका समझना गलत हो । मनुष्य ही नहीं, 
कीट-पतंग तक सभी प्राणी जो कुछ करते हैं, कूछ-न-कूछ समझ कर ही करते हैं । 
उसी समझने का नाम बुद्धि, ज्ञान इत्यादि है। कूछ लोग “बुद्धयते अनया इति बुद्धिः” 
इस व्याख्या के अनुसार अन्तःकरण को बुद्धि कहते हैं। परन्तु यहाँ वह विवक्षित नहीं 
है, क्योंकि अन्तःकरण द्रव्य है, गुण नहीं । किन्तु “बोवो बुद्धिः” इसके अनुसार वह 
ज्ञानात्मक गुण है । प्राचीन पदार्थशास्त्रियों ने इसे आत्मा का गुण माना है । इस 
सम्बन्ध में उन लोगों की युक्ति यह है कि जो किसी भी वस्तु को समझता है उसे 
उस विषय में इच्छा होती है, फिर भीतर-ही-भीतर प्रयत्न होता है, अनन्तर उसके . 
सहारे बाहर शरीर में चेष्टा होती हुँ । इच्छा, यत्न आदि आतमा के गुण हैं, अतः 
ज्ञान भी उसी को होना चाहिए । 
कुछ लोगों का मत है कि ज्ञान आदि आत्मा के गुण नहीं हैं, अन्तःकरण के घर्म 
हैं । किन्तु यह समुचित इसलिए नहीं कि किसी भी वस्तु का स्वरूप प्रतीति और 
वाक्य-प्रयोग के आघार पर निर्णीत होता हुं । “मैं इस बात को जानता हँ”, “मैं 
इसे नहीं जानता” इस प्रकार का ज्ञान तथा वाक्य-प्रयोग सभी लोग किया करते हैं। 
“मैं” अपने को अर्थात्‌ आत्मा को ही कहा जाता है । मन, यानी अन्तःकरण के 
लिए तो “मेरा मन”, “मेरा अन्तःकरण” इसी प्रकार का ज्ञान तथा वाक्यःप्रयोग 
पाये जाते हैं । जब कि “मैं जानता हूँ” इसी प्रकार का ज्ञान एवं वाक्य-प्रयोग होता 
है तो मानना पड़ेगा कि ज्ञान “मुझे”, अर्थात्‌ आत्मा को होता है । एतदतिरिक्त 
६ 2 


CCO. Vasishtha Tripathi Collection. Digitized By Siddhanta eGangotri Gyaan Kosha 


८२ ` पदार्थ-ञास्त्र 

प्राचीनो ने इस सम्बन्ध में यह भी युक्ति वतलायी है कि एक काल में वहुत-से ज्ञान 
न होने के कारण मन या अन्तःकरण अति क्षुद्र, अणु-परिमाण है, यह मानना होगा । 
गुण वही प्रत्यक्ष किया जा सकता है जिसके आधार में महत्त्व हो । यही कारण है 
कि पार्थिव परमाणु का रूप नहीं देखा जा सकता, किन्तु घड़े का रूप देखा जाता है । 
अव यदि ज्ञान अन्तःकरण का गुण हो तो उसका कोई प्रत्यक्ष नहीं कर पायेगा । 
किन्तु समी लोग ऐसा समझते हैं कि “मैं समझता हूँ, मैं जानता हूँ” इत्यादि । 
अतः ज्ञान आत्मा का ही गुण है । 

' शरीर के अन्दर “पुरीतत्‌” नामक नाड़ी से बाहर जव मन आत्मा से जुटता 
है तो ज्ञान गुण उत्पन्न होता है, क्योंकि ज्ञानमात्र के प्रति आत्ममनः-संयोग एवं 
त्वंङ मन:-संथोग कारण होते हैं । यही कारण है कि गाढ़ निद्रास्वरूप सुधुष्ति अवस्था 
में ज्ञान नहीं उत्पन्न होता है । क्योंकि “पुरीतत्‌” नामक नाड़ी त्वक से रहित होती 
है । सुपुप्तिकाल में ज्ञान इसलिए नहीं माना जाता कि ज्ञान कमी निविषयक नहीं 
होता । यदि सुपुप्ति में ज्ञान होता तो सोकर उठने के वाद लोग विषय का स्मरण 
करते, किन्तु करते नहीं, अतः मानना होगा कि सुवुष्तिकाल में ज्ञान नहीं होता। 
कुछ लोगों का कहना है कि “मैं खूब सोया” इस प्रकार स्मरणात्मक ज्ञान लोगों को 
होता है, और स्मरण अनुभव के बिना नहीं होता, अत: मानना होगा कि सुपुप्तिकाळ 
में अन्य विषयों का अनुभव भले ही न हो, किन्तु सुधुप्तिस्वरूप अवस्था क्रा अनुभव 
अवश्य होता है । किन्तु यह वात इसलिए सही नहीं है कि मनुष्य जागने पर “मैं खूब 


सोया” इसके साय “कुछ नहीं समझा” यह भी संमझता एवं कहता है। यदि _ 


कप 


सुधुप्त व्यवित को समझ होती तो “मैं कुछ नहीं समझा” इस प्रकार पीछे वह केसे 
समझता ? रही वात यह कि “मैं खूब सोया” यह स्मरण कैसे होता है, क्योंकि 
बिना अनुभवं का स्मरण तो होता नहीं । इसका उत्तर यह है कि जागरण-काल में 
जो “मैं खूब सोया” यह ज्ञान होता है वह स्मरण नहीं, अपितु अपनी शारीरिक एवं 
मानसिक अवस्था को देखकर उसके आधार पर वह अनुमान किया जाता है। 
“अनुमान में विशिष्ट रूप से पूर्वानुभव की आवश्यकता नहीं होती । ' न्‍ 


' ज्ञान की स्थिति के सम्बन्ध में प्राच्य-पदार्थशास्त्रियों का यह मत है कि ज्ञात 


निसं क्षण में उत्पन्न होता हैं उससे तीसरे क्षण में वहुनण्ट हो जाता है। अतः यदि 
: उसके उत्पत्ति-क्षण को मी उसका अस्तित्व-क्षण माना जाय तो वह दो क्षण रह कर 
` तीसरे क्षण में नष्ट हो जाता है ।'और केवल स्थिति देखी जाय तो वह मध्य में 
- एक क्षणमात्र रहता है । किन्तु इसके अपवाद-स्वरूप “अपेक्षाबुद्धि” नामक ज्ञात 


“चतुर्थ क्षण में नंष्ट होने वाली माना जाता है। इसका कारण यह कि ऐसा न मानने 

पर “ये दो हैं” इस प्रकार दो द्वव्यो का प्रत्यक्ष नहीं हो सकेगा, क्योंकि प्रथम 
क्षण में “यह एक है और यह एक” इस प्रकार अपेक्षाबुद्धि होगी, द्वितीय क्षण में 
'उन दो वस्तुओं में द्वित्व नाम की संख्या उत्पन्न होगी, तृतीय क्षण में द्वित्व के घर्मे 
. `दवित्वत्व का ज्ञान होगा और अपेक्षाबुद्धि नष्ट होगी । इसका फल यह होगा. कि द्वित्व 
के ज्ञानकाल में ही द्वित्व मर जायगा, फिर पर क्षण में “थे दो हैं” इस प्रकार द्वित्व- 
विशिष्ट द्रव्य का प्रत्यक्ष नहीं हो सकेगा, क्योंकि प्रत्यक्ष कमी अवत्तंमान वस्तु का नहीं 
होता । चतुर्थ क्षण में अवेक्षाबुद्धि का नाश मानने पर कथंचित द्वित्वनाश-क्षण में 
उक्त प्रकार से द्वित्वयुक्त द्रव्य का प्रत्यक्ष हो सकेगा । 

कुछ लोग, जो कि वस्तुमात्र को क्षणभंगुर मानते हैं किवा वस्तुमात्र को क्षणिक 
ज्ञानस्वरूप मानते हैं, वे ज्ञान को अस्थिर मानते हैं । अर्थात्‌ उनका कहना है कि 
ज्ञान उत्पन्न होने के परक्षण में ही नष्ट हो जाता है। परन्तु यह इसलिए युक्तियुक्त 
नहीं मालूम होता कि ऐसा होने से विषयो का प्रकाशन अर्थात्‌ विषयीकरण नहीं हो 
सकता । दीप यदि जलाते ही नष्ट हो जाय तो क्या वह घट, पट आदि विययों को 
पंदिखला सकेगा ? कभी नहीं । यदि कहा जाय कि विजली के चमकने पर पदार्थ- 
अकाशन कैसे होता है ? तो इसका उत्तर यह है कि क्षणकाल अति सूक्ष्म है, विद्युत्‌- 
अकाश एक क्षण में ही नष्ट नहीं हो जाता है ! अतः ज्ञान को तुतीयक्षण-विनादय 
मानना चाहिए । 

कूछ लोगों का कहना है कि जहाँ दीर्घकाल तक एकटक किसी एक वस्तु को देखा 
जाता है, या उसकी चिन्ता की जाती है, ऐसे स्थल में ज्ञान को तब तक स्थायी मानना 
चाहिए जव तक विषय का विषयीकरण होता रहे। अर्थात्‌ ज्ञान ऐसे मौके पर तृतीय 
-क्षणनाश्य नहीं माना जा सकता । परन्तु वस्तुस्थिति ऐसी नहीं है, क्योंकि ऐसे स्थल 
में ज्ञान की धारा होती हूँ । अर्थात्‌ दीप की शिखा जैसे तत्त्वतः दीर्घकाल तक एक ही 
'नहीं रहती, किन्तु अव्यवहित उत्पादन के कारण, लोग उसे दीर्घकालस्थायी समझते 
हैं । इसी प्रकार कहीं-कहीं धारावाहिक कारण से धारावाहिक ज्ञानोत्पादन होता 
है, जिसे लोग एक ही ज्ञान मान बैठते हैं । ) 

ज्ञान का नाश कैसे होता है ? उसका नाशक कौन है ? इसका यह उत्तर है कि 

आत्मा और आकाश के विशेष गुणों का यह स्वमाव है कि अपने अव्यवहित-पर- 
वर्ती योग्य विशेष गुण से उनका नाश होता है । अर्थात्‌ किसी आत्मा में एक ज्ञान के 
बाद जो भी कोई ज्ञान, इच्छा या प्रयत्न गुण उत्पन्न होता है, वही उस ज्ञान का नाशक 
होता है । जैसे किसी को फूल का ज्ञान हुआ और उसके ठीक पर क्षण में यदि उसको 
इच्छा उत्पन्न हुई तो उस इच्छा से वह पूर्ववर्ती ज्ञान नष्ट होता जाता है । फिर 

“इच्छा के पर क्षण में जब उसे पाने के लिए प्रयत्न उत्पन्न होता है तो उस प्रयत्न से 
वह इच्छा मारी जाती है। उसी प्रकार यत्न के अनन्तर जो ज्ञान, इच्छा आदि कोई 
योग्य आत्मविदेषगुण उत्पन्न होता है, उससे वह यत्न मर जाता है । इसी प्रकार 
सर्वत्र समझना चाहिए । योग्य विशेष गुण कहने का अभिप्राय यह है कि अदृष्ट 
और भावना (संस्कार) गुण न तो ज्ञानादि के नाशक होते हैं और न ज्ञानादि के 
नाश्य ही होते हैं, क्योंकि वे योग्य नहीं माने जाते । 
ज्ञान गुण में यही विशेषता है कि यह भोग और मोक्ष दोनों का देने वाला होता 
है । क्या नास्तिक और क्या आस्तिक, सभी दार्शनिक इस गुणे की महत्ता का वर्णन 
बड़े ही उत्साह से करते हैं। सम्यक ज्ञान के द्वारा अल्प सांसारिक अभ्युदय से लेकर 
बड़े-से-बड़े फल, परमनिर्वाण रूप मोक्ष पर्यन्त मिलते हैं, और असम्यक्‌ ज्ञान से 
पतन की पराकाष्ठा तक प्राप्त होती है, इस बात को सभी लोग एकस्वर से 
मानते हैं । 
ज्ञान के प्रभेद 
ज्ञान का विभाजन अनेक प्रकार से होता है, जिसमें एक प्रकार इस तरह है 
कि ज्ञान के दो प्रभेद हैं--सविकल्पक और निविकल्पक । जिस ज्ञान में कोई वस्तु 
विशोष्य, विशेषण किवा दोनों से सम्बद्ध विषयरूप से नहीं प्रतीत हो, वह ज्ञान निवि- 
कल्पक होता है । ऐसे ज्ञान का मन से भी प्रत्यक्ष नहीं किया जाता है, अर्थात्‌ 
निविकल्पक ज्ञान का प्रत्यक्ष नहीं होता, वह केवल अनुमेय होता है । सविकल्पक 
ज्ञान के द्वारा इसका यह अनुमान किया जाता है कि इसके अव्यवहित पूर्व में निवि- 
कल्पक ज्ञान भी हुआ है । निविकल्पक ज्ञान मानने की युवित यह है कि विशिष्ट 
ज्ञान का ही दूसरा नाम है सविकल्पक ज्ञान । विशिष्ट ज्ञान तव तक कमी नहीं हो 
सकता जब तक विशेषण को स्वतन्त्र रूप से न समझ लिया जाय | जैसे नील रूप को 
जव तक स्वतन्त्र रूप से न समझ लिया जाय तब तक “यह नीली साड़ी है" यह 
ज्ञान कभी नहीं होता । अतः “नीली साड़ी है” इस ज्ञान से पहले नील का ज्ञान 
आवश्यक होगा । 
यदि उस नील ज्ञान को भी सविकल्पक माना जायगा, तो उस नील में विशेषण 
होने वाले “नीलत्व” का भी ज्ञान अपेक्षित होगा । और फिर नीलत्वज्ञान भी 
यदि सविकल्पक अर्थात्‌: सविशेषणक होगा तो उस विशेषण का भी ज्ञान अपेक्षित 
होगा । इस प्रकार अनवस्था हो जायगी और उद्देश्य “यह नील साड़ी है” यह 
ज्ञान होना बहुत ही दूर हो जायगा । अतः सविकल्पक ज्ञान के क़ारणीमूत 'विशेषण- 
, ज्ञान को निविकल्पक मानना चाहिए । जैसे “नीली साडी है” इस ज्ञान के अव्यव- 

'हित पूवं में होने वाला ज्ञान नीळत्वस्वरूप विशेषण से रहित रूप में होता है । अर्थात्‌ 
केवल नील (रूप) और साडी इन दोनों का स्वतन्त्र रूप से ज्ञान होता है, उसमें 
विशेषण का विषयीकरण नहीं होता है, जिससे यह प्रश्न उठेगा कि उसके विशेषण 
"का ज्ञान कैसे होता है। अतः स्वतन्त्र भाव से “नीलत्व, नील और साड़ी” इस प्रकार: 
-निविकल्पक ज्ञान के पर क्षण में “यह नीली साड़ी है” ऐसा ज्ञान होता है । अतः 
“निविकल्पक ज्ञान मानना चाहिए । 
यदि “यह नीली साड़ी है” इस ज्ञान को विशिष्ट ज्ञान न मानकर “विशिष्ट- 
मवैशिष्ट्यावगाही” अर्थात्‌ विशेषण के विशेषण तक: को विषय करने वाला ज्ञान 
माना जाय तो सविकल्पक का सरळ उदाहरण “नील” यह ज्ञान समझना चाहिए । 
किन्तु उक्त प्रत्यक्ष ज्ञान को भी विशिष्ट-वँदिष्ट्यावगाही” मानने पर सविकल्पक के 
अव्यवहित पूर्व में निविकल्पक ज्ञान आवश्यक हूँ, यह नियम खण्डित हो जाता है । 
क्योंकि विशिष्ट-वेशिष्ट्यावगाही ज्ञान के अव्यवहित पहले निविकल्पक नहीं, किन्तु 
“बिशिष्ट बुद्धि” स्वरूप सविकल्पक ज्ञान होता है । 
बौद्ध दार्शनिक केवल इसे ही यथार्थ ज्ञान मानते हैं। उनका कहना है 
"कि सविकल्पक ज्ञान में मिथ्या (असत्‌) विशेषण, विशेष्य और सम्बन्ध तथा शब्द 
आदि का विषयीकरण होता है, अतः यह यथार्थ नहीं हो सकता । किन्तु निविकल्पक 
'में केवळ शुद्ध वस्तु मात्र विषय होती है , अतः वह यथार्थ ज्ञान होता है। बौद्ध 
“दाशेनिक लोग प्रत्यक्ष और अनुमिति दो प्रकार का प्रमाज्ञान मानते हैं, एवं निविकल्पक 
मको ही प्रमा मानते हैं। इस दृष्टि से निविकल्पक को सामान्यतः ज्ञान का मेद माना 
-जायगा । किन्तु आस्तिक दार्शनिकों के मत में इसे प्रत्यक्ष ज्ञान का भेद समझना 
चाहिए । युवितयुक्त भी यही मत मालूम होता है, क्योंकि अनुमिति आदि प्रमा कभी 
"निविकल्पक हो ही नहीं सकती । पक्षस्वरूप धर्मी (उद्देश्य) में साध्यस्वरूप विघेय के 
ज्ञान का नाम अनुमिति है, उसे मला निविशेष्य-विशेषण-संसर्गक कैसे माना जा 
-सकता है ? 
अद्वैत-वे दान्ती लोग प्रत्यभिज्ञा अर्थात्‌ “यह वही मनुष्य है” इत्यादि ज्ञान को 
“मी निविकल्पक मानते हैं । उनका कहना है कि उक्त ज्ञान में केवल अखण्ड मनुष्य 
“व्यक्ति का ही विषयीकरण होता है, “वह” और “इस” अर्थात्‌ तत्ता और इदन्ता 
मका विषयीकरण नहीं होता । क्योंकि “वह” कहने से अतीत काल का और “यह” 
-कहने से वर्तमान काल का भान होता है, और दोनों कालों का सम्बन्ध एक काल में 
“कभी नहीं हो सकता। अतः विरुद्धांर को छोड़ कर केवल मनुष्य व्यक्ति का विषयी- 
म्करण मानना होगा। सुतरां “यह्‌ वही है” इस ज्ञान में विशेषण, विशेष्य और सम्बन्ध 

विषय नहीं होने के कारण, इसे निविकल्पक मानना होगा । किन्तु अन्य दार्शनिक 
ऐसा नहीं मानते, वे इसे सविकल्पक ही मानते हैं। उनका कहना है कि “उसे” और 
“इसे” दोनों को जव अभिन्न समझा जा रहा हूँ, तो मानना ही होगा कि उक्त ज्ञानः 
में “अभेद” सम्वन्ध का विषयीकरण होता है, अतः उस ज्ञान को केवल वस्तु-विथयकः 
नहीं कहा जा सकता। सविकल्पक वह ज्ञान होता है जिसमें विशेषण, विशेष्य और. 
सम्वन्ध; इनका विषयीकरण हो । जैसे “यह नीली साड़ी है” इत्यादि । 

सविकल्पक ज्ञान दो भागों में बाँटा जा सकता है, जसे “व्यवसाय” और “अनु- 
व्यवसाय” । व्यवसाय- ज्ञान वह है जिसमें ज्ञान-रहित वस्तु का भान होता है.॥ 
अनुव्यवसाय वह होता हुँ जिसमें ज्ञान-सहित वस्तु का विषयीकरण होता है । जैसे 
“यह मैं जानता हँ कि यह नीली साड़ी है”, “यह मझे मालम है कि यह नीली साडी 
है” इत्यादि । कुछ दार्शनिक अनुव्यवसायात्मक ज्ञान नहीं मानते हैं । कुछ लोग 
व्यवसाय और अनुव्यवसाय दोनों को मिला कर एक ही ज्ञान मानते हैं । 
ज्ञान के अन्य प्रभेद 

ज्ञान को प्रथमतः अनुभव और स्मरण इन दो भागों में विमक्त समझना चाहिए ॥ 
अनुभव वह ज्ञान होता हूँ जो संस्कार के द्वारा स्मरण-ज्ञान को उत्पन्न करता है ॥ 
अनुभक-ज्ञान को प्रत्यक्ष, अनुमिति, उपमिति और शाब्द इन चार भागों में 
विभक्त समझना चाहिए । प्रत्यक्ष वह ज्ञान है जो किसी भी इन्द्रिय से वस्तु का 
सन्निकर्षं होने पर उत्पन्न होता है। जैसे फूल के साथ चक्षु के जुटने पर “यह फूल है” 
ऐसा जो चक्षु से ज्ञान होता है, वह प्रत्यक्ष ज्ञान है। कुछ लोग विषय के साथ इन्द्रिय- 
सन्निकषंस्थर में शब्द से मी प्रत्यक्षज्ञान मानते हैं, जैसे यदि कोई अपने पास विद्यमान 
वस्तु को अविद्यमान समझ बैठता हूँ, और अन्य कोई उससे यह कहता है कि यह वस्तु 
तो तुम्हारे पास ही है । इसके अनन्तर जो वह भ्रान्त मनुष्य उस वस्तु को अपने 
पास समझता है, वह प्रत्यक्षज्ञान शब्द से होता है । परन्तु यह इसलिए उचित नहीं 
कि जहाँ विषय सन्निकृष्ट नहीं है वहाँ के शब्दजन्य ज्ञान से इस ज्ञान में कोई वैलक्षण्या 
नहीं दिखाई देता । यह वात और है कि विषय-ससिकर्षस्थळ में कहीं शाब्दत्रोध के 
अनन्तर प्रत्यक्ष भी हो जाता है, किन्तु शब्द से ही प्रत्यक्ष हो जातां है यह युक्ति- 
संगत नहीं । 
` प्रत्यक्षज्ञान को छः मेदों में विभक्त समझना चाहिये, जैसे घाणज, रासन, 
चाक्षुष, त्वाच, श्रावण और मानस । क्योंकि घाण, रसन, चक्षा, त्वक्‌, श्रोत्र और मन॑ 
ये छः इन्द्रियां हैं । “यह सुगन्ध है”, “यह दुर्गेन्च है” यहु ज्ञान थ्याणज प्रत्यक्ष है, 
क्योंकि ध्राण के पास गन्धवाली वस्तु के जुटने पर घाण से उस गन्ध का प्रत्यक्ष - 

होता है । “यह मीठा है, यह खट्टा है” यह प्रत्यक्ष ज्ञान रासन-प्रत्यक्ष है, क्योंकि 
रसन (जिहत्रा) से मधुर आदि रसथुक्त वस्तु का संयोग होने पर रसन से उक्त 
प्रकार का प्रत्यक्ष होता है। “यह नीली साड़ी है” ऐसा जान चाक्षुष प्रत्यक्ष है, 
क्योंकि: ररिमिरूप से जाकर चक्षु जब उस नीली साड़ी से जुटती है तव यह ज्ञान 
उत्पन्न होता हूँ । 

प्राचीन नास्तिकों एवं आधुनिक वैज्ञानिकों का मत हूँ कि चक्षु विपय के पास 
नहीं जाती, किन्तु आँख में ही विषय का प्रतिफलन होते से उसका प्रत्यक्ष होता है । 
किन्तु यह मत इसलिए उचित नहीं मालूम होता कि आँख में पीलिया रोग होने पर 
जो सफेद वस्तु पीली मालूम पड़ती हूँ, उसका उपपादन नहीं हो सकेगा । क्योंकि 
बिम्ब सफेद होने से प्रतिफलन भी तदनुरूप ही होगा । यदि यह कहा जाय कि पीति- 
माक्रान्त चक्षुगोलकरूप आधार में प्रतिफळन होने के कारण ऐसा होता है। तो 
यह इसलिए समुचित नहीं होगा कि स्फटिक के, निकट जपापुष्प रखने से प्रतिविम्ब 
का आधार स्फटिक ही जपापुप्पस्वरूप चिम्ब के रूप से प्रभावित होता है, अर्यात्‌ 
स्फटिक ही लाल मालूम पड़ता है, जपापुप्प सफेद नहीं मालूम पड़ता । तदनुसार ' 
पीत्तिमाक्रान्त चलुगोलक ही सफेद भासित हो जाना चाहिए । शंख आदि शुक्ल 
पदार्थ पीला नहीं मासित होना चाहिए । एतदतिरिक्त अन्य मी अनेक युक्तियाँ हैं 
जिनका उल्लेख यहाँ नहीं हो रहा है । 
` चाक्षुप प्रत्यक्ष द्रव्य, गुण, कर्म एवं जाति तथा अमाव इन सब का होता है । 
त्वाच प्रत्यक्ष भी इसी प्रकार उवत अनतीन्द्रिय द्रव्य, गुण आदि सव का होता है । 
त्वक्‌ इन्द्रिय शरीर से वाहर विषय के समीप उस प्रकार नहीं जाती जिस प्रकार 
चक्षु जाती है । त्वक्‌ के समीप विषय के आने पर उसका त्वाच प्रत्यक्ष होता है । 
अन्धे लोग छू कर द्रव्यों का परिचय प्राप्त करते हैं। शीत, उष्ण आदि स्पर्शो का 
प्रत्यक्ष सभी लोग त्वक्‌ इन्द्रिय से करते हैं। कम्पन भी स्पशं करने से मालूम होता है। 
जिस इन्द्रिय से जिस द्रव्य, गुण या कर्म का प्रत्यक्ष योता है, तद्गत जाति का भी 
प्रत्यक्ष उसी इन्द्रिय से होता है । अतः. स्पर्शत्व जाति आदि का मी प्रत्यक्ष 
त्वक्‌ इन्द्रिय से होता है । ४ 

कुछ लोगों का कहना है, जव कि त्वक्‌ समग्र शरीर में व्याप्त है, तो केवल 
उसे ही इन्द्रिय मानना चाहिए, स्वतन्त्र चक्षु आदि का प्रयोजन क्या है ? किन्तु 
यह उचित इसलिए नहीं कि तब तो अन्घे को मी रूप का प्रत्यक्ष होने लगेगा । 
क्योंकि त्वक्‌ इन्द्रिय उसमें मी रहेगी । यदि यह कहा जाय कि घ्याण आदि त्वक के 
ही अवयव हैं और उन विभिन्न अवयवों से रूप आदि विभिन्न विययों का प्रत्यक्ष 

होता है, तो यह कथन इसलिए निस्तत्व है कि यदि अवयव विभिन्न होंगे फिर तो 
इन्द्रियाँ विभिन्न हो जागँगी । अवयव और अवयवी को एक नहीं माना जा सकता, 
अतः त्वक्‌ और उसके अवयव चक्षु आदि इन्द्रियाँ विभिन्न ही होंगी । विभिन्न कभी 
एक नहीं होदे, अतः चक्षु आदि को भी एक नहीं कहा जा सकता । 

श्रावण प्रत्यक्ष श्रोत्र से होता है । इससे केवल शब्द और' शब्दत्व का प्रत्यक्ष 
होता है। इस प्रत्यक्ष की प्रक्रिया में दार्शनिको में मतभेद देखा जाता है। कुछ लोग 
कहते हैं कि शब्द जहाँ उत्पन्न होता है, परिच्छिन्न कान स्थित श्रोत्रेन्द्रिय वहाँ जाकर 
उस शब्द का प्रत्यक्ष कराती है । परन्तु वस्तुस्थिति यह है कि शब्द ही तरंग-परम्परा- 
क्रम से उत्पन्न होता हुआ कान तक आकर उत्पन्न होता है, फिर कान में उत्पन्न इस 
शब्द का श्रोत्रेन्द्रिय से प्रत्यक्ष होता है । विज्ञान ने तो और भी इस बात को स्पष्ट कर्‌ 
दिया है। क्योंकि अति दूरवर्त्ती शब्द भी रेडियो-यन्त्र से सुने जाते हैं । 

शब्द तरंगप-रम्परा-क्रम से आकाश में उत्पन्न होते हैं।- अतः कर्णच्छिद्रान्तगेंत 
आकाश में उत्पन्न शब्द का प्रत्यक्ष अनायास हो जाता है । पूर्त्रोक्ति नियम के अनुसार 
शब्द में रहनेवाली “शब्दत्व” जाति भी श्रोत्र से ही प्रत्यक्ष की जाती है। मानस प्रत्यक्ष 
वह है जो मन-इन्द्रिय से होता है। आत्मा और उसके गुण ज्ञान, सुख, दुःख आदि का 
मानस प्रत्यक्ष होता है। “मैं सुखी हूँ” “मैं दुखी हुं” इत्यादि प्रत्यक्ष सभी प्राणियों 
को होता है, उसमें चक्ष्‌, श्रोत्र आदि इन्द्रियों का कोई प्रयोजन नहीं होता, केवल मन 
से वह होता है, अतः उसे मानस प्रत्यक्ष समझना चाहिए । 

इन समी प्रत्यक्षों को लौकिक सन्निकर्षज, अलौकिक ससिकर्षज और योगज 
इन तीन भागों में विमक्त समझना चाहिए । लौकिक सञ्चिकर्षज प्रत्यक्ष उसे समझना 
चाहिए, जहाँ कि विषय के साथ इन्द्रियों के सम्बन्धरूप से संयोग, संयुक्तसमवाय, ' 
सं पुक्तसमबेतसमवाय, समवाय, समवेतसमवाय एवं विशेषण-विशेष्यभाव इनके 
अन्दर कोई एक सन्निकर्ष होता है। किसी भी द्रव्य का प्रत्यक्ष किसी इन्द्रिय से करने 

- पर उस द्रव्य के साथ इन्द्रियों का संयोग नामक सम्बन्ध होता है । क्योंकि अवयवा- 

वयविभागरहित द्रव्य होने के कारण इन्द्रिय का उस द्रव्य के साथ संयोग सम्बन्ध होता 
है। जैसे पुस्तक को यदि चक्ष से देखें तो संयोग नामक सम्बन्ध (सन्निकर्ष) होता है । 
क्योंकि चक्षु जव पुस्तक से जुटती है तब उस पुस्तक का प्रत्यक्ष होता है । चक्षु, त्वक्‌ 
और मन से समी द्रव्यो का प्रत्यक्ष होता है, अतः इन इन्द्रियों से द्रव्यों के प्रत्यक्ष में 
संयोग नामक सम्बन्ध (सन्निकर्थ) कारण होता है । द्रव्य में रहने वाले गुण, कम या 
जाति के प्रत्यक्ष में संयुक्त-समवाय नामक सम्बन्ध (सन्निकर्ष ) होता है। जैसे पुस्तक में 
नील, पीत आदि गुण और क्रिया तथा जातियों का प्रत्यक्ष संयुक्त-समवाय सञ्चिकर्ष 


CCO. Vasishtha Tripathi Collection. Digitized By Siddhanta eGangotri Gyaan Kosha 


प्रत्यक्ष ज्ञान-निरूपएण ८९ 


से होता है, क्योंकि इन्द्रिय से संयुक्त पुस्तक है और उसके साथ अर्यात्‌ उसमें गुग, 
' कर्म, जातियों का समवाय नामक सम्बन्ध है। गुण या कर्म में रहनेवाली किसी जाति 
"का प्रत्यक्ष किया जाय तो संथुक्तसमवेतसमवाय सम्वन्ध (सन्निकर्ष) होता है । जसे 
"पुस्तक में रहने वाले रूप में रूपत्व जाति का चाक्षुष प्रत्यक्ष करना हो तो उक्त सम्नि- 
-कर्ष होता है । क्योंकि चक्ष से संयुक्त है पुस्तक, उसमें समवाय सम्वन्ध है रूप का, अतः 
-समवेत हुआ रूप, उसमें रूपत्व का समवाय सम्वन्ध है । इसी प्रकार अन्यत्र भी सम- 
-झना चाहिए । शब्द का प्रत्यक्ष समवाय सन्निकर्ष से होता है । क्योंकि श्रोत्र आकाश 
है और शव्द (गुण) उसमें समवाय सम्वन्ध से रहता है। शव्दत्व के प्रत्यक्ष में श्रोत्र 
-का उसके साथ समवेत-समवाय सन्निकर्ष है । क्योंकि श्रोत्ररूप आकाश में समवय 
सम्बन्ध से रहने के कारण शब्द समवेत होता है, और उसमें समवाय नामक सम्बन्ध 
से शब्दत्व रहता है । 
किसी भी अमाव के प्रत्यक्ष में “विशेष्यविशेषणभाव” सन्निकर्ष कारण होता 
:है । विशेष्य-विशेयण भाव को दो भागों में विमक्त समझना चाहिए, जैसे विशेष्यभाव 
और विशेषणभाव। विशेष्य-गाव का अर्थ है विशेष्यता और विशेषणभाव का अर्थ 
है विशेषणता। इन दोनों को भी छः-छः भागों में विमक्त समझना चाहिए । 
जैसे संपुक्तविशेषणता, संयुक्तसमवेत-विशेषणता, संमुक्तसमबेत-समवेतविशेषणता, 
-श्रोत्रविशेषणता, समवेतविशेषणता, समबेत-समवेत विशेषणता । संयुक्तविशेष्यता, 
-संयुक्तसमबेतविशेष्यता, संयुक्तसमबेतसमवेतविशेण्यता, श्रोत्रविशेष्यता, समवेत- 
विशेष्यता, समवेतसमवेतविशेष्यता । किसी द्रव्य में यदि किसी अमाव का प्रत्यक्ष 
होगा तो उसके लिए संयुक्‍्तविशेषणता सन्तिके की अपेक्षा होगी । जैसे घर में यदि 
"पुस्तक का अमाव देखा जाय तो संयुक्तविशेषणता सन्निकर्ष की अपेक्षा होगी, क्योंकि 
आँख से संयुक्त घर में पुस्तक का अमाव विशेषण है । यदि घर में रहनेवाळे किसी 
मगुण, कर्मे या जाति में किसी अमाव का प्रत्यक्ष करना हो तो संयुक्तसमवेतविशेषणता 
मकी अपेक्षा होगी । जैसे यह ज्ञान किया जाय कि “गृह का रूप पुस्तकामाववाला है” : 
न्तो यहाँ संबुक्तसमवेतविशेषणता सन्निकर्ष होगा। क्योंकि आँख से संयुक्त है गृह, 
“उसमें उसका रूप समवेत है, उसमें विशेषण होगा पुस्तकामाव, विशेषणता जायगी ' 
पुस्तकामाव में । यदि गृह के रूप में रहनेवाळे रूपत्व में पुस्तकामाव को विशेषण बना- 
कर ज्ञान किया जाय, जैसे “गृह-रूपत्व पुस्तकामाववाला है”, तो यहाँ संथुक्तसमवेत- 
मसमबेत-विशेऽगता सन्निकर्षं होगा । क्योंकि आँख से संयुक्त गृह, उसमें समवेत रूप, 
उसमें समेत उसका रूपत्व, उसमें विशेषण होगा पुस्तकामाव, विशेषणता जायगी 
पुस्तकामाव में। यदि शब्द के अमाव कः प्रत्यक्ष करना हो तो श्रोत्र-विशेषणता सन्नि- 

कर्ष होगा । क्योंकि श्रोत्र है कर्गच्छिद्रवर्त्ती आकाश, उसमें विशेषण होगा शब्दाभाव $ 
यदि शब्द में किसी वस्तु के अभाव का प्रत्यक्ष करना हो, तो समवेतविशेपणता नामकः 
सन्निकर्षं होगा । क्योंकि श्रोत्र में समवेत अर्थात्‌ समवायसम्बन्ध से रहनेवाला होगाः 
शव्द, उसमें विशेषण होगा वह अभाव । यदि शव्दत्व में किसी के अभावं को विशेषण 
बनाकर उसका प्रत्यक्ष किया जाय तो समवेतसमवेतविशेषणता नामक सन्निकर्षः 
होगा । क्योंकि श्रोत्र में समवेत होगा शब्द, उसमें समवेत होगा शब्दत्व, उसमें विशे- 
षण होगा वह अभाव । इसका उदाहरण “शब्दत्व पुस्तकाभाववाला है” ऐसे ज्ञान.कोः 
समझना चाहिए । 

यदि अभाव को विशेषण के वदले विशेष्य बनाकर प्रत्यक्ष किया जाय तो 'विशे-- 
ष्यता' सक्निकर्य होगा । जैसे “घर में घटाभाव है” इस प्रत्यक्ष में संयुक्तविशेष्यता; 
नामक सन्निकर्ष होगा, क्योंकि यहाँ चक्षुसंयुक्त होगा घर, जो कि विशेषण है, और 
उसका विशेष्य होगा घटाभाव। इसी प्रकार “गृह-रूप में घटामाव है” एतादुश ज्ञान: 
में संगूबतसमवेतविशेष्यता, “गुहरूपत्व में घटामाव है” एतादृश ज्ञान में संयुक्तसम-- 
चेतसमवेतविशेष्यता, “श्रोत्र में शब्द नहीं है” यहाँ श्रोत्र विशेष्यता, “शब्द में रूपः 
नहीं है” इस ज्ञान में श्रोत्रसमबेतविशेष्यता, “गब्दत्व में रूप नहीं है” इस ज्ञान में 
श्रोत्रसमवेतसमवेतविशेष्यता सन्निकर्ष कारण होंगे । यहाँ द्रव्य में अभावों का ज्ञान 
सर्वे साधारण को होता ही है। तदपेक्षया अल्प मात्रा में गुण और कर्म का आश्रय. मान 
कर मी लोगों को अभाव का प्रत्यक्ष होता है। जाति आदि को आश्रय बनाकर अभावः 
का प्रत्यक्ष तो पदार्थविवेचन-रसिक ही करते हैं । प्राचीन आचायों ने कहा है कि 
अभाव को अधिकरण वनाकर यदि अभावान्तर का प्रत्यक्ष किया जाय तो विशेषणता 
एत्रं विशेष्यताओं के प्रमेद अनन्त होंगे ।. जैसे “ घर में रहनेवाला घटाभाव पटा- 
आववालाः है” ऐसा यदि प्रत्यक्ष किया जाय तो “चक्षु-संयुक्त विशेयण-विशेषणता' 
सन्निकर्ष कारण होगा। इसी प्रकार और भी बढ़ाकर सन्निकर्षो की रचना की जा 
सकती है । ` ` ० 

संयोग, संयुक्तसमवाय आदि सन्निकर्षो के बीच संयोग केवल चक्षु, त्वक्‌, मन 
इन तीनों से होने बाळे प्रत्यक्ष में सञ्चिकर्ष होता है । संयुक्तसमवाय और संयुक्तसमवेत- 
समवाय ये दोनों सन्निकपं श्रोत्र को छोड़कर अन्य सभी इन्द्रियों से होने वाले प्रत्यक्ष में 
अपेक्षित होते हैं । समवाय और समवेतसमवाय ये दोनों शरोत्रःप्रत्यक्षस्थल में सन्निकर्षः 
होते हैं । विशेष्यविशेषणभाव के अन्दर श्रोत्र-विशेषणता, समवेतविशेषणता, सम 
बेतसमवेतविश्ञेषणता, एवं इसी प्रकार की तीन विशेष्यताएँ केवळ श्रोत्र से दोनेवारे 
प्रत्यक्ष में अपेक्षित होती हँ । अन्य सभी विद्येषणताएँ एवं विशेष्यताएँ श्रोत्र से अति- 


CCO. Vasishtha Tripathi Gollection. Digitized By Siddhanta eGangotri Gyaan Kosha 


॥- जन : 7 क आ्ज्ज्जविजि जि क HES, 
——— ot ९०२१ 


प्रत्यक्ष ज्ञान-निरूपण ९१ 


रिक्त किसी भी इन्द्रिय के प्रत्यक्ष में अपेक्षित हो सकती हैं 
कुछ लोगों का कहना है कि उक्त प्रकार की विशेषणताएँ एवं विशेष्यताएँ अत्यन्त 
परम्परासम्बन्धस्वरूप होने के कारण सन्निकर्ष नहीं हैं। किसी भी अभाव का प्रत्यक्षा- 
त्मक ज्ञान नहीं होता। अमाव का ज्ञान आनुपलब्बिक होता है । अर्यात्‌ जिस वस्तु का 
अभाव ज्ञानविषय होता है उसकी अमुपलब्बि से ही उस अमाव का ज्ञान होता है। 
अतः अनुपलव्बि एक स्वतन्त्र प्रमाण है । उसीके सहारे किसी भी अमाव को समझा: 
जाता है । जैसे घर में जब घड़ा नहीं देखते हैं तब घड़े के अभाव का ज्ञान होता है। 
मेनुष्य इस प्रकार सोचता है कि “घर में यदि घड़ा होता तो मैं उसे देखता, नहीं देख 
रहा हँ, अतः घर में घड़े का अभाव है। ” इस प्रकार अनुपलूब्धि स्वतन्त्र प्रमाण है। 
किन्तु यह इसलिए उचित नहीं कि इन्द्रियों से ही अमाव का प्रत्यक्षात्मक ज्ञान हो सके,. 
तो उस अभाव-ज्ञान को एक स्वतन्त्र “आन्‌पलब्धिक” नामक प्रभा-ज्ञान क्यों माना 
जाय । और उसके लिए अनुपलब्धि नामक प्रमाण भी अतिरिवत क्यों माना जाय । 
हाँ, अमाव-प्रत्यक्ष-स्थल में उक्त प्रकार की अनुपलब्बि को इन्द्रियों का सहायक मानना 
चाहिए । क्योंकि अनुभव का अपाप नहीं किया जा सकता । अमाव-जञान केवल 
प्रत्यक्षरूप नहीं होता, अनुमिति और शाब्दवोबस्वलूप भी होता है । क्योकि अती- 
न्द्रिय वस्तु के अभाव को इन्द्रियों से नहीं जाना जा सकता । 
कछ लोगों का कहना है कि प्रत्यक्ष को शव्दज और अशब्दज इन दो भागों में भी 
विभक्त करना चाहिए । जहाँ पदार्थ सन्निकृष्ट होता है और कोई वक्ता उसे कहता 
है कि “यहाँ यह वस्तु है”, ऐसे स्थल में होनेवाला प्रत्यक्ष शब्दज होता है। परन्तु बस्तु- _ 
स्थिति ऐसी नहीं है । वहाँ केवल शब्द से वस्तु की विश्युंखल-रूप से उपस्थितिमात्र' 
होकर रह जाती है, वाक्यार्थबोब नहीं होता। यही कारण है कि “इसे मैं देख रहा हूँ” 
इसी प्रकार का ज्ञान होता है, “इसे मैं सुन रहा हूँ” इस प्रकार का अनुमव नहीं ढोता।- 
शब्द सुनने के अनन्तर जैसे “मैं सुन रहा हूँ” यह अनुभव होता है, शाब्दबोध के अन-' 
न्तर भी उसी प्रकार होता है । अतः यदि चक्षु आदि इन्द्रियों के साथ विषयसम्नि-- 
कर्षस्थल में भी शाब्दबोध होता, तो अवश्य ही “मैं सुन रहा हूँ” ऐसा अनुभव होता,. 
किन्तु ऐसा होता नहीं है। 
प्रत्यक्ष को नित्य और अनित्य दो भागों में भी विमक्त किया जा सकता है। ईश्वर 
जो सर्दा प्रत्येकं वस्तु को देखता रहता है, वह उसका देखना नित्य-प्रत्यक्ष है । अन्य 
कोई भी प्राणी किसी इन्द्रिय से वस्तु को जो देखता है, बह्‌ देखना अनित्य-प्रत्यक्ष है ।' 
इस विभाजन के अनुसार सामान्यतया, जिसं ज्ञान के प्रति इन्द्रियों को छोड़कर अन्य 
कोई करण अर्थात्‌ असाधारण कारण न हो, वह ज्ञान प्रत्यक्ष कहलाता है। उक्त नित्यः 

"९२ पदार्थ-शास्त्र 


प्रत्यक्ष के प्रति कोई करण नहीं होता, अतः उसके प्रति इन्द्रियाँ मी करण नहीं हैं । 
अनित्य प्रत्यक्ष में इन्द्रियाँ ही करण होती हैं। प्रत्यक्ष के प्रति शब्द करण नहीं हो सकता, 
यह वात बतलायी जा चुकी है। इस प्रकार से विभाजन के वर्ग में उक्त घाणज, रासन, 
चाक्षुब आदि प्रत्यक्ष अनित्य-प्रत्यक्ष के प्रभेद होंगे । 
अन्य प्रकार से प्रत्यक्ष का विभाजन यह है कि लौकिक-प्रत्यक्ष और अलौकिक 
अत्यक्ष इस रूप से प्रत्यक्ष के दो प्रकार हैं। छौकिक-प्रत्यक्ष उसको कहा जायगा, जिसमें 
उक्त संयोग, संयुक्तसमत्राय आदि सन्निकर्षों की अपेक्षा हो। जैसा कि पहले दिखाया 
ज। चुका है। अलौकिक -प्रत्यक्ष उसे कहा जायगा जो कि उक्त संयोग आदि सन्निकर्षो . 
से उत्पन्न नहीं होता । अलौकिक प्रत्यक्ष को फिर तीन भागों में विभक्त समझना 
चाहिए । जैसे (१) घर्मेप्रत्यक्षमूलक धर्मविदिष्ट घर्मी-समुदाय का प्रत्यक्ष, (२) 
“विशेषणस्मरणमूलक विशिष्टप्रत्यक्ष और (३) योगज । प्रथम प्रकार के प्रत्यक्ष को 
- “सामान्यलक्षणाजन्य” और द्वितीय प्रकार के प्रत्यक्ष को “ज्ञानलक्षणाजन्य” कहा 
जाता है। किसी घड़े को देखकर जो भावी एवं अतीत, दूरवर्ती एवं निकटवर्ती समी 
'घड़ों का समूहात्मक ज्ञान होता है, वह प्रत्यक्ष प्रथम प्रकार का है। क्योंकि एक 
'घड़े के साथ आंख जुटने पर जो घटत्व उस घड़े में देखा जाता है वही संसार के समग्र 
"घडों में रहता है । अतः घटत्व-स्वरूप सामान्य का अर्थात्‌ सकलबटसाघार्‌ण-धर्मं का 
जव ज्ञान होता है, तो वही ज्ञान असाधारण-कारण बनकर स्वविषय घटकत्व के 
'आश्रयीभूत समग्र घटों का प्रत्यक्ष करा देता है । द्वितीय प्रकार का प्रत्यक्ष वह है, जहाँ 
“कोई दूर से चन्दन-काष्ठ ले जाता है तो इरता-प्रयुक्त घ्राण के साथ सम्बन्ध न होने 
“पर आँख से ही वहाँ “यह चन्दन सुगन्धित है” इस प्रकार से प्रत्यक्ष होता है, वहाँ सुगन्ध 
“का स्मरण ही सुगन्ध विशिष्ट चन्दन के प्रत्यक्ष में करण अर्थात्‌ असाधारण-कारण 
-हो जाता है । तृतीय अलौकिक-प्रत्यक्ष वह है जिसमें योगियों को अबाधितरूप से 
“पदार्थों का साक्षात्कार होता है। कुछ लोगों ने “प्रातिम” नामक भी एक प्रकार का 
“प्रत्यक्ष माना है । वस्तुतः उसे 'योगज' के अन्तर्गत ही मानना चाहिए । क्योंकि छोटे 
बच्चों को जो भावी पदार्थों का ज्ञान होता है, जैसे, पूछते पर छोटी बच्ची कहती है 
“कि “भाई आंज आयेगा” और ठीक आता भी है, वहाँ मानना होगा कि बिशुद्ध-अन्तः- 
` करण-गत संस्कार ही असाधारण कारण होता है। और योगजस्थ में मी यही बात 
होती है । क्योंकि योग से योगियों का अन्तःकरण विशुद्ध होने पर ही तदगत संस्कार 
के सहारे योगज-प्त्यक्ष होता है। उक्त अलौकिक-प्रत्यक्षों के अन्दर प्रथम है सामान्य- ` 
>क्षगाजन्यअत्यक्ष और द्वितीय ज्ञानलक्षणाजन्य-प्रत्यक्ष । विशिष्ट-प्रत्यक्ष के लिए 


-विशेषण का ज्ञान सामान्यलक्षणा सन्निकर्षे कहा जातां है, और विशेषण प्रत्यक्ष के लिए 

अनुसिति-ज्ञान ९३ 
विशेषण का स्मरण ज्ञानलक्षणा सन्निकर्ष कहलाता है । 
अनुमिति-ज्ञान 


लोकव्यवहार में प्रत्यक्ष ज्ञान से कहीं अधिक अनुमिति-ज्ञान की अपेक्षा होती है। 
क्योंकि जो भी कुछ भावी कार्यक्रम स्थिर किया जाता है वह अनुमितिरूप ही होता 
है। क्योंकि वर्तमान वस्तु का ही प्रत्यक्ष होता है, भावी-वस्तुओं का नहीं। किसी कार्ये 
में प्रवृत्ति भावी फल के निर्णयपूर्वक ही होती है । कुछ दार्शनिकों का मत है कि किसी 
भावी फल के लिए लोगों की प्रवृत्ति सम्भावना-मात्र से होती है, अतः प्रत्यक्ष से अति- 
रिक्त अनुमिति नामक अनुभवात्मक ज्ञान नहीं मानना चाहिए । किन्तु यह इसलिए 
उचित नहीं कि सम्भावना आखिर क्या होगी ? सन्देह को ही दूसरे शब्दो में सम्मा- 
वना कहते हैं । किसी घर्मी में विद्यमान एवं अविद्यमान विरोधी अनेक वस्तुओं के 
ज्ञान का नाम सन्देह है। अनेक विरोधी वस्तुएँ, जो कि सन्देह में विशेषण रूप से विषय 
होती हैं, अभ्यत्र अवश्य देखी हुई होती हैं। उनका प्रकृत धर्मी में मान होता है। जो 
इस प्रकार का सन्देह मानेगा, (जिसे मळे ही सम्भावना नाम से क्यों न पुकारे) उसे 
अनुमिति मानने में भी वाधा नहीं होनी चाहिए । क्योकि अनुमिति-स्थरू में भी यही 
होता है कि, पहले कमी देखे गये किसी पदार्थ को विशेषण बनाकर प्रङ्कत धर्मी में 
उसका मान किया जाता है । एक बात यह भी है कि -यह सन्देह, जिसे सम्भावना 
कहा गया है, अवश्य ही प्रत्यक्ष होगा, किन्तु वह प्रत्यक्ष क्या चक्षु आदि वाह्य इन्द्रियों 
से होगा या अन्तरिन्द्रिय मन से ? कुछ भी कहना, अनुमिति नहीं माननेवाले के लिए 
कठिन होगा । क्योंकि किस प्रमाण के आघार पर पहले बाहय किंवा आन्तर इन्द्रियों 
का अस्तित्व मानेंगे ? चक्षु आदि वाहय इन्द्रियां या मन समी तो अतीन्द्रिय हैं। इन्हें 
प्रत्यक्ष प्रमाण से कैसे देखा जा सकेगा ? यदि नहीं, तो वे इन्द्रियाँ ही असिद्ध हो 
जायेगी, फिर उनसे भावी वस्तु की संभावना ओर उससे प्राणियों की प्रवृत्ति, उससे 
फिर अभिमत फल का लाम ये समी बातें दूर चली जाती हैं । 

इतना ही नहीं, कोई भी प्रबुद्ध व्यक्ति यदि किसी को उपदेश देता है, तो उसके 
पहले उपदेष्टव्य व्यक्ति की मनोगति का ज्ञान कर लेता है कि इसके हृदय की परि- 
स्थिति बया है ? यह क्या समझना चाहता है ? इत्यादि । यह प्रत्यक्ष नहीं देखा जा 
सकता कि दूसरा क्या चाहता है ? उपदेष्टव्य की मानसिक परिस्थिति को न समझ- 
कर उपदेश देने पर अनमिमत पदार्थ का भी उपदेश होने लगेगा । परिणाम यह होगा 
कि श्रोता कुछ समझ ही न सकेगा, बुद्धि-विकास का मार्ग ही अवरुद्ध हो जायगा । 
अतः अनुमिति नामक अनुभवःज्ञान मानना होगा । 

अनुमिति-ज्ञान की प्रक्रिया यह है--पहले अनुमाता व्यक्ति दो वस्तुओं को अव्य- 
“भिचरित रूप से अर्थात्‌ नियत रूप से सहचरित देखता है; यानी एक आश्रय में विद्यमान 
देखता है। अनन्तर उन दो वस्तुओं में से एक को किसी अन्य आश्रय में देखकर द्वितीय 
'तत्सहचरित वस्तु का निश्चयात्मक ज्ञान करता है। यही अनुमिति है। यद्यपि अन्‌मिति 
-ज्ञान की प्रक्रिया स्मृति की प्रक्रिया से मिलती-जुलती मालूम पड़ती है, फिर भी अन- 
"मिति को स्मृति इसलिए नहीं कहा जा सकता कि स्मरण केवळ अतीत विषय का हआ 
“करता है, किन्तु अनुमिति के अतीत, अनागत एवं वर्तमान तीनों विषय होते हैं । 
` अग्निसहचरित धूम को देखकर घूमसहचरित अकेली,अग्नि का स्मरण होने पर भी 
“अग्नि पव॑त में है”, “पर्वत अग्निवाला है” इस प्रकार से पर्वतसम्बद्ध अर्निविषयक 
स्मरण नहीं हो सकता, क्योंकि अग्नि के साथ होनेवाले पर्वतसम्वन्ध का परवं-अन्‌भव 
है नहीं, अननुभूत पदार्थ का कभी स्मरण नहीं होता । 


“अनुमिति के प्रभेद 


यों तों विभिन्न प्राचीन दार्शतिकों के अनुमिति-विभाजन में कोई मौलिक अन्तर 
“नहीं दीख पड़ता, फिर भी आपाततः कुछ अन्तर प्रतीत होता है । जैसे कृछ दार्शनिकों 
“का कहना है कि अनुमिति दो प्रकार की है; वीत और अवीत । अवीत अनुमिति को 
रही शेषवत्‌ अनुमिति, परिशेषानुमिति इन नामों से कहा जाता है। बीत अनुमिति 
“को पूर्ववत्‌ अनुमिति, सामान्यतो दृष्ट अनुमिति इन दो भागों में विभवत किया 
जाता है । 
परिशेवानुमिति वह होती है, जहाँ सम्भावित इतर की व्यावृत्ति के द्वारा परि- 
शिष्ट वस्तु अतुमेय होती है; जैसे शब्द पृथिबी-जल-तेज-बाय-काल-दिक्‌-आत्मा 
आर मन का गुण नहीं हो सकता, अतः उसका आश्रय कोई स्वतन्त्र द्रव्य है; इस- 
रकार से जो आकाश द्रव्य की अनुमिति होती है, वह परिशेवानमिति है । 
पू्व॑वत्‌' अवुमिति वह होती है जहाँ अनुमेय और अनमापक अनमिति के पहले 
किसी आश्रय में देखे हुए होते हैं। जैसे रसोईघर में घूम और अग्नि को पहले देखकर 
"पीछे दूर पर्वत से उठती हुई घूम-शिखा को देखने पर पर्वत में अग्नि की अनुमिति 
होती है । इसे “पूर्ववत्‌” इसलिए कहा जाता है कि अनुमाता “जैसे पूर्व अर्थात्‌ रसोई- 
बर घूमवाला था, तो अग्निवाला भी था, तद्दत्‌ यह पंत भी घूमवाला है तो अग्निवाला 
अवश्य है”, इस प्रकार मान करता है । 
सामान्यतो दृष्ट' बह अनुमिति कहलाती है. जहाँ प्रकृत अनुमिति के पहले 
सब्य का विशेषतः अर्थात्‌ विशेष घर्मयुक्त रूप से भान नहीं रहता है, किन्तु सामान्यः 

'रूपं से कथंचित्‌ उसका भान रहता है। चक्ष, आदि अतीन्द्रिय वस्तुओं की अनुमिति 
“'सामान्यतो दुष्ट” अनुमिति कहलाती है । क्योंकि अनुमिति के पहले चक्षुष्ट्व किवां 
न्द्रियत्व आदि विशेष धर्मयुक्त रूप से इन्द्रिय का मान नहीं रहता, अपितु इन्द्रिय 
शुबं कुठारआदि साधारण “करणत्व” जैसे सामान्य घर्मे रूप से इन्द्रियों का ज्ञान पहले 
रहता है । चक्षु आदि इन्द्रियों की अनुमिति इस तरह होती है--- रूप-रस आदिगुणों 
-काज्ञान किसी न किसी करण से होता है, क्योंकि ज्ञान भी छेदन आदि क्रिया के समान 
-घातंवर्थे-रूप क्रिया है ।” इस अनुमिति द्वारा करणरूप से चक्षु आदि इन्द्रियों को सिद्धि 
सामान्यतः होती है, चक्षुष्ट्व, इन्द्रि यत्व आदि विशेष घर्म युक्त रूप से नहीं। अतः 
एमी अनुमिति “सामान्यतो दुष्ट” कहलाती है । 
* गौतम. एवं वात्स्यायन प्रभृति प्राचीन नैयायिकों ने “वीत” और “अवीत” की 
चर्चा नहीं की है, “पूर्ववत्‌”, “शेषवत्‌” और “सामान्यतोदृष्ट' इन भेदों से अनु- 
-मिति विभाजन किया है। इन लोगों के मत में 'पूर्ववत्‌' का अर्थ है 'कारणालिगक अनु- 
नमिति’, 'शेषवत्‌' का अर्थं है 'कार्योलिगक अनुमिति’ और 'सामान्यतोदृष्ट' का अर्थ 
है''अनूभर्यालगक अनुमिति ।' अचानक नदी की बाढ़ देखकर “कहीं वृष्टि हुई है” 
ऐसी भूतपूर्व दृष्टि की अनुमिति होती है कार्यलिगक, क्योंकि वृष्टि है कारण और 
जदी-वुद्धि है कार्य । कार्य को ही लिग अर्थात्‌ अनुमापक हेतु बनाकर कारणौभूत मेघ 
को देखकर भावी वृष्टि की “वृष्टि होगी” इस प्रकार होनेवाली अनुमिति कहलाती 
है शेषवत्‌ अनुमिति, क्योंकि कारण के अनन्तर होने से कार्ये कहलाता है “शेव”, और 
“वही होता है उवत अनुमिति में ज्ञापक हेतु । “सामान्यतोदुष्ट” अनुमिति वह कहलाती 
'है जहाँ अनुमेय और अनुमापक कार्यकारणमावापन्न नहीं होते । जैसे, सींग देखकर 
“उससे “यह पशु है” इस प्रकार पशुत्व की अनुमिति होती है । क्योंकि यहाँ ज्ञापक 
उपुंगित्व एवं ज्ञाप्य पशुत्व के अन्दर कोई किसी का कार्य या कारण नहीं है, अतः यह 
“अनुमिति अनुभयकिंगक या सामान्यतो दुष्ट कहलाती है । 
` यहाँ नव्य नैयायिकों की व्याख्या कुछ और ही है। उनका कहना है कि “पूर्वेवत्‌' 
`का अर्थ है “केवलान्वथी”, “शेषवत्‌” का अर्थ है “केवलव्यतिरेकी” और “सामान्यतो- 
दुष्ट” का अर्थ है “अन्वयव्यति की” इस प्रकार अनुमिति तीन तरह की है; “केवला- 
:न्वय्यतुमिति”, “किवलव्यतिरेक्यनुभितिः' और “अत्वयव्यतिरेक्यनुमिति” । केवला- 
:न्वय्यनुमिति वह होती है जहाँ अशुमेय और अनुमापक दोनों का या केवल अनुमेय को 
अथवा केवल अनुमापक का अमाव न मिलें के कारण व्यतिरेकव्याप्ति-ज्ञान न हो, 
-सिफं अन्वयव्याप्ति का ज्ञान हो और इसी से परामर्श ज्ञान होकर अनुमिति होती 
जहो । जैसे “यह घट अमिधेय है, क्योंकि प्रमेयं है।” यहाँ पंर “यह घट अभिघेय है” यह 

अनुमति केवलान्वय्यनुमिति है । क्योंकि संसार की समी वस्तुएं अभिघान-योग्य अर्थात्‌ 
कथनयोग्य होने के कारण, अभिवेय हैं । अतः यहाँ व्यतिरेकव्याप्ति-ज्ञान नहीं हो 
सकता, केवल अन्वयव्याप्तिज्ञान होता है । 

अनुमापक में अनुमेय का अव्यभिचरित-साहचर्य ही है अन्वयव्याप्ति, जिसकी 
चर्चा पहले कर चुके हैं। अनुमेय के अभाव में अनुमापक के अभाव का अव्यभिचरित 
साहचर्थ होना “व्यतिरेक व्याप्ति” है। जैसे “पर्वत वहिनिवाला है, क्योंकि धूम-शिखा 
उठ रही है”। यहाँ पर “जहाँ-जहाँ अग्नि का अमाव होगा वहाँ-वहाँ घूम का मी अभाव: 
होगा, अतः अग्नि के अभाव में घूम के अभाव का अव्यमिचरित साहचर्य है“). 
यही है “व्यतिरेकव्याप्ति” । किन्तु प्रकृत “पर्वत अग्निवाला है” यह अनुमिति केवल-- 
व्यतिरेक्यनुमिति नहीं है। यहाँ व्यतिरेकव्याप्ति के समान अन्वयव्याप्ति भी अक्षुण्ण 
है । क्योंकि जहाँ-जहाँ घूम है वहाँ-वहाँ अग्नि है, यह अनुमापक-धूमगत अनुमेया 
अग्नि का अव्यमिचरितसहचार का ज्ञान भी अत्राधित है। अतः “पर्वत अग्निवाला हैः 
क्योंकि इससे घूम-शिखा उठ रही है” यहाँ पर “पर्वत अग्निवाला है” यह केवल-- 
व्यतिरेक्यनुमिति नहीं, अपितु अन्वयव्यतिरेक्यनुमिति है। जहाँ अन्वयव्याप्ति और: 
व्यतिरेकव्याप्ति दोनों पायी जाती हैं वह अगुमिति अन्वयव्यतिरेक्यनुमिति होती है।' _ 

यदि किसी भी धर्मी में अपने से भिन्न सारी वस्तुओं के भेद की अनुमिति की 
जाय, तो वह केवलव्यतिरेक्यनुमिति होगी। जैसे “घट वस्तु घट-मिन्न वस्तुओं से मिच्न _ 
है क्योंकि विलक्षण आकार वाली है”, यहाँ “घट घट-भिन्न से भिन्न है” यह अनुमिति? 
होगी केवलव्यतिरेक्यन्‌मिति। क्योंकि घट-मिन्न मेद केवल घट में ही होने के कारण 
विलक्षण आकाररूप अनुमापक में उसका अव्यमिचरित-साहच्य रूप उसकी अन्वय-- 
व्याप्ति कहीं दिखलायी नहीं जा सकती, उसका ज्ञान नहीं हो सकता । अनुमिति के 
पहले घट में उस अनुमेय “घट-मिन्न मेद” का निर्णय नहीं रहता, जिससे कि वहाँ अन्वय- 
सहचार कां ज्ञान किया जा सके। क्योंकि प्रकृत धर्मी में प्रकृत अनुमेय का निश्‍चय] 
प्रकृत अनुमिति के प्रति बाधक होता है, उस निइचय का अभाव उस अनुमिति के: 
प्रति कारण होता है, जिसे नव्यनैयायिक “पक्षता” नाम से पुकारते हैं । अतः उक्त 
“घट घट-मिन्न-िन्न है” यह अनुमिति अन्वय्यनुमिति न होकर केवल-व्यतिरेक्यनुमितिं 
होगी । क्योंकि पट-मठ आदि में जहाँ-जहाँ घट-मेद होने के कारण घट-भिन्न-मेद नहीं 
है, वहाँ-वहाँ विलक्षण घटगत आकार भी नहीं है; इस प्रकार व्यतिरेकव्याप्तिज्ञान 
होता है और उससे उक्त अनुमिति होती है। 

उक्त तीन प्रकार की अनुमितियों के अव्यवहित-पूर्व उत्पन्न .होनेवाला एवं इन 
- अनुमितियों के प्रति कारणीभूत परामर्श ज्ञान तीन प्रकार का हैं। अन्वयपरामशँ,- 

व्यतिरेक-परामशं और अन्वय-व्यतिरेक-परामश्षं। परामर्शं को अनुमिति `के प्रति 
कारण इसलिए माना जाता है कि अनुमेय के व्याप्य होने वाले अनुमापक को प्रकत 
धर्मी में समझने के कारण ही प्रकृत धमी में अनुभेयस्वरूप व्यापक वस्तु की निश्चया- 
त्मक अनुमिति होती है । क्योंकि जहां व्याप्य वस्तु रहती है वहाँ व्यापक वस्तु अवश्य 
रहती है। “अनुमेय के प्रति व्याप्य होनेवाला अनुमापक प्रकृत घर्मी में है” इसी ज्ञान 
का नाम है परामर्श । कृछ लोग एक अखण्ड ज्ञानरूप से परामर्श को 'अनुमिति के प्रति 
कारण नहीं मानते, किन्तु “अनुमापक प्रकृत अनुमेय का व्याप्य है” और “वह व्याप्य- 
भूत अनुमापक प्रकृत घर्मी में रहता है” इस प्रकार ज्ञान की अपेक्षा अनुमिति के प्रति 
वे भी मानते हैं । | “En BI 
गह्‌ ध्यान रखना चाहिए कि पूर्ववत्‌, शेषवत्‌ और सामान्यतोदृष्ट ये अनुमिति 
के प्रभेद उन्हीं लोगों के मत में होते हैं, जो “अर्थापत्ति” को अतिरिक्त प्रमा नहीं मानते । 
क्योंकि शेषवत्‌ अनुमिति का ही अपर नाम अर्थापत्ति है। माव यह है कि कुछ लोग 
केवल “अन्वयब्यतिरेक्यनुभिति” नामक एक ही अनुमिति मानते हैं । परन्तु यह इंस- 
लिए उचित नहीं कि जबअभुमिति के भीतर ही अर्थापत्ति की गतार्थता हो सकती 
` है, फिर अतिरिक्त “प्रमिति”और उसके लिए अर्थापत्ति नामक स्वतन्त्र प्रमाण मानने 
का कोई प्रयोजन नहीं है। i 
अनुमिति के अन्य प्रभेद Bs हक 
अन्य प्रकार से अनुमिति का विभाजन करें तो अनुमिति दो प्रकारं होती हैं; 
स्वार्थानुमिति और परार्थानुमिति'। स्वार्थानुमिति वह है जहाँ उपदेश्य-उपदेशक- 
भाव का प्रयोजन नहीं होता है; अनुमाता अनुमापक हेतु को प्रकृत घर्मी में देखकर 
स्वयं अनुमेय की अनुमिति उस घमां में कर लेता है। जैसे कोई मनुष्य पर्वत से उठने- 
वाली घूम-शिखा को देखकर “यह पर्वत अग्निवाला है” इसं प्रकार अनुमिति करता 
है । ऐसी अनुमिति “स्वार्थानुमिति” कहलाती है। “स्वार्थ” और “परार्थ” यहाँ पर 
अर्थ शब्द का मतलव है अथित, फलतः स्वाथित अनुमिति होती है स्वार्थान्‌मिति 
और पराथित अभुमिति होती है परार्थानुभिति । " 
द्वितीय परार्थ अनुमिति इस प्रकार होती है कि कोई मनुष्य अनुमापक से प्रकृत 
अनुमेय की अनुमिति करके दूसरे को अनुमिति कराने के लिए वाक्य-प्रयोग करता 
है । ऐसे वाक्य को दार्शनिक लोग “न्याय “कहते हैं । किसी से न्याय-वाक्य सुनने पर 
श्रोता को परामर्श होकर जो अनुमिति हो, वही परार्थानुमिति है। जितने वाक्यों को 
सुनने से श्रोता को परामर्श होकर अनुमिति होती है, उतने वाक्यों का ही अन्य नाम 
“न्याय” है। जैसे कोई मनुष्य घूम-शिखा सें पर्वत में स्वयं अग्नि का निश्‍चय करके दूसरे. 
७ टु ! 

के प्रति कहता है-- 

(१) पर्वत अग्निवाला है, (२) क्योंकि इससे घूम-शिखा उठ रही है, (३) जो- 
जो घूमवाला होता है, वह अग्निवाला अवश्य होता है, जैसे पाकगृह, (४) यह पर्वत 
भी घूमवाला है, (५) अतः अरिनिवाला है । यही है न्याय, यह पाँच वाक्य-खण्डों का 
समुदाय होता है । अतः इसके अवयव अर्थात्‌ अंश पाँच होते हैं इनमें प्रथम वाक्य 
को “प्रतिज्ञा” कहते हैं, दूसरे को “हेतु”, तीसरे को “उदाहरण”, चौथे को “उपनय” 
और पाँचबें को “निगमन” वाक्य कहते हैं । 

कुछ दार्शनिकों का कहना है किः (१) प्रतिज्ञा, (२) हेतु और (३) उदाहरण 
इन तीन वाक्यों से, किवा (१) उदाहरण, (२) उपनय और (३) निगमन इन तीन 
वाक्यों से ही श्रोता को अनुमेयनिशचयात्मक अनुमिति हो जाती है । अतः तीन ही 
अवयव मानकर, उतने वाक्य-समुदाय को न्याय” कहना चाहिए, पञ्चावयव-वाक्य 
को नहीं । कुछ लोग केवल प्रतिज्ञा-वाक्य' और हेतु-वोक्य दो को ही न्यायावयव 
मानते हुँ । 

अति प्राचीन कुछ दार्शनिक दशावयववादी थे, अर्थात्‌ इन पाँच: वाक्यात्मक 
अवयर्वो के अतिरिक्त अवाक्यात्मक भी पाँच अवयव मानते थे । उन अवाक्यात्मक 
अवयवों को वे (१) जिज्ञासा, (२) संशय, (३) प्रयोजन, (४) शक्यप्राप्ति और 
५५) संशयव्युदास कहते थे । किन्तु परवर्ती पञ्चावयववादी दार्शनिकों ने अनुमापक 
वाक्य किवा उसके अंश न होने के कारण, उन्हें न्यायावयव नहीं माना । कुछ भी हो, 
अवयवों की संख्या में विभ्रतिपत्ति होने पर भी न्यायसाध्य परार्थानुमिति के सम्बन्ध 
सें प्रत्यक्षमात्र-घ्रामाण्यवादी को छोड़कर सभी दार्शनिक सहमत हैं । 

ध्यान रखना चाहिए कि “अर्थापत्ति” स्वतन्त्र प्रमिति नहीं है, अनुमिति के अन्दर 
उसका अन्तर्भाव हो जाता है। उसी प्रकार “साम्मविक” ज्ञान भी अनुमिति है, स्वतन्त्र 
प्रमिति नहीं, अतएव “सम्भव” भी स्वतन्त्र प्रमाण नहीं है । साम्भविक ज्ञान यह कह- 


'लाता है जैसे--कोई यह समझता है कि “ये एक हजार आम हैं”, तब अनायास वह. 


यह भी समझ लेता है कि “तब इनके अन्दर सौ आम जरूर हैं ।” यह सौ संख्या का 


` निश्चय साम्भविक ज्ञान है। अर्थापत्ति ज्ञान वह है जैसे--किसी ने कहा कि “वह मोटा ` 


है किन्तु दिन में खाता नहीं ।”” अनायास यहाँ निश्चय हो जाता है कि “वह रात को 
खाता है।” यह निश्चय अर्थापत्ति है । उक्त साम्भविक एवं यह अर्थापत्ति दोनों तत्त्वतः 
अनुमापक से होने वाली अनुमेय-निशचयात्मक अनुमिति हैं । क्योंकि सहख्न-संख्या, 
सौ संख्या के बिना नहीं हो सकती, और मोटाएन भी खाये बिना नहीं हो सकता; 
जैसे अग्नि के बिना घूम नहीं हो सकता । अतः धूम से जिस प्रकार अग्नि की अनुमिति 

होती है उसी प्रकार सहस्न संख्या से सो संख्या की एवं दिनमोजन-रहित मोटेपन से 
रात्रि-मोजन की अनुमिति होने में कोई वाधा नहीं है । 

कुछ आक्षेपक यह कहकर अनुमिति को स्वतन्त्र प्रमिति होने से रोकना चाहते 
थे कि अनुमिति कहीं-कहीं मिथ्या होती है, अतः उसे प्रमिति नहीं मानना चाहिए । 
इसके उत्तर में दार्शनिकों ने यह कहकर उसे प्रमिति सिद्ध किया कि कोई मनष्य चोर 
हो तो इससे सव मनुष्यों को चोर नहीं माना जा सकता। इसी प्रकार किसी अनमिति 
के मिथ्या होने से सभी अनुमितियाँ मिथ्या नहीं हो सकतीं । जो मिथ्या नहीं, उन्हें 
“रमिति” पद से नहीं हटाया जा सकता, अतः अनुमिति स्वतन्त्र प्रमिति है । अतएव 
अनुमान स्वतन्त्र प्रमाण है । 

न्याय-वाक्य प्रयोक्ताओं की परिभाषा हैकि जिस वर्मी अर्यात्‌ आश्रय में अनमेय 
का निश्चय किया जाता है उसे “पक्ष”, जो अनुमेय होता है उरो “साध्य” और जिस 
अनुमापक से निश्चयात्मक अनुमिति होती है उसे “हेतु” अथवा “लिंग” कहा जाता 
है । जैसे--“पर्वंत, अग्निवाला है, क्योंकि उसमें घूम है" यहाँ प्त पक्ष है, अग्नि साध्य 
है और घूम हेतु है। ` 

अनुमापक हेतु को सत्‌ (अच्छा) हेतु और असत्‌ (बुरा) हेतु इस प्रकार दो भागों 
में वाँटा जाता है । पक्ष और सपक्ष में रहते हुए विपक्ष में न रहना एवं अबाधित तथा 
` असम्रतिपक्षित होना, यह अनुमापक हेतु की सत्ता (अच्छापन) और इसमें आंशिक 
भी विधटन प्राप्त होना असत्ता (बुरापन) है । जिसमें अनुमेय का निश्चय पहले से 
हो वह सपक्ष है और पहले से जिसमें अनुमेय का अमाव निश्‍चित हो वह विपक्ष है। 
जिस अनुमापक हेतु का अनुमेय पक्ष में नहीं रहता वह बाधित होता है और वैसा न होने 
वाला अनुमापक हेतु होता है “अवाधित” । पक्ष में प्रकृत अनुमेय के अमाव की सिद्धि 
के लिए यदि कोई अप्रक्कत हेतु प्रतिपक्ष रूप से उपस्थित हो जाय तो प्रकृत हेतु होता 
है सत्प्रतिपक्षित, और वैसा न होनेवाला होता है असत्प्रतिपक्षित । प्रकृत अनुमापक 
को “सत्‌” (अच्छा) होने के लिए “व्याप्ति” और “पक्षघर्मता” (पक्ष में रहना) 
में रहने के साय ही “अवाधित” और “असत्प्रतिपलित” होना भी आवश्यक है । “पक्ष- 
सत्त्व” और “विपक्ष-सत््व” में कोई एक न भी हो तो अनुमिति में वाघा नहीं होती । 
उपमिति-ज्ञान 

प्रत्यक्ष और अनुमिति के समान उपमिति मी एक स्वतन्त्र प्रमिति है । इसकी 
प्रक्रिया यह है, जैसे किसी ने किसी से कहा कि “विषहरणी बूटी के पौधे मूंग के पौधे 
के समान होते हैं ।” कभी उस श्रोता को दवाई के लिए विषहरणी बूटी की जरूरत 
हुई तो जंगळ में जाकर ढूंढने लगा । उसने कहीं मूंग के पौधे के समान पौधा देखकर 

१०० पदार्थ-शास्त्र 


निश्चय किया कि “यह विषहरणी है ।” यही निश्चय उपमिति ज्ञान कहलाता है ॥ 
इसी प्रकार अन्यत्र भी समझना चाहिए । सार यह कि नाम और नामी , दोनों में होनें 
वाले “नाम-नामिभाव” सम्बन्ध का निश्चय ही उपमिति है । 
ऐसे निश्चय को प्रत्यक्ष इसलिए नहीं कहा जा सकता कि वह इन्द्रियसन्निकर्षे-- 
मात्र से नहीं होता है; उसमें उपदेश तथा तत्स्मरण की भी अपेक्षा होती है । प्रत्यक्ष 
में यह वात नहीं है। ऐसे निश्चय को अनुमिति इसलिए नहीं कहा जा सकता कि कोई 
अनुमापक हेतु उपस्थित नहीं है, एवं उसमें प्रकृत अनुमेय “नाम-नामिभाव” सम्बन्ध 
के साथ अव्यमिचरित साहचर्यं आदि व्याप्ति का ज्ञान नहीं होता है । . फिर उसके 
बिना अनुमिति की सम्भावना कहाँ रह जाती है? अतः उपमिति स्वतन्त्र 
प्रमिति है । 
कुछ लोगों का कहना है कि “नामनामिभाव का निश्‍चय” उपमिति नहीं है. किन्तु; 
"विपरीत सादृश्य निश्‍चय” उपमिति है । अर्थात्‌ उपदेश सुनने के अनन्तर जंगल में 
<इने पर उस विषहरणी के पौधे में मूंग के पौधे के सादृश्य का तो प्रत्यक्ष होता है, कि 
यह पौधा मूंग के पौधे के समान है, परन्तु वहाँ अविद्यमान मूँग के पौधे में विषहरणी 
के पौधे के सादृश्य का मी निश्‍चय होता है, उसे प्रत्यक्ष नहीं कहा जा सकता । क्योंकि 
दूरवत्ती मूंग के पौधे के साथ चक्षु का सम्वन्ध नहीं है, अतः “मूंग के पौधे इस विष- 
` हरणी पौध के सदृश हैं” ऐसा निश्चय उपमिति है। किन्तु यह इसलिए उचित नहीं 
मालूम होता कि एक में अपर का सादृइय प्रत्यक्ष होने पर अपर में उस एक के सादृश्य 
की अनुमिति ही होगी । क्योंकि सादृश्य दोनों में परस्पर हुआ करता है। दूसरी बात 
यह है कि विषहरणी में तो मूंग के सादृश्य का निश्‍चय अपेक्षित होता है, क्योंकि उसके 
ज्ञान के विज्ञा अपेक्षित विषहरणी बूटी का निश्‍चय नहीं हो सकता । किन्तु मूँग में विष- 
हरणी के सादृश्य का निश्‍चय अपेक्षित नहीं, और उसे “उपमिति” मानकर उसके 
लिए स्वतन्त्र उपमान प्रमाण मानना आवश्यक नहीं । 
कुछ छोग उपमिति नामक स्वतन्त्र प्रमिति नहीं मानते, अतएव उपमान-प्रमाण 
भी नहीं मानते । उनका कहना है कि यदि सादृश्य निश्चय को उपमिति कहा जाय 
तो यह इसलिए संगत नहीं होगा क सादुइ्य का तो प्रत्यक्ष ह्रोता है। यह भी नहीं कहा 
र कि विषहरणीगत मूंग के .सादृइय का प्रतयक्ष होने पर मी दूरवर्ती मूँग के 
पौषे में सादृश्य का प्रत्यक्ष नहीं होता । क्योंकि उमयगत समान घर्म ही सादृश्य होता 
है, वह यदि एकगत प्रत्यक्ष हुआ तो अपरगत प्रत्यक्ष भी हो गया, सुतरां उसका मी 
प्रत्यक्ष हो जाने से उपमिति का प्रयोजन नहीं । 
यदि यह कहा जाय कि “नामनामिमाव”' स्वरूप “वाच्य-वाचकभाव का निश्‍चय 

'उपमिति रूप होगा; तो यह भी गुक्तिसंगत नहीं । क्योंकि उसे अनुमिति रूप ही माना 
जा सकता है । सादृश्य को अनुमापक हेतु बनाकर “यह विषहरणी है क्योंकि मूंग के 
'पौधे के समान है,” इस प्रकार अनुमिति अनायास हो सकती है, इत्यादि । 

यहाँ सादृश्य का प्रत्यक्ष हो जाता है, यह प्रथम अंश ठीक होने पर भी सादृश्य 
"को अनुमापक हेतु बनाकर “नामनाभिमाव” की अनुमिति हो जायगी, यह द्वितीय अंश 
ठीक नहीं कहा जा सकता। क्योंकि सादृश्य उभयगत होने के कारण मूंग के पौधे में भी 
“है, किन्तु वहाँ विषहरणी शब्द की वाच्यता नहीं, विपहरणी उसका नाम नहीं है, अतः 
'सादुश्य हेतु व्यभिचारी होता है । उसमें जव कि अनुमेय ““नामिता” का अव्यभिचरित 
सामानाधिकरण्य नहीं, फिर वह कंसे अनुमापक हो सकता है ? सबसे बड़ी बात यह है 
"कि किसी भी ज्ञान के स्वरूप का परिचय उसके परवर्ती साक्षात्कार से होता है। प्रकृत 
“मै यदि उपमिति न होकर अनुमिति होती, तो “यह विषहरणी है” इस निइचय के 
अव्यवहित उत्तरकाल में “मुझे अनुमिति हुई” एतादृश निशचयात्मक अनुव्यवसाय 
होता, जो कि होता नहीं । अतः उपमिति नामक स्वतन्त्र प्रमिति माननी चाहिए । 


'उपेमिति के प्रभेद 

उपमिति दो प्रकार की होती है--(१) साधरम्योपमिति और (२) वैधर्म्योपमिति । 
-साधर्म्योपमिति उसे कहते हैं जो सादुश्य-निइचयमूलक होती है, जैसा कि ऊपर दिख- 
'लाया जा चुका है । बैधर्म्योपमिति इस प्रकार होती है, जैसे ऊट से अपरिचित किसी 
मनुष्य से किसी ऊंट जानने वाले ने कहा कि “क्या तुम ऊंट को नहीं पहचानते ?' 
उसकी आङ्कति अन्य पशुओं से अतिविळक्षण होती है, उसके ओठ लम्बे होते हैं, गरदन 
खूब लम्बी होती है, वह काँटे बड़े ही प्रेम से खाता है, नीम को भी चवाकर खूब स्वाद : 
'लेता है।”अनन्तर श्रोता मारवाइ जाकर ऊंट को पूर्व उपदेश के अनुसार अन्य पशुओं 
"से विलक्षण देखता है, तो यह निश्‍चय करता है “यही पशु ऊट है।” यह “वै घर्म्योपमिति'' 
'होती है। क्योंकि पश्वन्तर के साथ विसदृशता के दर्णन से उक्त निश्चय होता है। अन्य 
-समग्र विचार यहाँ भी “साबर्म्योपमिति' के समान होंगे । 


'शब्दज ज्ञान (शाब्दबोध ) 

प्रत्यक्ष, अनुमिति और उपमिति के समान झाव्दवोध भी एक स्वतन्त्र प्रमिति- 
ज्ञान है। शब्द सुनने के अनन्तर उससे होने वाले बोध का अपलाप नहीं किया जा सकता, 
और शब्द श्रवण के अनन्तर उत्पन्न होने के कारण इसे प्रत्यक्ष, अनुमिति या उपमिति 
मी नहीं कहा जा सकता। इसकी प्रक्रिया यह है कि वक्ता के वाक्योच्चारण के अनन्तर 
श्रोता उसे सुनता है, अर्थात्‌ कान से उन शब्दों का साक्षात्कार करता है, उसके अगले 

क्षण में तत्तत्मदजन्य तत्तत्पदार्थो का ज्ञान (स्मरण) होता है। फिर सब पदार्थों का 
सम्वद्ध रूप से बोष होता है । इसे ही वाक्यार्थवोध, अन्वयवोब, गाब्दब्रोध आदि कहा 
जाता है । 
वाक्य सुनने पर संमी को समान रूप से वाक्यार्थबोघ नहीं होता है । संस्कृतभाषा- 

नभिज्ञ व्यक्ति संस्कृत वाक्यों से वरोध नहीं क्र पाता । अन्य भाषा के वाक्यों को सून 
कर भिन्न भाषाभाषी कुछ नहीं समझता । अतः शब्द श्रवण के अनन्तर और आाव्दवोब 
के पूर्व, उसके लिए तत्तत्पदार्थों के स्मरण की अपेक्षा माननी पड़ती है । तत्तत्पदार्थो 
का स्मरण उसे ही होता है जिसे पद अर्थात्‌ वाचक शब्द और उसके अर्थ इन दोनों 
के सम्बन्ध का ज्ञान रहता है। एक-मापाभिज्ञ को अपर भापागत शब्द के अर्थो के 
साथ होने वाले उन शब्दों के सम्वन्ध का ज्ञान नहीं रहता, इसीलिए पद सनने पर 
भी पदार्थ का स्मरण नहीं होता । अतएव उसे वाक्यार्थवोध स्वरूप शाब्दबोध भी नहीं 
होता। उदाहरण यह है कि राम श्याम से कहता है-- श्याम ! तुम कहाँ जा रहे हो ।” 
तो इसमें श्याम को (१) श्याम, (२) तुम, (३) कहाँ, (४) जा रहे हो, इन चारों 
पदों से चारों पदार्थों की उपस्थिति अनन्वित (असंबद्ध) रूप से होती है । फिर अन्वित 
रूप से चारों पदार्थों का बोष स्वरूप यह वाक्यार्थबोषध होता है कि “राम मुझ से यह 
पूछ रहा है कि तुम्हारा कहाँ जाना हो रहा है?” 

जैसे माला में गुंथे हुए पुष्प पहले अलग-अलग उपस्थित रहते हैं, फिर एक सूत्र 
में आबद्ध होकर एक “पुष्पमाला” के रूप में देखे जाते हैं। उसी प्रकार वाक्यार्थबोध 
' के पहले तत्तत्पदार्थ स्वतन्त्र रूप से उपस्थित होते हैं, फिर परस्पर अन्वित रूप में समझे 
जाते हैं । इसी समझने के अन्य नाम हैं अन्वयवोध, वाक्यार्थवोब, शाब्दबोध इत्यादि 1: 

यहाँ एक जटिल प्रश्‍न उपस्थित होता है, माला-ग्रथन के अव्यवहित पूर्व जैसे 
पुष्प उपस्थित रहते. हैं, अन्वयवोध के अव्यवहित पूर्व उसी प्रकार सभी प्रकृत पदार्थो 
. की उपस्थिति होनी चाहिए, जो कि असम्भव है । असम्भव इसलिए कि शव्द अनित्य, 
तृतीय क्षण-विनाशी है जिसका विवेचन शब्द-विचार-स्थळ में किया जायगा । वाक्य 
के अन्दर एक शब्द बोलने के वाद अपर शब्द का उच्चारण होते ही उससे पहले वाला 
शब्द नष्ट होता जायगा। उसी प्रकार के क्रम से पदार्थोपस्थितियाँ भी नष्ट हो जायेंगी । 
अन्तिम उदाहरण- जैसे राम ने इयाम से कहा--“इयाम ! तुम कहाँ जा रहे हो, 
इधर आओ सुन लो तो जाना”, यहाँ जाना” इस अंतिम पद के अर्थ गमन के उपस्थिति- 
काळ में (१) श्याम, (२) तुम, (२) कहाँ इत्यादि पूर्व-पूर्व पदों के अर्थो की उपस्थि- 
तिर्या नष्ट हो जाने के कारण एक काल में नहीं रहेंगी । फिर परस्पर पदार्थो का अन्वय- 
बोषरूप शाव्दत्रोध कैसे हो सकेगा ? 

यदि शब्द को नित्य मान लिया जाय, फिर भी उसका आविर्भाव और तिरोमाव 
एवं आविर्भूत शब्द से अर्थ की उपस्थिति, यानी अर्थ का स्मरण मानना होगा । अन्यथा 
सवंदा सभी वाक्यों का अर्थवोब सभी को होता रहेगा।। पूर्व-पूर्व शब्द आविर्मत रूप 
में अन्त तक रहेंगे नहीं, अतः पूरी अर्थोपस्थिति की एककालीनता असम्भव हो जातीः 
है जिससे वाक्यार्थबोध का होना असम्भव है । * 

इसके उत्तर में कुछ लोगों का कहना है कि “स्फोट” नामक एक नित्य-शब्द होता 
है, जिसका यह प्रभाव है कि उसके वल से पूरा वाक्यार्थवोष हो जाया करता है। परन्तु 
यह इसलिए उचित नहीं मालूम होता कि इस अद्भुत शक्तिशाली स्फोट का प्रक्कत 
वाक्य से कोई सम्बन्ध होता हैं या नहीं? यदि असम्बद्ध होकर वह वाक्यार्थबोध कराये गा, 
फिर तो वाक्योच्चारण के विना मी वाक्यार्थत्रोच हुआ करेगा, क्योंकि उसे वाक्य- 
सम्बन्ध की अपेक्षा नहीं रहेगी । यदि यह कहा जाय कि “स्फोट” वाक्यान्त पढ में 
आश्रित होता है, अतः वावय के विना वह बोध नहीं कराता, तब उसे अनित्य और 
अनन्त मानना होगा, क्योंकि वर्ण को नित्य मानने पर मी वाक्य को नित्य नहीं माना 
जा सकता । जब वाक्य अनित्य होगा, तो तदाश्रित “स्फोट” नित्य कैसे रह सकेगा ? 
अनित्य-अनन्त-स्फोटों की कल्पना से कहीं अच्छी यह बात होगी कि वाक्य के अन्तिम 
वर्ग का ही यह प्रमाव मान लिया जाय कि उससे वाक्यार्थवोव हो जाता है । उस पर्‌ः 
ब्यर्य स्फोट की कल्पना क्‍यों की जाय । 

एक बात और है, जैसे रूप में रूप नहीं रहता, रस में रस नहीं रहता, उसी प्रकार 
शब्द में शब्द नहीं रह सकता । फिर वाक्य के पद में या पदान्त-वर्ण में स्फोटात्मक 
नित्य शब्द कैसे रह सकता है ? साथ ही जो लोग स्फोटात्मक शब्द को ही अद्वत तत्त्व 
मानते हैं, उनके मत में उक्त प्रकार से मी उपपत्ति नहीं हो सकती । अतः उक्त प्रश्‍न 
का उत्तर यह समझना चाहिए कि वाक्य में जितने पद होते हैं उनके सुनने पर प्रत्येक 
पद के अनुमव से एक एक संस्कार बनता जाता है। अन्तिम पद श्रवण होने पर उक्त 
मिलित समग्र संस्कारों से सकल पदों का एक स्मरण हो आता है, 2120 पदों 
के अर्थो का युगपत्‌ स्मरण हो जाता है, जिससे सकल पदार्थो का ' यबोध' 
स्वरूप शाब्दबोब होता है । इस पक्ष में कोई अनुपपत्ति नहीं रह जाती । 
` वाक्यार्थवोघ रूप शाब्दबोध ,तमी होता है, जब वाक्य के अ'तर्गेत पदों में सान्निध्य 
रहता है, क्योंकि यदि “देवदत्त” कहने के वाद तुरन्त “आता है” यह न कहा जाय, 
एक पहर बाद कहा जाय, तो सुनने वाले को ' देवदत्त आता है” ऐसा वाक्याथंवोध 
नहीं होता । अतः पदों में सान्निध्य, शाब्दबोध के लिए अपेक्षित होता है। इसी पदगत 
साञ्चिध्य को दार्शनिक लोग “आसत्ति” नाम से पुकारते हैं । वस्तुतः शाब्दबोध के लिए 

उक्त सान्निध्य की.अपेक्षा नहीं, अपितु उसके ज्ञान की अपेक्षा होती है । इसलिए पद्य 
वाक्यो से बोचोत्पत्ति के लिए पदयोजना (अन्वय) की अपेक्षा रहती है। पदों में सान्निव्य 
होने पर भी यदि उनका ज्ञान श्रोता को न हो तो वाक्यार्थवोध नहीं होता । 
` साथ ही शाब्दबोष के लिए वाक्य का अर्थ अवाधित भी होना चाहिए ! जिस वाक्य 
का अर्थ वाघित होता है उस से श्रोता को अर्थवोध नहीं होता। जैसे कोई कहे कि “अग्नि 
से सींच रहा है” तो इस वाक्य से अर्थवोध नहीं होता, क्योंकि सिंचन जल से ही हो 
सकता है अग्नि से नहीं । इस प्रकार के वाक्य-प्रयोगस्थल में श्रोता को अर्थोपस्थिति 
अर्थात्‌ पदार्थों का विश्युंखछ भाव से स्मरण मात्र होकर रह जाता है। इसी अर्थगत 
अवाधितत्व यानी “अर्थावाघ” को दार्शनिक छोग “योग्यता” कहते हैं। योग्यता का 
ज्ञान यदि अंभ्रान्त अर्थात्‌ यथार्थ होता है,तो शाब्दवोब यथार्थ होता है । कुछ लोग 
अयोग्यता ज्ञान को शाव्दवोध के प्रति प्रतिवन्धक मानते हैं, इसी से उक्त अयोग्य 
वाक्य से वांबयार्थवोध नहीं होता । 
शाव्दवोब वहाँ होता है जहाँ वाक्य के अन्तर्गत पदों में परस्पर अपेक्षारूप आकांक्षा 
समझी जाती है । यदि वक्ता एक साँस से बोल जाय कि “गैया बैल आदमी हाथी” 
तो इस वाक्य से श्रोता को कोई अर्थ बोध नहीं होता । क्योंकि “गैया” इस पद से “बैल 
इस पद की कोई अपेक्षा नहीं मालूम होती । इसके वदले यह बोळा जाय कि “गैया 
आती है", “बैल जाता है” तो इस वाक्य से अर्थ का वोब होता है । क्योंकि क्रिया पद से 
कारक पद को और कारक पद से क्रिया पद की अपेक्षा होती है। “गैया” यह कारक- 
पद है, आती है” यह क्रिया-पद है। इसी प्रकार “बैल जाता है” इत्यादि वाक्य-स्थल 
में मी समझना चाहिए 1. : पन व 
_ वक्ता को इच्छा का ज्ञान भी शाव्दबोध के प्रति कारण होता है-। वाक्यः के अर्थ 
अनेक होने पर भी श्रोता वक्ता की जैसी इच्छा समझता है, अर्थात्‌ “यह वक्ता इस 
अर्थ को समझाने के लिए इस वाक्य का प्रयोग.कर रहा है” ऐसा समझता है, तदनुरूप 
डी वाक्य से अर्थबोब करता है। जैसे भोजन करते समय वक्ता ने कहा-- सैन्धव ले 
आओ”, तो श्रोता यही समझता है कि सेंबा नमक लाने. को कहा गया है, वह यह-नहीं 
समझता कि सिन्ध देश का घोड़ा लाने के लिए कहा गया है। यद्यपि सैन्धव शब्द नमक 
और घोड़ा दोनों का समात्न रूप से वाचक है, फिर भी बोध दोनों का एक काल में 
नहीं ठौता । वक्ता की इच्छा को ही दार्शनिक लोग तात्पर्ये कहते हैं, और उसके ज्ञान 
न्को उक्त प्रकार के बोध के नियमनार्थ गाब्दवोध के प्रति कारण मानते हैँ । 


. कुछ लॉग सब शाब्दबोध स्थलों में उक्त इच्छास्वरूप तात्पर्य के ज्ञान को कारण 

'नहीं मानते । जहाँ वाक्य के अन्दर अनेकार्थक शब्द होता है, जैसा कि ऊपर उदाहरण 
“दिया गया है, ऐसे स्थल में ही तात्पर्य ज्ञान को कारण मानते हैं। इन लोगों का कहना 
'है कि शाव्दवोव तो तोता, मैना आदि पक्षी के वाक्य से भी होता है, किन्तु वहाँ उनका 
कोई तात्पर्ये नहीं रहता, और न श्रोता तात्पर्य ज्ञान करके ही शाव्दबोध करता है, 
'क्योंकि वह समझता है कि तोता अर्थवोध की इच्छा से नहीं वोलता । 

कुछ लोग समी शाब्दवोधों के प्रति तात्पर्य को कारण तो मानते हैं, किन्तु उसको 
“वक्ता की इच्छास्वरूप नहीं: मानते । उनका कहना है कि जो कहता है और जिससे 
'कहता है, इन दोनों से मिन्न-उदासीन तटस्थ श्रोता को भी तो वाक्याथवोध होता है, 
"जिसे वक्ता की इच्छा की ओर ध्यान बिलकुल नहीं रहता । अतः शब्द में होने वाली 
चोोत्पादन सामर्थ्यं ही तात्पर्यं है। इस मत में तात्पर्यं का ज्ञान कारण न होकर स्वरूपतः 
तात्पर्यं ही कारण होता है। किन्तु यहाँ ध्यान रखने की वात यह है कि शब्दगत सामर्थ्यं 
गको तात्पर्यं कहना यह उनकी निजी परिभाषा होगी । “आप किस तात्पर्यं से कह रहे 
हैं” इत्यादि प्रयोगस्थल में तात्पर्ये शब्द इच्छा अर्थ को सूचित करता है। 


श्शान्दबोध के प्रभेद MESS 
शाब्दबोध या वाक्यार्थबोध दो भागों में विमवत किया जा सकता है; शक्यार्थ- 
-ब्रोब' और _लक्ष्यार्भवोघ । (१) शक्यार्थबोध वहाँ होता है जहाँ पद और पदार्थ दोनों 
के “वाच्य-वाचकमाव” सम्वन्ध का ज्ञान करके, पदार्थं का स्मरण किया जाता है। 
ङ्स शक्यार्थबोंब से वाक्यार्थवोध स्वरूप शाव्दबोध होता है। जैसे कि “राम जाता है, 
` शयाम आता है” इत्यादि वाक्यों से होने वाला वोध है। क्योंकि राम, उसका जाना और 
"जाने की वर्तमानता ये तीनों तीन पदों के वाच्य अर्थ ही हैं। (२) लक्ष्याथंनोध वह 
'होता है जहाँ शब्द और अप्रक्कत अर्थ इन दोनों के वाच्यवाचक भाव सम्बन्ध का जान 
होते के बाद शब्द और प्रकृत-अर्थ इन दोनों के लक्ष्य-लक्षक भाव सम्वन्ध का ज्ञान 
होता है । उससे लक्ष्यार्थ का स्मरण होकर वाक्यार्थवोध होता है । जैसे, एक्कावान से 
यह कहा जाय कि “एऐ एक्का ? खड़े रहो”, यहाँ का वाक्यार्थबोध होता है “लक्यार्थं- 
'वोब” । क्योंकि “एक्का” पद एक्का को समझाने के लिए प्रयुक्त न होकर “एक्का 
वान” अर्थ को समझं।ने के लिए प्रयुक्त है, वह उसी अर्थे का स्मरण कराकर ए एक्का- 
खान, एक्का खड़ा करो” ऐसा वाक्यार्थबोध कराता है । 
सार यह कि अर्थ में पद का सम्वन्ध दो प्रकार से होता है, जिनमें एक है शक्ति” 
और अपर है “लक्षणा” | जहाँ शक्ति सम्बन्ध के ज्ञान से अर्थ का स्मरण होकर शाब्द- 
बोध होता है उसका नाम शक्यार्थवोष है । जहाँ “लक्षणा” सम्बन्ध के ज्ञान से लक्ष्यार्थ 
का स्मरण होकर बाकयार्थवोध होता है उसका नाम लक्ष्यार्थवोध है। | 

शक्ति तीन प्रकार की है--समुदायशक्ति, अवयवशक्ति और मिलितशक्ति । 
समुदायशक्ति को रूढि” और अवयवशक्तिको “योग” तथा मिलितशक्ति को “योग- 
रूढ़ि” भी पुकारते हैं । मिलितशक्ति को कुछ लोग “योगरूढ़ि” और “यौगिकरूंड़ि” 
इन दो भागों में विभक्त करते हैं । रूढ़ि उसे कहते हैं जहाँ अर्थ में पद को एक हीं शक्ति 
होती है । अवयवशक्ति उसे कहते हैं जहाँ कि एक पद के अन्दर होने वाले प्रकृति और 
प्रत्यय की विभिन्न गक्तियाँ होती हैं । जैसे “पाचक” पद के अन्दर “पच्‌” घातु और 
फ्वुल् प्रत्यय की दो शक्ति हैं । “पद्भूज” पद की कमल रूप अर्थ में होने वाली शक्ति 
“मिलितशक्ति” है। क्योंकि कमल अर्थ में पंकज पद की समुदायशक्ति भी है और अव- 
यवशक्ति भी । योगरूड़ि और यौगिकरूड़ि में यह अन्तर होता है कि एक पद की योग- 
रूढ़ि रूप शक्ति एक ही अर्थ में होती है। “यौगिकरूडि' वह है जहाँ एक पद की अनेक 
अर्थो में अनेक शक्तियाँ होती हैं। “पंकज” पद-स्थल में एक पंकज पद की एक ही कमल 
अर्थ में समुदायशक्ति एवं अवयवशक्ति मी है। “उद्भित्‌” पद-स्थल में इसी एक पद 
को यज्ञ अर्थ में समुदायशक्ति और लता, वनस्पति आदि अर्थो में अवयवशक्ति होती 
है। इन शक्तियों के भेद से शक्यार्थवोध को “समुदायार्थबोष”, “अवयवार्थबोध” और 
“मिलितार्थबोष” तीन भागों में विभक्त समझना चाहिए । - 
प्रक कत शब्द के वाज्य-अर्थ का जो अप्रकृत अर्य से सम्वन्ध होता है उसका नाम 
रक्षणा है । जैसे एक्कावान के बोषार्थ जहाँ एक्का शब्द का प्रयोग किया जाता है, 
वहाँ एक्का शब्द का वाच्यार्थ जो एक्कागाडी है, उसका संयोगस्वरूप सम्बन्ध उस पर 
संचालनार्थ बैठे हुए मनुप्य से होता है, बह संयोग ही लक्षणा-है। ऐसी सम्बन्धस्वरूप 
लक्षणा के कारण ही “ऐ एक्का, ऐ एक्का” ! कहने से एक्कावान समझा जाता है। 
इसी प्रकार समी लाक्षणिक पदों के प्रयोगस्थल में समझना चाहिए । 
लक्षणा तीन. प्रकार क होती है; (१) जहल्लक्षणा, (२) अजहल्लक्षणा और 
(३) जहदजहल्लक्षणा। जहाँ वाच्य का सम्बन्ध केवल अवाच्यनिष्ठ रूप से विवक्षित हो 
उस सम्बन्ध का नाम जहल्लक्षणा है| जैसे एक्कावान को समझाने के लिए एक्का शब्द 
के प्रयोग में जहल्लक्षणा होती है । क्योंकि वाक्य-अर्थभूत एक्के के संयोग रूप सम्बन्ध 
के आश्रय रूप से विवक्षित जो उस पर नियन्ता रूप से आरूड़ एक्कावान है, वह एबका 
शब्द का बिलकूल वाच्य नहीं है । अतः उक्त संयोग सम्वन्धस्वरूप लक्षणा को केवल 
अवाच्यनिष्ठ मानना होगा । | 
कुछ लोग ऐसे स्थल में जहल्लक्षणा न मानकर अजहुल्लक्षणा मानते हैं । उनका 
कहना है कि एक्कावान माने होता है एक्का का नियन्ता मनुष्य, इसके अन्दर एक्का- 
स्वरूप वाच्य अर्थ मी समाविष्ट रहता है, उसकी अप्रतीति नहीं होती है। फिर यहाँ 

वाच्यार्थ का त्याग न होने के कारण कैसे जहल्लक्षणा कही जायगी ? अतः इस स्थल 
में अजहल्लक्षणा माननी चाहिए । जहाँ “इसके घर खाना मत खाओ” यह समझाने के 
लिए वक्ता कहता है कि “इसके घर जाकर विष खाओ”, वहाँ जहल्लक्षणा होगी । 
क्योंकि “विप खाओ” इस शब्द का वाच्य अर्थ यह नहीं है कि मत खाओ । अतः वाच्य 
अर्थ का पूर्ण त्याग होने के कारण जहल्लक्षणा होगी । 
अजहल्लक्षणा उस वाच्य-सम्बन्ध को कहते हैं जो प्रकृत शब्द के वाच्य 
एवं अवाच्य उभयगत रूप से विवक्षित होता है । जँसे--“कौआ-बिंल्ली-कृत्ते सभी 
से दही को वचाओ , कोई खाने न पाये” इस अर्थ को समझाने के लिए वबता यह वाक्य 
प्रयोग करता है “कौए से दही को बचाओ”, यहाँ अजहल्लक्षणा होती है । क्योंकि 
यहाँ कौआ अब्द से जैसे उसके अवाच्य बिल्ली-कृत्ते आदि दही के भक्षक विवक्षित 
होते हैं, वंसे ही उसके वाच्य अर्थ कोए भी विवक्षित होते हैं। “कौए से दही को बचाओ” 
इस वाक्य के वक्ता का अभिप्राय यह होता है कि समी भक्षक जन्तुओं से दही को 
बचाओ । अतः “दघि मक्षकत्व” सम्बन्धस्वरूप लक्षणा वाच्यार्थं कौए एवं अवाच्यार्थं 
बिल्ली आदि सभी में है । सुवरां वाच्य और अवाच्य उभय वस्तुगत रूप से विवक्षित 
होने के कारण दधिमक्षकत्व सम्बन्ध ही अजहल्लक्षणा कही जाती है, । 
जहदजहल्लक्षणा वहाँ होती है जहाँ वाच्य अर्थ के| सम्बन्ध का आश्रय रूप से 
पूरा वाच्य अर्थ विवक्षित न होकर कुछ अंश विवक्षित होता है। जसे--पहले देखी हुईं 
वस्तु के लिए जव वक्ता यह कहता है कि “यह वही है”, तो वहाँ जहदजहल्लक्षणा . 
ज्ञान के सहारे ही श्रोता पदार्थं का स्मरण कर शाब्दबोध करता है । क्योंकि “वह” 
शब्द का वाच्य अर्थ होता है अतीत काल में होने वाला, और “यह” का अर्थ इस काल 
-में होने वाला । दोनों कालों में मेद होने के कारण उन विशेषणो से विशिष्ट दोनों का 
ऐक्य बाधित है, जो कि वक्ता को विवक्षित रहता है। अतः काल अंश को अलग करके 
वस्तुमात्र अंश को लेकर श्रोता ऐक्य समझता है । सार यह है कि विवक्षित बस्तु में 
होने वाला वाच्यार्थ का “अंशता” नामक सम्बन्ध ही “जहदजहल्लक्षणा” होती है । 
रक्षित लक्षणा परम्परासम्वन्ध रूप होती है । जैसे “द्विरेफ मधुपान कर रहा 
है” ऐसे वाक्य-प्रथोग में श्रोता को जो “द्विरेफ” पद से समर जन्तु का बोध होता है, 
वह लक्षित लक्षणा से होता है। क्योंकि “द्विरेफ” शब्द का वाच्य अर्थ है केवळ दो रेफ, 
अर्थात्‌ दो “र” | अतः दो रेफ जिस नाम में हों वह है “द्विरेफ”, इस बहुव्रीहि-समास से 
रेफद्वयघटित “स्मर” शब्द की प्रथमतः प्राप्ति की जाती है, फिर उसकी वाच्यता 
भ्रमर जन्तु में आती है । इस प्रकार “द्विरेफ” पद का “स्बवाच्य-रेफद्वयघटित-पद- 
वाच्यता” स्वरूप परम्परा सम्बन्ध भ्रमरजन्तु में आता है । यही लक्षित रक्षणा है। 

सार यह कि जहाँ लक्षणागर्भ लक्षणा होती है, अर्यात्‌ एकावाच्यार्थ सम्वन्ध को भीतर 
रखकर जब प्रकृत अर्थ का बोध किया जाता है, तव प्रकृत अर्थ में प्रकृत पद की परम्परा- 
सम्वन्ध स्वरूप ' लक्षितलक्षणा” होती है । इस प्रकार के विचारानुसार लक्षणा दो 
प्रकार की है (१) अळक्षितलक्षणा और (२) लक्षितलक्षणा । अलक्षितलक्षणा भी तीन 
प्रकार की होती है--(१) जहल्लक्षणा, (२) अजहल्लक्षणा और (३) जहदजहु- 
ल्लक्षणा, जिसका विवेचन किया जा नुका है । 
वाच्य अर्थगत गुण के योग से जहाँ अन्यवाचक शब्द का अन्य अर्थ में प्रयोग होता 
है और उससे अर्थ बोध होता है, वहाँ भी शब्द और अथं का सम्वन्ध लक्षणास्वरूप ही 
होता है । जैसे--किसी मनुष्य के लिए कहा जाय कि “यह तो आग है”, “इससे खेलना 
आग से खेलना है” इत्यादि, यहाँ ल्मा के सहारे ही वोध होता है। क्योंकि वह मनुष्य 
अग्नि नहीं होता जिसे आग शब्द से कहा जाता है, किन्तु अग्नि के समान तेजस्वी होने 
के कारण मनुष्य में अग्निशव्द-वाच्य वास्तविक अग्नि- के सादुश्य सम्वन्धस्वक्ष्प 
` लक्षणा होती है, जिसे समझकर उक्त प्रकार के वाक्यों से श्रोता अर्थबोध करता है। 
यह्‌ लक्षणा “गोणी” कहलाती है, अत: “गौणी” भी लक्षणा ही है, स्वतन्त्र कोई शब्दार्थ- 
सम्बन्ध नहीं, सुतरां 'गौष्यर्थवोध” नामक शाव्दबोघ का कोई स्वतन्त्र-प्रभेद नहीं । 
यों तो लक्षणा के और भी प्रमेद एवं उसके सहारे लक्ष्यार्थ वोध के भी बहुत अवान्तर 
भेद किये जा सकते हैं, जँसा कि कुछ लोगों ने किया है, परन्तु मुख्य प्रभेद ये ही हैं, जो 
ऊपर वतलाये गयी हैँ-। : 
हु रसाईतवादी ( आलंकारिक ) लोग शब्द और अर्थ के बीच शक्ति और लक्षणा 
के अतिरिक्त “व्यञ्जना” नामक एक सम्बन्ध भी मानते हैं। अतः शाव्दबोध का 
एक स्वतन्त्र प्रमेद व्यङग्यार्थवोध भी होता है । व्यञ्जना को वे लोग “व्यक्ति” 
“ध्वनि” इत्यादि नामों से भी पुकारते हैं, और शब्दशक्तिमल, अर्थशक्तिमूल अवि 
प से उसका विभाजन करते हैं । उनका कहना है कि ब्यञ्जना का काम शक्ति और 
लका से इसलिए नहीं चलता कि शक्ति-सम्बन्ध और लक्षणा-सम्बन्ध जब अर्थबोध 
कराकर निर्व्यापार हो जाते हैं, उसके पञ्चात्‌ व्यञ्जना अर्थवोध कराती है । यदि 
चद्‌ स्वतन्त्र वृत्ति न होती, और व्यङप्ार्थ बोघ स्वतन्त्र बोध न होता, तो वाच्यार्थ 
योब या ड्यार्थबोब के साथ ही व्यङग्यार्थ काबोध भी हो'जाता । किन्तु ऐसा होता 
नहीं । उदाहरण, जैसे किसी वक्ता ने कहा पटना देरी लखनऊ कासमीर सुख देत” 
तो आता प्रथमत: इसका यह अर्थ समझता है कि पटना दिल्ली लखनऊ और काइमीर 
य सुख देते हैं । इस साधारण अर्थ का बोध श्रोता को तुरत हो जाता है किन्तु फिर 
उक्त वाक्य के ऊपर विशेष मनोयोग करने पर वाद में यह अर्थ समझा जाता है कि 

“अरी ! कपड़ा न दे, देख, पवन कंसा सुख दे रहा है” । जव कि यह द्वितीय बोध विलम्व 
से होता है, तो मानना ही होगा कि “शक्ति” से अतिरिवत कोई सम्बन्ध, अर्थ में शब्द 
वा है; जिसे समझकर श्रोता ने द्वितीय अर्थ का बोध किया है। यह तो कहा नहीं जा 
सकता कि शक्ति ही कुछ ठहर कर द्वितीय अर्थ-ब्रोध करा देती है । क्योंकि जैसे 
बाण जितना वेधन करना होता है एक ही थार कर डालता है, ठहर-ठहर कर नहीं 
करता, उसी प्रकार शब्द एडं क्रिया, ये विरत हो होकर, ठहर-5हर कर, कुछ काम 
नहीं करते । 


यह नहीं कहा जा सकता कि, उक्त “पटना-दे री-लखन53ः--” इत्यादि वाक्य- 
प्रयोग-स्थल में द्वितीय अर्थ का बोध लक्षणा से होता है। क्योंकि छक्षणा से बोध वहाँ 
होता है जहाँ शक्ति से वोध होने में वाधा पहुँचती है, वक्ता का तात्पर्य अनुपपन्न होता 
है। उक्त स्थल में यह परिस्थिति नहीं है । श्रोता अनायास प्रथम अर्थ का वोघ करता. 
हं । अतः लक्षणा का अवकाश यहाँ नहीं है।सुतरा “व्यञ्जना” को स्वतन्त्र वृत्ति एवं 
“ व्यंगचार्थ बोध” को शाव्दवोघ का एक स्वतन्त्र प्रभेद मानना चाहिए। बहुत युक्तयो 
के अन्दर एक युक्ति यह भी है कि शक्यार्थबोष और लक्ष्यार्थ बोध आपामरसाबरण 


सभी को होता है, किन्तु व्यंगचार्थवोध तो विरल, सहृदय, पवित्रान्तःकरण व्यवितः 
को ही होता है। 


लक्षणा से बोध हो जाने पर व्यञ्जना ढ्वारा अर्थबोध का उदाहरण--जैसे, किसी 
वक्ता ने “यह भवन गंगा के किनारे है” यह समझाने के अभिप्राय से इस तरह कहा 
कि “यह भवन तो गंगा में ही है।” श्रोता यहाँ वाच्यार्थ का बोध असम्मव देखकर 
गंगापद के वाच्यार्थं जलप्रवाह के “सामीप्य” सम्वन्धरूप-लक्षणा का ज्ञान कर 
समीपवर्ती तट का स्मरण करके प्रथमतः “यह भवन गंगातट पर है” इस प्रकार 
रूकष्यार्थ-वोध करता है । अनन्तर व्यञ्जनावृत्ति के सहारे 'यह भवन शीतळ तथा 
पवित्र है” इस प्रकार व्ग्रंगचार्थबोध होता है। अतः व्यञ्जना वृत्ति भी माननी. 
चाहिए । 


परन्तु यह इसलिए उचित नहीं प्रतीत होता कि जिस प्रकार सुख आदि का मानस 
प्रत्यक्ष होता है, उसी प्रकार वाच्यार्थबोध एवं लक्यार्थेबोध के अनन्तर व्यंग्यतया अभि- 
मत अर्थ का मानस-प्रत्यक्ष हो जायगा । इस परवर्ती बोध को शाव्दबोध नहीं कहा 
जा सकता, अतः व्यंजना एवं व्यंग्यार्थवोघ मानने का कोई प्रयोजन नहीं है । “उवत 
परवर्तती-बोध सबको नहीं होता, किसी-किसी को ही होता है, अतः व्यंजना मानती 
चाहिए” इस यक्ति का कोई महत्त्व नहीं । बय़रोंकि समी प्रकार के वोध सबको नही 

११० पदार्थ-शास्त्र 
होते, विभिन्न प्राणियों को विभिन्न प्रकार के बोय होते हैं, इसमें कोई विलक्षण वात . 
नहीं दीख पड़ती । 

इस प्रकार शक्ति और लक्षणा के आधार पर प्रथमत: पद को शकत और लक्षक, 


` दो भेदों में विभक्त करना चाहिए । फिर शक्त को (१) यौगिक, (२) रूढ़, (३ ) 


योगरूइ और (४) यौगिकरूह--चार भेरों में विमक्त समझना चाहिए। इसी प्रकार 
'लक्षक' पद को (१) जहुल्लक्षक, (२) अजहल्लक्षक और (३) जहदजहुल्लक्षक 
सेरों में विभक्त समझना चाहिए । > 
कुछ लोग लक्षक पद को “अनुभावक” अर्थात्‌ शाब्दबोध का जनक नहीं मानते, 
केवल शक्त पद को शाब्दबोध का जनक मानते हैं । भाव यह कि शब्दगत शक्ति दो 
प्रकार की होती है--( १) स्मारिका और (२) बोधिका । शक्त पद में ये दोनों शक्तियाँ 
रहती हैं, किन्तु लक्षक पद में केवल स्मारिका शक्ति होती है । जिस वाक्य के अन्दर 
'लक्षक' पद रहता है, उसके पूरे अर्थबोघ के प्रति उस वाक्य के अन्दर आने वाला शक्त 
पद ही कारण होता है, लक्षक पद से केवल लक्ष्य अर्थ का स्मरण होकर रह जाता ह । 
किन्तु यह मान्यता इसलिए उचित नहीं कि जहाँ वाक्य के सभी पद लक्षक होंगे वहाँ 
पूरा शाब्दबोब कौन करायेगा ? वाक्य में शक्त पद तो रहेगा ही नहीं । 
शाव्दबोघ के अन्य प्रभेद | 
शाव्दवोध को अन्य प्रकार से भी विभक्त किया जा सकता है। जैसे-- (१) 
खण्डवाक्यार्थवोव और (२) महावाक्यार्थबोध । महावाक्यार्थबोध वह कहलाता 
है जहाँ अनेक अवान्तर वाक्य अपने में एकवाक्यता प्राप्त करते हैं और उससे अर्थ का 
'बोष होता है। जैसे “राम वहाँ बैठा है, उसे बुला लो और यह पुस्तक दे दो” इतने बड़े 
वाक्य से जो श्रोता को अर्यबोध होता है, वह महावाक्यायंबोध है। क्योंकि उक्त पूरा 


. वाक्य तीन खण्डं का समप्टिरूप है। प्रत्येक वाक्य का अथंत्रोध जब अलग-अलग हो 


चुकता है, तव तीनों वाक्य एक महावाक्य का रूप घारण करते हैं, और वह महावाक्य 

हावाक्यार्थ-वोब का सम्पादन करता है। एक एक अवान्तर वाक्य से जो | 
अवान्तर बोष होता है, वह खण्ड वाक्यार्थबोध है। यह विभाजन तभी संगत होता 
है जव कि “खले कपोत” न्याय से इकट्ठा बोध नहीं माना जाता । क्योंकि इस पक्ष 
मे वाक्य के अन्दर आनेवाले प्रत्येक पद से अलग-अलग अर्थो का स्मरण होता हैं । 
उक्त न्यायानुसार समी पदों से सभी पदार्थो का स्मरण होने पर युगपत्‌ (एक ही 
समय ) योग्यता के अनुसार विशेषण-विशेष्य-भावापन्नरूप से सब अर्थ अन्वित हो 


= 


' जाते हैं, अर्यात्‌ एक साथ पूरे वाक्य का अर्थवोब हो जाता है, पहले अवान्तर वाक्यार्थ 


दोब रहीं होता | अवान्तर वाक्य के अर्थबोब-स्थल में तो यह प्रक्रिया सही जँचती है, 

किन्तु वाक्य-राशि की एकवाक्यता से होनेवाले महावाक्यस्थल में सही नहीं जँचती । 
वहाँ अवान्तर बोध न होकर एकदा ही महावोध हो जाता है; इसे मन नहीं मानता, 
अतः शाब्दबोध का उक्त विभाजन ठीक ही है। 
शाव्दबोघ की प्रक्रिया में दार्शेनिको का वडा मतभेद देखा जाता है । कछ लोग 
अन्विताभिधानवाद” के अनुयायी देखे जाते हैं, अन्य कुछ लोग “अमि हितान्वय- 
वाद” के अनुयायी । अन्विताभिधानवाद में शाब्दबोध की प्रक्रिया यह होती कि शक्ति 
ज्ञान के सहारे वाक्य में आनेवाले प्रत्येक पद के अर्थ का, अर्थात्‌ शाब्दवोघ में विषय 
होने वाळे सम्बन्ध एवं सम्वन्धी वस्तुओं का, स्मरण होता है । अनन्तर उससे समग्र 
वाक्य के उन अर्थों का अनुभवस्वरूप शाब्दबोध होता है। शक्तिज्ञान के सहारे पदों से 
अर्थो के सम्बन्ध का स्मरण इसलिए होता है कि इस मत में पदों की शक्ति केवल अर्थो 
में नहीं मानी जाती, अपितु अन्य अर्थ से अन्वित अर्थात्‌ सम्वद्ध अर्थ में मानी जाती 
'है । जैसे “इयाम जाता है” इस प्रयोग-स्थ में “इयाम” पद का अर्थ केवल तन्नामक 
"ब्यक्ति नहीं, अपितु “जाता है” इस पद के अर्थ जाना स्वरूप क्रिया से सम्बद्ध “इयाम” 


नामक व्यक्ति होता है। इसी तरह “जाता है” इस पद का अर्थ केवळ वर्तमानकाल में. . 


होनेवाला गमनस्वरूप जाना नहीं, अपितु “श्याम” नामक व्यक्ति से सम्बद्ध जाना 
है। यह इसलिए कि जो किसी पद का अर्थ नहीं होता, वह कमी वाक्यार्थबोध में याने 
'शाव्दबोध में विषय नहीं बन सकता । अन्यथा “श्याम जाता है” इस वाक्य से श्रोता 
"कभी “राम जाता है” यह भी समझ बैठेगा, “राम” ब्यक्ति “इयाम” नाम का अर्थ 
होने पर भी शाब्दबोघ का विषय हो जायगा । अत: यदि दो पदार्थो के बीच होने- 
वाले सम्बन्ध में पद की शवित न हो, तो वह भी शाब्दबोध का विषय नहीं होता। सार 
यह है कि शाब्र्दबोघ के प्रति पद साधकतम “करण ” होते हैं और उससे होनेवाला सारे. 
“विषयों का स्मरण शाब्दबोध के प्रति मध्यवर्ती “व्यापार” होता है । उसके अनन्तर 
शाव्दवोष होता है “फल” । जैसे प्रत्यक्ष स्थळ में चक्ष आदि इन्द्रियां साघकतम “करण” 
“हँ, विषय के साथ उनके संयोग आदि सन्निकर्प “व्यापार” हैं और वस्तू का साक्षात्कार 
“फल” है । 
अभिहितान्वयवाद में पद सुनते के वाद अन्वित होते हैं, अर्थात्‌ इस पक्ष में परः 
स्पर-सम्वद्ध वस्तुओं का स्मरण नहीं होता; अपितु अन्वय रहित अर्थात्‌ परस्पर 
सम्बन्ध रहित बोघविषयक वस्तुओं का “अमिधान”होता है, स्मरण नहीं; किन्तु 
स्मरण के समान अनुभवात्मक वोध होता है । जिसके कारण सम्बन्ध-रहित उक्त 
सब पदार्थ “अभिहित” हो जाते हैं । इन अभिहित पदार्थों से परस्पर सम्बन्ध सम्पंन् 


सब पदार्थो का वोघस्वरूप शाब्दबोध होता है । इस मत में पदशवित-ज्ञान अन्वित _ 

अर्थो सें या स्वतन्त्रतया अन्वय में अर्थात्‌ सम्बन्ध में नहीं होता, किन्तु पद शक्ति के 


सहारे अन्तिम फल शाब्दबोध में सम्बन्ध का विषयीकरण होता है। भाव यह कि 
इस पक्ष में वाक्यघटक पदों को सुनने के वाद पदार्थो का स्मरण नहीं, किन्तु अनुभवः 
होता है; और वह मी परस्पर सम्वद्ध अर्थो का नहीं, अपितु सम्वन्धरहित अर्थो का । 
एवं यहाँ पदार्थो का स्मरण मध्यवर्ती व्यापार नहीं बनता, किन्तु उक्त प्रकार से “अभि-- 


® 


, हित” होनेवाले अनुभवों का विषय प्रत्येक पदार्थ “व्यापार” होता है। यहाँ सम्वन्धः 


शक्तिज्ञान का विषय नहीं होता, पदशक्ति के सहारे ही वह शाव्ददोघ का विषय होता" 
है। जँसे--“श्याम जाता है” इस वाक्य-स्थल में प्रथमतः शब्द का श्रवण होता है, अन-- 
न्तर श्याम नामक व्यक्ति और वर्तमान गमन इन पदार्थो के अनुभव होते हैं, अर्थात्‌ 
अज्ञात पद-सामथ्य के प्रभाव से ही अनुभवात्मक अभिधान हो जाते हैं, जिससे उनके 
विषय श्याम नामक व्यक्ति और उसका जाना ये दोनों विषय अभिहित अर्थ हो जातेः 
हैं, और उनसे “इयाम जाता है” ऐसा इयामकतृंक गमन का बोध हो जाता है। यह 
विशेष ध्यान देने योग्य बात है कि, इस मत में पदशक्तिज्ञान की बिल्कुल अपेक्षा नही 
.रहृती । पदगत अज्ञातशक्तिरूप सामर्थ्यं से अभिधानरूप प्रत्येक पदार्थ का अनुभव 
तथा अभिहित पदार्थों का परस्पर अन्वयवोधस्वरूप वाक्यार्थत्रोच ये दोनों सम्पन्न: 
हो जाते हैं । 

यहां जो शाब्दबोध की प्रक्रिया सिद्धान्तरूप से पहले लिखी गयी है, वह इन:दो 
वादों की अनुयायिनी नहीं है । क्योंकि गम्भीर विचार करने पर ये वाद संगत मालमः 
नहीं होते । पहले अन्विताभिधान को ही लिया जाय--अन्वितामिधानवादी अन्वय 
अर्थात्‌ सम्बन्ध में भी पदशक्ति और उसके ज्ञान की अपेक्षा मानते हैं । यहाँ उनसे 
पूछना चाहिए कि अन्वय में पदकी स्वतन्त्र कोई शक्ति मानते हैं या अन्वित वस्तु में 
पद की वाच्यतारूप शक्ति मानते हैं? प्रथम पक्ष इसलिए समीचीन नहीं कि श्याम 
नामक व्यक्ति और गमन के साथ होनेवाला उसका सम्बन्ध दोनों स्वतन्त्ररूप से उप- 
स्थित होंगे, फिर उस स्वतन्त्र उपस्थित सम्बन्ध के साथ इयाम व्यवित का एक और 
सम्वन्ब अपेक्षित होगा, क्योंकि स्वतन्त्र दो वस्तुओं को विशिष्ट करने के लिए एक 


, सम्वन्ध की आवश्यकता होती है। अन्यथा “जाता है"- इसके अर्थ “जाना” क्रिया के 


साथ सम्बन्ध की क्या आवशयकता रह जाती है ? तब इस वाद क। महत्त्व ही क्या 
रह जाता है ? 

यदि इयाम पद के स्वतन्त्र अर्थ-सम्वन्ध के साथ श्याम को जोड्ने के रिए एक 
और स्वतन्त्र सम्वन्ध की, और उसमें शयाम पद की गक्ति, की एवं उस शक्ति के ज्ञान 


की अपेक्षा मानी जाय, तो इसी प्रकार सम्बन्ध की, उसमें शबित की, और शक्तिन्नानः 

की अनन्त घौर! चल पड़ेगी, जिसका अन्त न होने के कारण अभीष्ट-वोध नहीं होगा। 
इस प्रकार किसी वाक्य से बोध नहीं हो सकेगा। किन्तु वाक्यों से बरोब होना सबको, 
प्रत्यक्ष है । 

द्वितीय पक्ष इसलिएं संगत नंहों कि अन्वितं वस्तु में यदि पद कौ वाच्यता शक्ति 
मानी जायगी और उसके ज्ञान की अपेक्षा रखी जायगी तो अन्वित वस्तु को विशोष्य 
और पद-शक्ति को उसका विशेषण बनाने से वह ज्ञान विशिष्ट-ज्ञान-स्वरूप मानना 
होगा। जब तक अन्वित वस्तु को, जैसे उक्त वाक्य-प्रयोग-स्थल में गमन से अन्वित 
श्याम को, समझ न लिया जायगा, तव तक उसमें पदशक्तिस्वरूप विशेषण का ज्ञान 
नहीं किया जा सकेगा । अतः मान लेना पड़ेगा कि शक्ति-जान से पहले ही गमन रूप 
क्रिया से अन्वित श्याम का ज्ञान श्रोता को था । और जब ऐसा ज्ञान पहले ही था तो 
श्रोता शक्ति का ज्ञान करके फिर शाव्दवोष रूप अनुभव करने क्यों जायगा ? क्योंकि 
गमन से अन्वित इयाम, और शयाम से अन्वित गमन, इसको विषय करने वाला “इयाम 
जाता है” यह वोध तो श्रोता को शक्ति-जान होने से पहले ही हो गया, ऐसा वोध ही 
परवर्ती शाव्दत्रोध कहलाता है । 

दूसरी वात यह कि उक्त वाक्य-स्थल में यदि गमन से अन्वित इयाम नामक व्यक्ति 
में “इयाम” पद की शक्ति मानी जायगी, तो ऐसी युक्ति से “जाता है” इस पद की भी 
शक्ति श्याम से अन्वित वर्तमान गमन अर्थ में माननी होंगी । फिर तो अन्वयांझ में 
अनेक गक्तियाँ माननी पड़ेंगी । इतना ही नहीं, जैसे “इयाम” पद के साथ “जाता है” 
इस पद को जोड़कर “श्याम जाता है” ऐसा प्रयोग होता है, उसी प्रकार “राम”, “काम 
आदि करोड़ों नामों के साथ “जाता है” इसे जोड़कर “राम जाता है”, “काम जाता 
है” इत्यादि करोड़ों प्रयोग होते हैं। अतः करोड़ों राम आदि नामार्थों से अन्वित गमन 
अर्थं में “जाता है” इस पद की करोड़ों शक्तियाँ माननी होंगी । इसी प्रकार “जाता 
है” इस क्रिया-पद को बदल कर आता है”, “खाता है” आदि क्रिया-पद जोडकर करोडौं 
वावय-प्रथोग होंगे । स्वंत्र वोध संपादन के लिए आना खाना आदि करोड़ों क्रियाअं 
से अन्वित श्याम व्यक्ति में एक श्याम पद की करोड़ों शक्तियाँ माननी होंगी । यदि 
एक ही शक्ति मानी जाय तो “श्याम जाता है” इस वाक्य से श्याम का जाना, खाना 
आदि करोड़ों क्रियाएं समझी जंगी और साथ ही राम, काम आदि करोड़ों प्राणी 
जाते हुए समझे जायेंगे, जैसा कि होता नहीं, अतः अन्विताभिधानवाद माननीय नहीं । 
यदि अन्वय या अन्वित में पद-शक्ति मानने का आग्रह छोड़कर वस्तुमात्र में पद की 
शक्ति मान ली जाय, तो फिर और अंश में कोई विप्रतिपत्ति नहीं रह जाती, इसकी 
प्रक्रिया फलतः सिद्धान्त रूप से लिखित प्रक्रिया ही हो जाती है। तव यह वाद अन्विता- 

८ 

भिघानवाद ही नहीं रह जाता । 

अभिहितान्वयवाद इसलिए संगत नहीं कि शाब्दबोष से पहले पदगत अज्ञात 
शक्ति के प्रमाव से पदार्थों का अभिधान नामक अनुभव होता है, अतः पदार्थ 
अभिहित हो जाते हैं, यह वातं नहीं मानी जा सकती । यदि प्रकत शाव्दबोध के पहले 
और उस अभिवान रूप पदार्थानुभव के अनन्तर मध्य में अनुव्यवसाय होता कि “मुझे 
इन. पदार्थों का स्वतन्त्र रूप से अनुभव हुआ है” तो ऐसा माना जा सकता, परन्तु ऐसा 
होता नहीं । बिषय का प्रकाशन ज्ञान से ही होता है, अतः पूथवर्ती व्यवसाय नामक 
ज्ञान का स्वरूप-परिचय अव्यवहित-परवर्त्ती अनुव्यवसाय ज्ञान से ही मिल सकता 
है। जैसे “यह पुस्तक है” यहाँ इस पुस्तक के ज्ञान का परिचय “मैंने इस पुस्तक को 
जाना” इस ज्ञान से होता है। दूसरी वात यह कि इस मतवाद में जव शक्ति-ज्ञान का 
कोई प्रयोजन नहीं माना जाता, अज्ञात पदशक्ति से ही चरम बोध तक मान लिया जाता 
है, तब तो सब वक्ताओं के वाक्यों से सब श्रोताओं को बोध हो जाना चाहिए, विभिन्न 
भाषा की शिक्षा का कोई प्रयोजन न होना चाहिए । शब्दगत शक्ति तो सब के लिए 
समान ही रहेगी, फिर किसी को बोध होगा तो अन्य को क्यों नहीं होगा ? तत्तद्‌ भाषाओं 
के पदों की शक्तियों का तत्तद्‌-वस्तु में ज्ञानाजेन ही तो है तत्तदू-माषा की शिक्षा-प्राप्ति ! 
जब पद-शक्ति-ज्ञान की कोई अपेक्षा ही रहेगी, तो फिर भाषा-शिक्षा क्या, और क्यों 
वह ली जायगी ? तीसरी वात यह कि, इस पक्ष में अर्थ-स्मरण को व्यापार न मान कर 
“अभिहित” अर्थ को, याने वस्तु को मध्यवर्ती व्यापार माना जाता है । व्यापार के 
विना कहीं कार्य होता नहीं, और बोषविषय वस्तुस्वरूप व्यापार शाव्दवोब-स्थल में 
रहता नहीं । यदि वह रहता तो शाब्दवोबस्वरूप परोक्ष-बोध क्यों होता ? साक्षात्का- 
रात्मक अपरोक्ष बोध ही होता । जव अर्थस्वरूप व्यापार नहीं रहा तो शान्दवोघस्वरूप 

कार्य कैसे हो सकेगा ? अतः यह वाद सर्वथा ही अवाञ्च्छनीय है । 

उपर्युक्त विवेचन में शक्ति-शब्द का प्रयोग “वाच्यता” अर्थ में किया गया है। 
इस शक्ति के रूढ़ि, योगरूढ़ि आदि प्रभेदों की चर्चा पहले की जा चुकी है | तदनुसार 
रूढ़, योगरूढ़ आदि शक्त पदों के प्रभेदों और जहत्स्वार्था, अजहत्स्वार्थी आदि प्रदर्शित 
रूक्षणा-मेदों के अनुसार लक्षक पदों के प्र मेद ज्ञातव्य हैं। पद के स्वरूप में मतभेद पाया 
जाता हँ । कुछ लोग सुवन्त और तिङन्त को पद कहते हैं, कुछ अन्य लोग “सुप्‌” एवं 
“तिङ” को स्वतत्त्र प्रत्यय” पद और उनके अव्यवहित पूर्व में श्रूयमाण को स्वतन्त्र 
“प्रकृति” पद मानते हैं । जैसे---/श्याम को राम देख रहा है” इस वाक्य में श्याम” 
इतने को स्वतन्त्र प्रकृति-पद और “को” इतने को स्वतन्त्र प्रत्यय-पद मानते हैं । 
इसी प्रकार “जाता है” इसे कुछ लोग एक पद मानते हैं और कुछ लोग इसके अन्दर 

“घातु” और “प्रत्यय” इन दोनों को पृथक्‌ पद मानते हैं । कुछ लोग पद के समान 
'पुरे वाक्य की भी शक्ति (वाच्यता) वस्तु में मानते हैं। इस मत में लक्षणा भी वाक्य 
की मानी जाती है। क्योंकि शक्यसम्बन्ध लक्षणा होती है, इसकी चर्चा पहले की जा 
चुकी है । कुछ वादी वाक्य की शक्ति न मानते हुए भी उसकी लक्षणा मानते हैं। वे 
'लोग “शक्यसम्बन्ध” को लक्षणा न कहकर “बोध्यसम्बन्ध” को लक्षणा मानते हैं । 
वाक्यलक्षणा “उसके घर विष खाओ” इत्यादि प्रयोगों में समझनी चाहिए। क्योंकि 
इस पूरे वाक्य से यहु लक्षित होता है कि “उसके घर मत खाओ” । 

शक्ति के स्वरूप के सम्बन्ध में भी मतमेद पाया जाता है । कुछ लोग उसे एक 
स्वतन्त्र पदार्थ मानते हैं, उनका कहना है कि जैसे अग्नि की दाहकशक्ति स्वतन्त्र वस्तु 
है, उसी प्रकार शब्द-शक्ति को संकेतस्वरूप अर्थात्‌ वक्ता की इच्छास्वरूप मान 
लेना श्रेयस्कर है । किन्तु अग्नि की दाहकशक्ति कोई अग्नि से अतिरिक्त स्वतन्त्र वस्तु 
नहीं है, यह द्रव्य-ग्रन्थ में बतलाया जा चुका है । इस शक्ति को दो भागों में विभक्त 
समझना चाहिए, (१) वाचकता और (२) वाच्यता । वाचकता शक्ति शब्द में 
और वाच्यता शक्ति अर्थ में रहती है। जैसे-- श्याम” इस नाम में वाचकता रहती 
है, क्योंकि वह नाम वाचक है। “इयाम” नाम वाले मनुष्य में वाच्यता रहती है, क्योंकि 
वह मनुष्य श्याम” नाम का वाच्य है । कुछ लोग वाचकता को शब्द में रहने वाली 
बोब-कारणतास्वरूप मानते हैं और वाच्यता को शान्दबोध की विषयतास्वरूप 
मानते हैं, अर्थात्‌ इस मत के अनुसार शाब्दबोध में रहने वाली जो जन्यता है, उसके 
आश्रयभूत शाब्दवोध का विषय होता है वाच्य, उसमें रहती है वाच्यता । 
शक्तिज्ञान के उपाय 

शब्द सुनने के अनन्तर शक्ति-ज्ञान के सहारे अर्थ का स्मरण होता है, क्योंकि 
'किसी सम्वन्ध के एक सम्वन्धी का ज्ञान होने पर अनायास अपर सम्वन्धी का स्मरण 
हो आता है। किसी की पुस्तक देखकर पुस्तक वाले की याद आ जाती है, क्योंकि पुस्तक 
और पुस्तकवाला दोनों एक “स्वत्व” सम्बन्ध के सम्बन्धी होते हैं। ये बातें पहले बतलायी 
जा चुकी हैं । शक्ति-ज्ञान के प्रति विकल्पस्वरूप में छः प्रकार के कारण होते हैं-- 
जैसे (१) व्याकरण, (२) उपमान, (३) कोप, (४) आप्तवाक्य, (५) व्यवहार 
और (६) प्रसिद्ध पद का सामीप्य । व्याकरण से पद-शक्ति का ज्ञान वहाँ होता है, 
जहाँ वाक्य में यौशिक-पदों का समावेश होता है। क्योंकि “घातु” का क्या अर्थे है, 
“प्रत्यय” किस अर्थे में हुआ है, इसका परिचय व्याकरणशास्त्र से मिलता है । वस्तुतः 
इसे स्वतन्त्र कारण न मानकर आप्तोपदेश में गतार्थ किया जा सकता है। क्योंकि 
प्रयोग के अनुसार उसके निष्पादक नियमों के उपदेश का नाम ही व्याकरण होता है। 

उपमान से नाम और नामी इन दोनों में होने वाले “वाच्य-वाचकभाव” को ज्ञानरूपः 
उपमिति होती है, यह बात पहले वतलायी जा चुकी है । अतः वहाँ प्रदशित उदाहरण' 
को यहाँ मी समझ लेना चाहिए । कोष से शक्ति का ज्ञान वहाँ होता है जहाँ वाक्य में 
“ढु” पद का समावेश होता है। यौगिक-शब्द भी कुछ शताव्दी के वाद अपने अर्थ 
में रूढ़ हो जाते हैं, और कोष के अन्दर निब हो जाने पर तो वे रूढ़तर हो जाते हैं । 
जैसे “विष्णु” शब्द का यौगिक अर्थ है व्यापक, किन्तु “विष्णुर्वारायण: कृष्ण:” इस 
रूप से कोष में परिगणित होने के कारण वह शब्द चतुमा ज लक्ष्मीपति को समझाता 
है, उस अर्थ में पूर्ण “रूह” हो गया है । इसी प्रकार कोष में आ जाने वाले शब्द उस 
कोष-प्रतिपादित अर्थ में “रूह” हो जाया करते हैं, अतः कोष से भी पद-शक्ति का ज्ञान 
होता है । वस्तुतः कोष लोकव्यवहार के अनुरूप आप्तवाक्य ही होता है, अतः इसे 
स्वतन्त्र शवित-प्राहक मानने का कोई प्रयोजन नहीं देखा जाता। आप्त पुरुष के वावय 
से पद-शक्ति का ज्ञान होता है, यह तो स्पष्ट ही है, क्योंकि जिस शब्द का अर्थ खुद 
मालूम नहीं होता उसे गुरु से पूछ कर लोग समझते हैं । व्यवहार से शवित का ज्ञान 
बच्चों को पहले-पहल हुआ करता है--जैसे एक वृद्ध के पास वच्चा वैठा है, वृद्ध ने 
किसी एक युवक से कहा--“गैया ले आओ”, श्रोता युवक गैया ले आया । यह परि- 
` स्थिति देखकर बैठा हुआ बच्चा समझता है कि इस वृद्ध के गैया ले आओ” इस वाक्य 
का माने है ऐसे जन्तु को उधर से इधर करना । अनन्तर वृद्ध ने युवक से कहा--- गया 
ले जाओ”, इस आदेश के अनुसार युवक गैया ले गया । वच्चे ने इसे देखकर समझ 
लिया कि “गैया ले जाओ” इसका माने होता है इस जन्तु को इधर से उधर करना । 
फिर वंच्चा यह सोचता है कि “गैया” शब्द पहले भी कहा गया और फिर दूसरी वार 
मी, और यह जन्तु भी पहले तथा पीछे क्रियाशील रूप में देखा गया है। अतः “गैया' 
इसी जन्तु को कहते हैं, और “ले आओ” जब कहा था, तव इस जन्तु को उधर से इधर 
किया गया, अतः “ले आओ” का अर्थ है उधर से इधर करना । तथा “ले जाओ” कहने 
पर इस जन्तु को इधर से उघर किया गया है, अतः “ले जाओ” का अर्थ है इधर से 
उघ्रर करना । इस प्रकार से वाळक “वाच्यवाचकमाव” का निश्चय करता है। इसी 
प्रकार अन्य वाक्यःप्रयोगस्थल में भी समझना चाहिए । यह कोई नियम नहीं है कि 
व्यवहार से पद-शक्ति का ज्ञान बच्चों को ही होता है, वयस्क लोग मी अन्य माघ 
भाषी प्रान्त में जाने पर उक्त बालक के समान अन्य भाषागत पदों की शक्ति का ज्ञान 
व्यवहार से करते हैं । , 
अगल-बगल विद्यमान प्रसिद्ध पदों के वीच आनेवाले अप्रसिद्ध पदों का अर्थ-निर्णय 
प्रसिद्ध पद के नैकटय से होता है--जैसे “आम पर पिक कूजते हैं” इस वाक्य-प्रयोग 

'में “पिक” शब्द का अर्थ अज्ञात होने पर प्रबुद्ध लोग “आम पर” और “कूजते” इन 
अगल-वगल के शब्दों का सान्निघ्य समझ कर इस निर्णय पर पहुँच जाते हैं कि “पिक” 
'कोकिल का नाम है। कोकिल उस शब्द का वाच्य अर्थ है । कुछ लोग वाक्यशेष तथा 
“विवरण इन दोनों को स्वतन्त्र शक्ति-ग्राहक मानते हैं । “वाक्यशेष” उस वाक्य को 
कहते हैं, जो एक वाक्यगत अज्ञात-शक्तिक-पद क। अर्थ समझाने के लिए अन्यत्रः प्रयुक्त 
होता है। “विवरण” उस वाक्य को कहते हैं, जो प्रथम बार वाक्य-प्रयोग से श्रोता को 
त्रोब न होने पर दूबारा तदर्थक अन्य वाक्य प्रयुक्त होता है। जैसे-- पाक करता है" 
'इसका विवरण है “रसोई कर रहा है।” इन दोनों की आप्तवाक्यों में गतार्थता स्पष्ट 
'है, अतः इनका विशेष उल्लेख नहीं किया । तत्त्वतः (१) उपमान, (२) आप्तवाक्य, 
(३) व्यवहार और (४) प्रसिद्ध पद की सन्निधि, ये चार ही पद-शक्ति के निर्णायक 
` हैं। कुछ दार्शनिक इनमें केवल व्यवहार को शक्ति का निर्णायक मानते हैं । परन्तु 
'यह वात संगत नहीं, क्योंकि उक्त अन्य कारणों से भी पद-शक्ति का निर्णय लोगों को 
-होता है, इसमें कोई प्रमाण देने की आवश्यकता नहीं । यह वात ठीक है कि वालकों 
गको पद-शक्ति का निणेय केवळ उक्त प्रकार के व्यवहार से ही होता है। 
कुछ लोग “शाव्दबोध” को स्वतन्त्र “प्रमिति” अर्थात्‌ अनुभवात्मक ज्ञान का 
"स्वतन्त्र भेद नहीं मानना चाहते । उनका कहना है कि जैसे प्रत्यक्ष घूम से अप्रत्यक्ष 
अग्नि की अनुमिति हो जाती है, उसी प्रकार श्रावण प्रत्यक्ष-विपय शब्द से अर्थ की 
'अनुमिति हो जाती है। ऐसा मान कर निर्वाह हो सकता है, तव शाब्दबोध को स्वतन्त्र 
अनुभव नहीं मानना चाहिए । किन्तु यह इसलिए उचित नहीं कि अनुमिति-स्थल में 
“अनुमेय” और “अनुमापक” दोनों के सामानाधिकरण्य का निश्चय अपेक्षित होता 
'है, यह वात शाव्दबोध-स्थल में दिखलायी जा चुकी है, किन्तु सर्वत्र इसकी सम्मा- 
बना नहीं रहती। जैसे--किसी अभिनव कवि के काव्य-श्रवण से जो वाक्यार्थ-बोध 
होता है, उससे पहले न तो वह काव्य कभी सुना रहता है और न वह विलक्षण अथं 
ही मालूम रहता है, जव कि अनुमेय रूप से अभिमत अर्थ और अनुमापक रूप से अभि- 
“मत काव्य दोनों ही अत्यन्त अपरिचित होते हैं । फिर कैसे एक से अपर की अनुमिति 
होती है, यह कहा जा सकता है ? अतः शाब्दबोध को एक स्वतन्त्र अनुभव मानना 
ही चाहिए । 
कुछ लोग किसी स्थल में वाक्य से शाब्दवोध न मानकर अर्थ को प्रत्यक्ष मान 
-हेते हैं । उनका कहना है कि वाक्य का प्रतिपाद्य विषय जहाँ इन्द्रिय से सञ्चिक्कष्ट होता 
"है वहाँ वाक्य से भी प्रत्यक्ष होता है । जैसे--माला गले में लटक रही है, किन्तु मन की 
अव्यवस्था से यह समझ कर कि माळा कहीं खो गयी, कोई उद्विग्न हो.उठा। इसे देख- 

कर किसी पावर्ती ने उससे कहा कि “माला तो गले में ही है।” यह सुनता हुआ 
मालावारी माला की ओर नजर फेर कर “माला गले में ही है” इस प्रकार का प्रत्यक्ष 
करता है । यह प्रत्यक्ष उस पाइवेवत्तीं वक्ता के वाक्य से होता है, अतः उसे वाक्यज 


प्रत्यक्ष मानना चाहिए ! परन्तु वस्तुस्थिति ऐसी नहीं है। उवत प्रत्यक्ष, वाक्य से नहीं _ 


इन्द्रिय से होता है । वाक्य से प्रत्यक्ष का विषय माला की ओर मालाधारी की अभि-' 
मुखता मात्र होती है। यदि यह बात नहीं, तो वे लोग केवल सञ्चिक्कष्ट विषयक स्थल 
में ही ऐसा क्यों मानते हैं, असन्निक्ृष्ट विषयक स्थल में भी वाक्यजन्य बोध को प्रत्यक्ष 
क्यों नहीं मान रेते ? इससे स्पष्ट है कि उक्त प्रकार का ज्ञान इन्द्रिय-सन्निकर्य जन्य ही 
होता है, वाक्यजन्य नहीं । वाक्य से केवल आभिमुश्य होता है । 
जहाँ वाक्य का उच्चारण नहीं होता, वहाँ अष्टा अर्थात्‌ इशारे से बोष होता है, 
किवा चुपचाप अक्षरों को देखने से होता है, वहाँ मी शाब्दबोध ही होता है । इशारे 
से या लिपि से वाचक शब्दों का स्मरणात्मक जान होता है, उससे वाच्य अर्थो का स्मरण 
होता है, उससे शाव्दबोष हो जाता है। यही कारण है कि परवर्ती दार्शनिको ने शाव्द- 
बोध के प्रति शब्द को साघकतम माना है। उक्त स्थलों में वाचक-शब्द प्रयुक्त न होने 
पर मी इआारे-या लिपि से उसका ज्ञान हो जाता है । किवदन्ती से होने वाले बोध को 
मो कुछ लोग स्वतन्त्र अनुभव मानते हैं । जैसे-- इस बरगद पर यक्ष वसता है" इस 
परम्पराःप्राप्त प्रवाद से लोगों को निश्चय होता है कि “इस पेड़ पर यक्ष रहता है।” 
परन्तु इस किंवदन्ती में श्रोता को “आप्तपुरुष-वाक्यता” का निर्णय हो जाय तव तो 
उक्त वाक्य से शाब्दवोव ही होगा । यदि उस वाक्य में “आप्तोवतता” का निश्चय न 
होगा तो अर्थ निऽ्चयात्मक त्रोव मी न होगा, फिर उसे अतिरिबत “प्रमा” अनुभव मानने 
की वात ही नहीं रह जाती । “आनुपलब्धिक” बोष कोई स्वतन्त्र अनुभव नहीं है, 
इसका विवेचन प्रत्यक्ष जान के विचारस्थल में किया जा चूका है । अर्थात्‌ अभाव का 
भी प्रत्यक्ष ही होता है । 
स्मृति-ज्ञान 
स्मृति, स्मरण, उपस्थिति ये शब्द पर्याय हैं.। स्मृति-जान उसे कहते हैं जो प्रत्यक्ष, 
अनुमिति, उपमिति या शाब्दबोध इनमें से किमी एक अनुभव के होने पर उत्पन्न हुए, 
“सावना” नामक संस्कार से उत्पन्न होता है । जँसे--कोई युवक पहले एक नाटक 
देखता है । इस प्रत्यक्षात्मक अमुभव से युवक को नाटक के विषय में एक “भावना 
नामक वासना उत्पन्न होती है, जो उस युवक-आत्मा में छिपी रहती है । किसी उद्‌-, 
बोधक के जुटने पर जव-जब वह नाटक-विषयक वासना उद्बुद्ध होती है, तव-तव उसः 
युवक को वह दृश्य याद आया करता है | इसी याद आने का नाम स्मरण, स्मृति आदिः 

है। सार यह कि इन्द्रिय आदि प्रमाणों की अपेक्षा न कर भावना से जो ज्ञान उत्पन्न 
होता है, वह स्मरण है । जहाँ किसी वस्तु को अपेक्षाभरी दृष्टि से देखा, और देखने 
से “भावना” नामक वासना बनी, जिसके उद्रिक्त होने से बीच-बीच में वह दृश्य याद 
आता रहा । फिर द्वितीय वार उसे देखने का अवसर मिला, तव प्रत्यभिज्ञा नामक 
प्रत्यक्ष हुआ कि “यह बही है”, यह प्रत्यभिज्ञा वाला प्रत्यक्ष यद्यपि भावना से उत्पन्न 
होता है, किन्तु वहाँ इन्द्रिय यानी चक्षु की भी अपेक्षा रहती है.। प्रमाण की सहायता 
के विना वह प्रत्यभिज्ञा नहीं उत्पन्न होती, अतः वह स्मरण नहीं कहलाती । 

कुछ लोग प्रत्यभिज्ञा को एक ही ज्ञान नहीं मानते । उनका कहना है कि “वही” 
इतना स्मरणात्मक एक ज्ञान होता है, और “यह है” यह दूसरा ज्ञान प्रत्यक्ष है। इन दोनों 
जानों को मिलाकर लोग प्रत्यभिज्ञा शब्द से पुकारते हैं। परन्तु यह इसलिए उचित 
नहीं माल्म होता कि “यह वही है” इस ज्ञान में “वही” यह बीच में पड़ जाता है, “यह'” 
और “है” ये दोनों अगल-वगल पड़ जाते हैं। निरवयव प्रत्यक्ष-ज्ञान के बीच निरवयव 
स्मरण ज्ञान कैसे प्रविष्ट हो जायगा ? अतः यह उत्तर ठीक नहीं कि स्मरण अंश 
भावना से उत्पन्न होता, और प्रत्यक्ष अंश इन्द्रिय से । 

कूछ लोग स्मरण को स्वतन्त्र ज्ञान नहीं मानते । उनका कहना है कि अनुभव 
ही मध्य-व्यवहित होने पर उत्तरकाल में स्मरण कहेलाता है । परन्तु यह इसलिए: 
उचित नहीं कि 'मब्य-व्यवहित” का अभिप्रायः क्या ? यदि यह कि बीच में वत्त्यन्तर 
का भी उदय होता है, तो यह सम्भव नहीं । क्योंकि ज्ञान, इच्छा, यत्न आदि वृत्तियाँ 
थु गपत्‌ नहीं होतीं, जिससे अनुभव मी विद्यमान रहे और इच्छा आदि अन्य बत्तियां भो 
विद्यमान रहें । यदि, अनुभव और स्मरण को एक माना जायगा तो फिर क्रमिक उत्पन्न 
होने वाले ज्ञान, इच्छा, यत्न आदि को एक न मानने में क्या युक्ति दी जा सकेगी ? 
यदि इन सव को एक मान लिया जाय तो कार्य मेद नहीं धन सकेगा। जैसे ज्ञान के अनन्तर 
इच्छा होती है, किन्तु इच्छा हुए बिना ज्ञान से प्रवृत्ति नहीं होती, प्रवृत्ति यानी प्रयत्न 
से वाह्य चेष्टा होती है किन्तु केवल ज्ञान से नहीं होती । इच्छा से प्रवृत्ति होती है किन्नु 
प्रवृत्ति से इच्छा नहीं होती । ये सब बातें नहीं वन सकेंगी, सब के अव्यवहित पश्चात्‌ 
सव अवाधित रूप से होने लगेंगे, किन्तु होते नहीं । अनुभव और स्मरण के एक होने 
की बात तो दूर रहे, एक आत्मा में एक ही वस्तु को विषय करने वाले विभिन्न-कालिक 
स्मरण भी एक नहीं हो सकते । स्वप्न-ज्ञान मी स्मरणरूप ही होता है। जिन विषयों 
का अनुभव प्राणी जागरणकाल में करते हैं अविकतर उन्हीं विषयों को स्वप्नावस्था 
में देखते हैं । यदि कोई ऐसा स्वप्न होता है कि उसका विषय इस जन्म में अनुभूत नहीं 
रहता, तो वहाँ जन्मान्तरीय तद्विवयक अनुभव मानना चाहिए । 

यह नहीं कहा जा राकता कि जन्मान्तरीय अनुमव-जनित वासना के सहारे जन्मा- 
न्तर में तद्विपयक स्मरण नहीं हो सकता । क्योंकि ऐसा मानने पर शिशु की प्राथमिक 
दुग्बपान में परवृत्ति नहीं हो सकेगी । जब तक प्राणी जिसे इष्ट का साधन नहीं समझ 
लेता, अभिप्रेत फल का उपाय नहीं समझता, तब तक उस विषय में उसकी प्रवृत्ति 
कमी नहीं होती । अतः मानना होगा कि शिशु, प्राथमिक दुग्वपान से अव्यवहित पूर्व 
में उस दुग्घपान को जीवन का साधन, शरीर-रक्षा का उपाय समझता है। किन्तु यह्‌ 
उसका समझना अनुभवस्वरूप नहीं हो सकता, क्योंकि सद्योजात शिशु कार्यक्षम 
इन्द्रिय आदि अनुभव-साघवों से तव तक सम्पन्न नहीं रहता । अतः “दृग्बपान इष्ट 
का सावन है, जीवनोपाय है” इस ज्ञान को स्मरण मानना होगा, स्मरण पूर्वानुभव 
के विना नहीं होता, और इस जन्म में इससे पहले उसे अनुभव हुआ नहीं रहता । अतः 
यह मानना पड़ता है कि “दृग्बपान इष्ट का साधन है” यह पूर्वे-जन्मजात अनुभव ही 
स्वजन्य भावना के सहारे सद्योजात शिशु को स्मरण करा देता है । इसी प्रकार कमी 
जन्मान्तर के अनुभव से जन्मान्तर में स्वप्न भी हो सकता है। जिस स्वप्न में जन्मान्तर 
में मो समान विपयक अनुभव की सम्भावना नहीं, उसमें अनेक अनुगव-समुत्थ त्रिभिन्न 
संस्कारों के मिलन से स्वप्न-स्मरण की उपपत्ति करनी चाहिए । जैसे द्रप्टा कभी स्वप्न 
में देखता है कि “मेरा सिर कट गया है”, तो यहाँ ऐसा अनुभव जन्मान्तर में भी अस- 
म्मव मालूम होता है । किन्तु अपना अनुभव और किसी अन्य क, सिर कटने का अनु- 
भव; इन दो अनु भवों से होनेवाले दो संस्कार (भावना) मिलकर उक्त प्रकार का 
स्मरण करा सकते हैं । वस्तुतः अनुमिति और शाव्दवोध इन दोनों के भी अनुभव- 
रूप होने के कारण स्वकीय सिर कटने की अनुमिति या शाब्दबोध अनायास इस जन्म 
या जन्मान्तर में हो सकता है। उससे उत्पन्न भावना के सहारे उक्त स्वप्न के भी होते 
में कोई वावा नहीं दीख पड़ती ! । 
स्वप्न में अविद्या से विषयों को उत्पत्ति होगो है, वहाँ का विषय प्रातिभासिक 
होता है । इस मत की समीक्षा अनित्रचनीय ख्याति के विचारावसर पर की जाग्रगी। 
वस्तुतः स्वप्न-जान को म्रमात्मक मानस प्रत्यक्ष मानना चाहिए । वग्रोकि स्मरण में 
विषय की अतीतता का भी विषग्रीकरण होता है, किन्तु स्वप्न में विषय वर्तमान रूप 
से मासता है । 
ज्ञान के अन्य प्रभेद 
ज्ञान का विभाजन “प्रमा” और “अप्रमा” दो भागों में भी होता है । यथार्थे ज्ञान 
का नाम है प्रमा और अयथाथ ज्ञान का नाम है अप्रमा । जो. वस्तु जहाँ और जैसी हो 
उस वस्तु को वहाँ और बैसी ही समझना, यह यथार्थ ज्ञान है। जैसे--चाँदी को “यह 

चाँदी है” इस प्रकार समझा जाय तो यह ज्ञान यथार्थ होता है। वर्योकि तत्त्वतः वही 
चाँदी वहाँ है जिसे चाँदी समझा जा रहा है। कुछ दार्शनिकों का कहना है कि जिस 

ज्ञान का विषय वाधित नहीं होता, वह जान यथार्थ कहलाता है। जब चाँदी को यह 

चाँदी है” ऐसा समझा जाता है, उसके अनन्तर “यह चाँदी नहीं है” इस प्रकार 
'बाबज्ञान नहीं होता, तब पूर्ववर्त्ती “यह चाँदी है” यह ज्ञान यथार्थ होता हैं। जहाँ 
“सीप” को यह समझा जाता है कि “यह चाँदी है, बहाँ यह बात नहीं होती, वहाँ 
'का विषय बाधित होता है। क्योंकि जव द्रष्टा उस चमकती हुई वस्तु (सीप) के पास 
पहुँच कर उसे उठाता है तो “यह चाँदी नहीं है” इस प्रकार वाध-निश्चय यानी चाँदी 
का अभाव निश्चय होने के कारण पूर्ववर्ती “यह चाँदी है” इस ज्ञान का विषय--- 
चाँदी--बाधित [हो जाता है। विषय वाघित होने के कारण “यह चाँदी हैँ यह 
प्रायमिक-जञान अयथार्थ होता है । 

'परन्तु यह व्यास्या इसलिए. उचित नहीं मालूम होती कि दिग्म्रम आदि स्थलों 
में कहीं-कहीं आजीवन अयथार्थ ज्ञान बना रह जाता है, विपरीत निरचय-स्वरूप बाव- 
“निएइचय कमी नहीं होता । जैसे--कोई व्यक्ति पूर्व को ऐसा समझ गया कि यह 
दक्षिण है" पश्चात्‌ उसे “यह दक्षिण नहीं पूर्व है” ऐसा ज्ञान कभी नहीं हुआ, तो इस 
'दजञा में पूर्ववर्ती “यह दक्षिण है” इस ज्ञान का विषय अवाधित ही रह जाता है। ऐसी 
प्ररिस्थिति में “यह दक्षिण है” यह सअमज्ञात भी अवाधित विषयक होने के कारण 
अथाथे हो जायगा । एवं यहाँ पूर्ववर्त्ती ज्ञान तो यथार्थ हुआ, किन्तु उसके अनन्तर 
-प्रमात्मक वाव-निइचय हो गया, तब वहाँ पूर्ववर्ती यथार्थ ज्ञान भी अयथार्थ जान कहलाने 
-लगेगा । क्योंकि परक्षण में वाध-निश्चय होने के कारण पूर्व वर्ती-यथार्थ ज्ञान का विषय 
मी वाधित कहला सकता है। यदि यह कहा जाय कि परवर्ती बाव-निश्चय भी यथार्थ- 
ज्ञानस्वरूप होना चाहिए, तो यथार्थ जान होने में यथार्थ ज्ञान की अपेक्षा हो जाथगी, 
:जिससे आत्माश्रय होगा । किसी वस्तु में उसी वस्तु की अपेक्षा असंगत है। 

ज्ञान के उत्पादक कारणों में जब “गुण” का समावेश होता है तव ज्ञान “प्रमा 
होता है । प्रत्यक्ष को प्रमा होने के लिए विश्ञेयणयुक्त-विशेष्य के साथ इन्द्रिय का सन्नि- 
कप रूपी “गुण” आवश्यक है। रजत को रजत समझने से पूर्व रजतत्व (चाँदीपन) 
स्वरूप विशेषण से युक्त रजत-खण्ड के साथ चक्ष का संयोग सन्निकर्ष होने के कारण 
चाँदी को 'यह चाँदी है” ऐसा समझ लेना यथार्थ प्रत्यक्षज्ञान है । सीप को चाँदी समझते 
समय यह वात नहीं होतो, वहाँ “यह चाँदी है” इस अप्रमा! प्रत्यक्ष से पूर्वे रजतत्व विशे- 
षण से युक्त विशेष्य के साथ चक्षु नहीं जुटता, किन्तु शुक्तित्व से युक्त सीप के साथ 
जुटता है । यही कारण है कि सोप को “यह्‌ चाँदी है” ऐसा समझना अयथायं-प्र्यक्ष 


CCO. Vasishtha Tripathi Collection. Digitized By Siddhanta eGangotri Gyaan Kosha 


१२२ पदार्थ-शास्त्र र 


होता है । 

अनुमिति प्रमा-स्थल में अनुभेय से यूवत पक्ष में परामर्श होना “गुण” कहलाता 
है । ज॑से--“वहिनब्याप्य धूम पर्वत में है” यह परामर्श होने के कारण “पर्वत वहिन- 
मान्‌ है” (अग्निवाला है) यह यथार्थ अनुमिति होती है । क्योंकि अनुमेय अग्नि से 
युक्त: पर्वत में ही उक्त परामशे-ज्ञान अनुमिति के पूर्व होता है । यदि “वहिनव्याप्यः 
घूम जल में है” इस प्रकार अनुमेय अग्नि से तत्त्वतः रहित जल में धूम का परामर्श 
हो, तो उससे होने वाली “जल में अग्नि है” यह अनुमिति यथार्थ नहीं होती। क्योंकि 
जल अनुमेय अग्नि से युक्त नहीं, जिसमें वहिनव्याप्य घूम को पहले समझ लिया 
था । अतः अनुमिति के लिए साध्ययुक्त धर्मी में परामर्श होना “गुण ” कहलाता है ।' 
वन में विषह्रणी बूटी को देखकर “यह मूँग के पत्ते के समान पत्तेवाली है” इस प्रकार 
उपमाता सादृइ्यज्ञान करता है, तव “यह विषह्रणी बूटी है” इस प्रकार यथार्थ उप- 
मिति होती है। किन्तु यदि किसी अन्य बूटी में उक्त प्रकार का सादृश्य-ज्ञान उपमाता' 
को हो जाय तो “यह विषहरणी बूटी है” ऐसी उपमिति यथार्थ नहीं होती। क्योंकि वहः 
कोई अन्य बूटी होती है, जिसे विषहरणी समझा जाता है । अतः प्रकृत वाच्यार्थ में 
सादृश्य का ज्ञान होना उपमिति के लिए “गुण” है । 

शान्दवोष के लिए विशेष्य में विशेषण का यथार्य ज्ञानस्वरूप योग्यता-जान 
“गुण” कहलाता है, क्योंकि इसके अभाव में शाव्दवोध अयथार्थ हो जाता है । यही 
कारण है कि “अग्नि से सींचो” इस वाक्य से यथार्थ शाव्दबोब नहीं होता, क्योंकि 
सींचने के साथ तत्त्वतः अग्नि का सम्वन्ध नहीं हो सकता । 

यथार्थ ज्ञान के प्रति कारण कहे जाने वाले इन नियमों को “गुण” इसलिए कहा” 
जाता है कि साधारणतया किसी में उत्कर्ष की आधायक वस्तु को लोग “गुण” शब्द 
से पुकारते हैं । प्रकृत में इन प्रदर्शित कारणों के सहारे ज्ञान में “याथार्थ्य” स्वरूप उत्कपं 
का आयान होता है। कुछ लोग इन गुणों को यथार्थ ज्ञान के प्रति कारण नहीं मानते । 
उनका कहना है कि “दोष” अयथार्थ ज्ञान यानी मिथ्या ज्ञान के प्रति कारण होता है ।' 
अतः दोषों का अमाव ही यथार्थ ज्ञान के प्रति कारण है। जैसे--आँख में पीलिया 
रोग हो जाने पर शंख आदि सफेद पदार्थ पीले नजर आते हैं और “शंख पीला है” 
इत्यादि अयथार्थं ज्ञान होता है । पीलिया रोग के हट जाने पर “शंख पीला है” ऐसा 
अमज्ञान न होकर “शंख उजला है” इस प्रकार से यथार् ज्ञान होता है। जब कि पीलिया 
रोगस्वरूप दोष के होने पर अयथार्थ ज्ञान और उसके हट जाते पर यथार्य ज्ञान होता 
है, तव दोष के अमाव को ही यथार्थ ज्ञान के प्रति कारण मानना चाहिए, इत्यादि । 

किन्तु यह्‌ इसलिए उचित नहीं कि यदि “दोयाभाव” को ही ज्ञान की यथार्यता 


~ 

का नियामक मानें, तो “शंख पीला है” इस ज्ञान के अन्तर्गत “यह शंख है इस अंश में 
भी यथार्थता नहीं हो सकेगी । क्योंकि पीलिया रोगवाला दोप विद्यमान है, दोड का | 
, अमाव नहीं ।-इसलिए यह उचित नहीं । बयोंकि “यह घंख पीला है” यहाँ “पीला है” 

ऐसा भ्रम होने पर भी “यह शंख है” इतना ज्ञान यथार्थ ही है, .अयथार्थ नहीं । 
दूसरी यू क्ति यह भी हूँ कि किसी वस्तु में केवल दोष न होने से ही उसका उत्कर्ष 
नहीं समझा जाता हैँ, दोपाभाव के साथ यदि गुण भी हो तो उत्कर्षं समझा जाता 
है । यथार्थ जान को दूसरे शब्दों में प्रमा मी कहते हैं, यहाँ “प्र” शब्द प्रकर्षे का सूचन 
करता है, वह केवल दोप के अभाव को ही कैसे कह सकता है ? अतः यथार्थ 
ज्ञान होने में उसके गुण की अपेक्षा माननी चाहिए । 

कुछ लोग यथार्थ-विपयक होने पर भी स्मरण को यथार्थ ज्ञान नहीं मानते । 
उन्हें यह आशंका होती है कि स्मरण को प्रमा मानने पर उसके प्रति साघकतम 
(करण) होने वाले को अधिक प्रमाण मानना होगा । अतः वे कहते हैं कि जिस 
ज्ञान का वियय पहले कमी ज्ञात न हो और उत्तर काल में जिसका वाघ न होता हो 
बह यथार्थ ज्ञान होता है । परन्तु सच्ची घटना के स्मरण को अयथार्थ मानना 
युक्तिसिद्ध नहीं मालूम होता । उत्तर काल में बाघनिशचय सर्वत्र आमस्थळ में नहीं 
होता, यह वात पहले बतलायी जा चुकी है। रही अधिक प्रमाण की बात, इसके 
समाधान में यह भी कहा जा सकता है कि “स्मरण से अन्य प्रमा के प्रति साघकतम 
(करण) होने वाला प्रमाण है।” इस प्रकार कहने पर स्मरण के प्रति साघकतम 
होने वाला प्रमाण नहीं कहलायेगा, क्योंकि स्मरण स्मरण से अन्य नहीं । 
अप्रमा ज्ञान 

“प्रमा” और “अयथार्थ ज्ञान” ये दोनों शब्द पर्याय हैं । जहाँ जो वस्तु न हो 
वहाँ उसे समझना, और जो जैसा न हो उसे वेसा समझना अयथार्यं ज्ञान है । जैसे-- 
"सीप! को “यह चाँदी है” इस प्रकार चाँदी समझना अयथार्थ ज्ञान है । ज्ञान के 
कारण-कलाप में जव दोष का प्रवेश होता है तव जान अयथाथे होता है । दोय भले 
ही इन्द्रियगत हो या विषयगत। इन्द्रियगत दोष से अश्रमः होने का उदाहरण पूर्वोक्त 
“शंख पोला है" यह ज्ञान समझना चाहिए । त्रिषयगत दोप से होने वाळे सम का . 
उदाहरण वहाँ कहा जा सकता है जहाँ सीप को “यह चाँदी है” इस प्रकार चाँदी 
समझा जाता है । क्योंकि वहाँ आँखों में कोई दोय नहीं है, किन्तु सीप में चाकचक्य 
(चकमकाहट) दोय है, इसी कारण से उक्त ज्ञान अभ्नमाज्ञान होता है। 

यह नहीं कहा जा सकता कि यथार्थ ज्ञान के प्रति उक्त प्रकार के गुण" कारण 
होते हैं तो उन गुणों के अमाव को ही अयथार्थ ज्ञान के प्रति कारण मानना चाहिए, 

दोष को नहीं । क्योंकि पदार्थं में गुण (प्रक्प) न होना कोई अपराध नही, किन्तु 
दोष होना अपराध है । अप्रमा ज्ञान के मूल में दोप होने से ही वह अपकृष्ट या 
अवाञ्छनीय होता है, जिसकी सूचना “अप्रमा” इस नाम के अन्दर आने वाले “अप्र” 
शब्द से होती है । अतः दोष को अप्रमा-ज्ञान के प्रति कारण मानना ही होगा । यह 
ध्यान रखना चाहिए कि जैसे, जो जैसा नहीं है उसे वैसा समझना अप्रमा ज्ञान है, उसी 
प्रकार जो जैसा है उसे वैसा न समझते हुए उसका ज्ञान करना भी अप्रमा ज्ञान 
है । अतः “यह क्या है” यह संशयात्मक ज्ञान भी अध्रमा ज्ञान कहलाता है । 

अप्रमा ज्ञान के प्रभेद 

“अप्रमा ज्ञान” के तीन प्रभेद हैं, जैसे (१) संशय, (२) विपर्यय, (३) तकं । 
संशय उस ज्ञान को कहते हैं जिससे जिज्ञासा अर्थात्‌ किसी वस्तु को जानने की इच्छा 
उत्पन्न हो । जिस विषय में संशय होता है, उसे लोग समझ लेना चाहते हैं। समझ 
लेने की इच्छा का ही नाम जिज्ञासा है। विषय के निर्णय हो जाने पर उसे समझ 
लेने की इच्छा कभी किमी निर्णेता को नहीं होती है । अतः जिज्ञासा के प्रति कारण 
होने वाळे ज्ञान को “संशय” कहा जा सकता है । “यह अमुक वस्तु है या नही?” 
इत्यादि ज्ञान संशय है। क्योंकि इसके अनन्तर प्राणी उपाय करके यह निश्चय करता 
है कि “यह अमुक वस्तु है”, “यह अमुक वस्तु नहीं है”, “यहाँ अमुक वस्तु है”, 
“यहाँ अमुक वस्तु नहीं है” । 
कुछ लोगों का कहना है कि किसी धर्म अर्थात्‌ आश्रय में परस्पर विरुद्ध भाव 

एवं अभाव दोनों को विशेषण बनाकर ज्ञान किया जाय तो वह ज्ञान संशय कहलाता 
है । जँसे--“यह घती है या नहीं”, “फूल सुगन्यवाला है या नहीं” इत्यादि ज्ञान 
"संशय कहे जा सकते हैं । क्योंकि “इस” ब्यक्ति रूप आश्रय में घन और घन का 
'अमाव इन दोनों विरुद्ध पदार्थों को विशेषण वनाकर, एवं फूलस्वरूप आश्रय में सुगन्य 
और उसका अमाव इन विरुद्ध दो वस्तुओं को विशेषण वनाकर उक्त ज्ञान किया जाता 
है । परन्तु यह इसलिए उचित नहीं मालूम होता कि इस प्रकार से संशय-ज्ञान का 
निर्वेचन करने पर “यह क्या है” इस तरह का ज्ञान संशय नहीं कहला सकेगा । 
क्योंकि इस ज्ञान में भाव और अमाव दोनों विरुद्ध पदार्थ विशेषण नहीं होते हैं 
यदि कहा जाय कि “यह क्या है” यह ज्ञान संशय नहीं, किन्तु एक स्वतन्त्र “अनध्यव- 
साथ” नामक ज्ञान हँ, तो यह इसलिए उचित नहीं होगा कि प्राचीन तथा नवीन 
दोनों पदार्थंशास्त्रियों ने असाधारण घर्मे-ज्ञान को भी संशय के प्रति कारण मानां 
है । यह अनुभवसिद्ध भी है कि किसी व्यक्ति का असाधारण स्वभाव देखने पर 
निश्चय नहीं हो पाता है कि “यह अमुक है”, किन्तु ऐसा ज्ञान होता है कि “यह 

क्या है”, “यह कौन है”--इत्यादि । जैसे--द्रष्ठा किसी मनुष्य की असावारण 
आकृति देखता है; किसी देश-विश्ञेऽ के मनुष्य की आकृति से मिळती-जुलती आकृति 
नहीं देखता है, तो उसे यह अनिश्चयात्मक ज्ञान उत्पन्न होता कि “यह किस देश का 
है” । इसी प्रकार किसी भी वस्तु की अपरिचित आकृति देखने पर उस द्रष्टा को 
अनिश्चयात्मक ज्ञान उत्पन्न होता है कि “यह क्या वस्तु है” । अतः उक्त प्रकार के 
अनध्यवसाय ज्ञान के प्रति असाधारण घमं का, यानी अन्यत्र अपरिचित स्वमाव का' 
ज्ञान कारण होता है; यह मानना ही होगा । एवं असाधारण घर्मे का ज्ञान संशय 
के प्रति कारण है, यह भी माना जाता है । फिर उवत प्रकार के अनध्यवसायों को 
एक स्वतन्त्र प्रमा और अभ्रमा से भिन्न ज्ञान कैसे माना जा सकता है ? 

अध्यवसाय यानी निश्चय का अभाव अनध्यवसाय है, अतः “अनध्यवसाय” 
अभाव पदार्थ में अन्तर्भुक्त हो जाता है, उसे संशय नहीं मानना चाहिए । परन्तु यह 
कथन इसलिए संग्रत नहीं कि फिर तो सोते हुए ब्यक्ति को भी “यह क्या है” ऐसा 
अनध्यवसाय होना चाहिए । क्योंकि निश्चय न होने के कारण निश्‍चय का अभावा- 
त्मक अनघ्यवसाय सोते वाले को भी रहता ही है, किन्तु “यह क्या है” इत्यादि 
प्रदर्शित ज्ञान उसे नहीं होता है । अतः मानना होगा कि “अनध्यवसाय”' शब्द निश्चया- 
माव मात्र का वाचक यौगिक नहीं है , अपितु निश्चयाभाव सहकृृत विलक्षण ज्ञानः 
अर्थ में रूढ़ है । सुतरां अनध्यवसाय को अमाव में अन्तमुँक्त करके समस्या नहीं सुल- 
जायी जा सकती । अतः अनध्यवसायज्ञान को संशय मानना ही होगा । इस दशा में 
. संशय का निर्वचन नहीं किय। जा सकता कि किसी एक आश्रय में विरुद्ध भाव एवं 
अभाव दोनों को विशेषण वना कर किया जाने वाल ज्ञान संशय होता है । 

कुछ लोग कहते हैं कि संशय के विषथों में “कोटिता” नाम की एक विषयता 
होती है, अतः कोटितासंपन्न विययक ज्ञान को संशय कहा जा सकता है। जैसे “यहः 
चनी है या नहीं” यहाँ इस व्यक्ति में विशेषणीमूत (१) घन और (२) घन का 
अमाव ये दोनों अलग-अलग “कोटि” होते हैं । इनमें “कोटिता” रहती है; जैसे 
मनुष्य में मनुष्यता । अतः घन और उसका अभाव ये दोनों कोटितासंपन्न अर्थात्‌ 
कोटिता से युक्त विपय होते हैं, और कोटिताविषयक होने के कारण “यह घनी है 
या नहीं” यह ज्ञान संशय कहलाता है । इसी प्रकार अन्यत्र भी समझना चाहिए । 
किन्तु यह कयन इसलिए मान्य नहीं कि “यह क्या है” इत्यादि ज्ञान फिर मी संशय 
नहीं कहा जा सकता, क्योंकि “पक्षे प्राप्ति का ही अन्य नाम कोटिता होता है । 
“बह घनी है या नहीं ” यहाँ एक पक्ष में घन की और अपर पक्ष में उसके अभाव 


re ६६ 


की प्राप्ति होती है, अतः घन और बनामाव ये दोनों “कोटि ' कहलाते हैं, उनमे 

कोटिता रहती है । “यह अमुक वस्तु भी नहीं, और अमुक वस्तु भी नहीं फिर क्या 
है ?” इस अनध्यवसाय-स्थल में किसी भी विषय को पक्षे-प्राप्ति नहीं होती, अतः 
इसे कोटितासंपन्न विषयक कैसे कहा जा सकता है ? 
एक वात और ध्यान रखने की है कि जहाँ संशय सकोटिक होता है वहाँ यह 
कोई नियम नहीं कि भाव एवं अभाव दोनों ही कोटि हों । ऐसा भी संशय पाया 
जाता है जहाँ अनेक भाव “कोटि” होते हैं । जैसे “यह स्थाणु है या मनुज्य ? ” यहाँ 
स्याणुत्व और मनुष्यरव दोनों कोटि या भाव हैं, इनमें एक भी अभाव नहीं । यदि कहा 
जाय कि “यह स्थाणु है या मनुष्य ?” इसका मतलव यही है कि “यह स्थाणु है 
या नहीं ? ”, “यह मनुष्य हूँ या नहीं ?” ऐसा होने पर एक कोटि भाव और अपर 
कोटि अमाव हो जाती है । क्योंकि स्थाणृत्व है भाव और स्थाणुत्व का अभाव है 
अभाव। इसी प्रकार उक्त द्वितीय संशय में मनुप्यत्व कोटि है भाव और उसका अभाव 
कोटि है अमाव । तो यह कथन इसलिए संगत नहीं कि यहाँ कथंचित्‌ संशयद्वय 
मानकर समाधान मिलने पर भी सब जगह ऐसा समाधान नहीं किया जा सकेगा । 
जैसे--“यह चन्द्र है या कमल ?” इस प्रकार के संशयस्थल में यह नहीं कहा जा 
सकता कि यहाँ “यह चन्द्र है या नहीं ?”, “यह कमल है या नहीं ?” इस प्रकार 
के “दो” संशय हैं। क्योंकि “यह चन्द्र है या कमल ? ” यहाँ प्रत्येक कोटि में जो सुन्दरता 
व्यक्त होतो हूँ , उक्त प्रकार के दो संशय मान लेने पर उसकी रक्षा नहीं हो पाती । 
अमाव कोटि में सौन्दर्य नहीं ब्यक्त होता । 
साथ ही यह भी कोई नियम नहीं कि सकोटिक संशय द्विकोंटिक ही होते हैं । 
“यह्‌ चंद्र है, या कमल है, या दपंण है या तरुणीमुख? ” इत्यादि बहु कोटिक संशय भी 
पाया जाता है। हाँ, यह वात जरूर है कि कोई भी संशय एक कोटिक नहीं होता, 
गुकाधिक कोटिक या निष्कोटिक ही होता है । 
विपर्यय 
जहाँ जो वस्तु नहीं हो वहाँ उसका निश्चयात्मकज्ञान, एवं जो जैसा नहीं है उस 
का बैसा निशचय करना ही विपर्यय है। जैसे--सीप को “यह चाँदी है” ऐसा निश्चय 
करना है विपयंय । विपर्यय के सम्बन्ध में दाझँनिकों का परस्पर वड़ा मतभेद पाया 
जाता है । वौद्ध दा्गंनिकों के वर्ग में आन्तर क्षणिक विज्ञान से अतिरिक्त वाहय 
द्रुश्य वस्तु की भी सत्ता मानने वाळे “सौत्रान्तिक” और “वैभाषिक” लोगों का कहना 
है कि बाहर तत्त्वतः विद्यमान सीप में क्षणिक विज्ञान की आकारभूत अतएव आन्तर 
चाँदी का आरोप होता है । वही “यह चाँदी हैँ” एतदाकार विपर्यय है जिसे भ्रम, 
“यान्ति, विपर्यास आदि अनेक नामों से पुकार” जाता है । 

क्षणिक-विज्ञान मात्र को तात्त्विक सतपदार्थ माननेवाले “योगाचार” विद्वानों 
'का कहना हूँ कि जैसे फेन, बुलबुले आदि जल के ही विशेष आकार होते हैं, जल 
से अतिरिक्त कोई वस्तु नहीं होते। उसी प्रकार समस्त दृश्य वस्तुएं क्षणिक विज्ञान- 
स्वरूप आत्मा के ही आकार हैं, अतिरिक्त नहीं । अतएव “यह चाँदी है” इत्यादि 
“म्रमस्थल में यह मानना चाहिए कि आन्तर क्षणिक विज्ञानस्वरूप आत्मा को आकार- 
"भूत चाँदी में “यह” इस प्रकार से इदन्ता का अर्थात्‌ वाहरीपन का आरोप होता है, 
'न कि इसमें अर्थात्‌ सीप में चाँदी का आरोप होता है। 

शून्याद्वैतवादी माध्यमिक आचार्यो का कहना है कि शून्य ही तत्त्व है; समी दृश्य 
अलीक हैं; फिर भी प्रतीत होते हैं। अतः “यह चाँदी है” इस ज्ञान में मी अलीक 
“चाँदी की प्रतीति होती है । 

ब्रह्माद्वैतवादी वेदान्तियों का कहना है कि सीप में जहाँ “यह चांदी है” ऐसा 
ज्ञान होता है , वहाँ तत्कालोत्पन्न आविद्यक चाँदी का विषयीकरण होता हूँ । सीप का 
अज्ञान ही कुछ देर के लिए चाँदीरूप में परिणत हो जाता है। प्रभाकर मीमांसक 
लोगों का कहना है कि विपर्यय नामक कोई म्रम-ज्ञान होता ही नहीं । सभी ज्ञान 
यथार्थ होते हैं । सीप में होने वाला “यह चाँदी है” ज्ञान भी यथार्थ है, अयथार्थ नहीं। 
सीप में “यह चाँदी है” ऐसा एक ज्ञान नहीं है, दो ज्ञान हैं । “यह है” इतना एक 
प्रत्यक्षात्मक ज्ञान है, और “चाँदी” यह स्मरणात्मक ज्ञान है । “यह” यानी सीप 
तत्त्वतः सामने विद्यमान है, अतः “यह है” यह ज्ञान ठीक है, ययार्थ ही है, अयथार्थ 
क्‍यों होगा ? एवं “चाँदी” यह स्मरणात्मक ज्ञान यथार्थ इसलिए है कि अन्यत्र विद्य- 
मान तात्त्विक चाँदी को यह विषय कर रहा है । चाँदी चाहनेवाला व्यक्ति उस, चक- 
मकाती हुई सीप की ओर लेने के लिए इसलिए दोइ़ता है कि उक्त “यह है” इस 
अनुभव और “चाँदी” इस स्मरण को, एवं इन दोनों ज्ञानों के विषयस्थल इस 
(सीप) को एवं अन्यत्र विद्यमान चाँदी को वह द्रष्टा भिन्न नहीं समझ रहा है। इस 
प्रकार स्वरूपतः तथा विषयतः दोतों को मिन्न नहीं समझने के कारण वह सीप की 
ओर दौडता है । 

परन्तु एक-एक करके समीक्षा करने पर ये प्रदर्शित मत युक्तियुक्त नहीं जँचते । 
सौत्रान्तिक और वेमाबिकों का मत इसलिए संगत नहीं कि जब बाहय वास्तविक 
चाँदी कहीं इस “इस” पदार्थ के समान विद्यमान है, तो फिर उसी का आरोप क्यों 
नहीं इस वास्तविक “इस” (सीप) में मान छिया जाय ? आन्तर स्वतन्त्र विज्ञान 
की आकारमूत चाँदी मानने का प्रयोजन क्या रह जाता है? सभी चीजों में किसी- 
नःकिसी का आरोप कमी-त-कभी हुआ करेगा, एवं किसी-त-किसी में सभी का 

आरोप कभी होगा । अतः तुल्ययुवत्या जितने वाह्य पदार्थे होंगे उनमें आन्तर विज्ञाना- 
कारमूत पदार्थ भी व्यर्थं मानने होंगे । इससे लाम क्या होगा ? 

क्षणिक विज्ञान को सत्पदार्थ मानने बाले योगाचार विद्वानों का मत इसलिए उचित 
नहीं मालूम होता कि जव विज्ञान ही सत्‌ है, और सभी उसके आकार हैं, तव तो 
बाहय वस्तु कोई है ही नहीं, फिर बाह्यता कहाँ से आयेगी ? वाहयता ही इदन्ता है 
जिसे “यह”, “इस” आदि शब्दों से कहा जाता है। जब इदन्ता कोई वस्तु नहीं तो आन्तर 
विज्ञान में उसका आरोप कैसे हो सकेगा ? यदि कहा जाय कि अन्य समग्र पदा रो. 
के समान बाहयता भी विज्ञान का आकार हूँ अतएब आरोपित है, तो अभिप्राय यह 
होगा कि विज्ञान में आरोपित तदाकार चाँदी के अन्दर विज्ञान में आरोपित तदा- 
कार वाह्यता का आरोप होता है। ऐसा कहने पर वाजारू चाँदी में होनेवाल “यह 
चाँदी है” इस ज्ञान से सीप में होने वाले “यह चाँदी है” इस ज्ञान में कोई भेद 
नहीं रह जाता । क्योंकि वहाँ भी वाजारू चाँदी एवं “इदन्ता” ये दो विज्ञान के हो 
आकार होते हैं । दूसरी वात यह है कि आरोप का अविष्ठान सत्‌ पदार्थ ही होता है, 
दीवार के विना उस पर चित्र-कल्पना नहीं होती । फिर असत्‌ बैज्ञानिक चाँदी में 
“दन्ता” का आरोप कैसे हो सकता है ? एक वात यह भी है कि आरोप असत्‌ 
पदार्थ का कमी नहीं होता । गगनकमल, कूर्मरोम, शशविषाण आदि का कोई कहीं 
आरोप नहीं करता । अतः इदन्तास्वरूप बाह्यता का आरोप विज्ञानाकार चाँदी में. 
तभी हो सकता है जब उसे सत्‌ पदार्थ मान लिया जाय । और यदि ऐसा माना जाय 
तो अन्य पदार्थों का वया अपराध है कि थे सत्‌ नहीं होंगे ? यदि सभी सत्‌ होंगे 
तो बाजारू चाँदी भी सत्‌ होगी , और उसी का विषयीकरण सीप में होनेदाले यह 
चाँदी है” इस ज्ञान में हो जायगा । तव व्यर्थं उक्त अनुभव-विरुद्ध मत मानने का 
कोई प्रयोजन नहीं रह जाता । 

यह मी ध्यान देना चाहिए कि चाँदी को जो विज्ञान का आकार माना जाता दे 
वहाँ आकार, आकारी-विज्ञान से भिन्न वस्तु है या नहीं ? यदि भिन्न है तव तोः 
विज्ञानबाहय आकारात्मक “सत्‌” मानने से अपसिंद्धान्त हो आता है । भिन्न नही 
मानने पर “विज्ञान का आकार” ऐसा बोलना भी संमव नहीं होता । क्योंकि “का 
इस षष्ठी विमक्ति का अर्थ होता है सम्बन्ध, और सम्वन्ध किसी भिन्न वस्तु का 
उससे भिन्न वस्तु से हुआ करता है । जैसे “इयाम का वस्त्र” इस वाक्य में श्याम 
और उसक। वस्त्र ये दोनों भिन्न हैं, अतः बीच में “का” शब्द देकर दोनों का “स्वस्वामि- 
भाव” सम्बन्ध प्रतिपादित होता है। कोई भी वुद्धिमान्‌ मनुष्य “इयाम का इयाम”, 
८राम का राम” इत्यादि वाक्य-प्रयोग नहीं करता । अभिप्राय यह है कि “विज्ञान काः 

आकार” मानते वालों को अपनी इच्छा के विरुद्ध वाहय वस्तु की सत्ता माननी हीं 
होगी, फिर उनका “आत्मख्यातिवाद” टिक नहीं सकेगा । क्योंकि विज्ञानस्वरूप 
'आत्ममात्र “सत्‌” तत्त्व नहीं रहेगा, जिससे सर्वत्र केवल उसी की ख्याति (ज्ञान) 
होने फे कारण उक्त मत संगत नहीं रह सकता । 
असत्‌ (शून्य) ख्यातिवादी माध्यमिक वौद्ध विद्वानों का मत इसलिए उचित नहीं 
मालूम पड़ता कि यदि अलीक “असत्‌” ही दृश्य पदार्थ प्रतीत होते हैं, तो गगनकुसुम- 
कूर्मेरोम-शशविषाण आदि भी क्यों नहीं प्रतीत होते ? एवं दृश्यों की प्रतीति यदि 
“अलीक” को ही विषय करती है , तो वाजार की चाँदी को विषय करनेवाली “यह 
चाँदी है” यह प्रतीति और सीप में होने वाली “यह चाँदी है” यह प्रतीति, दोनों में 
कोई अन्तर नहीं होना चाहिए, किन्तु ऐसा नहीं होता । बाजार की चाँदी को "यह 
चांदी है” ऐसा समझ कर उसके लिए प्रवृत्त होनेवाले व्यक्ति की प्रवृत्ति निष्फल नहीं 
किन्तु सफल होती हूँ । वहाँ वह चाँदी पा जाता है, उससे (चाँदी से) होने वाले 
कार्यो का सम्पादन करता है । किन्तु सीप को “यह चाँदी है” ऐसा समझ कर प्रवृत्त 
, होने वाले मनुष्य की प्रवृत्ति सफल नहीं, निष्फल होती है । सीप के पास जा कर 
वह चाँदी नहीं पा सकंता, न उसे चाँदी से सम्पन्न होने वाले कार्यों का अवसर ही 
मिलता हूँ । अर्थात्‌ असत्‌-ख्यातिवाद में ये बातें नहीं धनतीं । इस अलीक ख्याति 
वाले मत में गगनकुसुम-कूर्मरोम आदि की ख्याति का निराकरण यह कहकर नहीं 
हो सकता कि अनादि काल से गगनकुसुम आदि की प्रतीति नहीं हो रही, अतः न तो 
तदनुरूप वासनाएं बनती हैं और न परवर्ती काल में उनकी प्रतीति होती है, किन्तु 
अन्य दृश्यों के अलीक होने पर भी अनादि काल से उनकी प्रतीति होने के कारण 
तदनुरूप वासनाएं बनी रहती हैं अतः परवती काल में अन्य दृश्यों की प्रतीति हुआ 
करती है, इत्यादि | परन्तु ऐसा मानने पर तो घर, कपड़े, शरीर आदि अलीक दृश्यों 
की प्रतीति के लिए तदनुरूप स्थायी वासना माननी पड़ती है जो स्वयं “अनलीक” 
है, अतः यह सिद्धान्तः गलत हो जाता हूँ यदि कहा जाय कि वह वासना अलीक 
ही होती है , तो यह इसलिए संगत नहीं कि फिर परवर्ती काल में उसमें प्रतीति- 
जनन की सामर्थ्ये नहीं रह सकती । अलीक कभी कुछ कर नहीं सकता, अत: अलीक 
वासना कैसे अलीक-दृश्यों की प्रतीति करा सकेगी ? यदि वह प्रतीति नहीं करा 
सकती तो कोई विशेषता न होने के कारण गगनकुसृम आदि अलीकों की भी प्रतीति 
क्यों नहीं होती ? इसका कोई उत्तर नहीं दिया जा सकता । 


यद्यपि माध्यमिक लोग “चतुष्कोटिविनिर्मुक्ति” को गून्यता कहते हैं, अतः अपने | 


को असत्ख्यातिवादी नहीं मानते। परन्तु युक्ति के विना केवल कहने से कुछ सिद्ध 

नहीं हो सकता । “सत्त्व” और “असत्त्व” दोनों के परस्पर अतिविरुद्ध होने के कारण 
कोई वस्तु दो कोटियों से आगे नहीं बढ़ सकती । अतः प्रतीत्यसमुत्पाद या प्रतीत्य- 
समुत्पन्न जव “सत्‌” नहीं तो “असत्‌” ही होगा, मुतरां अनिच्छा से भी इन्हें अपने को 
“असत्ख्यातिबादी” ही मानना होगा । 

अनिर्वचनीय ख्यातिवादी अद्वैतवेदान्तियों का उक्त मत इसलिए उचित प्रतीत 
नहीं होता है कि बे लोग सीप में प्रतीत चाँदी को अनिर्वचनीय मानते हैं । वे कहते 
हैं कि उस चाँदी को “सत्‌” इसलिए नहीं माना जा सकता कि बाजार की चाँदी के 
समान उसे उपयोग में लाया नहीं जा सकता । “असत्‌” इसलिए नहीं कह सकते 
कि “यह चाँदी है” इस प्रकार उसकी प्रतीति होती है । गगनकूसुम के समान अलीक, 
अंसत्‌ होने पर उसकी प्रतीति नहीं हो सकती। उसे सत्‌ और असत्‌ दोनों भी नहीं - 
कहा जा सकता , क्योंकि सत्‌ होना और असत्‌ होना ये अतिविरुद्ध हैं । कोई भी 
वस्तु सत्‌ और असत्‌ दो प्रकार की नहीं हो सकती । अतः सीप वाली चाँदी 
अनिर्वचनीय है । यहाँ उनसे पूछना चाहिए कि जव यह निश्चय कर लिया गया कि 
वह केवल “सत्‌” एवं केवल “असत्‌” तथा मिलित “सदसत्‌' इन तीनों से भिन्न 
अनिर्वचनीय चाँदी है, तब क्या-यह उसका निर्वेचन नहीं हो गया ! अनिर्वचनीय 
तो वह तव कहलाती, जव कि उसके स्वरूप के वारे में सन्देह रह जांता, ऐसा तो 
है नहीं; निश्चय कर डाला गया कि वह उक्त त्रिकोटि-विनिर्मुक्त अनिर्वचनीय हैँ । 
जव कि अनिर्वचनीय रूप से उसका निर्वचन हुआ फिर उसे “अनिर्वचनीय” कहना 
'“बदतो व्याहत” होता हूँ । ; 

एकं वात यह भी है कि सीप में चाँदी का अवयव (माग ) न होने के कारण 
उसमें चाँदी की उत्पत्ति वे लोग अज्ञान से मानते हैं। किन्तु यह वात विल्कुल नहीं 
जेँचती , क्योंकि अन्धकारतुल्य अज्ञान से तेजस्वरूप चाँदी कैरो उरपन्न हो सकती है । 
और अज्ञान से यदि भावात्मक वस्त्वन्तर उत्पन्न हो, तो करोड़ों वस्तुविपयक अज्ञाच 
सभी को सर्वदा विद्यमान रहने के कारण, उक्त “प्रातिभासिक चाँदी के समान 
करोड़ों पदार्थों की उत्पत्ति सदा होनी चाहिए, जो होती नहीं । जव प्राणी सोया रहता 
है तव भी करोड़ों विषयों का अज्ञान रहता हूँ, फिर उस ' समय करोड़ों अद्‌भुत 
अनिर्वचनीय वस्तुओं की उत्पत्ति एवं उनकी प्रतीति वयों नहीं होती ? अतः यह 
कल्पना युरवितिवाहय होने के कारण ग्राहय नहीं हो सकती । यद्यपि अनिर्वचनीयता- 
'बादी लोग अधिष्ठानविषयक अज्ञान के अतिरिक्त विषयगत एवं इन्व्रियगत दोषे 
तथा आरोप्य विंपयक प्राचीन संस्कार को सहायक मानकर इस दोष के उद्धार का 
“यत्न करते हैं, किन्तु इस प्रयत्न को सफल इसलिए नहीं कहा जा सकता कि, कोई 

ममी सहायक, समर्थे का साहाय्य कर सकता है, अति असमर्थ का नहीं । हजारों सहायक 
जुटने पर भी अन्धकार प्रकाशरूप'में परिणत नहीं हो सकता, उसी प्रकार अन्य प्रकार 
के सहायक की कल्पना करके सीप आदि के अज्ञान से चाँदी के उत्पादन का समर्थन 
नहीं किया जा सकता । 
` अख्यातिवादी मीमांसकों का कथन इसलिए उचित नहीं कहा जा सकता कि 
हाँ सीप मे “यह चाँदी है” यह ज्ञान उत्पन्न होता है, वहाँ “यह” इसे प्रत्यक्ष और 
“चाँदी” है इमे स्मरण नहीं माना जा सकता । क्योंकि “चाँदी है”,इस प्रकार बाजार 
_ को चाँदी काःस्मरण करके यदि चाँदी चाहनेवाले की प्रवृत्ति हो तो स्मर्ता को वाजार 
तको ओर जाना चाहिए, किन्तु होता ऐसा नहीं । सीप की ओर ही चाँदी चाहने- 
चाले को प्रवृत्ति देखी जाती है । दूसरी वात यह भी है कि यदि चाँदी का स्मरण हो 
तो प्रतीति का आकार “चाँदी थी” ऐसा होना चाहिये, क्योंकि स्मरण में भूतकाळ 
भी विषय होता है। परन्तु प्रतीति होती है “यह चाँदी है” । “है” यह आकार कहीं 
मी स्मरण का नहीं होता । अन्य एक वात यह भी है कि सीप को दूर से “यह चांदी 
है” ऐसा समझने के अनन्तर जव कि समझने वाला सीप के पास जाता है तव उसे 
यह निषेष-ज्ञान होता है कि “यह चाँदी नहीं” । यदि पहले इस सीप को चाँदी न 
समझा जाता, तो यहाँ चाँदी का निषेध नहोकर्‌ बाजार की चाँदी का निषेध होता, फिर 
उसमें “यह” इस प्रकार अंगुली के इशारे के साथ “चाँदी नहीं है” इस प्रकार निवेध- 
ज्ञान द्रष्टा नहीं करता | यह सही है कि वहाँ इस सीप को और चाँदी को द्रष्टा भिन्न 
नहीं समझता, दोनों में होने वाले परस्पर भेद का भान उसे उस समय नहीं होता । 
'सरन्तु केवल भेद न समझने से ही, चांदी चाहनेवाला सीप की ओर दौड़ पड़ता है, 
ऐसा नहीं कहा जा सकता । ऐसा मानने पर गाढ़ निद्रा में सोते हुए मनुष्य को भी 
प्रवृत्ति होनी चाहिए । उस समय उसे कोई ज्ञान न रहने के कारण मेद का भी ज्ञान 
-नहीं रहता, अतः भेद का अज्ञान रहता ही हैँ इसलिए यह मानना होगा कि मेद 
के अज्ञान के साथ समीपवर्ती सीप में अपेक्षित चाँदी का ऐक्य-जान होने पर ही 
'चाँदी चाहने वाळे की प्रवृत्ति सीप की ओर होती है । 
इस प्रकार प्रदर्शित वादों को समीक्षा करके प्राचोन पदार्य शास्त्रियों ने म्रम को 
“अन्ययाख्याति' माना हँ । “अन्यथा” का अर्थ है अन्य रूप से, और “ख्याति” का 
अर्थे है “ज्ञान”। सारांश.यह है कि सीप को “यह चाँदी है” इस प्रकार क्या समझा 
जाता है ।:निकटवर्ती सीष .को तात्त्विक चाँदी समझा जाता है, अर्थात्‌ सीपरूप से 
विद्यमान वस्तुः .को चाँदीरूप से देखा जाता है । अतः “यह चाँदी है” इस प्रत्यक्ष 
का विषय वास्तविक चाँदी है आविक नहीं । अब यहाँ प्रश्न उपस्थित होता है 

'कि चाँदी का प्रत्यक्ष तो तव हो जब चक्षु का संयोग चाँदी के साथ हो, ऐसा तो हैं 
'नही, चक्ष का संयोग सीप के साथ है, फिर “यह चाँदी है” इस प्रत्यक्ष में वास्तविक 
चाँदी कैसे विषय हो सकती है ? यह चाँदी का प्रत्यक्ष कैसे कहला सकता है ? व्यव- 
हितदूरवत्ती वास्तविक चाँदी के साय चक्षु संयोग होना असम्भव है । इसके उत्तर 
में अन्यथा-ख्यातिवादियों का कथन है कि अन्यथाख्याति के अव्यवहित पूर्वकाल में 
वास्तविक चाँदी के साथ चक्षु का संयोग न होने पर भी पहले कमी चाँदी और चशुका 
संयोग हुआ रहता है । उससे होने वाले चाँदी के अश्चान्त अनुभव से उत्पन्न-तत्संस्कार 
द्वारा चाँदी का स्मरण वाद को होता है । यही “ज्ञानलक्षणा” नामक एक प्रकार 
का अलौकिक सन्निकर्ष हो जाता है | सीप के साथ तो चक्षु का संयोग संनिकर्ष होता 
'है। इन लौकिक एवं अलौकिक दो सन्निकर्षो से भ्रान्त द्रष्टा सीप को “यह चाँदी है” 
इस प्रकार देखता है, यानी सीप को ही चाँदी रूप से देखता है। अन्य 'भ्रमस्थल में 
सी इसी प्रकार की प्रक्रिया समझनी चाहिए । 

यद्यपि इस पर अनिवंचनीय-ख्यातिवादियों ने यह आपत्ति की है कि ज्ञानलक्षणा 
को सन्निकर्षं मानने पर पर्वत से उठते हुए घूम को देखकर जो “पर्वत अरिनिवाला है” 
इस प्रकार का अनुमितिज्ञान होता हँ, वह अनुमिति के बदले प्रत्यक्ष कहा जायगा। 
क्योंकि पर्वत के साथ चक्षु का संयोग ही सन्निकषं है, फिर घूम को देखकर अग्नि का 
स्मरण होने के कारण अग्नि के साथ ज्ञानलक्षणा सन्निकर्षं हो जायगा । परन्तु अन्यथा- 
ख्यातिवादी कह सकते हैं कि “व्याप्ति सम्बन्ध-ज्ञान के अधीन होनेवाला स्मरण ज्ञान- 
लक्षणार्सान्नकर्ष नहीं हू, उसके अनघीन स्मरण को ज्ञानलक्षणा सन्निकर्ष माना जाता है। 
घूम को देखकर जो अग्नि का स्मरण होता है, वह घूम में विद्यमान अग्नि के साथ 
अव्यसिचरित-सामानाधिकरण्यरूप व्याप्ति सम्वन्ध का ज्ञान होने के कारण होता है । 


अतः अनुमितिस्थलीय अग्नि आदि “साध्य” का स्मरण “ज्ञानलक्षणा” सञ्निकर्ष 


नहीं होता । इस प्रकार अग्नि का प्रत्यक्ष न हो सकने के कारण उसकी अनुमिति 
होती है । पूर्वोक्त 'प्रमस्थल में चाँदी का स्मरण व्याप्तिसम्बन्ध-ज्ञान के अधीन नहीं 
होता, अतः वहीं ज्ञान लक्षणासन्निकर्ष हो जाता है और उससे अन्यत्र बिद्यमान चाँदी 
'का प्रत्यक्ष होने में कोई वाघा नहीं होती.। यह ध्यान देने योग्य है कि जहाँ आरोप्य 
और आरोपाधिष्ठान दोनों ही इन्द्रिय से सन्निकृष्ट होते हैं वहाँ अनिवंचनीय-ख्याति- 
बादी लोग मी “अन्यथाख्याति' मानते हैं। जैसे जपापृष्प और स्फटिक-खण्ड ये दोनों 
अगल-वगल रखे हुए हों तो स्फटिक में लाल रंग का मान अन्यथाख्याति हूँ । इसमें 
यह आवश्यक है किं जपा और स्फटिक दोनों से चक्षु का सन्निकपं हो | जव कि 
अनिरवंचनीय-ख्पातिवादी को मी ऐसी परिस्थिति में अन्यथाख्याति माननी पड़ती है, 

फिर उक्त सीप में ही चाँदी के ज्ञान को अन्यथाख्याति न मानकर अनिर्वचनीय 
ख्याति क्यों माना जाय ? इसी प्रकार जहाँ राँगा और चाँदी दोनों के दो टुकड़े 
पड़े हों, वहाँ विपरीत भाव से चाँदी को राँगा और राँगे को चाँदी समझा जाय, 
तो यह “समझना” अन्यथाख्याति होगा ही । क्गोकि वहाँ यह वात नहीं कही जा , 
सकती कि इन्द्रियसन्निकपं नहीं है, दोनों के साथ चक्‌ जुड़ा हुआ है । अतः सवंत्र 
विश्रमस्थल में अन्यथाख्याति ही स्वीकार करनी चाहिए । 
प्रमात्व-निशचय 

प्रसंगबश यह विचार कर लेना भी अच्छा है कि “मेरा ज्ञान यथार्थ है” इस 
प्रकार के अपने ज्ञान में याथार्थ्यस्वरूप प्रमात्व का निश्‍चय ज्ञानोत्पत्ति के उत्तर 
क्षण में ज्ञान-ज्ञान के साथ ही ज्ञान-ज्ञापक कारणों से हो जाता है या व्यवहित उत्तर- 
काल में किसी अनुमापक हेतु से यह निश्‍चय किया जाता है कि “मुझे वह ज्ञान 
यथार्थ हआ था ।” कछ लोगों का कहना है कि ज्ञान प्रमा हो या अप्रमा किन्तु उसकी 
उत्पत्ति के उत्तर क्षण में ही ज्ञान-ज्ञापक-कारणों से उस ज्ञान का और उस ज्ञान में 
यथार्थतास्वरूप प्रमात्व का निश्‍चय हो जाता है । यह इसलिए कि ज्ञान यथार्थे हुआ 
हो या अयथार्थ, परन्तु उसके अनन्तर प्राणी बहुत शीघ ज्ञात विषय की ओर 
प्रवृत्त या उससे निवृत्त होता हुआ दिखाई देता है । यदि तुरंत अपने ज्ञान में उसे यथा- 
थैता का विश्वास न हो कि “मेरा ज्ञान सहो है”, तो फूल-फल आदि स्पृहणीय वस्तु 
देखकर उसकी निप्कम्प प्रवृत्ति न होगी । एवं सर्प आदि परिहार्ये वस्तु देखकर उघर 
से निवृत्ति न हो सकेगी। इसी प्रकार किसी उपेक्षणीय वस्तु को देखकर उपेक्षा न हो 
सकेगी । अतः मानना चाहिए कि किसी भी ज्ञान में यथार्थता का निश्चय उस ज्ञान 
के ज्ञापक कारणों से ज्ञान-्ञान के साथ ही हो जाता है। 


इस “स्वतः प्रामाण्यवाद' के पक्षपातियों में अवान्तर मतमेद भी पाया जाता 

है । कोई “ज्ञान-ज्ञापक कारण” उसी ज्ञान को मान लेता है, जिसमें प्रमात्व का निश्चय 
करणीय है । जैसे “यह फूल है” यह ज्ञान हुआ, इसमें “यह प्रमा है” इस प्रकार प्रमात्व 
( यथार्थता ) का निषचय करना है । यहाँ “यह फूल है” यह ज्ञान ही स्वयं को एवं 
अपने प्रमात्व को समझानेवाला मानना होगा । क्योंकि दीपक की. तरह ज्ञात “स्व 
अकाश” अर्थात्‌ अपने से ही प्रकाशित होनेवाला होता है । जैसे दीप को देखने के लिए 
अन्य दीप की अपेक्षा नहीं होती, उसी प्रकार ज्ञान को समझने के लिए यानी उसे विषय 
बनाने के लिए अन्य ज्ञान की अपेक्षा नहीं होती । अतः “यह फूल है” यह ज्ञान स्वयं 
ही अपने को एवं अपने प्रमात्व अर्यात्‌ यथार्थता को समझाता है । प्रमात्व को सम- 
झाने के लिए अन्य सामग्री की अपेक्षा नहीं होती । इस प्रकार यह वाद एक प्रकार का 

स्वतः प्रामाण्यवाद” कहलाता है । 
द्वितीय अवान्तर मत यह है कि ज्ञान “अतीन्द्रिय” अर्थात्‌ अप्रत्यक्ष वस्तु है, उसे 
प्रत्यक्ष नहीं किया जा सकता । किन्तु ज्ञानोत्पत्ति के अनन्तर विषय में “ज्ञातता” नाम 
की एक वस्तु पैदा होती है, जिसे अपर शब्द में “प्राकट्य” भी कहते हैं। यही कारण 
है कि ज्ञान के अनन्तर प्राणी यह भान करता है कि “यह विषय मुझ से ज्ञात हुआ”, “यह 
विषय मेरे समक्ष प्रकट हुआ” इत्यादि । इसी “ज्ञातता” से यह अनुमान किया जाता 
है कि “मुझे अमुक विषयक ज्ञान उत्पन्न हुआ”, “मैंने अमुक वस्तु को समझा” और 
मैंने सही समझा”, “मेरा समझना बिलकुल सही हुआ है” इत्यादि । भाव यह है 
कि विषय में उत्पन्न होनेबाली “ज्ञातता” से ज्ञान की अनुमिति होती है, और साथ 
ही उस ज्ञान में प्रमात्व की भी अनुमिति हो जाती है । प्रमात्व को समझने के लिए, 
ज्ञान-ज्ञापक: कारण से अतिरिक्त कारण की अपेक्षा नहीं होती, अतः यह वाद भी 
“स्दतः प्रामाण्यवाद'” कहा जाता है । 


तृतीय अवान्तर मत यह है कि जैसे घट-पट आदि विषयों से अलग रहनेवाळे 
उनके ज्ञान से घट-पट आदि विपथों का प्रकाशन: ( साक्षात्करण ) होता है, उसी 
. प्रकार “यह घट है”, “यह पट है”, “यह फूल है” और “यह फल है” इन ज्ञानों का 
प्रकाशन इन ज्ञानों के अनन्तर होनेव।छे “मैं इस घड़े को जानता हूँ”, “मैं इस कपड़े 
को जानता हूँ”,. “मैं इस फूल को जानता हूँ” और “मैं इस फल को जानता हूँ” इत्यादि 
स्वतन्त्र “अनुव्यवसाय” नामक ज्ञानों से होता है । ज्ञान प्रकाशन के साथ ही “घट 
है” इत्यादि व्यवसाय-ज्ञान में “यह ज्ञान यथार्थ है, प्रमा है” इत्यादि प्रमात्व-त्िइचय' 
सी, उसी परवर्ती “मैं जानता हूँ” इस अनुव्यवसाय ज्ञान से हो जाता है | इसमें अति- 
रिक्त कारण को अपेक्षा नहीं होती । अतः इस वाद को भी “स्वतः प्रामाण्यवाद” कहते 
हैं । स्वतःप्रमात्व निशचयस्वरूप स्वतःप्रामाण्यवाद मानने की युक्ति यही है कि ज्ञान 
होने के पइचात्‌ शीध ही प्रवृत्ति होने लगती है और ज्ञान-ज्ञान के साथ ही ज्ञान में : 
प्रमात्व अर्थात्‌ यथार्थ त्व मी ज्ञात हो जाता है, उसमें साधनान्तर की अपेक्षा नहीं होती ।. 

कुछ लोगों का कहना है कि ज्ञान के अनन्तर तुरंत प्रवृत्ति होने से ही यह नहीं 
कहा जा सकता कि ज्ञान-ज्ञान के साथ ही उसमें प्रमात्व का मी निर्णय हो जाता है ।. 
क्योंकि कहीं-कहीं प्रवृत्त होने पर भी मन डोलता है, प्रवृत्त पुरुष को यह सन्देह होता 
है कि “मैंने ठीक समझा है या नहीं” । जैसे-अङ्ञात स्थान में किसी ने दूर से देखा 
कि “वहाँ जल है” । जलार्थी होने पर वह उस ओर चल तो पड़ता है किन्तु सोचता 
जाता है कि मैंने ठीक समझा है या नहीं, कहीं ऐसा तो नहीं कि मुझे ग्रम हुआ हो ? 
वहाँ जाने पर जल मिले या नहीं ? बह जब जाकर जल पा जाता है तव “वहाँ जस 

है” इस ज्ञान को यथार्य मानता है, और यदि वह जल नहीं पाता तब अपने ज्ञान को 
अयथार्य समझता है। इससे स्पष्ट मालूम होता है कि ज्ञान उत्पन्न होने, पर तुरन्त 
उसमें प्रमात्व का निश्चय नहीं होता है, प्रवृत्ति की सफलता देखकर वाद को ज्ञान में 
प्रमात्व का निश्चय होता है । अतः “प्रमारंव का ज्ञान स्वतः होता है” यह वाद ठीक 
नहीं, किन्तु परतः प्रमात्व-ज्ञान मानना चाहिए । 

वस्तुतः इस विषय में अनेकान्तवाद का आश्रयण अनुभवसिद्ध और युक्तियुक्त 
मालूम होता है । क्योंकि चिरपरिचित वस्तु के ज्ञात होने पर तद्विवयक जान में प्रमात्व 
का सन्देह किसी को नहीं होता कि “मेरा ज्ञान यथार्थ हुआ या अयथार्थ'' । अतः ऐसे 
स्थलों में जानगत प्रमात्व का जान स्वतः अर्थात्‌ ज्ञान-ज्ञापक कारणों से हो जाता है, 
अतिरिक्त कारण की अपेक्षा नहीं होती । जहाँ अपरिचित पदार्थ का ज्ञान होता है 
जैसा कि ऊपर जल ज्ञान का उदाहरण दिया गया है, वैसे स्थल में यह सन्देह होता है, 
कि “मेरा ज्ञान ठीक है या नहीं ? अतः वहाँ ज्ञानगत-प्रमात्व का ज्ञान परतः अर्थात्‌ 
प्रवृत्ति की सफलता से होता है । 

सर्वसम्मति से ज्ञान में अप्रमात्व का निश्चय स्वतः न होकर परतः ही होता है, 
अर्यात्‌ ज्ञान से इच्छा के वाद प्रवृत्त होकर जब ज्ञाता अपनी प्रवृत्ति को निष्फल देखता 
है, तव “मेरा ज्ञान अयथार्य अप्रमास्वरूप हुआ, इस प्रकार अपने ज्ञान में अग्रमात्व का 
वह निर्णय करता है। अन्यथा, ज्ञान उत्पन्न होते ही उस ज्ञान को ज्ञाता अयथार्थ अश्रमा 
समझ लेगा । ऐसा होने पर किसी को कमी किसी काम में प्रवृत्ति नहीं हो सकेगी, 
किन्तु प्रवृत्ति होती है । अतः ज्ञान में अप्रमात्व का निश्चय सभी दार्शनिक एकमत से 
परतः मानते हैं । र 

तृतीय प्रकार का तकं-जान वह है जो कि आरोपात्मक द्वोकर प्रकृत अनुमापक 
में अनुमेय की उक्त प्रकार व्याप्ति का निश्चय कराता है। जैसे “यह पर्वत यदि आग- 
वाला नहीं हो, तो घूमवाला भी इसे नहीं होना चाहिए” । यह तर्क उपस्थापित 
होकर अतुमापक सूम में आग के अव्यमिचरित सम्बन्ध का निर्णय कराता है, जिससे 
हेतु, व्याप्ति- समपन्न संबल होकर अनुमेय की अमुमिति कराने में सर्वया भम होता 
है। आरोपात्मक होने के कारण इसे संशय और विपर्यय किवा प्रमा ज्ञान में गतार्थ 
नहीं किया जा सकता । 
सुख-गुण 

सुख को कौन नहीं जानता ? कीट-पतंग तक समी प्राणी सुख के लिए लालायित 
रहते हैं, अनवरत सचेप्ट रहते हैं । सुख उस गुण को कहते हैं जिसके उत्पन्न होतेः ही 
हृत्कमल और मुखकमल खिल उठते हैं, दृष्टि स्निग्व हो उठती है, प्राणी “मैं सुखी 

हूँ ” इस प्रकार मान करता है । कुछ लोग कहते हैं कि सुख कोई आत्मगत गुण नहीं 


वह तो दुःख का अमाव है, अर्थात्‌ दुःख के अभाव को सुख कहते हैं, वह स्वतन्त्र गण 
नहीं है । परन्तु यह इसलिए उचित नहीं कि तब तुल्ययुक्ति से सुख के अमाव को ही 
दुःख क्यों नहीं कहा जा सकता? यदि कहा जाय हाँ, तो यह भी ठोक नहीं, क्योंकि 
“अन्योन्याश्रय' दोष हो जायगा। जवतक सुख स्थिर नहीं होगा तवतक उसके अमाव- 
रूप दुःख को नहीं समझा जा सकता, वह स्थिर नहीं होगा। और जव तक दुःख स्थिर 
नहीं होगा तव तक उसके अभावस्वरूप सुख को नहीं समझा जा सकत।, वह स्थिर नहीं 
हो सकेगा। अत: या तो सुख और दुःख दोनों स्वतन्त्र गुण सिद्ध होंगे या दोनों ही असिद्ध 
हो जायेंगे । इसलिए सुख को दुःख के समान स्वतन्त्र गुण मानना चाहिए, दु:ःखाभाव- 
स्वरूप नहीं । सुख यदि मावस्वरूप न होकर दु:ख का अभावस्वरूप हो, तो सपप्ति- 
काल में मी प्राणी को सुख होगा, उस समय प्राणी अपने को “मैं सुखी हूँ” इस प्रकार 
सुखी समझने लगेगा, किन्तु ऐसा कोई नहीं समझता। यह नहीं कहा जा सकता कि 
सोते समय अर्थात्‌ गाइ निद्राकाल में प्राणियों को सुख होता तो है, किन्तु उसका भान 
नहीं होता कि मैं “सुखी हूँ” । क्योंकि सुख की सत्ता अज्ञात नहीं होती । जव सुख 
उत्पन्न होता है तो ठीक उसके अव्यवहित पर क्षण में ही “मैं सुखी हूँ” इस प्रकार उसका 
प्रत्यक्ष हो जाता है। यदि सुषुप्तिकाल में सुख होता तो उसके परक्षण में उक्त प्रकार 
से उसका प्रत्यक्ष मी होता। अतः दुःख के अमाव को सुख नहीं माना जा सकता वह 


स्वतन्त्र गुण है । 


यह सही है कि कहीं-कहीं दु:ख के अभाव अर्थ में भी सख शब्द का प्रयोग लोग . 


कर दिया करते हैं, जैसे कोई गुरुतर-भारवाही मनुप्य बोझ से व्यथित होने पर उसे 


सिर से गिराकर कहता है कि “अव मैं सुखी हो गया” । वस्तुतः उसे किसी सख-साबन [ 


के जुटने के कारण सुख नहीं उत्पन्न होता, केवल भारप्रमुक्त जो दुःख था, भार हट 
जाने से उसका अभाव-मात्र होता है, उसी दुःखाभाव को वह सुख गब्द से कहता है कि 
_ अब मैं सुखी हो गया” । किन्तु इस वाक्य-प्रयोग के गौण होते के कारण इसके सहारे 
दुःखामाव को सुख नहीं कहा जा सकता । यदि दुःखाभाव को सुख माना जायगा तो 
सुधुप्ति-काल के समान मूर्छाकाळ में मूच्छित प्राणी भी अपने को “मैं सुखी हूँ” इस 
प्रकार सुखी समझने लगेगा । क्योंकि दुःख का अभाव उसे भी रहेगा ही । 
यह सुख, ज्ञान के समान आत्मा का विशेष गुण है । कछ लोग राख को आत्मा 
का गुण न मानकर उसे आत्म-स्वरूप मानते हैं। किन्तु यह इसलिए उचित नहीं कि 
प्राणी “मैं सुखौ हूँ”, “मुझे मुख है”, “मुझे सुख हुआ था”, “मुझे सुख होगा” इस प्रकार 
का ही ज्ञान एवं वाक्य-प्रथोग कंरते हैं, न कि “मैं सुख ट”, “मैं सख था”, “मैं सखः 

होऊंगा” इत्यादि कहते हैं। भारतीय विवेचको ने सुख का परिचय इस प्रकार दिया 
'है कि जिंसकी इच्छा किसी अन्य वस्तु की इच्छा के अवीन न हो वह गुण सुख है। 
अभिप्राय यह है कि, सुख को छोड़कर संसार की किसी भी वस्तु को प्राणी इसीलिए 
“चाहते हैं कि वे उससे सुख प्राप्त कर सकें । अतएव जिससे सुख की सम्मावना नहीं 
'देखते उसे वे नहीं चाहते हैं । किन्तु सुख को समी प्राणी स्वतः चाहते हैं, कितो 
अन्य वस्तु की इच्छा से प्रेरित होकर लोग सुख को नहीं चाहते | क्योंकि सुख चरम 
"फल है, वह किसी अन्य फल का साधन नहीं है कि किसी वस्तु को चाहने के लिए उसको 
“चाह होगी । यद्यपि दुःखाभाव का भी ऐसा स्वभाव है, वह मी सुख के समान चरम 
“फल है, किन्तु वह गुण नहीं अभाव है। जो गुण होते हुए एतादृश स्वमावापन्न हो कि 
'उसकी इच्छा किसी अन्य वस्तु की इच्छा के अबीन न हो, वही सुख होता है। 
कुछ लोगों का कहना है कि सुख उसे कहते हैं, जिसे कीट-पतंग तक सभी प्राणी 

“चाहते हैं। परन्तु यह कयन इसलिए उचित नहीं कि मोक्ष चाहनेवाले अर्यात्‌ दुःख को 
अत्यन्त निवृत्ति चाहनेवाले लोग रुख को भी नहीं चाहते । क्योंकि जब तक सुख होगा 
मतव तक मध्य-मध्य में दुःख होना भी अनिवार्य है। मोद, प्रमोद, हषं आदि शब्दों से 
भी सुख ही कहा जाता है । कुछ लोग सुख को आत्मा का धर्म ( गुण ) न मानकर 
उसे वाह्य वस्तुस्वरूप मान लेते हैं। उनका कहना है कि किसी सुन्दर वस्तु को देखकर 
लोगों को लोम क्यों होता है ? इसीलिए कि बह वस्तु सुललूप होती है । किन्तु यह 
इसलिए उचित नहीं कि,जो वस्तु क्रिती के लिए अमिप्रेत, स्पृहणीय होती है, वढी 
डूसरों के लिए अनमिप्रेत द्वेष का पात्र होती है। यदि वस्तु सुखरूप होती तो एक के 
, समान सव के लिए वह स्पृहणीय होती । यह कहा नहीं जा सकता कि वही वस्तु सुख 
“मी है और दुःख भी, क्योंकि सुख और दुःख दोनों अत्यन्त विरुद्ध हैं, एक वस्तु विरुद्ध 
-उभय-स्वरूप कभी नहीं होसकती । 

दुःख-गुण 

दुःख उस गुण को समझना चाहिए, जिसके आत्मा में उत्पन्न होने पर हृदयकमल 

कलबित हो उठे, मुख सूख जाय, कण्ठ अवरुद्ध हो जाय, षवास-प्रश्वास अस्त-व्यस्त 
हो उठें। यदि दुःख नहीं होता तो संसार में अलसता और अकर्मण्यता का साम्राज्य 
जमा हो जाता । क्योंकि प्राणी इप्तीलिए प्रयत्नशील होता है कि उससे उसके दुःख को 
निवृत्ति हो, या वह अपने पुरार्थे से सुखी हो सके, पदार्थ-शास्त्रियों ने दुःख का परि- 
चय इस प्रकार दिया है कि जिसे कोई प्राणी न चाहे और जो आत्मा में उत्पन्न हो ऐसे 
शण का नाम है दुःख । समो प्राणी दुःख को हटाने के लिए एवं उसके अनुत्पादन के 
लिए सचेष्ट पाये जाते हैं । अतः दुःख की यह व्याख्या बिल्कुल उचित है कि जिसे 

कोई प्राणी न चाहे वह दुःख है । आचायों ने दुःख का परिचय इस प्रकार भी दिया है 
कि जिसके प्रति होनेवाला द्वेष, किसी अन्य वस्तु से होनेवाले द्वेष के अघीन न हो, वह 
गुण दुःख है। अभिप्राय यह है कि कण्टक, सर्प, विष, शत्रु आदि के प्रति द्वेष इसलिए. 
होता है कि उनसे प्राप्त होनेवाले दु:ख से सभी को द्वेष होता है । किन्तु दुःख के प्रति 
सभी को सहज ही द्वेष होता है, किसी अन्य वस्तु से देव होने के कारण नहीं । क्योंकि - 
दुःख भी सुख के समान चरम फल है, किसी का साधन नहीं, यदि उसका भी कोई 
फल होता, तब उस फल के प्रति द्वेष होने के कारण, दुःख के प्रति अन्यद्वेषाघीन द्वेष 
हो सकता । किन्तु वह किसी फल का साबन नहीं है । अतः यह कथन भी उचित ही है 
कि जिसके प्रति होनेवाला द्वेष किसी अन्य वस्तु से होनेवाले द्वेष के अबीन न हो, 
उस गुण का नाम दुःख है।' 

कुछ लोगों का कहना है कि दुःख आत्मा का गुण नहीं, किन्तु अन्तःकरण का 
धर्म यानी परिणाम है । परन्तु यह इसलिए उचित नहीं कि सभी लोग “मैं सुखी हूँ” 
के समान “मैं दुःखी हूँ” इस प्रकार का ज्ञान एवं वाक्य-प्रयोग किया करते हैं। “मैं” 
शव्द से आत्मा ही समझा जाता है ।“मेरा मन दुखी है” यह प्रयोग कादाचित्क होता 
है, अतः यह मुख्य नहीं गौण प्रयोग है। कुछ लोग उस वस्तु को दुःखस्वरूप मान लेते 
हैं जो अनभिप्रेत यानी द्वेष का पात्र होती है। किन्तु यह इसलिए उचित नहीं कि, वही 
वस्तु किसी अन्य के लिए अत्यन्त अपेक्षित, अत्यन्त स्पृहणीय होती है, अत: उसी दु:ख- 
भूत वस्तु को सुखस्वरूप भी.मांननां होगा, जो हो नहीं सकता । क्योंकि सुख और 
दुःख दोनों विरुद्ध हैं। दो विरुद्ध वस्तुएँ कभी एक वस्तुस्वरूप नहीं हो सकतीं, अत 
सुख के समान दु:ख को भी आत्मा का गुण मानना चाहिए । इसी दुःख को शोक, सम्ताप 
आदि शब्दों से भी कहा जाता है। ' 

रछ दार्शनिकों ने दुःख को आध्यात्मिक, आधिभौतिक, आधिदैविक; तीन 
भागों में विभक्त किया है । जो दुःख शरीर के भीतर किये जानेवाले उपायों से मिटे; 
उसे कहते हैं आध्यात्मिक । प्राणियों से प्राप्त:दुःख को आधिमौतिक, और ग्रंह-उपग्रह 
आदि के प्रभाव से होनेवाले दुःख को आधिदंविक' मानते हैं । आध्यात्मिक: दुःख के भी 
दवो मेद हैं, शारीरिक और मानसिक । रोगमूलेक दु:ख है शारीरिक और कामःक्रोतर 
आदि से होनेवाला दुःख मानसिक है। रोगमूलक दु:ख दवाई के उपयोग से, औरं काम- 
क्रोषमूलक दुःख अन्तःकरण में कामादि-विरोधिभावों के उदय से हटते हैं, अतः में 
दोनों आध्यात्मिक कहलाते हैं । कहीं-कहीं दुःख के सहायक जन्म आदि अर्थ में मी 
दुःख शब्द का प्रयोग पाय। जाता है, ऐसे प्रयोगों को गौण समझना चाहिए । अनेकः 
दार्शनिकों ने दुःख की अत्यन्त निवृत्ति को ही मोक्षस्वरूप चरम पुरुषार्थ माना है, 

जिसका विवेचन अभाव विचार के अवसर पर किया जायगा । 
इच्छा-गुण 


प्राणियों की जीवनयात्रा में इच्छा-का हाथ ज्ञान से किसी प्रकार कम नहीं है! 
वस्तु-ज्ञान होने पर यदि उस विषय में इच्छा न हो तो मनुष्य की उस ओर प्रवृत्ति कमी 
नहीं हो सकती । इच्छा उस गुण को कहते हैं जो ज्ञान से उत्पन्न हो और प्रयत्न को 
उत्पन्न करे । यद्यपि कभी-कभी ऐसी भी परिस्थिति होती. है जव ज्ञान होकर उससे 
इच्छा तो उत्पन्न हो किन्तु तदनन्तर प्रयत्न नहीं उत्पन्न होता हो । जैसे किसी लोमभीय 
किन्तु दुलभ वस्तु को देखकर होता है । फिर भी ऐसी इच्छा में प्रयत्न उत्पादन को 
स्वरूपयोग्यता अवश्य रहती है, क्योंकि ऐसा कभी नहीं होता कि प्रयत्न, इच्छा हुए. 
विना होता हो । इच्छा होने पर भी जो कभी-कभी प्रयत्न नहीं होता, वह इसलिए 'कि 
मनुष्य के अन्दर उस समय होनेवाला दुर्लमत्वज्ञान आदि कोई-न-कोई प्रतिवन्धक 
आ जाता है । अतः इच्छा प्रयत्न के प्रति अबाधित कारण है । 

ज्ञान के समान इच्छा मी सविषयक होती है, अर्थात्‌ इच्छा जव होती है तव किसी- 
न-किसी विषय के संबन्ध में होती है। कुछ लोगों का कहना है कि इच्छा का कोई स्वतः 
विषय नहीं होता, ज्ञान के विषय को लेकर ही वह्‌ बिषयवाली होती है। क्योंकि जिस . 
विषय में ज्ञान होता है इच्छा मी उसी को विषय करती है। इच्छा भी ज्ञान के समान 
आत्मा का गुण है । कुछ लोग इसे आत्मा का गुण न मानकर अन्तःकरण का वर्म 
अर्थात्‌ उसका परिणाम मानते हुँ । किन्तु यह इसलिए उचित नहीं कि मैं जानता 

है । कभी कोई इस आलंकारिक भाषा का प्रयोग यदि करता है कि “मेरा मन चाहता 
है”, “मेरा मन ललचाता है” इत्यादि,तो उसे औपचारिक अर्थात्‌ गौण प्रयोग मानना 
चाहिए । क्योंकि यह वात माननी ही होगी कि जिसमें ज्ञान होगा इच्छा भी उसी में 
होगी । ज्ञान आत्मा में होता है, बह्‌ आत्मा का गुण है, यह पहले स्थिर किया जा चुका 
है । अतः इच्छा को अन्तःकरण अर्थात्‌ मन का गुण न मानकर आत्मा का गुण 
मानना चाहिए । 
काम, माया, स्पृहा, होम,ये सब इच्छा के ही भेद हैं। दाशैनिक ग्रन्थों में काम, 

कामना आदि शब्द इच्छा के अर्थ में प्रचुर रूप से पाये जाते हैं। लोक में काम-गब्द 
सम्भोगेच्छा के अर्थ में प्रयुक्त होता है । अतः “ काम" मी इच्छा-विशेष ही है । कहीं- 
कहीं “काम्यन्ते इति कामा?” इस व्याख्या के अनुसार काम्य वस्तु को भी काम” 
कहा गया है, परन्तु इससे काम के इच्छास्वरूप होने का खण्डन नहीं मण्डन ही होता 

हूँ” इसके समान “मैं चाहता हूँ” ऐसा अनुभव तथा वाक्य-प्रयोग प्रचुरतया हुआ करता , 


२४० पदार्थ-शास्त्र 


है। दूसरे को ठगने की इच्छा है “माया”, अतः माया भी इच्छा का एक भेद है। उचित 


उपायों से किसी वस्तु को पाने की इच्छा स्पृहा है, अतः वह भी इच्छा है। अनुचित 
उपायों से किसी वस्तु को पाने की इच्छा का नाम लोम है, सुतरां वह भी इच्छा गुण 
का ही एक मेंद है । इसी प्रकार तृष्णा, तृषा, क्षुवा, हिसा, आज्ञा, कषणा, आसक्ति, 
अनुरक्तिः ये सव भी इच्छा के ही प्रभेद हँ। क्योंकि अनुचित उपायों से वस्तु-प्राप्ति 
'की अविश्रान्त इच्छा तृष्णा है, जल पीने की इच्छा तृषा है, खाने की इच्छा क्षुधा है, 
दूसरों को कष्ट देने की इच्छा है हिसा, “हानि-लाभ का विचार न कर वह इस कार्य 
को करे” इस प्रकार अन्य से कार्य कराने की इच्छा आजा है, दूसरों का दु:ख हटाने की 
इच्छा करुणा है, सतत-सम्पकं की इच्छा आसक्ति है और उपभोग के वाद उपभोग्य वस्तु 
'की इच्छा है अनुरक्ति। अभिप्राय, अभिसन्धि, आकूत, तात्पर्य, इन सव को भी इच्छा 
ही समझना चाहिए, क्योंकि ये शब्द इच्छा अर्थ में प्रचुर-प्रयुवत होते पाये जाते हैं। 
इन सव इच्छाओं को “फलेच्छा” और “उपायेच्छा” दो भागों में विभक्त किया 
जा सकता है । सुख और दुःखाभाव की इच्छा फलेच्छा और अन्य किसी भी पदार्थ 


की इच्छा उपायेच्छा होती है, क्योंकि सुख और दुःखाभाव को छोड़कर अन्य कोई भी. 


वस्तु तमी इच्छा का विषय होती है, जव कि उक्त सुख किवा दुःखाभाव रूप मुख्य 
'फल के उपायरूप से वह जानी जाती है । इन दोनों के अन्दर फलेच्छा कारण होती 
है, और उपांयेच्छा होती है कार्य, क्योंकि उपाय की इच्छा तभी होती है जव कि उस 
उपाय से प्राप्त होनेवाळे फल की इच्छा हो । तृप्त प्राणी को भोजन की इच्छा इसी- 
लिए नहीं होती । 

इच्छा भी ज्ञान के समान तृतीय-क्षण-विनाशी होतो है । सजातीय इच्छाधारा 
के अन्दर चरम इच्छा की निवृत्ति फल की प्राप्ति से होती है, अत: फल प्राप्त हो जाने 


पर कुछ समय के लिए सजातीय इच्छा अवश्य रुक जाती है । ईशवरवादी के मत में - 


इच्छा नित्य और अनित्य-भेद से दो प्रकार की है, नित्य इच्छा परमेश्‍वर की और 
अनित्य इच्छा जीवों की होती है । 


~ 


द्ेष-गुण 


द्रेब उस गुण को कहते हैं जो ज्ञान से उत्पन्न और निवृत्ति का कारण होता है । 
यह गुण पूर्वोक्त इच्छा का विरोधी है। इच्छा और द्वेष दोनों एक काल में एकत्र कभी 
नहीं रह सकते । यह भी इच्छा के समान आत्मा का गुण है, और ज्ञान, इच्छा आदि 
के समान मानस-प्रत्यक्ष का विषय होता है, अर्थात्‌ द्वेष को उसी तरह मन से समझा 
जाता है, जैसे ज्ञान और इच्छा को । इसे मी कुछ लोग अन्तःकरण का घर्म अर्थात्‌ 


४ 


॥ 

उसका परिणाम मानते हैं, किन्तु पूर्वोक्त युवित से इसे आत्मा का गुण मानना ही 
जचित है। द्वेष भी इच्छा के समान सविषयक हुआ करता है। अर्थात्‌ द्वेष उसी प्रकार 
किसी-न-किसी विषय में हुआ करता है, जैसे इसका विरोधी गुण इच्छा । द्वेष को मी 
दो भागों में विभक्त समझना चाहिए, जैसे “फलद्वेष” और “उपाय-्वेष”.। दुःख के 
प्रति होनेवाला द्वेष “फलद्वेष” है, और दुःख के साधन, सर्प, वृश्चिक, विष, व्याधि 
आदि विषयों के प्रति होने वाला द्वेष “उपायद्वेष” है । इन दोनों के अन्दर फलद्वेप होता 
है कारण और उपायद्वेष होता है उसका कार्य । क्योंकि दुःख के प्रति द्वेष होने के 
कारण ही उसके साधन के प्रति द्वेष होता है । सर्प, विच्छू आदि से कोई व्यक्ति इसी- 
लिए द्वेष करता है कि उससे प्राप्त होने वाले दुःख से उसे द्वेप होता है। यही कारण 
है कि जब मनुप्य मरण-दुःख से द्वेष नहीं करता, तव फाँसी पर लटकने से भी नहीं 
हिचकता । 

द्वेष को इच्छा-विरोधी होने पर भी इच्छा का अमावस्वरूप नहीं कहा जा सकता, 
क्योंकि इच्छा का अमाव सुषुप्ति मूर्च्छा आदि काल में भी होता है, किन्तु उस समय 
साँप-विच्छू आदि से डरकर मनुष्य निवृत्त नहीं होता । अतः द्वेष को इच्छा का विरोधी 
स्वतन्त्र गुण मानना चाहिए । क्रोध द्वेष का ही एक भेद है, जिस उग्र द्वेष से आँखें लाळ 
हो जाये, ओठों पर कम्पन आ जाय, ऐसा द्वेष ही ऋष होता है। भाव यह है कि 
विरोबाचरणोन्मुख द्वेष कहलाता है क्रोध, और विरोधाचरणानुन्मुख द्वेष होता है 
द्रोह । क्रोघरूप द्वेष से द्रोहात्मक द्वेष में कुछ अस्पष्टता रहती है। अमर्य और ईर्ष्या 
भी द्वेष ही हैं; इनमें द्रोह से स्पष्टता की मात्रा कुछ कम रहती है। इच्छा के समान द्वेय- 
गुण का भी प्राणियों के संसरण में बहुत बड़ा हाथ है। इसके विना प्राणी अनुचित 
कार्यों से निवृत्त नहीं हो सकता । प्रवृत्ति के प्रति जैसे इच्छा प्रयोजनीय है, उसी प्रकार 
निवृत्ति के प्रति द्वेष भी प्रयोजनीय है । यदि द्वेष का उदय न हो, तो तीकण-से-तीक_ण 
अस्त्र हाथ में होते पर मी उसका प्रहार कोई नहीं कर सकता। कहीं-कहीं द्वेष से निवृत्ति 
के समान प्रवृत्ति भां होती है, जैसे कोई प्राणी जब अपने विरोषी के अनिष्टाचरण 
में प्रवृत्त होता है, तब वह प्रवृत्ति द्वेष से होती है । किन्तु सर्वत्र अनिष्टाचरण में द्वेष 
से प्रवृत्ति होती है यह बात नहीं कही जा सकती । जैसे मांसाहारी मनुष्य की जो पशु- 
पक्षी मारने में प्रवृत्ति होती है, वह द्वेष-मूलक नहीं होती । क्योंकि द्वेष दुःख-साधन में | 
हुआ करता है, शिकार योग्य पशु-पक्षी दुःख-साघन नहीं होते , जो मांसाहारियों को 
उनसे द्वेष हो । अतएव वहाँ राग अर्थात्‌ इच्छा से अनिष्टाचरण में प्रवृत्ति होती दै । 
किन्तु यह अव्यभिचरित ( निश्चित ) हैकिनिवृत्ति कमी द्वेष के विना नहीं हो सकती। 
इच्छा के प्रतिद्वन्दी इस द्वेष में सविषयता आदि बहुत कुछ इच्छा के समान होने पर 

“मी इसका नित्य और अनित्यकूप से विभाजन नहीं होता, क्योंकि परमेइवर को किसी 
सेद्वेष नहीं है। AE 
अयत्न १ 
यत्न अथवा प्रयत्न उस गुण को कहते हैं जो इच्छा या द्वेष से उत्पन्न और चेष्टा 
“का उत्पादक होता है । हित की प्राप्ति किवा अहित के परिहार के अनुकूल शारीरिक 
क्रिया का नाम चेष्टा है॥ चेप्टा तबतक उंत्पन्न नहीं होती जव तक शरीर से परिच्छिन्न 
आत्मा में प्रयत्न उत्पन्न नहीं होता । अतः प्राणि-जीवन में प्रयत्न का बड़ा ही महत्त्व- 
पूर्ण स्थान है । यहाँ तक कि जीवन के प्रत्येक शारीर-स्पन्दन में, धमनियों के प्रत्येक 
कम्पन तक में इसका हाथ है । इसके बिना प्राणी कमी चेष्टाशील नहीं हो सकता । 
प्रयत्न गुण तीन भागों में विभक्त है । जैसे (१) प्रवृत्ति, (२) निवृत्ति और (३) 
जीवनयोनि । जिससे किसी वस्तु को पाने में अनुकूल चेष्टा होती है, वह . प्रयत्न 
'अवृत्ति कहलाता है। जैसे सुन्दर फूल या फल को देखकर उसे पाने के लिए हाथ आगे 
'बढ्ता है, तदनुकूल जो उसके पूर्वं आत्मा में प्रयत्न होता है, वही “प्रवृत्ति” है। आत्मा 
में प्रवृत्ति नामक प्रयत्न होने के वाद उस फल या फूल को. पाने के लिए हाथ आगे 
बढ्ता है । इसी प्रकार अन्यत्र मी समझना चाहिए। ' 
निवृत्ति उस प्रयत्न को कहते हैं जिसके आत्मा में उत्पन्न होने पर प्राणी अनपेक्षित 
वस्तु का परिहार करता है, अर्थात्‌ उससे असम्पृक्त रहने के लिए चेष्टा करता है।. 
जैसे सर्प, काँटे आदि वस्तु को देखकर जो मनुष्य उस ओर से हटता है, उस हटने के 
प्रति कारण होनेवाला प्रयत्न “निवृत्ति” है । उन अनपेक्षित, वर्जनीय वस्तुओं को 
देखकर जव निवृत्तिनामक प्रयत्न आत्मा में उत्पन्न होता है, तब उन वस्तुओं की ओर 
से मनुष्य विमुख होता है, आगे बढ्ता नहीं, रुक जाता है। इसी प्रकार अन्यत्र भी सम- 
झना चाहिए । वहाँ यदि यह प्रश्न उपस्थित हो कि वस्तुज्ञान की अपेक्षा तो प्रवृत्ति 
और निवृत्ति द्विविध प्रयत्न के प्रति समानरूप से अपेक्षित होती है, फिर क्या कारण 
है कि कहीं प्रवृत्ति उत्पन्न होती है और कहीं निवृत्ति ? इसका उत्तर यह समझना 
चाहिए कि वस्तु-ज्ञान के अनन्तर जब प्राणी को उस वस्तु में सुखसाधनता का ज्ञानः 
होता है, अर्थात्‌ “इस वस्तु के सम्पर्क से मुझे सुख मिलेगा” ऐसा ज्ञान होता है, तो 
उस प्राणी को उस विषय में इच्छा उत्पन्न होती है, और तब आत्मा में प्रवृत्ति उत्पन्न 
होती है । यदि वस्तु-ज्ञान के अनन्तर उस वस्तु में सुखसाधनता के बदले दुःख साघनता 
का ज्ञान होता हैं, अर्थात्‌ “इस वस्तु के सम्पर्क से मुझे दुःख मिलेगा” ऐसा ज्ञान उत्पन्न 
होता है, तब आत्मा में निवृत्ति उत्पन्न होती है। 

यहाँ एक वात ध्यान रखने की है कि, यदि प्रवृत्ति के प्रति इच्छा के द्वारा केवल 
“'सुखसाघनता-ज्ञान” को कारण माना जाय, तो प्राणी असाध्य होते हुए मी किसी 
प्फल के प्रति साधन होने योग्य पदार्थं के लिए भी प्रवृत्त होकर सचेष्ट हो जायगा। किन्तु 
ऐसा होता नहीं । चन्द्रमा को लाने के लिए कोई वुद्धिमान्‌ ऊपर नहीं उछलता । यद्यपि 
उसमें सुखसाघनता का ज्ञान सभी को है किन्तु असाध्य समकर उसके आनयनायें 
कोई प्रवृत्तः नहीं होता। अतः सुख-साघनताज्ञान के समान “साध्यताज्ञान” भी प्रवृत्ति 
क्रे लिए अपेक्षित है । कूछ लोग सुखसाधनता-ज्ञान के वदले केवल “स्वसाध्यताज्ञान” 
“को प्रवृत्ति के प्रति कारण मानते हैं । किन्तु यह इसलिए उचित नहीं कि स्वसाध्यता 
ज्ञान तो सर्प-मुखचुम्बन में भी मनुष्य को रहता है, किन्तु कोई भी समझदार मनुष्य 
उसके लिए प्रवृत्त नहीं होता । यदि यह कहा जाय कि कामना और स्वसाध्यता का 
ज्ञान इन दोनों से प्रवृत्ति होती है, तो कामना के लिए सुखसाघनता ज्ञान की अपेक्षा 
अवश्य होगी । क्योंकि जिसे प्राणी अपने लिए सुखकर नहीं समझता, कभी उसकी 
“कामना नहीं करता, उसे नहीं चाहता । फलतः प्रवृत्ति के लिए कामना द्वारा उक्त 
सुखसाघनता का ज्ञान एवं स्वसाघ्यता का ज्ञान दोनों ही अपेक्षित होते हैं । ' 
कुछ लोगों का मत है कि कमी-कमी मनुष्य जिससे कोई लाम नहीं देखता, उत्मु- 

'कतावंश उस काम को भी कर डालता है । इतना वह अवश्य देख लेता है कि इससे 
मेराकोईअनिष्ट तो नहीं होगा ? इससे मुझे कोई असाधारण दुःख तो नहीं प्राप्त होगा ? 
अतः प्रवृत्ति के प्रति अभीष्ट सुखसाधनता जान को कारण न मानकर वे लोग उस 
वस्तु में “वलवदनिष्टानन्‌वन्धित्व-ज्ञान” को कारण, मानते हैं । अर्थात्‌ यह वस्तु मेरे 
लिए बलवान्‌ अनिष्ट का सम्पादन नहीं करेगी, इससे मुझे कोई अनिष्ट प्राप्त नहीं 
होगा, एतादृश ज्ञान स्वसाध्यता-ज्ञान से सहक्कत होकर प्रबृत्ति का उत्पादन करता 
है । 

. कुछ लोगों का कहना यह है कि प्रवृत्ति के प्रति उक्त प्रकार को स्त्रसाध्यता का 
-ज्ञान एवं सुखसाघनता का ज्ञान ये दोनों कारण नहीं होते, किन्तु “मेरे हितचिन्तक यह 
चाहते हैं कि अमुक फल को प्राप्ति के लिए में ऐसा करूं” इस प्रकार आप्त पुरुप्रों के 
अभिप्राय का ज्ञान प्रवृत्ति के प्रति कारण होता है। यही कारण है कि स्वयं फल के 
“बारे में कुछ नहीं समझते हुए भी अपने हितचिन्तक गुरु-मित्र आदि की इच्छा के अनु- 
सार किसी भी कार्य में प्राणी प्रवृत्त होते हैं । अन्य लोगों का-इस सम्बन्ध में यह कहना 
है कि प्राणी अनकरणशील हुआ करते हैं। जिसको जिस फल के लिए जो काम करते 
देखता है, एवं उसे सफळ पाता है, तव अपने को मी उसके समान समझकर उस फल 
को पाने के लिए उस काम को करता है। जैसे राम ने यह देखा कि इयाम भोजन के लिए 

रसोई बनाता है, तो “मैं भी तो उसके समान हूँ, मुझे क्या हाथ पाँव नहीं हैं ? यह 
चावल लकड़ी आदि रसोई के साधन नहीं हैं ? अवश्य हैं, फिर क्यों न बनाऊं” ? ऐसा 
सोचकर वह रसोई करने में प्रवृत्त हो जाता है। इसी प्रकार अन्यत्र भी समझनाः 
. चाहिए। किन्तु यह कथन इसलिए समुचित नहीं माना जाता कि प्रचलित क्रिया-कलाप- 
स्थल में तो यह बात जँचती है, किन्तु जहाँ नवीन आविष्कारों में आविष्कारक वैज्ञा- 
निको की प्रवृत्ति होती है, वहाँ यह बात जमती नहीं । क्योंकि वैसा आविष्कार पहलेः 
हुआ नहीं कि उसे देखकर प्रथम आविष्कारक की उस प्रथम आविष्कार में प्रवृत्ति 
हुई हो । 
जीवनयोनि यत्न उसे कहते हैं जिसके सहारे इवास-प्रश्वासात्मक प्राण-सञ्चार 
होता रहता है। यदि यह्‌ कहा जाय कि इवास-प्रश्वास अनायास हुआ करते हैं, उनके 
लिए प्रयत्न की आवश्यकता नहीं, अतः जीवनथोनि नामक यत्न नहीं मानना चाहिए ॥ 
तो यह इसलिए संगत नहीं मालूम होता कि फिर अधिक इवास-प्रश्‍वास को भी प्रयत्न-- 
सापेक्ष नहीं होना चाहिए, किन्तु ऐसा नहीं होता । प्राणायाम आदि स्थल में इवास- 
प्रश्वास अधिक प्रयत्न करने पर ही होते पाये जाते हैं । अतः सभी इवास-प्रइवासों को 
प्रयत्तसाध्य मानना चाहिए । उसी प्रयतन का नाम “जीवनयोनि” है । ये तीनों प्रकार 
के भेद अनित्यःप्रयत्न के होते हैं, नित्यःप्रयत्न का कोई मेद नहीं होता । वह एक ही 
है और परमेश्वर में रहता है । । 
गुरुत्व-गुण [ - ० बक 
भारीपन गुरुत्व है, इसको वजन मो कहते हैं | यह पृथिवी और जल में रहता 
है तथा अतीरिद्रय. है, क्योंकि इसे किसी इन्द्रिय से प्रत्यक्ष नहीं किया जा सकता । 
तुलादण्ड के नमन या उन्नमन को देखकर अनुमान किया जाता है कि यह वस्तु इतनी” 
“गुरु”है अर्थात्‌ इतने वजनवाली है, यह एक सेर है, यह दो सेर है इत्यादि। यदि गुरुत्व 
किसी इन्द्रिय से प्रत्यक्ष होता तो वस्तु को तोलने की प्रथा नहीं चलती । कुछ लोगों. 
का कहना है कि गुरुत्व का चाक्षुष-प्रत्यक्ष तो नहीं होता किन्तु त्वाच' प्रत्यक्ष होता 
है, अर्थात्‌ त्वगिन्द्रिय से इसका स्पाशंन-प्रत्यक्ष होता है। क्योंकि हाथ पर रखकर 
किसी वस्तु का गुरुत्व जाना जाता है । किन्तु यह कथन समुचित नहीं, क्योंकि यदि 
त्वक्‌ से उसका प्रत्यक्ष हो, तो वायु या उसके स्पर्श के समान, शरीर में कहीं भी वस्तु. 
.क्के सटने पर तद्गत गुरुत्व ज्ञात होना चाहिए । किन्तु ऐसा होता नहीं, उस वस्तु को 
हाथ पर उठाना पड़ता है, तब गुरुत्व समझा जाता है । इससे स्पष्ट है कि मार से 
` दबते हुंए हाथ को तदवस्थित रखने के लिए मनुष्य को जितना प्रयत्न करना पड़ता 
है; है, तदनुरूप गुरुत्व का उससे वह अनुमान कर लेता है, उसका स्पा्शन-प्रत्यक्ष नही | 

होता । यदि हाथ पर उठाये बिना छूने मात्र से गुरुत्व प्रतीत होता, तव स्पाशन-प्रत्यक्ष 
माना जाता । साथ ही यह मी ध्यान देने की बात है कि वस्तु को हाथ पर उठाकर 
भी गुरुत्व का निर्णय नहीं हो जाता, एक अन्दाजमात्र लगाया जाता है। यदि स्पाशन 
प्रत्यक्ष होता तो अन्य के समान कमी गुरुत्व का निर्णय मी हो जाता, सम्भावना मात्र 
नहीं होती । गुरुत्व का परिचय यह है कि जो गुण अपने आश्रय में प्रथम-पतन का उत्पा- 
दन करे वह गुरुत्व होता है। कोई वस्तु ऊपर से नीचे की ओर तमी आती जब उस 
में गुरुत्व अर्थात्‌ भारीपन हो । दीप-शिखा को अधोमुख करने पर भी उसकी लपट 
ऊपर की ओर ही उठती है नीचे नहीं गिरती, इसका कारण यही है कि उसमें गुरुत्व 
नहीं रहता। पाथिव या जलीय किसी भी वस्तु को सावकाश स्थान में ऊपर से छोड़ने 
पर वह नीचे गिरती है, अतः मानना होगा कि उसमें गुरुत्व गुण है। यहाँ यह प्रइन नहीं 
होना चाहिए कि गुरुत्व गुण है तो तुल्ययुक्ति से छघुत्व को मी गुण होना चाहिए । 
क्योंकि लघुत्व को अभाव-स्वरूप मानकर मी काम चल सकता है, फिर उसे गुण क्यों 
माना जाय ? 
` द्रवत्व-गुण 
द्रवत्व उस गुण को कहते हैं जिसके सहारे पुनः संकोचानह (न सिकुड़ने योग्य) 

एवं अनन्तरित रूप से (अविभक्त रूप से) अवयवों का विस्तार हो। तेल या जळ आदिं 
के गिरने पर वे आश्रय मैं फँलते हैं। फैलाव तो वस्त्र, रबड़ आदि में भी होता है, 
किन्तु उनमें संकोच भी होता है, अतः वे संकोचानह नहीं हँ। वारीक धूल आदि को 
जल में गिराने पर उसके अवयव जल में फैलते हैं, किन्तु उनका सम्पर्क टूट भी जाता 
है, अवयव व्यवहित भी हो जाते हैं, अत: अनन्तरित रूप से फैलाव नहीं /होता। द्रवत्व 
गुण का परिचय इस प्रकार है कि पिघलना' स्वरूप 'क्रिया के प्रति जो गुण असाधारण 
कारण हो वह द्रवत्व है। इसके दो मेद होते हैं, सांसिद्धिक और नैमित्तिक । सांसिद्धिक 
द्रवत्व जल में होता है और नैमित्तिक किसी पृथिवी एवं किसी जल में। सांसिद्धिक का 
अर्थ स्वाभाविक, अर्थात्‌ अनंमित्तिक है। जल में स्वाभाविक तरलता प्रत्यक्षसिद्ध है। 
चृत आदि रूप कुछ पृथिवी में एवं सुवर्णरूप तेज में अग्नि आदि के ताप से जो ब्रवत्व उत्पन्न 

होता है, वह नैमित्तिक है । क्योंकि अग्नि आदि के संयोगस्वरूप आगन्तुक निमित्त 
` से वह द्रवत्व उत्पन्न होता है। इस दो प्रकार के द्रवत्व को नित्य और अनित्य भेद से 
भी विभक्त समझना चाहिए । बरफ, ओळे आदि में भी द्रवत्व रहता है, किन्तु वह 
विलक्षण ताप से प्रतिरुद्ध रहता है, अतः उस समय उसमें तरलता नहीं देखी जाती । 
अग्नि पर तपाने से बरफ और ओले में तारल्य देखे जाने के कारण, यह कहना उचित 
नहीं कि उनमें सांसिद्धिक द्रवत्व न मानकर नैमित्तिक द्रवत्व मान लिया जाय। जमने 

के पूर्व जल में तरलता प्रत्यक्षसिद्ध होती है । उसका जमना आगन्दुक निमित्त से 
होता है । अतः मध्य में द्रवत्व का प्रतिरोध मान लेना ही समुचित है। 
स्नेह-गुण 
स्नेह वह गुण है जिसके सहारे जल में “यह स्निग्घ है” इस प्रकार अनुभव एवं 
व्यवहार होता है । कुछ विद्वानों ने स्नेह-परिचय इस प्रकार दिया है कि जिस गुण के 
सहारे जल डालने पर आटा, घूल आदि पिण्डित होते हैं, जल के उस गुण का नाम 
स्नेह है । जिस संयोग द्वारा एकदेश घारण से समग्र पिण्ड का वारण हो एवं एकदेश 
के आकर्षण से समप्र-का आकर्षण हो उस संयोग का अपर नाम होता है पिण्डीभाव या 
पिण्डित होना । यह संयोग जलस्थित स्नेह गुण के कारण होता है। आटे को जल के _ 
साथ मसळमे के वाद उसका कुछ अंश उठाने पर पूरा पिण्ड उठ जाता है, कुछ अंश 
पकड़कर खींचने पर पूरा पिण्ड खिंच आता है, यह वात प्रत्यक्ष देखी जाती है। किन्तु 
इस स्तेह-परिचय में दोष यह है कि नौका को पकड़कर खींचने पर उस पर चढ़े हुए 
मनुष्य भी खिच आते हुँ । बयोंकि नौका से आरूढ मनुष्यों का संयोग रहता है । किन्तु 
नौका में स्नेह-गुण नहीं होता है | दुसरी बात यह भी है कि जल के साथ मसले हुए. 
आटे आदि में जो घारण एवं आकर्षण का हेतुमत संयोग देखो जाता है, उसके प्रति 
जलस्थित स्नेह गुण को कारण न मानकर द्रुत जल-संयोग को भी कारण माना जा 
सकता है । बरफ, ओले आदि के संयोग से वह घारण-आकर्षणकारी संयोग आटे में 
इसलिए नहीं पैदा होता कि वरफ एवं ओले द्रुतजलस्वरूप नहीं होते । पिघळे हुए काँच, 
सुवर्णं आदि के संयोग से बहू घारण और आकर्षण को पैदा करनेवाला संयोग इसलिए 
नहीं होता कि काँच, सुवर्ण आदि द्रुत होने पर भी जल नहीं हैं। अतः प्रारम्भ में कहा 
हुआ स्तेह का परिचय ही ठीक है कि जलस्पश के अनन्तर यह स्निग्ध है” ईस प्रकार 
अनुभव या व्यवहार जिस गुण के सहारे होता है उसी का नाम स्नेह है। 
किसी वस्तु अथवा प्राणी में जो किसी प्राणी को स्नेह होता है वह मुख्य स्तेह _ 
नहीं है । वहाँ अनुराग रूप इच्छाविशेष अर्थ में स्नेह दाव्द का गौण प्रयोग होता है कि क्‍ 
. “मुझे आप पर बहुत स्नेह है” इत्यादि । यह स्तेह-गुण केवल जल में रहता है । घृत, ` _ 
तेल आदि में पाया जानेवाला स्नेह मी उनके अन्तर्गत जल का ही गुण है। तेल आदि 
में जल होनेपर भी उससे अग्नि बुझती नहीं, प्रत्युत प्रज्वलित होती है, इसका कारण 
यहं है कि अपकृष्ट स्नेहवाला जळ अग्नि का विरोधी होतां है। तेल आदि में मिला 
-हुआ जल अपकृष्ट स्नेहवाला नहीं अपितु उत्कृष्ट स्नेहवाला होता है । स्नेह-गुण को 
भी नित्य और अनित्य दो भेदों में विभक्त समझना चाहिए । परमाणुस्वरूप जल मेँ 
“नित्य स्नेह होता है और अन्य जळ में अनित्य । 


& प CEO. Vasishtha Tripathi Collection. Digitized By Siddhanta eGangotri Gyaan Kosha 


i |) 
८३३, क २ 
१ 


लौ 
1६ 
200 + 
१५ ॥ हि 
७३४२ १०0, ॥ ५५ ५ 0 
02% ९७:७० >> | 2 "४०८३४ क "१ (0 30,400 


७ 
9 


गुण-निरूपण १४७' 


संस्कार-गुण द 

अन्य गुणों के समान संस्कार भी एक स्वतन्त्र गुण है। यों तो साधारणतया संस्कार 
शव्द का प्रयोग आगन्तुक दोप-मार्जन अर्थे में अधिकतर होता है | संस्कृत व्यक्ति, 
“संस्कृत भाषा इत्यादि वाक्यों में संस्कृत शव्द का अर्थ आगन्तुर्क दोय का अपनयन ही 
प्रतीत होता है । कुछ दाशेनिकों ने कहीं-कहीं पुण्य-पाप अर्थ में मी संस्कार शब्द का 
'प्रथोग किया है । किन्तु यहाँ इन अथो से विलक्षण अर्थ अभिप्रेत है। संस्कार को स्वतन्त्र 
गुण इसीलिए माना जाता है कि इसके कार्य विलक्षण होते हैं। इसे तीन भागों में 
"विभक्त समझना चाहिए । जैसे-- (१) वेग, (२) भावना और (३) स्थितिस्थापक । 

बेग शव्द का प्रयोग प्रचुर मात्रा में पाया जाता है, जैसे--गाड़ी वेग से जाती है। 
बाण वेग से जा रहा है। वेग को कहीं कहीं तेज, तेजी आदि शब्दों से भी पुकारते हूँ । 
गाड़ी तेजी से जा रही है। वाण तेजी से जा रहा है; इत्यादि वाक्यों में वेग को ही तेजी 
कहते हैँ । वेग दो भागों में विभक्त है, (१) कर्मज और (२) वेगज। बाण आदि में. 
जो प्रथम वेग उत्पन्न होता है वह किया से उत्पन्न होने के कारण कर्मज कहलाता है। 
"फिर उसमें द्वितीय आदि वेग पूर्व-वेग से उत्पन्न होते हैं, अतः वे वेगज वेग हैं । जहाँ 
-किसी एक वस्तु में क्रिया की धारा होती है वहाँ वेग की भी धारा होती है । जव तक 
बाण आदि में वेग की धारा चलती रहती है, तव तक उसमें क्रिया की भी घारा चलतो 
"रहती है । इसक्रा अवसान इसके आश्रय के साथ दुइ मूर्ते वस्तु के नोदन नामक संयोग 
से होता है। जैसे कि काँसे का वरतन या घण्टा वजाने पर कुछ काल पर्यन्त वह यों ही 
शब्द करता रहता है । इस वरतन या घण्टे को हाथ से पकड़ लिया जाय तो शब्द वन्द 
हो जाता है । क्योंकि उससे उसमें चलतेवाली वेग-घारा के रुक जाने से क्रिपा-घारा 
भी रुक जाती है, जिससे शब्द उत्पन्न नहीं होता। घण्टे को हाथ से पकड़ने पर भी कुछ 
काल तक शब्द-घारा चलती है, फिर अन्त में इसलिए रुक् जाती है कि वेग-घारा के 
अन्दर पूर्व की अपेक्षा से परवर्ती वेग दु्रैल होते जाते हैं, सुतरां उपान्त्य बेंग ऐसा दुत्रेल 
हो जाता है कि वह आगे वेग को नहीं पैदा कर सकता और वेग के अमाव में किंप्रा नहीं 
होदी। अतः नूतन बेग संयोग नहीं होये के कारण नूतन शब्द नहीं उत्पन्न होता है। 
वेग नामक संस्कार अतीन्द्रिय है, इसका प्रत्यक्ष नहीं होता। क्रिया की अधिकता ऑर 
अल्पता को देखकर इसका अनुमान होता है । वेग पृथित्री, जल, तेज, वायु एवं मन 
ङ्न पाँच द्रब्यों में होता है । 

द्वितीय संस्कार भावना है। इप्ती को दार्शनिक लोग वासना शब्द से पूकारते हैं । 

“यह लड़का बड़ा संस्कारी है,” इत्यादि वाक्यों में संस्कार शब्द से यही भावना नामक 
संस्कार कहा जाता है । सावना प्रत्यक्ष, अनुमिति, उपमिति या शाव्दबोव किप्ती सी 

अनुभव से उत्पन्न होकर तब तक बनी रहती है जव तक उस विषय का, जिसका किः 
पहले अनभव हुआ रहता है, स्मरण नहीं हो जाता । भावना नामक सस्कार आत्मा 
रहने वाला गुण है, यदि इसे आत्मा में न माना जाय तो अनेक दिन पूर्वे अनु भूत वस्तु का 
अनेक दिन के अनन्तर स्मरण न हो सकेगा । अतः इसे मानना आवश्यक है। भावना केः 
- नाश के सम्बन्ध में दार्शनिकों में मत-द्वैब पाया जाता है। एक दल का कहना है किः 
प्रथम स्मरण से अनुभवजनित संस्कार नष्ट हो जाता है, फिर उस प्रथम स्मरण सेः 
समानविषयक दूसरी भावना उत्पन्न होता है, जो उस विषय की दूसरी स्मृति क 
उत्पन्न कर उससे नष्ट हो जाती है। फिर दूसरी स्मृति से एक नयी भावना उत्पन्न होती 
है । इस प्रकार भावना की परम्परा से स्मरण की परम्परा होती है । 
दूसरे दल का कहना है कि प्रथम अनुभव से उत्पन्न भावना; तद्विपयक अन्तिम 
स्मृति को, जो इस जन्म में या जन्मान्तर में होती है, उत्पन्न कर नष्ट हो जाती है। बीच- 
बीच में जब भावना का उद्बोबक जुटता है तव यह उद्बुद्ध अर्यात्‌ जागरित होकर 
स्मरण को उत्पन्न करती रहती है। यही कारण है कि यह क्रमशः अधिकाधिक उद्बो- 
घकों के जुटने से दूढ़ होती जाती है । अन्तिम स्मरण से इसका नाश होता हि । सार यह 
` कि प्रथम विचारकदल भावना की उत्पत्ति केवल अनुभवात्मक ज्ञान से नहीं, किन्तु, 
ज्ञानमात्र से मानना है। वह चाहे अनुभव हो या स्मरण, दोनों से इसकी उत्पत्ति मानता 
है। यही कारण. है कि मध्य के स्मरण से वह इसका नाश भी मान लेता है। क्योंकि 
जब भावनाजन्य स्मरण से संस्कार बनता है तो पूर्व-मावनाओं के रहने का कोई 
प्रयोजन नहीं रह जाता । 
` किन्तु द्वितीय दल एक ही विषयक असंख्य भावना मानने में कल्पना-गौरव देख 
` कर कहता है कि भावना की उत्पत्ति केवल अनुभवात्मक ज्ञान से होती है, स्मरण से 
नहीं । यही कारण है कि यह वर्ग एक ही भावना को अन्तिम स्मरण तक रखना आव- 
इयक मानता है । अन्यथा एक स्मरण के वाद पुनः उस विषय का स्मरण नहीं होना 
चाहिए । किन्तु यह सर्ववादि-सम्मत है कि भावना की उत्पत्ति उसी ज्ञान से होती है 
जो अपेक्षात्मक एवं निइचयात्मक हो । क्योंकि रास्ता चलते समय अनुभूत होनेवाली 
समी वस्तुओं का स्मरण नहीं होता, किन्तु जिस आकर्षक वस्तु में अपेक्षात्मक ज्ञान 
होता है, समय-समय पर संस्कार के उद्वुद्ध होने पर उसी वस्तु का स्मरण हुआ करता है। 
भावना को कुछ लोग आत्म-धर्म न मानकर मन का घमं मानते हैं। इस मतः 
में कठिनता यह है कि जो लोग इसे मन अर्यात्‌ अन्तःकरण का धर्म मानते हैं वे इसे 
उसका परिणामस्वरूप मानते हैं। परिणाम है क्रिया, एक वस्तु एक ही काल में 
विजातीय-क्रियाशील नहीं हो सकती । फिर परस्पर विरुद्ध सहस्नों वस्तुओं विषयक 

न्वासनारूप से अन्तःकरण का परिणाम प्रतिक्षण कैसे सम्भव हो सकता है । 
संस्कार का तीसरा भेद स्थितिस्थापक है । इसका स्वभाव नाम के अनुरूप ही 
होता है। अन्यथाकृत वस्तु को फिर पूर्व रूपमें पहुँचाना इसका काये है । जैसे पेड़ 
की शाखा को झका कर छोड़ने पर वह पूर्व स्थान में स्थित हो जाती है। कृत्ते की 
पूँछ सीधी कर छोड़ने पर फिर पूर्ववत्‌ टेडी होजाती है। यह परिस्थिति उस वस्तु में 
विद्यमान स्थितिस्थापक नामक संस्कार के कारण होती है । अतएव नयी वेत को 
चटाई आदि में पहले उक्त परिस्थिति होने पर वह मुड़ जाती है जब कि बंठते-बठते 
उसमें रहनेवाला स्थितिस्थापक-संस्कार नष्ट हो जाता है, फिर यह बात उसमें नहीं 
देखी जाती । यह संस्कार पार्थिव पदार्थों में हुआ करता है । कुछ लोग पृथिवी, जळ, 
तेज और वायु “चारों में इसकी सत्ता मानते हैं। स्थितिस्थापक कमी स्पन्दन अर्थात्‌ 
कम्पन का भी कारण होता है । यही कारण है कि झुकाने के वाद मुक्त वृक्ष-शाखा 
-ऊपर पहुँचकर कछ काल तक काँपती रहती है। यद्यपि कुछ लोगों ने इसे संस्कार 
-का अलग भेद माना है, किन्तु इसे यदि वेग का प्रमेद मान रिया जाय तो भी कोई 
अनुपपत्ति नहीं दीश पड़ती । 
-अदुष्ट-गुण 
अद्ष्ट उस गण को कहते हैं जो सत्‌ कार्य या असतू कार्य से अर्थात्‌ सदाचरण या 
असदाचरण से उत्पन्न होकर सूख या दुःख का कारण हो। इसे अदृष्ट इसलिए कहा 
जाता है कि सुख या दुःख होने पर उससे. उसके कारण रूप से इस गुण की कल्पना 
*की जाती है, प्रत्यक्षतः इसे देखा नहीं जा सकता। इसे स्वीकार करने में यह युक्ति 
-दी जाती है कि यह तो समी को मानना होगा कि अच्छे कर्मो से सुख और बुरे कर्मों 
से दुःख मिळता है। ऐसा न माना जाय तो कोई मी विवेकी सुकर्म क्यों करे; दुष्कमे 
“ही क्यों न करे ? यह मान लेने पर कि सुकमं से सुख और दुष्कर्म से दुःख मिळता 
“है, कठिनता यह होती है कि सुकर्म या दुष्कर्म बहुत पहले किथे जाते हैं, उनके फळ 
-स॒ख या दु:ख मिलते हैं अनेक कालोत्तर वाद में कमी । फिर परवर्ती सुख या दुःख के 
अति उससे अति व्यवहित पूर्व कालवतीं कमं को कँसे कारण माना जाय ? इस कठि- 
म्नता के निराकरथार्थ बीच में अदुष्ट नामक गुण आत्मा में माना जाता है, जिसके 
“रहने के कारण सुकर्मे या दुष्कर्म के नष्ट हो जाने पर भी सुख-दुःख की निष्पत्ति हो 
जाती है । 
कछ लोग जो कि प्रत्क्षमात्र को वस्तु-च्यवस्थापक प्रमाण मानते हैं, अदृष्ट 
-गण नहीं मानते । परन्तु उनके मत में सुकर्म और दुष्कर्म की परिमाधा क्या होगी ? 
इसे वे ही वतला सकते हैं । क्योंकि अदृष्ट माने विना कर्म को सुलकर या.दुःखकर 

नहीं माना जा सकता,'जिससे सुखद या दुःखद होने के आधार पर सुकर्म या दुष्कर्म को 
परिभाषा की जाय । यदि कहा जाय कि जिससे राजदण्ड का भय हो वह दुष्कर्म और” 
तदतिरिक्त कर्म सुकर्म कहा जायगा, तो यह भी कहना कठिन है। क्योंकि दण्ड-विवानः 
का निर्णय ही कँसे हो सकेगा ? सुकर्म-निश्चय और दुष्कर्म-निश्चय के आधार पर ही 
तो दण्ड-विघान का निर्धारण होता है। 

अदृष्ट की सिद्धि में सव से प्रवल युक्ति यह है कि ऐसी एक भो क्रिया नहीं दिख- 
लायी जा सकती जो अपने अनन्तर और फलसिद्धि के पूर्वे, मध्य में एक अदुप्ट-व्यापार 
की अपेक्षा न करती हो। जैसे किसी आकर्षक वस्तु को देखकर कोई समय-समय पर्‌ः 
उसे स्मरण करता है, वहाँ देखना और स्मरण स्पष्ट हैं | किन्तु मध्य में होनेवाली 
भावना, जिसबी चर्चा संस्कार-विचारस्थळ में की जा चुकी है, अदृष्टतया रहती है । 
स्मरणस्वरूप फल से भावना की कल्पना की जाती है कि वह अवश्य थी, नहीं तो देखने- 
बाले से पृथक्‌ दूसरों को उस आकर्षक वस्तु का स्मरण क्‍यों नहीं होता ? रोगी दवा 
खाता है और रोगमुक्त.हो जाता है । ये दो बातें प्रत्यक्षसिद्ध हैं, किन्तु मध्य में होते 
वाली प्रक्रिया छिपी हुई अदुष्ट रह जाती है। जव कि साधारण क्रियामात्र फलसिरि 
के लिए अदृष्ट व्यापार की अपेक्षा करती है, फिर सुकर्म-दुष्कर्म क्यों नहीं अदुष्ट 
ब्यापार की अपेक्षा करेंगे ? अतः अदृष्ट नामक गुण मानना ही चाहिए । 

कुछ लोग अदृष्ट को सुकर्म और दुष्कर्म की ही अस्पष्ट अवस्थाविशेप मानते" 
हैं, गुण नहीं । किन्तु कमें स्पन्दनात्मक होता है, अतः इसे कमंस्वरूप मानना कठिन है। 
कुछ लोगों का कहना है कि सुकर्म करने. से भगवान्‌ को प्रसन्नता होती है और 
दुष्कर्म करने से अप्रसन्नता । उस प्ररुन्नता से सुकमंकारी को सुख मिळता है और 


अप्रसन्नता से कुकर्मकारी को दुःख । इस मत में प्रसन्नता एवं अप्रसन्नता को ही अदुष्ट" 


नाम से कहा जाता है, कर्तृ गत स्वतन्त्र गुण को नहीं । किन्तु यह इसलिए उचित 
नहीं प्रतीत होता कि ऐसा स्वीकार करने पर भगवान्‌ को जीवों के समान जन्य सुख 
और दुख होता है, ऐसा मानना होगा । क्योंकि प्रसन्नता को सुख से और अप्रसन्तता' 
को दुःख से अतिरिवित अन्य कुछ नहीं कहा जासकता। भगवान्‌ को भी सुख और दुःख 
का होना मानने पर जीवों से उनकी विशेषता क्या रह जाती है? कुछ रोग अदुष्ट को ' 
आत्मा का गुण न मानकर अन्तःकरण का धर्म या परिणाम मानते हैं । किन्तु सुख और 
दुःख आत्मा के गुण हैं, अतः अदृष्ट को भी आत्मगुण मानना ही उचित है। 

अदृष्ट गुण भी दो भागों में विभक्त समझना चाहिए--पुण्य और पाप । 
पुण्य वह है जिससे सुख हो और पाप वह है जिससे दुःख हो । अब इसी के आधार पर 
सकरम की भी परिभाषा हो जाती है। जैसे, जिससे पुण्य उत्पन्न हो वह कमं सुकम हैं. 

और जिससे पाप हो वह कर्म कुकर्म । सुखद कर्मे सुकमं है और दुःखद कर्म कुकर्म, यह 
परिभाषा नहीं की जा सकती। क्योंकि तव तो परस्त्रीगमन आदि सुके और तपदचरण 
आदि कुकर्म कहलाने लगेंगे । 
शब्द-गुण 

शब्द उस गुण को कहते हैं जिसे कान से सुना जाता है। सपे भी कान से ही सुनता 
है । अन्य जीवों से उसका यह भेद है कि चभ्षुःछिद्र और कर्णछिद्र उसके एक ही 
स्थान में हैं, इसीलिए वह “चक्षुःश्रवा” कहलाता है। कुछ लोग शव्द को गुण न मान 
कर द्रव्य मानते हैं। उनका कहना है कि शब्द एक स्थान से दूसरे स्थान को जाता है। 
अन्यथा शब्द का श्रवण नहीं हो सकेगा । आज तो टेलीफोन आदि से दूर-दूर के शब्द भी 
सुनाई देते हैं । अतः इसे गतिशील मानना ही होगा, फिर द्रव्य मानना अनिवार्य है । 
क्योंकि क्रिया अर्थात्‌ चलन द्रव्य में ही होता है । इतना ही नहीं, मन्दिर, पर्वत की 
गुफा, वन्द पक्के घर आदि में शब्द की प्रतिध्वनि होती है । यह शब्द को द्रव्य मानने 
पर ही संगत हो सकती है । गतिशील शब्द दृढ़ द्रव्य से टक्कर खाकर लोटते हैँ वे 
ही प्रतिध्वनि कहे जाते हैं, इत्यादि । किन्तु इस कथन में कठिनता यह है कि तोव्र, 
तीब्रतर, मन्द, मन्दतर रूप से गृहीत होते के कारण उसे नित्य व्यापक नहीं माना 
जा सकता, अनित्य और उत्पत्तिशील ही मानना पड़ेगा। फिर पाथिब आदि परमाणुओं 
के समान इसके मी परमाणु मानने होंगे । परन्तु इस क्रम से अवयवों को जोड़कर शब्द 
का उत्पादन अनुभव का विषय नहीं होता । शूयमाण क आदि प्रत्येक वर्ण को शब्द 
का परमाणु नहीं कहा जा सकता। क्योंकि परमाणु अतीन्द्रिय अतएव अप्रत्यक्ष 
होते हैं । शब्द को महान्‌ अवयवी मानने पर उन अवयवों का पृथक्‌, प्रत्यक्ष होना 
चाहिए, जो कि होता नहीं । 

शब्द को द्रव्य मानने में सबसे बड़ी कठिनता यह है कि द्रव्य में क्रिया एक बार 
एकामिमुखी ही होती है । जैसे किसी वस्तु को फेंकने या गिराने पर वह एक ही ओर 
जाती है । शब्द में ऐसा स्वभाव मानने पर वह चारों ओर सुनाई नहीं देगा । किन्तु 
ऐसी वात नहीं होती, एक स्थान में जायमान शब्द का श्रवण चारों ओर होता है । 
यदि यह कहा जाय कि शब्द चक्राकार से गतिशील होता है, इसलिए वह चारों ओर 
सुनाई देता है। फिर भी ऊपर-नीचे या अगळ-बगछ वह नहीं सुनाई देना चाहिए । 
एक बात और ध्यान देने योग्य है कि शब्द को यदि परमाणु, द्वयणुक आदि के क्रम से 
उत्पन्न द्रव्य माना जायगा, तो वह या तो संयोगज-द्रव्य होगा या विभागज-द्रव्य । परन्तु | 
उभयथा ही अनुपपत्ति होती है । क्योंकि क-ख आदि एक-एक शब्द को संयोगज इस- 
लिए नहीं माना जा सकता कि उसके अवयवभूत वर्ण उपलब्ध नहीं हैं जिन्हें जोड़कर 

प्रत्येक वर्ण का उत्पादन हो सके । शब्द विमागज-द्रब्य भी इसलिए नहीं हो सकता कि 
किस वर्णात्मक अवयव के विएलेषण से क-ख आदि एक-एक वर्णात्मक शब्द उत्पन्न 
होगा ? दूसरी वात यह है कि विमागज द्रव्य नियमतः पूर्ववर्ती अवयवि-द्रव्य-सापेक्ष 
एवं पूर्व द्रव्य से अपकृष्द परिमाणवाला हुआ करता है। जैसे दस हाथ के कपड़े के दो 
टुकड़े करने पर जो पाँच-पाँच हाथ के दो खण्ड होते हैं, वे पूर्ववर्ती दस हाथ के कपड़े 
की अपेक्षा रखते हैं और उससे छोटे होते हैं । शब्द के बारे में ऐसी वात नहीं है। 
क-ख आदि वर्णो से पूर्व कोई अवयवी शब्द नहीं पाया जाता, जिसक्री अपेभ्ा कर क-ख 
आदि उससे छोटे होते हुए उत्पन्न हो सके । 

कुछ लोग क-ख आदि वर्णात्मक शब्दों को नित्य और व्यापक द्रव्य स्वीकार 
करते हैं और अभिव्यञ्जक विशेष के सान्निध्य से तत्तद्‌ वर्णो की अभिव्यक्ति मानते 
हुँ । किन्तु यह बात इसलिए नहीं जँचती कि संयोग एवं विभाग को अभिव्यञ्जक 
मानना होगा । यहाँ वह नहीं माना जा सकता । क्योंकि व्यंग्य और व्यञ्जक के बीच 


समसामयिकत्व का नियम है | ऐसा कमी नहीं होता कि दुश्य में दीपःप्रमा आदि का' 


संयोग पहले कमी हो और दृश्य वस्तु कमी बाद में अभिव्यंग्य होती हो । प्रकृत में 
व्यंग्य शब्द और व्यञ्जक संग्रोग-विभाग की समसामयिकतः नहीं होती । वन्दूक 
दागनेवाले लोगों का अनुभव एवं कहना है कि जव लक्ष्य गोली से आहत हो जाता है, 
तव शब्द सुनाई देता है । अतः यह मतवाद संगत नहीं मालूम होता है।' 

तत्त्वतः शब्द एक प्रकार का उत्पत्तिविनाशशील गुण है । यह आकाश में उत्पन्न 
होता है। संयोग एवं विभाग इसके उत्पादक हैं । शब्द का श्रवण इसलिए होता है कि 
उत्पादन स्थान से लेकर श्रोता के कान तक क्रम से शब्द की धारा उत्पन्न होती है । 
- अर्थात्‌ एक शब्द से द्वितीय तज्जातीय शब्द, उससे तृतीय तत्सजातीय शब्द अनन्त 
आकाश में उत्पन्न होते हैं। सुतरां श्रोता के कान तक आकर उत्पन्न होने वाले शब्द को 
श्रोता सुनता है। धारा के रूप में शब्दों की उत्पत्ति के सम्बन्ध में दो मत हैं, जैसे 
बीचीतरंग दृष्टान्तानुसार शब्द की उत्पत्ति और कदम्वमुकुल दृण्टान्तातुसार शब्द 
की उत्पत्ति ।-प्रयम पक्ष का अभिप्राय यह है कि जैसे जल में किसी दृढ द्रव्य के वेग के 
साथ गिरने पर गोल लहर उद्गत होती है, उससे फिर दूसरी लहर पूर्वे की अगेक्षा 
अधिक देशब्यापी उठती है, फिर उससे तीसरी । इस तरह कल्लोलमाला चर पड़ती 
है। उसी प्रकार एक शब्द के उत्पन्न होने पर उससे अधिक देशब्यापी दसों दिशाओं में 
दूसरा, उससे फिर तीसरा, इस प्रकार अनन्त आकाश में शब्द को घारा चल पड़ती 
है । दूसरी प्रक्रिया यह है कि जैसे गेंद के समान कदम्व-पुष्प में सब ओर केसर-शिखाएँ 


निकलती हैं, उसी प्रकार एक शब्द के उत्पन्न होने पर उससे समी ओर अर्यात्‌ दस - 

“दिशाओं में दस शब्द उत्पन्न होते हैं | उनके अन्तर्गत प्रत्येक से फिर उवी प्रकार दस- 
“दस शब्द उत्पन्न होते हैं। अनन्त आकाश में इस तरह शब्दघारा उत्पन्न होती है । प्रथम 
नशब्दोत्पत्ति. स्थान से श्रोता जितनी दूर होता जाता है, शब्द उसे उतना ही अस्पष्ट 
-सुनाई देता है । इसका कारण यह है कि शव्द के सुनने में दुरत्व प्रतिप्रबन्वक होता 
जाता है। किन्तु दूरत्व की प्रतिवन्यक-शक्ति को दो प्रकारों से अवरुद्ध किया जा सकता 
“है। जैसे यदि शब्दघारा को केन्द्रित कर लिया जाय तो दूर से भी शब्द सुना जा सकता 
-है । यही कारण है कि टेलीफोन से दूरवर्ती शब्द भी सुना जाता है। ऐसी स्थिति में 
शशब्द-धारा केन्द्रित हो जाती है। यह वात इसलिए मालूम होती है कि टेलीफोन से की 
उजानेवाली बातचीत को बेतार के तार-रेडियो आदि से नहीं सुना जा सकता है । दूरत्व- 
“गत प्रतिवन्धक-शक्ति के अवरोब का दूसरा उपाय यन्त्रविशेव है। यही कारण है कि 
-निरवच्छिन्न भाव से शब्दधारा उत्पन्न होने पर भी दूरवर्ती शब्द उक्त यन्त्रों के साहाय्य 
से सुना जाता है। अथवा यह कल्पना की जा सकती है कि, इसके मूळ में भी शब्द का 
केन्द्रीकरण काम करता है । अर्थात्‌ यन्त्र के सम्मुख उत्पन्न शब्द से दस-दिगवच्छिन्न 
'शब्द उत्पन्न न होकर एकामिमुख अर्थात्‌ श्रोता को ओर ही शब्दवारा चल पडतो है, 
:जिससे शब्द स्पष्ट हो जाता है । अन्य बहुत शञ्द के उत्पादन से तड्गत सामर्थ्ये का 
ह्लास अयुक्त नहीं । 
पूर्वोक्त बोचीतरंग और कइम्बमुकुङ-दष्टाम्तों के बीच, कुछ परवतो विद्वानों ने 
:प्रयंम को ही उपयुक्त मान। है । क्योंकि उक्त मतातुसार उत्पन्न शब्दों को संख्या बहुत 
“कम होते से लावव सम्मावित होता है। परन्तु शब्दप्राहक यंत्रों को ध्यान में लाने 
पर द्वितीय मत संगत मालूम होता है। कुछ लोग परवर्ती काल में ग्रामोफोन से सजा- 
तीय शब्द सुनने के कारण, शब्द को नित्य स्थायी मानते हैं। उनका कहना है कि समय- 
समय पर उक्त यन्त्र से शब्द की अभिव्यक्ति पर काल में होती है । किन्तु शब्द अमि- 
डयङग्य नहीं हो सकता है, यह वात पहले बतलायी जा चुक है। रही वात ग्रामोफोन से 
'सजातीय शब्द-ग्रहण की, तो इसका उपपादन शब्द के अनित्यत्व पक्ष में भी किया 
जा सकता है। मनुष्य आदि का शरीर मी तो एक यन्त्र ही है, उसके साहाय्य से यदि 
आकाश में शब्दोत्पादन होता है, तो ग्रामोफोन यन्त्र के साहाय्य से मी हो सकता है 
यदि वादक अच्छा हो, तो उसकी कुशलता से वीणा आदि के तारों के साहाय्य से भी, 
पूर्वोक्त शब्द के सजातीय शब्द उत्पन्न होते दी हैं, और सुने ही जाते हैं । वर्ण-निस्यत्व- 
“पक्ष में अनुपपत्ति यह प्राप्त होती है कि तव समी वर्ग सव जगह विद्यमान रहेंगे, 
फिर किसी-किसी की ही अभिव्यक्ति क्यों होगी ? 
कुछ लोग कहते हैं. कि शब्द को आकाश का गुग न मानकर वाधु का गुण 

क्यों न माना जाय.? इस सम्बन्ध में पदार्थशास्त्रियों का कहना हैकि वायु के गुण , 
यावद्‌-वायुकालस्थायी होते हैं, किन्तु शब्द ऐसा नहीं है। अतः उसे वायु का गुण 
नहीं माना जा सकता । कुछ लोग शब्द को पृथ्वी आदि पाँचों द्रव्यों का गुण 
मानते हैं, वयोंकि उनके मत में आकाश से वायु, उससे तेज, उससे जल और उससे 
पृथ्बी की उत्पत्ति होती है और परवर्ती भूतों में पूर्व वाले भूत का गुण समाया रहता 
है । क्योंकि परिणामवादी होने के कारण उनके मत में आकाश वागु रूप से परिणत 
होता है, अतः कार्य में कारण-गुण का होना आवश्यक है । परन्तु सजातीय द्रव्य से 
`- सजातीय द्रव्य.का आरम्भ माननेवाले के लिए केवल आकाश में ही शब्द मानना उचितः 
है। शब्द को (१) ध्वनि और (२) वर्ण; इन दो भागों में विभक्त समझना चाहिए । 
वाक्य के अंशभूत क-ख आदि वर्ण हैं, और तद्मिन्न ध्वनि है। मृदंग आदि के शाब्दः 
घ्वनिरूप होते हैं । ` | 

कर्म-निरूपण 
कर्म को परिभाषा 


पिछले प्रकरणों में द्रव्य और गुण दो पदार्थों का निर्वेचन हो चुका है। अतः 
अव सर्वप्रथम कर्म पदार्थ का निर्वेचन स्वाभाविक है। जो शब्द जितना अधिक प्रच-- 
'ित होता है वह उतना ही अधिक भ्रामक हो जाता है । क्योंकि उसके प्रयोक्ता 
और श्रोताओं! के, जिनकी प्रयोगकालिक परिस्थितियां अलग-अलग रहती हैं, अत्यविक 
हो जाने के कारण ऐसे शंब्द की शक्ति विकीर्ण हो जाती है, जिससे अर्थ भी अनेक 
हो जाते हैं | कमं शब्द उन्हीं में से एक है। इसका अर्थ कहीं-कहीं उपेय, अथाति प्राप्य 
फल का अनायास साध्य आश्रय होता है। जैसे “राम घर जाता है” इस वाक्य में- 
'घर' कर्म कहलाता है । क्योंकि राम के पैरों का संयोग उसे अनायास प्राप्त हो जाता 
है। इसी प्रकार अन्य वाक्यों में भी समझा जा सकता हुँ । वयाकरण लोग इसी के 


आधार पर कर्म शब्द की परिभाषा बनाते हैं.। वहुत स्थानों में क्म शब्द से 'अदृष्ट'' ' 


अर्थात्‌ पाप-पुण्य नामक गुण या भाग्य समझा जाता है । 

कर्म का अर्थ है 'क्रिया' । यद्यपि ऐसा कहना संगत है, परन्तु स्म का स्थान यहाँ 
भी है । ्रयोंकि व्याकरण की परिभाषा में घातुओं के अर्थ क्रिया कहलाते हैं । अतः 
यदि कहा जाय 'कि क्रिया, कर्म है, तो “ज्ञा धातु का अर्थ ज्ञान भी जो कि एकः 
गुण है, कर्म कहलाने लगेगा। अतः क्रिया को कर्म कहना कुछ स्रामक ही है। यदि यह्‌ 
कहा जाय कि “करना” कर्म है, इसीलिए सुन्दर आचरण को सुकर्म और वैसे आच-. 
रण वाले को सुकर्मी तथा अनुचित आचरण को दुष्कर्म एवं उसके कर्ता को दुष्कर्मी 
कहा जाता है । कितु कर्म का यह निर्वेचन भी उतना सुन्दर नहीं होगा । क्योंकि" 
आचरण भले-बुरे कर्मों को कहा जाता है । इसीलिए आचरण को सदाचरण और | 
दुराचरण दो भागों में विभक्त किया जाता है। इस निवंचन के अनुसार जो कमं न तो 
भला है न बुरा, जैसे वायु, वनस्पति आदि का चलन, वह आचरण शब्द से ब्यव-- 
हृत न होने के कारण कर्म नहीं कहला सकेगा । यदि कहा जाय कि करना शब्दः 


करण का अपञ्रंश है और करण 'कृति' का पर्याय है । अतः “करना कमे है" इस 

ज्कथन का अभिप्राय होगा कि कृति कर्म है। परन्तु कृति कर्म नहीं होती, वह प्रयत्न 
नामक एक प्रकार का गुण है। 
यदि कहा जाय कि “किसी का उपाय ही कमं है”, क्योंकि “मोजन से तृप्ति होती 
“है”, “पढ्ने से ज्ञान होता है” आदि कोई भी फल किसी-न-किस्री क्रियात्मक उपाय 
से होता है। तो यह इसलिए संगत न होगा कि द्रव्य, गुण और कर्म सभी तरह के 
“कारणों को 'उपाय' कहते हैं। मिट्टी भी घड़े के प्रति उपाय कहलाती है, तन्तु कपड़े 
'के प्रति उपाय कहलाते हैं। ऐसी परिस्थिति में कर्म शब्द का यह निर्वचन किया 
जाय कि “उपाय कर्म है', तो द्रव्य और गुण भी कर्म कहलाने लगेंगे। अतः यह निर्वे- 
“चन उचित नहीं कहा जा सकता । यदि कहा जाय कि चलन' कर्म है,तो यह 
“मी व्यापक नित्रेचन नहीं होगा, क्योंकि, चलन”, 'प्रचलन' आदि शब्द विभिन्न रीति- 
`रिवाजस्वरूप कतिपय कर्मो को ही कहते हैं। अतः समी कमं इसमें संगृहीत नहीं हो 
“सकते । इन दोषों से वचने के लिए पदार्थशारित्रयों ने कार्यकारण भाव के सहारे 
“कर्म पदार्थ का निर्वचन किया है, उनका कहना है कि “संथ्रोग और विभाग के प्रति 
-अनेक्ष भाव से जो कारण हो, वह वस्तु कर्म है।” अभिप्राय यह है कि किसी द्रव्य में 
“जब किसी प्रकार का हिलना-डोलना आदि कमें उत्पन्न होता है तव हिलना-डोलना 
आदि कर्मे का आश्रय द्रव्य किसी पूर्व-संयुक्त द्रव्य से विभक्त होकर अन्य द्रव्य से 
“संयुक्त होता है । किस्ती अव्यापक द्रव्य को लेकर हम इस वात को भज्जी भांति समझ 
“सकते हैं । एक जगह से दूसरी जगह जव हम जाते हैं, तो जिस स्थान से हम उठते 
हैं वहाँ से विभाग होता है और जहाँ जाते हैं उस स्थान से देह का संयोग हो जाता 
जहै। मोजन करते समय थाळी से हाथ उठाकर मुख के पास ले जाते हैं, वहाँ भौ 
उत्थानस्वरूप कर्म के द्वारा हाथ थाली से विभक्त होकर मुख से संयुक्त होता है । 
"सुतरां जो संयोग और विभाग के प्रति अनपेक्ष भाव से कारण हो वह यह 'कर्म' होगा। 
इस परिमाषा में “अनपेक्ष भाव से” इतना न जोड़ा जाय, अर्थात्‌ इतना ही कहा 
“जाय कि जो संयोग और वियोग के प्रति कारण हो वह 'कर्म' है; तो काल, ईश्वर, 
अदृष्ट, ईश्वरेच्छा आदि भी कर्म कहलाने लगेंगे | क्योंकि ये सभी कार्यों के प्रति 
असाधारण भाव से कारण होने के कारण संयोग और विभाग के प्रति मी कारण होते 
| अनपेक्ष भाव से' इतना जोड़ देने पर काल, ईश्वर, अदुष्ट, ईश्वरेच्छा आदि 
में कर्मत्व की अतिव्याप्ति इसलिए नहीं होती कि सभी अन्य लोकसिद्ध तत्तत्‌ कारण 
को अपेक्षा करके ही सभी का उत्पादन करते हैं, अनपेक्ष माव से नहीं । अन्यथा सारे 
“कार्य सर्वेदा होने लगेंगे किन्तु सर्वदा सव कार्य होते नहीं । अत: मानना होगा कि काल, 
इशवरादि समी कार्यो के प्रति कारण होने वाळे, संयोग-विभाग के प्रति भी सापेक्ष 

भाव से ही अर्थात्‌ लोकसिद्ध अन्य कारणों की अपेक्षा करके ही कारण होते हैं; 
अनपेक्ष भाव से नहीं । अत; संयोग और विभाग के प्रति कारण होने पर भी अनपेक्ष 
भाव से कारण न होने के कारण काल, ईश्वर आदि 'कर्म' नहीं कहलाते । 

अव यह प्रश्न उपस्थित होता है कि उक्त निर्वचन के अनुसार कम्पन या स्पन्दन: 
रूपी कर्म भी 'कर्म' नहीं कहला सकेगा । क्योंकि वह अपने आश्रयमूत द्रव्य की: 
अपेक्षा करके ही उस द्रव्य में, किसी अन्य द्रव्य के साथ संयोग या विभाग गुण उत्पन्न 
करता हैं। अतः जब वह संपोग और विभाग के प्रति अनपेक्ष भाव से कारण नहीं हुआ: 
तो कर्म कैसे कहलाएगा ? ; 

दूसरी बात यह कि क्रिया की उत्पत्ति के अव्यवहित द्वितीय क्षण में विभाग उत्पन्न" 
होता है, उसके अव्यवहित उत्तर क्षण में पूर्ववर्ती संयोग का नाश होता है। तब 
तदुत्तर क्षण में अन्य द्रव्य के साथ संग्रोगस्वरूप उत्तर संयोग उत्पन्न होता है। जब" 
तक पूर्ववर्ती संयोग का नाश न होगा, तव तक उत्तर संयोग हो नहीं सकता। ऐसी” 
परिस्थिति में यह मानना आवश्यक है कि प्रथम उत्पन्न क्रिया पूर्व संयोग के नाश की: 
अपेक्षा करके ही उत्तर संयोग उत्पन्न करती है । सुतरां कर्म संयोग के उत्पादन में” 
सापेक्ष भाव से कारण होता है, अनपेक्ष भाव से नहीं । अतः कर्म मी कर्म कंसे: 
कहलाएगा । 

इन प्रश्नों के उत्तर में पदार्थशास्त्रियों का कहना है कि “संयोग और विभाग” 
के प्रति अनपेक्ष भाव से कारण होने वाली वस्तु कर्म है” इस निर्वेचन के अन्दर 
अनपेक्ष भाव” का अर्थ यह है कि “जो अपने से वाद में उत्पन्न होनेवाली किसी" 
भावात्मक वस्तु की अपेक्षा न करे ।” कर्म जिस स्वाश्रय-द्रव्य की अपेक्षा करता हैः 
बह कर्म से पहले ही उत्पन्न हुआ रहता है । पूर्व कथनानुसार कर्म उत्तर संयोग उत्पन्नः 
करने में जिस पूर्व संयोग-नाश की अपेक्षा करता है, वह भाव पदार्थ नहीं अभावः 
पदार्थ है । अतः उसकी अपेक्षा करने पर मी उत्तर संयोग की उत्पत्ति में कर्म अपने: 
से बाद में उत्पन्न किसी भाव वस्तु की अपेक्षा नहीं करता है । क्योंकि नाश भावः 
पदार्थे नहीं अभाव पदार्थ है । सारांश यह कि कर्म जिस स्वाश्रय द्रव्य की अपेक्षा करता; 
है, वह स्वोत्तर उत्पन्न नहीं, और जिस स्वोत्तर उत्पन्न पूर्वं संयोग-नाश की अपेक्षा: 
करता है वह भाव नहीं। अतः कर्म उत्तर संयोग के प्रति अनपेक्ष भाव से अर्थात्‌ स्त्रोत्तर 
उत्पन्न' भाव वस्तु की अपेक्षा न रखते हुए कारण होता है, अतः उक्त निर्वेचन के 
अनुसार 'कर्म' कहलाने का अधिकारी है । उदाहरण के द्वारा इस'वात को समझा" 
जाय । यथा- वृक्ष की एक शाखा का अन्तमाग दूसरी शाखा के अन्तमाग से संयुक्त 
था । हवा चलने से शाखाएँ हिलीं, हिलने का फल यह हुआ कि मिली हुई शाखाओं: 

श्प्८ : पदार्थ-शास्त्र ` - 


“के अन्तभाग में परस्पर विभाग हो गया। अलग होने का फल यह हुआ कि दोनों 
"शाखाओं में जो संयोग था उसका नाश हो गया ! अनन्तर शाखाओं के अन्तभाग 
अलग-अलग अन्यं शाखाओं से मिल गये । अर्थात्‌ उत्तर संयोग उत्पन्न हो गया । ऐसी 
'स्थिति में हिलना है कर्म जो अव्यवहित उत्तर-क्षण में विभाग उत्पन्न करता है। . 
विमागोत्पत्ति के अव्यवहित उत्तर-क्षण में उत्पन्न होनेवाले पूवं संयोग-नाश की 
अपेक्षा रखकर ही वह अपने उत्पत्ति-क्षण के अनन्तर चतुर्थ क्षण में उत्तर संयोग 
“उत्पन्न करता है । यहाँ तुतीय क्षण में उत्पन्न होनेवाला पूर्व संमोग-नाश अभाव होने 
के कारण भाव नहीं । इसलिए “'स्वोत्तरोत्पन्न भावानपेक्ष” रूप से कम्पन, स्पन्दन 
या हिलाना उक्त निर्वचन के अनुसार कर्म होता है। 

अब एक और प्रश्‍न उपस्थित होता है कि कर्म का उक्त निर्वचन मानने पर 
संयोगज संयोगस्थल में ( जिसका विचार गुण नि० में हो चुका है ) प्रथम संयोग 
"सी कर्मे कहलाने रगेगा । क्योंकि वह द्वितीय संयोगरूप कार्य के प्रति अनपेक्ष भाव से 
'कारण होता है । 


उदाहरण के द्वारा इसे इस तरह समझा जा सकता है। यथा, हाथ में कम होने ` 


के कारण पहले निकट में वर्तमान पुस्तक के साथ उसका सयोग हुआ । अनन्तर 
उसके द्वारा पूर्ण देह के साथ भी पुस्तक का संयोग हुआ | अतः पुस्तक-देहसंयोग 
के प्रति हस्त-पुस्तकसंयोग अनपेक्ष भाव से कारण हो जाता है। इसलिए हस्त-पुस्तक 
संयोग उक्त कर्म-नि्वंचन के अनुसार कर्म कहलाने का अधिकारी है । इभी प्रकार 
'विमागज विमाग-स्थल में प्रथम कारण-भूत विभाग में मी कर्म की आपत्ति होती 
(है । क्योंकि देह-पुस्तकविभाग के प्रति हस्त-पुस्तक विभाग अनपेक्ष भाव से कारण है। 
इसका उत्तर यह है कि “संयोग और विभाग दोनों के प्रति जो अनपेक्ष भाव 
से कारण हो वह कर्म है ” इतना कह देने से ही उक्त आपत्ति का वारण हो जायगा । 
क्योंकि हस्त-पुस्तक-संयोग से देह और पुस्तक का संयोग होता है। यहाँ प्रथम 
संयोग अर्थात्‌ हाथ और पुस्तक का संयोग केवल देह-पुस्तक-संयोग के प्रति ही कारण 
होता है किसी विभाग के प्रति नहीं । अत: वह संयोग और विभाग इन दोनों के प्रति 
कारण नहीं हुआ । इसी प्रकार हस्त-पुस्तक-विभाग से देह्‌-पुस्तक-विभाग की उत्पत्ति 
में प्रथम उत्पन्न होनेवाळा हस्त-पुस्तकविभाग केवल देह-पुस्तकविभाग के प्रति 
कारण होता है । किसी संयोग के प्रति नहीं । जव कि कर्म की परिभाषा में कह दिया 
गया है कि “जो संयोग और विभाग दोतों के प्रति कारण हो।” 
._विबय गम्भीर होने के कारण थोड़ा और विस्तारपूर्वक समझा जाय । विभागज 
विभाग दो प्रकार का होता है, यथा कारणमात्र-विभागजन्य और कारणाकारण- 

विभागजन्य । प्रथम, जैसे--एक पट के प्रति कारणं होने वाले दो तन्तुओं में परस्पर 
विभाग होने से उन तन्तुओं के साथ होने वाला आकाश का विमाग। और द्वितीय 
जैसे पू्वंप्रदशित हस्त-पुस्तक-विमाग से होने वाला देह-पुस्तक विभाग । (इनका 
परिचय गुण-निरूपण में दिया जा चुका है।) इन दोनों विभागों के अन्दर तन्तु-तन्तु- 
विभाग द्वारा तन्तु-आकाश-विभाग के स्थल में प्रथम तन्तु-तन्तु का विभाग द्वितीय 
तन्तु-आकाश-विभाग के प्रति कारण तो है, किन्तु अनपेक्ष भाव से नहीं । क्योंकि पत्र 
वतं। तन्तु-तन्तु विभाग तव तक उत्तरवर्ती 'तन्तु-आकाश-विभाग' को नहीं पैदा करता, 
जव तक बीच में किस्षी अन्य भौतिक वस्तु के साथ होने वाले संप्रोगस्वरूप उत्तर 
संयोग को उत्पन्न न कर ले । क्योंकि संयोग और विभाग दोनों ही एक क्रिया से उत्पन्न 
होते हैं, इसलिए उत्तर संयोग उसके लिए अन्तरंग पड़ता है। अन्तरंग ओर वहिंरंग' - | 
में अन्तरंग का प्रायम्य छोकसिढ है । अतः बह 'तन्तु-तन्तु-विभाग' तन्तु-आकाश- 
विभाग को उत्पन्न करने में निरपेक्ष भाव से कारण नहीं होता । इस तरह तन्तु- 
तन्तु-विमाग में कर्मता की आपत्ति नहीं होती । ” 
इसी प्रकार कारणमात्र-संथोगज संग्रोग-स्थल में प्रथम संयोग में क्मता की 
आपत्ति का वारण समझना चाहिए । वहाँ भी प्रश्‍न यह है कि किसी पट के प्रति कारण 
-होने वाले दो तन्तुओं में विभाग होते से “तन्तु-आकाझ-विमाग” उत्पन्न होता 
है । उसी प्रकार पट के प्रति कारण होने वाले दो तन्तओं में परस्पर संप्रोग होने पर 
. पृहे से कुछ विलक्षण “तन्तु-आकाश-संयोग ” भी अवश्य होता है । ऐसी परिस्थिति 
में प्राथमिक “तन्तु तन्तु संयोग” में कर्मता की आपत्ति हो जाती है। क्योंकि संयोग- 
विभाग के प्रति कारण जो हो, वढी है “कर्म”, इस पूर्वोयत कर्मेनिवेचन के अनुसार 
उक्त 'तन्तु-तन्तु-संथोग” भी परवर्ती तन्तु-आकाश-संयोग केप्रति कारण होता है । 
जव तक “तन्तु-तन्तु-संयोग” नहीं होता तव तक पूर्ववर्ती तन्तु-आकाश-संयोग से 
विलक्षण, अन्य “तन्तु आकाश संयोग” नहीं हो सकता । सुतरां इस विलक्षण परवर्ती 
“तन्तु-आकाश-संयोग” स्वरूप, कारणमात्र “संथोगज संयोग” के प्रति, कारण होने 
से, “कारणाकारण संयोग” स्वरुप “तन्तु-तन्तु संयोग” में कर्मता की आपत्ति दुर्निवार 
हो जाती है। इसका भी उत्तर यही समझना चाहिए कि तन्तु-तन्तु-संगोग तन्तु-आकाश- 
'संयोग के प्रति कारण तो होता है किन्तु अनपेक्ष भाव से नहीं । क्योंकि तन्तु-तन्तु- 
संयोग के अव्यवहित पर क्षण में पट द्रव्य को उत्पत्ति हो चुकती है, तब तन्तु-आकाश- 
संयोग उत्पन्न होता है। क्योंकि पट द्रव्य की उत्पत्ति अन्तरंग कार्य है जव तक वह नहीं 
'हो जाय, तव तक बहिरंग कार्य होने के कारण “तन्तु-आकाश-संग्रोग” नहीं उत्पन्न 
'हो सकता । 


a> 


इतने विवेचन के अनन्तर भी एक विचारणीय वियय अवशिष्ट है । कारण 
मात्र-विभागज विभाग और कारणमात्र-संयोगज संयोग के स्थल में प्रथम, विभाग 
और प्रथम संयोग में कमता की आपत्ति तो कर्म के निर्वचन में “अनपेक्षित भाव से” 
इतना और जोड़ देने से वारित हो जाती है। परन्तु कारणाकारण-विभागज विभागः 
एवं कारणाकारण-संयोगज संयोग-स्थल में प्रथम विभाग और प्रथम संयोग कर्मः 
कहलाने के अधिकारी हो जाते हैं । क्योंकि ये दोनों कार्यभूत परवती विभाग और 
संयोग के प्रति अनपेक्ष भाव से कारण हैं। उदाहरण यथा- कोई पुस्तक लेने की इच्छा” 
से हाथ बढ़ाया गया। हाथ उस पुस्तक से जुट गया। यह पुस्तक और हाथ का जुटना” 
कारणाकारण-सयोग है । क्योंकि इस संयोग में हाथ देह के प्रति अवयव ( अंश .) 
रूप से कारण है और पुस्तक है उक्त देह के प्रति अकारण । अतः इन दोनों का जुटना, 
कारणाकारण-संयोग है । इसके होते. ही अव्यवहित-उत्तर-क्षण में उक्त संयोगस्वरूपः 
कारण से देह और पुस्तक का संयोगस्वछूप कार्याकार्य-संयोग उत्पन्न हो जाता है। 
इसी प्रकार उक्त परिस्थिति के अनन्तर यदि वह पुस्तक अपेक्षित मालूम नहीं हुई 
तो हाथ उसे छोड़कर हटता है, जिससे हाथ का उस पुस्तक से विमाग उत्पन्न होता 
है। वह विभाग कारणाकारण-विभाग कहलाता है । क्योंकि हाथ देह का कारण और 
पुस्तक उस देह का अकारण है । अतः दोनों का विभाग कारणाकारण-विभाग है 1: 
इसके तुरन्त अव्यवहित उत्तर क्षण में और किसी की अपेक्षा न करते हुए “देह पुस्तक: 
विभाग” स्वरूप कार्याकार्य-विभाग उत्पन्न होता है। इसे कार्याकार्यं विभाग इसलिए. 
कहा जाता है कि देह हाथ का कार्य और पुस्तक अकार्य है, इन दोनों का यह विभाग” 
है। हस्तपुस्तकसंयोग और देहपुस्तकसंयोग एक वस्तु नहीं तथा हस्तपुस्तकविभाग” 
और देहपुस्तकविभाग एक वस्तु नहीं, अपितु कार्य-कारणभावापन्न दो वस्तु हैं ४ 
इस वस्तुस्थिति के प्रदर्शन से स्पष्ट हो जाता है कि हस्तपुस्तकसंयोग देहपुस्तक- 
संयोग के प्रति और हस्तपुस्तकविभाग देहपुस्तकविभाग के प्रति अनपेक्ष भाव से” 
कारण होते हैं । अतः “संयौग-विमाग के प्रति अनपेक्ष भाव से कारण होने वाळा कमें ` 
है” इस निर्वेचन के अनुसार देहपुस्तकसंयोग के प्रति अनपेक्ष भाव से कारण हस्त-- 
पुस्तकसंयोग, और देहपुस्तकविभाग के प्रति कारण हस्तपुस्तकविभाग कर्म कहे 
जाने चाहिए । 

इस प्रश्‍न का उत्तर इस प्रकार है--कर्म की परिमापा ऐसी समझनी चाहिए 
कि “संयोग और विभाग दोनों के प्रति जो अनपेक्ष नाव से कारण हो वह कमे है” ।' 
इस निर्वचन.से उपर्युक्त प्रश्‍न हल हो जाता है। क्योंकि हस्तपुस्तकसंयोग केवल देह-- 
पुस्तकसंयोग के प्रति कारण होता है, किसी विभाग के प्रति कारण नही होता। वह: 


CCO. Vasishtha Tripathi Collection. Digitized By Siddhanta eGangotri Gyaan Kosha 


कर्म-निरूपण १६५ 


संयोग, विभाग दोनों के प्रति कारण नहीं वन सका । इसी प्रकार हस्तपुस्तक-विभाग' 
केवल देहपुस्तक-विमाग के प्रति कारण है, किसी संयोग के प्रति नहीं । वह भी संयोग 
और विभाग दोनों के प्रति कारण नहीं वन सका । अतः ये दोनों कर्म कहलाने के अधि- 
कारी नहीं होते हैं । ट 

यद्यपि वर्तमान निवँचन के अनुसार कर्म की परिभाषा में “अनपेक्ष भाव से” इस 
अंश का वह प्रयोजन नहीं रह जाता जो कि यहाँ कुछ पहले बतलाया गया है। वमोंकि 
इसका अभिप्रेत तन्तु-तन्तु-विभाग तन्तु-आकार-विभाग के प्रति ही कारण होता है, 
किसी संयोग के प्रति नहीं । तम्तु-तन्तु-संयोग तन्तु-आकाश-संयोग को हो उत्पन्न करता 
है, किसी विभाग 'को नहीं । यहाँ निर्वचन में कहा जा रहा है कि संयोग 
और विभाग दोनों के प्रति कारण होनेवाला कर्म है। अतः “अनपेक्ष भाव से” 
इतना अंश न कहने पर भी “तन्तु-तन्तु-संयोग” और “तन्तु-तन्तु-विमाग'” 
कमं नहीं कहे जायेंगे । सारांश यह कि “संयोग और विभाग दोनों के प्रति कारण 
होनेवाली वस्तु कर्म है” इतना ही कर्म का निर्वचन किया जा सकता है । तथापि 
काल और ईश्वर इन दो द्रव्यों में तथा ईश्वर की इच्छा, अदुष्ट आदि गुणों में कर्मता 
की आपत्ति के वारणार्थ कर्म की उक्त परिभाषा में “अनपेक्ष भाव से” यह अंश जोड़ना. 
आवश्यक है । क्योंकि वे किसी भो कार्य के प्रति लोकसिद्ध दृष्ट कारणों के सहारे 
ही कारण होते हैं, “अनपेक्ष भाव से” नहीं । 

इस परिमाषा में “अनपेक्ष भाव से” इसके बदले यह कहा जाय कि “संयोग 
और विभाग दोनों के प्रति असमवायी कारण होने वाली वस्तु कर्म है”, तो इस लघु 
निर्वचन से भी ईश्वर आदि में कर्मता की आपत्ति वारित हो जाती है । क्योंकि 
ईड्वर आदि सभी कार्यो के प्रति निमित्त कारण होते हैं, असमवायी कारण नहीं ॥ 
“असमवायी करण” के अभिप्राय से ही प्राचीन पदार्थशास्त्रियो ने कर्म के 
निर्वचन में “अनपेक्षित भाव से” इस अंश का समावेश किया है । समवायी, 
असमवायी और निमित्त इन तीनों कारणों के बीच असमवायी कारण ही अनपेक्ष भाव 
से.कारण होता है । अतः यह कर्म का निवंचन अब स्थिर रहा कि “संयोग और 
विभाग इन दोनों के प्रति अनपेक्ष भाव से कारण होनेवाली वस्तु कर्म है।” पाठकः 
अब कमं के निवंचन को भली भाँति पहचान गये होंगे । क्योंकि हिलना, डोलना; 
उठना, बैठना; किसी प्रकार का भी कर्म होने पर [कसी से विभाग और किसी से 
संयोग अवश्य होता है । अतः उक्त हिलना-डोलना आदि सारी क्रियाएँ 
कर्म कहलाती हैँ । इसी प्रकार. संसार की प्रत्येक क्रिया को कर्म समझना 


चाहिए । 
११ 

कर्म की विशेषता 
कर्म की यह सर्वाधिक विशेषता है कि जो व्यवित जितना अधिक इसका परिचय 


प्राप्त करता है वह उतना ही अधिक चतुर, ज्ञानी एवं अधिक फल का उपभावता 
माना जाता है। जो जितना अधिक काम करना जानता है, लोक में वह उतना ही अरि 
प्रशंसा का पात्र होता है । यदि यह पूछा जाय कि परमेश्वर सव से वड़ा क्या हैं ? 
ज्ञो इसका उत्तर यही होगा कि वह इस विशाल विश्व की रचना के अनुकूल असख्य 
'परमाणओं की क्रिया-परम्परा को जानते हुए अपनी इच्छा के अनुरूप उनका उप- 
(ग कर्‌ इस कल्पनातीत विव की उत्पत्ति, स्थिति तथा लय करता है। इसस स्पप्ट 
है कि दूसरों की तो बात ही क्या, परमेश्वर का परमेश्वरत्व (महत्त्व) भी कर्म पदार्थ 
के ऊपर आधारित है । संसार में जो प्रत्येक पदार्थ विलक्षण, भिन्न दिखाई देता हे, 
उसके तात्त्विक मेद का नियामक मूलतः कर्म ही होता हूँ। यथा-_कम्हार एक हू 
मृत्पिण्ड से क्रमशः छोटे-बंड़े नाना आकार प्रकार के बरतनों का निर्माण करता 
है। सभी वरतनों का उपादान मिट्टी एक ही रहती है । फिर आकारभेद क्या होता 
है? दर्शनमेद क्यों होता है ? कार्यभेद क्यों होता है ? उत्तर यही है कि वरतनों के 
प्रति उपादान होने वाली मिटूटी के अवयवों में विलक्षण कर्म होते हैं, फलतः अवयवों 
का संयोग विलक्षण होने से उनके आकार अलग-अलग हों जाते हैं। इसका सरल अर्थ 
यह है कि जिस समय मिट्टी से छोटा बरतन बनाया गया, तव जो मिट्टी के अव- 
यवों में कम्पनस्वरूप कर्म हुआ था, उसे तोड़कर उसी मिट्टी से फिर जव बड़ा वर- 
_तन बनाया गया, उस समय मिट्टी के अवयवों में कम्पनस्वरूप कर्म पहले से अन्य 
प्रकार का हुआ। इस प्रकार कम्पन के वैलक्षण्य से अवयवों के संयोग में वेलक्षण्य 
हुआ, जिससे बरनन परस्पर भिन्न हो गये । 
यदि गम्भीर विचार करके देखा जाय तो परस्पर में मतमेद रखनेवाले समस्त 
दार्शनिक सिद्धान्त कर्म-पदार्थ सम्वन्धी स्वरूप के वैमत्य पर आधारित हैं । यह सुन- 
_ कर छोगों को आचर्य होगा पर वस्तुस्थिति ऐसी ही है। सर्वप्रथम दर्शनों का विभा- 


अकार का होता है; नित्य विज्ञानात और झन्थाद्रँत । ये दोनों तत्वतः अजातवादी 
हँ । किसी प्रकार को क्रिया भानने पर अजातवाद नहीं हो सकता । अतः ये दोनों ही 
ह किसी प्रकार की क्रिया नहीं मानते । ट्वैतवादी चाहे परिणामवादी हों या आरम्म- १ 
छ वादी, दोनों क्रिया को तात्त्विक वस्तु अवश्य मानते हैं । इसी आंधार पर उनका . 
जातवाद ठहर सकता है। इस प्रकार यह स्पष्ट हो जाता है कि इत और अद्दैतवादियौो 
के मतमेद का सावक 'कर्म' है । इसी प्रकार अद्वैतवाद को उक्त दो भेदों में विमबत 
घ 

करने का श्रेय कर्म पदार्थ को ही है । नित्य विज्ञानात मत में कर्म अत(त्त्विक होने 
पर भी असत्य नहीं माना जाता। इस मत में सत्य पारमार्थिक, व्यावहारिक और 
प्रातिभासिक रूप से तीन प्रकार का है, इसलिए अनादि अनुभवसिद्ध परिणामी, 
परिणमन और परिणाम को व्यावहारिक सत्य माना जाता है। सुतरां परिणमन रूप 
कर्म व्यावहारिक सत्य होता है असत्य नहीं । किन्तु यून्याद्वैत वाद में सत्य का कोई 
विनाजन न होने के कारण कर्म निःस्वरूप, असत्य है । अतः पूरवे अद्वैत मत से इस मत 
में कर्म-स्वझप की विलक्षणता स्पष्ट है । 

ईतवाद में परिणामवाद, आरम्भवाद, अनुभयवाद, उभयवाद; चार भाग 
हुँ। इस विभाजन के मूल में भी कर्म सम्वन्धी मत-वैवम्य ही काम करता है। 
क्योंकि एक मत कमं को परिणमन-स्वरूप मानता है, आरम्भ अर्थात्‌ उत्पत्ति-रूप 
नहीं । किन्तु दूसरे लोग ठीक इसके विपरीत आरम्म अर्थात्‌ उत्पत्ति के मूलमूत कम्पन 
को ही क्रिया मानते हूं, परिणाम को नहीं । अनुमयवादी हैं झून्याद्वैतवादी के 
अतिरिक्त सौत्रान्तिक, वैभाषिक तथा योगाचार । गम्भीर चिन्तन से प्रतीत होता 
है कि यें तीनों केवल नाश को कर्म मानते हँ । इनका दुण्टिकोग यह माळूम होता है 
कि पूर्व स्वरूप के विनाश से उत्तर स्वरूप की उत्पत्ति क्या होगी ? घट की उत्पत्ति 
मृत्पिण्ड के ध्वंस के अतिरिक्त और क्या है ? अतः नाश ही कमें है, जो प्रतिक्षण हुआ | 
करता है । उसे ही कोई उत्पाद भी कह देता है। जैसे गमनशील व्यक्ति के 
गमन को लक्ष्य कर कोई कहता है कि अमुक व्यक्ति जाता है, कोई कहता है कि अमुक 
व्यक्ति आता है। आरम्भ और परिणाम को अस्वीकार करने के कारण इन तीनां 
मतों को अनुभयवादी कहना स्वाभाविक है । 

कितु तीनों के एक वर्गीय होने पर भी परस्पर अलग होते में कर्म का ही विशेष 
हाथ है, यथा योगाचार के मत में नाशस्वरूप कर्म मूल-तत्त्व विज्ञान का आकार 
होता है अतिरिक्त कुछ नहीं; अन्यथा विज्ञानाद्वैतवाद का त्याग करना होगा । इस 
सत का अद्वैत मत में समावेश इसलिए नहीं माना जा सकता कि यहाँ शरीर-मेद 

नहीं अपितु एक ही शरीर में क्षणिक विज्ञानों की एक सन्तति अर्थात्‌ प्रवाह मांना 

जाता है। अतः इस मत को सजातीय अट्ँतवादी कहना होगा । जो भी कुछ हो, यह 
मानना ही होगा कि इस मंत में विज्ञान-वोह्दय पदार्थ न मानने के कारण प्रति- 
क्षण होनेवाला विज्ञान को नाझ भी तत्त्वतः विज्ञान-वास्य वस्तु नहीं किन्तु विज्ञान 
को हीं आकांरं होता है । सौत्रान्तिक और वैमाषिक बाहुचास्तित्ववादी हूँ; वे 
विज्ञान-बाहय भौतिकं परमाणपुञ्ज के समान, उसके प्रतिक्षण होनेवाले विनाथ 
को भी वास्तविक; अंतात्विकं नंहीं बल्कि तात्विक ही मानते हूँ। इस प्रकार कर्म के 

सम्बन्ध में योगाचार के मत से इन दोनों का स्पष्ट पार्थक्य है । योगाचार के मत' 
को अद्वैतमत इसलिए नहीं कहा जा सकता कि इस मत में क्षणिक विज्ञानों की धारा 
स्वीकृत होने के कारण सजातीय द्वैत का स्वीकरण अनिवार्य हो जाता है। क्षणिक 
विज्ञानों से अतिरिक्त वाहय वस्तुओं की सत्ता न मानने के कारण कथञ्चित्‌ लोग 
इसे क्षणिक-विज्ञानाइ्तवाद कह दिया करते हैं । 
` सौत्रान्तिक और वैभाषिक मतों का पार्थक्य कर्म के आधार पर यों है कि एक 
के मत में विज्ञान-वाहय पुञ्जात्मक वस्तुओं का प्रत्यक्ष स्वीकृत होने के कारण उक्त 
वस्तुओं का नाशात्मक कमे मी प्रत्यक्ष सिद्ध होता है। परन्तु दूसरे मत में विज्ञान- 
वाह्य वस्तुओं का अनुमान मात्र होने के कारण उनका नाश भी अनुमानगम्य होता" 
है, प्रत्यक्षगम्य नहीं । 
जैन मत कर्म-स्वरूप के बंलक्षण्य कें आधार पर अन्य मतों से इस प्रकार 
पृथक्‌ होता है कि जहाँ आरम्मवादी परिणमनस्वरूप कर्म नहीं मानते और 
परिणामवादी आरंमात्मक कमं नहीं मानते, वहाँ जैन मत सर्वत्र अनेकान्तवादी होने 
के कारण कञ्चित्‌ आरम्म मानता है और कथञ्चित्‌ परिणमन मी । इस प्रकार 
दो प्रकार के कर्म मानने के कारण यह आरम्भ-परिणाभ--उभयवादी वनकर अन्य 
दार्शनिक मतों से अलग हो जाता है। 
सांख्य और योग दर्शन परिणामवादी हैं, आरम्भवादी नहीं । तथापि पृथक्‌- 
पृथक कर्मस्वलूप मानने के आधार पर इन दोनों को एक-दूसरे से अलग इस तरह 
“4100 न है कि ८ सांख्य परिणमन स्वरूप क्रिया को केवल जड़ के अधीन 
है अर्थात्‌ परिणमन में प्रकृति का स्वातन्त्र्य मानता है, जीव अथवा परमेश्वर 
की अधीनता नहीं मानता; वहाँ योग दर्शन इससे सहमत न होकर सत्त्व, रज और 
तम-स्वकूप त्रिगुणात्मक प्रकृति के परिणमन को पूर्ण रूप से परमेश्वर के अधीन 
मानता है । £ 
Rp अमन कम 
वस्तु है; तथापि कर्मस्वरूप जिन मा त्मक कर्म तीनों के मत में अतिप्रिय 
ने के आधार पर तीनों एक-दूसरे से 
पृथक्‌ हैं। क्योंकि नैयायिक पाकज रूप-रस आदि के उ में की 2 
को भंगन मानने के कारण परमाणु पर्यन्त अवयवों में अ प 
परमाणु पर्त का भंग मानने के कारण नाप कम नहीं मानते। वेशेषिक लोग 
और परवती पक्व घट आदि द्रव्यों के उ गक छा ले पूर अन्य के नाका 
उत्पादानुकूल कर्मे अनिवार्य समझते हैं। 


क दर्शन इन दोनों से इसलिए अलग हो जाता है कि न्याय और वैशेषिक 

जहाँ महाप्रलय स्वीकार करने के कारण कमी अत्यन्त कर्म रहित काल भी मानते हैं; 
वहाँ मीमांसा दर्शन सृष्टि को अनादि और अनन्त मानने के कारण कर्म को सदा 
रहने वाला मानता है । साथ ही न्याय-वैशेषिक दशन जहाँ प्रत्येक वाक्य के शाब्दत्रोध 
में कर्ता को मुख्य वनाकर क्रिया का बोष गौण अर्थात्‌ विशेषण रूप से करते हैं, वहाँ 
मीमांसा दर्शन ठीक इसके विपरीत कर्ता को गौण अर्थात्‌ विशेषण वनाकर उसके 
विशेष्य अर्थात्‌ प्रधान रूप से क्रिप्रा का बोध करता है। जैसे--न्याय-वैशेपिक मत 
में “राम जाता है” इस वाक्य का अर्थ यह होता है कि “वर्तमान कालिक गमन क्रिप्रा 
का आश्रय राम ।” मीमाँसा मत में उक्त वाक्य का अर्थ यह होता है कि “वर्तमान 
'कालिक रामक॒त्‌ क गमन ।” दु 

इस प्रकार विचार करने पर यह स्पष्ट होता है कि कर्म में ही ऐसी विशेषता 
है कि वह अपनी विलक्षणता के आधार पर समी आस्तिक और नास्तिक दर्शनों का 
'पार्थक्य-सम्पादन करता है । 

ऋतु परिवर्तेन मी कमे का एक विशेष कार्य है। प्रत्येक प्राणी यह अतु मत करता 
है कि समानकालिक व्यवधान के पश्चात्‌ सर्दी गरमी आदि विभिन्न प्रकार की मौतिक 
परिस्थितियाँ क्रमशः आती रहती हैं । इन भौतिक परिस्थितियों का ही नाम है 
“ऋतु-परिवतंन”, जिसका कारण मूलतः कर्म है। क्योंकि जब हिम।त्मक जलीय कणों 
की गति अधिक हो जाती है, तो सर्दी होती है। जब इसी प्रकार तैजस कण अधिक 
मात्रा में गतिशील होते हैं तव गरमी हो जाती है । जलीय या तँजस कणों क! गति- 
शील होना एक प्रकार का कर्म ही है। अतः ऋतुपरिवर्तन भी कर्मे का ही परिचायक 
है । यद्यपि वसन्त आदि ऋतुएँ छः मानी जाती हैं परन्तु विचार कर देखा जाय तो 
गरमी और सर्दी दो ही ऋतु हैं। दोनों के अन्दर एक-एक 'त्रिक' अर्थात्‌ तीन की 
समष्टि है। इस प्रकार दोतों त्रिकों की मिलित संख्या छः हो जापी है। इसलिए वर्ष 
को उत्तरायण तथा दक्षिणायन दो भागों में भी विमक्त किया जाता है और इस 
विभाजन का मूल सूयं की गति है । क्योंकि जब आग्नेय कोगाभिपुख सूर्योदय होता 
है तो दिन छोटे होते हैं, तव उन छः मासों का काल दक्षिणायन कहलाता है; और 
सूर्योदय जब ईशान कोणामिमुख होता है, तब दिन बड़े होते हैं और इन छः महीनों 
का काल उत्तरायण कहलाता है । अतः यह स्पष्ट है कि ऋतुओं का विभाजन सूर्प- 
गति एवं जलीय शीत कणों तथा तैजस कणों के स्थानान्तरण वाली गति पर्‌ अवलम्बित 
है । इस प्रकार ऋतु का विभाजक उस विभिन्न आणविक परिस्थिति को मानना 
पड़ेगा जो मौतिक अणुओं के परिस्पन्दात्मक कर्मे के अतिरिक्त और कुछ हो ही नहीं 
सकती । 


CCO. Vasishtha Tripathi Collection. Digitized By Siddhanta eGangotri Gyaan Kosha 


१६६ पदाय-शास्त्र 


परिणमन भी परिस्पन्द ही र 
अनेक जगह 'कर्म' के विशेषण रूप में 'स्पन्दात्मक', “परिस्पन्दात्मक' आदि 
शब्दों का प्रयोग किया जाता है, इसका अर्थे यह नहीं है कि स्पन्द के अतिरिक्त 
कोई अलग परिणमनस्वरूप भी कर्म होता है, किन्तु यह आशय है कि समी तरह के 
कमं अर्थात्‌ परिणमन स्पन्द ही हूँ । परिणामवाद के सम्वन्ध में यह अच्छी तरह 
समझ लेना चाहिए कि परिणमन कोई स्पन्द से अतिरिक्त कर्म नहीं, वह भी कम्प- 
नात्मक ही है । परिणामवादियों के लिए सर्वाधिक सुन्दर परिणमन का उदाहरण 
है तरल दूब या जल का जमकर दही या बरफ वन जाना। वे सोचते हैं कि दूध और 
जल के अवयव परस्पर संयुक्त हो जाते हैं, साववानतापूर्वक देखते हुए भी कोई उनमें 
किसी आगन्तुक कारण को नहीं देखता जिससे यह कहा जाय कि इस कारण से यहाँ 
दही और वरफ का आरम्भ हुआ है। उनमें कोई नवीन संयोग नहीं होता-है जिसके 
लिए उनके अवयवात्मक कणों में नवीन कम्पनात्मक कर्म माना जाय। सुतरां यह 
मानना होगा कि वह आरम्भ का विषय विल्कुल नहीं है, आरम्भवादी भी वहाँ आरम्भ 
नहीं कह सकते । उन्हें वहाँ परिणमन नामक स्पन्दात्मक व्यापार मानना होगा । 
इसलिए अन्य स्थलों में भी परिणमन ही मान लेना चाहिए, आरम्भ नहीं । आरम्भ 
नहीं मानने का अर्थ है परिस्पन्दात्मक कर्म नहीं मानना । 
परन्तु गम्भीर भाव से विचार करने पर वहाँ भी अवथवों में कम्पनात्मक कर्म 
मानना होगा । क्योंकि यह प्रत्यक्ष सिद्ध है कि दही होने से पहले दूध अपने आश्रय पात्र 
के जितने स्थान को घेरता है, जम जाने पर दही उस पात्र के उतने स्थान को नहीं 
घेरता। किसी पात्र में दही जमाने के लिए हम पूर्ण रूप से दूध भर देते हैं, फिर भी 
जमकर दही हो जाने पर वह पात्र ऊपर से कुछ खाली हो जाता है। अतः यह मानना 
होगा कि दुग्धावस्था में जो अवयवो के संयोग थे, अव दही हो जाने पर वे संयोग नहीं 
रहे । अव उन संयोगों से विलक्षण अवयवो के संयोग हो गये हैं। पहले के संयोग 
विरल थे वाद के संयोग घन हैं। ऐसा न माना जाय तो दूध की स्थिति में भी काठिम्य 
की और दही की स्थिति में तरलता की प्रतीति होनी चाहिए । अतः यह भी मानना 
ही होगा कि विभिन्न प्रकार के संथोगों के लिए अवयवों में कम्पन भी अलग-अलग 
होते हैं, जिनसे संयुक्त होकर दूध से भिन्न दही वन जाता है। सुतरां दही या वरफ 
के उदाहरण में वस्तु का परिणाम न होकर आरम्भ ही होता है। जैसे कि रूई जब तक 
व लि पार व गर बह कण शहर 
तर ढ्‌ तव तक वह छोटे परिमाण में नहीं 
दला जाता । उसमे कोई अन्य अवयव वाहर से नहीं आते, उन्हीं अवयवों में नवीने 

कम्पनात्मक कर्म होता है और नवीन संयोगो के कारण उन्हीं अवयवों के होते हुए मी 
परिमांण बदल जाता है । घुनते समय रूई के अवयवो में कम्पन स्पष्ट दिखाई देता 
है। कम्पन से पूर्ववर्ती और उसके फलस्वरूप परवर्ती परिमाण अलग-अलग होते हैं, 
यह भी प्रत्यक्ष सिद्ध है। बिना आश्रय नष्ट हुए परिम[ण-गुण कभी नष्ट नहीं होता 
और नवीन वस्तु वने विना नवीन परिमाण उत्पन्न भी नहीं होता; यह गुण-निरूपण 
में वतलाया जा चका है । ऐसी परिस्थिति में यह' मानना अनिवार्य हो जाता है कि 
विना वनी और घनी हुई रूई एक वस्तु नहीं, दो वस्तु हैं। जब घुनी हुई रूई में इस प्रकार 
आरम्भवाद सिद्ध हो गया तो दूध से अलग दही और जल से अलग वरफ की उत्पत्ति 
होने में कोई संदेह नहीं रह जाता । अतः ऐसा कोई भी उदाहरण उपस्थित नहीं किया 
जा सकता जहाँ आरम्भवाद से आक्रान्त न होने के कारण तदतिरिक्त परिणामवाद 
दिखाया जा. सके। इसलिए यह मानना अनिवार्य हो जाता है कि परिणमन कोई आरम्भ 
से अतिरिक्त व्यापार नहीं, अपितु आरम्भ का ही एक मेद है। मेद कहने का तात्पर्य 
यह्‌ है कि जहाँ उत्पाद द्रव्य के उत्पादक अवथवों में होनेवाली क्रिप्रा अस्पष्ट होती 
. है वहाँ लोग द्रव्यारम्भ को परिणमन कह देते हैं । 

आरम्भग और परिणमन में अन्तर यह है कि किसी वस्तु की उत्पत्ति 
के अनकूल किया-सन्तान के अन्दर प्रयम-किप्रा आरम्म' कहलाती है, और प्रथम से 
लेकर उस वस्तु की उत्पत्ति के अव्यवहित पूर्ने क्षण पर्यन्त होनेवाली अन्तिम क्रिप्रा. 
तक का किंग्रा-सन्तान 'परिणमन' कहलाता है । 
उत्पत्ति और नाश कमें नहीं 

कृछ लोग किसी भी वस्तु की उत्पत्ति को परिस्पन्द रूप कर्म समझते हूँ। परन्तु 
वस्तुस्थिति ऐसी नहीं है । उत्पत्ति परिस्पन्द नहीं है, किन्तु वह प्रथम क्षण के साथ 
होनेवाला उस वस्तु का सम्वन्ध मात्र है जिसे कि उत्पत्ति कहा जाता है । उदाहरण 
के द्वारा उसे इस प्रकार समझ सकते हैं, यया जिन तन्तुंओं से कपड़े की उत्पत्ति होते 
वाली है उनमें परिस्पन्दात्मक कर्म उत्पन्न होने से तन्तुओं का परस्पर संयोग होता 
है, उसके अव्यवंहित उत्तर क्षण में कपड़े की उत्पत्ति होती है। अर्थात्‌ कपड़े के साथ 
उक्त क्षण का सम्वन्ब होता है। सारांश यह हुआ कि किक्ती भी जन्य वस्तु के अस्तित्व- 
काल रूप से ज्ञायमान क्षणों के अन्दर सबेप्रयम क्षण के साथ जो उस वस्तु का सम्वन 
होता है वही उस वस्तु की उत्पत्ति है। इसे ही उत्पाद आदि शब्दों से भी कहा जाता 
है। उस क्षण के साथ होनेवाला उस वस्तु का वह सम्बन्ब चलन रूप नहीं जिससे उसे 
कर्मं या क्रिया कहा जाय। 

लोक में साधारणतया उत्पत्ति को क्रिप्रा समझने काः कारण यह है कि उक्त, 

प्रयम क्षण के साथ वस्तु का सम्बन्ध तव तक नहीं हो सकता जव तक उस उत्पादय 
- वस्तु के अवथवों में चलनात्मक कर्म नहीं होता। फलतः उसके मूल में क्रिया का 
होना आवश्यक होने के कारण लोग उस प्रयम क्षण के साथ होतेवाली सम्वस्य- 
स्वरूप उत्पत्ति को भी कर्म समझ लेते हैं 
इसी प्रकार किसी वस्तु के नाश को भी किया समझना मूल है । वह किरा नहीं 
किन्तु एक प्रकार का अभाव है। इसका विशेष रूप से विवेचन अमाव पदार्थ के विंमेचन 
के अवसर पर किया जायगा । उत्पत्ति के समान किसी वस्तु का विनाश भी तव 
तक नहीं होता जव तक उस वस्तु के अवयवों में विभाग के अनुकूल कम्पन नहीं 
होता । अतः नाश को भी कर्ममूळक होने के कारण लोग क्रिया समझने की भूल 
करते हैं। 
छः प्रकार के भाव-विकार - 
कुछ लोग जन्य वस्तुओं में क्रमशः छः प्रकार के मावात्मक अर्थात्‌ क्रियात्मक 
विकार या अवस्था मानते हैं, यथा (१) उत्पत्ति, (२) स्थिति, (३) वृद्धि, (४) 
परिणाम, (५) अपक्षय और (६) नाश । उनका कहना यह है कि किसी भी जन्य 
वस्तु में ये छः प्रकार को क्रियाएँ अवश्य होती हैं । उदाहरण के लिए शरीर को ही 
हे लिया जाय । प्रयमतः उसका जन्म अर्थात्‌ उत्पत्ति होती है। फिर वह स्थिर-- 
सत्ताशील होता है अर्थात्‌ उसमें स्थिति की क्रिया होती है, फिर वह बढ्ता अर्थात्‌ 
उसमें वृद्धि-क्रिया होती है। अनन्तर उसमें वृद्धि की पराकाष्ठास्वरूप परिणति अर्थात्‌ 
परिपक्वता होती है, जब कि उस क्रिया के कारण वह परिणत अर्थात्‌ परिपक्व कह- 
छाता है। इसके वाद उसमें अपक्षय अर्थात्‌ ह्वास शुरू हो जाता है, अनन्तर नाश हो 
जाता है, वह मर जाता है । यह प्रत्यक्ष सिद्ध है। विचार करके देखने पर छोटी से 
लेकर बड़ी-से-वड़ी जन्य वस्तु में ये छ: प्रकार की क्रियाएँ मान्य हैं। परन्तु गम्भीरता- 
पूर्वक विचार करने पर यह कथन युक्त नहीं प्रतीत होता । क्योंकि प्रथमतः उक्त 
छः विकारों को (१) उत्पत्ति, (२) स्थिति और (३) नाश में ही गतार्थं कर सकते 
ह । वृद्धि या परिणाम तव तक कमी नहीं हो सकता जव तक उसके आश्रय रूप से अभि- 
अत बस्तु के अबयवों में संयोगानुकूल क्रिया न हो। ऐसी स्थिति में इन दोनों को अना- 
यास उत्पत्ति के अनतर्भुक्त किया जा सकता है। इसी प्रकार ह्लास रूप अपक्षय तव तक 
कभी नहीं हो सकता जब तक उसकी आश्रयरूप वस्तु के अवयवों में विभाग के अन- 
कूल क्रिया न हो और तत्रयुक्त उस वस्तु के आरम्भक प्रावतन संयोग का नाश न हो। 
आ'रम्मक संयोग का नाश होने पर उस वस्तु का नाश अवश्यम्भावी होगा । कपड़े के 
अवयव तन्तुओं को अलग-अलग कर देने पर क्या कमी कपड़ा रह सकता है, नहीं; 

उसका नाश होगा ही। अतः अपक्षयस्वरूप'ह्लास नाश में ही अन्तर्मुक्त हो जाता है। 

इन तीनों के अन्दर भी उत्पत्ति और नाश दोनों कर्म नहीं हैं, यह बात अमी 
-विशद रूप से वतलायी जा चुकी है। रही स्थिति, वह भी कर्म नहीं है। क्योंकि किसी 
जजन्य वस्तु की स्थिति उसमें होनेवाले “काल-सम्वन्ध” के अतिरिक्त और कुछ 
नहीं होती । अर्थात्‌ प्रथम क्षण और अन्तिम क्षण दोनों को छोड़कर उन के बीच में 
'होनेवाले एक या एकाधिक क्षणों के साथ तद्वस्तुगत सम्बन्ध को ही उस वस्तु की 
“स्थिति कहंते हैं। प्रथम क्षण वाले सम्बन्ध के समान यह मध्य क्षणों का सम्बन्ध भी 
चलनात्मक कर्म नहीं हो सकता। अतः स्थिति को क्रिया नहीं कहा जा सकता। सुतरां 
उक्त छः प्रकार के भाव-विकारों को कर्म नहीं मानना चाहिए । 
धात्वर्थ मात्र कमे नहीं 

कुछ लोगों का कहना है कि कर्म का आकार उतना संकुचित नहीं मानना चाहिए 
जितना कि कुछ लोग समझते हैं। उनका विचार यह है कि जितने भी घातु शब्द 
अर्थात्‌ व्यावहारिक शब्दों के अवियोज्य मूलतत्वात्मक शब्द हैं, वे सेया निरवयव 
होते हैँ । जैसे 'भू', 'अस्‌' आदि समी संस्कृत घालु क्रियावाची हैं। क्रिया, कर्म, चेष्टा 
आदि शब्द पर्याय हैं। फलतः यह सिद्ध होता है कि समी चातुओं का अर्थ कमें है। इन 
लोगों के कयन का चिन्तन यदि और गम्भीर भाव से किया जाय तो यह प्रकट होता 
है कि स्फोटात्मक शब्द एक और अखण्ड ब्रह्मस्वरूप है, जो जगत का मूल कारण है। 
उसी का परिणाम समस्त घातु हैं, जिनका अर्थ सारी क्रियाएं है । शब्द और अर्थे तत्त्वतः 
भिन्न नहीं अपितु अभिन्न हैं। उन मौलिक घातुओं से ही कुल व्यावहारिक शब्द 
निष्पन्न होते हैं, जो प्रतीति-मात्र-शरीर, अर्थात्‌ प्रातिभासिक होने के कारण प्रत्यय 
कहलाने वाले कल्पित शब्दों के साथ उन घातु शब्दों के संयोजन से विभिन्न हो जाते हैं । 
अतः क्रिमार्थक घातु शब्दों से निष्पन्न होने के कारण समग्र व्यावहारिक शब्द क्रिया- 
वाचक हैं। मूलतः समी व्यावहारिक शब्द यौगिक हुआ करते हैं। किन्तु निश्चित अर्थो 
'में अति प्रसिद्ध हो जाने के कारण जब व्यवहर्ता उनके घटक प्रकृति-प्रत्यय के अनु- 
'सन्धान की अपेक्षा न करते हुए उन्हें उपयोग में लाने लगते हैं तो वे ही शब्द 'रूढ' हो 
जाते हैं। इस प्रकार व्यावहारिक शब्द मूलतः क्रिपार्थक घातु से निष्पन्न होने के कारण 
` 'क्रियावाचक हैं । उनके अये क्रियाएँ हैं। इस प्रकार उस स्फोटात्मक निरवयव एक 
शब्द-ब्रह्म का कार्य समग्र जगत व्यवहारदृष्टि से क्रिया अर्थात्‌ कर्म है। इस रीति से 
उपादान-उपादेय के सजातीयतामूलक अमेद के कारण समग्र जगत्‌ सवंमूलमूत 
स्फोटात्मक ब्रह्म से अभिन्न है। इसलिए शब्दाद्वैतव।द सुसंगत है । 

यही कारण है कि ये शब्दाद्वैतवादी सत्‌ रूप से लोक-व्यवद्वत द्रव्य, गुण 

और कर्म इन तीनों के वीच व्यावहारिक दृष्टि से द्रब्य और गुग का तो परस्पर में 
मेदं मानते हैं, किन्तु चलनात्मक क्रिया को अतिरिक्त नहीं मानते; कहते हैं कि वह 
गुण ही है। अभिप्राय यह है कि मूलभूत स्फोटात्मक शब्द जो कि ब्रह्म है, सवका उपा- 
दान होने के कारण वही द्रव्य अर्थात्‌ मुख्य है और अन्य समी उसकी अपेक्षा से 
अश्रवान हो जाने के कारण गुण हैं । सुतरां द्रव्य और गुण के अतिरिक्त तीसरा सनू 
तत्त्व अंळग नहीं है। उक्त विचार के अनसार सभी द्रव्य और गग क्रिया हो जाते 
हैँ। अत: इस मत में अलग प्रवान रूप से कर्म का उल्लेख ठीक ही अनुचित 
जाता है, अस्तु। 

यह मत इसलिए उचित नहीं प्रतीत होता कि अस्तिको का कोई भी अद्वैतवादी 
विचार वेद के प्रमाण से ही सिद्ध होता है, क्योंकि अन्य प्रमाण, विशेषतः प्रत्यक्ष 
उसका वावक है। और वेद उस अद्गत तत्त्व को “अ-शब्द” अर्थात्‌ शब्द से अन्य वत- 
लाता है, शब्दस्वरूप नहीं । स्फोटात्मक शब्द का खंडन गग-निरूपण में किया जा 
चुका है। मुख्य वात यह है कि चलन स्वरूप क्रिप्रा को गुण इसलिए नहीं माना जा 
सकता कि गुण उस वस्तु को कहा जाता है जो अपने आश्रय को अपने सम्वन्ध से 
पूर्वापेक्षया उत्कृष्ट प्रतीत करा सके । यह वात पहले वतल/यी जा चक्की है । कोई 
भा पारस्पन्द स्वत: न तो अच्छा है और न बुरा, यह वात विशेज रूप से आगे वतलायी 
जायगी । एसी स्थिति में कर्म अपने आश्रय के उत्कर्ष का आवायक नहीं कहा जा 
सकता, फिर वह गुण कँसे कहल। सकता है। साथ ही इस मत केअवसार जब कि सभी 
शब्दों के अर्थ कम हो जायेंगे तव तो स्फोट शब्द -त्रह्म हूप द्रव्य और क्रिप्रा के सिवा 
आर कुछ रहेगा ही नहीं । सुतरां क्रिया उस स्फोट को किससे उत्कृष्ट समझा सकेगी, 
जिससे बह गुण कहलाने लायक हो | यदि यह कहा-जाय कि अपनी उत्पत्ति से पर्व 
निष्क्रिय स्फोट की अपेक्षा अपनी उत्पत्ति के बाद बालि सक्रिय स्फोट को क्रिप्रा भिन्न 


बतलाएगी; तव तो अद्दैतनब्ट हो जायगा । साथ ही क्रिप्रा की उत्पत्ति मानी भी नहीं , 


जा सकेगी, क्योंकि उत्पत्ति मी तो इस मत में क्रिया ही होगी । किग्रा में क्रिया या 
गुण मगुण का अस्तित्व म(नन। संगत नहीं होता। सर्वाधिक विधेचनीय यह है कि प्रकृत 
कम का स्वहूप जिस प्रकार निर्णीत हो चका है, तदनुसार सभी चातुओं का अर्थ कम 
कुळाने का अविकारी नहीं होता है। “चलू”, “स्पन्द” आदि कतिपय चलनवाची 
चाठुआ का छोड़कर अन्य धातुओं के अर्थ क्या कमी संयोग और विभाग पैदा कर सकते 


9 
ह नहीं । अतः यह मानना होगा कि समी धातुओं के अर्थ करिया अर्थात कर्म नहीं हो 
कते । समस्त घात्वर्थो को क्रिया या कर्म कहना अपनी स्वतन्त्र परिभाषा करना 


मात्र है । 

क्रियाद्वैतवाद 

नास्तिक दर्शनों के ज्ञाताओं को यह मंलीं भाँति मालूम है कि महायान वौद्ध 
शाखा के अन्दर योगाचार सम्प्रदाय बहुत वड़ा है एवं इसमें क्षणिक विज्ञान ही 
तत्त्व माना जाता है, जिसके अनुसार प्रत्येक क्षण में प्रत्येक विज्ञान का विनाश होता 
रहता है 1 खण्डन-मण्डन की वातों को अलग रखकर तटस्थ रूप से गम्भीरतापूर्वक 
इस मत के ऊपर दृष्टिपात किया जाय तो प्रतीत होता है कि यह एक प्रकार का क्रिया- 
द्वैतवाद अपने दृष्टिकोण से उपस्थित किया गया है। क्योंकि इस मत में सांख्य के प्रति- ' ॥ 
क्षण भावी परिणंमन के समान प्रतिक्षण में विज्ञान का निरन्वरय स्वाभाविक विनाश 
ही माना जाता है। इससे स्पष्ट है कि जैसे सांख्य परिणमन के अतिरिक्त किसी प्रकार 
की क्रिया नहीं मानता, उसी प्रकार इस मत में मी विनाश के अतिरिक्त और कोई 
क्रिया हो ही नहीं सकती, और विज्ञान से अतिरिक्त कोई वस्तु न मानने के कारण 
चह विनाश और विज्ञान एक ही तत्त्व हो जाता है। फलतः विज्ञान कहना.या विनाश 
कहना एक ही जैसा है । जव कि इस प्रकार विज्ञान भी क्रिया हो गया तो विज्ञानाद्वैत- 
वाद या क्रियाहँतवाद कहन। समान हो जाता है। विनाश को क्रिपास्वरूप कुछ ब्रह्मा- 
द्वैतवादी वेदान्तियों ने भी माना है । 


सांख्य के केवल परिणमन के समान इस सिद्धान्त में भी केवल विनाश-क्रिप्ा 
मानना इस युक्ति से भी संगत हो सकता है कि घट-पट आदि की बाह्य सत्ता को 
लेकर देखा जाय तो इस मत में पृ आकार का विनाश ही उत्तर आकार का उत्पाद 
होता है । मृत्पिण्ड का विनाश ही घट का उत्पन्न होना है । फलतः उत्पत्त नाश से 
अतिरिक्त नहीं हो सकती । जैसे किसी गमनशील ब्यक्ति के एक ही गमन को लेकर 
अग्नवर्ती पुरुष कहता है कि “अमुक आ रहा है” और उसके पीछे रहनेबाला कहता 
है कि “बह जा रहा है।” उसी प्रकार एक ही नाश क्रिया को लेकर कोई कहता है कि 
मृत्पिण्ड नब्ट हो रहा है और कोई कहता है कि घट उत्पन्न हो रहा है। इस प्रकार 
उपर्थुक्त मत में विनाश के अतिरिक्त कई अन्य क्रिया नहीं रह जाती ऑर प्रत्येक 
क्षण विनाश-क्रिया से आक्रान्त रहता है। वह विनाश तत्वतः विज्ञान ही है, फिर 
क्षणिक-विज्ञानाद्वैतन।द को क्रिगाद्वैतवाद कहने में वाबा ही क्या रह जाती है ? प्रत्मेक 
बिज्ञान-सन्तान के अन्दर विज्ञानो के असंख्य होते हुए भी इसे अद्वैतवाद इसलिए कहा 
जाता है कि सभी विज्ञान या क्रिपाएँ सजातीय हैं विजातीय या विगम नहीं । 

परन्तु विनाश क्रिया नहीं, वह एक प्रकार का अभाव हँ। इसका विवेचन आगे 
अमाव प्रकरण में किया जायगा | अतः इस प्रकार को क्रिप्राईतवाद नहीं माना जा 
सकता । कर्म की विशेषता तो सर्वथा वाञ्छनीय और निविवाद हैं । क्योंकि प्रत्येक 

फछोत्पाद की आघार-शिला यही है । परन्तु ऐसी विशेषता कथमपि वाञ्छनीय नहीं 
'कि वह अह्वत होने के कारण निष्फल हो जाय । क्रिया से क्रिया कथञ्चित्‌ स्वीकृत 
होने पर भी क्रिया को कोई क्रिया के लिए ही नहीं चाह सकता । 
ज्ञान और ध्यान क्रिया नहीं ' 
कुछ लोग विज्ञानाइ्त न मानकर वाहय वस्तु की वास्तविक सत्ता मानते हुए 
भी कहते हैं कि ज्ञान एक प्रकार की आन्तरिक क्रिया है। कुछ अन्य लोग इसके विरुद्ध 
* इस प्रकार कहते हैं कि क्रिया उस वस्तु का नाम है जो बिल्क्रुल कर्ता के अधीन हुआ 
करती है । अर्थात्‌ जिसका होना-न-होना या विपरीत भाव से होना कर्ता की इच्छा 
पर निर्मेर रहता है। जँसे कोई व्यक्ति चाहे तो कहीं जा सकता है और न चाहे तो 
नहीं जा सकता । चाहे तो पैदल जा सकता है और वह चाहे तो किसी वाहन पर बैठ 
कर जा सकता है। इस प्रकार विल्कुल कर्त्ता की इच्छा के अबीन होने के कारण गमन 
अर्यात्‌ आना-जाना क्रिया, 'कर्म' आदि कहलाता है। इधी प्रकार सभी क्रियाओं का 
यह्‌ लक्षण देखा जा सकता है। परन्तु ज्ञान अर्थात्‌ अनुभव ऐसा नहीं है, वह तो वस्तु 
के अथीन हुआ करता है, क्योंकि किसी लम्वी वस्तु को कोई यह चाहे कि मैं इसे गोल 
देखूं तो कमी नहीं देख सकता। वह उसे लम्वी ही देख सकता है । अतः देखना रूपी 
ज्ञान उक्त कर्म की परिभाषा के अनुसार क्रिया नहीं हो सकता । 
यह ध्यान रखने की वात है कि ये दार्शनिक लोग साक्षात्कारस्वरूप अनुभवात्मक 
ज्ञान को क्रिया न मानते हुए भी उसी के अन्य भेद 'ब्यान' को क्रिया मानते हैं। इनका 
कहना यह है कि ध्यान तो ठीक ही क्रिया है। क्योंकि वह ध्याता की इच्छा पर विल्कुल 
निर्भर रहता है। किसी ज्ञान को कुछ काल तक धारावाहिक रूप में अर्यात्‌ 
निरन्तर भाव से ढुहराना ही ध्यान है । यह दुहराना बिलकूल घ्याता व्यक्ति की 
इच्छा के ऊपर आधारित है, वह जैसे चाहे वैसे उसे करे | इस तरह ध्यान को उपर्युक्त 
परिभाषा के अनुसार क्रिया मानना चाहिए । 
परन्तु ज्ञान चाहे वह साक्षात्कारात्मक हो या अन्य, एक प्रकार का गुण है, यह 
ह कहा जा चुका हुँ । अतः ध्यान या उससे अतिरिक्त किसी भी प्रकार के ज्ञान 
को कर्म नहीं माना जा सकता । 
कारण किया या कर्म जा द कु हा वि अल दा 
को कर्म मानते हैं, चलन के आश्रय में न 204. बी 
कोई कर्म नहीं कहता, क्रिया नहीं ना 3 आकर बहिनि च 
१ ही कहता, चलन नहीं कहता, स्पन्दन नहीं कहता । 

अतः ध्यान या उससे अन्य किसी भी प्रकार के ज्ञान को कम पदार्थं नहीं माना जा 
सकता । ज्ञान मन की क्रिया से आत्म-संयोग के द्वारा जन्य है किन्तु कर्म ऐसा 
नहीं है। 
गति-विभ्वम 
विभ्रम अर्थात्‌ भ्रमात्मक ज्ञान समी वस्तुओं का हो सकता है और समय-समय 
पर होता ही रहता है । किन्तु गति-विभ्नम अर्थात्‌ क्रिया का स्म अपना एक खास 
स्थान रखता है। यह इसलिए कि अन्य प्रकार के स्म-स्थल में आरोप्य विषय तया उसके 
आघार इन दोनों का किसी स्थल में विपरिवर्तन भी हो जाया करता है। यया--कहीं 
यदि दूर से राँगे को चाँदी समझा जाता है तो अन्यत्र उसके ठीक विपरीत चाँदी को 
भी राँगा समझा जाता है । कमी माला को यदि संपे समझा जाता है तो कमी समं 
को भी माला समझ लिया जाता है। किन्तु कर्म के म्रम- स्थळ में ऐसा वैपरीत्य 
नहीं देखा जाता । अर्थात्‌ निष्क्रिय आधार में क्रिपा का आरोप तो होता है, किन्तु 
क्रिया को आधार वनाकर किंसी अन्य वस्तु का आरोप नहीं देखा जाता । इसके 
अतिरिक्त एक विशेषता यह भी है कि क्रिया का भ्रमं निष्क्रिय बस्तु में प्रायः तमी 
. हुआ करता है जव कि कोई गतिशील द्रव्य मी उस निष्कि द्रव्य के साथ देखा 
जाता है । उदाहरण अनेक हैं--यथा वयुवेग से गतिशील मेव को देखते हुए व्यक्ति 
को चन्द्र-विम्ब विपरीत गति से भागा जाता-सा दिखाई देतां है । गतिशील नौका, 
रेल आदि पर आरूढ व्यक्ति को अगल-बगले के गुंह-वृक्ष आदि गतिढीन द्रव्य 
विपरीत माव से दौड़े जाते नज़र आते हैं । अँधेरे में दीप आदि एक ओर से दूसरी 
ओर ले जाते समय अँबेरा विपरीत भाव से गतिशील दिखाई देता है। गति-विश्रम 
के इन उदाहरणों को ध्यान में लाने पर यह्‌ एक और विशेषता दीख पड़ती है कि अन्य 
विभ्रमस्थल में जहाँ किं आरोप्य घर्म वाला और आरोप का आधार दोनों ही देखे 
जाते रहेने हैं, आँख के सञ्चिक्कष्ट ही रहते हैं; वह वास्तविक आरोप्य घमं जैसा होता 
है वैसा ही अन्य निकटवर्ती में आरोपित होता है । यथा स्फटिक के पास देखा गया 
पुष्प यदि लाल रहता है तो स्फटिक भी लाल दिखाई देता है, हरा पीला नहीं । किन्तु 
` शति-विश्रम स्थल में ऐसी वात नहीं है। गाड़ी यदि जाती रहती है तो आरूड व्यक्ति 
अगल-बगल के गृह-वृक्ष आदि में जाने का आरोप न कर आने का आरोप करता है, 
“गृह-पेड आदि आ रहे हैं” ऐसा समझता है, “गृह-पेड़ आदि जा रहे हैं” ऐसा नहीं। 
अर्थात्‌ गति में वैपरीत्य का भान होता है। यद्यपि यह बात सही है कि आना और 
जाना दो क्रियाएं नहीं होतीं । एक ही गमन को लक्ष्य करके विभिन्न व्यक्तियों द्वारा 
“अमुक जाता है” और “अमुक आता है” ये दोनों ही ज्ञान तथा वाक्य-प्रयोग होते 

हैं। एक ही व्यक्ति एक ही समय उक्त प्रकार का ज्ञान और प्रयोग एक ही ग़मन 
को लेकर नहीं करता । किन्तु गति-विश्नम स्थल में एक ही व्यक्ति एक ही गमन के 
सहारे विभिन्न आश्रय रूप में उक्त दोनों प्रक/र का ज्ञान और प्रयोग करता है। 
कर्म द्रव्य में ही होता है 
कर्म का आश्रय कौन है ? वह किस वस्तु में उत्पन्न होता है और रहता है ! 
इन प्रश्‍नों का उत्तर यह समझना चाहिए कि कर्म नियमत: द्रव्य पदार्थे में उत्पन्न होता 
है और उसी में रहता है। वायु के झोक से वृक्ष की शाखाएँ हिलती हैं, कपड़े हिलते हैं, 
जो द्रव्य हैं । इस प्रकार क्रिया की उत्पत्ति किसी-न-किसी द्रव्य में ही होती है । 
यद्यपि घट आदि किसी द्रव्य को एक स्थान से अन्य स्थान पर ले जाते समय 
उसी द्रव्य के साथ उसमें रहने वाले रूप आदि गुण भी चलते-ज॑से मालूम पड़ते हैं। किन्तु 
वह चलन गुणों के आश्रय घट आदि का ही होता है, रूप आदि गुणों का नहीं। क्योंकि 
आश्रय द्रव्य के चलन के विना गुणों का स्वतंत्र चलन कभी नहीं होता । ऐसा नहीं 
देखा जाता कि घडा निष्कम्प पड़ा है और उसका रूप कहीं और जगह जा रहा है, 
विभिन्न द्रव्यों में अलग-अलग चलन इसीलिए माना जाता है कि एक के स्थिर रहने पर 
भी दूसरा चलता नजर आता है। घट की निश्चलता के समय भी सन्दवायु के झकोरे 
से कपड़े हिलते रहते हैं। अतः घड़े और कपड़े में एक कर्म नहीं माना जा सकता | गुणों 
के विषय में यह वात नहीं है। घट के चलन विना उसके रूप में चलन नहीं पाया जाता, 
अतः रूप के चलन की प्रतीति को आश्रय द्रव्य का चलन ही मानना चाहिए । 
एक वात अवश्य है कि गुण को कमे के बड़े भाई जैसा मानना अनिवार्य है । 
अर्थात्‌ जैसे बड़े भाई के जन्म के अनन्तर छोटा भाई उत्पन्न होता है, उसी प्रकार 
द्रव्य के अन्दर गुण की उत्पत्ति हो जाने के अनन्तर उस द्रव्य में क्रिया उत्पन्न होती 
है। हिलना-डोलना आदि किसी प्रकार का कर्म कमी निगु'ण द्रव्य में नहीं देखा जाता। 
अतः यह मानना आवश्यक है कि द्रव्य में रूप आदि गुणों की यथासम्भव उत्पत्ति 
होने के अनन्तर ही. कर्म उत्पन्न होता है। इस मान्यता का कारण केवल यही 
नहीं है कि ऐसा कहीं देखा नहीं जाता, अपितु यह प्रवल युक्ति भी हैकि गुण, कर्म के 
: अति कारण होता है । कार्य की उत्पत्ति के छिए उससे पहले कारण का रहना आवशयक 
: ,है अतः कर्म की-उत्पत्ति के लिए उससे पहले गुण का होना आवश्यक है । कौन 
गुण कमं के प्रति कारण होता है, यहु विचार आगे; किया जाने वाला है। द्रव्यो के 
वीच-समी द्रव्यों में कर्म की उत्पत्ति नहीं होती। केवल पूर्थिवी, . जळ, तेज, वायु और 


ट So श वयो में कर्म उत्पन्न होता है। इसका विस्तृत विवेचन आगे किया 


है ? 
हो 


५ 

कर्मे की उत्पत्ति 

कर्म का उपादान कारण द्रव्य होता है, उसी में कमं उत्पन्न होता है यह वात 
बतलायी जा चुकी है। किन्तु द्रव्य निष्कम्प भी पड़ा रहता है, अतः उसमें कर्म उत्पन्न 
होने के लिए और किसी की अपेक्षा रहती है। वह अपेक्षित वस्तु गुण के अतिरिक्त 
और कूछ नहीं है । इसीलिए निर्गृण द्रव्य में क्रिया उत्पन्न नहीं होती, वह वात भी 
कही जा चुकी है । अव जिज्ञासा यह होती है कि द्रव्य में कर्मोत्पत्ति के लिए चौबीस 
गुणों में से कोई खास गुण अपेक्षित होता है या चाहे जो-कोई ? कोई भी गुण अपेक्षित 
हो और उसी से द्रव्य में कर्म की उत्पत्ति हो जाय यह वात नहीं कही जा सकती 
क्योंकि रूप, रस आदि अनेक गुणों से युक्त होने पर भी घट आदि द्रव्य निष्कम्प पड़े 
रहते हुँ । अतः छान-बीन करने पर यह पता चरता है कि संयोग, वेग, गुरुत्व, द्रवत्व 
और स्थितिस्थापक संस्कार में से किसी एक के रहने पर द्रव्य में क्रिया उत्पन्न 
होती है । संक्षेप में उदाहरण इस प्रकार समझना चाहिए कि वायु के संयोग से 
वृक्ष की शाखाएँ, वस्त्र आदि हिलते हैं, वहाँ वायु-संयोग हिलते -के प्रति कारण 
होता है । 

किन्तु यहाँ यह ध्यान रखने की वात है कि संयोगों के अन्दर वही संयोग क्रिया 
को उत्पन्न कर सकेगा जिसका अपर आश्रय क्रियाशील होगा। कहने का तात्पर्ये यह 
है कि किसी क्रियाशील द्रब्य के साथ संयोग होने पर संयुक्त होनेवाले अन्य निष्कम्प 
द्रव्य में भी कम्प उत्पन्न हो जाता है । जैसे चलते हुए वायु-द्रव्य के संयोग से पहले 
निष्कम्प रहनेवाली वृक्ष की शाखाएँ हिल पड़ती हैं। यदि केवल संयोग मात्र से कम्प 
की उत्पत्ति मानी जाय तो कभी कोई द्रब्य निष्कम्प नहीं हो सकेगा । अन्ततः अपने 
आश्रय के साथ एवं आकाश, काल, दिक आदि व्यापक द्रव्यो के साथ सभी द्रव्यों का 
संयोग रहता ही है । अतः केवल संयोग को कमं -का कारण मानने पर समी द्रव्यो 
में सवंदा कमं होने लगेंगे जो कि होते नहीं । 

ऊपर का उदाहरण कर्मज संयोग द्वारा कर्म की उत्पत्ति का दिया.गया है । इसके 
अतिरिबत ऐसे मी उदाहरण पाये जाते हैं जहाँ संयुक्त संयोग से भी कर्म की उत्पत्ति 
देखी जाती है | -यथा किसी.पंकिल दलदल भूमि के एक भाग पर यंदि घड़ा रखा हो 
और अन्य भाग में चालन करने पर पूरी दलदल भूमि के चलन के कारण उस पर्‌ 

- रखे हुए घड़े आदि भी चलन-शीळ हों तो घड़े आदि का कम्पन संयुक्त संयोग से उत्पन्न 

हुआ है ऐसा मानना होगा। क्योंकि क्रियाशील. द्रव्य. के साथ संयोग, होते के कारण 
दरूदल भूमि हिलूती है और उसके साथ संयोग होने के कारण घडा हिलता है। 

ऊव यहाँ प्रदन यह उपस्थित किया जा सकता है कि रेलगाड़ी के चलन स्थल 

में इंजन के चलने के कारण पचीसों डब्बों से व्यवहित सबसे पीछे जोड़ी गप्री गाडे की 
गाड़ी भी चलती है। वहाँ इंजन के अव्यवहित पश्चात्‌ लगे डब्बे को छोड़कर 
अन्य किसी भी डब्बे के साथ चलनशील इंजन का संयोग नहीं है। ऐसी परिस्थिति 
में उन व्यवहित डब्बों में चलन कंसे उत्पन्न होता है, समी डब्बे क॑से चलते हैं। इसके 
लिए सम्भवतः अधिक लोग हठात्‌ यही उत्तर देंगे कि क्रियाशील द्रव्य के साथ संयोग 
के समान उसके साथ'संयुक्त-संयोग आदि को भी चलन के प्रति कारण मान लेना 
चाहिए । इंजन से सटे डब्बे के साथ तो इंजन का संयोग है ही, उसके पीछे वाले डबर 
के साथ इंजन का “संगुक्त-संयोग” और उसके पीछे वाले डव्बरे के साथ .“संयुक्त- 
संयुक्त-संयोग", इस तरह सभी डब्बों के साथ गतिशील इंजन का सम्बन्ध स्थापित 
हो जाता है, जिससे सारे डव्बे चलते हैं। ू 

परन्तु विचार करने पर इस प्रकार के कृथन का कोई प्रयोजन नहीं । क्योंकि 
क्रियाशील द्रव्य के साथ संयोगस्वरूप कारण से ही सभी डब्यों में कर्म उत्पन्न होता 
है, यह अनायास कहा जा सकता है। अभिप्राय यह कि चलनशील इंजन के साथ 
संयोग होने के कारण जैसे उससे अव्यवहित पूर्वं डब्वा चलता है , उसी प्रकार चलन- 
शील उस अध्यवंहित पूर्व डब्बे के संयोग से उसका अव्यवहित पूर्वे डव्चा चलता है। 
इसी प्रकार सभी डब्बे अपने से अव्यवहित आगे रहनेवाले चलनशील डब्त्रे के साथ 
संयोग होने के कारण ही चलते हैं। इंजन से सम्बद्ध होने के कारण सभी डब्बे नहीं 
चलते । उसके साथ संयोग होने के कारण केवल उस इंजन से अव्यवहित पूर्व रहने- 
वाला डब्या चलता है। इस प्रकार समी डब्बों का चलन चलनशील द्रव्य के साथ 
संयोग होने के कारण हो जाता है। संयोग प्रथमतः दो प्रकार के होते हैं-“- ( १) कर्मज 
और (२) संयोगज । इन दोनों के अन्दर प्रथम कर्मज के भी दो प्रभेद होते हैं। यथा 
अभिधात और नोदन। यह सब पहले विस्तृत रूप से समझाया जा चुका है। 
प्रकृत में चलनशील किसी भी द्रव्य के साथ नोदनात्मक हो या अभिघातात्मक; 


दोनों ही प्रकार के संयोग से अन्य द्रवयों में क्रिया उत्पन्न होती है । नोदन से कर्म की 


उत्पत्ति का उदाहरण ऐसा होगा, यथा- वीर से यदि पक में पाँव दिया जाय तो. 
पाँव के संयोग से पंक में होनेवाला कर्म नोदन से होगा । क्योंकि पंक के साथ धीरे. 


से पाँव सटाने पर कोई शब्द नहीं होगा, अतः वह पाँव से होनेवाला पंक का संयोग 


नोदन ही कहलायेगा, जिससे उस पंक में चलन उत्पन्न होगा । इसी प्रकार वायु 
के प्रचल झकोरे से वेगशील कोई घुनी हुई रूई का बड़ा पिण्ड यदि धुनी हुई रई 
के साथ आ टकरायेगा और उस टक्कर से स्थिर रूई का पिण्ड मी हिल उठेगा 
तो वह हिलना नोदन से उत्पन्न होनेवाला माना जायगा। पंक वारे उक्त उदाहरण 

स्थल में भी यदि पाँव जोर से पंक में दिया जायगा तो वह संयोग शब्द का उत्पादक 
होने के कारण अभिघात ही कहलायेगा। अतः उससे उत्पन्न होनेवाला पंक का कम्पन 
अभिघातात्मक संयोग से ही उत्पन्न माना जायगा। पूर्व वणित वृक्ष-शाखा का चलन 
भी अधिकतर स्थान में अभिघातज ही होता है, क्योंकि यायु के साथ संयोग होने 
से कुछ न कुछ शब्द हो जाता है। 
ऊपर संयुबत-संयोग से उत्पन्न होनेवाळे कर्म की चर्चा उदाहरण प्रदर्शन के साथ 
की गयी है। परतु गम्भी रतापूर्वक. विचार करने पर उसे भी क्रियाशील द्रव्य के संयोग 
से ही उत्पन्न होनेवाला माना जा सकता है । क्योंकि जिस पंक के ऊपर घड़ा रखा है 
और जिसके एक देश में पाँव का संयोग हुआ है और उससे प्रथमतः क्रिया हुई है, उस 
पूरे पंक में क्रिया होने पर ही तो उस पर रखा हुआ घडा हिलेगा । ऐसी परिस्थिति 
में यह अनायास कहा जा सकता है कि वहाँ भी हिलनेवाले पंक के साथ संयोग होने 
के कारण घडा हिल जाता है। इस विचार के आधार पर पंकस्थित घड़े के कम्पन के 
समान उवत रेल वाले दृष्टान्त आदि स्थल में क्रियाशील वस्तु के साथ संयुक्त-संयोग 
को भी कर्म की उत्पत्ति के प्रति कारण मानने का प्रयोजन नहीं रह जाता । कर्माश्रय 
के साथ होनेवाले संयोग से ही सारी क्रियाएँ उत्पन्न हो जायेगी । क्रिप्राशील इंजन ड 
के संयोग से जैसे उसके अव्यवहित भाव से पश्चात्‌ लग्न डब्बे में चलन'होगा उसी 
प्रकार उसके पीछे लगे डव्वे में मी चलनशील प्रथम डब्बे के संयोग से अनायास 
चलन हो जायगा । यह वात गुण-निरूपण में बतलायी जा चुकी है कि संयोग 
दो प्रकार के होते हैं; कर्मज और संयोगज । अतः यह भी यहाँ समझना चाहिए 
कि कर्मज संयोग से जैसे कर्म की उत्पत्ति होती है, वैसे संयोगज संयोग से भी कर्म 
की उत्पत्ति होती है। यथा किसी वृद्ध व्यबित के काँपते हुए हाथ का उसकी छड़ी के 
एक माग से अर्थात्‌ मूठ से संयोग होने से जो पूरी छड़ी में कम्पन उत्पन्न होता है . 
वह संयोगज संयोग से होता है। उसे कर्मज संयोग इसलिए नहीं कहा जा सकता कि 
कर्मज संयोग तो छड़ी के एकदेश मूठ में ही है पूरी छड़ी में नहीं। अतः उस संयोग से 
छड़ी के एक भाग में ही कम्पन हो सकता है पूरी छड़ी में नहीं। यहाँ यह सन्देह नहीं 
करना चाहिए कि छड़ी के एक माग में होनेवाला कम्पन ही छड़ी का कम्पन हैं, अति- 
रिवत नहीं । बयोंकि अवयवी ओर अवयव इन दोनों के कम्पन एक नहीं हो सकते यह 
बात विचारपूर्वक आगे बतलायी जायगी । 
गुरुत्व से पतन की उत्पत्ति होती है। गिरने का अपर नाम है पतन, जैसे 
आम पककर पेड़ की डाळ से नीचे गिरते हैं । पकने से रस की वृद्धि के कारण 
आमों में गुरव अर्थात्‌ उनका भारीपन बढ़ जाता है। अतः अति पतली तथा शैथिल्य- 
१२ न 

प्राप्त टहनियाँ भार ग्रहण करने में असमर्थ हो जाती हैं। अतः भारयुक्त आम पेड़ 

से नीचे गिर जाते हैं। इस प्रकार सर्वत्र पतनस्वरूप क्रिया गुरुत्वप्रयुक्त ही होती 

है । आधुनिक वैज्ञानिकों का कहना है कि पतन पृथ्वी को आकर्षणदाक्ति से होता है, 
अर्थात्‌ पृथ्वी में एंक ऐसी शक्ति है जो किसी अनाश्रित वस्तु को अपनी ओर 
खींच रेती है। परन्तु विचार करने पर यह कल्पना अत्यन्त मोटी जँचती है । क्योंकि 
पृथ्वी की आकर्षण शक्ति से यदि पतन हो तो ऊर्ध्वगामिनी दीपशिखा भी ऊपर 

की ओर'न जाकर नीचे की ओर मुड़ जानी चाहिए । यह वात पहले ही गुरुत्व 

* गुण के विचार स्थल में वतलायी जा चुकी है । इतना ही नहीं, यदि पृथ्वी कीं 
आकर्षण शक्ति मात्र के कारण वस्तुओं का पतन माना जाय तो सभी पेड पौधे आदि 
की उन्मुख शाखाएँ तथा टहनियाँ अधोमुख होकर धराशायी हो जायँ। पतन के प्रति 
गुरुत्व को कारण मानने पर यह दोष इसलिए नहीं आता कि उन शाखाओं और टह- 
नियों में पतनानुकूल गुरुत्व न होने के कारण एवं विधारक प्रयत्न के कारण उक्त 
शाखाएँ तथा टहनियाँ अधोमुख नहीं होती हैं । सव से वड़ी वात यहाँ 
ध्यान में रखने योग्य यह है कि पृथ्वी की आकर्षण शक्ति से पतन मानने पर 
विभिन्न गुरुत्वशील वस्तुओं के विभिन्न पतनों में अनुभवसिद्ध काल की विपमता नहीं 

वन पाती । अर्थात्‌ ऊपर के समतल स्थान से किसी अधिक भारी वस्तु को गिराने 
पर उसके गिरने में जितना समय:ळगता है, उससे कम भारी वस्तु को गिराने पर उसके 

गिरने में उतना समय नहीं लगता, कम समय लगता है। यह कालवैषम्य आकर्षण- 
शक्ति को कारण मानने पर नहीं बन सकता, क्योंकि पृथ्वी की आकर्षण शक्ति 
तो एक और समान ही होगी । यदि यह कहा जाय कि अल्प गुरुत्ववाली अर्थात्‌ हलकी 

. वस्तु वायु से विधारित होने के कारण देर से गिरती है और अधिकः गुरुत्ववाली अर्थात्‌ 
, भारी वस्तु वायु से विधारित नहो सकने के कारण शोध /गिरती है, तो वायुकतृ क 
विधारण और अविधारण का श्रेय गुरुत्व के होने और न होने को ही प्राप्त होता है । 

अतः गुरुत्व ही पतन के प्रति कारण निश्चित होता है। एक और वात यहाँ ध्यान देने 

. योग्य यह है कि कारण और कार्य दोनों का सामानाधिकरण्य अर्थात्‌ दोनों का एकत्र - | 

हाना आवश्यक है। जहाँ कारण रहता है वहाँ ही कार्य होता है। ऐसा नहीं कि कारण ` | 
हो कहीं और कार्य उत्पन्न होता हो कहीं अन्यत्र । ऐसी परिस्थिति में पृथ्वी में होने 
वाली आकर्षण शक्ति ऊपर से गिरने वाली. वस्तु में पतन कैसे पैदा कर सकती है ?: 
बोकि ऐसा मानने पर सवंतर सर्वानुभवसिद्ध कार्यो और कारणों का सामानावि- 
करण्य कैसे सुरक्षित रहेगा ? अतः आश्रयभूत पृथ्वी की आकर्षण शक्ति से ऊपर की 
चश गिरती है यह कथन ठीक नहीं. यदि यह कहा जाय कि. चुम्वक की. आकर्दण' 


EE 

शबित प्रसिद्ध है और उससे लोहा आक्कष्ट होकर उसके पास चला आता है यह भी 
प्रसिद्ध है।इसी तरह प्रकृत में भी यह क्यों नहीं कहा जा सकता कि पृथ्वी की आकर्षण 
शक्ति से उपरिवर्ती वस्तु का पतन होता है ? तो यहाँ यह पूछना चाहिए कि दुष्टान्त 
"स्थल में भी यदि केवल चुम्वकीय आकर्षणशक्ति को ही कारण माना जायगा तो लोहे 
के समान अन्य वस्तुएँ भी चुम्वक की ओर क्यों नहीं खिच आती हैं ? केवल लोहा ही 
“क्यों आता है ? अतः मानना होगा कि वहाँ भी केवल चुम्बकीय आकर्षण शक्ति काम 
“नहीं करती, उसकी ओर आनेवाळे लोहे में मुख्यतया वह एक प्रकार का सामथ्यं रूप 
“धर्म है जिससे वह चुम्वक की ओर आता है। अतः लोहे में होनेवाळे आकर्षण का और 
“उस घमं का सामानाविकरण्य होता ही है अर्थात्‌ एक-लोह-निष्ठता होती ही है। यदि 
उसी प्रकार प्रकृत में भी पतनस्वरूप क्रिया के आश्रय में कोई घर्म स्वीकार किया 
जायगा तो वह गुरुत्व ही होगा। अतः गुरुत्व से उसके आश्रय में पतन अर्थात्‌ गिरना 
“क्रिया होती है यह मानना ही होगा । सुतरां प्राच्य पदार्थशास्त्रियों का यह सिद्धान्त 
“कि गुरुत्व के कारण कोई द्रव्य गिरता है सर्वथा अक्षुण्ण रहता है । 
द्रवत्व से भी कहीं क्रिया की उत्पत्ति होती है, जैसे पानी या तेल आदि कोई 
' "तरल वस्तु जो अपने आश्रय में व्याप्त हो जाती है अर्थात्‌ फैल जाती है, उसका कारण 
'है उस प्रज्नवणस्वरूप क्रिया के आश्रय जल आदि द्रव्य में होनेवाला, तरलता-तारल्य 
“आदि शब्दों से कहा जानेवाला द्रवत्व नामक गुण । यही कारण है कि वरफ, ओले 
आदि तब तक अपने आश्रय में नहीं फलते जब तक उनमें विद्यमान द्रवत्व अप्रतिरद्ध 
"नहीं हो जाता, विलक्षण तापमान के कारण होनेवाला द्रवत्व का प्रतिरोध हट नहीं 
'जाता। इसप्रकार सूखे घड़े आदि में जव कि भीतर पानी, तेल आदि"कोई तरल 
“वस्तु भर देते हैं तो वाहर का अवरोधक भाग मी स्निग्य हो जाता है। जाइ के समय 
"टीन के छज्जे के ऊपरी भाग में शीतल जलकण गिरने पर उसका निम्न माग मी मीग 
जाता है। इन परिस्थितियों में उक्त परिस्थिति की सम्पादिका पसीजना स्वप जल 
में होनेवाळी क्रिया मी उस क्रिया के आश्रय जल में रहनेवाले द्रवत्व गुण से ही होती 
'है। अतः यह मानना पड़ता है कि द्रवत्व से भी कहीं क्रिया होती है । आकाश में 
-द्ववत्व-प्रतिरोषक विछक्षग तापमान से घनी मूत जलराशि, जिसे मेव, वादल आदि 
'नामों से पुकारा जाता है, पूवेविलक्षण तापमान द्वारा द्रवत्वगत प्रतिरोध के दुर होने 
र नीचे गिरती, बरसती है । यह वरसन। भी द्रवत्व गुग के कार ही होता है। 
अतः सबैथा सिद्ध होता है कि द्रवत्व से' भी कर्म की उत्पत्ति होती है। 
वेग से भी कहीं कमं की उत्पत्ति होती है। जैसे--किसी मी द्रव्य के फेंकने पर 
जो वह दुर जाकर गिरता है तो एक क्रिया के कारण नहीं, अपितु उस द्रव्य में उत्पन्न 

“क्रिया-सन्तान के कारण गिरता है। उस क्रिया-सन्तान के अन्दर द्वितीय-तृतीय आदि क्रिया 


वेग से ही उत्पन्न होती हैं। अतएव गतिशील द्रव्य के गिरने की दूरी सर्वत्र समान नहीं 
होती । कहने का अभिप्राय यह है कि यदि क्रिया-विशेष के प्रति वेग को कारण न 
माना जाय, उससे कहीं क्रिया की उत्पत्ति न मानी जाय तो एक ही जगह से दो वार 
फेंकी जानेवाली एक ही कोई परिच्छिन्न ब्रंव्य-वस्तु विभिन्न स्थानों में विभिन्न दूरी" 
पर गिरेगी। वह एक ही स्थान में क्यों नहीं गिरती ? इसका कोई उत्तर नहीं है। 
जब कि वेग से क्रिया की उत्पत्ति मानते हैं तव अनायास यह उत्तर दिया जा सकता 
है कि क्रिया के प्रति कारण होनेवाले वेग की विषमता के कारण वह वस्तु विभिन्न 
दूरियों पर गिरती है। यदि उस गिरनेवाली क्रियाशील वस्तु में वेग की अधिकता होगी 
तो वस्तु अधिक दूर जाकर गिरेगी और यदि वेग की अल्पता होगी तो कम दूर पर 
ही वह वस्तु जा गिरेगी। इसी प्रकार सबंत्र देखा जाता है। अतः वेग से भी क्रिया 
की उत्पत्ति होती है यह मानना अनिवार्य है । वेग गुण का परिचय पहले दिया 
जा चुका है। क्रिया-सन्तान के सम्बन्ध में आगे विचार किया जायगा। 
अदृष्ट से भी क्रिया की उत्पत्ति होती है ऐसा प्राच्य पदार्थशास्त्रियों ने कहा 
है। यहाँ अदुष्ट शब्द से अदृष्टवान्‌ आत्मा के साथ होनेवाला संयोग समझना चाहिए ।, 
जैसे प्रलय के अनन्तर परमाणुओं में होनेवाला प्राथमिक कम्पन मोगोन्मुख अदृष्ट- 
'बान्‌ आत्माओ के साथ संयोग होने के कारण होता है । अदुष्ट का अर्थ यहाँ 
यदि पुण्य-पाप मात्र रखा जाय तो वह इसलिए नहीं उचित होगा कि कार्य कम्पन 


आर कारण पुण्य-पाप इन दोनों के अधिकरण एक न होने के कारण कार्य-कारण भाव" 
नहीं बन सकेगा। कार्य-कारण भाव के लिए कार्य रूप से तथा कारण रूप से स्वी- 


करणीय दोनों वस्तुओं का सामानाधिकरण्य अनिवायं अपेक्षित है । प्रकृत में उक्त 
कम्पन और पुण्य पाप-स्वरूप अदुष्ट का सामानाधिकरण्य अर्थात्‌ एक अधिकरण में. 
रहना इसलिए नहीं बना पाता कि कार्य (प्राथमिक कम्पन) होता है परमाणुओं में, और 
पुण्य पाप होते हैं आत्मा में । अदृष्ट का अर्थ अदुष्टवान्‌ आत्मा के साथ होनेवाळा 
संयोग करने पर दोनों का सामानाधिकरण्य अनायास इसलिए बन जाता है कि व्यापक 
आत्मा के साथ संयोग उन परमाणुओं का होता ही है जिनमें कम्पन उत्पन्न होता है।' 
यहाँ यह शंका नहीं उठायी जा सकती कि सूष्टि से पूर्व प्रलयकाल में यदि पाप या पुण्य 
आत्मा में माना जायगा तो वह निश्चय ही प्रळय से पूर्व बीती हुई सृष्टि में कृत 
सदाचरण या अनाचरण से हुआ होगा । अतः वे पाप-पुण्य पूर्व सुष्टि के अन्त काल से 
लेकर पर सृष्टि के आदि तक बराबर ही अजर-अमर आत्मा में रहेंगे। और आत्मा के 
व्यापक होने के कारण उसका संयोग भी बरावर परमाणुओं से रहेगा ही। ऐसी परि- 

स्थिति में सृष्टि के आदि में होनेवाला परमाणुओं का प्राथमिक कम्पन निश्चित काळ 
से पूर्व ही क्यों नहीं हो जाता ? सृष्टि वनी ही क्यों नहीं रहती? प्रलय क्यों और कैसे 
हो जाता है ? इत्यादि । क्योंकि पुण्य और पापस्वरूप अदृष्ट भी दो प्रकार के होते 
हैं; प्रवुद्ध और अप्रबुद्ध, अर्थात्‌ असुषुप्त और सुषुप्त । प्रकृत कार्ये के प्रति उन्मुखता 
का ही अपर नाम है प्रकृतं में प्रवोब या असुषुप्ति। अदुष्ट में यह स्थायी नहीं रहती, 
आगन्तुक होती है । अतः परमाणुओं में अदृष्टवन्‌ आत्मा के साथ संयोग वरावर 
पूवं से रहने पर भी सृष्टि रूप प्रकृत कार्ये के प्रति प्रसुप्त अदृष्ट में उन्मुखता 
'न होने से सुषुप्त अदुष्टवान्‌ आत्मा के साथ परमाणुओं. का संयोग पहले न होने 
“के कारण परमाणुओं में प्राथमिक स्पन्दन निश्चित समय से पूर्व नहीं उत्पन्न होता, 
उचित समय पर ही होता है । यद्यपि उक्त अदृष्टगत उन्मुखता का नियामक ईश्वरेच्छा 
“को ही मानना होगा, और कोई हो ही नहीं सकता और वह ईश्वर, उसकी इच्छा 
भी नित्य और एक होने के कारण सर्ेदा ही रहेगी । फिर तो अदृष्ट की उन्मुखता भी 
:जो कि नित्य मगवदिच्छा से नियंत्रित होती है, सार्वदिक होगी । अतः पूर्वोक्त समस्या 
“हल हुई-सी नहीं मालूम पड़ती। परन्तु वस्तुस्थिति ऐसी नहीं है। भगवान्‌ की इच्छा को 
नित्य और एक मानने पर भी उसके अन्दर समय सहित सारा भावी कार्यक्रम विषय 
हुआ करता है, अत: असमय में अन्य कारणों के होते हुए भी कार्य की उत्पत्ति नहीं 
हो पाती । जब कि हम लोगों की किसी भी भावी कार्यविषयक इच्छा में अवान्तर 
-कार्ये और उनके समय क्रम से विषय होते हैं, जब कि हम लोग मी आगे के लिए इस 
प्रकार सोचते हैं कि “अमुक अमुक समय में अमुक अमुक अपेक्षित कार्यों के सम्पादन ' 
द्वारा मैं वह कार्य सम्पन्न करूँगा”, तो भगवान्‌ की इच्छा में समयसम्बद्ध कार्यक्रम न 
भासेंगे, विषय न होंगे यह नहीं कहा जा सकता। अतः भगवान्‌ की सर्वथा सुव्यवस्थित 
“इच्छा से नियंत्रित फलोत्मुखता के आगमन पर क्षमता प्राप्त करने वाले अदुष्ट 
से युक्त आत्मा के संयोग द्वारा परमाणुओं में आरम्मिक कमं उत्पन्न होते हैँ। 
यहाँ उद्मावित मूल प्रश्‍न के उत्तर में यह भी कहा जा सकता है कि आत्मा 

'में सृष्टि के अनुकूल अदृष्ट के समान प्रलयानुकूल अदृष्ट मी बैठा रहता है । दोनों 
.को सावकाश होना आवश्यक है.। निरवकाश दोनों में कोई नहीं होगा । कोई विनि- 
'गमक न होने के कारण दोनों ही समान बलशाली हैं। दोनों समान भाव से अवसर 
'पांते हैं । अतः उचित समय में ही तत्तदनुकूल कम्पन परमाणुओं में हुआ करते हैँ। 
प्राच्य पदार्थशास्त्रियों ने लोहे और चुम्बक के अभिमुखता-स्थल में होनेवाले 
लोहगत कमं को मी “अदृष्टकारित” कहा है । किसी एक अतिपरवर्त्ती व्याख्याता 
जे अइूष्ट का अर्थ प्रकत में अदुष्ट गुण (जिसका निर्वेचन गुणों के प्रकरण में 

हो गया है ) न करके चुम्वक में विद्यमान वस्तु सामर्थ्य स्वरूप शबित किया है । किन्तु 
वह प्रकृत में दो कारणों से उचित नहीं जँचता । एक यह कि क्रिया होती है लोहे में 
और वह सामथ्यंस्वरूप शक्ति मानी जा रही है चुम्वक में, जिससे कारण और कार्य: 
को सामानाधिकरण्य नहीं वन पाता , जो कि कार्यकारण भाव के लिए अति अपेक्षित 
है। दूसरी वात यह कि प्राच्य पदार्थशास्त्रियों द्वारा कर्म के प्रति कारण रूप से 
स्वीकृत अदुष्ट की व्याख्या यदि यौगिकता के आधार पर “नहीं देखी जाने वाली: 
वस्तु मात्र” इस प्रकार की जाती है, तो अतीन्द्रिय गुरुत्व भी अदृष्ट बन जाता है । 

फिर उसके कार्य रूप में होनेवाला पतन भी, जिसका विचार निकट में ही किया जा चुका 

है, “अदृष्टकारित” कहलाने लगेगा । ऐसी परिस्थिति में गुरुत्व का पृथक पतनः 
कमं के कारणरूप से और पतन का पृथक्‌ कार्यरूप से उल्लेख जैसा कि प्राच्य पदार्थ- 

शास्त्रियों ने किया है, असंगत हो जाता है । अतः उपर्युक्त व्याख्याता का- 
व्याख्यान संगत नहीं कहा जा सकता। प्रकृत अदृष्ट पद से अदुष्टवान्‌ आत्मा के: 


साय होने वाला संयोग प्राच्य पदार्थशास्त्रियों के अभिप्राय के अनुरूप लेना चाहिए: 
यह वात वतलायी जा चुकी है । 


यों अन्यत्र अदुष्ट शब्द की व्यापक व्याख्या हमें भी मान्य है जिसका स्पष्टी- 


कर्मे की उत्पत्ति के विचार के अनन्तर उसकी स्थिति के सम्बन्ध में जिज्ञासा 
हो सकती है । मन में स्वतः यहृप्रश्न उठ खड़ा हो सकता है कि क्रिया का जीवनकाल 

कर्म, जिसकी स्थिति के सम्वन्ध में अमी विचार किया जा रहा है, वह तीन क्षणों तक . 
ही रहता है यह उत्तर समझना चाहिए । दृष्टान्त के द्वारा इस परिस्थिति को इस 
प्रकार समझा जा सकता है, यथा--दो अँगुलियाँ एकत्र संयुक्त थीं। उन दोनों के 
अन्दर किसी एक अँगुली में कम्पन हुआ, अर्थात्‌ विभागानुकूल क्रिया किसी एक क्षण 
में उतपन्न हुई। परवती द्वितीय क्षण में वह अंगुली अपर अंगुली से, जिससे बह संयुक्त 


,थी, विभक्त हुई । उसके अनन्तर तुतीय क्षण में वह संयोग जो कि उन दोनों अंगुलियों 


में पहले से विद्यमान था नप्ट हुआ । अतः अब देखने वाले लोग उन दो अंगुलियों 
को संयुक्त नहीं देखते या “संयुक्त” नहीं कहते । तदनन्तर चतुर्य क्षण में बह अंगुली 
जिसमें कि प्रथम क्षण में क्रिया उत्पन्न हुई थी, निकटवर्ती अपर अंगुली या अन्य 
किसी के साथ जुटी । जुटने के लिए और कोई द्रव्य नमी मिलने पर विखरे 
हुए भौतिक कण या आकाश, काल, दिक्‌ अयवा आत्मा कोई नकोई उसे मिलेगा ही । 
उसके अनन्तुर पंचम क्षण में वह क्रिया जो कि उक्त अँगुली में प्रयम क्षण में उत्पन्न 
हुई थी, मर जाती है। कोई मी क्रिया क्यों न उत्पन्न हो, सब जगह उसके सम्बन्ध 
में यही प्रक्रिया लागू होती है। ऐसी परिस्थिति में यह स्थिर हो गया कि किसी 
भी क्रिया की उत्पत्ति के प्रथम क्षण से छेकर उसके पंचम क्षण में उस क्रिया का 
बिनाश होता है । ऐसी वस्तुस्थिति में उक्त पाँच क्षणों में से यदि उत्पत्तिक्षण होने 
के कारण प्रयम क्षण को , और विनाशक्षण होने के कारण अन्तिम क्षण को 
अर्थात्‌ पंचम क्षण को अलग कर लिया जाय तो क्रिया की स्थिति के लिए मध्यवर्त्ती 
तीन क्षण मात्र वच जाते हैं। अतः यह निःसंकोच कहा जा सकता है कि किसी भी 
क्रिया का स्थिति-क्षण अर्यात्‌ अस्तित्व काल तीन क्षण मात्र होता है। क्षण का अर्थात्‌ 
अति सूक्ष्म खण्ड काल का परिचय पहले दिया जा चुका है। 
आरम्मवादियों का द्वितीय दल,-जिसे हम प्राच्य पदार्थशास्त्रियों का दल कहते 
हैं, यह कहता है कि प्रत्येक क्रिया का अस्तित्वकाल छः या सात क्षणों का होता है । 
यदि उत्पत्तिक्षण को मौ स्थितिकाल में शामिल माना जाय तो क्रिया सात क्षण रहती 
है यह कहा जायगा, यदि उसकी उत्पत्ति के क्षण को स्थितिकाल में शामिल न 
माना जाय तो क्रिया का अस्तित्वकाल छः क्षणों काहोगा । इन लोगों का आशय यह 
है कि प्रत्येक कम्पन स्थल में एक ही विभाग और एक, ही संयोग उत्पन्न नहीं होता 
किन्तु अनेक विभाग और अनेक संयोग उत्पन्न होते हैं । जैसे, दो अगुरियों का कहीं 


"पहले से संयोग था, वहाँ एक अंगुली में कम्पन होने से केवळ मेंगुली-बेंगुली का विभाग १ 


नहीं होता, परन्तु एक अँगुली से अपर अँगुली का, उस भेंगुली से आकाश का, अँगुली 


से काल का, अँगली से दिक्‌ का, अँगुली से आत्मा का तया परमेइवर को मानते हुए 


लि 

अँगुली से परमेश्वर का भी, इतने विभाग और इतने ही संयोग उत्पन्न होंगे । इन 
सभी विभागों और सभी संयोगों के प्रति एक कम्पन को ही कारण नहीं माना जा 
सकता किन्तु अँगुली-अँगुली के विभाग के प्रति अँगुली में होनेवाले कम्पन को और 
अन्यान्य विभागों के प्रति अँगुली-अँगुली विभाग को । इस प्रकार विमागज विभाग के 
अम्युपगम पक्ष में कर्म को सात क्षण तक स्थायी मानना अनिवार्य हो जाता है। क्योंकि 
अँगुली-आकाश विभाग, अँगुछी-काल विभाग आदि समी विभागों को तो अँगुली- 
अंगुली का विभाग, जो कि कर्मज है, उत्पन्न कर देगा, परन्तु उन विभागों के भी दो 
क्षण अनन्तर उत्पन्न होनेवाले उतने ही परवर्ती अँगुली-आकाश संयोग, अँगुली-काल 
संयोग आदि संयोगो को कर्म के विना कौन उत्पन्न कर सकेगा? सजातीय अतएव 
अविरोबी होने के कारण अेंगुलली-अंगुली का विभाग परवर्ती उक्त विभागों को 
पैदा कर सकता है, किन्तु परवर्ती उक्त संयोगो को तो नहीं पैदा कर सकता । क्योंकि 
संयोग और विभाग आपस में विरोधी हैं। ऐसी परिस्थिति में उक्त अँगुली-आकाश 
संयोग आदि संयोगों को उत्पन्न करने के लिए कर्म को उत्पत्ति क्षण से लेकर उक्त 
संयोग-दल-क्षण पर्यन्त स्थायी मानना अनिवार्य है.। विशद रूप से इसे इस प्रकार 
समझ सकते हैं, यथा--प्रथम क्षण में संयुक्त अंगुली में कम्पन हुआ (१), अनन्तर 
एक अँगुली का अपर अंगुली से विमाग हुआ (२), वाद में अँगुली-अँगुली का पूर्व संयोग 
नष्ट हुआ (३) । फिर व्यापक भौतिक द्वव्यों से संयोग हुआ और अँगुली का 
आकाश से विभाग हुआ (४) 4 अनन्तर प्राचीन अँगुली-आकाश-संयोग नष्ट हुआ 
(५), तव नवीन अेंगुली-आकाश संयोग उत्पन्न हुआ (६)। अतः यहाँ तक. प्राथमिक 
अंगुलीगत कमं को रखना अनिवार्य है । द ; 
इस प्रकार कर्म की स्थिति के सम्बन्ध में सार कथा यह हुई कि प्रथम मत में ऊपर 
प्रदशित सारे विभाग कर्म की उत्पत्ति के अव्यवहित पर क्षण में ही अर्थात्‌ द्वितीय 
क्षण में ही उत्पन्न हो जाते और समस्त उत्तर संयोग क्रिया को उत्पत्ति के चतुर्थ क्षण 
में ही हो जाते हैं क्योंकि सारे उक्त विभाग और प्रदशित संयोग कर्मज हीं माने 
जाते हुँ । अतः पूरा कार्य चतुर्थ क्षण में खतम हो जाता है, कोई कार्य अवशिष्ट नहीं 
रह जाता, जिसके लिए कर्म को रखना पड़े । अतः सारी कियाएँ अपने उत्पत्ति- 
क्षण को प्रथम क्षण मानकर पंचम क्षण में नष्ट हो जाती हँ और सारी क्रियाओं 


का अस्तित्वकाल चार क्षण मात्र का होता है । जहाँ किसी अवयवी द्रव्य के अव- 


यव में क्रिया उत्पन्न होने से उस द्रव्य का विनाश होता है वहाँ वह अव यवगत 
क्रिया सात क्षण तक रहूती है । क्योंकि अवथवंगत क्रिया से होनेवाला अवयव- 
गत विभाग तव तक उस अवयव और आकाश के साय होवेवाले विंमागस्वरूप 

(वरभागज विभाग को नहीं उत्पन्न करता जब तक अवयवी द्रव्य न मर जाय । अतः 
कार्यक्रम एक क्षण और वढ़ जायगा.। उदाहरण के द्वारा इसे इस प्रकार समझना 
चाहिए, यथा--घट के अवयव कपाल में क्रिया हुई (१) | तब एक कपाल से अपर 
कपाल का विभाग हुआ (२) । बाद कपालों का पूर्व संयोग नष्ट हुआ (३) । तव घट 
का नाश हुआ (४) । अनन्तर कपालाकाशविभागस्वरूप ,विभागज विभाग हुआ 
(५) । तब कपाल-आकाश का पूर्व संयोग नष्ट हुआ (६) और तब उत्तर कपाला- 
ल्‍काश-संयोग हुआ (७)। यहाँ तक क्रिपा रहेगी। इसी प्रकार ऐसी परिस्थिति में स्त्र 
“समझना चाहिए । 
इसके विपरीत उक्त द्वितीय मतवाद की पुष्टि के लिए गुण-निरूपण में 
“किये गये विभागज विभाग के विचार को पढ़ना चाहिए । वहाँ यह उदाहरण सहित 
-स्पष्ट भाव से बतलाया गया है कि विभाग को आरम्मक-संयोग-प्रतिदन्दी ओर 
अनारम्मक-संयोग-प्रतिदन्द्दी इस प्रकार से विमक्त करना पेड़ेगा। इन विदद्धजातीय 
दोनों प्रकार के विभागों का जनक एक कर्म को ही नहीं माना जा सकता। ऐसी 
“परिस्थिति में विभागज विभाग मानना ही पड़ेगा । विभागज विमाग मानने पर 
-उक्त द्वितीय मतवाद, जिसमें क्रिया की स्थिति सात क्षणों तक [होती है, मानता ही 
“पड़ता है। 
"कम का विनाश | 
कर्म की स्थितिं के सम्वन्ध में कृत विचार से कमं का विनाश भी बहुत कुछ अंश 
में विचारित हो जाता है। क्योंकि किसी भी जन्य वस्तु का स्थितिकाळ उसके विनाश- 
क्षण के अव्यवहित पूर्व क्षण तक ही सीमित होता है । जब कि उपर्युक्त विचार 
अँ यह स्पष्ट कर दिया गया है कि किसी भी कर्म का अस्तित्वकाळ विभाग मात्र 
के क्मजन्यता-स्वीकार पक्ष में कमे के उत्पत्तिक्षण को प्रथम क्षण मानकर चतुर्थ क्षण 
तक ही सीमित होता है, तो इससे स्पष्ट है कि प्रत्येक क्रिया अपनी उत्पत्ति से पंचम 
क्षण में विनष्ट होती है, और विमागज विभाग के अभ्युपगम पक्ष में प्रत्येक क्रिया 
अपने उत्पत्ति क्षण से सप्तम या अष्टम क्षण में विनष्ट हो जाती है । इससे अधिक 


- , कोई मी क्रिया रह नहीं सकती । साथ ही किसी मी ऐसी क्रिया को, जिसका आश्रय 
नष्ट नहीं हुआ हो, इससे पहले नष्ट माना भी नहीं जा सकता । क्रिया के आश्नयभूत _ 


द्वव्य के मरने से एतदपेक्षया पहले भी क्रिया का विनाश हो सकता है। जैसे किसी 
नइवर द्रव्य के नाश-क्षण से अव्यवहित पूर्व क्षण में यदि कोई कर्म उत्पन्न होगा तो वह. 
कर्मे अपनी उत्पत्ति से तीसरे ही क्षण में विनष्ट हो जायगा । यह परिस्थिति तब उत्पन्न 


` द्वोगी जब कि अवथवी में होनेवाले नाशानुकूल कम्पन से पूर्व तृतीय क्षण में ही उस 

अवयवी के अवयव में उस अवयवी के विनाझानुकूल कम्पन उत्पन्न हुआ रहेगा 7 
उदाहरण के द्वारा इसे इस प्रकार समझा जा सकता है--यथा, प्रथमतः दृचणुक के 
अवयव परमाणु में किया उत्पन्न हुई (१) | अव्यवहित पर क्षण में परमाणुओं में परस्पर 
विभाग हुआ (२)! अव्यवहित पर क्षण में परमाणुओं में परस्पर होनेवाला संयोग भी 
नष्ट हुआ और अमी तक विद्यमान ठ्वयणुक में क्रिया भी उत्पन्न हो गयी (३-१)। 
अव्यवहित पर क्षण में दृथणुक मरा (२)। अव्यवहित परक्षण में दचणुक में आधित 
क्रिया का विनाश हो जायगा, क्योंकि कर्म निराश्रित नहीं हो सकता, न रह सकता है । 
यदि नष्ट होते हुए द्रव्य में भी क्रिया मानी जाय तो उत्पत्ति उसके द्वितीय क्षण में भी 
क्रिया का विनाश हो सकता है, परन्तु नाशग्रस्त द्रव्य में क्रिया का उत्पाद आनुभविक 
नहीं । अतः द्वितीय क्षण में उसका विनाश हो गया ऐसा कहीं और कभी नहीं माना 
जा सकता । 1 
बौद्ध विद्वानों का इस सम्बन्ध में यह कहना है कि प्रत्येक क्रिया द्वितीय क्षण में 
ही विनष्ट हो जाती है। अतः सारी क्रियाएँ उत्पन्न-विनष्ट ही होती हैं। क्योंकि सारे 
ही भाव सत्‌ हैं और जो मी सत्‌ होता है वह क्षणिक ही होता है। सुतरां भाव अतएवः 
सतू होने के कारण सारी क्रियाएं द्वितीय क्षण में ही नष्ट हो जाती हैं । इसके पोषण 
के लिए वे यह कहते हैं कि भाव के लिए विनाश विरोधी वस्तु नहीं प्रत्युत भाव काः 
स्वरूप ही है । अतः किसी वस्तु के विनाश के लिए साघनान्तर की भी अपेक्षा नहीं 
होती, जिसके लिए विनाश में विलम्ब होने की सम्भावना हो। नाश सर्वथा निर्हेतुकः 
होता है। अतः .कोई भी भाव एक क्षण में उत्पन्न होकर द्वितीय क्षण तक टिक 
ही नहीं सकता । जब सारे भावों के लिए यह एक परिस्थिति निविशेष है, तव कर्मः 
उससे वाहर नहीं जा सकता । अतः सारे कर्म उत्पन्न-बिनष्ट होते हैं । 
परन्तु आज जब कि निरन्तर मौतिक वैज्ञानिकों का दल महान्‌ जन-विनाश 
और भौतिक विनाश. के प्रवल साधन “अणुबम” और “हाइड्रोजन बस” आदि 
एक के वोद एक का आविष्कार और परीक्षण कर रहा है और सफळ मी हो रहा है; 
प्रत्येक ध्वंस के साथ किसी एक का अन्वयव्यतिरेक सुस्पष्ट पाया जाता है; तब यह 
. कहना कि विनाश निहेतुक होता है कहाँ तक संगतः हो सकता है ? यह कितना उप- 
हासास्पद सत्य का अपलाप कहा जा सकता है? अतः कोई भी कर्म “उत्पन्नः 
विनष्ट" होता है अर्थात्‌ एक क्षण में ही उत्पन्न होकर अपर क्षण में बिनष्ट होः 
जाता है, ऐसा नहीं माना जा सकता । विनाश की निहतुता और वस्तु-स्वमावताः 


आदि विषय का विस्तृत विवेचन अमाव प्रकरण में ध्वंस विचार के अवसर पर 
किया जायगा। 

परिस्थिति-विशेष में कमं चतुर्थं क्षण में भी मर सकता है। जव कि किसी विन- 
इवर द्रव्य के विनाझार्थ उस द्रव्य के अवयव में होनेवाले कमं के उत्पादन क्षण के अव्य- 
बहित पर क्षण में अर्थात्‌ अवयव-विमाग क्षण में पूरे अवयवी में अर्थात्‌ उस नश्वर 
द्रव्य में क्रिया उत्पन्न होगी तो क्रिया का नाश अपनी उत्पत्ति के प्रथम क्षण से चतुर्थ 
क्षण में हो जायगा । उदाहरण के द्वारा इसे हम इस प्रकार समझ सकते हैं, यथा-- 
दृचणुक के अवयव परमाणु में कमं उत्पन्न हुआ (१)। अव्यवहित पर क्षणु में परमाण- 
परमाणु का परस्पर विभाग और अभी जीवित द्वचणुक में कर्म उत्पन्न हुआ (२।१) । 
उसके अव्यवहित पर क्षण में परमाणुद्वय में पूर्वे संयोग का विनाश और द्वयणुक का 
अपने आश्रय आदि-संयुकत द्रव्यों से विमाग ये दोनों कायं हुए (३३२) । उसके अव्य- 
चहित पर क्षण में दृचणुक का नाश भी हुआ और द्वयणुक के साथ होने वाले अन्य 
आश्रय आदि-द्रव्य का संयोग भी नष्ट हुआ (४1३) । उसके अव्यवहित पर क्षण में 
हंचणुकगत कर्म का नाडा हुआ (४) । ऐसी परिस्थिति में अवयविंगत क्रिया और अव- 
यवगत क्रिया ये दोनों ही क्रियाएँ एक ही क्षण में नष्ट हो जाती हैं । क्रिया नाश-के 
सम्बन्ध में अभी तक किये गये इतने विचार से यह स्पष्ट हुआ है कि विभागज विभाग 
न मानने वाळे अर्थात्‌ समग्र विभाग को कमंज ही मानने वाळे आरम्भवादियों के मत 
में क्रिया विनाश के सम्बन्ध में उक्त तीन परिस्थितियों से अन्य कोई परिस्थिति नहीं 
हो सकती | अर्थात्‌ कोई भी कर्म अपनी उत्पत्ति के क्षण से तृतीय, चतुर्थ या पंचम इन्हीं 
क्षणों में से किसी एक क्षण में प्रदर्शित परिस्थिति के अनुसार मर सकता है। इससे 
अन्य कोई परिस्थिति कमी वतलायी नहीं जा सकती । 

बिमागज विभाग के स्वीकार पक्ष में, जिसकी चर्चा विस्तृत रूप से की जा चुकी 
है, क्रिया अपने उत्पत्ति-क्षण से सातवें क्षण में विनष्ट होती है। इस पक्ष में किसी 
भी क्रिया का विनाश उससे पूर्व कमी नहीं हो सकता । परन्तु विभागज विभाग की 
उत्पत्ति के पहले ही यदि वह द्रव्य नष्ट हो जाय तो निराधार क्रिद्या रह नहीं सकती। 
अतः पूर्व प्रदर्शित पद्धति से उस विमागज-विमाग के अम्युपगम पक्ष में भी क्रिया 
अपने उत्पत्तिक्षण से तृतीय और चतुर्थ क्षण में नष्ट हो जायगी । | 

कुछ पदार्थ-शास्त्रियों का यह्‌ कहना है कि विमागज-विमाग के स्वीकार पक्ष 


` ङ्गं अवथवगत क्रियाएँ अपनी उत्पत्ति के क्षण से सप्तम क्षण में नहीं मरती हैं किन्तु, 


एक क्षण और पीछे आठवें क्षण में मरती हैं। अभिभ्राय यह कि विभाग से विभाग 
की उत्पत्ति अवयवी द्रव्य के नाशक्षण में न होकर एक क्षण और पीछे होती है। 


` इसलिए कार्यक्रम एक क्षण ओर अधिक बढ़ जाता है। गम्मीर भाव से चिन्ता करने 


पर इस प्रकार के कथन के बीच यह मालूम होता है कि अवयवनक्रिया के उत्पत्ति- 

स्थल में ये पदार्थशास्त्री विभागज विभाग से अवयवी द्रव्य के नाश को अन्तरंग 
'कार्य समझते हैं और विभागज विभाग को उसकी अपेक्षा वहिरंग। अन्तरंग और 
'बहिरंग कार्यों के सम्पादनीयतास्थल में अन्तरंग कार्य पहले किया जाता है यह सर्वे- 
लोक-सिद्ध है । अतः द्रव्यनाशस्वरूप कार्य हो जाने के वाद विभागज विभाग होता 
'है। अत: एक क्षण काल और आगे खिसकता है। 

परन्तु द्ृव्यनाश और विभागज-विमाग विरोधी कार्य नहीं प्रतीत होते जिससे 
“दोनों एक काल में न हो सकें। अत: पूर्वसंयोग नाश के अव्यवहित पर क्षण में ही द्रव्य- 
'नाश के समकाल विमागज विभाग हो सकता है। इसलिए प्रकिया में क्षणाधिक्य 
करना उचित प्रतीत नहीं होता। यहाँ यह प्रश्‍न नहीं किया जा सकता कि तव एक 
क्षण और पहले संयोग नाश के क्षण में ही विभागज-विभाग क्यों नहीं उत्पन्न हो 
जाता.? इस प्रकार एक क्षण की और वचत की जा सकती है। क्योकि विभाग और 
संयोग के प्रति अनपेक्ष भाव से कारण होने वाली वस्तु ही कर्म, क्रिया, कम्पन, 
चलन आदि है, इस प्रकार कमं के स्वरूप का निर्वचन पहले ही किया जा चुका 
है। तदनुसार प्रथम विभाग यदि पूर्वसंयोगनाश की अपेक्षा न करते हुए 
(द्वितीय विभाग को उत्पन्न करेगा तो प्रथम विभाग कर्मलक्षण से आक्रान्त हो जाने 
के कारण विभाग कहलाने का ही अधिकारी नहीं होगा । फिर उससे उत्पन्न होने- 
वाला द्वितीय विभाग विमागज विभाग कैसे कहला सकेगा ? अतः पूर्वे-संयोग के नाश 
'की अपेक्षा करके द्रव्य नाश के क्षण में द्वितीय विभाग को प्रथम विभाग उत्पन्न करेगा। 
ऐसा मानने पर प्रथम विभाग कर्मस्वरूपाक्रान्त इसलिए नहीं होता कि मध्य में पूर्व 
"संयोग नाश की अपेक्षा करके द्वितीय विभाग के प्रति कारण वनने से वह अनपेक्ष कारण 
नहीं होता, अस्तु । 

विमागज विभाग के अम्युपगम पक्ष में उक्त दो परिस्थितियों को उदाहरण द्वारा 
इस प्रकार समझा जा सकता है, यथा--द्वघणुक के अवयव परमाण में क्रिया हुई 
( १) १ अव्यवहित उत्तर, दोनों परमाणुओं में परस्पर विभाग हुआ ( २ ) वाद. प रमा- 
णुओं में विद्यमात पूर्वसंयोग का नाश हुआ (३), तब परमाणु का आकाश से विभागज 
विभाग हुआ (४),अनन्तर क्षण में इन नवीन विभागों से परमाणु और आकाश में 
विद्यमान पूव सयाग का नाश हुआ (५),तव परमाणु का अन्य दैशिक आकाश से 
नवीन संयोग हुआ (६),तव कर्मका नाश हुआ (७) । द्वितीय परिस्थिति में चणक 
के अवयव परमाणु में क्रिया हुई (१), तव परमाणुओं में परस्पर विभाग हुआ (२); 
चाद परमाणुओं में पूर्व संयोग का नाश हुआ (३) | तव द्वयणुक मरा (४), तब पर- 
साशु-आकाश का विभागज विभाग हुआ (५), तव परमाणु-आकाश का पूर्व संयोग 


CCO. Vasishtha Tripathi Collection. Digitized By Siddhanta eGangotri Gyaan Kosha 


RCNP MS US 


कर्मे-निरूपण १८९. 


नाश हुआ (६), फिर परमाणु का अन्य प्रादेशिक आकाश के साथ नवीन संयोग- 
स्वरूप उत्तर संयोग हुआ (७), तब कर्म का नाश हुआ (८); इस प्रकार समझना 
चाहिए । यहाँ यह मी ध्यान रखना चाहिए कि उक्त दोनों कल्पों में प्रथम तो सर्वसाधा- 
रण हो सकता है, अर्थात्‌ जहाँ द्रव्य नाश होता है और जहाँ द्रव्य नाश नहीं होता 
दोनों जगह चल सकता है। परन्तु दूसरा कल्प वहाँ ही.स्वीकृत हो सकता है जहाँ अव- 
यव में क्रिया होकर द्रव्य नाश होता है । सार यह कि अवयवगत विभागज विभाग 
स्थल में ऊपर वतलायी गयी दूसरी प्रक्रिया होगी और अनवयवगत विभागज विभाग 
स्थल में ऊपर वतलायी गयी प्रयम प्रक्रिया होगी । यह दोनों ही प्रक्रियाएँ विमागज' 
विभाग स्थलीय हैं यह वात पहले भी वतलाथी गयी है। 
इस प्रकार क्रिया के विनाश की विभिन्न परिस्थितियों के गम्भीर मन्थन से यह 
बात सुस्पष्ट हो जाती है कि अधिकतर क्रियाओं का विनाश उत्तर संयोग से हुआ 
करता है। विरल स्थल में आश्रय द्रव्य के नाश से क्रिया का नाश होता है, जिसका 
उदाहरण दिया जा चुका है। सार यह कि अपने अन्तिम कार्य से क्रियाओं का 
नाश बहुघा हुआ करता है। अन्तिम कार्य कहने का तात्पर्य यह्‌ कि विभाग भी 
क्रिया का कार्य होता है किन्तु उससे क्रिया का नाश नहीं होता । यही कारण है कि 
क्रिया की स्थिति और विनाश के सम्बन्ध में विभिन्न परिस्थितियाँ प्राप्त होती हैं । 
क्रिया जहाँ चरम संयोग को विलम्बतः उत्पन्न करती है वहाँ विलम्ब से विनाशक प्राप्त 
होने से उसके जीवनक्षण अधिक होते हैं, और जहाँ वह चरम संयोग को शीघ्र 
उत्पन्न करती है वहाँ उसके जीवनक्षण अल्प होते हैं। ऐसा क्यों होता है यह दृष्टान्त 
सहित बतलाया जा चुका है । जहाँ क्रिया का आश्रय द्रव्य ही अपनी आन्तरिक परि- 
स्थिति से नष्ट हो जाता है वहाँ आश्रय या समवायी कारण जो भी कुछ कहा जाय उस 
द्रव्य के विनाश से अगत्या क्रिया का विनाश पहले ही हो जाता है। अतः ये ही दोनों 
क्रियानाश के प्रति मुख्य कारण होते हैं । जहाँ वेग से गतिशील बाण अथवा चक्र आदि 
में वेग के अभाव के पश्चात्‌ गति की निवृत्ति पायी जाती है वहाँ वेगामाव से नवीन 
गति का अनुत्पाद हो जाता है, वेगस्वरूप कारण न होने से नयी क्रिया उत्पन्न नहीं 
होती । गतिघारा रुक जाती है , उसे ही लोग गतिनिवृत्ति कहते हैँ । वस्तुतः वहाँ 
वेग नाश से गति का अर्थात्‌ क्रिया का नाश नहीं होता । 
कमं की धारा 
कर्म की स्थिति और विनाश का विचार अभी किया गया है। यह बहुत ही अल्प- 
काल टिकता है। ऐसी परिस्थिति में बाण आदि कों प्रक्षेप स्थल में तद्गत वेग के अनु- 
सार दूर तक होती हुई देखी जाने वाली क्रिया की एतादृश अति अल्पकाळस्थायिताः 

मानना उचित प्रतीत नहीं होता । इसका उत्तर यह समझना चाहिए कि प्रइन-प्रतिपादित 

परिस्थिति एवं तत्सम समस्त परिस्थितियों में गन्तव्य लक्ष्य स्थान तक वाण आदि 
की गति एक नहीं होती, परन्तु वहाँ क्रमिक कर्मो का उत्पाद और विनाश होने के 
कारण कम की एक धारा चलती है। अर्थात्‌ वाण-गत प्रथम क्रिया के वाद लक्ष्या- 


भिमुख द्वितीय क्रिया उत्पन्न होती है, फिर तृतीय । इस प्रकार लक्ष्यस्थल तक वाण - 


आदि वेगवान्‌ द्रव्य जाते हैं। उस घारा के अन्दर प्रत्येक कर्म अपने-अपने नियत 
समय पर मरते हैं और वेग से परवर्ती कमं पूर्व कर्म के मरण क्षण के अव्यवहित 
'परक्षण में उत्पन्न होते जाते हूँ, जव तक कि उन क्रियाशील वाण आदि द्रव्यो 
में वेग नामक गुण रहता है। इसी प्रकार दूर.से गिरने वाली वस्तु का पतन अर्थात्‌ 
गिरना भी प्रथम पतन-स्थान से लेकर भूभाग तक एक ही पतन नहीं होता । अपितु 
'पतन की घारा होती है। अर्थात्‌ पूर्वोक्त अनुसार अपेक्षित अनेक भूमागोन्मुख पतन 
उत्पन्न होते हैं एवं विनष्ट द्वोते हैं, जिनमें प्रथम पतन तो गुरुत्व के कारण 
होता है और द्वितीय-तृतीय आदि पतन वेगप्रमुक्त होते हैं । अतः एतादृश परि- 
स्थितियों में सर्वत्र कमै में एकता का ज्ञान सरम है। 
यह भी यहाँ ध्यान देने योग्य वात है कि वाण की गति या तत्सम किसी भी अन्य 

“गति के स्थल में पर-पर क्षणों में अपर-अपर संयोग आगे-आगे भौतिक वस्तुओं से 
-होते रहते हैं । अलग-अलग संयोग अलग-अलग कर्म से ही हो सकते हैं । अतः 
संयागस्वरूप कार्य को धारा के लिए कारणीभूत कर्म की भी घारा मानना 
आवश्यक है। ; 
कर्म से कर्म की उत्पति नहीं 
वाण प्रक्षेप आदि स्थल में एक ही कर्म नहीं होता, कर्म की धारा होती है, यह 

वात अभी कही गयी है, और यह मी कहा गया है कि द्वितीय-तृतीय आदि तदन्तगंत 
कम वेग से उत्पन्न होते हैं। अतः यहाँ यह जिज्ञासा अनायास हो सकती है कि शब्द- 
थारास्थल में जैसे प्रथम शब्द से द्वितीय सजातीय शब्द और उससे तृतीय सजातीय 
शब्द उत्पन्न होता है, उसी प्रका र कर्म-वारास्थर में मी पूर्व-पूर्व कमं से ही उत्तर-उत्तर 
कर्मों का उत्पाद मानना चाहिए । अन्य दार्शनिक भी घारास्थल में यही परिस्थिति 
मानते हैं, जैसे क्षणिक विज्ञानाद्वैतवादी बौद्ध विद्वान्‌ मी क्षणिक विज्ञानधारा के 
अन्दर द्वितीय-तृतीय आदि परवर्ती क्षणिक विज्ञानों के प्रति अव्यवहित पूर्ववर्ती प्रथम, 
द्वितीय, तृतीय आदि क्षणिक विज्ञानों को ही कारण मानते हैं । अतः द्वितीय-तृतीय 


आदि दच कर्म के प्रति कमं को कारण न मानकर वेग को कारण क्यों माना 
जाय ? ; > 

इसका उत्तर इस प्रकार समझना चाहिए कि दिये गये दोनों दृष्टान्त प्रकृत 
“विचार के लिए उपयुक्त नहीं हैं, क्योंकि कर्मघारा का सादुश्य उन दोनों के अन्दर किसी 
में भी नहीं है । इसका कारण यह है कि दृष्टान्त रूप से गृहीत उक्त दोनों स्थल 
“सन्तान” के हुँ “घारा” के नहीं । अर्थात्‌ शब्द का सन्तान होता है एवं क्षणिक- 
-विज्ञानवादियों के. यहाँ मी क्षणिक विज्ञान का सन्तान होता है धारा नहीं । वारा 
और सन्तान में यह महान्‌ पार्थक्य है कि सन्तान के अन्दर प्रत्येक पूर्ववर्ती 
-सन्तानी परवर्ती सन्तानी के प्रति कारण हुआ करता है; जैसे एक ककार सन्तान के 
अन्दर प्रथम “क” द्वितीय “क” के प्रति और द्वितीय “क” तृतीय “क” के प्रति। अथवा 
वौद्ध सिद्धांत में क्षणिक-विज्ञानसन्तान, के अन्दर प्रथम क्षणिक विज्ञान द्वितीय 
क्षणिक विज्ञान के प्रति और द्वितीय क्षणिक विज्ञान तृतीय क्षणिक विज्ञान के 


“ति कारणः है । इसी प्रकार अन्य परवर्ती सन्तानी के प्रति पूवं सन्तानी कारण हुआ 


करता है। परन्तु घारा-वहन स्थर में यह वात नहीं होती । वहाँ तदन्तर्गत एक, ओर 
मतदन्तर्गंत अपर में कार्यकारण साव नहीं हुआ करता, केवल सजातीयता और अव्यव- 
धान की अपेक्षा होती है । जळलवारा, तैलघारा, चीटियों की घारा इत्यादि में यह 
बात स्पष्ट मालूम पड़ती है । वहाँ पूर्ववर्ती और परवतियों में कार्यकारण भाव 
“नहीं हुआ करता । अतः बाणप्रक्षेप आदि स्थलों में घारा के अन्तगंत पूर्ववर्ती कर्मों 
“को परवर्ती कर्म के प्रति कारण नहीं माना जा सकता, फलतः परवर्ती कर्म की 


न्यूजेवर्ती कर्म से उत्पत्ति नहीं मानी जा सकती । 


यदि यह कहा जाय कि वाणप्रक्षेप आदि स्थल में कमं-सन्तान ही क्यों न माना 
जाय ? तव तो कर्मात्मक सन्तानियों में कार्यकारणभाव हो सकेगा, पूर्वकर्म से परकमं 


-की उत्पत्ति हो सकेगी ।-अतः कमं से कर्म की उत्पत्ति होगी । . 


इसका उत्तर यह समझना चाहिए कि पूर्व बाण-कर्म यदि पर क्षण में विभाग 


* को उत्पन्न नहीं करेगा तो वह कमंता से ही च्युत हो जायगा, कमं कहलाने का अधि- 


'कारी हो नहीं सकेगा । क्योंकिःजो विभाग और संयोग के प्रति अनपेक्ष कारण होता 


"है वही कमं होता है यह वात विस्तारपूर्वक इस प्रकरण के आरम्भ में ही वतलायी जा 


चुकी है । अतः द्वितीय क्षण में वह बाणगत प्रथम कर्म विभाग को ही उत्पन्न करने में 
ठग जायगा, द्वितीय क्षण में द्वितीय कर्म को कैसे उत्पन्न करेगा ? यदि यह कहा जाय 


` कि समर्थ कारंण एक काळ में अनेक कार्यं कर सकता है अतः कर्म और विभाग दोनों 
* को प्रथम कमं द्वितीय क्षण में साथ ही उत्पन्न करेगा । किन्तु यह इसलिए संगत नहीं 
: होगा कि विभाग को तो प्रथम कमे ने ही उत्पन्न कर डाला है। अतः कर्म से द्वितीय 
-क्षण में उत्पन्न होनेवाला द्वितीय कमं किस विमाग को उत्पन्न करेगा ? यदि विभाग को 

१९२ पदार्थ-शास्त्र 


उत्पन्न नहीं करेगा तो वह कर्म कहलाने का अधिकारी नहीं होगा । इसी प्रकार तृतीय 
और चतुर्थ क्षण में मी समझना चाहिए । कोई भी कर्म विभाग एवं विभागसंयोग- 
नाशपूर्वक उत्तर संयोग इन दो कार्यों के लिए ही उत्पन्न होता है। जव विभाग द्वितीय 
क्षण में प्रथम कर्म से उत्पन्न हो ही चुका है तब विभागार्थ बीच में कर्म का उत्पाद 
नहीं हो सकता । पंचम-क्षण में एक मत से कर्म मरता ही है। अतः वह अपर कर्म को 
कैसे उत्पन्न कर सकता है? विभागज विभाग के अभ्युपगम पक्ष में पंचम क्षण में कर्म 
मरता नहीं परन्तु द्वितीय विभाग जब कि प्रथम विभाग से ही उत्पन्न होता है जो विभा- 
गज ही होता है, तब वह वात फिर रह जाती है कि नवीन स्वीकतंव्य कर्म को कोई 
विभाग तो कतंव्य रूप से मिलता नहीं फिर वह कर्म कंसे कहछायेगा ? विभागजनक 
कोई कर्म हो ही नहीं सकता, यह वात अनेकघा बतलायी जा चुकी है। यदि यह कहा 
जाय कि कर्म चार या छः क्षण जितना भी क्यो न रहे वह अपने विनाश क्षण में अपर 
कर्म को उत्पन्न कर जायगा । कारण की स्थिति तो कार्य की उत्पत्ति से अव्यवहित 
पूर्व क्षण में ही अपेक्षित होती है,तो तृतीय क्षण या पंचम क्षण में अपने विनाश क्षणः 
से एक क्षण पूर्व कर्म स्वस्थ ही रहेगा, अतः अपने विनाश क्षण में वह अनायास अपर 
कमं को उत्पन्न कर जा सकता है। तो यह इसलिए संगत नहीं होगा कि तब कोई बस्तु. 
कभी निष्कम्प नहीं हो सकेगी जो प्रत्यक्षविरुद्ध है। 

ऐसा मानने पर सभी जोड़ संदा खुलते रहेंगे; अत: अनेक अवयवों के अनेक काल-- 
स्थायी संयोग से उत्पन्न होनेवाले दृढ़ मकान आदि अवयवी बनने ही नहीं पायेंगे । 
ठोस पत्थर आदि का जनन ही असम्भव हो जाने से निश्चल विशालकाय पर्वत आदि 
सुदृढ़ अवयवी का होना ही असम्मव हो जायगा जोकि प्रत्यक्ष विरुद्ध है। अतः स्थिर 
सत्यू है कि कमं से कर्म की उत्पत्ति नहीं होती । 

इसके सम्बन्ध में एक बात और भी ज्ञातव्य है; यह वात तो अनेक वार स्पष्ट 
हो चुकी है कि प्रत्येक कर्म विभाग ओर उत्तर संयोग को पैदा अवश्य करेगा, यदि उसका 
आश्रय द्रब्य ही पहले नष्ट न हो जाय । ऐसी परिस्थिति में उत्तर-संयोग को उत्पन्न 
करने के लिए पूवं संयोगनाश-क्षण तक अर्थात्‌ अपनी उत्पत्ति के क्षण से चतुर्थ क्षण 
तक कर्म का स्वयं रहना अनिवार्यं है । ओर जब वह स्वयं आश्रय में बैठा रहेगा तो 
अपने अस्तित्वकाल के भीतर दूसरे कमं को उत्पन्न कर कैसे रहने देगा? एक काल में: 
एक ही आश्रय में विभिन्न क्रियाएँ नहीं रह सकतीं । 
एक क्षण में अनेक कर्म एक वस्तु में नहीं होते 

यही जो अभी कहा गया है कि एक काल में एक ही आश्रय में अनेक क्रियाएं: 
नहीं होतीं; इस सम्बन्ध में यह प्रश्‍न उपस्थित होता है कि यह कथन प्रत्यक्षतः विरुद्ध 

है। जव कोई काँपता हुआ दौड़ता है तो उस व्यक्ति में दो क्रिपाएँ स्पष्ट देखी जाती 
हैं। क्योंकि एक तरह की क्रिया अग्राभिमुख होती है जिसे दौड़ना कहते हैं, दूसरी क्रिया 
अग्राभिमुख नहीं होती पाश्वे-द्वयामिमुख या ऊर्ध्वाधोमुख होती है जिसे काँपना कहते 
हैं। इसी प्रकार जिसका अति वृद्धावस्था या सर्वागवात-प्रयुक्त शरीर सदा काँपता 
रहता है उसके चलने के समय अनेक क्रियाएँ एक में स्पष्ट देखी जाती हैं । जव रेल- 
गाड़ी के स्प्रिग में दोष आ जाता है, वह कुछ ढीला हो जाता है तो वह गाड़ी ढकर- 
ढकर करती काँपती हुई आगे बढ़ती है । वहाँ भी उस एक ही गाड़ी में काँपना और 
आगे बढ़ना ये दो कियाएँ एक ही समय देखी जाती हैं। जव कोई किसी वस्तु को 
अपने हाथ से नचाता हुआ आगे बढ़ता है तो उस वस्तु में दो क्रियाएँ स्पष्ट देखी जाती 
हैं। वह नाचती भी है और उस मनुष्य के साथ जो उसे हाथ में लिये किसी ओर जाता 
है आगे भी जा रही है । आवुनिक पाइचात्य वैज्ञानिक लोग भूगोल के वारे में भी 
यही कहते हैं। वह नाचते हुए अपने वृत्त में घूमता है । ऐसी परिस्थिति में यह कैसे 
कहा जा सकता है कि एक वस्तु एक काल में अनेक क्रियाशील नहीं हो सकती ?' 
इसका उत्तर यह समझना चाहिए कि इन या एतादृश परिस्थितियों में एक क्रिया 
को अवयव-गत और अपर क्रिया को अवयवी-गत मानना चाहिए । जैसे नाचना अव-. 
यव-गत और दीर्षगति अवथवी-गत है। यह बात युक्तिसंगत भी है, क्योंकि प्रदर्शित 
रेलगाड़ी के दृष्टान्त में जिस डब्बे के स्प्रिग में. दोष रहता है वही डब्बा ढकढकाता 
है, कापता है; सव डब्बे नहीं । अति वृद्धया वातरोग-ग्रस्तों में मी यह स्पष्ट देखा 
जाता है कि प्रथमतः वह कम्पन किसी अंग विशेष से ही प्रारम्भ होता है और घीर- 
धीरे बढ़कर सारे अंगों में होने लगता है। अतः यह सबंथा उचित प्रतीत होता है कि 
अवान्तर क्रिया को अवयव-गत और मुख्य क्रिया को अवयवी-गत माना जाय। किसी 
भी प्रकार के आधुनिक विभिन्न यंत्रों की क्रिया का गम्भीरतापूर्वक अध्ययन करने 
पर यही बात पुष्ट होती है। यह स्पष्ट देखा जा सकता है कि उनके प्रत्येक पुर्जे विभिन्न 
प्रकार से गतिशील रहते हैं, जिनके कर्मो से अन्त्यावयत्री यंत्र का कर्म विलक्षण होता है। 
कुछ लोगों का कहना है कि एक काल में एक वस्तु में अनेक विपरीत कर्म नहीं 
होते, अविपरीत अनेक कर्म हो सकते हूँ । विपरीत का अभिप्राय है विरुद्ध अर्थात्‌ 
विरुद्ध दिशाभिमुख कर्म । जैसे पूर्व की ओर जाना और पश्चिम की ओर जाना ये 
दोनों कमं परस्पर में विरुद्ध होते हैं, ऐसे दो कर्म एक काल में एक आश्रय में नहीं हो 
सकते हैं। इस प्रकार उत्तर जाना और दक्षिण भी जाना एक ही काल में नहीं बनता, 
इसी प्रकार ऊपर भो जाना और नीचे भी, यह एक ही क्षण में नहीं हो सकता । अत: 
उक्त प्रश्‍न निरवकाश है । अर्थात्‌ वह उचित नहीं कहा जा सकता है। 
१३ 

कमं से वेग और वेग से कर्म 

कर्म-घारा शीर्षक विचार से यह मालूम हुआ कि वेग से भी कर्म की उत्पत्ति होती 
है। और, कर्म के विना वेग का भी निष्पादन नहीं होता है। ऐसी परिस्थिति में 
अन्योन्याश्रय दोष अनिवार्यं हो जाता है । अन्योन्याश्रय का अर्थ है दोनों को परस्पर की 
अपेक्षा, जो अति असंगत प्रतीत होती है। एक ही वस्तु दूसरी के प्रति कारण भी हो 


और कार्य भी यह असंगत है। ऐसा हो तो पितामह पौत्र बन जाय और पौत्र पितामह्‌। | 


अतः कम वेग का कारण भी होगा और कार्य भी, यह उचित नहीं प्रतीत होता । इस 
:आशंका का उत्तर यह समझना चाहिए कि जो कर्म वेग का कारण होता है वही 
खो उस वेग से उत्पन्न नहीं माना जाता है ? कमंजन्य वेग से उत्पन्न होनेवाला कर्म 
वेग के जनक कर्म से अन्य होता है, इसलिए परस्परापेक्षा नहीं होती । सुतरां अन्यो- 
न्याश्चय दोष नहीं दिया जा सकता । यदि यह कहा जाय कि तव अनवस्था दोष हो 
जायगा, तो इसका उत्तर यह समझना चाहिए कि अनवस्था सन्तान-स्थल में होती 
है, बारा-स्थर में नहीं। घारा और सन्तान में यही महान्‌ पार्थक्य है कि धारा विच्छे- 
दान्त होती है अर्थात्‌ कहीं जाकर उसका अन्त हो जाता है किन्तु सन्तान अवि- 
च्छिन्न हुआ करता है। वाणप्रक्षेप आदि स्थल में वेगघारा ओर कमधारा दोनों ही 
घाराएँ विच्छिन्न हो जाती हैं, उनका अन्त हो जाता है। अत: अनवस्था कैसे कही जा 
सकती है ? अनवस्था तो वहाँ होती है जहाँ कार्यकारण की परम्परा अव्यवस्थित 
अर्यात्‌ अविच्छिन्न हुआ करती है, जहाँ दोनों के पूर्वापरीमाव का कहीं अन्त नहीं 
होता । यहाँ तो ऐसी परिस्थिति नहीं होती यह प्रत्यक्ष है । साथ ही यह भी ध्यान रखने 
को बात है कि अनवस्था भी सर्वत्र दोप रूप नहीं होती । प्रामाणिक अनवस्था को दोष 
नहीं माना जाता। बीज से अंकुर और अंकुर से वीज इस प्रकार की अनवस्था को कोई 
'मी दार्शनिक दोष नहीं कह सकता । क्योंकि यह प्रतयक्ष प्रमाण से सिद्ध है। 

सभी क्रियाएं द्रव्य में ही होती हें 


यह्‌ ध्यान रखने की वात है कि क्रिया कोई भी और किसी भी प्रकार की क्यों 


'नहो वह द्रव्य आदि सात पदार्थों के अन्दर केवल द्रव्य पदार्थ में ही उत्पन्न होती ` 


आर रहती है । आना, जाना आदि प्रत्येक क्रिया द्रब्य में ही होती है। यह वात 
अत्यक्षतः सिद्ध है कि जिसे कोई किसी स्थान से अन्य स्थान में ले जाता है 
या ले आता है, वह नियमतः कोई-न-कोई द्रव्य ही हुआ करता है। इतना 
ही नहीं अपितु ऐसा समझना चाहिए कि पृथ्वी, जल आदि नौ द्रव्यों के 
अन्दर भी पृथ्वी, जल, तेज, वायु और मन-इन पाँच में ही क्रिया 
उत्पन्न होती है ओर रहती है । आकाश आदि चार व्यापक द्रव्यों में कोई भी 

क्रिया उत्पन्न नहीं होती। इसमें प्रवल युक्ति यही है कि व्यापक द्रव्य तो सर्वत्र 
फैला ही रहता है, उससे रहित कोई स्थान ही नहीं जहाँ वह जा सके, डोल सके। 
इसका विशेय विवेचन तत्तत्‌ विशेष क्रियाओं की चर्चा के अवसर पर किया जायगा। 
यहाँ कुछ लोग यह आशंका कर सकते हैं कि जव किसी द्रव्य को एक स्थान से अन्य 
स्थान में ले जाते हैं तो उस समय उस द्रव्य के साथ उस द्रव्य के रूप आदि गुण भी तो 
जाते ही हैं । ऐसा तो नहीं होता कि उस जानेवाले द्रव्य के रूप आदि गुण जाते हुए 
अपने आश्रय द्रव्य को छोड़ वहाँ ही रह जाते और वह गमनशील द्रव्य अपने गुणों 
को वहाँ ही छोड़कर निर्गुण अकेला ही अन्यत्र जाता है । इसे समझने के लिए किसी 
भी सगुण गमनशील द्रव्य को दृष्टान्त के लिए पकड़ा जा सकता है। जैसे किसी कपड़े 
को जव हम एक स्थान से अन्य स्थान को ले जाते हैं तो उस कपड़े में विद्यमान सारे 
गुण भी जाते हैं यह प्रत्यक्ष सिद्ध है। ऐसा कभी नहीं देखा जाता कि कपड़े के रूप 
आदि वहाँ ही रह जाये जहाँ से कपड़ा अन्यत्र जाता है। ऐसा होने पर जाते हुए कपड़े 
एवं गये हुए कपड़े के रूपादि गुणों का प्रत्यक्ष न होगा, जैसा कि होता ही है। आपामर 
साधारण जनता परस्पर में कथनोकयन भी इसी प्रकार किया करती है कि “रूप- 
सहित वस्त्र जाता है", “रूपसहित वस्त्र आया”, “लाल कपड़ा आ गया”, “पीला कपड़ा 
यहाँ से हटा दिया गया” इत्यादि। अन्यत्र जहाँ भी ऐसा प्रयोग होता है वहाँ जो साथ 
होता है और जिसके सहित होता है, दोनों में ही क्रिया तत्त्वतः होती है और 
प्रतीत भी होती है। जैसे--“राम सहित लक्ष्मण जा रहे हैं”, “सीता सहित राम वन 
में विचर रहे थे ”” इत्यादि वाक्यों के प्रयोगस्थर में राम और लक्ष्मण दोनों में ही 
विद्यमान गमन प्रतीत होता है । सीता और राम दोनों में ही वन में विचरना प्रतीत 
होता है। ऐसी परिस्थिति में यह कैसे माना जाय कि कमं द्रव्य में ही होते हुँ ? गुण 
आदि अन्य पदार्थ क्रिया रहित नहीं हो सकते । 
इसका उत्तर यह समझना चाहिए कि निर्गुण द्रव्य में क्रिया उत्पन्न नहीं होती, 
यह बात पहले बतलायी जा चुकी है। इससे यह प्राप्त होता है कि किसी द्रव्य में जब 
क्रिया की उत्पत्ति होती है, उस द्रव्य में उससे पूर्व ही रूप आदि कतिपय गुण उत्पन्न 
हो जाते हैं, और दोनों की उत्पत्ति के वाद गुण और क्रिया ये दोनों ही उस द्रब्य में 
हमावेन रहते हैं, अर्थात्‌ अविरोधी होने के कारण दोनों एक काल में एक ही द्रव्य 
में रहते हैं । अतः उन दोनों का अर्यात्‌ रूप आदि कतिपय गुण एवं क्रियाओं का 
परस्पर में सामानाविकरण्य सम्बन्ध स्थापित होता है। एक अधिकरण में रहने का 
नाम है सामानाधिकरण्य । गुण और क्रिया दोनों एक द्रव्य में रहते हैं अतः समा- 
नाघिकरण होते हैं, इसलिए परस्पर में इनका सामानाधिकरण्य नामक सम्बन्ध 

स्थापित होता है । इसी सम्बन्ध के कारण गतिशील द्रब्य में विद्यमान रूप आदि भी 
गमनशील मालूम पड़ते हैं। तत्त्वतः द्रव्य को छोड़कर गुण आदि अन्य पदार्थों में क्रिया 
नहीं होती । 

कहने का सारांश यह है कि जैसे एक घर में रहनेवाले दो व्यक्तियों में परस्पर 
सामानाधिकरण्य अर्थात्‌ “एक घर में रहना”--सम्वन्ध अवश्य होता है, किन्तु यह 
माना, कहा या समझा नहीं जा सकता कि उन दोनों व्यक्तियों के अन्दर एक 
अपर में उत्पन्न होता है” या “एक अपर पर आधारित है”, अर्थात्‌ एक को आधार 
बना करअपर वैठा है ऐसा कैसे कहा जा सकता है । क्योंकि आधार आधेय भाव 
नियत होता है, अर्थात्‌ एककाल में एक आधार और अपर आधेय ही होता है । एक ही 
काल में किन्ही दो वस्तुओं में “आधाराघेय भाव” नहीं होता, यानी दोनों ही दोनों को 
आश्रय बनाकर बैठ नहीं सकते। उक्त सामानाधिक़रण्य सम्बन्ध समान रूप से दोनों 
में होने के कारण यह कैसे निर्णय किया जायगा कि इन दोनों के समानाधिकरण 
अर्थात्‌ एक आधार में रहनेवाले दो के अन्दर अमुक ही आधार होगा और (अमुक 
आवेय । 

अतः किन्ही भी दो के सामानाधिकरण्यों की परिस्थिति में उन दो के अन्दर एकः 
को आधार तथा अपर को आधेय नहीं वनाया जा सकता। अतः उवत प्रकार से एक द्रव्य 
में आश्रित गुण और क्रिया इन दो पदार्थों के अन्दर गुण को आधार और क्रिया को 
आधेय नहीं बनाया जा सकता । यह नहीं कहा जा सकता कि गुण में क्रिया रहती 
है या क्रिया में गुण रहते हूँ । इसी प्रकार गुण में क्रिया की उत्पत्ति का भी खण्डन 
समझना चाहिए । यतः दोनों एक द्रव्य में उत्पन्न होते हैं अतः दोनों समानाधिकरण 
होते हैं । ऐसी परिस्थिति में दोनों की उत्पत्ति एक द्रव्य में होती है यह्‌ वात पहले 
से ही मान ली गयी । कोई एक ही बार और कहीं एक ही जगह उत्पन्न हुआ करता 
है। जव दोनों द्रव्य में उत्पन्न हो चुके हैं तो गुण में पुनः क्रिया की उत्पत्ति की आशंका 
नहीं की जा सकती । उक्त “लक्ष्मण सहित राम जाते हैं”, “सीता सहित राम 
वन में विचर रहे हैं” इत्यादि दृष्टान्त यहाँ के लिए उपयुक्त नहीं हैं। वहाँ राम और 
रुक्ष्मण तथा सीता और राम उत्पत्ति में परस्पर निरपेक्ष हैं । एक को छोड़कर भी 
अपर रहने तथा जाने वाल हैं। दोनों के चलन अलग-अलग कारणों से होते हैं, प्रत्य 
क्षतः दाना अलग-अलग चलते हुए देखे जाते हैं। अतः वहाँ दोनों में चलन तो हैं हं 
प्रकृत परिस्थिति ऐसी नहीं, यह ऊपर के बिचार से स्पष्ट है। 

जो दार्शनिक कर्म को भी एक प्रकार कागुण ही मानते हैं उनके मत में तो यह 


प्रश्‍न ही नहीं उठता कि रूप आदि गुणा! में भी कर्म क्यों न माना जाय । क्योंकि गुण 

में तो गुण रहता नहीं । “एकांरूप” “एक रस” इत्यादि प्रतीतियाँ होती हैं. एकत्व 
संख्या गुण है किन्तु उक्त प्रतीति के आधार पर वह रूप आदि गुगों में रहता है । फिर 
कंसे कहा जाय कि गुण में गुण नहीं रहता ? इसका उत्तर गुण-निरूपग में दिया 
जा चुका है। अत: यह सर्वथा सिद्ध है कि क्रिया द्रव्य में ही उत्पन्न होती और रहती है 
अन्यत्र नहीं । 
द्वव्य और गुणों से कमें की समानता 

अव्यवहित पूर्व विचार से यह स्पष्ट हो चुका है कि क्रियाएं द्रव्य में उत्पन्न होती 
और रहती हैं । द्रब्य क्रियाओं के आश्रय होते हैं और गुण क्रिग्राओं के बड़े भाई या 
साथी के समान हूँ। गुण और क्रिया दोनों ही कुछ द्रव्यों में आगे-पीछे उत्पन्न होते 
हुँ और रहते हैं। इस प्रकार इन तीनों की स्वमावगत स्पष्ट वियमता के होते हुए 
भी तीनों में कुछ समता भी अवश्य है। वह यह कि उत्पन्न होनेवाले द्रब्य और गुण 
तया समग्र क्रियाएँ द्रव्य में ही उत्पन्न होते और रहते हैं । उदाहरण के द्वारा इसे इस 
प्रकार समझना चाहिए, यथा--एक ही तन्तु द्रब्य में कपड़ा जो कि एक द्रव्य है, वह 
भी उत्पन्न होता और उसके रूप-रस आदि गुण भी उस तन्तु द्रव्य में पैदा होते हैं, एवं 
उसका चळनात्मक कर्म भी उसमें पैदा होता है । इस प्रकार एक ही तन्तु द्रव्य में 
द्रव्य, गुण और कमं ये तीनों उत्पन्न होते हैं। अतः इस दृष्टिकोण से कर्म द्रव्य और 
गुणों की समता भी रखता है। किन्तु यह परिस्थिति तमी होती है जव कि हम आश्रय 
द्रव्य रूप से किसी अवयव द्रब्य को लेते हैं, जैसे अमी दृष्टान्त देते हुए तन्तु को आश्रय 
द्वव्य रूप से लिया गया है। किसी अन्त्यावयवी द्रव्य को, अर्थात्‌ जो द्रव्य किसी द्रव्य 
का उपादान न होता हो उसे आश्रय द्रव्य के रूप में लिया (जाय तो ऐसी परिस्थिति 
नहीं होती । यानी द्रव्य, गुण और कमं ये तीनों एक में आश्रित होने के नाते समान 
नहीं हो पाते। यदि किसी शरीर को आश्रय द्रव्य रूप में ग्रहण करें तो भी यह वात नहीं 
होगी। क्योंकि निजी गुण और कर्म तो उसमें होंगे परन्तु कोई द्रव्य उसमें उत्पन्न 
नहीं होगा । यतः शरीर को किसी अन्य से जोड़कर कोई नया अवयवी द्रव्य निर्माण 
नहीं किया जा सकता । इसी प्रकार यदि किसी भी व्यापक द्रव्य को, यया आकाश, 
काल, दिक्‌, आत्मा या मन को आश्रय द्रव्य रूप में लिया जाय वहाँ मी वही.वात आती 
है। वहाँ द्रव्य, गुण और कमं तीनों में एकाथित होने के नाते समानता नहीं आती क्योंकि 
आकाश आदि किसी भी व्यापक द्रव्य को जोड़कर किसी द्रव्य का निर्माण नहीं 
होता। अतः आकाश आदि को लेकर भी द्रव्य, गुण और कर्म इन तीनों में एकाश्रय 
होने के नाते समानता नहीं वतलायी जा सकेगी, और व्यापक द्रव्यो में क्रिया भी 
उत्पन्न नहीं होती । इसकी चर्चा पहले की जा चुकी है। ऐसी परिस्थिति में गुण 

के होते हुए मी द्रव्य और कर्म इन दोनों के व्यापक द्रव्य में न होने के कारण व्यापक 
द्रव्य को आश्रय रूप में रखकर भी द्रव्य, गुण और कमं इन तीनों को इस प्रकार 
समान नहीं कहा जा सकता । 
कमे द्रव्य नहीं हे. : 

कर्म, द्रव्य और गुण ये तीनों द्रव्य में उत्पन्न होते हैं, यह वात अभी वतलायी गयी 
है। इस पर किसी को यह आशंका हो सकती है कि कर्म को भी द्रव्य ही क्यों न मान 
लिया जाय ? इसका उत्तर यह समझना चाहिए कि द्रव्य वह कहलाता है जिसमें 
गुणों में से कोई-न-कोई गुण उत्पन्न हुआ हो या होनेवाला हो या हो। परन्तु कमं में कोई 
गुण नहीं रहता फिर उसे द्रव्य कंसे कहा जा सकता है ? द्रव्य की दुसरी परिभाषा यह 
है कि वह द्रव्य या गुण अथवा कर्म इनमें से किसी न किसी भावकार्य का उपादान 
हो । कमं ऐस। नहीं होता, क्योंकि बह स्वथं तो द्रव्य में उत्पन्न होता एवं रहता है परन्तु 
उसमें न तो कोई द्रव्य उत्पन्न होता है, न कोई गुण उत्पन्न होता और न कोई कर्म । 
ऐसी परिस्थिति में उसे किस भावकार्य के प्रति उपादान कारण कहा जायगा ? 
किसी के प्रति नहीं कहा जा सकता, क्योंकि अवशिष्ट सामान्य, विशेष और 
समवाय ये तीन भाव उत्पन्न नहीं होते नित्य होते हैं । इसका विवेचन आगे विस्तृत 
रूप से किया जायगा। सुतरां “जो किसी के प्रति उपादान कारण हो वह होता है द्रव्य ।” 
इस परिभाषा के अनुसार भी कमं द्रव्य नहीं कहला सकता । इस सम्बन्ध में दूसरी 
वात यह भी ध्यान रखने की है कि कर्म को अपने आश्रय द्रव्य-स्वरूप माना जायगा 
या अतिरिक्त द्रव्य-स्वरूप ? यदि आश्रय द्रव्य-स्वरूप माना जाय तो आश्रय निष्कम्प 
नहीं दिखाई देगा, जो कि अनुभवविरुद्ध है । पहले अव्यापक द्रव्य निष्कम्प रहता 
है, फिर उसमें कम्पनात्मक कर्म उत्पन्न होता है । अतः यह नहीं कहा जा सकता कि 
कम अपन आश्वयभूत द्रव्य-स्वरूप होता है। यदि उसे आश्रयभूत द्रव्य से अतिरिक्त 
द्रव्य माना जायगा तो स्वीकृत आकाश आदि व्यापक द्रव्य-स्वरूप या उनसे अति- 
रिक्त माना जायगा ? यदि व्यापक द्रव्यस्वरूप माना जायगा तो उससे सदा संयुक्त 
हानि के कारण सदा सारे व्यापक द्रव्य क्रिया-शील होने लगे । कोई कभी 
निष्क्रिय नहीं हो सकेगा। एवं क्रिया का चाक्षुप प्रत्यक्ष नहीं हो सकेगा। 


क्योंकि नीरूप व्यापक द्रव्यों का चाक्षुप प्रत्यक्ष नहीं होता । यदि कर्म स्वीकृत ˆ 


से अतिरिक्त अव्यापक द्रव्य होगा तो उसके उपादान क्या होंगे ? पाथिव परमाणु 
आदि उपादान होने पर तो वह भी पृथ्वी आदि में ही अन्तर्मुक्त हो जायगा, 
अतिरिक्त नहीं हो सकेगा । यदि उसके उपादान भी अन्य होंगे तो पाथिव, जलीय 
परमाणु आदि की तरह कामिक परमाणु द्वचणुक-त्यणुक आदि अनन्त नता और 

अवयवी की व्यर्थ कल्पना होगी, जो कि उचित नहीं । तीसरी वात यह कि द्रव्य 
कोई भी क्‍यों न हो वह असंयुक्त नहीं होता, अर्थात्‌ किसी न किसी अन्य द्रव्य के साथ 
उसका संयोग अवश्य होता है। और यदि ऐसा माना जायगा तो कर्मे कमी द्रव्य से 
अरग भी देखा जायगा। क्योंकि एक संयोगी अपर संयोगी को छोड़कर भी रहता है । 
जैसे किसी कपड़े को छोड़कर मनृष्यशरीर और शरीर को छोड़कर कपड़ा । परन्तु 
कर्म कभी अपने आश्रय द्रव्य को छोड़कर अन्यत्र नहीं देखा जाता । कर्म व्यापक नहीं 
कि वह असंयुक्त होकर अन्यत्र रह सके और उसे व्यापक इसलिए नहीं माना जा 
सकता कि तव उसका सर्वदा समौ द्रव्यो से सम्बन्ध होने के कारण सभी द्रव्य सक्दा 
सक्रिय हो उठेंगे । निष्किप कोई कमी हो ही नहीं सकेगा । अतः कर्म द्रव्य नहीं 
हो सकता । 


कर्मं गृण नहीं है 
कछ लोगों का यह प्रबल आग्रह है कि कर्म को गुण पदार्थ ही मान लिया जाय? 


उनका कहना यह है कि सामान्य-विशेम-समवायस्वळप कर्म को न मानना तो ठीकः 
ही है, क्योंकि वे नित्य हैं और कर्म अनित्य हुआ करता है । कर्म का अभी प्रति- 
पादित युक्तिथों से द्रव्य नहीं माना जाना भी ठीक ही है। परन्तु उसे गुण मान 
छेने में कोई बाबा नहीं वतलायी जा सकती । जैसे रूप आदि स्वीकृत गुण द्रव्य में ही' 
उत्पन्न होते और रहते हैं, उसी प्रकार कर्म भी द्रव्य में ही उत्पन्न होता और रहता है। 
अतः कर्म का प्रत्यक्ष मी द्रव्याश्रित रूप में गुण की तरह हुआ करता है। गुण को द्रव्य 
में देखा जा सकता है। इस। तरह कर्म भी द्रव्य में ही देखा जाता है। इस प्रकार बहुधा 
गण के साथ कर्म की समानता के कारण कर्म को एक गुण ही मान लेना बुद्धिमत्ता 
है। यह बात सही है कि स्वीकृत रूप, रस आदि गुणों में कम को गतार्थ नही किया 
जा सकता। क्योंकि अन्य गुणों से उसके स्वभाव में महान्‌ अन्तर पाया जाता है। 
परन्तु उसे एक स्वतंत्र अधिक गुग मान लिया जा सकता है। गुणों की गणना 
चौत्रीस न होकर पचीस मान लेने से ही यदि निपटारा हो सके तो [एक स्वतंत्र पदार्थ 
मानना तथा पदार्थो के विभाजन में संख्या का आधिक्य स्वीकार करना संगत नहा । 
गणों की संख्या में क्रम-विकास पाया भी जाता है। यह कोई न वात नहीं 
महि कणाद ने सत्रह गुण गिनाये थे और मध्यवर्ती पदार्थ शास्त्रियों ने बढ़ाकर गुणो 
की संख्या तेईस मानी । फिर अदुष्ट को पाप और पुण्य के रूप में बाँटकरु गुणा 
की संख्या चौबीस कर दी गयी । इसी प्रकार औचित्य के आधार पर यदि गुण 
चौबीस के स्थान में पचीस हो जायें तो क्या हानि हैँ? वर्‌ पदार्थों की संख्या 
में कमी के कारण लामही है । अथवा वस्तुतत्व का निर्णय तो संख्यागत लाघव' 

गौरव के आघार पर नहीं हुआ करता । अतः कर्म को गुण ही मानना चाहिए, स्वतंत्र 
अतिरिक्त पदार्थ नहीं । किन्तु यह इसलिए उचित नहीं कि गुण और कर्म के स्वभाव 
में महान्‌ अन्तर, महान्‌ पार्थक्य पाया जाता है। पृथक्‌ स्वभाव वाली वस्तुओं को एक 
कभी नहीं कहा जा सकता । अन्यथा किसी प्रकार का विभाजन नहीं वन सकता । 
कर्म के स्वभाव का पार्थक्य इस प्रकार समझना चाहिए--जितने भी गुण हैं उनका 
(१ ) सामान्य गुण और ( २ ) विशेष गृण, इस रूप में दो प्रकार से विभाजन 
होता है। इन दो विभागों के अन्दर कर्म को विशेष गुण इसलिए नहीं कहा जा सकता 
कि जितने भी विशेष गुण हैं वे नियमतः एक ही इन्द्रिय से जाने जाते हैं। कम 
चक्षु और त्वक्‌ दोनों ही इन्द्रियों से जाना जाता है । अतः उसे विशेष गुण नहीं 
कहा जा सकता । कुछ लोगों ने द्रवत्व गुण के अन्दर सांसिद्धिक द्रवत्व को विशेष 
गुण और असांसिद्धिक द्रवत्व को सामान्य गुण माना है। परन्तु यह इसलिए उचित 
नहीं कि गुणों का विभाजन अवान्तर भेदों को लेकर किया जाय यह संगत नहीं । 
अतः द्रवत्व को भी दो इन्द्रियों से गृहीत होने के कारण सामान्य गुण समझना चाहिए, ` 
विशेष गृण नहीं । कर्म को सामान्य गुण इसलिए नहीं कहा जा सकता कि सामान्य 
गुण और विशेष गुण दोनों ही व्यापक के सामान्य गुण एवं अव्यापक के सामान्य 
गुण, और व्यापक के विशेष गुण एवं अव्यापक के विशेष गुण; इस रूप से विभक्त 
होते हैं। इस तरह विचार करने पर गुणों का चार प्रकार से विभाजन पर्य- 
वसित होता है । तदनुसार कर्म को व्यापक सामान्य गुण इसलिए नहीं कहा जा 
सकता कि वह व्यापक द्रव्यों में नहीं होता है । यह वात पहले भी वतलाप्री जा 
चुकी है। कर्मों को अव्यापक द्रव्य का विशेष गुण इसलिए नहीं बतलाया जा सकता 
कि कोई भी अब्यापक द्रव्य का विशेष गुण द्रव्यपंचक-वृत्ति नहीं होता, अर्थात्‌ पाँचों 
्रव्यों में रहने वाला नहीं होता है । रूप, रस, गन्ध और स्पर्शं ये चार ही अव्यापक 
द्रव्य के विशेष गुणरूप से निश्चित हैं। इनके अन्दर कोई भी पाँच द्रव्यों में रहनेवाला 
गढ गाया जाता । इनमें सव से अधिक स्थानों में रहनेवाला स्पश भी पृथिवी, जल, 
गु गाते किए ला कि सी ठ आइ 
०३:12 रहा है, पृथिवी, जल,तेज, वायु और मन 
ड्न पाँच व्यो में रहता है। अतः इस प्रकार गुण-स्वभाव का उल्लंघन करने के कारण 
उसे गुण नहीं कहा जा सकता । 
अंग और अंगी की क्रिया एक नहीं 
॥ में अनेक कर्म 
__ उके कषण में अनेक कर्म एक वस्तु में नहीं होते ”--इस शीर्षक विचार में प्रश्न करते 
हुए यह कहा गया था कि वायुरोग-प्रस्त सर्वांग कम्पवाले प्राणी के गमन-स्थल में 

एक में अनेक कर्म देखे जाते हैं, इसका उत्तर भी वहाँ दिया गया था। किन्तु प्रश्न यह 
उपस्थित होता है कि अंग और अंगी के कर्मों को यदि एक ही मान छिया जाय तव 
तो बह प्रश्न उठता हो नहीं । अतः ऐसा ही उत्तर वहाँ क्यों न समझा जाय ? इसका 
समाधान यह समझना चाहिए कि प्रथम प्रकरण में द्रब्यारम्भ शीर्यक विचार में 
यह सिद्ध कर दिया गया है कि अंग और अंगी अर्यात्‌ अवयव ओर अवयवी 
एक नहीं होते । उन दोनों में कार्यकारण भाव है, एकता नहीं । अर्यात्‌ अंग होते हू 
कारण, और अंगी होता है कार्य । दो में होते वाला कर्म एक कैसे हो सकता है ? ऐसा 
होने पर तो संसार के समी कमं एक हो जायेंगे, जिसका फल यह होगा कि जागतिक 
वस्तुओं में प्रत्यक्षतः देखे जानेवाले वैचित्र्य का अपलाप करना होगा जो कमी 
सम्भव नहीं । 
दूसरी वात यह कि जब एक ही काल में अंग और अंगी में विभिन्न प्रकार की 
“क्रियाएँ होती हैं, यथा प्रदशित सर्वाङ्ग कम्प वाले व्यक्ति के गमनस्थल में अंग-कम्पन 
"मुदु बेग से जनित अस्वाधीन तथा अन्यामिमुख होता है एवं अवयवी शरीर का गमन 
स्वाधीन तथा अग्रामिम॒ख अर्थात्‌ आगे की ओर होता है । जबकि इस प्रकार अंग 
और अंगी के कर्मो में स्पष्ट विलक्षणता प्रतीत हो रही है, सव को साधारण मद का 
“मान हो रहा है, तव अंग-कर्म और अंगी-कमं दोनों को एक कँसे कहा जा सकता 
'इस पर भी यदि यह कहा जाय कि उक्त सर्वा ग-कंपन दृष्टान्त में भले ही उक्त 
व्यक्तियों से अंग के कर्म से अंगी के कर्म को अलग माना जाय; परन्तु अंगी के एकामि- 
मख गतिस्थल में अंग और अंगी दोनों के कर्मो को एक क्यों न माना जाय ? यह तो 
ह जा सकता कि केवल अंगी जा रहा है, अंग वहाँ ही वैठ हैं जहाँ पहले थे। 
यदि किसी से यह कहा जाय कि तुम अपने हाथ-पाँव आदि अंगों को मत लाना उन्हें 
पूवे स्थान में ही छोड़ आना, किन्तु तुम मेरे पास चले आना । तो क्या यह कभी 
-सम्भव है कि वह ऐसा कर सकेगा? कमी नहीं। जव ऐसा नहीं हो सकता तो यह 


'मानना पड़ेगा कि अंग और अंगी दोनों एकामिमुख चल रहे हुँ। ऐसी परिस्थिति 


"म अंगों और अंगीं के कमं को एक मान लेना क्यों संगत नहीं ? वरन्‌ एक ही मानना 
इसलिए संगत प्रतीत होता है कि अनेक ज्ञान एक समय होते नहीं यह वात पहले 
वतलछायी गयी है । अनेक विभिन्न कर्मों के ज्ञान एक समय हो नहीं सकते, 
और लोग समझते भी इसी प्रकार हैं कि “वह जा रहा है”, परस्पर कथन मी यही 
करते हैं कि वह जा रहा है। ऐसा न कोई समझता और न कोई कहता कि व और 
उसके हाथ पाँव नाक कान आदि जा रहे हैं ।” ऐसी परिस्थिति में अंग कम और 
अंगी कर्म को विभिन्न कैसे माना जाय ? 

` इस प्रशन को सूक्ष्म दृष्टि से समझना चाहिए, इसका उत्तर मिल भी चुका 
है, अतः यह प्रश्न निरवकाश है । क्योंकि जव अंग और अंगी एक नहीं हैं तो दोनों 
के कर्म एक कंसे हो सकते हैं? रही ज्ञान और वाक्य-प्रयोग की वात, सो प्रामाणिक को 
विभिन्न ज्ञान एक क्षण में न होने पर भी अनेक-विधयक एक ज्ञान होने में वाधा 
नहीं हो सकती। अतः उक्त स्थल में एक ही कर्म का ज्ञान भान्ति मात्र है । वाक्य- 
प्रयोग भी म्रान्ति-ज्ञानमूलक अभ्रामाणिक है, अतः उसके द्वारा विचार्य 
स्थल में अंग और अंगी के कर्मों को एक नहीं माना जा सकता। सव से वड़ी वात 
यहाँ ध्यान रखने की यह है कि जो तत्त्वतः परस्पर में अनेक हैं वे कभी किसी अन्य 
कैसाथ एक नहीं हो सकते । उदाहरण के लिए विस्तृत संसार ,माममे पड़ा है। किन्हीं 
भी पाँच वस्तुओं को किसी छठी वस्तु से अभिन्न अर्थात्‌ एक नहीं किया जा सकता । 
एकत्र करने पर संख्या छः ही होगी एक नहीं । जवकि अंगों के कर्म परस्पर भिन्न 
हुँ तव उन कर्मो को एक अंगी के (कर्म से अभिन्न एक कैसे किया जा सकता है ? 
भी कहना गलत है कि उस समय विभिन्न कर्मों का प्रत्यक्ष नहीं होता, एक 
हा कर्म देखा जाता है। समी कम चाहे वे अंगों के हों चाहे अंगी के, साथ देखे अवश्य 
जाते हूँ, परन्तु अंगी के कर्म का भान प्रबान रूप से होता है जो कि एक ही होता हैं, . 
अतः इस प्रकार का आभास जसा होता है कि एक ही कमं देखा जा रहा है। जैसे अनेक 
लोग जहाँ सामने आते हैं वहाँ आँख का सन्निकर्ष सव के साथ समान होने के कारण 
प्रत्यक्ष तो एक ही समय सव का होता है किन्तु मुख्यतया उस प्रत्यक्ष का विषय वह 
होता है जो कि उन देखे जाने वालों में मुख्य पुरुष होता है। लोग आपसी कथन में भी 
उसी को चर्चा करते “कि उन्हें मैने देखा”, किन्तु इससे यह नहीं कहा जा सकता कि 
द्रष्टा ने केवळ उस मुख्य व्यक्ति को ही देखा था। इसी प्रकार यहाँ भी समझना 
चाहिए। अतः यह सर्वथा सत्य है कि अंग और अंगी के कर्म एक नहीं हैं । 
कम अप्रत्यक्ष वस्तु नहीं 
अव्यवहित पूर्व विचार में यह निर्णय किया गया है कि किसी भी अवथवी के 
गमन-स्थल में अवयव और अवथवी दोनों के कमं प्रत्यक्ष होते हैं । यहाँ कुछ लोगों का 
कहना यह है कि कर्म अप्रत्यक्ष वस्तु है। उसका प्रत्यक्ष ही नहीं होता । बह नियमत 
अनुमेय हुआ करता है। गमन-स्थल में सर्वत्र गन्ता और गन्तव्य देश या वहाँ होनेवाले 
दशिक स्थल के वीच होनेवाळे संयोग की एक घारा नियमतः हुआ करती है । देखने 
वाळा उन निरन्तरोत्मन्न संयोगों को ही देखता है एवं उन संयोगो से उनके प्रति कारणी- 
सूत कर्मों का अनुमान करता है। कर्म से ही संयोग और विमाग उत्पन्न होते हैं यह 
वात अनेक बार वतलायी जा चुकी है। फलितार्थ यह है कि प्रत्यक्षदृष्ट संयोगवारा 

से कर्मवारा का अनुमान होता है। संयोग से कमं का अनुमान प्रसिद्ध ही है। जो 
ब्यक्ति सवेरे सूर्य को पूर्व में उगते देखता है और शाम को पश्चिम में डूबते देखता 
है, वीच में अन्य कार्य में लगे होने के कारण सूर्य को देखता ही नहीं, वह व्यक्ति सवेरे 
पूर्व दिशा से युक्त सूर्य को शाम को परिचिम दिशा के साथ संयुक्त देखकर उस पड्चिम 
दिशा और सूर्य के संयोग के द्वारा यह अनुमान कर लेता है कि सूर्थे गमनशील है 
क्योंकि देशान्तर से अर्थात्‌ पूर्व से अतिरिक्त पश्चिम में वह पाया जा रहा है। कहीं' 
एक जगह देखी गग्रो वस्तु यदि और जगह देखी जाती है तो उक्त दो देखनों के बीच 
उस बस्तु में क्रिया अवश्य होती है, यया--यह अपना शरीर। अपने शरीर को मनुष्य 
घर और वाहर दो स्थानों में क्रम से देखता है और यह भी जानता है कि घर से चल- 
कर ही बाहर आकर शरीर को बाहर देख रहा हूँ। अतः पूर्वे और पश्चिम इन 
विभिन्न स्थानों में देखा जानेवाला सूर्य भी मध्यकाल में अवश्य गतिशील हुआ हैं। 
इसी प्रकार सर्वत्र अग्निम देश के साथ होने वाले संयोगों को देखकर किस्त मी द्रव्य 
में कर्म का अनुमान ही होता है। कर्म का कहीं प्रत्यक्ष नहीं होता । 
परन्तु वस्तुस्थिति ऐसी नहीं है। कमं अप्रत्यक्ष वस्तु नहीं, उसका प्रत्यक्ष अवश्य 
होता है। क्योंकि कोई भी वस्तु धीरे से आगे बढ़े या वेग से, उत्तर संयोग दोनों ही 
जगह समान होते हैं। ऐसी परिस्थिति में यदि कर्म का प्रत्यक्ष न माना जाय तो धीरे 
से जाना और बेग से जाना इन दोनों में कोई अन्तर प्रतीत नहीं होना चाहिए। किन्तु 
ऐसी बात होती नहीं। डाकगाड़ी की गति और यात्रा-गाड़ी को गति इन में होनेवाळा 
अन्तर, पार्थक्य स्पष्ट देखा जाता है। अतः कर्म का प्रत्यक्ष होता है यह मानना 
ही होगा। यदि यह कहा जाय कि किंसी वस्तु के वेगपूर्वेक गमन-स्थल में उत्तर देश के 
साथ संयोग शीघ-शीघ हुआ करते हैं और धीरे से गमन-स्थळ में उत्तर देश संयोग 
उसकी अपेक्षा देर करके, ठहर-ठहर कर होते हैं; इसीलिए उक्त विलक्षणता प्रतीत 
होती है। तो यह वात तो सही है किन्तु प्रश्‍न तो यह उपस्थित है कि विलक्षण प्रत्यक्ष 
का विषय कौन है? अर्थात्‌ विलक्षण रूप से देखा कौन जाता है ? संयोग, यह कहा 
नहीं जा सकता, क्योंकि उनमें कोई अन्तर नहीं होता। यदि संथोगों में होनेवाली 
शीक्षता और अश्ीक्षता को विलक्षण रूप होनेवाले प्रत्यक्ष का विषय माना जाय, 
तो यह मी ठीक नहीं हो सकता। क्योंकि शीधता और अशीक्षता को न्यून अधिक 
क्षणो के सम्वन्ध से अतिरिक्त कहा नहीं जा सकता । और वे रूप बाले नहीं कि आँख 
से देखे जायें ? अतः विलक्षण रूप से होनेवाले चाक्षुष प्रत्यक्ष का, आँख से देखना- 
स्वरूप अपरोक्ष ज्ञान का विषय शीघ्रता-अशीघ्रता को भी नहीं कहा जा सकता । 
अगत्या विलक्षण कर्म को ही, विभिन्न क्रियाओं को ही, देखने का विषय मानना होगा। 

विलक्षण क्रियाएँ ही घीरे से और वेग से किसी वस्तु के गमनस्थल में देखी जाती है 
यह मानना अनिवार्यं है । अतः यह सर्वथा निराधार है कि कर्म अप्रत्यक्ष है। 
यहाँ ध्यान रखने की दूसरी वात यह है कि क्रिया का प्रत्यक्ष माने विना संयोग 
से क्रिया का अनुमान मी नहीं किया जा सकता । क्योंकि अनुमान वहाँ ही होता है 
जहाँ हेतु और साध्य इन दोनों में अव्यभिचरित अर्थात्‌ नियत एक-स्थानता का प्रत्यक्ष 
हुआ रहता है। विचार्य स्थल को छोड़कर जहाँ जहाँ हेतु अर्थात्‌ ज्ञापक देखा गया हों 
वहाँ वहाँ साध्य भी देखा गया रहता है। घूम को देखकर उससे अग्नि का अनुमान 
इसीलिए होता है कि रसोईघर आदि में घूम और अग्नि की एक-स्थानता अर्थात्‌ एक 
स्थान में रहना देखा हुआ रहता है । तदनुसार यदि संयोग से क्रिया का अनुमान 
सर्वत्र क्रिया-स्थल में किया जायगा तो संयोग-और क्रिया इन दोनों को पहले कहीं 
एकत्र विद्यमान रूप से देख लेना अनिवार्य होगा। तभी घूम से आग की तरह संयोग 
से क्रिया का अनुमान माना जा सकेगा । परन्तु जव कि क्रिया का प्रत्यक्ष ही नहीं माना 
जा रहा है तव संयोग और क्रिया को एकत्र खा कंसे जा सकेगा ? और दोनों को 
एकत्र देखे विना एक से अपर का अर्थात्‌ संयोग से क्रिया का अनुमान हो कैसे 
सकेगा ? 
सूर्ये गति का जो अनुमान दृष्टान्त रूप से दिखलाया गया है वहाँ भी उस अनु- 
मान में दृष्टान्त दिया गया अपने शरीर का चलन रूप कार्य प्रत्यक्ष ही माना जाता 
है। तमी तो अन्यत्र स्थित की अन्यत्र स्थिति और क्रिया दोनों अपने शरीर में पाये 
जाते हैं जिससे अन्यत्र दृष्ट का अन्यत्र देखा जाना उसके गमनपूर्वक ही होता है; यह 
अव्यभिचरित एकत्र स्थितिरूप अविनाभाव माना जाता है, जिससे हेतुभूत अन्यत्र 
दृष्ट के अन्यत्र दर्शन को सूर्य में देखकर उसमें गति का या उस दर्शन में गमनपूर्वकता 
का अर्थात्‌ गमन से हो सकने का अनुमान किया जाता है । अतः यह सर्वया मान्य है 
कि कर्म अप्रत्यक्ष नहीं हो सकता । 
अतीन्द्रिय परमाणु आदि का चलन इसलिए थोड़े ही नहीं देखा जाता कि वह 
कर्म है, किन्तु इसलिए वह अप्रत्यक्ष है कि उस कम्पन के आश्रय परमाणु में महत्व 
नहीं । क्रिया के प्रत्यक्ष में उसके आश्रय में महत्व का एवं उद्भूत रूप का होना 
अनिवार्य रूप से अपेक्षित होता है । 
कर्मों को एकजातीयता 
यों तो प्रत्येक कर्मे कुछ न कुछ अपना वैलक्षण्य रखता है। कुछ न कुछ विशेषता 
कर्मोर्मे अलग अलग अवश्य होती है। इसी के कारण उनके फल भी अलग अलग होते 
हैं जो कि सव के सामने हैं। फिर भी वे सब, कर्म होने के नाते एक अर्यात्‌ एकजातीय 

होते हैं। अवान्तर विशेषताएँ सव में अलग अलग भले ही हों फिर भी बे सव के 
सव कर्म, क्रिया आदि एक शब्द से कहे जाते हँ । यही कारण है कि प्राच्य 
पदार्थे-शास्त्रियों ने सारे कर्मों में “कर्मत्व” नाम का एक सामान्य अर्थात्‌ ससी कर्मो 
में रहनेवाला एक समान धर्म माना है। इसका विशेष परिचय आगे सामान्य वर्णन 
में दिया जायगा । अतः किसी अन्य कारण-प्रयुक्त यदि किसी कर्म का प्रत्यक्ष न भी 
होता हो, जैसे परमाणु के कम्पन का, वायु के चलन का, फिर भी कर्मत्वेन अर्थात्‌ 
कर्म रूप से सारे कर्मो को प्रत्यक्ष माना ही जायगा । अभिप्राय यह कि कोई भी कमं 
कर्म होने के नाते अप्रत्यक्ष नहीं प्रत्यक्ष ही कहलाएगा । 
: कोई कर्म स्वतः उचित या अनुचित नहीं 

` कम में अच्छेपन और बुरेपन का उल्लेख लोग अपने कथनोपकथन में प्रायः 
प्रचुर मात्रा में किया करते हँ । यह अधिकतर सुनने को मिळता है कि “ऐसा करना 
अच्छा यावुरा है।” लोक में ही ऐसी चर्चा होती है यह वात नहीं, सारे विधि और निषेध 
करने वाले वाक्य यही कहते हैं कि यह करना और यह नहीं करना चाहिए 1” करना 
क्रिया है, कर्म है। जिसके अन्तर्गत उपदेश वाक्य में “नहीं” नहीं जोड़ा जाता वह 
अच्छा माना जाता है और जिसके लिए उपदेश वाक्य में “नहीं” जोड़ा जाता है वह 
बुरा माना जाता है । जैसे --“अतिथियों का सत्कार करो” इस उपदेश में सत्कार 
शब्द के साथ “नहीं'” शब्द नहीं जोड़ा गया है । अतः अतिथियों का सत्कार अच्छा 
” कमं माना जाता है। और--“असत्‌ पुरुषों का सत्कार नहीं करो” इस उपदेश 
वाक्य में सत्कार शव्द के साथ “नहीं” शब्द जोड़ा जाता है अतः यहाँ सरकार अच्छा 
नहीं बुरा माना जाता है। यहाँ उपदेश पद का अर्थ सत्पुरुषों का उपदेश समझना 
चाहिए । असत्‌ पुरुषों का उपदेश तो उलटा भी हो सकता है । कोई असज्जन यह भी 
उपदेश दे सकता है कि “अतिथियों का सत्कार नहीं करों” और “आततायी का 
सत्कार करो ।” 

प्रकृत में ध्यान देने की वात यह है कि सत्कार चाहे अतिथियों वा सरपुरुषों का 

हो या आततायी असत्पुरुषों का, वह सत्कार ही होगा । क्रिया की दृष्टि से वह एक ही 
अर्थात्‌ समान ही होगा, परन्तु उसे उचित भी बतलाया जाता है और अनुचित भी। 
एक ही बस्तु एक ही समय उचित मी हो और अनुचित भी यह सम्भव नहीं । क्योंकि 
उचित होना और अनुचित होना यह परस्पर में विरुद्ध है। अतः यह मानना होगा कि 
कोई मी कमं स्वतः उचित या अनुचित नहीं होता । देश-काल-पात्र और अभिभ्राय के 
आधार पर ही उसे उचित या अनुचित माना जाता है। स्वतः वह केवल कर्म है उचित 
या अनुचित कुछ भी नहीं । ऊपर प्रदर्शित उदाहरण पात्रभेद से औचित्य और अनौ- 

'चित्य का है। देशमेद से कर्म में औचित्य और अनौचित्य का उदाहरण--जैसे किसी 
देश की प्रचलित परम्परा के अनुसार अधिक स्नेहसूचनार्थ युवती पर-स्त्री का 
हाथ चूमना अनुचित नहीं माना जाता, उचित ही माना जाता है । किन्तु वही 
हाथ का चूमना किसी अन्य देश के लिए जिस देश की प्रथा में वह परम्परागत नहीं 
है, उचित नहीं अनुचित माना जाता है। कमं के दृष्टिकोण से वह हाथ का चूमना 
मात्र है न उचित और न अनुचित । 

अभिप्राय भेद से उचित और अनुचित का उदाहरण--जैसे किसी विपत्तिग्रस्त 
प्राणी को उस विपत्ति से उवारने के अभिप्राय से चेष्टा उचित कहलाती है और उससे 
अनुचित लाभ उठाने के अभिप्राय से की जाने वाली चेष्टा अनुचित कहलाती है । 
स्वतः वह चेष्टा न उचित है और न अनुचित । कहने का सारांश यह कि कमं जड़- 
रूप भौतिकों का आगन्तुक घ्म होता है एवं स्वतः भी जड़ होता है, अतः स्वतः 
बहु औचित्य और अनौचित्य से परे है। देश, काल एवं पात्र और चेतन के अभिप्राय 
के आधार पर ही कोई कर्म उचित और अनुचित होता एवं कहलाता है। 

कुछ लोगों का इस सम्वन्ध में यह कहना है कि कर्मगत औचित्य और अनौचित्य 
"का मापदण्ड है उससे होनेवाळा फल । कर्म कमी निष्फल जानेवाली वस्तु नहीं । बह 
“कमी न कभी परवती काल में अच्छा या बुरा फल अवश्य चखाता है। ऐसी परि- 
स्थिति में अच्छे या बुरे फल के आघार पर अच्छे या बुरे परचादभावी फल का 
जनक होमे के कारण स्वतः ऑनित्य और अनौचित्य के परे होते हुए भी कर्म 
उचित और अनुचित होता है । 

यहाँ यह सन्देह नहीं करना चाहिए कि शारीरिक चेष्टास्वरूप कर्म के लिए तो 
यह्‌ वात कही जा सकती है । क्योंकि उसके अनुसार किसी चेष्टाशील प्राणी को कमी 
ज कमी कुछ अच्छा या बुरा फल भोगना पड़ सकता है। परन्तु ऐसा मानने पर पार्थिव, 
जलीय आदि अचेष्टात्मक भौतिक कर्मो को अच्छा या बुरा कैसे वनाया जा सकता 
है। क्योंकि उन्हें तो उस कर्म से कोई फलोपभोग होता नहीं । यतः भौतिक वस्तुओं को 
से ही स्वगत क्रिया का. फल न हो, किन्तु उपभोग करने वाले प्राणियों की कमी नहीं। 
असल्य जीवाणु, वनस्पतियों एवं घास - दूर्वा तक को उपभोक्ता कोटि में 
समझना चाहिए । फिर उपभोक्ताओं की क्या कमी है ? वाढ़ आने पर प्राणियों को 
जा सुख या दुःख उपभोग होता है, उसके आधार पर उस वाढ़ या जलगत क्रियाको 
अच्छा या बुरा कहा ही जाता है। जव प्रतिकूल हवा के चलने से फसलें नष्ट होती हुँ 
ता उस वायु के वहने को बुरा ही कहा जाता है, और अनुकूलता प्राप्त होने पर उसी 
आइ या वायु के बहने को अच्छा कहा जाता है। जो कूछ भी हो, कर्म स्वतः 

अच्छाई और बुराई से परे है। वह औचित्य और अनौचित्य के प्राकार से वाहर है, 
यह वात इस पक्ष में भी अक्षुण्ण है। क्योंकि अनुकूलता और प्रतिकूलता ऐसी वस्तु 
हैं कि सव के लिए किसी भी वस्तु में समान नहीं हो सकतीं । 
पाप कम और पुण्य कर्म 
कर्म एक प्रकार की वस्तु मात्र है, वह स्वतः उचित भी नहीं और अनुचित 
भी नहीं यह अभी कहा गया है। यहाँ यह शंका उपस्थित हो सकती है कि तब तो 
पाप कर्म और पुण्य कर्म की कोई व्यवस्था नहीं रह पाती । प्राचीनों ने कर्मो को पाप- 
पुण्य रूप में वाँटा है । कुछ लोगों ने कर्म का “प्रवृत्ति” से शब्द से उल्लेख कर उसे “शुभा 
प्रबृत्ति" और “अशुमा प्रवृत्ति” इन दो भागों में बाँटा है। इस प्रकार के विभाजन से 
- पूर्व प्रवृत्ति को, फलतः कर्म को आरम्म शब्द से पुकारते हुए उसे कायिक, वाचिक 
और मानसिक इन तीन भागों में वाँटा गया था। अतः शुमा प्रवृत्ति अर्थात्‌ पुण्यकमं, 
अशुभा प्रवृत्ति अर्थात्‌ पापकमं इन दोनों के कायिक, वाचिक और मानसिक 
भेद होने पर प्रवृत्ति छः प्रकार की हो; जाती है। उक्त छः प्रमेदों का दिग्दर्शन कराते 
हुए प्राचीन दाझनिकों ने बतलाया है कि हिंसा करना, चोरी करना, एरस्त्री गमन 
करना इत्यादि कायिक अर्थात्‌ शारीरिक अशुभ आरम्भ हैं, अर्थात्‌ पापकर्म हैं। झूठ 
बोलना, अप्रिय वोलना, चुगली करना, असम्वद्ध बोलना इत्यादि वाचिक अर्थात्‌ वाणी- 
कृत पापकर्म होते हैं । दूसरों का द्रोह करना, परकीय वस्तु को अवैध प्रकार से पाने 
को इच्छा करना, पूज्यों में अपूज्यता वुद्धि करना ये सव होते हैं मानसिक पापकम । 
शुमा प्रवृत्ति अर्थात्‌ पुष्य क्रिया का विमाजन करते हुए इस प्रकार वतलाया गया है. 
कि दान देना, किसी की रक्षा करना, किसी अशक्त दुखी प्राणी की सेवा करना इत्यादि 
होते हैं शारीरिक पुण्य कमं । सत्यं बोलना, हित बोलना, प्रिय वाक्य बोलना तथा 
अपनी परम्परा अथवा सिद्धान्त के अनुसार पवित्र वाणियों का पाठ करना 
इत्यादि होते हैं वाचिक पुण्य कर्म । किसी दुखी के ऊपर दया करना, परकीय आकर्षक 
वस्तु की ओर से अपने मन को अन्य ओर करना, श्रद्धेय पर श्रद्धा करना इत्यादि होते 
€ हैं मानसिक पुण्यकर्म । ऐसी परिस्थिति में यह कहना कैसे संगत कह॒ला सकता है कि 
कर्म स्वतः उचित और अनुचित नहीं होते ? पुण्यको को उचित नीर पापकर्मो को 
अनुचित कहा ही जाता है और कहा जाना चाहिए भी, नहीं तो कोई भी व्यवस्था 
चन नहीं सकती, उच्छु खलता लोगों से हटायी नहीं जा सकती ।, 
इसका उत्तर यह समझना चाहिए कि प्राचीनों की उक्ति को सामने रखते हुए - 
जिन पुण्यकर्म और पापकर्मों की चर्चा की गयी है एवं उसके आघार पर शंका की गयी 
है वे तत्वतः प्रकृत कर्म नहीं हैं, अर्थात्‌ जिस कर्मे का विचार हो रहा है उसके अन्तर्गत 

नहीं हैं। उदाहरण के लिए हिसा और अहिसा इन्हीं को लिया जाय। इन्हें क्रम से पाप- 
कर्म और पुण्यकर्मा कहा गया है। परन्तु हिसा है “दूसरे को कष्ट पहुंचाने का 
इच्छा।” यदि हिसा इच्छा-रूप है तो पदार्थदृष्टया वह गुण हो जाती है, उसे कर्म अर्थात्‌ 
चळनात्मक क्रिया नहीं कहा जा सकता । इसी प्रकार अहिसा को भी कर्म पदाथ नहं 
कहा जा सकता । क्योंकि अहिंसा को भी हिसा-स्वरूप के ठीक विपरीत मानना होगा । 
यदि अहिसा पद से उक्त इच्छास्वकूप हिंसा का विरोधी अभाव पदार्थ लिया जाय, 
फिर भी वह कर्म पदार्थ नहीं हो सकेगा, किन्तु सातवाँ “अभाव” नामक 
पदार्थ हो जायगा । यदि अहिसा का अर्थ विरोबी भावान्तर अर्थात्‌ हिसा न करने का 
निरंचय, यह अर्थ किया जाय तो भी अहिंसा को ज्ञान गुण ही मानना ,होगा । क्योंकि 
निएचय और संशय ये ज्ञान के ही प्रमेद होते हैं। यदि उक्त इच्छास्वरूप हिंसा 
की ओर से निवृत्ति को अहिंसा कहा जायतो प्रवृत्ति और निवृत्ति ये प्रयत्न-गुण 
के भेद होते हैं। अतः गुण के अन्तर्गत होने से उसे कमं पदार्थ नहीं कहा जा सकता। 
अतः मानना होगा कि पुण्य-पाप के वारे में जो कर्म शब्द का व्यवहार किया गया 
है वह बहुत ढिलाई से किया गया है, अतः उन्हें कर्म पदार्थ समझकर आशंका 


उठाना ठीक नहीं ! 
यदि कहा जाय कि उक्त प्रकार की आन्तरिक भावस्वरुप हिसा- 


अहिंसा आदि उत्पन्न होने के वाद जो प्राणियों के शरीर में चेष्टा होती है उसे 
पुण्य-पाप कर्म कहा गया है । वह तो यथार्थ ही कर्म है, अतः प्रश्न करना ठीक 
ही है। तो इसका उत्तर यह समझना चाहिए कि चेष्टा होने के कारण कर्म 
मानने के नाते उसे पुण्य अथवा पाप कुछ नहीं कहा जा सकता; इसके सम्वन्ध 

में युक्तियां दी जा चुकीं हैँ । किसी कर्ता से किया जाने वाला उसी खड्ग का 
वढी प्रहार किसी आततायी व्यक्ति के ऊपर किया जाय तो वह धर्म कहलायेगा 
और वही खड्ग प्रहार किसी निरपराध प्राणी पर किया जाय तो अधर्म 
कहलायेगा । चेष्टा में कोई अन्तर नहीं है। दोनों स्थानों में हाथ का और उसके साथ 
खड्ग का उठना और गिरना स्वरूप प्रहार समान ही होता है। चेष्टा अथवा क्रिया 
के रूप में उन प्रहारों में कोई अन्तर नहीं कहा जा सकता । एक ही वस्तु में स्वतः 
पुण्य भी हो और पाप भी यह वात वन नहीं सकती । दो विरुद्ध स्वभाव एकदा एकत्र 
नहीं रहते । फल के आधार पर उसे कभी पाप और कमी पुण्य कहा जा सकता है। 
अर्थात्‌ आततायी व्यक्ति पर होने वाले उसी खड्गप्रहार से पुण्य रूप अदुष्ट 
नामक सुखप्रद गुण उत्पन्न होगा, अतः तव वह खड्ग-प्रहार पुण्य कहलायेगा । 
एवं निरपराध व्यक्ति पर होने वाल उसी खड्गप्रहार से प्रहारकर््ता के रि 

में दुःखप्रद पाप नामक अदुष्ट गुण उत्पन्न होगा, अतः बढी खड्गप्रहार वहाँ के लिए 
पाप कहलायेगा। फलतः यह मानना ही पड़ा कि वह खड्ग प्रहार प्रहार की दृष्टि से 
न तो पुण्य है और न पाप । क्योंकि एक ही वस्तु स्वभावतः पुण्य और पाप स्वरूप कैसे, 
हो सकती है ? ः * जल 
अब एक प्रश्न यह उपस्थित हो सकता है कि यदि सुफल के आघार पर कमं: को 
सत्कमं मानें और सत्कर्म करने के कारण उससे सुफर होना मानें, इसी प्रकार कुफछ 
के आघार पर कमं को असत्कमं मानें और असत्कर्म करने के कारण उससे कुफल होना 
मानें तो “अन्योन्याश्रय” दोष हो जाता है। पुण्य कर्म और पाप कर्म के ही अन्य नाम 
हैं सत्कर्म और असत्क्म । अतः फलतः सुफल के कारण को, अर्थात्‌ पुण्यात्मक अष्ट 
अथवा उससे प्राप्त होने वाले सुख को पुण्य कर्म को अपेक्षा होती है, और पुण्यात्मक 
अंदुष्ट अयवा उससे होने वाले सुख की अपेक्षा पुण्य कमे को होतो' है, इसके 'कारण 
अन्योन्याश्रय दोष अत्तिवायं हो जाता है। इसी प्रकार पापस्वरूप अदुष्ट को या उससे 
भी उत्पन्न होने वाले दुःख को प।प कर्म की अपेक्षा और उसकी अपेक्षा पापकर्म को होती 
है। अतः अन्योन्याश्चय अनिवार्यं हो जाता है। किन्हीं दो वस्तुओं में परस्पर अपेक्षा 
हो तो उस का त्ताम अन्योन्याश्रय दोष है। इसका उत्तर यह समझन६चाहिए-- 
परस्परापेक्षा, जिसे अन्योन्याश्रय या परस्पराश्रय दोष कहा जाता है, तीन 
प्रकार की होती है--उत्पत्तिगत, स्थितिगत और ज्ञप्तिगत' अर्यात्‌ ज्ञानगत । - 
उत्पत्तिगत परस्परापेक्षा तव हो सकती है जव कि किन्हीं दो वस्तुओं को उत्पत्ति में 
उन्हीं दोनों वस्तुओं की परस्पर अपेक्षा मानी जाय। यथा यदि कोई व्यक्ति यह 
कहे कि “कपड़े की उत्पत्ति में तन्तु की अपेक्षा होती है और तन्तु की उत्पत्ति में कपड़े 
की अपेक्षा होती है,” अर्थात्‌ जिस कपड़े की उत्पत्ति जिस तन्तु से होती है उस तन्तु 
| की उत्पत्ति उसी कपड़े से होती है, तो इस प्रकार कहने वाळे व्यक्ति का कयन उत्पत्ति- 
| 'गत अन्योन्याश्रय दोष से अस्त हो ज़ाता है। क्योंकि यह कमी सम्भव नहीं कि कोई 
अपने कारण का कारण वन सके। इस व्यक्ति ने तन्तु के कार्य पट से तन्तु रूप कारण 
की उत्पत्ति मानी है। कार्यकारण भाव सर्वथा नियत होता है। जो जिसके प्रति कारण 
होता है वह कमी उसका कार्य नहीं हो सकता। स्थितिगत अन्योन्याश्चय दोष तव होता 
ड हैजब किन्ही दो वस्तुओं को परस्पर में आधारित बतलाया जाता है। यथा यदि कोई 
24 वक्ता कहे कि “उस घर में वह घड़ा है औरं उसी घड़े में वह घर है” तो यह कथन 
स्थितिगत अन्योन्याश्रय दोष से ग्रस्त होता है। क्योंकि कार्यकारण. भाव की तरह 
आवाराघेय भाव भी नियत होता है, अनियत नहीं। यह कमी नहीं हो सकता कि 
र एक ही समय कोई दो वस्तुएँ परस्पर में एक दूसरे के प्रति आवार अर्यात्‌ आश्रय मी 
| १४ 


E . CCO. Vasishtha Tripathi Collection. Digitized By Siddhanta eGangotri Gyaan Kosha . ड ४९ 


बनें और आधेय अर्यात्‌ आश्रित भी । घर में घड़ा रहता है किन्तु उस घर में रहने 
वाळे घड़े में वही घर नहीं रह सकता। अतः इस वक्ता का यह कथन कि “उस - 
धर में घडा है और उस घड़े में वह घर भी है” --स्थितिगत अन्योन्याश्रय दोष से 
ग्रस्त हो जाता है। ज्ञप्तिगत अन्योन्याश्रय दोष वहाँ होता है जहाँ किग्हीं दो वस्तुओं 
को समझने में उन दो वस्तुओं की पारस्परिक अपेक्षा मानी जाय । जैसे यदि कोई 
` यह कहे कि “अयेरे में विद्यमान घड़े आदि को देखने के लिए जैसे दीपक आदि के 
प्रकाश की अपेक्षा होती हैं, उसी प्रकार उसदीपक आदि प्रकाशक को देखने के लिए 
` घड़े आदि दृश्य मी प्रकाशक रूप से अपेक्षित होते हैं,” अर्थात्‌ घड़े आदि से प्रकाश भी 
देखा जाता है। तो ऐसा कथन ज्ञप्तिगत अन्योन्योश्रय दोष से ग्रस्त होता है। क्योंकि 
प्रकाइय-प्रकाशक भाव भी कार्यकारण भाव, आधारायेय भाव आदि के समान 
नियत होता है अनियत नहीं । अर्थात्‌ किसी प्रकाशक का प्रकाइय उस का प्रकाशक 

` नहीं वन सकता। सरल अभिप्राय यह कि जिसके सहारे जिसे देखा जाता है वह 
` उससे कमी नहीं देखा जा सकता । दीपक से घड़े आदि देखे जाते हैं किन्तु घड़े 
आदि से दीपक नहीं देखा जाता। जहाँ घड़े आदि नहीं होते वहाँ भी दीपक 
देखा ही जाता है। इन उदाहरणों से अन्योन्याश्रय और उनके विभाजन को ठीक 
* से समझने पर प्रकृत में की गयी अन्योन्याश्रय दोष की शंका बिल्कुल नहीं रह 
जाती । अन्योन्याश्चय की शंका इस प्रकार की गयो है कि सत्कम से सुफल होता 
है और सुफल होने के कारण--वह कारण होने वाला कर्म, सत्कर्म कहलाता 
है। यहाँ दोनों को परस्पर की अपेक्षा है । किन्तु शंका बिलकुल निराधार है क्योंकि 
यहाँ न तो परस्पर दोनों से दोनों की उत्पत्ति मानी जा रही है और न दोनों को 
दोनों में आघारित किया जा रहा है अर्थात्‌ वैठाया जा रहा है, एवं न दोनों से दोनों 
का ज्ञान अर्थात्‌ परिचय माना जा रहा है। तब उक्त तीन प्रकार के अन्योन्याश्रय में से 
एक प्रकार भी संगत नहीं माना जा सकता। यहाँ तो एक ओर कर्म से सुफल 
या कुफल की उत्पत्ति मानी जा रही है और दूसरी ओर सुफल या कुफल देखकर 
उसके प्रति कारण होने वाले कर्म को सत्‌ या असत्‌ अर्यात्‌ पुण्य या पाप फलतः अच्छा 
या बुरा समझा जा रहा है। एक ओर से उत्पत्ति हो रही है तो दूसरी ओर से 
ज्ञप्ति; दोनों ही ओर से उत्पत्ति या ज्ञप्ति नहीं हो रही है। यदि इस प्रकार अन्योन्या- 
. श्रय दोष माना जाय तो कार्ये को हेतु बनाकर जहाँ जहाँ कारण का अनुमान किया 
जाता है, सर्वत्र अन्योन्याश्रय दोष हो जायगा । आग से घूम की उत्पत्ति होती है 
और उसी धूम से उस आग की ज्ञप्ति होती है। अर्थात्‌ उठते हुए घूम को देखकर लोग 
उस घूम की उत्पादक आग का अनुमान करते हैं। जिस घूम की उत्पत्ति जिस आग 

से होती है उसी घूम से वह आग जानी जाती है। अतः मानना होगा कि जहाँ कार्ये 
से कारण का ज्ञान किया जाता है वहाँ अन्योन्याश्रय या अन्य कोई दोष नहीं हो 
सकता । अतः कमं से फल और उससे कर्म का अच्छापन या बुरापन समझा जाना 
किसी प्रकार से दोषग्नस्त नहीं है । 

इसी प्रकार सदाचार-असदाचार, आचार-अनाचार आदि स्थलों में समझना 
चाहिए । र 


कमं का स्वाभाविक वैचित्र्य 


किये गये विचार से जब यह सिद्ध किया गया है कि कर्मे स्वतः कर्मे मात्र है, स्वयं 
सत्‌ या असत्‌ नहीं, स्वयं पाप या पुण्य स्वरूप नहीं । तब कार्यों में विचित्रता कंसे 
होगी? इस दशा में तव तो सांसारिक वस्तुओं का वैचित्र्य ही उच्छिन्न हो जायगा । 
इस प्रश्‍न का यह उत्तर समझना चाहिए कि यह तो नहीं कहा गया है कि कर्मों में 
कोई विचित्रता नहीं है । यदि उनमें विचित्रता नहीं होती तो सारे कर्म एक हो जाते, 
अनेक हो ही नहीं पाते, और तब कार्यों में भी वेचितर्य नहो पाता। परन्तु 
वात ऐसी नहीं है । प्रत्येक कर्म अलग होता है, अतः सांसारिक दृश्यों की विमिन्नता 
होती है। किये गये पूर्व विचार का सारांश यही है कि कर्मो का वैचित्र्य अर्यात्‌ अळग- 
अलग होना स्वामाविक है। विभिन्न कार्यों का प्रजनन, अर्थात्‌ अलग-अलग 
कार्यों को उत्पन्न करना, उनके प्रति कारण होना यही उनके स्वमाव होते हैं। अतः 
चे परस्पर में भिन्न अर्यात्‌ अलग-अलग होते हैं और अलग-अलग कार्य करते हैं। यह 
हम स्पष्ट प्रत्यक्ष रूप से देखते हैं कि आम और अमरूद के आकार में मेद होता है। 
केले और कटहल के आकार भिन्न होते हैं । इन समी आकारों में मेद इसलिए होते 
हुँ कि उनके अवयवों के संयोग अलग-अलग होते हैं और संयोग अलग-अलग इसी 
लिए हो सकते हैं कि उनके उपादान पार्थिव कणों का कम्पन अर्थात्‌ क्रियाएँ समान 
नहीं होतीं अलग-अलग प्रकार को होती हैं। अन्यथा समी के उपादान एकजातीय पाथिव 
कण होने के कारण स्पष्ट देखा जाने वाला आकारमेद नहीं सिद्ध किया जा सकता। 
परिमाण का तारतम्य अर्थात्‌ छोटा-बड़ा होना तो कथञ्चित्‌ उनको उपादान 
भौतिक रेणुओं की संख्या की न्यूनता ओर अधिकता से बताया जा सकता है। किन्तु 
समान परिमाण वाली एवं समान गुरुत्व वाली वस्तुओं के विभिन्न आकार आणविक 
क्रियाओं की विलक्षणता के बिना नहीं हो सकते । 


सदाचार 


सदाचार भी एक प्रकार का कर्म ही है । इसका उल्लेख पहले भी किया गया 
है। किन्तु इसके स्व्पवर्णन में बहुत,लोगौं को म्रम हो जाता है। प्राचीन घमंशास्त्रियों 

सदाचार शब्द को पारिभाषिक माना है।. उन्होंने सदाचार कीं परिभाषा यहः 
की है कि जिस देश में जो आचरण अर्थात्‌ अनिन्दित क्रियाकलाप परंपरा से चला 
आता हो वह उस देश के लिए सदाचार'कहा जाता है। किन्तु आधुनिक कुछ लोग 
सज्जनों के आचार अर्यात्‌ आचरण--चेष्टाओं को सदाचार मानते हैं। कुछ छाग 


इसके विरोध में कहते हैं कि सत्कर्मो.के आचरण करने का नाम है सज्जनता।> : 


फलतः सत्कर्म करने पर ही कोई सज्जन ,कहुलाने का अधिकारी होगा । ऐपी 
परिस्थिति में उस व्यक्ति के प्राथमिक आचरण सदाचार नहीं कहला सकेंगे, क्योंकि 
उससे पूर्व कोई अच्छा आचरण तो उसने किया न होगा । अतः “सताम्‌ आचार 


सदाचारः” इस व्युत्पत्ति के अनुसार सज्जनों के आचार “सदाचार” कहलाते हूँ 


यह नहीं कहा जा सकता । किन्तु सतू जो आचार, अर्यात्‌ अनिविद्ध क्रियाकल।प, 
चह सदाचार होता है। परन्तु यह भी व्याख्या इसलिए संगत नहीं हो पाती कि 
पिछले विवेचन में कर्म स्वतः न अच्छा होता है न बुरा, यह वात विशद रूप से 
“बतलायी गयी है। फिर सत्‌ आचार सदाचार है यह कंसे कहा जा सकता है !- 
दूसरी बात यह कि “चार” शब्द ही क्रिया का वाचक है, उस में ही वि, अभि, 
'व्यमि' आदि जोड़कर अच्छे बुरे तत्तत्‌ कर्मों को कहा जाता है । प्रकृत में भी 'आ” 
जोड़कर 'आ-चार' शब्द से ही अच्छे कमं समझे जायेंगे, फिर “सदाचार” शब्द मे 
“सत्‌? पद जोड़ना व्यर्थे है । आचार शब्द ही अच्छे कर्मो को समझाता है यह वात 


आचारवान्‌, आचारनिष्ठ, आचारहीन, आचारी, आचार्ये, आदि शब्दों पर गम्भीरः 


दृष्टि डालने से स्पष्ट प्रतीत होती है । अतः सर्वप्रथम-कथित प्राचीनों की परिमाषाः 
के अनुसार ही अर्थ मानना चाहिए-- तत्तत्‌ ' देश के लिए -परपरागत अविगहित 
अर्थात्‌ अनिन्दनीय कर्म ही सदाचार है । 


यदि 'सदाचार' के योगिक अर्थ से ही किसी को प्रेम होतो सदा - आचार 
ऐसी ब्याख्या करके सदा अर्थात्‌ परंपरा से होता आने वाला आचार अर्थात्‌ 
अनिन्दित कमं ही सदाचार है ऐसा समझना चाहिए । ऐसा अर्थ करने पर प्राचीनों 
का पारिभाषिक अर्थ प्राप्त हो जायेगा। यदि पुण्य कमे, पाप कर्मादि के समान .सत्‌- 
'फलक आचार अर्थात्‌ अच्छे फल वाला आचार यह्‌ अर्थ किया जाय तो कथञ्चित्‌ 
यह भी चल सकता है। किन्तु इस पक्ष में आचार शब्द को सामान्यतः क्रिया मात्र 
का वाचक मान लेना होगा, इतनी त्रुटि रहेगी । 


इस अंतिम पक्ष में यदि यह पूछा जाय कि सत्‌-फलक आचार अर्थात्‌ अच्छे 


फल वाली क्रिया को सदाचार कहें, तो पहले यह देखना होगा कि अच्छा फल किसे: 

म्कहा जाय ? यदि यह कहा जाय कि अच्छा फल सुख है, तो सदाचार का अर्थ होगा 
सुखप्रद कम । तव तो अभिचार, ब्यमिचार, चोरी आदि भी सदाचार कहलाने लगेंगे । 
क्योंकि ऐहिक सुख तो उन कर्मो से मिलते ही हैं। ओर सुखप्रद कर्मं को -ही 
-सदाचार कहा जाय तो तप, स्वाध्याय आदि तात्कालिक दुःखद कर्म सदाचार नहीं 
कहलायेंगे । इसके उत्तर में यह कहना चाहिए कि “सत्फलक” का अर्थ है “सुखचरम- 
'फलरूक” । इसके अनुसार “सदाचार” का अर्थ यह होता है कि जिन कर्मो के अन्तिम 
“फछ सुख हों वे सदाचार होते हैं। व्यभिचार, चोरी आदि में तात्कालिक सुख मिलते 
"पर भी पीछे कष्ट अनिवार्य होता है । व्याधि, राजदण्ड, ळोकदण्ड या यमदण्ड का 
"अधिकारी हो जाने के कारण अन्त में कर्ता को क्षणिक पूर्व-अनुभूत सुख से कहीं 
अधिक कष्ट भी अवश्य मिलते हैं । 
जो लोग यमदण्ड नहीं मानते हैं उनके मत में भी लोकदण्ड, लोकभय, लोक- 
-लञ्जा,लोकनिन्दा आदि के कुफल बुरे आचरण कहे जाने वाळे स्थल में और लोक- 
प्रशंसा, लोकसम्मान आदि के सुफल अच्छे कहे जाने वाले आचरण स्थळ में मिलते 
ह्वी हुँ ॥ 1 
- इन विचारों के अनन्तर यह स्पष्ट प्रतीत हो जाता है कि प्राचीनों की उक्त 
“परिभाषा के आधार पर की जाने वाली “सदाचार” की व्याख्या सब व्याख्याओं में 
न्सरस और सरल है। ` 
#हसा ह 
`. {हसा कर्म नहीं है, वह दूसरों को संताने की इच्छा-स्वरूप गुण है यह बात कही 
भजा चुकी है.। कितु साधारणतया जनता किक्षी प्राणी के प्राण-वियोगार्थ की 
-जाने वाली चेष्टा को ही हिंसा कहती हैं। फलतः साधारण दष्टि से वब करने का 
अपर नाम हिंसा होता है । वास्तविक दृष्टिकोंग से वध” का विचार करने पर 
यही पर्येवसित होता है कि जिस चेष्टा से अर्थात्‌ जिस शारीरिक क्रिया से किसी 
-प्राणी का प्राण उस प्राणी के शरीर से निकल जाय उस शारीरिक क्रिया का ही नाम 
-ह बब और वही हैं हिसा। जैसे कोई वधिक जव वध्य के ऊपर तलवार का प्रहार करता 
है तो उस वध्य का प्राण उसके शरीर से निकल जाता है। अतः बह तलवार आदि 
-अस्त्र का प्रहार प्राण वियोग का सावन बनते से हिंसा अथव! वथ कहलाता है। 
'प्राणवियोग को वब या हिसा इस लिए नहीं कहा जा सकता कि प्राण-वियोग होगा 
आण का त्याग, तब उसका कर्ता तो वध्यं ही होगा वघिंक नहीं । ऐसी परिस्थिति 
में वध्य को ही वधिकता होगी। हिस्य ही हिंसक कहलाने लगेगा। अतः | 
आग वियोंग को हिस न कहकर तदनुकूल ब्यापार को हिस! कहना चाहिए। परन्तु 


£ 

विचार करने पर इस व्यापार को मी हिसा कहना कठिन है। क्योंकि तलवार 
बनाने वाला या कआँ खोदने वाला कमी हिंसक नहीं कहलाता । यदि हिसा 
की व्याख्या यही रही कि किसी के प्राणवियोग में अनुकूल होने वाली क्रिया 
हिंसा है, तो खड्ग का निर्माण भी मारण के अनुकूल पड़ता ही है। उस निमित खड्ग 
से प्राणियों का प्राण-वियोजन किया जाता है, कुआँ खोदने से उसमें गिरकर अनेक 
प्राणियों का मरण होता ही है। 
इस पर यदि यह कहा जाय कि जो व्यापार साक्षात्‌ अर्थात्‌ अव्यवहित भाव सेः 
मारण का सम्पादक हो उसे हिसा कहेंगे । ऐसा कहने पर खड्ग का निर्माता या कुआँ 
खोदने वाला हिंसक नहीं कहलायेगा,क्योंकि तलवार बनाना या कुआँ खोदना किसी 
के मरण के प्रति अव्यवहित भाव से कारण नहीं वनता । जव-कमी प्रहार होने पर या 
कुएं में गिरने परः कोई मरता है, नहीं भी मरता है। परन्तु ऐसा कहने पर जहाँ तल- 
बार केप्रहार से तुरन्ततो वध्य नहीं मरा; किन्तु उससे प्राप्त असाध्य घाव द्वारा कुछ 
'शोज़ में मरा, वहाँ वह खड्ग का प्रहार हिसा नहीं कहला सकेगा। क्योंकि अमी पूर्वोक्त 
निर्वेचन में यह कहा गया है कि जिस व्यापार अथवा क्रिया के अव्यवहित उत्तर 
वध्य का मरण होगा वही हिसा कहलाती है। जहाँ प्रहार-प्रयुक्त असाध्य घाव से 
आहत व्यक्ति देर में मरता है वहाँ प्रहार के अव्यवहित उत्तर तो वह मरा नहीं । इस 
निर्वेचन में एक दोष यह भी होगा कि किसी व्यक्ति गले में कवल अटक गया, नीचे नहीं 
जा सका, जिससे वहु,मर गया। ऐसी परिस्थिति में वह मरने वाला भी अपना हिंसक 
कहलाने लगेगा.। क्योंकि खाते समथ ग्रास निगलने के पहले ही वह मर गया। 
जहाँ भ्रमवंश कोई स्वयं विषाक्त खाद्य खाने से मर जाता है उसे आत्म-- 
हिंसक नहीं कहा जाता। किन्तु जो निवंचन अभी हिंसा का किया गया है उसके 
अनुसार इस विषमक्षण को हिसा मानना होगा ओर उसका कर्ता होने से 
मरने वाला हिंसक कहलाने छगेगा। यदि यह कहा जाय कि मारण के उद्देश्य 
से अर्थात्‌ मारने की इच्छा रखते हुए किया जाने वाला मरणानुकूल व्यापार अर्थात्‌, 
मरणसम्पादक कमं हिसा है, तो ऐसा कहने पर खड्ग निर्माण, कूप निर्माण, गले में. 
अटकने वाले अन्नमक्षण या भ्रम से कृत विषाक्त भोजन आदि में हिंसारूपता 
की आपत्ति नहीं 'होगी । क्योंकि कहीं भी कर्ता का अभिप्राय यह नहीं है कि 
मेरे इस व्यापार से कोई मरे। जहाँ अभिप्राय यह रहेगा कि इससे कोई मरे 
चहाँ उस व्यापार को हिंसा मानना ही चाहिए। अतः यह हिसा की व्याख्या . 
हो सकती है । परन्तु यहाँ तक पहुँचने के वाद यह वात अति स्पष्ट हो जाती 
है कि हिसा की इस व्याख्या में सारमाग “मारण की इच्छा” ही है। फिर तो 

हिंसा का इतना ही निर्वचन उचित हो सकता है कि “मारने को इच्छा हिसा 
है ।” अतः पहले ही यह कह दिया गया कि हिसाकमं नहीं, वह इच्छा होने 
के कारण गुण है । रही बात लोकव्यवहार की, लोग खड्गप्रहार आदि क्रिया 
को ही हिसा क्यों मानते हैं ? इसका उत्तर यह समझना चाहिए कि इच्छास्वरूप 
हिसा आन्तरिक भाव अर्थात्‌ आत्मा का धर्म है । अन्य व्यक्ति के ज्ञान, इच्छा, 
प्रयतन आदि को अन्य व्यवित प्रत्यक्षतः देख नहीं सकता, उसे अनुमान ही करना होता 
है । अनुमान तव होगा जव कि उसकी चेष्टा देखी जायेगी । सुतरां प्रहार आदि 
चेष्टा को देखकर दूसरा व्यक्ति यह समझता है कि इस व्यक्ति मै हिसा उदित हुई 
है, यह हिंसक है इत्यादि । अतः लोग उस प्रहार आदि को ही हिसा कहते हैं। इसका 
सरल आशय यह समझना चाहिए कि जब तक प्रहार आदि कोई अनुचित चेष्टा 
नहीं देखी जाती तब तक देखने वालों के लिए हिसा सन्दिग्ध रहती है, निर्णीत नहीं 
होती। जव कि हिंसा का कार्य खड्गप्रहार आदि देख पड़ता है तब उक्त इच्छास्वरूप 
{हसा का निश्चय हो जाता है, अतः लोग हिंसा के निएचायक अर्थात्‌ निश्चय कराने 
वाले खड्गप्रहार आदि को ही हिंसा कह बैठते हैँ । 
चेष्टा 

साधारण जनता प्रहार आदि शारीरिक चेष्टा को ही हिंसा कहती है, यह 
चात अभी पूर्व में कही गयी है। इस पर अनायास यंह जिज्ञासा उठ सकती है कि चेष्टा 
क्या है ? इसके उत्तर में सामान्यतः चेष्टा का निर्वेचन यह समझना चाहिए कि 
कोई भी प्राणी अपने हित की प्राप्ति अथवा अहित की निवृत्ति के लिए जो 
शरीर का संचालन करता है अथवा शरीर के किसी अंग का संचालन करता है वह 
शारीरिक संचालन ही चेष्टा है। सारकथा यह हुई कि किसी मी अपेक्षित वस्तु कों 
पाने के लिए या किसी भी अनपेक्षित वस्तु से वचने के लिए जितनी भी शारीरिक 
क्रियाएं होती हैं वे चेष्टा कहलाती हैं । उदाहरण के द्वारा इसे इस प्रकार समझ 
सकते हैं कि पेड़ में आम या अमरूद पका है, अपना उपयोगी समझकर उसे प्राप्त 
करने के लिए पेड़ पर चढ़ता, हाथ बढ़ाकर उसे तोड़ना, तोड़ने के लिए लकड़ी, 
ढेले, पत्थर आदि फेंकना इत्यादि सारी क्रियाएँ चेष्टा हुँ । इसी प्रकार अन्य किसी मी 
वस्तु के लाम-स्थळ में समझना चाहिए । रास्ते में कहीं काँटे-शीशे आदि पड़े हैं, 
उनसे वचने के लिए हटकर वगल से चलना, जूता पहन लेना आदि क्रियाएं मी चेष्टा 
हैं । इसी प्रकार सभी अनपेक्षित वस्तुओ को दूर करने कें लिए की जाने वाली 
सारी क्रियाओं को चेष्टा समझना चाहिए । फलितार्थ यह है कि किसी भी 
अपेक्षित वस्तु के छामार्थ या अनपेक्षित वस्तु के दृरीकरणार्थ होने वाळी शारी- 

रिक क्रिया चेष्टा है । परन्तु ध्यान रखने की वात यह है कि यहाँ शारीरिक" 
का अर्थ शरीर में ही होने वाली' यह नहीं है, “किन्तु शरीर के अवीन होने वाली' है । 
अर्थात्‌ जिन क्रियाओं की उत्पत्ति शरीर के अवीन हो वे शारीरिक' होती हँ । शारी- 
रिक” की यह व्याख्या न की जाय तो ऊपर प्रदर्शित उदाहरण में तलवार आदि 
का प्रहार शारीरिक' न हो सकने के कारण चेष्टा नहीं कहला सकेगा। क्योंकि 
वध्य के ऊपर होनेवाला खड्ग का प्रहाररूप पतन कर्म खड्ग में होता है, शरीर में 
नहीं । वध्य के ऊपर खड्ग ही गिर रहा है। परन्तु वह गिरना वधिक-शरीर के 
अथीन अवश्य है। विक यदि उस तलवार को नहीं चलाता तो वह स्वतः नहीं चलती । 
सारांश यह कि कहीं तो चेष्टा शरीर में आश्रित होती है अर्थात्‌ शरीर में होती है 
और कहीं शरीरसंयुक्त किसी मी भौतिक द्रव्य में होती है। 

एक बात और ध्यान रखने की है कि यहाँ शरीर' का अर्थ पूरा शरीर और 
उसके अवयव अर्थात्‌ हाथ-पाँव आदि अंग-उपांग समी होते हैं। अतः किसी उपादेय 
वस्तु की प्राप्ति या किसी त्याज्य वस्तु की अप्राप्ति के लिए होने वाली, शरीर, 


उसके अंग और उपांग अथवा उनमें से किसी एक के साथ संयुक्त कोई भौतिक, 
वस्तु इनके अन्दर किसी में भी होने वाली क्रिया चेष्टा कहलाती 


कर्म का विभाजन 
किसी वस्तु को ठीक से समझने के लिए उसका विभाजन आवश्यक है। 
तदनुसार कर्म पदार्थं को ठीक से समझने के लिए इसका विभाजन अपेक्षित है। 
प्राच्य पदार्थशास्त्रियों ने इस सम्वन्ध में कहा है कि असंख्य कमो को हम (१) 
उत्क्षेपण, (२) अपक्षेपण, (३) आकुञ्चन, (४) प्रसारण और (५) गमन-- 
पाँच भागों में विमक्त कर सकते हैं। इनमें से प्रत्येक का स्वरूप, परिचय और 
विवेचन अलग-अलग किया जायगा । परन्तु असंख्य कर्मो को जो प्राच्य पदार्थ- 
शास्त्रियों ने इन पाँच प्रमेदों में वाँटा है इसकी आवारशिला क्या है --इस विचार 
की गहराई तक पहुँचने पर मालूम पड़ता है कि क्रिया के इस विभाजन की आधार- 
शिला है 'दिक्‌' नामक द्रव्य जिसे 'दिशा' कहते हैं। उत्क्षेपण और अपक्षेपण इन दो - 
्रमेदों के ऊपर गहराई से दृष्टिपात करने पर यह स्पष्ट जैसा ही मालूम पड़ता है कि 
ऊपर को ओर होने वाळी क्रिया कहलाती है 'उत्क्षेपण' और नीचे की ओर होने वाली 
क्रिया कहलाती है अपक्षेपण', जो आगे विस्तारपूर्वक वतलाया जायगा। परन्तु शंका 
का अंत इससे नहीं होता। क्योंकि क्मविमाजन का आधार यदि “दिक्‌' को माता 
जाय तो तत्त्वतः 'दिक्‌' एक होमे के कारण कोई विमाग नहीं वन पाता । यदि पूर्व, 
पश्चिम आदि औपाधिक अर्थात्‌ काल्पनिक दिक्‌-प्रभेदों के आधार पर क्रियाओं का 

विमाजन किया जाय तो उक्त पाँच प्रमेद नहीं वन पाते। क्योंकि व्यवहार के लिए 
-कल्पित दिशाएँ पाँच नहीं होती। यदि आग्नेय, नैऋत्य, वायव्य और ईशान इन 
-दिक्कोणों को मो मिला रिया जाय तो दिशा दस हो जाती हैं। यदि उनकी गणना 
-न को जाय तो अपर और नोचे सहित दिशाओं की संख्या छः होती है पाँच नहीं । 
यदि ऊपर और नीचे को छोड़ दिया जाय तो दिशा चार रह जाती हैं। उत्क्षेपण 
और अपञ्चेप को ओर ध्यान देने पर ऊपर तथा नीचे को छोड़ा मी नहीं जा 
सकता । ऐपो परिस्थिति में उक्त शंका यों ही बनी रह जाती है कि किस दृष्टिकोण 
से कर्म के पाँच वर्षो का विभाजन किया गया है । 
इसका उत्तर यह समझना चाहिए कि कर्म का विभाजन केवल दिक्‌ द्रव्य 
“को पृष्ठमूमि बनाकर नहीं हुआ है, किन्तु कर्म के कार्य संयोग को आधार 
-वनाकर। इस प्रकार से संयोग का भी एक नया विभाजन वन आता है 
और उसी विमाजित संयोग के आघार पर कर्म का विभाजन किया गया 
:है यह मालूम पड़ता है। संयोग का यह नया विभाजन इस प्रकार होगा-- 
प्र वमतः अलियश-दिर-देश सं रोग और नियत दिक-देश-संयोग--इस प्रकार संयोगो 
नको दो भागों में विभक्त समझना होगा । क्रियाशील द्रव्य किस ओर संयोग प्राप्त ` 
मकरेगा इसका जहाँ निश्चय नहीं हो वहाँ का संयोग अनियत-दिक्‌-देश संयोग होगा। 
:किो द्रव्य के कंरन या म्रमग स्थल में 'उत्केपण' आदि के जैसा संयोग होने के 
लिए दिशाओं का नियम नहीं रहता । अभिप्राय यह कि उत्क्षेपण-स्थल में जैसे क्रिया- 
श्लोक द्रव्य का संगोग ऊरर की ओर होता है, कंपन-म्रमण आदिं स्थल में उस 
प्रकार के सं्रोग के लिए दिशा का नियम नहीं होता । समी ओर या अनेक ओर 
कियाशोल द्रब्य का सँगोग होता है। ऐसे संयोग के प्रति कारण होने वाला कमे 
है “अनियत दिकू-देश [संयोगानुकूल कर्म” और जो संयोग किसी नियत दिशा 
'को ओर होता है उत्तका कारण होरे वाला कर्म नियत दिक्‌-देश-संयोगानुकूल 
कर्मेहै। के 
इस प्रकार उक्त द्विविब संयोग ,के आधार पर कर्म के प्रथमतः दो 
वर्गीकरग समझने चाहिए । फिर नियत-दिक्‌-देशसंयोग के प्रति अर्यात्‌ किसी एक 
ही ओर होते बाले क्रिपाशील द्रव्यसंपोग के प्रति कारण होने वाले “नियत 
“-दिङू-देश संपोगानुकूल कर्म” को पहले तीन मांगों में विभकत समझना 
चाहिए, यथा-- ; 
(१). ऊध्वे मात्र दिरू-देश-संयोगानुकूल कम, 
(२) अबो मात्र दिकू-देश-संपोगानुकूलछ कमं, 

(३) मध्य मात्र दिक-देश-संयोगानुकूल कमं । 

कहने का अभिप्राय यह कि जिस प्रकार दिन-तिथि-पक्ष-मास-ऋतु-अयन-वर्षे 
आदि रूप में काल विभाजन के होते हुए मी भूत, वर्तमान और भविष्य इस प्रकार का 
एक स्थूल विभाजन होता है, उसी प्रकार दिक्‌ का भी ऊध्वे, मध्य और अघः अर्थात्‌ 
ऊपर, बीच और नीचे इस प्रकार विभाजन माननीय है। यह लौकिक प्रतीतिः 
से भी सिद्ध है। ऐसी परिस्थिति में इस दिक्‌-विभाजन के आधार पर यह अनायास 
कहा जा सकता है कि निगत-दिक्‌ कर्म ऊपर की ओर होने वाला कर्म, नीचे की ओर 
होते वाला कर्म, और बीच में होने वाला कर्म--इस प्रकार उबत “नियत दिक्‌-देश- 
संयोगानुकूल कर्म को “ऊध्वंदिक्‌-देश-संयोगानुकूछ कर्म”, “निम्नदिक्‌-देश- 
संयोगानुकूल कमे” और “मध्य देश-संयोगानुकूल कमे” किवा “अनिम्नोध्व॑देश-संयोगा- 
नुकूल कर्म? इस प्रकार तीन भागों में विभक्त समझना चाहिए । इसके अनन्तर 
उक्त अनिम्नोध्वं-देश-संयोगानुकूल कमं को दो भागों में विमक्त समझना चाहिए, 
यथा--“अनारम्भ क-अवयव-संयोगानुकूल कर्म”, अर्थात्‌ जिस कर्म से अवयवों में 
नवागन्तुक द्रव्यानारम्भक संयोग होता हो वह, और “आरम्भक-संयोगनार-प्रतिकूल- 
विमागानुकूल कर्म”, अर्थात्‌ जिस कमं से किसी भी अवयवी के अवयवों में ऐसा 
विभाग न होता हो कि वह अवयवी नष्ट हो जाय ऐसा कर्म । इस प्रकार साक्षात्‌ 
और परम्परा से विभक्त कर्मों की संख्या पाँच होती है, यथा-- - 


(१) अनियत-दिशीय संयोगानुकूल कर्म । 
(२). उध्वं देश-संयोगानुकूल कमे । 


(३) निम्न देश-संयोगानुकूळ कमं .। . 

(४) अवयक्गत अनारम्भक-संयोग-संपादक कमं । 

(५) अवयवगत आरम्मक-संयोगाविरोषी-विभाग-संपादक कर्म । 

इन पाँच प्रकार के कर्मो में सभी कर्मो का अन्तर्भाव हो जाता है। अतः प्राच्य 
पदार्थेशासित्ियों ने उनका उत्क्षेपण आदि पांच-कमं रूप में विभाग किया है । इनमें 
(१) प्रयम है गमन, (२) द्वितीय है उत्क्षेपण, (३) तृतीय हैःअपक्षेपण, (४) चतुर्थ 
है आकुञ्चन और (५) पंचम है प्रसारण । “इन सव का विशेष विवरण अभी 
आगे दिया: जाने वाला है । उक्त विभाजन के सम्बंध में यह प्रवल प्रदन 
उठता है कि उत्क्षेपण आदि स्थल में “यह ऊपर जाता है”-इस प्रकार प्रतीति एवं 
वाक्यप्रयोग जब कि प्रामाणिक रूप से हुआ ही करता है, फिर इन चारों 
को भी गमन' ही क्यों न मान लिया जाय ? यदि “कुछ अवान्तर विलक्षणता 
के आधार पर उत्क्षेपण, अपक्षेपण आदि को गमन से अलग माना जाय, तो भ्रमण 

अर्थात्‌ घूमना, रेचन अर्थात्‌ विखेरना आदि को भी उक्त पाँच से अलग कर्म मानना" 
चाहिए । इस प्रश्‍न के उत्तर में अनेक व्याख्याकारों ने इतना ही कहकर अपने सिरः 
का भार हलका कर लिया है कि --महषि की इच्छा स्वाधीन होने के कारण उन्होंने 
ऐसा कह डाला । परन्तु विवेचकों के मन में यह उत्तर स्थान पाने के योग्य नहीं है। 
गंभीर विचार करने से यहाँ जो विभाजन का आवार बतलाया गया है उस पर यह 
प्रशन ही नहीं उठता। क्योंकि अनियत दिक्‌-देश-संयोग का उत्पादक कमं होता हैः 
“गमन”, उत्क्षेपण आदि क्रिया से अनियत दिक्‌-देश-संयोग कभी नहीं होता; नियत 
दिकू-देश-संयोग होता है । उत्क्षेपण से ऊपर की ओर ही संयोग होता है अन्य ओर 
नहीं। भ्रमण आदि स्थल में दिक्‌ का कोई नियम न होने के कारण वे गमन में अन्त- 
मुक्त हो जायेंगे और उत्क्षेपण आदि स्थल में दिक्‌ का नियम होने के कारण वे गमनः 
नहीं हो सकते अत: अलग माने गये हैं; यह अनायास स्पष्ट हो जाता है। 

अथवा, भौतिक कर्म और अमौतिक कर्म इस प्रकार कर्मं के पहले दो भागः 
मानने चाहिए, फिर भौतिक कर्मों को (१) पाथिव कर्म, (२) जलीय कमं, (३) 
तैजस कर्म, (४) वायवीय कर्म इन चार भागों में विमक्त किया जा सकता है। इसके 
अनन्तर चारों में से प्रत्येक को (१) उतक्षेपण, (२) अपक्षेपण, (३) आक्‌- 
ञ्चन्‌, (४) प्रसारण और (५) गमन इन पाँच भागों में विभक्त समझना चाहिए । 
फिर अभौतिक कर्मस्वरूप द्वितीय प्रमेद को एक ही प्रकार का अथवा (१) 
उत्क्षेपण, (२). अपक्षेपण ओर (३) गमन इन तीन प्रमेदों में विभक्त समझना 
चाहिए । ` 

अब यहाँ एक प्रश्‍न यह उपस्थित हो सकता है कि प्राच्य पदार्थ-शास्त्रियो ने इस 
प्रकार विभाजन क्यों नहीं बतलाया । इसका उत्तर यह समझना चाहिए कि उत्ता 
लोगों ने यह देखा कि जब उत्क्षेपण, अपक्षेपण और गमन ये तीनों भौतिक तथा” 
अभौतिक दोनों प्रकार के हो सकते हैं और उत्क्षेपण की दृष्टि से उन भौतिक और 
अमौतिक उत्क्षेपण आदि में कोई ऐसा अन्तर अर्थात्‌ विशेष नहीं देखा जाता है. 
ऐप्तो परिस्थिति में कर्मो के भौतिक और अभौतिक आदि रूप सेविभाजन के अनन्तर 
उत्क्षेपण आदि रूप में उनका विभाजन करने की अपेक्षा प्रथमतः कर्मो का 
उतक्षेपण आदिं रूप में ही पाँच संख्या में विभाजन कर, अनन्तर उत्क्षेपण, अपक्षेपणा 
और गमन इन तीनों को भौतिक और अमौतिक रूप सें दो भागों में अथवा पार्थिव, 
जलोय आदि रूप से पाँच मागो में विमक्त किया जा सकता है। इन लोगों का हादिको 
अभिप्राय यह मालूम पड़ता है कि मौतिक और अमौतिक उत्वोपण और अपक्षपण 
आदि में जव कोई अन्तर नहीं तो एकजातीयत प्रयुक्त एक होने वाले उत्क्षेपण 


CCO. Vasishtha Tripathi Collection. Digitized By Siddhanta eGangotri Gyaan Kosha 


200 


२२० ` पदार्थ-शास्त्र 


आदि को भौतिक और अभौतिक दोनों विभागों में कंसे रखा जा सकता है? रखने 
ना आग्रह करने पर सांकर्यं दोष आ जाता है, अर्थात्‌ विभाजन सही नहीं हो पाता । 
अतः कर्मो का प्रयमतः उत्क्षेपण, अपक्षेपण आदि रूप में ही विभाजन उचित है । 
"परन्तु जो लोग मौतिक उत्क्षेपण और अभौतिक उत्क्षेपण आदि में विलक्षणता मानते 
हैं, एकजातीयता एवं तपप्रयुक्त एकता का अनुभव नहीं करते उनके मत में सांकर्यं 
“दोष नहीं आता, विमाजनगत कोई असंगति नहीं प्रतीत होती, अतः प्रथमतः कर्मों 
का भौतिक और अमौतिक रूप में विभाजन कर पीछे उत्क्षेपण आदि रूप में विभाजन 
"किया जा सकता है । 


इसके अतिरिक्त कमों का वर्गीकरण एक और प्रकार से भी हो सकता है। 
यया-सभी कर्मों को प्रयत्नाघीन क्म, और अभ्रयत्नाधीन कर्म, फिर इन दोनों में 
प्रत्येक को भौतिक और अभौतिक रूप में विभक्त मानना चाहिए । इस पर यह कहा 
जाय कि ईश्वर मानते वालों के मत में अभ्रयत्नाघीन कर्म कोई भी नहीं होता | एक 
तिनके का हिलना भी परमेश्वर की इच्छा और प्रयत्न से ही होता है। तब प्रयत्ना- 
'घोन और अध्रयत्नाघीन का अर्थ अनित्य-प्रयत्ताघीन और अनित्य-प्रयरनानघीन 
समकर तदनुरूप विभाजन समझना चाहिए । इसके अनन्तर प्रयत्नाधीन कर्म को 
चार भागों में विमक्त करना चाहिए -- : 


(१). उत्लीपग, (२) अपक्षेपण, (३) आकुञ्चन और (४) प्रसारण । 
इसके अतिरिक्त कर्मो को वाह्य और आन्तरिक इन दो भागों में विभक्त 


` किया जा सकता है, तया आन्तरिकों को भौतिक और मानसिक इन दो भागों में । 


उत्क्षेपण „ । 
“ उत्क्षेपण उस कमं को कहते हैं जो किसी भी प्राणी के प्रयत्न के अबीन होता 

है। अर्यात्‌ कोई प्राणी अपने किक्षी अंग को अथवा अंगलग्न किसी अन्य मतं द्रव्य 
-को ऊपर उठाता है या फेंकता है तो उस मूतं द्रव्य का वह उठना उत्क्षेपण कहलाता 
है। वस्तुस्थिति के अनुसार उत्क्षेपण के लिए जैसे किसी प्राणी का प्रयत्न अत्यन्त 
अपेक्षित माळूम पड़ता है, वैसे ही किसी मूत द्रव्य के उत्क्षेपण के लिए उसमें गुरुत्व 
अर्थात्‌ भार और किकी प्रयत्नशील या क्रियाशीछ द्रव्य के साथ संयोग ये दोनों 
(नितान्त आवश्यक हैं। क्योंकि कोई हलका द्रव्य ऊपर फेंके जाने पर ठीक से नहीं 
जाता। उसमें संयोग की अपेक्षा इसलिए होती है कि प्राणी के प्रयत्नशील होने पर 
भो वह द्रव्य जिसे ऊपर फेंकना है यदि उस प्राणी से संयुक्त नहीं होगा तो दूरवर्ती 
व्य को वह प्राणी कैसे.ऊपर फेंक सकेगा ? अत: किसी प्राणी के साथ होने वाला संयोग 


“पो द्रव्य के उत्क्षेपण के लिए अत्यन्त अपेक्षित होता है। उदाहरण के द्वारा इसे इस 

प्रकार समझना चाहिए, यथा राम नामक व्यक्ति गेंद खेल रहा है। उसे यह इच्छा- 
हुई कि गेंद को मैं ऊपर फेकूं । इच्छा से प्रेरित होकर उसने ऐसा प्रन किया कि 

उसका हाथ गेंद सहित ऊपर को उठा। ऐसी परिस्थिति में हाथ और उसके" 
साथ संयुक्त गेंद में जो उत्पतन होता है अर्थात्‌ हाथ और गेंद ऊपर उठते हैँ ये दोनों. 
उत्थान उत्क्षेपण हैं । यद्यपि हाथ और गेंद दोनों साथ ही उठते हैं किन्तु दोनों 

में अलग अलग उत्क्षेपण होते हैं। क्योंकि हाथ में होने वाले उत्पेपण के प्रति हाथ 
उपादान कारण और प्रयत्नवान्‌ आत्मा के साथ होमेवाळा हाथ का संयोग असमवायी; 
कारण है। एवं गेंद में होने वाळे उत्क्षेपण के. प्रति गेंद उपादान कारण और हाथ" 
के साथ होने वाला गेंद का संयोग अंसमवायी कारण होता है। कारण के मिन्न होने ` 
पर कार्य का भिन्न होना स्वाभाविक है । इस उदाहरण से यह वात स्पष्ट प्रतीत 
होती है कि किसी द्रव्य का ऊपर की ओर जाना, उठना मात्र उत्क्षेपण नहीं है। उरुके" 
मूल में प्राणी की इच्छा और तदनुसार प्रयत्न का होना आवश्यक है । यथा यदि 

कोई ब्यक्ति अपक्षेपग की इच्छा से गेंद नीचे गिराता है किन्तु वह नीचे के दृढ़: 
भूभाग से टकराकर फिर ऊपर की ओर ऊंचा उठता है, तो वह गेंद का उठना: 
ऊध्वंगमन कहलायेगा किन्तु उत्क्षेपण नहीं । क्योंकि उत्सेपण के लिए तदनुकूल इच्छा 


` और प्रयत्न का होना अनिवायं है। प्रकृत में उस व्यक्ति ने गेंद को गिराने के लिए ही 


इच्छा की थी और प्रयत्न किंया था, ऊपर उठाने के लिए नहीं। इस पर कहा: 
जा सकता है कि यदि वह व्यक्ति इसी इच्छा से गेंद को नीचे गिराये कि “इस दृढ़: 
भू भाग से टकराकर गेंद उत्क्षिप्त हो”, तव तो उसे उस भूमागाहत गेंद के उत्पतन" 
को उत्क्षेपण 'मानना अनिवार्य होगा । किंतु इसका उत्तर नकारात्मक नहीं” 
स्वीकारात्मक ही देना होगा। क्योंकि उद्गमन और उत्क्षेपण का भेदक इच्छा और: 
प्रयत्न को छोड़कर और किसी को कहना कठिन है। अर्थात्‌ जहाँ इस इच्छा से गेंद को" 
नीचे गिराया जाय कि “यह ऊंपर उठे” वहाँ गेंद के उत्पतन को उत्क्षेपण मानना ही: 
होगा । इस पर यदि यहं कहा जाय कि उस व्यक्ति का, जो “कि गेंद को ऊपरः 
उठाने की इच्छा से नीचे गिराता है, उत्क्षेपणार्थ इच्छा होने 'पर भी प्रयत्न 
तो अपक्षेपणार्थ ही होता है। अर्थात्‌ उसका प्रयत्न तो गिराने के अनुकूल होता है।, 
क्योंकि: पुनरुत्पतनहीन पातनं और पुनरुत्पसहित पातन के ` अनुकूल होनेः 
बाळे प्राणि-प्रयत्त में कोई अंतर प्रतीत नहीं होता। इसका .उत्तर यह समझना 
चाहिए कि दोनों स्थलों के प्रयत्नों में अन्तर अवश्य होता है । यह कहना विल्कुल भूल 
है कि दोनों प्रयत्न एक से ही होते हुँ। क्योंकि गेंद को गिराते समय गिराने वाले को 


' यदि यही इच्छा रहेगी कि यह केवल गिर जाय, गिरकर नीचे ही रह जाय, तो हाथ 

'और गेंद में वह अधिक वेग का उत्पादन नहीं करेगा, हाथ को जोर से नहीं चलायेगा । 
- जब कि उसे यह इच्छा होगी कि “यह गेंद नीचे टकराकर ऊपर उठे” तो वह 
"गिराने बाला व्यक्ति अपने हाथ को जोरों से चलायेगा, जिससे गेंद में वेगाधिक्य होने 
के कारण वह भू माग से जोर से टकरायेगा और टकराने के अनुसार ही ऊपर उठेगा। 
"सुतरां दोवों परिस्थितियों के. प्राणिप्रयलो में अन्तर मानना अनिवाय है । अतः यह 
आशंका टिकती नहीं कि दोनों जगह के प्रयत्नों में कोई अंतर न होने के कारण 
भूमाग के आघात से होने वाले उत्पतन को उत्क्षेपण नहीं कहा जा सकता । 
इस विस्तृत विचार से अन्य ऐसी ही सारी शंकाएँ मिंट जाती हैं। यथा इस 
प्रकार का प्रइन वहाँ भी उठ सकता है, जहाँ किसी मशीन के पुर्जे को निम्नाभिमुख 
'करने पर अर्थात्‌ दवाने पर यदि उस पुर्जे से संलग्न दूसरा पुर्जा उद्गत होता है तो 
वह उद्गमन अर्थात्‌ ऊपर उठन उत्क्षेपण कहलायेगा या. नहीं? एवं कोई वादक 
जव हारमोनियम के फलक्रों को इस इच्छा से दवाता है कि उनके आगे के भाग 
उठे जिससे सुस्वर शब्द उत्पन्न हों, तव वहाँ फलको के अग्रभागगत उत्थान को 
उत्क्षेपण कहा जायेगा या नहीं। अभी ऊपर किये गये विचार के अनुसार वे 
उत्क्षेपण ही होंगे। यदि यह कहा जाय कि उत्क्षेपण के लिए उसके आश्रय में वेग 
'होना आवश्यक है और उन॑ फलको में वेग प्रतीत नहीं होता अतः उन के अग्रोत्थान 
को उत्क्षेपण नहीं कहा जा सकता। तो यह कथन इसलिए उचित नहीं होगा 
कि कर्मों के स्थितिक्षणों को ध्यान में रखते हुए यह मानना होगा कि एक एक 
फ़छक का उत्थान मिन्नन्मिन्न क्षेणों में होगा । फलतः वहाँ भी क्रियाम्यास मानना 
अनिवायं होगा। ऐसी परिस्थिति में द्वितीय क्रिया के उत्पाद के लिए बेग का मानना 
नितान्त आवश्यक होगा। यहाँ यह सन्देह उठाना भी ठीक नहीं कि “क्रियाशील किसी 
एक अवयवी के साथ संयुक्त अन्य अवयवी में क्रिया होती है; यह बात अनेक स्थानों 
में पायी जाती है। परन्तु एक अवयवी के किसी एक अवयव में. क्रिया होने पर उसी 
अवयवी के अपर अवयव में क्रिया होती है या नहीं, यह तो अमी अवधारित नहीं है।” 
क्रियाशील किसी एक द्रव्य के साथ संयुक्त अपर द्रव्य में क्रिया उत्पन्न होती है; 
यह तो सवथा निश्चित है। हारमोनियम वाले फलको के आगे और पीछे 
के दोनों अवयव द्रव्य हैं और दोनों ही संयुक्त हैं । अत: एक.के क्रियाशील होने पर 
दूसरे का क्रियाशील होना अस्वाभाविक नहीं कहां जा सकता । 
कुछ लोग जिन्हें कर्म हिम से पूर्ण परिचय नहीं वे अनायास यह कह सकते 
हैं कि क्रिया के विवेचन में इच्छा और प्रयत्न को कुछ क्रियाओं के मूल में रखकर 
चौरस कर्म विचार को और नीरस क्यों वनाया जाता है। 

परन्तु ऊपर किये गये विवेचन के वाद--यह सन्देह स्वतः विलीन हो 
जायगा। क्योंकि इच्छा और प्रयत्नों को वीच में न लाने पर उक्त अनेक स्थलों में 
-यह निर्णय करना अति कठिन हो जाता है कि उसे उत्क्षेपण कहा जाय या अपक्षेपण । 
इच्छा और प्रयत्न को लेकर अनायास निर्णय हो जाता है, जो कि ऊपर के अनेक उदा- 
हरणों से स्पष्ट है । 
-अपक्षेपण 

जिस क्रिया से किसी क्रियाशील द्रव्य का संयोग नीचे विद्यमान द्रव्य के साथ हो 
उस क्रिया का नाम अपक्षेपण है। इसे ही कुछ लोग 'अवक्षेपण' भी कहते हैं। 
हैं। अपक्षेपण के प्रति भी उतने ही कारण होते हैं जितने उत्क्षेपण के प्रति। फिर 
यह उत्क्षेपण से अलग विलक्षण कर्म क्यों होता है? इस का उत्तर यह समझना 
चाहिए कि गिराने वाले प्राणी की इच्छा और प्रयत्न की विलक्षणता के कारण 
उत्क्षेपण से अपक्षेपण अलग, निम्न-दिक्‌-देश-संयोग स्वरूप फल को उत्पन्न करने वाला 
होता है। अर्थात्‌ उत्क्षेपण स्थल में जहाँ उतक्षेपक प्राणी को “ऊपर उठाने या 
फेंकने को' इच्छा” एवं तदतुकूल अन्तःपरवृत्ति होती है अर्यात्‌ प्रयत्न होता 
है, वहाँ अपक्षेपण स्थल में पहली इच्छा से विपरीत नीचे गिराने की इच्छा 
और तदनुरूप प्रयत्न होता है। अतः उत्क्षेपण से अपक्षेपण क्रिया विपरीत" अतएव 
अलग होती है। अपक्षेपण में इच्छा और प्रयत्न की अपेक्षा होने के कारण, वायु 
आदि के संयोग से होने वाला किसी मूत द्रव्य का पतन अर्थात्‌ नीचे गिरना 'अपक्षेपण' 
कहलाने.का अधिकारी नहीं होता । उदाहरण के द्वारा अपक्षेपण को इस प्रकार सम- 
झना चाहिए --श्याम किसी मकान की छत या पेड़ पर बैठा है। उसे इच्छा 
हुई कि “मैं इसः ईंट को या फल फूल को गिराऊ ।” अनन्तरः उसकी आत्मा में 
गिराने के अनुकूल प्रयत्न गुण उत्पन्न हुआ और उसने उसे अपने हाथ से नीचे 
शिरा दिया। यह उस ईट या फल का गिरना है “अपक्षेपण” । परन्तु उस 
इंड या फल फूल को यदि कोई प्राणी बुद्धिपूर्वक नहीं गिराता है, वायु आदि किसी 
भौतिक घक्के से वह गिरता है तो यह गिरना 'अपक्षेपण' . नहीं होगा। वह साघा- 
-रण पतन मात्र होगा । 

उत्क्षेपण और अपक्षेपण को पार्थिव, जलीय, तैजस, वायवीय और मानस इन 
पाँच भेदों में विभक्त किया जा सकता है। पार्थिवः जलीय और तैजस ये तीन 
उत्क्षेपण और अपक्षेपण तो अनायास समझे जा सकते हैं। क्योंकि परिच्छिन्न 
पार्थिव, जलीय और तैजस खण्डों को ऊपर फेंका और नीचे गिराना सहज 
है। रही वात वायु और मन की। इस सम्बन्ध में यह देखना चाहिए कि जब 

कोई व्यक्ति ऊर्ध्वमुख होकर लेटा हुआ ऊपर की ओर मुख से वायु फेकता है वहाँ 
वायु का उत्क्षेपण होता है। इसी प्रकार कोई नीचे की ओर मुख करके जव 
आग फूंकता है तो वहाँ वायु का अपक्षेपण होता है। इसी प्रकार ऊब्बेमुख और 
अवोमुख पंप से वायु-क्षेपण स्थल में भी वायवीय उत्क्षेपण और अपक्षेपण समझने 
चाहिए। मानस उत्क्षेपण और अपक्षेपण इसलिए मानने होंगे कि योगियों हारा शारी- 
रिक ऊध्वंदेश और अवोदेश में मन को आवद्ध करने पर जो “धारणा” होती है उस” 
में मानस उत्क्षेपण और अपक्षेपण मानना आवश्यक होगा, क्योंकि वहाँ विना गये 
मन उस स्थान में आवद्ध नहीं हो सकता, और आवद्ध होता है.यह अनुभवसिद्ध है। 

दूसरी वात यहं है कि जँसे कोई क्रीडा-शील रूइ़का घर में शीशे की गोली आदि 
को इस कोने से उस कोरे फेकता हुआ खेळता है, तद्वत्‌ जीवात्मा मन को सभी इन्द्रियों 
के पास फेकता रहता है जिससे ज्ञान आदि गुण उत्पन्न होते हैं। ऐसी परिस्थिति में 
जब कहीं नीचे के शारीरिक प्रदेश से ऊपर के अंग के पास मन जाये तो उस में उत्क्षेपण 
मानना होगा । इसी प्रकार जव वहाँ से नीचे की ओर किसी शारीरिक प्रदेश में मन 
जायगा'तो उस में अपक्षेपण मानना ही होगा ! - 
आकूंचन' [ * 

आकुञ्चन वह कमं कहलाता है जिसके होने पर अवयवी द्रव्य के अवयवो 


में द्रव्यानारम्मक संयोग होते हैं। कोई भी अवयवी द्रव्य अपने अवयवों के 


संयोग से बना हुआ होतां है और वे अवयवी के उत्पादक अवयवगत संयोग . 
अवयवी द्रव्य के नाश से अव्यवहित पूर्व क्षण तक रहते हैं। क्योंकि उन संयोगो ' 
के नाश से उनके. कार्यं अवयवी द्रव्य को नाश होता. है। ऐसे संयोगों के 

रहते हुए जो अवयवों में अवयवी के अनारम्मक आगन्तुक संयोग - उत्पन्न 
होते हैं, उन संयोगों के उत्पादक कर्म आकुञ्चन, कुंचन, संकोच शब्दों से” 
कहे जाते हुँ। उदाहरण {के द्वारा इसे इस प्रकार समझना चाहिए, यथा कोई 
कपड़ा फैला हुंआ है, उस कपड़े के अवयव समी तन्तुओं में संयोग" विद्यमान" 
हैं । अन्यथा तन्तुओं के अलग हो जाने से कपड़ा रह ही नहीं सकता! उस फैले हुए. 
कपड़े को कसी ने सिमेट कर रख दिया। वहाँ उस कपड़े का सिमटना ही 
_आकुञ्चन”” है, क्योंकि सिमटने पर उस कपड़े की परिस्थिति पर विचार करने पर" 
यही कहना होगा कि कपड़े के अवयवभूत तनतुओं में ऐसे नये संयोग उत्पन्न हो गये. 
हँ जो कि उस कपड़े के उत्पाद में हेतु नहीं हैं । अतः इन नवागन्तुक पटानारम्मक' 
तन्तुसंयोगाँ उत्पादक क्रिया को आकुंचन कहा जा सकता है। इसी प्रकार: 
सर्वत्र समझना चाहिए । SS i 

यहाँ प्रश्‍न हो सकता है कि आकुंचन' तो रंव, चमड़े आदि संकोच-विकासशील 
्रव्यों में भो हुआ करता है। किन्तु कपड़े आदि के समान इनके अवयवों में आगन्तुक 
संयोग नहीं देखा! जात । इसका उत्तर यह है--रवड़, चमड़े आदि के अवयवों 
का संयोग तन्तु आदि के संयोगों से कुछ विलक्षण अवश्य होता है। किन्तु यह नहीं 
कहा जा सकता कि रवड़ आदि के अवयवों में संकोचजन्य कोई विलक्षण संयोग नहीं 
होता । फैलने पर उनके अवयवों में प्रविरळ अवयव-संयोग होता हैं और सिकूड़ जाते 
पर उन्हीं अवथवों में अविरल अवयव-संयोग होता है यह प्रत्यक्ष देखा जाता है। 
अन्यथा उनमें संकोच और विस्तार कमी हो नहीं सकता। अवथवों का वह अवि- 
रल संयोग अनारंभक भी होदा है। उसे रवड़ का अन।रम्मक नहीं माना जा 
सकता । अन्यया फैलाने के समय विरू संयोग होने के कारण अविरल सँयोगस्वरूप 
सहमात्री कारण के अमाव में रबड़ कार्य का अस्तित्व ही नहीं हो सकेगा । आरम्भक 
संयोग के अमाव में उससे आरव्ध द्रव्य कमी रह नहीं सकता । अतः रवड़ आदि की 
आकुंचन क्रिया अविरल संयोगो के प्रति कारण होने के कारण आकुञ्चन कहलाने 
को सया अधिकारी है । जम्ने से उत्पन्न होने वाले जिन पार्थिव द्रव्यों के अवयव 
मुस्निग्व जलमिश्चित होते हैं, उनमें स्थिति-स्थापक संस्कार होते के कारण ऐसी 


: परिस्थितियां प्राप्त होती हैं, अन्य में नहीं। इसीलिए रवड़ आदि के संकोच और 


विकास स्थल में विलक्षणता प्रतीत होती है। पत्थर भी जमकर ही वनत है । दैत्य- 
मान के कारण उसमे जलकगों का संमिश्रण भी प्रतीत होता है। परन्तु जल सुस्िग्ध 
नहीं होता, अतः उसमें रवड़ आदि की तरह आकुंचन आदि नहीं होते । रस्सियाँ, धागे 
आदि भी बटने के अनुपात से धीरे धीरे छोटे होते जाते हैं। उसका क।रण अदयवों 
का अविरल संग्रोग ही है। उस संयोग के प्रति कारण होने वाली “बटना” 


स्वरूप क्रिया आक्‌ंचन ही है । इसी प्रकार अन्यत्र भी समझना चाहिए । ' 


यहाँ एक प्रवल प्रश्‍न यह होता है कि अवयवों में उत्पन्न होने वाले संयोग 
के प्रति कारण होने वाला . कमं तो अवयवों में ही रहेगा । क्योंकि किसी एक में 
होते वालो क्रिया दूसरे में संयोग नहीं उत्पन्न कर सकती । नहीं तो संयोगज संयोग 
और विमागज विभाग मानते का कोई प्रयोजन ही नहीं रह जाता । ऐसी परिस्थिति 
में आकुंचन क्रिया वस्त्र आदि द्रब्यों के तन्तु आदि अवयवों में ही हुआ करेगी, जो 
कि लोकव्यवहार से सिद्ध नहीं है। क्योंके “कपड़ा सिमट गया”, “रबड़ सिकुड़ 
गया” इस प्रकार का वाक्य प्रयोग समी प्रामाणिक जन करते हैं। ऐसो परिस्थिति 
में अवयवगत क्रिया से अवयवी में आक्‌ंचन कंसे हो सकता है? इसका उत्तर 
यह समझना चाहिए कि जहाँ अवयवी के समी अंगों में आकुंचन नहीं होता, 

अवयवन्विंशेष में हो होता है, वहाँ तो व्यवहार भी तदनुरूप ही होता है। 
यथा यदि कोई केवल अपने एक' हाथ को सिकोइ लेता है तो ज्ञान एवं वाक्यप्रयोग 
मो तदनुरूप “उसका हाथ सिकुड़ गया” ऐसा ही होता है । अतः उस 
परिस्थिति में तो प्रश्‍न का कोई स्थान ही नहीं। रही वात जहाँ किसी अंगी 
के सारे अंगों में आक्‌ंचन होता है वहाँ की। वहाँ यह समझना चाहिए कि 
सवांग में कर्म होने पर पूरा अंगी भी कर्मी होता है अतः सारे अवयवी का 
आक्‌ंचनशील कहलाना असंगत नहीं होता । परन्तु परिस्थितियों से स्पष्ट है कि 
आकुञ्चन अवयव में ही हुआ करता है, अतः उसे अवयवःकर्म भली भाँति कहा 
जा सकता है । उत्क्षेपण और अपक्षेपण की अपेक्षा आकूंचन की यह भी विशेषता 
मूलने योग्य नहीं है कि यहाँ इच्छा और प्रयत्न के आधार पर मुख्य आकुंचन और 
मौण आकुंचन यह प्रभेद नहीं किया जा सकता । अर्थात्‌ जैसे प्राणी की इच्छा और 
प्रयत्न के अनुसार होते वाली ऊध्वंगति मुख्य उत्क्षेपण मानी जाती है और प्राणी की 
इच्छा और प्रयत्न की अपेक्षा न कर वायु आदि को ठोकर से होने वाली किसी वस्तु 
की ऊध्वंगति उत्क्षेपण नहीं होती; गमन मात्र होती है। उसे उत्क्षेपण कहना 
यौण कथन ही होगा। यह जैसा उत्क्षेपण के संबंध में विचार किया गया है तद्वत्‌. 
आकूंचन नहीं समझना चाहिए। आकुंचन प्राणि-प्रयत्न के अधीन हो या अनधीन 
सर्वथा वह समान रूप से होगा । वहाँ गौण मुख्य भाव का प्रश्‍न नहीं । 
यदि यह कहा जाय कि जैसे उत्क्षेपण के लिए इच्छा और प्रयत्न की आवश्यकता 
वतळायी गयो है, तद्वत्‌ जहाँ कोई व्यक्ति घौंकती से आग को घोंकता है, वहाँ एक ही 
व्यक्ति घौंकनी से वायु को खींचता मी है और छोड़ता भी है। खींचने के समय वायु 
संकुचित होता हुआ प्रतीत होता है औरफेंकने के समय वह फैलता हुआ प्रतीत होता 
है। ऐसी परिस्थिति,में घोंकनी के चलन के स्थल में मुख्यता किसको दी जाय; आक्‌ंचनं 
को या प्रसारण को ? यह प्रश्‍न तब तक हल नहीं हो सकता जव तक घौंकनी चलाने 
वाले व्यक्ति की इच्छा और प्रयत्न को निर्णायक रूप में बीच में न लाया जाय । 
घौंकती चल रही है” इस प्रतीति या वाक्यप्रयोग के स्थल में चलना मख्यतया एक 
ही/प्रकार से विषय हो रहा है। अतः यह भी कहना कठिन है कि वायु का 
आकुंचन और प्रसारण दोनों ही वहाँ मुख्य हैं और एक स्थल में दो की मख्यता अन- 
अव के बाहर की वात है। जंव कि प्राणी की इच्छा एवं प्रयत्न को निर्णायक मानते 
हैं तो यह अनायास स्पष्ट हो जाता है कि मुख्यता वहाँ प्रसारणस्वरूप फेंकने को ही है। 
क्योंकि उस घौंकनी चलाने वाले व्यक्तिं के लिए अपेक्षित अरिन-प्रज्वलन घौंकनी से 
फुट दायु'को आग पर फैलाने से, ही होता है अतः प्रसारण की मुख्यता अनायास स्पष्ट 

हो जाती है । ऐसी परिस्थिति में उत्क्षेपण और अपक्षेपण के समान आकुंचन और 
प्रसारण को मी प्रयत्नाघीन ही क्यों न माना जाय? और प्रग्नत्नाधीन संकोचशविकास 
को साधारण उदूगति के समान गमन मात्र ही क्यों न माना जाय ? 

इसके उत्तर दो प्रकार से हो सकते हैं--प्रथम सरल उत्तर तो यह है कि उक्त 
स्थल में धौंकनी में एवं बायु में आकुंचन और प्रसारण दोनों ही होते हैं। दोनों विभिन्न- 
जातीय क्रियाओं में एकत्व की सान्ति मात्र होती है। गौण मुख्य भाव की कल्पना 
भी भ्रान्ति मात्र है। अतः आक्‌ंचन और प्रसारण मात्र को प्रयतनसापेक्ष नहीं कहा 
जा सकता । सरल अभिप्राय यह कि आकुंचन का हम प्रयत्नसापेक्ष और प्रयत्ननिर- 
पेक्ष रूप में वटवारा कर सकते हैं, विभाजन कर सकते हैं। 

गंभीर चिन्तन के आधार पर द्वितीय उत्तर यह है कि घोंकनी चलने के स्थल 
में वायु का आकुंचन या प्रसारण नहीं होता। वहाँ तो उस समय एक प्रकार के विलक्षण 
वायु की उत्पत्ति होती है। आकुंचन और प्रसारण तो पहले से विद्यमान द्रब्य में ही 
हो सकता है। यदि यह कहा जाय कि उस उत्पद्यमान वायुरूप अवयवी के अवयव में 
आकुंचन और प्रसारण होगा, तो यह कहना मी इसलिए कठिन है कि अवयवी के जिन 
अवयवों में घारण और आकर्षण का जनक एक प्रकारका विलक्षण संयोग होता है, उन्हीं 
में आकुंचन और प्रसारण हुआ करता है। वायु के अवयवों में उक्त संयोग नहीं होता, 
अतः वहाँ आकुंचन और प्रसारण भी नहीं हो सकता । फिर भी यदि यह कहा जाय 
कि तब उत्क्षेपण और अपक्षेपण ही वायु में क्यों माना जाय ? क्योंकि प्रदर्शित ऊपर 
की ओर फूत्कार या नीचे की ओर फूत्कार से भी उस समय नया ही अवयवी वायु 
उत्पन्न होगा, पहले से रहेगा नहीं। फिर उसमें उत्क्षेपण या अपक्षेपण केसे माना जा 
सकता है ? 

इसका उत्तर यह समझना चाहिए कि उक्त उदाहरण ठीक न होने पर मी अन्य 
उदाहरण उपस्थित किया जा सकता है जहाँ उत्क्षेपण और अपक्षेपण मानना आवरशयक 
है। यथा वायूपूर्ण गेंद को जव कि हम ऊपर फेंकत हैं तब उसके भीतर आवद्ध वायु का 
उत्क्षेपण मानना ही होगा । इसी प्रकार उस गेंद को जब ऊपर से नीचे गिरायेंगे तो 
अपक्षेपण मानना आवश्यक होगा । 

इतने विचार के बाद यह बात अस्पष्ट नहीं रह जाती कि आकुंचन पृथ्वी, जल 
और तेज इन्हीं द्रव्यों में होता है। इन तीनोंद्रव्यों के अंदर भी जो स्वयं सावयव 
होगा और किसी का अवयव होगा उसी. में आकूंचन होगा । 

जो लोग अन्त्यावयवी में भी प्रतीति और वाक्यप्रयोग से आकुंचन मानते हैँ 
वे कौटिल्य अर्थात्‌ टेढ़े हो जाने के सम्पादक कर्म को आकुंचन कहते हैं। परन्तु यह 

निर्वचन इस लिए: उचित प्रतीत नहीं होता कि पानो में फेंके हुए जाल को जवः 
मछआ अपनी ओर खींचता है तव उसमें आकुंचन होता है, किन्तु कुटिलता नहीं 
होती, वह सरल रेखा में ही खिचता है। 
आकुंचन वायु में मतभेद से होता भी है, किन्तु मन में कमी नहीं होता। क्योंकि' 
निरवयव वस्तु कभी आकुञ्चित नहीं हो सकती । 
प्रसारण 
आकुञ्चन को समझ लेने के वाद प्रसारण को समझना अति सरळ हो जाता 
है । क्योंकि प्रसारण ठीक आकुंचन का विपरीत हुआ करता है । अर्थात्‌ आकुंचन' 
जहाँ द्रव्यारम्भक संयोग के काल में होते वाळे अवथवंगत अत्तारंभक संयोग का 
उत्पादक होता है, वहाँ यह प्रसारण अवयवों में द्रव्यारम्भक संयोग के रहते हुए. 
ही अनारम्मक संयोग-नाशक विभाग के प्रति कारण होने वाला कर्म होता है। 
उदाहरण के द्वारा इसे इस प्रकार समझा जा सकता है, यथा कोई वस्त्र एकत्र 
किया हुआ रखा है। किसी व्यक्ति के द्वारा या वायुबेग से यदि वह फॅलता है तो 
उसके अवथवों में उससे पूर्व के आकुंचन से होने वाला द्रव्य का अनारंभक संयोग 
अवश्य नष्ट होता है। उस संयोग का नाश तव तक नहीं हो सकला जव तक 
अवयवों में अर्थात्‌ वस्त्र के भागरूप तन्तुओं में विभाग न उत्पन्न हो। विभाग से 
ूर्वसंयोग का नाश होता है यह वात गुण-निरूपण में वतलायी जा चुकी है। 
अनारम्भक अवयव-संयोगों का नाशक विभाग, तव तक नहीं उत्पन्न हो सकता 
जव तक उन अवयवों में कर्मं न हो । वह कर्म ही “प्रसारण” हैं । यहाँ प्रसारण शब्द 
से प्रसरण को भी समझना चाहिए । प्रसरण और प्रसारण में अन्तर यह है कि जव 
किसी प्राणी के प्रयत्न के अवीन उक्त प्रकार का कर्म किसी अवयवी के अवयबों में 
होता है तव वह प्रसारण कहलाता है और जव प्रयत्न के अधीन न होकर किसी क्रिया-- 
शील मूतं मात्र के संयोग से होता है तो प्रसरण कहलात। है। प्राच्य पदार्थशास्त्रियों ने 
जो 'प्रसरण' शव्द का उल्लेख न कर 'प्रसारण' शब्द का उल्लेख किया है इससे” 
यह स्पष्ट प्रतीत होता है कि वे उत्सेपण और अपक्षेपण के समान प्रयत्नाधीन संकोच 
आर विस्तार को “आकुंचन” और “प्रसारण” नाम से कहते हैं। प्राणि- 
प्रयत्न के अनधीन संकोच और विस्तार को वे आकुंचन और प्रसारण न मानते हुए, 
सामान्यतः गमन' मात्र मानते हँ । परन्तु उत्क्षेपण और अपक्षेपण के समान इन दोनों 
के लिए कोई ऐसी विनिगमक युक्ति नहीं पायी जाती है कि इन दोनों के स्थलों में भी 
गौण-मुख्य भाव की कल्पना की जाय, अर्यात्‌ मुख्य आकुञ्चन और गौण आकुङचतः 
एवं मुख्य प्रसारण और गौण प्रसारण इस तरह समझा जाय । यह विचार अव्यव- 

हित पूर्व ही आकुंचन के विवेचन में किया गया है, तदनुसार यहाँ भी समझना 
चाहिए । निरवयव होने के कारण मन में तो प्रसारण नहीं हो सकता। वायू में 
भी द्रव्य-निरूपण में प्रदशित युक्ति के आधार पर प्रसारण सन्दिग्च ही है। अतः 
पृथिवी, जल और तेज इन तीन द्रब्यों में प्रसारण होता है। इन तीनों के अन्दर 
भी पाथिव, जलीय एवं तैजस परमाणुओं में आकूंचन के समान प्रसारण भी नहीं होता 
है, क्यों कि प्रसारण भी अवयवगत कर्म है और, परमाणुओं के अवयव होते 
नहीं । आकाश, काल, दिक और आत्मा, ये चारों द्रव्य निरवयव एवं ब्यापक 
हैं । व्यापक द्रव्य में किसी प्रकार की क्रिया नहीं होती । फलतः जन्य पृथिवी, जन्य 
जल एवं जन्य तेज इन तीनों में ही “प्रसारण” होता है। 
"गमन 
कर्म विभाजन के अनुसार पाँचवाँ स्थान गमन का होता है। जिस क्रिया से 
उत्पन्न होते वाले संयोग का कोई दिङनियम न हो वह क्रिया गमन" कहलाती 
है। उदाहरण के द्वारा इसे इस प्रकार समझ सकते हैँ कि यदि कोई व्यक्ति किसी से यह 
कहता है कि “श्याम जा रहा है”, तो श्रोता श्याम को जाता हुआ मात्र समझता है। 
वह किस ओर जा रहा है, उसका प्राप्य किबर है यह निर्णय नहीं कर पाता। उत्क्षेपण 
.आदि स्थलों में यह वात नहीं होती। यदि वक्ता यह कहता है कि गेंद का उत्क्षेपण 
हो रहा है, तो श्रोता दिंक्‌ के सम्बन्ध में सन्दिग्ध नहीं रह पाता । उसे सुनने से 
यह निर्णय हो जाता है कि गेंद ऊपर की ओर अग्रसर हो रहा है । इसी प्रकार 
अपक्षेपण आदि के सम्बन्ध में भी समझना चाहिए । 
यद्यपि आकुंचन और प्रसारण भी अनियत रूप से किसी मी ओर हो सकते 
हुँ, फिर भी आकुंचन में आश्रय द्रव्य की ओर मुड़ना और प्रसारण स्थल में आश्रय 
द्रब्य की ओर न मुड़कर अत्य ओर अवयव का जाना नियत रहता है। यदि कोई 
-बक्ता कहे कि “कछुवे का अंग सिकुड़ रहा है" तो श्रोता यह अनायास समझता: है 
कि कछुवे के अंग उस की ओर आ रहे हैं, सिमट रहे हैं । इसी प्रकार 'कछुवे के 
अंग फैल रहे हैं” ऐसा कहने पर श्रोता समझ जाता है कि उसके अंग उसकी 
. ओर न आकर अन्य ओर जा रहे हैं। अतः आकुंचन और प्रसारण में भी दिक्‌ का 
“नियम होता है । 
कछ लोग गमन को कर्म का पर्याय ही मानते हैं। उनका कहना यह 
है कि उत्क्षेपण, अपक्षेपण आदि क्रियाओं के अस्तित्व स्थल में मी “गेंद ऊपर जाता 
है”, “गेंद नीचे आता है" इत्यादि रूप से गमन का व्यवहार होता ही है। तब “गमन” न्यु 
को सामात्य रूप से कर्म न मानकर उसका एक प्रमेद मानना संगत प्रतीत नही | 

होता । अतः “गमन” को सामान्यतः कर्मस्वलूप ही मानना चाहिए। परन्तु 
यह कयन इसलिए संगत नहीं मालूम पड़ता कि उत्क्षेपण और अपक्षेपण स्थल में तो 
उक्त प्रकार के गमन' घटित वाक्य का प्रयोग होता है, परन्तु आकुंचन और प्रसारण 
स्थल में क्या कोई कभी गमन पद से घटित वाक्य का प्रयोग करता है? किसी 
द्रव्य के सिकुड़ते और फैलते समय कोई भी क्या यह कहता है कि वह द्रव्य जा रहा 
है? कभी नहीं कहता । फिर गमन' शब्द से सारे कर्मों को कैसे कहा जा सकता है ? 

यहाँ एक प्रश्न होता है कि तव तो किसी द्रव्य में होने वाला भ्रमण अर्थात्‌ 
चारों ओर चलना आदि भी गमच के अन्दर संगृहीत नहीं हो सकेगा। क्योंकि 
“बह चक्र जाता है” इस प्रकार प्रतीति या वाक्य का प्रयोग प्रामाणिक जन करते 
नहीं । इसका उत्तर यह है कि यह प्रश्‍न कर्म के विभाजन को प्रदर्शित प्रक्रिया को ठीक 
से देखने पर उदित ही नहीं हो सकता। केवल वाक्यप्रयोग के आधार पर सब जगह 
तथ्य तक पहुँचना कठिन है। क्योंकि वाक्यप्रयोग अपनी-अपनी भाषा के नियम उप- 
नियमों से जहाँ जकड़े रहते हँ वहाँ असंख्य प्रयोक्ताओं की असंख्य वासनाओं से उच्छुंखल 
भी हो जाते हैं। अतः केवल उनसे सत्र तथ्य निर्णय नहीं हो सकता । 

संयोग-रूप फलगत वैलक्षण्य के आधार पर जो विभाजन किया गया है उसके 
आवार पर गमन को उत्क्षेपण आदि से अलग मानना आवश्यक है। यदि लोक- 
व्यवहृत “गमन” शब्द को सामान्यतः समस्त कर्मवाचक माना भी जाय तो यहाँ के 
“गमन” को पारिमाषिक समझना चाहिए । 

प्राच्य पदार्थशास्त्रियों के मत में उत्क्षेपण, अपक्षेपण, आकुंचन और प्रसा- 
रण ये चारों प्राणी की इच्छ( और प्रयत्न की अपेक्षा,करते हैं किन्तु गमन इच्छा 
और प्रयत्न की अपेक्षा नहीं रखता । असंख्य गमन इच्छा-प्रयत्वानपेक्ष ह्री 
होते हैं । जो भ्रमण तथा रेचन आदि कमं प्राणिप्रयत्न की अपेक्षा भी करते. 
हैं वे अनियत दिकू-देश-संथोग के प्रति कारण होने के कारण प्राणिप्रयत्न- 
निरपेक्ष असंख्य गमनों के सजातीय होते हैं। अतः उन्हें गमन के अन्दर अन्त- 
मुक्त मानना उचित ही प्रतीत होता है। निष्क्रमण और प्रवेशन आदिको अलग स्वतंत्र. 
क्रिया मानने में कठिनाई यह है कि एक ही किया को लक्ष्य कर निष्क्रमण और प्रवे- 
शन दोनों का व्यवहार होता है, ऐसी परिस्थिति में उन्हें उत्क्षेपण आदि के समान 
अलग किया कैसे माना जा सकता है? उदाहरण के द्वारा हम इसे इस प्रकार समझ 
सकते हैं, यथा कोई व्यक्ति यदि पूर्वे की एक कोठरी से पश्चिम मी कोठरी 
में प्रवेश कर रहा है। उस समय पूर्व.की कोठरी में बैठा हुआ अन्य व्यक्ति समझता 
एवं वाक्य प्रयोगं करता है कि “वह इस कोठरी से निकल रहा है” और पश्चिम कीः 

कोठरी में बैठा हुआ अन्य व्यक्ति समझता और कहता है कि “वह इस कोठरी में पैठ 
रहा है।”ऐसी परिस्थिति में निष्क्रमण और प्रवेशन को अलग-अलग दो क्रिया 
कैसे माना जाय ? क्योंकि उस व्यक्ति की जो कि एक कोठरी से दूसरी कोठरी में जा 
रहा है, वह क्रिया तो एक ही प्रकार की है । अतः निकलना-पैठना आदि रूप में 
क्रिया का विमाजन नहीं किया जा सकता। इसी प्रकार अन्यत्र भी समझना चाहिए । 
पृथिवी में कमं 

कमं द्रव्य में ही होता है, अन्य पदार्थ में नहीं यह वात प्रथम प्रकरण में बत- 
लायी गयी है । परन्तु द्रव्यो के अन्दर भी एक एक करके देखना होगा कि किस द्रव्य में 
क्रिया होती है और किस में नहीं । नौ द्रव्यो के अन्दर सर्वप्रथम उल्लेख पृथिवी 
का है । अतः तत्संबन्धी कर्म का विचार प्रथमतः होना उचित है। यह वात नहीं कि 
सभी पार्थिव द्रव्य स्वेदा क्रियाशील होते हैं परन्तु क्रियाशील होने की स्वरूप योग्यता 
पार्थिव परमाणु से लेकर अन्तिम अवयवी पार्थिव द्रव्य तक सव में समान रहती 
है । पूर्व कथित क्रिग्रोत्पादक कारणों के उल्लेख के अनुसार जिस पार्थिव द्रव्य 
में क्रिया की उत्पत्ति के कारण जुटते हैं वहाँ क्रिया उत्पन्न होती है। यदि पार्थिव 
द्रव्य में क्रिया न उत्पन्न होती तो संसार की रूपरेखा कुछ और ही तरह की होती ।' 
अति शुद्र घूलियों से लेकर अति उच्च तथा अमितायाम दृढतम पर्बेतमाला देखने को 
नहीं मिलती प्राणियों के मस्तक पर अनन्त आकाश-वितान भले ही तना होता किन्तु 
पाँव के नीचे वितत वसुन्बरामण्डल न होता । छोटे अगु सेलेकर बड़े पार्थिव द्रव्य 
तक सभी में उत्क्षेपण, अपक्षेपण, आकुँचन, प्रसारण और गमन ये पाँच प्रकार के 
कर्म उत्पन्न होते रहते हैं । किसी पार्थिव द्रव्य में जब ये क्रियाएं नहीं होतीं तब 
भी निष्कम्प पार्थिव कगों से लेकर बड़े से बड़े पार्थिव द्रव्यों के अन्दर उक्त प्रकार की 
क्रियाओं की उत्पत्ति की स्वरूपथोग्यता रहती है। अर्थात्‌ उक्त प्रकार की क्रियाओं का 
उत्पादन-सामर्थ्य रहता है। मनुष्य जैसे विकसित बुद्धि वाले प्राणियों कीतो वात क्या, 
क्षुद्र-शुद्र कीड़े जैसे अल्पबुद्धि बाले प्राणी मी इन पार्थिव उत्कषेपण आदि कर्मों से परिचित 
होते हैं और इनसे लाम उठाने के लिए सचेष्ट देखे जाते हैं। उदाहरण के द्वारा हम 
इसे इस प्रकार अनायास समझ सकते हैं, यथा--चींटी एक अति क्षुद्र सर्वपरिचित 
प्राणी है। वह मी जब मूगर्म में अपना बिल बनाना चाहती है तो दलूवल समेत भू-गर्भ 
को पार्थिव रेणुओं का उत्क्षेपण करती है। आवास योग्य सुरक्षित स्थान बनाने के लिए 
छोटे-छोटे पाथिद कणों को वह नीचे से उखाइ-उखाड़ कर ऊपर फेंकती है। इसी 
प्रकार जलाशयों के किनारे क्षुद्र अनेक जन्तु अपने सुरक्षित स्थान-निर्माण के लिए 
मिट्टियों को ऊपर उड़ेलते हैं। शुद्-शुद्र कीटाणु जव वृक्ष की शाखाओं में अपना आवास 

निर्माण करते हैं तो वृक्षशाखा के भीतर से उस शाखा के छोटे छोटे पार्थिव कणों का 
अपक्षेपण करते हैं। 'काट-काटकर उन रेणुओं को नीचे गिराते हैं। क्षुद्र-क्षुद्र पत्रकीट 
पत्रों को चक्राकार से अंकित करते हुए उन पत्रों को आकुंचित करते हैं, उनमें आकुंचन 
क्रिया का उत्पादन करते हैं छोटे से छोटे नोनचट, मच्छर आदि प्राणी अपने अति 
द्र पार्थिव परों और अंगों को उड़ने के लिए फंलाते हैं, उन परों और अंगों में प्रसा- 
रण क्रिया उत्पन्न करते हैं। ऐसा कोई प्राणी नहीं जिसमें चेष्टा न हो, गमन न हो । 
विशालकाय अति गरिमायुक्त पार्थिव द्रव्यों के उत्क्षेपण और अपक्षेपण के लिए, जो 
कि अनायास प्राणियों से संपन्न नहीं हो पाता, आज कल वैज्ञानिकों ने विविध प्रकार 
' के यन्त्रों का निर्माण किया है। यह सर्वथा ध्यान में रखने की वात है कि विभिन्न 
` अकार की क्रियाओं के संपादक पार्थिव साधनों का ही अपर नाम यन्त्र! होता है। 
स्थिति-स्थापक संस्कार से पैदा होते वाला कर्म॑ नियमंतः पार्थिव 
द्रव्य में ही हुआ करता है। कुछ लोग 'स्थिति-स्थापक संस्कार पृथिवी, जल, 
तेज और वायु इन चारों भूतों में मानते हैं । किन्तुं बह इसलिए संगत प्रतीत 
नहीं होता कि पार्थिव द्रव्यों से सम्पकेरहित जल आदि तीन द्रव्यों में स्थिति- 
स्थांपक संस्कारसाष्य क्रिया स्वतंत्रतया नहीं देखी जाती । ऐसी परिस्थिति में यह 
कह देना सरल हो जाता है कि जल आदि तीन द्रव्पों में प्रतीत होने: वाली स्थिति- 
स्थापक-साध्य क्रिया वस्तुतः पार्थिव द्रव्य में ही होती है, किन्तु उस पार्थिव द्रव्य 
के साथ संयुक्त होने के कारणं जल आदि में वह मालूम पड़ती है। यथा--किसी 
पेड़ की शाखा में या वाँस के अन्तिम भाग में वरफ की डली या जलता हुआ 
बिजली का लटूदू या वायुपूर्ण गेंद बाँकर और उस शाखा को या नीचे नवा कर छोड्ने 
से वह शाखा स्थितिस्थापक संस्कार से होने वाली क्रिया द्वारा पुन: वहाँ ही चली 
जाती है जहाँ वह पहले थी। यहाँ बरफ की डली, प्रदीप्त लट्टू या गेंद में प्रतीत 
होने वाली क्रिया स्थितिस्थापक संस्कार-जन्य नहीं किन्तु क्रियाशील शाखा आदि के 
संयोग एवं वेग से ही उत्पन्न होती है । अतः यह कथन सर्वथा समीचीन है कि 
“स्थितिस्थापक संस्कार-जन्य क्रिया पाथिव द्रव्य में ही होती है ।” 
भूकम्प 
कमी-कमी हम लोगों की आवासभूत यह महापृथिवी भी हिल उठती है। 
यह भूकम्प भी एक प्रकार की पार्थिव क्रिया है । ऐसा क्यों होता है? इसके 
सम्बन्ध में प्राच्य पदार्थशास्त्रियों का कहंना यह है कि यह भूमिकम्प करोड़ों 
प्राणियों के लिए सुखद और करोड़ों प्राणियों के लिए दुःखद होता है। बहुतों 
को इससे महान्‌ लाम होता है और बहुतों को महती क्षति पहुंचती है। लाम 

"का कारण यह है कि प्राणियों की लोकयात्रा के लिए अत्यन्त अपेक्षित; मूगर्म में 
निहित सोना-चांदी आदि धातुओं की खानें इसी से उद्गत होकर अमित 
प्राणियों के बहुमुखी सुखों की संपादक होती हैं। उद्गत रासायनिक मौर्गाभिक 
'पदार्थो से बहुतों का सर्वतोमुख लाम होता है । और कमी-कमी विकट वेग से मू- 
'कम्प होने पर असंख्य प्राणियों का संहार हुआ करता है। असंख्य प्राणी इससे दुःखी 
होते हँ । सुख और दुःख के मूळ अदृष्ट शब्द से "कहे जाने वाले प्राणियों के पाप और 
'पुण्य से समय-समय पर मूकम्प हुआ करता है। यह वात गुण-निरूपण में अदृष्ट 
“गुण के विवेचन में वतलायी जा चुकी है। तदनुसार प्राणियों के पाप और पुण्य से समय- 
समय पर भूकंप हुआ करता है। अर्थात्‌ पाप-पुण्यस्वरूप अदृष्ट गुग गुत जीवात्मा 
के साथ होने वाले भूमिगत संयोग से भूमि में कंपनात्मक क्रिया उत्पन्न होती है। सार 
कथा यह कि सृष्टि और प्रलय. के आदि में जँसे अदृष्टवान्‌ आत्मा के साथ संयोग 
होने पर पृथिवी, जल, तेज और वायु इन चार मूतों के परमाणुओं में कंपन होते 
हैं तद्वत्‌ भूकंप भी भूमि के साथ होने वाले अदुष्टवान्‌ आत्मा के संयोग से ही 
होता है। 

आधुनिक भूगर्भवेत्ताओं का इस संबंध में कयन यह है कि मूग में असंख्य काल 
से क्रमशः संचित होने वाले मौगमिक ताप से जव भूगर्भ में विद्यमान गंघक आदि 
रासायनिक खनिज द्रव्य अति संतप्त हो जाते हैं तो, अग्निसपृक्त बारूद के समान 
बे भड़क उठते हैं । इसी भइकमे वाले रासायनिक द्रव्यगत बेग के अनुपात से भूमि 
'काँप उठती है । यदि बेग अत्यन्त प्रवल होता है तो उक्त रासायनिक द्रव्य की अधि- 
कता और न्यूनता के अतुपात से जगह जगह पर ज्वालामुखी पर्वेत फूट पड़ते हैं। अनेक 
पर्बत आग्नेय वन जाते हैं । कुछ आधुनिकों का कहना यह है कि भूगर्म में जमने वाले 
पहाड़ निरन्तर उन्नतिशील रहते हैं। जब तक अदृढ़ावयत्र निम्नवर्ती भूस्तर से उनकी 
उद्गति में वाधा नहीं पहुँचती तब तक परिस्थिति ठीक रहती है। किन्तु जब दुढ़तम' 
उपरितन मूस्तर से उद्गमनशील गिरिश्वृंग को बाधा पहुँचती है और वह फिर 
ऊपर बढ़ता है तो इस प्रकार दो दृढ दरव्यों के महान्‌ संघर्ष से भूमि काँप उठती है। 
"यह कंपन भूकंप कहलाता है । | 

कछ प्राचीन विवेचकों का इस संबंध में कहना यह है कि यह पृथ्वी समुद्र के 
ऊपर उसी प्रकार से जमी हुई है जैसे मुदु तप्त दूष के ऊपर मोटी मलाई । कमी-कभी 
-भूस्तरों के नीचे विद्यमान जलराशि-मूत समुद्र में रहने वाले अति भयानक पर्वत के 
जैसे विपुलकाय जलचरो में परस्पर संघर्ष छिड जाता है। वे अमित बलशाली कूद 
जलचर परस्मर को आहत करते हैं, जिससे क्ुव्य, अति तरंगायित जरूराशिमूत समुद्र 

पर जमी हुई पृथ्वी जलभ्रवाह पर स्थित नौका के समान डोल जाती है । वह उसका 
डोलना ही भूकंप है । 

पौराणिक आख्यायिकाओं के आधार पर भूकंप के संबंध में भारतीय साथारण 
जनों का विशवास यह है किं वह अनन्त कूर्म जिसकी कठोरतम एवं सुविशाल पीठ पर 
यह वसुन्धरा टिकी हुई है, जव करवट बदलता है अर्थात्‌ अंग संचा लन करता है तव 
उस पर आधघा'रित यह पृडत्री काँप उठती है । 

इन मतवादों के सम्बन्ध में आलोचना करने पर प्राच्य पदार्थशास्त्रियों का कथन 
अच्छा और निविरोब जेंचता है । क्योंकि प्रदशित दो आधुनिक मतवादों में रासा- 
यतिक गन्धक आदि पाथिव द्रव्य किवा भूगर्मस्थित पर्वेतो में होने वाली क्रिया से' 
भूकंप की उत्पत्ति वतलायी गयी है। किन्तु यह रासायनिक द्रव्यों अथवा पर्वतों का 
कंपन भी तो प्रकृत विवेचनीय मूकंप-रूप कायं के अन्दर ही शामिल हो जाता है 
समुद्री सतह के ऊपर ठोस रूप से विद्यमान सारे पार्थिव पदार्थ भी, जिनमें उक्त गन्धक 
आदि भौगमिक रासायनिक पार्थिव द्रव्य तथा भूगर्मस्थ पर्वत भी शामिल हैं, 
“मू-कंप” शब्द के अन्दर आने वाले 'मू' शब्द के ही वाच्य अर्य हो जाते हैं। अतः 
उनका कपन, जिसे भूकंप कहते हैं उसके ही अन्तर्गत हो जाता है। उसे भूकम्प का 
कारण कैसे कहा जा सकता है? कार्य और कारण दोनों एक नहीं हो सकते । अन्यथा 
उन दोघों में कार्येकारण भाव संभव ही नहीं माना जा सकेगा । 


जो परवती प्राच्य पदार्यशास्त्रियों के अनुयायी उक्त पाइचात्य बैज्ञानिक मत-- 
वाद से प्रभावित होकर “अदृष्ट” शब्द का अर्थ केवल पाप-पुण्य न कर “नहीं देखी 
जाने वाली वस्तु” मात्र करते हैं, उनके मत में भौगभिक रासायनिक गन्धक आदि 
या पर्वतों की गति मी अदृश्य होने कें कारण “अदुष्ट” कहलाने की अविकारी हो 
जातो है। अतः अदृष्ट से भूकंप होता है यह कथन पाइचात्य वैज्ञानिक मतवाद से" 
सर्वेथा सामंजस्य प्राप्त करता है। 

यद्यपि सामान्यतः “अदृष्ट” शब्द की उक्त व्यापक व्याख्या का पक्षपाती यह 
लेखक मी है। गुण-निरूपण में अदृष्ट गुण की सिद्धि के अवसर पर जो उदाहरण 
उपस्थित किये गये हैं उससे यह बात स्पष्ट है । परन्तु यहाँ भूकंप के प्रति कारण रूपः 
से प्राच्य पदार्थशास्त्रियों द्वारा उपन्यस्त “अदृष्ट” शब्द की ऐसी व्याख्या से असह- 
मति का एक कारण अमी ऊपर वतलाया गया है। इस मतवाद में जिसे भूकम्प 
का कारण बनाया जाता है वह भी तत्त्वतः कार्य कोटि में आ जाता है। केवल पैरों 
के नीचे विद्यमान महापाथिव अन्तिम स्तर ही तो भू” नहीं है, केवल उसी का कंपन 

तो भूकम्प या भूमिकम्प नहीं । अतः उक्त कार्यकारण भाव का प्रदर्शन अवान्तर 
कार्यक्रारण भाव मात्र का प्रदर्शन होकर रह जाता है। 

असहमति का दूसरा प्रधान कारण यह है कि पिछले विवरण में यह 
स्पष्ट एवं सयुक्तिक सिद्ध किया गया है कि कर्म कर्म के प्रति कारण नहीं होता। ऐसी 
परिस्थिति में उक्त रासायनिक एवं पार्थिव मौगमिक वस्तुओं या पर्वेतों की क्रिया 
को भूकम्पस्वरूप क्रिया के प्रति कारण कैसे मानी जा सकती है। 

असहमति का तीसरा कारण यह है कि प्राच्य पदार्थ-शासित्रयों ने जो “अदुष्ट 
को भूमिकंप का कारण बतलाया है, वहाँ “अदुष्ट शब्द से अदृष्टवान्‌ आत्मा का संयोग 
विवक्षित है । अन्यथा कार्यं और कारण का समानाधिकरण जो कि कार्यकारण भाव 
की सुस्थता के लिए अत्यन्त अपेक्षित है, नहीं बन पाता, यह वात पहले प्रकरण में 
बतलायी गयी है । अतः प्राच्य पदार्थशास्त्रियों के मत में कोई दोष नहीं होता । सारी 
प्रकृत जिज्ञासाएँ शान्त हो जाती हैं । किन्तु उक्त आधुनिक मतवाद में भूकम्प के प्रति 
कारणरूप से स्वीकृत रासायनिक वस्तुगत क्रियाएँ कंसे होती हैं, यह जिज्ञासा शान्त 
नहीं होती । यदि यह्‌ कहा जाय कि वे यों ही आकस्मिक हो जाती हैं, तो फिर भू- 
कंप के प्रति कारण खोजने की क्या जरूरत? वहाँ मी यही उत्तर दिया जा सकता है 
कि भूकंप यों ही आकस्मिक हो जाता है। 

सृष्टि और प्रलय के आदि में होने वाली आणविक क्रियाएँ जब अदुष्टवान्‌” 
आत्मा के संयोग से होती ही हैं तव भूकंप के प्रति भी उसे ही कारण मान लेना उचित 
प्रतीत होता है । पाप और पुण्य स्वरूप अदृष्ट के अस्तित्व के बारे में संदेह नहीं 
किया जा सकता । उसकी युक्तिपूर्वक सिद्धि पिछले प्रकरण में अच्छी तरह की जा 
चुकी है। 
भूस्तर-च्युति 

आवुनिक मूगर्भवेत्ताओं का कथन है कि यह भूगोल अनवरत संकुचित हो रहा 
है। जैसे तांजो नारंगी का छिलका सम-पृष्ठ रहता है, परन्तु जब सूर्यकिरण से 
वह ज्यों-ज्यों सूखता है त्यों-त्यां संकुचितावयव, जगह-जगह उन्नत और अवनत 
हो जाता है। उसी प्रकार यह पृथ्बी भी स्वगर्मेस्थ ताप से सूखती हुई संकुचित हो रही 
है। इसका प्रबळ प्रमाण यह है कि किसी गहरी नदी के कटते हुए तट को या पार्वेत्य 
शिलाओं को ठीक से देखने पर यह स्पष्ट हो जाता है कि मूगर्म में अमित अ 
सृष्टि हुई है। समान आयतन एवं दीर्षता में कटे हुए पतळे कागजों को ऊपर-नीचे के 
क्रम से रखकर यदि उन्हें दोनों बगल से दबाया जाय तो-कागजो में संकोचन क्रिया के 
कारण अनेक स्तरों की सूष्टि होती है यह बात प्रत्यक्षतः देखी जाती है। इस पार्थिवः 

'गात्र में भी जब हम प्रत्यक्षतः स्तर देखते हैं तो ऐसा मानना ही पड़ता है कि इसके 
अवयव संकुचित हो रहे हैं यह संकोचन सवंदा समान वेग से नहीं होता । जव वेग 
'का आधिक्य होता है तव उसके अनुपात से जगह-जगह पर भूमाग में फटाव उत्पन्न 
नहो जाता है । कमी-कमी प्रवल भूमिकम्प होने पर पृथ्वी जोरों से फटती है और 
उस फटाव के रास्ते भूगर्मस्थित अमित वालू बेग से उछलकर वाहर निकल आती है। 
जहाँ से वाळू निकल आतो है वहाँ मूगर्भ का अंश पोला हो जाता है, अत: उपरितन 
भूस्तर धीरे से अयवा वेग से नीचे की ओर दवने लगता है। फलतः भूस्तरों का 
स्थानान्तरण होता है । इसी स्थानान्तरण का नाम है “भूस्तर-च्युति” । “च्यूति” 
शब्द यद्यपि मुख्यतया अबोगमन का वाचक है परन्तु “मूस्तर-च्युति” यहाँ च्युति 
शब्द का अर्थ स्थानान्तरण समझना चाहिए । अतः एक मूस्तर से अपर भूस्तर को 
या अस्तर एक भूमाग से अपर अस्तर भूमाग को विमाजक सारी क्रियाएं “भूस्तर- 
च्युति शब्द से संगृहीत होती हँ । . भूस्तर की रचना प्रसुप्त दण्डायमान देखी जाती 
है, अध्त्रे दण्डायमान नहीं । परन्तु फटाव ऊर्ध्व-दण्डायमान भी होता है । अतः इस 


भू-पाटन का उक्त परिमाधा में तव तक संग्रह नहीं हो सकता जब तक “भूस्तर- 
च्युति” का “भूभागीय स्थानान्तरण’ यह पारिमाषिक अर्थ न कर लिया 
जाय । 


“भूगोलीय गति 

पूर्वोक्त पाथिव कर्मं के विचार से यह वात तो स्पष्ट हो चुकी है कि पाथिव 
परमाणु से लेकर लोकावास महापृथिवी तक में चलनात्मक कर्म होता है । परन्तु 
फिर भी यह एक नया विवेचनीय ।वेषय रह जाता है कि जैसे नक्षत्रों के अन्दर प्रत्येक 
नक्षत्र निश्चित गति से अपने मार्ग पर अविश्रान्त भाव से चलता रहता है, उसी प्रकार 
यह लोकावास महापृथिवी मी निश्‍चित गति से अपने निश्चित मार्ग पर अविश्रान्त 
भाव से चलती रहती है अथवा नहीं ? 4 

सूर्योदय और सूर्यास्त को देखते हुए यह वात तो माननी ही होगी कि सूर्यं और 
पृथिवी इन दोनों के अन्दर कोई एक अवश्य नियत मार्ग से नियत गतिशील है। ऐसी 


परिस्थिति में यह सन्देह होना स्वामाविक ही है कि उक्तविष गतिशील कौन है, 
सूयमण्डल या भूमण्डल ? 


इस सम्वन्ध में छान-वीन करने पर पता चलता है कि प्राचीन भारतीय विद्वानों 
के अन्दर एक आयंमट को छोड़कर अन्य समी लोगों ने यही माना है कि पृथ्वी नहीं 


चलती है अपितु सूर्यमण्डल ही उक्त नियमित प्रकार से चलता है। 
तक निक पाइचात्य A गण पूथिवी में ही उक्त प्रकार गति मानने 
“वाले आयंभट के मत का हीं समादर करते पाये जाते हैं। अर्यात्‌ पारचात्य अनुसन्धा- 


'ताओं को मत यही है कि भूमण्डल ही चलता है सूर्यमण्डल नहीं । 

जो प्राच्य भारतीय लोग पृथ्वी की उक्त प्रकार की गति नहीं मानते उन्होंने 
अपने मत के पुष्ट्यर्थं यह युक्तियाँ दी हैं-- 

(१) यदि पृथ्वी में उक्त प्रकार से नियत सार्वेदिक गति मानी जाय तो अपने 
घोंसले से उड़कर अन्यत्र गये हुए पक्षी अपने घोंसले को लौटकर नहीं पा सकेंगे । 

(२) पव॑तों के अति उन्नत शुंग गिरकर घराशायी हो जायेंगे । 

(३) उन्नत वृक्ष, बाँस एवं वंश-ध्वज आदि खड़े नहीं रह सकेंगे । 

पक्षी घोंसले नहीं पायेंगे; इसका तात्पर्य यह है कि यदि पक्षी घोंसले को छोड़ 
कर ऊपर की ओर आकाश में गमन करेंगे और लौटकर सीधे नीचे आयेंगे तो 
ऊपर जाने में जितना समय लगेगा उतने समय में गतिशील पृथ्वी किसी एक ओर 
आगे खिसक जायेगी, अतः उस पर आधारित वृक्ष एवं घोंसले उस सामने नहीं रहेंगे 
जिस सामने वह उत्पतित पक्षी विल्कुल सरल गति से ऊपर से नीचे आयेगा। अतः 
स्थानान्तरित हो जाने के कारण वह उस स्थान में घोंसले को नहीं पा सकेगा। और 
यदि पक्षी ऊपर न जाकर पृथिवी की गति यदमिमुख रहेगी तदभिमुख ही दूर जायेगा 
और कहीं जाकर आकाश में ही विचरण करता रहेगा तो घोंसला पाने के लिए उसे 
फिर लौटने का कोई प्रयोजन नहीं होगा । क्योंकि पुथिवी जव स्वयं तदभिमुख चलेगी 
तो उस पर आधारित वृक्ष एवं उसमें विद्यमान बोंसले भी स्वयं वहाँ उपस्थित हो 
जायेंगे । वहाँ ही रहता हुआ वह पक्षी अपना घोंसला पा जायेगा। किन्तु परिस्थिति 
ऐसी नहीं देखी जाती । यदि पक्षौ विपरीत दिशामिमुख गमन करेगा अर्थात्‌ जिस' 
ओर पृथिवी की गति होगी उससे विपरीत दिशा को जाथेगा, यथा पृथ्वी यदि पूर्व 
की ओर जाती है और पक्षी धोंसते को छोड़कर पश्चिम की ओर चला जाता है तो 
वह लौटकर इसलिए अपना घासला नहीं पायेगा कि वह जहाँ जायेगा वहाँ से जितनी 
दूरी उसके उड़ने के समय उस घोंसले की थी, लौटते समय वहाँ से उस घोंसले की 
दूरी बढ़ जायेगी। क्योंकि पृथिवी उस स्थान से जहाँ वह पहले थी तब तक गतिशीलता 
के कारण पूर्व की ओर आगे बढ़ जायेगी । . यदि पक्षी घोंसला छोड़कर अगल या 
बगल की ओर, यथा दक्षिण या उत्तर की ओर ऋजुरेख गति से जायेगा और फिर 
ऋज रेख गति से ही लौटेगा तो घोंसला इस लिए नहीं पा सकेगा कि लौटते समय घोंसल/- 
घटित वृक्ष वाला वह मूमाग ऋजु रेखा में नहीं रहेगा, आगे बढ़ जायेगा। अतः ऋजु- 
रेख रूप में वगल से उड़कर आनेवाला पक्षी आगे खिसक जाने वाले मूमाग को नहीं 


पा सकेगा । यदि पक्षी अविपरीत दिगमिमुख गमन करेगा अर्थात्‌ जिस ओर पृथ्वी 


खिसकती रहेगी उसी ओर उड़कर जायेगा तो कदाचित्‌ अनायास ही उसे वह अपना 


चोंसला प्राप्त हो जायेगा जहाँ से वह उईकर आगे गया था। क्योंकि जहाँ वह उड़ 

कर जायेगा वहाँ उसका घोंसला और तद्वान्‌ वृक्ष तथा तत्सहित भूभाग स्वयं 
तदमिमुख गतिशील होने के कारण पहुँच जायेगा । अतः विना लौटे ही उस पक्षी को 
अपना वह आवासमूत घोंसला मिल जायेगा यह वात ऊपर भी कही जा चुकी हैं। 
यदि पक्षी अपने घोंसले को छोड़कर ऊपर की ओर उड़कर अतिदूर चला जायेगा आर 
दूर गति के कारण विलम्ब से नीचे लीटेगा तो वह अपने घोंसले को इसलिए लौटकर 
नहीं पा सकेगा कि तब तक वह घोंसलाघटित वृक्ष-सहित भूभाग खिसककर बहुत 
आगे चला जायेगा । पक्षी जहाँ उतरेगा वह भूभाग तो वह होगा नहीं जहाँ से वह 
ऊपर विमुक्त आकाश में उड़ा था । 

(२) पर्वेतों के अति उन्नत श्खुंग गिरकर घराशायी हो जायेंगे; इस कथन का 
अभिप्राय यह है कि पर्वत भी भूभाग पर ही आधारित होकर खड़े हैं। किसी आधार 
पर स्थापित अति उन्नत किसी भौतिक वस्तु को कोई तव तक खड़ा नहीं रख पाता 
जव तक कि वह उसको एक ओर वेग से खिसका नीं लेता। उदाहरण के द्वारा इसे हम 
अनायास इस प्रकार समझ सकते हैं, यया--एक काठ के पीढ़े पर यदि किसी व्यक्ति 
को खड़ा करके उस पीड़े को वेग से किसी एक ओर खींच लिया जाता है तो वह उस 
पर आरूड़ व्यक्ति पीढ़े की गति को दिशा से विपरीत दिशा में लड़खड़ा कर घड़ाम से 
गिरता है। यह प्रत्यक्ष सिद्ध है। तद्वत्‌ आवारभूत पृथ्वी के खिसकने पर उस पर 
आश्रित पर्वत के अति उन्नत श्युंग विपरीत ओर गिर पड़ेंगे । 

(३) उन्नत वृक्ष, बाँस, वंशध्वज आदि खड़े नहीं रह सकेंगे; इसका अर्थ यह 
है कि आधार के चलने पर आवेय का चलन स्वाभाविक है । गाड़ी, नौका आदि के 
चलते समय उस पर सवार व्यक्ति या आधारित अन्य भौतिक वस्तु विल्कुल निष्कंप 
नहीं पायी जाती है। ऐसी परिस्थिति में भूतल के सदा गतिशील होने पर उस पर 
आधारित उन्नत वृक्ष, बाँस, वंशघ्वज आदि निष्क्रम्प, सर्वथा गतिहीन कंसे देखे जा 
सकेंगे । किन्तु कंपक वायु के अभावकाल में ये निएचल देखे जाते हैं । 

यदि यह कहा जाय कि भूगोल अनवरत नीचे की ओर खिसक रहा है, तो प्रति- 
वादी की ओर से इसके विरोब में कहना यह है कि तव उड़कर भूभाग से अति ऊपर 
चला जाने वाला पक्षी कमी अपना घोंसला नहीं पा सकेगा । क्योंकि उसके लौटने पर 
भूमण्डल उससे बहुत नीचे चला गया रहेगा । अतः भूगोल को क्रियाशील मानना 
कठिन 
यद्यपि अति गुरु, विंशालतम भूगोल की गति मन्द और पक्षी आदि की गति तीब्र 
मानकर प्राचीन भारतीय विद्वानों के इन कथनों का उत्तर दिया जा सकता है, क्योंकि 
यह प्रत्यक्ष सिद्ध है कि कोई भी द्रुत गतिशील किसी मन्द-गतिक को अनायास वार- 

वार स्पशँ कर सकता है, अनायास उससे अनेक वार संयुक्त होता ही है। भूगोल के 
गतियुक्त होने पर वृक्ष आदि सवंदा गतियुक्त क्यों नहीं देखे जाते हैं, इसका भी यह 
उत्तर दिया जा सकता है कि जव वृक्ष वायुवश जोर से हिलते रहते हैं तव उनकी 
जड़ भी अवश्य हिलती रहती है। परन्तु जैसे उनकी जड में होने वाली गति सूक्ष्मता- 
प्रयुक्त देखी नहीं जाती, इसी प्रकार भूगोल के अनवरत गतिशील होने पर भौ सूक्ष्मता- 
प्रयुक्त वृक्ष आदि में सर्वदा गति देखी नहीं जाती । किन्तु होते हैं वृक्ष आदि सदा 
गतिशील । 
भूगोल को सदा गतिशील मानने पर उन्नत वृक्ष, पताका, पर्वतश्दुंग आदि एक 
ओर घराशायी क्यों नहीं हो जाते ? गिर क्यों नहीं पडते ? इसका भी यह उत्तर दिया 
जा सकता है कि विपुल आघार पर दुइ रूप से संयुक्त उन्नत वस्तु वेगपूर्वक आधार 
के एक ओर गतिशील होने पर भी नहीं गिरती, यह भी प्रत्यक्ष सिद्ध है। नौका 
कितनी भी तीब्र गति से क्यों न जाती हो परन्तु दृढ़ रूप से उस पर संयुक्त उन्नत 
पताका गिर नहीं पड़ती । इसी प्रकार भूगोल के चलने पर भी वृक्ष आदि उन्नत 
'पदार्थं नहीं गिरते यह भली माँति कहा जा सकता है। 
तयापि प्राचीन भारतीयों का यह सिद्धान्त कि “भूगोल सदा चलनशील नहीं 
है” इसलिए अच्छा मालूम पड़ता है कि ऊपर की ओर देखने पर सूर्य की गति प्रत्यक्ष 
देखी जाती है। इसके विरोब में यह भो कहा जा सकता है--“चलती नौका पर 
आरूड़ व्यक्ति जैसे तटवर्ती निश्चल वृक्ष-मकान आदि में गति का विभ्रम करते हैं 
उसी प्रकार गतिशील भूगोल पर आरूड़ व्यक्ति सूर्य में गतिविस्नम करता, है।” ऐसा 
क्यों न माना जाय ? यह प्रश्‍न हो तो इसका उत्तर यह है कि विभ्रम वहाँ माना जाता 
है जहाँ उसके वाद वाध ज्ञान हो अर्थात्‌ विपरीत निश्चय हो । गतिशील नौका के 
आरोहणस्थल में नौका को रोककर अनायास बाघ निश्‍चय किया जा सकता है कि 
तट और तटवर्ती वृक्ष आदि नहीं चलते । अतः वहाँ तट आदि में होने वाले गतिज्ञान 
को स्म कहा जा सकता है। परन्तु सूर्य में गति-बाघ-निशचय होने का कोई उपाय 
“नहीं । आजीवन वह गतिशील दिखाई देता है। ऐसी परिस्थिति में कंसे मान लिया 
जाय कि सूर्य में गति का स्म ही होता है। तत्त्वतः वह चलता नहीं, चलता भूगोल 
ही है--यह केवल संभावना मात्र से निर्णय कर लेना उचित नहीं । 
जल-गति 
जल गतिशील है, उसमें क्रिया होती है यह प्रत्यक्ष सिद्ध है। जल यदि: क्रियाशील 
नहीं होता तो सारा भूमण्डल शुष्क नीरस होता। आबुनिक वैज्ञानिकों का इस सम्बन्ध 
में यहाँ तक कहना है कि यदि हिमालय और समुद्र न होते तो यह भूतं सूर्ये के प्रचण्ड 

ताप से अति संतप्त होने के कारण असंख्य विकसित प्राणियों का आवास कभी नहीं 
बन पाता । बायु से वितरित इनके जलकणों से यह भूतल सरस और आद्र होता है 
अतः प्राणी यहाँ पैदा हो पाते हैं और पनप पाते हैं तथा वस पाते हैं। कितु जलगति 
के सम्बन्ध में एक वात अवश्य ध्यान देने योग्य है कि जल में उत्क्षेपण, अपक्षेपण और 
गमन ये तीन प्रकार की ही क्रियाएँ हो सकती हैं, आकुंचन और प्रसारण नहीं हो 
सकते । तप्त स्थान में गिराया गया जल यद्यपि संकुचित होता स प्रतीत होत है तथापि 
बहाँ आकुंचनरूप संकोच जल में नहीं माना जा सकता । क्योंकि आकुंचन क्रिया उसी 
द्रव्य में मानी जा सकती है जिसमें उसके अनन्तर प्रसारण क्रिया होने की स्वरूप- 
योग्यता. हो । कपड़े, कूमांग आदि में आकुंचन के अनंतर प्रसारण भी हो सकता है। 
उक्त चारों ओर से होने वाले जलशोषण स्थल में उस जलावयवी का उत्पाद और 
विनाश ही होता रहता है, एक स्थायी अवयवी नहीं रहता अतः .उसमें प्रसारण की 
स्वरूपयोग्यता कैसे रह सकती है? प्रसारण नियमतः आकुंचन पूर्वक.ही हुआ करता 
है । अतः जल में प्रसारण मी नहीं होता । जहाँ जल जमाया जाता है वहाँ उसका 
आयतन कुछ अवश्य संकुचित मालूम होता है । फिर ताप लगकर पिबलने पर 
फैलाव प्रतीत होने के कारण प्रसारण मालूम पड़ता है। परन्तु वहाँ नवीन जलावयवी 
का उत्पाद और विनाश ही होता है अतः वहाँ भी जल में आक्‌ंचन और प्रसारण 
नहीं माना जा सकता । 
उत्क्षेपण और अपक्षेपण भी समी जलों में नहीं हो सकते । जहाँ तरल जल उछाल। 
और गिराया जाता है वहाँ उत्क्षेपण एबं अपक्षेपण नहीं कहा जा सकता! क्योंकि 
तादृश स्थल में जल के अवयवों के संयोग बदलते रहते हैं अतः एक कोई स्थिर जला- 
वयवी ही नहीं रहता जिसमें उत्क्षेपण या अपक्षेपण माना जा सके । यह मी नहीं कहा 
जा सकता कि वहाँ जल-परमाणुओं में उत्क्षेपण या अपक्षेपण होता है। क्योंकि उत्क्षेपण 
और अपक्षेपण के मूल में इच्छा और प्रयत्न की नितान्त आवश्यकता है । यह बात 
गुण-निरूपण में विस्तृत रूप से वतलायी जा चुकी है। प्रकत स्थल में “मैं जल- 
परमाणु को उठाऊं” या “मैं जल-परमाणु को गिराऊँ” इस प्रकार को इच्छा करके 
जळ को कोई नहीं उछालता एवं गिराता । सूर्यकिरण से जल के शोषण स्थल में तथा 
जल के वर्षण स्थल में मी यही विचार समझना चाहिए । उनके मूल में किसी प्राणी 
की इच्छा न रहने के कारण एवं किसी प्राणी का प्रयत्न न रहने के कारण वहाँ की 
ऊर््वामिमुख एवं अघोमुख होने वाली जलगति को उत्क्षेपण एवं अपक्षेपण नहीं कहा 
जा सकता परमेश्वर की इच्छा एवं परमेश्वर के प्रयत्न यद्यपि उनके मूल में होते 
- हैं परन्तु परमेश्वर प्राणी नहीं, अतः उसकी इच्छा एवं प्रयतन को प्राणी की इच्छा 

एवं प्राणी का प्रयत्न नहीं कहा जा सकता । 
तेज की गति । 

तेज में उत्क्षेपण , अपक्षेपण, आकूंचन, प्रसारण और गमन ये उक्त पाँच प्रकार 
के कम होते हैं। आक्‌ंचन और प्रसारण को यद्यपि जल के समान तेज में भी स्त्रीकार' 
करना कठिन मालूम पड़ता है, परन्तु सोना भी तेज है यह बात द्रव्य-निहूपण में 
बतलाथी जा चुकी है। उसे पीटकर वंनायें गये पत्तर का आक्‌ंचन और प्रसारण प्रत्यक्ष 
सिद्ध है। अतः सोने में आकुंचन और प्रसारण मानना आवश्यक है । सुतरां तेज में 
आकुँचन और प्रसारण मानना ही होगा। यदि यह कहा जाय कि सोने में पाथिव माग 
रहता है यह निविव।द है, क्योंकि पीलापन पार्थिव वस्तुओं में ही हुआ करता है। ऐसी 
परिस्थिति में यह कहा जा सकता है कि आक्‌ंचन और प्रसारण ये दोनों उक्त स्थल 
में पार्थिव माग में ही माने जायें उसके अन्दर विद्यमान तेजस्वरूप सुवर्ण में नहीं । तो 
यह कयन इसलिए उचित नहीं होगा कि सोते को पीटकर बनाये हुए उसके आयत 
पत्तर में सर्वत्र तेज का मानना! आवश्यक है। ऐसी' परिस्थिति में अन्त्र्ती तेज में 
प्रसारणनहीं मानेंगे यह कैसे कहा जा सकता है ? अतः तेज में आक्‌ंचन और प्रसारण 
मानना ही होगा। यदि यह कहा जाय कि सुवर्ग में विद्यमान पाथिव माग में ही आक्‌ं- 
चन और प्रसारण होगे हैं, उसके साय मिले हुए तेजस्वरूप सुवर्ण में नहीं । तो यह कथन 
इसलिए उचित नहीं कहा जा सकता कि पीटकर फैलाये गये सोने के पत्तर में सवंत्र 
तैजस भाग नहीं है यह कहना कठिन है। ऐसा मानने पर तो काट-काटकर जो उसके 
अंश का निर्वारित मूल्य में क्रय विक्रय चलता है वह न होता। क्योंकि एक अंश जिसमें 
तैजस भाग होगा वह बहुमूल्य होगा और जिस अंश में तैजस अंश न होगा वह अल्प= 
मूल्य होगा, समान मूल्य नहीं होगा । कितु ऐसा नहीं होता। सूर्य, चन्द्र आदि ग्रह 
एवं उपग्रहों तया अन्य नक्षत्रों की गति, विद्युदुगति, अग्निगति, किरणगति, आँख की 
गति आदि गतियाँ समी तैजस गति के अन्दर ही अन्तमु' क्त हैं। ये सारी गतियाँ तेज की 
ही गतियाँ हैं सूर्थ-गति का बिचार अमी भूगोलीय गति के विचार के अवसर 
पर किया जा चुका है। आँख भी गतिशाल है। वह द्रष्टव्य बाह्य विषय तक जाती 
` है यह विचार पहले किया जा चुका है । 

गति 
प क्रिया के लिए प्रसिद्ध है। अतः इसकी क्रिया के संबंध में प्राय: अधिक 
न कहना होगा । प्राच्य पदार्थशास्त्रियाँ ने वायु की क्रिया को “तिर्यक गति” कहा है. 
इससे उनका अभिप्राय यह मालूम होता है कि वे बायु की क्रिया को केवल गमनस्वरूप 
ही मानना चाहते हैं, उत्सेपण, अपक्षेपण आदि स्वरूप नहीं । परन्तु उत्क्षेपण और 
१६ 

अपक्षेपण भी वायु में हो सकता है यह बात पहले हो वतलायी जा चुकी है। इसके संब 
में यह विशेष ध्यान देने की वात है कि प्राच्य पदार्थशास्त्रियों ने जव कि पृथ्वी आदि 
अन्य मूतो की तरह बायु को भी शरीर-इन्द्रिय आदि में वि भक्त किया है तव विषयस्वरूप 
वायु में मळे ही उत्केपण-अपक्षेपण आदि क्रियाएँ सन्दिग्ब हों परन्तु शरीर और इन्द्रिय- 
स्वरूप वायु में तो उत्क्षेपण और अपक्षेपण मानना ही होगा । क्योंकि शरीर और 
इन्द्रिय स्वरूप वायु को सुवर्णपिड के समान अवश्य ही अन्य सूत से संपुक्त आवद्ध 
वायु मानना होगा। ऐसी परिस्थिति में उसमें उत्क्षेपण आदि क्रियाएं माननी चाहिए। 
फिर प्राच्य पदार्थशास्त्री यह कैसे कह सकते हैं कि वायु में केवळ गमन क्रिया होती 
है, उत्क्षेपण और अपक्षेपण नहीं । अतः उनका अभिप्राय इस संबंध में यह समझना 
चाहिए कि विषयस्वरूप वायु में गमनात्मक क्रिया ही होती है अन्य नहीं। इस दूष्टि- 
कोण के आश्रयण करने पर पहले जो यह कहा गया है कि “वाय्‌ में आक्‌ंचन और 
प्रसारण नहीं होता” वह विषयस्वरूप वायु के लिएं समझना चाहिए । 
फलितार्थ यह है कि यदि शरीर-इन्द्रिय स्वरूप वायु को भी वायु रूप से लिया 
जाय तो वायु में उत्क्षेपण, अपक्षेपण, आकुंचन, प्रसारण और गमन पाँचों प्रकार की 
क्रियाएं भानवो होंगी । 
प्राण -गति 
यद्यपि उपनियदरों में प्राण शब्द से सारी इन्द्रियों का ग्रहण किया गया है किन्तु 
यहाँ प्राण शब्द से इन्द्रियों को न लेकर आध्यात्मिक वायु को लेना चाहिए ।. क्योंकि 
वहाँ भी इन्द्रियों को गौण रूप से प्राण कहा गया है । मुख्य प्राण आध्यात्मिक वायु 
को.ही कहा गया है। “आध्यात्मिक वायु” का अर्थ है जीवित शरीर-गत वायु । इसका 
अनुभव समो प्राणी किया करते हैं। अपने श्‍वास और प्रश्वास का अनुभव कौन नहीं 
करता ? स्यावंर हों या जंगम, समी अन्य प्राणि-शरीरों में “मग्र-क्षत-संरोहण'' 
से:इसंका अनुमान अनायास किया जा सकता है। “मग्न-क्षत-संरोहण”' का अर्थ 
है करे हुए शारीरिक स्थान की पूति । यह प्रत्यक्ष देखा जाता है कि किसी भी समर्थ 
प्राणी के शरीर के किसी मी स्थान से यदि थोड़ा मांस काटकर हटा दियाजाय तो कुछ 
दिन बाद पुनः उस स्थान की पूति हो जाती है। मांस भर आता है, चमड़ा जुट जाता 
है । इससे समझना होगा कि खाये-पिये गये अन्न-जळ आदि को रेणु मांस-शोणित आदि 
बनाते हुए भीतर से ही आकर उस कटे हुएंस्थान को भरती हैं । उन भौतिक, आम्यन्तर 
-मांस-श्ञोणित आदि का उस क्षति-स्थान में स्वतः-आना संभव नहीं। क्योंकि ऐसा होने 
'पर मृत प्राणिशरीर में भी उक्त प्रकार से क्षतिपूति होनी चाहिए, जो कि होती नहीं । 
अतः अगत्या.यह मानना होगा कि. उन पूरक मांस-शोणित-रेणुओ को आस्थन्तर 

चायु उस स्यान में पहुँचाता है जिससे उक्त क्षति पूर्ण होती है। आजकल बड़े से बड़े 
रोगों को हंटाने के लिए सूची-मेद ( इंजेक्शन ) चिकित्सा होती है। सूई के द्वारा 
दवाई कहीं अन्यत्र ही जाती है परन्तु उससे उपकार रूप उसका फल शरीर के अन्य 
अपेक्षित स्वान में हुआ करता है । यह वात तव तक कमी नहीं बन सकती जव तक 
शरीर के अन्दर होने वाली प्राणगति' न मानी जाय। अन्यथा मूत शरीर में भी उक्त 
सूची-मेद चिकित्सा से उक्त प्रकारका फल मिळना चाहिए, जो वस्तुतः होता नहीं। 
अतः प्राण गति मानना अनिवार्य है । 

यहाँ ध्यान रखते की बात यह है कि प्रकृत “प्राण-गति” एक व्यापक शब्द 
है। अतः प्राण-गति को--(१) प्राण-गति, (२) अपान-गति, (३) समान-गति, 
(४) उदान-गति, (५) व्यान-गति--इस प्रकार से पाँच भागों में विभक्त सम- 
आना चाहिए । 

प्राण-गति' वह है जो कि मुंह किंवा नाक के रास्ते से शरीर के अन्दर रहने 
साले वायू का वाहर निर्गमन होता है, जिसे लोग श्वास कहा करते हूँ । 

अपान-गति वह है जिसमें मुंह अथवा नाक के रास्ते वाहरी वायु का शरीर में ` 
प्ररेशन होता है, जिसे प्रश्वास कहा जाता है । खाये-पिये गये खाद्य एवं पेय उसी के 
सहारे बाहर से शरीर के भीतर जाते हैं एबं मल-मूत्र तथा शुक्र आदिं का शरीर 
से बाहर निर्गमन इसी अपान वायु की गति के सहारे होता है। कुछ लोगों की घारणा | 
यह है कि गुद-मार्ग से होते वाली वायु-गति ही केवल “अपान-गति' है । किन्तु 
यह घारणा गलत है। वह मी एक अपान-गति है, किन्तु वही केवल अपान गति 
है ऐसी बात नहीं है। ड 

समान-गति शरीर के अन्दर होते वाली उस वायुगति को कहते हैं, जो कि 
जअराग्नि को प्रज्वलित कर खाये एवं पिये गये अन्न-जल को पंचाकर शरीरपोपक 
रस बनाती है। उदान-गति शरीर के अन्दर होते वाली वह वायुगति है जो कि खाये 
गपिये गये अन्न-जल आदि को कमी-कमी घकेल कर कण्ठ तक ले आती है। फलतः 
डकार, हिक्का आदि अर्त्रामिमुख वायु की गति मी उदान-गति ही होती है। व्यान- 
गति शरीर में होने वाली उस वायु गति का नाम है जो कि खाद्यान्न से वने हुए रस, 
शोणित आदि को तत्तत्‌ नाड़ियों द्वारा समग्र शरीर में उचित विमाजनपूर्वक पहें- 
चाने में अग्रसर होती है । सारांश यह कि शिराओं का वितनन अर्थात्‌ फॅलाव इमी 
गति के कारण होता है, जिससे उक्त रस-शोणितादि का समी झरीर'प्रदेश में गमन 


हो पाता है । फलतः किसी मी अंग का या सारे अंगों का स्पन्दन भी इसी व्यान-गति 


के कारण होता हू। 

कछ लोग प्राणों की गति नहीं मानते, अतः “प्राणगति” शब्द के प्रयोग पर भीः 
बे आपत्ति करते हैं । उनका कहना यह है कि प्राण स्वयं गतिस्वरूप अर्थात्‌ कर्मरूप' 
है । उसकी गति क्या होगी ? गति की गति नहीं होती । इस मतवाद को स्पष्ट 
रूप से यों समझना चाहिए--बहुत से चञ्चल पक्षियों को जव किसी पिजड़े में 
रख दिया जाता है तब उसके अंदर रखे गये सभी पक्षी उस पिंजड़े के अन्दर फइ-- 
फड़ाते हैं । परिणाम यह होता है कि उन पक्षियों के सम्मिलित चलन से वह पिजड़ा,. 
जिसके अन्दर रखे गये समी पक्षी अलग-अलग चलनशील रहते हैं, डोलने लगता 
है, चलनशील हो जाता है। इसी प्रकार देहरूप पिजड़े के अन्दर विद्यमान इन्द्रिया 
अलग-अलग अपने-अपने प्रयोजन के लिए चलनशील होती हैं। इन्द्रियों के उन सम्मि- 
लित चलतों से यह देहरूप पिंजड़ा मी चलनशील होता है, अर्थात्‌ चेष्टाशील होता 
है । अतः इस शरीर को सचेष्ट बनाने वाले इन्द्रियों के सम्मिलित चलन को ही प्राणः 
मानना चाहिए । अतः उक्त चलनात्मक होने के कारण प्राण स्वयं गति-स्वरूप है ॥ 
गति की गति नहीं होती । सुतरां “प्राण की गति” यह नहीं कहा जा सकता। इस 
सिद्धान्त के अनुयायियों में मी कुछ आपसी मतमेद है । कुछ लोग तो सारी इन्द्रियों 
की सम्मिलित क्रिया को प्राण मानते हैं और कुछ लोग मन, अहंकार और बुद्धि इन 
तीन भेदों में विभक्त अन्तःकरण की सम्मिलित क्रिया को प्राण मानते हैं । अवा- 
न्तर ऐसा मतमेद होने पर मी इस विषय में सर्वथा दोनों का मतैक्य है कि प्राणः 
इन्द्रियों का एक प्रकार से सम्मिलित व्यापार मात्र है। अतः उसकी गति नहीं कही: 
जा सकती । ॥ 

परन्तु यह मतवाद इसलिए उचित नहीं प्रतीत होता कि इन्द्रियों के अन्दर मन-- 
रूप अन्तःकरण एवं आँख कान आदि ज्ञानेन्द्रियाँ हैं । ज्ञानेन्द्रिय का काम होता है 
विषयों का प्रकाशन, अन्य कुछ नहीं। ऐसी परिस्थिति में ये इन्द्रियाँ अपने-अपने विययाँ: 
का प्रकाशन मात्र ही करा सकती हैं, ज्ञान मात्र करा सकती हैं। जिनमें अलग-अलग 
जो सामर्थ्यं बिल्कुल नहीं होता उनका समुदाय भी उस सामर्थ्यं को प्राप्त नहीं कर 
पाता । अतः इन समग्र इन्द्रियों का कोई सम्मिलित व्यापार होता है या कोई सम्मिलितः 
क्रिया होती है यह कहना कठिन है। जब कोई सम्मिलित व्यापार ही इन इन्द्रियोँ 
कानहीं तव “वह प्राण है” यह कयन अत्यन्त दुर चला जाता है। मन, अहंकार और 
बुद्धि इस प्रकार अन्तःकरणों का विमाजन भी तात्त्विक नहीं है। जब एक मन से ही 
सारा काम चल सकता है तो तीन अन्तःकरणों को मानने का कोई प्रयोजन नहीं। अतः 
अन्तःकरणों का सम्मिलित व्यापार प्राण है यह कथन मी निस्तत्त्व हो जाता है। जब 
अन्तःकरण तीन होते ही नहीं तव उनका सम्मेलन ही क्या ? और सम्मिलित व्यापार 

स्कैसा ? जो प्राण कहलायेगा । 
यदि.कहा जाय कि केवल आँख-क्रान आदि इन्द्रियों से अपने विषय का ज्ञान नहीं 
“होता । मन के सांथजुटने पर ही आँख आदि इन्द्रियाँ अपने विययों को समझा पाती 
-हें। अतः इन्द्रियों का कोई सम्मिलित व्यापार नहीं ऐसा.नहीं कहा जा सकता। तो 
नइसका उत्तर यह समझना चाहिए कि मन और आँख आदि दोनों में ज्ञान-जनन- 
सामर्थ्यं है, अतः दोनों मिलकर ज्ञान उत्पन्न कर सकते हैं। किन्तु जीवनयोति नामक 
“यल के द्वारा शरीरगत चलनसंपादक व्यापार मन में होने पर भी आँख आदि में वह 
पक्रिया विलहुल नहीं है, अतः उसे सम्मिलित व्यापार नहीं कहा जा सकता। वस्तुतः 
विचार करने पर मन और आँख आदि किती एक का भी कोई सम्मिलित व्यापार नहीं 
होता,क्योंकि प्र यमतः मन में क्रिया होने पर वह किसी आँख आदि एक बाहय ज्ञानेन्द्रिय 
से जा जुटता है। उसके अनन्तर मन से संयुक्त आँख आदि में विषय से जुट्ने के अनुकूल 
क्रिया होती है। विमिन्नकालिक व्यापारो को सम्मिलित व्यापार नहीं कहा जा सकता 
एर किती एक काल में निष्क्रिय एवं सक्रिय होने वाळे अनेक का कोई सम्मिलित 
“व्यापार नहीं होता । उक्त पक्षी और पिजड़े के दृष्टान्त स्थल में पिजड़े के अन्दर 
विद्यमान समी पक्षी समान काल में चलनशील होते, फइफडाते रहते हैं। अतः वहाँ 
-कब्चित्‌ सम्मिलित, व्याप/र कहा मी जा सकता है, किन्तु मने की क्रिया और आँखों 
.आदि के अन्दर किसी एक की क्रिया एक काल में नहीं अपितु विभिन्न कालों में होती 
महै । यह बात अमी ऊपर बतलायी जा चुकी है । 
यदि यह कहा जाय कि शरीर में इन्द्रियाँ रहतो हैं यह निविवाद है और वे निष्क्रिय 
ब्होकर कमी रहती हैं इसमें कोई प्रबल प्रमाण नहीं। ऐसी परिस्थिति में उक्त पक्षी 
.और पिजड़े के दृष्टान्त के अनुसार इन्द्रियों का एक सम्मिलित व्यापार क्यों न मान 
“लिया जाय ? 
इसका उत्तर यह है कि इन्द्रियों का उद्गम स्थान शरीर में हो नियत होने पर 
-भी उनकी क्रिपाशीलता शरीर के अंदर ही होती है ऐसी बात नहीं। क्योंकि कृष्ण- 
-ताराग्र गोलक आँख नहीं अपितु उससे निकलकर विषय की ओर जाने वाली रदिम 
-आँख होती है। ऐसी परिस्थिति में यह कंसे कहा जा सकता है कि शरीर के अन्दर 
इन्द्रियां सतत क्रियाशील रहती हैं ? 
यहाँ एक बात और ध्यान में रखते की यह है कि कान है आकाश और आकाश 
महै निष्क्रिय, सर्नेया क्रियारहित। ऐसी परिस्थिति में यह कंसे कहा जा सकता है कि 
. -सारी इन्द्रियों का एक सम्मिलित चलन होता है, सम्मिलित व्यापार होता है। सर्वथा 
-लिःचल में चलन हो ही नहीं सकता । अतः इन्द्रियों का सम्मिलित चलन प्राण है यह 

नहीं कहा जा सकता । जरा गंभीरतापूर्वंक विचार करने पर उक्त पक्षी-पिजड़े वाला 
दृष्टान्त भी टिकाऊ नहीं जँचता । क्योंकि वहाँ भी प्रत्येक पक्षी के पृथक्‌-पृथक्‌ होने 
वाले चलन से अतिरिक्त कोई सम्मिलित चलन नहीं है। उन्हीं चलतों में “यह सम्मि- 
छित एक व्यापार है” ऐसी. दृष्टि मात्र लोग कर लेते हैं, वस्तुतः एक सम्मिलितः 
व्यापार नहीं है। ; 

इस पर भी यदि यह कहा जाय कि सम्मिलित एक व्यापार वहाँ हो चाहे न हो 
इससे कोई मतलब नहीं । वहाँ जैसा होता है, विचारणीय स्थल में भी अर्थात्‌ इन्द्रिय 
और शरीर के चलन स्थल में भी वैसा ही होता है; यही कहना है। तो यह भी 
इसलिए ठीक नहीं है कि वहाँ सभी पक्षियों का एक ही प्रकार का चलनात्मक व्यापार 
होता है, यहाँ ऐसा: नहीं है। विभिन्न इन्द्रियों के व्यापार विभिन्न प्रकार के हैं अतः: 
सम्मिलित एक व्यापार नहीं कहा जा सकता। यह वात अभी वतलायी जा चुकी है । 
अतः यह्‌ मानना ही होगा कि प्राण सकल इंद्रियों का या अन्त:करणों का सम्मिलित 
गतिस्वरूप नहीं है, किन्तु “शरीर के अन्दर संचरणशील वायु” ही प्राण है इसलिए 
उसकी गति होती है, जिसका विमाजन दिखलाया जा चुका है। 


. एक वात यहाँ और भी समझ रखने की यह है कि कुछ लोगों ने “अशनाया” 
और “पिपासा” को अर्यात्‌ भूख और प्यास को प्राण का घर्म बतलाया है । प्राण को 
इन्द्रियों के गतिस्वरूप मानने पर उसमें भूख-प्यास'का होना अति असंगत हो जाएगा, 
क्योंकि खाने की इच्छा है भूख और पीने की इच्छा है प्यास । चलनस्वरूप प्राण में" 
वह कँसे हो सकेगा ? गुण-कर्म आदि में गुण-कर्म नहीं रहते यह वात प्रथम प्रकरणः 
में बतलायी जा चुकी है। यद्यपि इच्छा है चेतन आतमा का घर्मे, अतः वायुस्वरूप प्राण; 
में उसका होना असंगत कहा जा संकता है। तयापि जीवात्मा है प्राणी, उसे ही भूख- 
प्यास ळगती हैं परमात्मा को नहीं । इस अर्थ की अभिव्यंजना के लिए उन्हें आत्म-- 
धर्म न कहकर प्राणधर्म कहना संगत हो सकता है। विशेष्य में होने वाळे अन्य घर्म का 
ब्यवहार अधिकतर लोग विशेषण में किया करते हैं । अतः वह वैसा असंगत नहीं जंसाः 
कि भूख-प्यास रूप इच्छा को क्रिया का घर्मं मानना । 


बाह्य गति और आन्तर गति रूप से कर्म का विभाजन कुछ पहले किया गयाः 
है। कितु उक्त पाँच प्राणों को एक मान लेने पर “आन्तर-बाह्य गति” भी एक प्रकार 
से कमं का तृतीय विमाग हो जाता है। क्योंकि इवासात्मक प्राण की गति बाह्यामि- 
मुख होती है। इसी प्रक/र मल मागं से निर्गत अपान वायु को गति भी वांहयाभिमुखः 
होती है और समान, उदान, व्यानों की गति नियमतः आंतर ही होती है: । इन्द्रियों 

की गतिथों पर भी दृष्टिपात करने पर आन्तर-वाह्य गति' नामक क्रिया का तृतीय 
भेद स्वीकतंव्य ही प्रतीत होता है । ः 
व्यापक द्रव्यो में किसी प्रकार की क्रिया नहीं 

पृथ्वी, जल आदि नौ द्रव्यों के अन्दर, जिनकी चर्चा प्रारम्भ में ही विस्तृत रूप 
से हो चुकी है, आकाश, काल, दिक्‌ और आत्मा ये चार व्यापक द्रव्य हैं। यहाँ व्यापक 
शब्द का अर्थ है समी क्रियाशील अल्प परिमाण वाछे द्रव्यों के साथ संयुक्त होने वाला 
द्रव्य। जैसे किपो कमरे में यदि कोई चहर या टाट फैला दें तो उस कमरे में रहनेवाली 
समी छोटी वस्तुओं से उस चद्दर या टाट का संयोग होना आवश्यक है। उसी प्रकार 
आकाश, काल, दिक्‌ और आत्मा ये चार विश्व-ब्रह्माण्ड में सर्वत्र फैले हुए हैं। अतः 
विश्व-ब्रह्माण्ड के अन्दर वर्तमान सारे अविमु द्रव्यों से उक्त चार द्रव्यो का संयोग 
सर्वदा रहता ही है । सुतरां आकाश, काल, दिक्‌ तथा आत्मा ये चारों व्यापक 
द्रव्य हैँ । क्रिया का चरम प्रयोजन होता है संयोग । उक्त ब्यापकों का संयोग संत्र 
सर्वदा रहता ही है अतः किया उनमें क्यों होगी ? दूसरी बात यह कि करिया है चळन। 
किकी भी द्रव्य का चलन आगे या पीछे, अगल या वगळू, ऊपर या नीचे किसी मी 
ओर स्वरहिंत स्थान में ही हुआ करता है, यह अनुमवसिद्ध है। व्यापक द्रव्य 
सर्वत्र ठसाठस भरा हुआ रहता है । सारे स्थान व्यापक द्रब्य से परिपूर्णं या आक्रान्त 
रहते हैं। ऐसी परिस्थिति में स्वरहिंत स्थान न मिल सकने के कारण वे कहाँ चल 
सकेंगे ? अतः उक्त चारों दरव्यों में उतक्षेपण, अपक्षेपण आदि कोई प्रकार की क्रिया 
नहीं रह सकती । 

शब्द तन्मात्रा, स्पर्श तन्मात्रा, रूप तन्मात्रा, रस तन्मात्रा और गन्ध तन्मात्रा 

शब्दों से कहे जाने वाले पाँचौं भूतों के सूक्ष्मांश से पाँच महामूतों की उत्पत्ति मानने 
वाले दाशंनिकों के मत में पार्थिव परमाणु, दभणुक आदि के समान आकाशीय पर- 
माण्‌, द्व्यणुक आदि अव्यापक आकाशदद्रव्य होते हैं। अतः उनके मत में उक्त युक्ति 
से अन्त्मावयवी आकाश में देशतः परिच्छित्त अर्यात्‌ अव्यापक न होने के कारण क्रिया 
न हो सकने पर भी मध्यावयवी आकाश में क्रिया होती है। 

कश्मीरी शैव सिद्धान्त में जिसे अन्य शब्दों में प्रत्यभिज्ञा दर्शन कहते हैं, 
आत्मा में भी क्रिया मानी -जाती है। वे लोग आत्मा को मी निष्क्रिय नहीं मानते 
जिसका विशद वर्णन उन्होंने “स्पन्दकारिका” आदि ग्रन्थों में किया है। परन्तु व्यापक 
द्रव्य में क्रिया मानना युक्तिविएद्ध है। आत्मा को मध्यम परिमाण वाळा मानने पर 
उसकी अनित्यता हो जायेगी । बहुत छोटा भगु परिमाण मानने पर उसे देहव्पापी 
सुख का अनुभव, जिसका अस्वीकार करना कठिन है, नहीं हो सकेगा। अतः उसे 

मध्यम या अणु परिमाण वाला नहीं कहा जा सकता । ऐसी परिस्थिति में उसे क्रिया- 
शीळ, चलनशील कैसे माना जा सकता है। 

आकाश को व्यापक मानना आवश्यक है । अन्यथा जर्मन, जापान, अमेरिका 
आदि अति दूर देशों का शब्द भारत में जो रेडियो से सुनाई देता है नहीं सुनाई देगा। 
ब्यापक द्रव्य नियमतः नित्य हुआ करता है। ऐसी परिस्थिति में आकाशीय परमाणु, 
द्वघणुक आदि केक्रम से आकाश की उत्पत्ति होती है यह बात नहीं मानी जा सकती । 
सुतरां आकाशीय परमाणू से लेकर मध्य'वयवी आकाश तक में क्रिया होती है यह 
बात बिल्कुल नहीं कही जा सकती। व्यापक, अखण्ड, एक काल द्रव्य में क्रिपा न होने 
परभी भन्यगत क्रिया से उसको सीमित किया जाता है । अर्यात्‌ किसी अव्यापक 
द्रब्य में होने वाली क्रिया को काल का परिच्छेदक अर्यात्‌ मेदक बनाकर क्षण, 
पल, दण्ड, पहर, दिन, रात, सप्ताह, पक्ष, मास, ऋतु, अयन, वर्ष आदि खण्ड काल 
बनाये जाते हैं। इस संबंध में प्रथम प्रकरण के काल विचार' शीर्षक में पहले प्रकाश 
डाला गया है। 
कुछ मुख्य भौतिक गतियाँ 

बाह्य क्रिपाएँ और आन्तरे क्रियाएँ इस प्रकार जैसे क्रियाओं का विभाजन 
होता है, उती प्रकार मोतिक क्रियाएँ एवं अभौतिक क्रियाएँ इस रूप से भी क्रियाओं 
का विमाजन होता है। कहने का अभिप्राय यह कि सारी बाह्य गतियाँ और मन की 
गति को छोड़कर अन्य समी आम्यन्तर गतियाँ भौतिक गतियों में अन्तर्भुक्त 
होती हैं। बाह्य का अर्थ है शरीर से वाहर और आन्तर का अर्थ है शरीर के अन्दर । 
बाह्ध भौतिक क्रियाओं के अंदर आज वायुयान, जहाज, रेल, मोटर, तोप, राइफल, 
बन्दूक, बम, राकेट, स्फुतनिक आदि की गतियाँ मुख्य मानी जाती हैं। प्राचीन पदार्थ - 
शास्त्रियों ने जिन बाण-गति आदि की चर्चा की है वे आज के विकसित भौतिक 
युग में युद्धोपयोगी न होते के कारण नगण्य सी हो पड़ी हैं। आम्यन्तर भौतिक गतियों 
के अन्दर भोजन, पान, परिपाक, स्तोमक की गति, रस की गति, शोणित की' गति, 
कफ गति, पित्त गति, वात गति, हृद्‌ गति, नाड़ी गति, अँतड़ियों की गति आदिं 
गतियाँ मुख्य भौतिक गतियां हैं, जिनसे शरीर की सुव्यवस्था होती रहती है। 
पाक भी वस्तुतः क्रिया हे 

प्राणियों को जीवनयात्रा में पाक का एक बहुत वड़ा स्थान है। क्योंकि कोई 

भी वस्तु पक्व होते पर ही अपेक्षित उपमोग के लिए उपयुक्त होती है । अधिकतर 
खाद्य वस्तुएं अग्निपक्व होने से उपयुक्त होती हैं। जहाँ अग्नि से पाक की अपेक्षा नहीं 
होती है वहाँ भी सूर्थेकिरणों से होने वाळे पाक की अपेक्षा होती है। आम-अमरूद 

आदि विविध फल सूर्यताप से पककर ही लोगों के अपेक्षित उपभोग में आते हैं । 
“इनसे अतिरिक्त और मी पाक का प्रमेद है जहाँ संभवतः लोगों को पाक मानने में 
आय: विप्रतिपत्ति हो । परन्तु विचार करने पर वहाँ मी पाक मानना पड़ेगा। जैसे 
“किसी वस्तु को जव हम सिल-लोढे आदि से खूब पीस डालते हैं तो उस वस्तु में गुणों 
का परिवर्तन हो जाता है। अतः पिसी हुई वस्तु में पाक हुआ है ऐसा मानना पड़ेगा । 
पिसी हुई मेंहदी में रूप गुण का परिवर्तन स्पष्ट देखा जाता है। हरी मेंहदी पिस 
-जाने पर लाल हो जाती है यह प्रत्यक्षसिद्ध है। मकरध्वज आदि रस-औषधों को खरल 
हें जितना पीसा या महीन किया जाय उतनी ही वे अधिक गुणकारी होती हैं यह 
अनुभूत है । काबुली बादाम को जितना पीसा जाय उतना वह शरीर पोषक होता 
है। भाँग खाने वालों का कहना है कि उसे जितना अधिक रगड़ा जाय वह उतनो ही 
अधिक मादक तथा अन्य गुणद होती है । इन सब दृष्टान्तों से यह मानना ही होगा 
कि सूर्यकिरण के या अग्नि के संपर्क से ही केवल पाक नहीं होता किन्तु और तरह 


से भी होता है। 2 
प्राच्य पदार्थशास्त्रियों नें रूप, रस, गन्ध और स्पर्श इनके अन्दर किसी एक 


किवा एकाधिक को बंदल देने वाले तेजसंयोग को पाक कहा है । उनका कहना यह 
है कि किसी मी पाथिव वस्तु में अग्नि आदि किसी तेज का संयोग होने पर उंस पाथिव 
द्रव्य में रूप रस आदि |अवश्य बदल जाते हैं। अतः “पादि-परावतँक तेजसंयोग ' 
अर्यात्‌ रूपादि को बदल देने वाला तेज का संयोग ही पाक है । सिल-लोढ़े, कुण्डी-सोटे 
या खरल-इमामजिस्ते आदि से किसी पार्थिव द्रव्य को कूटने-पीसने आदि के स्थळ में 
मी घर्षणप्रयुक्त उद्गत सूक्ष्म तेज का संयोगस्वरूप पाक होता ही है। अतः प्राच्य 
यदार्थशास्त्रियों की “पाक” की यह व्याख्या अव्यापक या अतिब्यापक नहीं होती । 
व्याख्येय में यदि कोई व्याख्या लागू न हो तो वह कहलाती है “अव्यापक , 
क्योंकि सारे व्याख्येय स्थलों का बह व्यापन नहीं कर पाती अतः “अव्यागक” कह- 
लाती है । यह उस व्याख्या के लिए एक महान्‌ दोष होता है कि वह समो संग्राट्य 
व्याख्येय का संग्रह नहीं कर पाती । उदाहरण यथा यदि कोई व्यक्ति गाय के 
संबंध में व्याख्या करे कि गैया उस पशु को समझना चाहिए जिसकी सफेद “सास्ना” 
हो, तो यह व्याख्या सारी गायों को व्यापन न कर सकेगी। बिल्कुल काली किसी गाय 
'की 'सास्ता' सफेद नहीं भी होती है। उसमें उक्त व्याख्या लागू नहीं होती, अतः वह 
व्याख्या “अव्यापक” कहलायेंगी । व्याख्या का अतिव्यापक होना मी उसके लिए 
'एक महात्‌ दोष है | व्यापन की सीमा का अतिक्रमण कर जाना है “अति व्यापक” 
होना । अर्थात्‌ की गयी ब्याख्या यदि व्याख्येय वस्तु की सीमा का उल्लघन कर 

अव्यास्येय में मी लागू हो जाय तो वह व्याख्या “अतिव्यापक” हो जायगी। क्योंकि 
वह अपनी व्याख्येय सीमा का अतिक्रमण अर्यात्‌ लंघन कर जायगी । उदा- 
हरण यथा--कोई व्यक्ति यदि गाय के संवंब में ऐसी व्याख्या करे कि जिसे “सींग” 
हो वह गैया होगी, तो यह व्याख्या अतिव्यापक होगी । क्योंकि यह व्याख्येया 
गायों की सीमा का लंबन कर भैंस आदि में मी लागू हो जाती है। सींग तो भैस आदि 
अन्य पशुओं के मी हैं जो गैय। नहीं हैं। प्रकृत स्थल में प्राच्य पदार्थशारित्रयों से की गयो 
उक्त पाक की व्याख्या अव्यापक या अतिव्यापक न होने के कारण सही है । क्योंकि 
जहाँ 'यह पका है' इत्यादि रूप से पाक संबंधी शब्दप्रयोगात्मक व्यवहार किवा ज्ञान” 
होता है वहाँ प्राच्य पदार्थशास्त्रियों की उक्त “पाक” की व्याक्ख्या लाग्‌ होती है--- 
किक्षी न किसी प्रकार के तेज का संयोग एवं उससे प्राचीन रूप-रस आदि के नाशपूर्वक 
नवीन रूप-रस आदि पेद! होते ही हैं। जहाँ “यह पक गया”, “पका है” इत्यादि 
वाक्यप्रयोग या ज्ञान की स्वरूपयोग्यता नहीं अथवा संमावना नहीं रहती, वहाँ उक्त 
रूपादि-परावरतेक तेज-संयोगस्वरूप पाक भी नहीं रहता । 
परन्तु कुछ गंभीर भाव से चिन्ता करने पर उक्त रूपादि-परावर्तक तेजसंयोगः 
को पाक न मानकर उस संयोग से होने वालो द्रव्यगत क्रिया को पाक मानना अधिक 
उचित प्रतीत होता है । यदि यह कहा जाय कि क्रिया तो अपनी उत्पत्ति के पश्चात्‌' 
क्षण में प्रायः नष्ट हो जाती है । किन्तु “आम पका है”, “केले पके हैं”,“पपीते पके हैँ” 
इत्यादि पाक संबंधी वाक्यों का प्रयोग अथवा ज्ञान तो पीछे तब तक होता रहता हैँ 
जव तक वह आम आदि नष्ट न हो जाय । ऐसी परिस्थिति में उक्त क्रिया को पाक 
कैसे माना।जा सकता है? उक्त वाक्यों को अप्रमाण और उक्त ज्ञान को अभ्रमा, अयथार्थ 
मान बैठना तो स्या अक्षंगत ही होगा । तो इसके उत्तर में अनायास यह कहा जाः 
सकता है कि यह दोष तो उक्त संयोग के पाक म/नने पर भी समान ही रहेगा । क्योंकि 
आवे में घड़ा पक जाने के वाद आग बुझ जाने पर तो घड़े के साथ आग का संयोग-- 
स्वरूप पाक स्थायी नहीं रहता । पानी में अनेक काल तक ड्वाये गये पानीमरे घड़े 
आदि में भी अन्त तक आग घुपी ही रहती है। अतः उक्त तेजसंयोगस्वलप पाक 
उसमें सर्वदा विद्यमान नहीं रहता यह कहना तो घृष्टता ही होगी । 
जिन लोगों ने रूप आदि के बदलने में अनुकूल होने वाले संयोग को पाक माना है 
उनका अभिप्राय यह था कि--जिनमें या जिनके अवथवों में अग्नि आदि तेज केः 
संयोग से क्रिया नहीं मी होती वे केवल उक्त संयोग मात्र से पक जारे हैं। अतः क्रिया 
को पाक नहीं कहा जा सकता। अगत्या उक्त रूपादि के परावर्तक तेज के संयोग को 
ही पाक मानना चाहिए । | 

किन्तु प्राच्य पदार्थशारित्रयों के मत में पाकस्थल में सर्वत्र दधणुक तक का 
नाश होने पर ही पाक होता है।यह वात भी पहले वतलायी जा चुकी है। 
और अवयवी द्रव्य क! नाश क्रिया के बिनां हो नहीं सकंता। अतः सर्वत्र पाकस्थलः 
में पाच्य द्रव्य के परमाणुओं में क्रिया होगी ही । सुतरां पूर्व रूप विनाश एवं नवीनः 
रूप उत्पत्ति के प्रति निकटवर्ती क्रिया को पाक न मानकर उस क्रिया के जनक संयोगा 
को पाक मानना कहाँ तकं संगत कहा जा सकता है। क 

यदि यह कहा जाय कि तेज के संयोग को पाक न मानकर तज्जन्य क्रिया को 
पाक मानने पर पूर्वेरूप-विनाश एक क्षण विलम्ब से होगा, और तेज के संयोग कोः 
पाक मानने पर क्रिया के क्षण में ही रूप नाश भी हो जाने के कारण कार्य एक क्षणः 
पहले चलू हो जायेगा । तो यह मी इसलिए संगत नहीं कहा जा सकता किं तेज के 
संयोग को पाक कहने वाले मी “उक्त संयोग के अंब्यवहित उत्तर क्षण में ही पहले रूप 
का विनाश हो जाता है' यह प्रमाणित नहीं कर सकते । अतः वस्तुस्थिति यह माननीः 
होगी कि तेज के संयोग से प्रयमतः परमाणु में कंपन होता है, अनंतर उसके अव्यवहित 
पर क्षण में उसमें संयुक्त अन्य परमाणु से विमाग होता है। फिर दो परमाणुओं काः 
पूर्व संयोग नष्ट होता है, तब क्रिया के नाशक्षण में परमाणुगत पूर्व रूप का नाश होता 
है। इस रूपनाश-क्षण के अव्यवहित पहले क्षण तक क्रिया रहती है अतः वह रूप नाश 
के प्रति कारण हो सकती है, कोई वाघा नहीं है। | 

सबसे बड़ी बात तो ध्यान रखने लायक यह है कि यदि कहीं परमाणुओं में अग्नि 
का संयोग होते ही पर क्षण में परमाण्वन्तर के साय विभाग करने वालो-जैसी, अरिंनो 
के साथ भी विभाग कर देने वाली क्रिया उस परमाणु में हो जाय तो उसके परवर्ती 
तृतीय क्षण में वह अग्निसंयोग मर जायगा। चतुर्य क्षण में अग्निसंयोग स्वरूप पक 
रहेगा ही नहीं, फिर यह कंसे कहा जा सकता है कि अग्निसंयोग स्वरूप पाक से 
परमाणु-गत क्रियोत्पत्ति के पंचम क्षण में परमाणु में पूर्वतन श्याम आदि रूप का 
नाश होता है? अतः वह अरिनिसंयोगादि तेजसंयोग ही पाक है । प्राचीनों ने पाक सेः 
रूप की उत्पत्ति की प्रक्रिया बतलाने के हेतु रूपनाश तेक की प्रक्रिया यों बतलायो' 
- (१) अग्नि के संयोग से परमाणु में कंपन होता है। 

(२) तब परंमाणुओं का परस्पर विभाग होता है । 

(३) तब परमाणुओं का पूर्व संयोग नष्ट होता है हि: 

(४) तब क्रियाशील परमाणु का कहीं उत्तर-देश-संयोग होता है। तब 

द्व्यणुक मरता है । 

(५) तव परमाणु का पूर्व रूप मरता है। 

अब यहाँ यह स्पष्ट देखा जा सकता है कि संख्या ( १) क्षण में होने वाली क्रिया की 
"की प्रक्रिया से पूर्वतन अग्निसंयोग भी परमाणु-हययसंयोग के नाश क्षण संख्या (३) 
में ही नष्ट हो जायेगा, संख्या (४) क्षण में कमी नहीं रह सकता। सुतरां उससे 
संख्या (५) क्षण में पूर्व संयोग का नाश उस अग्निसंयोग स्वरूप पाक से कंसे हो सकता 
“है जो अग्निसंयोग संख्या (३) क्षण में ही नष्ट हो गया। अतः संयोगजन्य क्रिया ही है 
“पाक । “चावल पक रहे हैं” इत्यादि प्रयोगस्थल में मी खौलते हुए जल के साथ चंचल 
च्ावडों में होने वाली अवयवशैथिल्यानुकूल किप्रा ही “पाक”. होती है । जलसंपृक्‍त 
स्ताप से चावलों के अवयव शिथिल हो जाते हैं अतः उनमें विद्यमान कडोरता के 
स्थान पर भात में कोमलता आ जाती है। इसी प्रकार अन्यत्र भी समझना चाहिए । 

कुछ लोग पके हुए चावल, फल आदि की परिस्थिति मात्र को सामने रखते हुए 
अवधवगत शिथिल संयोग को निष्पादक क्रिया को ही सत्र पाक शब्द का अर्थ कहते 
-हैं । परन्तु वस्तुस्थिति ऐसी नहीं है । क्योंकि पाक से सर्वत्र अवथवों के पारस्परिक 
-बंघन स्वरूप संयोग ढीले ही नहीं पडते; बहुतेर स्थलों में अपक्व अवस्था से पक्व अवस्था 
भें ही अवयवसंयोग दुइ हो जाते हैं । उदाहरण के लिए--आग में पके हुए खपरे, 
नइंट, घड़े आदि को सामने अनायास ही रखा ज! सकत! है। हाँ, यदि यह कहा जाय 
एकि शिथिल अवयवंसंयोग और दद अवयवसंयोग इन दोनों प्रकार के संयोगों के 
अन्दर किसी एक के प्रति कारण होने वाली क्रिया 'पाक' है।” तो पाक की यह मी 
च्याख्या को जा सकती है। शरीर में हुए फोड़ा-फुंसी आदि के पाकस्थळ में भी उक्त 
“दोनों प्रकार की व्याख्याएँ लागू होती हैं । शारीरिक तेज के संयोग से उनमें भी क्रिया 
होती है। यह उनके पकते समय भली भाँति अनुभव किया जाता है। पके हुए फोड़े 
जडीले हो जाते हैं यह मी प्रत्यक्ष सिद्ध ही है। 

अब यहाँ यह प्रश्‍न उठ खड़ा हो सकता है कि गुण-प्रकरण में यह स्पष्ट 
“कहा गया है कि “वह पाक मो संयोग ही है जिसके सहारे रूप रस-आदि का परिवर्तन 
“द्रव्य में हुआ करता है।” फिर यहाँ उसके विरुद्ध “संयोग पाक नहों हो सकता, क्रिया 
"पाक है” यह कथन कैसे संगत हो सकता है? इसका उत्तर यह समझना चाहिए कि जो 
“छोग पिण्ड-पाकवादी हैं वे संत्र पाक स्थल में आ-परमाण्वन्त भंग नहीं मानते, निय- 
सतः वहाँ द्रव्य में क्रिया का उत्पादन ही मानते एवं विलक्षण तेज का संयोग होते ही 
अव्यवहित पर क्षण में पर्वे रूप का नाश मानते हैं, उनके मत से वह कहा गया है। गुण- 
अकरण में विस्तृत रूप से इस प्रकार क्रिया का विवेचन करना भी उचित नहीं होता, 
अतः प्रसिद्ध मत का उल्लेख कर दिया गया है। यहाँ आपरमाण्बन्त भंग मानने वाळे 

परमाण्‌-पाकवादी प्राच्य पदार्थशास्त्रियों कें मत में संयोग को पाक मानना ठीक: 
नहीं यह बतलाया गया है। खाये हुए अन्न आदिं के परिपाक स्थल में मी उक्त व्याख्याः 
का समन्वय अच्छी तरह होता है। क्योंकि जठरानल के ताप द्वारा जो स्तोमक की गति" 
से मुक्त वस्तु में हलक के नीचे जाते ही क्रिया हो जाती है, उसंसे उस खाये हुए अन्नः 
आदि का आपरंमाण्वन्त अर्थात्‌ इचणुक तक नाश होता है। फिर स्वतंत्र खाद्य परमाणुओं 
में उक्त प्रकार के जठरानळसंयोग से जी क्रिया होती है बही: है परिपाक। उससे उन: 
में पूवे रूप, रस, गन्ध और स्पर्श का नाश होता है और नये रूप-रस आदि का उत्पादः 
परमाणुओं होता है । अतः शोणित आदि में खाद्य वस्तु के रूप-रस आदि से भिन्न 
रूप-रस आदि होते हैं। पशुओं के खाद्य घास-चारे आदि के रूप-रस आदि से उसके दूष 
आदि में अन्य रूप-रस आदि स्पष्ट पाये जाते हँ। घास हरी रहती किन्तु दूष सफ़ेद होता 
है। घास मबुर' नहीं रहती किन्तु दुध में मबुर रस होता है। 

आधुनिक शरीरतत्त्व के अन्वेष्टा लोगों का कहना है कि खाद्य के प्रथम परिपाकः 
से स्त्री-मनुष्य और पशु में दूध नहीं बन जाता एवं पुरुष-ममुष्य और पशु में शुक्र. 
नहीं वन जाता। अर्यात्‌ जठरानल के ताप आदिं जन्य पाक से ही दूघ के रूप-रस आदिं: 


हो जाते हैं । अनेक क्रमिक पाकयुक्त अन्न आदि के रस जव स्तनयन्त्र में आते हैं तब; * 


वहाँ दूध में उपलब्ध रूप-रस आदि उसमें होते हैं। इसी प्रकार अण्डकोष यंत्र में उकता 
रस के आने पर उसमें शुक्र के रूप-रस-गन् आदि होते हैं । फलितार्थ यह कि उससे 
पूर्वं उन दोनों का पूर्व-हप और तरह का ही रहता है। इस पक्ष में स्तत तथा 
अण्डकोष में आने पर एक और पाक मानना होगा, जिससे उपलब्ध होने 
वाले रूप रस आदिं उनमें वन सकेंगे । 5 

यहाँ यह भी एक ध्यान रखने की बात है कि पाक से रूप, रस, गन्ध और स्पर्शे 
ये चारों बदलते हैं यह बात सही है। परन्तु चारों युगपत्‌ एक ही पाक से नहीं बदलते, 
अलग-अलग पाकों से अलग रूप-रस आदि होते हैं। क्योंकि फलों के पाक स्थल में यह 
स्पष्ट देखा जाता है कि पाक से रूप तो बदल गया किन्तु रस अमी पहला ही है। कमी" 
इसके टीक विपरीत यह देखा जाता है कि रस तो बदल गया किन्तु रूप ज्यों का त्यों: 


ही है । अतः प्रत्येक के लिए अपेक्षित पाक अलग-अलग होता है यह मानना चाहिए ॥ 


जो लोग तेज के विलक्षण संयोग को पाक मानते हैं वे लोग भी इस बात से सहमत" 
हैं किं रूप, रस, गन्व और स्पर्श इन चारों को वदलने बाल! एक पाक नहीं होता. 
परन्तु रूप को बदलने वाला अछग, रस को बदलने वाला अलग इस प्रकार समझना" 


चाहिए । 
जिस पक्ष में तेज के संयोग को पाक, और उसे अवयवीगत' भी मानकर रूपादिः 

'की परावृत्ति अर्थात्‌ उत्पाद और नाश माना जात! है, उस पक्ष में परमाणु में पाकज 
रूप या रस आदि होने के लिए जितने क्षणों की अपेक्षा होगी, घट आदि किसी महा- 
यवी में मी पाकज रूप के लिए उतने ही क्षणों की अपेक्षा होगी ।. क्योंकि जैसे पर- 
आणु के साथ अग्नि का संयोग होने पर दूसरे क्षण में उस परमाणु में पूर्ववर्ती श्याम 
रूप नष्ट होगा ओर तीसरे क्षण में नवीन लाल रूप उत्पन्न हो जायेगा, वैसे ही बट 
सें पाकज रूप के उत्पत्तिस्थल में प्रथम क्षण में अग्नि का घट से संयोग होगा, द्वितीय 
क्षण में पहला श्याम रूप नष्ट होगा और अनन्तर तृतीय क्षण में उस घट में छाल रूप 
उत्पन्न होगा । अतः दोनों स्थलों के लिए क्षणों की अपेक्षा समान ही होगी। परन्तु 
कियो को पाक मानकर प्रथमतः परमाणु में रूपपरिवर्तत और तदनन्तर दचणुक की 
उत्पत्ति ओर फिर उस में अपाकज अर्थात्‌ कारण-गुण क्रम से रूप-रस आदिकी उत्पत्ति 
होगी । उस पक्ष में प्रत्येक असमान संख्यक परमाणुसापेक्ष रण्य में पाकज रूप रस की 
उत्पत्ति असमान क्षणों की अपेक्षा करेगी । अर्थात्‌ परमाणु में जैसे तीन क्षण में ही 
जत्रीन रूप होता हुआ दिखलाया गया है, द्वथणुक में रूप उत्पन्न होने के लिए उतने 
` ही क्षणों से काम नहीं चळेगा। इसी प्रकार आगे मी क्षणों को अपेक्षा को वियमता जारी 
` रहेगी। उदाहरण के द्वारा इसे यों समझना चाहिए-- 
१) प्रथमतः अग्नि के संयोग से कच्चे दधणुक के अवयव परमाणु में कंपन 
आ। 
(२) फिरद्वघणुक के अवयव कच्चे परमाणु आपस में अलंग होंगे विभक्त होंगे । 
(३) अनन्तर उन दो परमाणुओं में विद्यमान पहले संयोग का नाश होगा । 
(४) फिर कच्चा द्रघणुक नष्ट होगा । 
(५) वाद पञ्चम क्षण में इयामता का नाश होगा । 
(६) अनन्तर परमाणुओं में लाळ रूप उत्पन्न होगा। - | 
(७) फिर पूर्व द्रभणुक के नाशक्षण में अन्यत्र किसी से . संयुक्त लाल 
. परमाणु में अब नवीन छाल द्वचणुक के आरंमानुकूल क्रिया होगी ।. 
(८) फिर उस जुटे हुए द्रव्य से विभाग होगा । 
(९) अनन्तर आगन्तुक पूर्व संयोग का नाश होगा । 
(१०) तव दोनों छाल परमाणु जुटेंगे । 
(११) तव दचणुक द्रव्य उत्पन्न होगा । 
(१२) तव अपने कारण परमाणुओं के लाल रूप-स्वरूप कारण के बळ से 
उस नवीन द्रघणुक में लाल रूप उत्पन्न होगा । 
इस प्रकार कच्चे द्थणुक के न।शानुकूल परमाण्‌-कंपन के क्षण से गिनने पर 

चारहवें क्षण में, कच्चे इचणुक के नाश क्षण से गिनने पर न क्षण में और नवीन 
द्वचणुक को उत्पत्ति के द्वितीय क्षण में दृचणुक में पाकज रूप की उत्पत्ति होगी। कच्चे 
ज्यणुक के नष्ट होने पर पके त्र्यणुक में रूप आदिको उत्पत्ति के लिए पूर्वे दाशित दृचणुक- 
स्थलीय प्रक्रिया के लिए अपेक्षित क्षणों से और अधिक क्षणों की अपेक्षा होगी ॥ 
क्योंकि कच्चे ज्यणुक के नाश के लिए एक अधिक क्षण की और पके व्यणुक की उत्पत्ति 
के लिए दृचरणुक क्रिया क्षण, विभाग क्षण, पूर्व संयोग नाश क्षण, द्वथणुक द्वय संयोग 
क्षण और ध्यणुक की उत्पत्ति का क्षण; इन पाँच क्षणों की तथा त्यणुक में लाळ रूप की 
उत्पत्ति के लिए एक क्षण की; इस प्रकार अधिक सात क्षणों की अपेक्षा होगी। 
'इसी प्रकार आगे भी अधिक क्षणों की अपेक्षा बढ़ती चलेगी। त्र्यणुक में रूपोत्पत्ति 
की प्रक्रिया से चतुरणुक की ख्पोत्पत्ति-प्रक्रिया में भी इसी प्रकार सात क्षण और 
बढ़ जायेंगे । वरावर अवयवस्थलीय प्रक्रिया से अवयविस्थलीय प्रक्रिया में सात-सात' 
क्षण अधिक अपेक्षित होते जायेंगे। और किसी मी महावयवी के नाश के लिए उस 
'अवयवी के गर्म में पड़े हुएसारे द्वयणुक आदि मध्योवयवियों का नाश, उत्पाद और 
-ह्मोत्पत्ति इनकी अपेक्षा होने के कारण उनके लिए अपेक्षित क्षणों की संख्या अत्य- 
चिक होती जायगी । . नौ क्षण से कम समय में कार्य इसलिए नहीं किये जा सकते कि 
कच्चे द्रभणुक के. नाशानुकूल क्रिया के रहते नवीन दृचणुक-आरंमानुकूल क्रिया 
ही परमाणु में नहीं हो सकती। एक काल में एक द्रव्य में विरुद्ध-दिक्क दो क्रियाएं कमी 
नहीं हो सकतीं यह पहले वतलाया जा चुका है । 

परन्तु एक परमाणु में पूर्व द्रघणुक नाश के प्रति अनुकूल क्रिया और द्वितीय पर- 
-माणु में नवोन दचणुक के उत्पादानुकूल क्रिया मानी जाय तो परिस्थिति के भेद 
से कच्चे दर णुक के नाश-क्षण से पाँच, छः, सात और आठ क्षणों में मी नवीन द्वयणुक 
"में रूपादि की उत्पत्ति हो सकती है । यथा-- 

एकं परमाणु में कर्म हुआ । तब दूसरे परमाणु से विभाग हुआ। इसके बाद जब 
"कि परमाणुओं के संयोग का नाश हो रहा है उसी क्षण में दुसरे परमाणु में नवीन 
द्वघणुक के आरंमानुकूल क्रिया भी हो गयी । उसके अनन्तर कच्चे दयणुक का नाश 
"मी हुआ और देशान्तर से द्वितीय परमाणु का विभाग भी (१), अनन्तर परमाणुओं 
में पूर्वं इयाम आदि रूप का नाश भी हुआ और देशान्तर से द्वितीय परमाणु के विद्य- 
मान संयोग का नाश भी (२), फिर अनंतर क्षण में परमाणुओं में छाल रूप भी पैदा 
हुआ और नवीन दृचणुक का आरंभक संयोग भी (३), तब पक्वं ढयणुक पैदा हुआ 
(४), तब उसमें रूप पैदा हुआ (५ ) । यदि परिस्थितिवश दूसरे परमाणु में होने 
बाली क्रिया और एक क्षण पीछे उत्पन्न हो, अर्थात्‌ ूर्वसंयोग के नाशक्षण में परमा- 

ण्वन्तर में क्रिया उत्पन्न न होकर कच्चे द्रथणुक के नाशक्षण में परमाण्वन्तर में द्वयणुक 
को उत्पत्ति के अनुकूल क्रिया उत्पन्न हो, तो कच्चे द्वयणुक के नाशक्षण से छठे क्षण 
में नवीन द्व्घणुक में रूप की उत्पत्ति होगी। यथा--एक परमाणु में क्रिया हुई, दूसरे 
परमाणु से विभाग हुआ। दोनों परमाणुओं में होने वाला संयोग नष्ट हुआ। तब दच णुक 
का नाश हुआ और दूसरे परमाणु में क्रिया मी (१) । अनन्तर श्याम रूप का नाश 
हुआ और द्वितीय परमाणु का देशान्तर से विभाग भी (२) ,तब बाद में छाल रूप उत्पन्न 
हुआ और द्वितीय परमाणु के प्रदेशान्तर के साथ संयोग का नाश भी (३), तव दो 
लाल परमाणुओं का संयोग हुआ (४), अनन्तर द्वयणुक उत्पन्न हुआ, (५), उसके 
बाद उसमें लाल रूप उत्पन्न हुआ (६) । कच्चे त्यणुक के नाश के अनन्तर बने हुए: 
पके व्यणुक में यदि नवीन रूपोत्पत्ति के लिए. अपेक्षित क्षणों की संख्या का विचार 
किया जाय तो पूर्वप्रदर्शित हघगुकस्थलीय क्षणों से अधिक और सात क्षणों की 
अक्षा होगी । क्योंकि कच्चे द्यणुक के नाश हो जाने के अनन्तर क्षण में कच्चे त्र्यणुका 
का नाश होगा। अतः नाश के लिए एक अधिक क्षण की आवश्यकता होगी। और 
दृघणुक में नवीन रूप उत्पन्न हो जाने के अनन्तर ही पक्व त्र्यणुक की उत्पत्ति के 
अनुकूल द्वचणुक में क्रिया उत्पन्न होगी । क्योंकि जब तक द्व्य निर्गुण रहता है तब तक 
उसमें क्रिया उत्पन्न नहीं होती । अतः पके दचणुक में क्रिया का क्षण (१), विभाग-- 
क्षण (२), पूर्व संयोग नाश क्षण (३), दृथणुकों के परस्पर-संयोग क्षण (४)- 
च्यणुकों की उत्पत्ति का क्षण (५) और उसमें नवीन रूप उत्पत्ति का क्षण (६) 
--इन छः अधिक क्षणों की मी अपेक्षा होगी । सुतरां यह मानना ही होगा कि पूर्वे-- 
कथित नाश के लिए अपेक्षित एक क्षण के साथ इन छ: क्षणों को मिलाकर कुल सात 
अधिक क्षणों की आवश्यकता त्र्यणुक में रूपोत्पत्ति के लिए होगी यह मानना ही 
पड़ेगा; जैसा कि पहले भी बतलाया जा चुका है । 

यहाँ एक यह प्रश्‍7 उठ खड़ा हो- सकता है कि दचणुक तो दो परमाणुओं के ही 
संयोग से उत्पन्न होता है । अतः वहाँ उक्त क्षणप्रक्रिया ठीक बँधी हुई मानी जा 
सकती है। परन्तु त्रयणुक तो तोन दंचणुकों के संयोग से होगा, अतः अन्ततः दो दृच-- 
णुकों में विभिन्न क्रियाएँ अपेक्षित होंगी ये दो क्रियाएं यदि एक क्षण में न होकर: 
विभिन्न दो क्षणों में होंगी तव तो क्षण की संख्या का बढ़ना नितान्त आवश्यक होगा । 
अतः सात ही अधिक क्षणों की अपेक्षा होगी यह वात निर्चित रूप से कैसे कही जा” 
सकती है ? 

इसका उत्तर यह समझना चाहिए कि तीनों द्वंचणुकों में त्र्यणुकारम्मक क्रिया 
स(थ-साय एक ही क्षण में हो जाती है। अतः तीनों द्वथणुको के दोनों संयोग साथ ही 

होते हँ। यतः दृचगुक में क्रिया के उत्पत्तिक्षण के पञ्चम क्षण में ही नियमतः त्र्यणुक 
उत्पन्न होग। । यह इसलिए मानना पड़ता है कि दो द्वचणुको में दो क्रियाएँ विभिन्न 
क्षणों में मानी जायेंगी तो इचणुक और ज्यणुक के वीच में एक और अवयवी द्रव्य की 
व्यर्थ उत्पत्ति माननी होगी । क्योंकि पहले उत्पन्न होने वाले दो द्वचणुको के संयोग से 
भी किसी दृथगुक और त्र्यणुक से अतिरिक्त द्रव्य का उत्पाद पहले अनिवार्य होगा ।. 
यदि यह कहा जाय कि संयोग तो दृच गुकों का होगा किन्तु उसे अतिरिक्त द्रव्य का 
आरम्भक न माना जायगा, तो यह भी कहना युक्तिथुक्त नहीं होगा । क्योंकि दौ 
परमाणुओं का संयोग द्वथणुक द्रव्य का उत्पाद करता है, दो कपालों का संयोग घड़े 
का उत्पाद करता है, किन्तु दो द्वयणुको का संयोग द्रव्य का उत्पादक नहीं होगा; 
यह कहना तो प्रामाणिक नहीं हो सकता, मनमाना ही कहा जायगा। अतः द्वयणुको 
के रूप की उत्पत्ति-स्थलीय क्षणत्रक्रिपा से तर्यगुक की खूगोत्पत्ति-स्थलीय क्षण- 
प्रक्रिया में सात क्षण का ही अन्तर पड़ेगा । इसी प्रकार आगे भी प्रत्येक अवयव द्रव्य 
की रूपोत्पत्ति की क्षणप्रक्रिय/ से उसके अवयवी द्रव्य में रूपादि गुण की उत्पत्ति की 
प्रक्रिया में सात-सात क्षण अविक अपेक्षित होते जायेंगे। साथ ही किसी कच्चे अन्त्य 
अवयवी को नष्ट कर पक्व परमाणुओं से द्वयणुक आदि की उत्पत्ति के क्रम से नवीन 
निमित पक्व अन्त्य अवयवी में यदि पाकज रूप आदि की उत्पत्ति करनी होगी तो 
परमाणु और उस अन्त्य अवयवी के बोच जितने द्वृघजुक-त्र्यणुक आदि मध्य अवयवी 
होंगे, सब के-विनाश और उत्पाद तथा उनमें पाकजरूप की उत्पत्ति, इन सव के लिए 
जितने क्षण अलग-अलग अपेक्षित होंगे उन सव की अपेक्षा होगी । उदाहरण द्वारा इसे 
यों समझना चाहिए,यथा--पहले घडा कच्चा था,उससे वेगवान्‌ आग का संयोग होने 
पर परमाणु में क्रिया उत्पन्न होकर पूर्वं उक्त प्रक्रिया से कच्चा द्रभणुक मरा, उससे 
अ्यूणक मरा । इस प्रकार आगे-आगे होते वाले मव्यावयवी मरते गये और कच्चा कपाल 
मरकर कच्चा घडा मरा । अतः इतने विनाश के लिए अपेक्षित क्षणों की अपेक्षा 
अवश्य होगी । इसी प्रकार पककर लाल हो जाने वाले सारे परमाणुओं में क्रिया होकर 
पूर्व उक्त पद्धति से प्रथमतः असंख्य पक्व ढ्रघणुक उत्पन्न होंगे । किर उन असंख्य 
दृणुकों में क्रिया उत्पन्न होकर पूर्व प्रदर्शित प्रक्रिया से पक्व द्रघणुकों की संख्या से 
ततीयांश संख्या वाले पक्व व्यणुक बनेंगे । इसौ प्रकार पक्व चतुरणुक आदि के क्रम से 
| अर्थाल्प संख्यक पक्व अवथवी उत्पन्न होते-होते दो मात्र पक्व कपाल उत्पन्न होंगे 
1 जिन दोनों से एक पका घड़ा उत्पन्न होगा । फिर उसमें लाल रूप उत्पन्न होगा। अतः 
` द्रघयणक से लेकर कपाल तक की उत्पत्ति के लिए अपेक्षित समी क्षणों की अपेक्षा पक्व 
घट को उत्पत्ति में होगी। साथही जितने अवयवी द्रव्य उत्पन्न होंगे प्रत्येक में रूप की 
१७ 

उत्पत्ति के लिए भी एक एक क्षण की अपेक्षा हुआ करेंगी। ऐसी परिस्थिति में एक घड़े 
में पाकज रूप-रस आदि की उत्पत्ति के लिए कितने क्षणों की अपेक्षा होगी इसका 
आकलन करना एक विराट व्यापार है। फिर भी कुछ हद तक पहुँचने की चेष्टा करना 
बुद्धिमानों के लिए उचित है । 
कुछ लोगों का कहना है कि यहाँ एक वात और ध्यान में रखने की यह है कि 
अभो तक जो यहाँ द्वचगुक में पाक को क्षणप्रक्रिया वतलायी गयी है वह एक ही पर- 
माणु में पूर्व द्वय गुक-नाशानुकूछ और अन्य परवर्ती वघ गुक-उत्पादानुकूल क्रिया मान 
कर हैं। यदि एक परमाणु में दृधगुकनाशानुकूल क्रिया और अपर परमाणु में दब णुक 
उत्पादानुकूल क्रिया होगी तो परिस्थिति कोविभिन्नता के कारण उक्त अपेक्षित नौ- 
दस आदि क्षगों से कम क्षणों में भो कार्य का सम्पादन हो सकता है । पूर्ववर्ती कच्चे 
इच्चगुक के विनाशक्षण को प्रथम क्षण मानकर आठवें, सातवें, छठे और पाँचवें क्षणों 
में मो नये दृथुक में रूप को उत्पत्ति हो सकती है। उदाहरण द्वारा इसे यों समझा 
जा सकता है, यथा--कच्चे हृघणुक के अवयव एक परमाणु में द्वयणुक-ताशानुकूल 
क्रिया होकर विभाग, पूर्व संयोग नाश एत्रं द्वयणुक नाश होने पर पूर्वं रूप-ताश के 
अव्यवहित पर क्षण में अपर परमाणु में पक्व द्व्यणुक के उत्पाद के अनुकूल क्रिया 
को उत्पत्ति हुई । उसके पर क्षण में पूर्जेविभक्त पक्व परमाणु का अपने आश्रय से 
विभाग हुआ, फिर उस आश्रय के साथ पूर्वे-संयोग का नाश हुआ। फिर पक्व परमाणु- 
द्वय का संयोगस्वरूप उत्तर-देशसंयोग हुआ और उसके वाद अव्यवहित 
क्षण में उस पक्व द्वयणुक में नवीन रूप को उत्पत्ति हुई । इस परिस्थिति में द्रयणुक- 
नाश क्षण के आठवें क्षण में ही नत्रोन द्भ्णुक की रूपोत्पत्ति हुई । क्योंकि पहले जब 
नौं क्षण वाली प्रक्रिया थी तब परमाणु में रूपोत्पत्ति होने के दूसरे क्षण में नवीन 
द्वयणुक को उत्पत्ति के अनुकूल क्रिया होती थी । अव जव कि उससे एक क्षण पहले 
ही परमाण्वन्तर में द्वघणुक की उत्पत्ति के अनुकूल क्रिया हो गयो तव अन्तिम कार्य 
दबगुक में रूप को उत्पत्ति भो पहले से एक क्षण पहले हो यह स्वाभाविक ही है। जैसे 
कोई व्यक्ति एक घंटे के रास्ते को तय करने के लिए १२ वजे चलकर एक बजे गन्तव्य 
स्थान पर पहुँचता है,यदि बह पूर्वसमान गति से चलने वाला व्तक्ति कमी ११ बजकर 
५९ मिनट पर ही अपने स्थान से चल पड़ता है तो १२ वजकर ५९ मिनट पर ही 
वहाँ पहुँच जाता है । उसी प्रकार जव द्वचणुकोत्पत्ति के अनुकूल होने वाली क्रिया 
परमाण्‌ में रूपोत्पत्ति-क्षण के अनन्तर उत्तर क्षण में न होकर उससे एक क्षण पहले 
रूपोत्पत्ति-क्षण में ही उत्पन्न हो जायगी तव द्वयणुक की उ्पत्ति भो पूर्वापेक्षया एक 
क्षण पहले होगी | अतः उसमें रूप भी पूर्व क्रिया की अपेक्षा से एक क्षण पहले उत्पन्न 

झोगा । ऐसी परिस्थिति में द्वचणुक-वाशक्षण के आठवें क्षण में चणक में रूप की 
उत्पत्ति होगी । यहाँ ही यदि सर्वप्रथम परमाणु में होने वाले द्वयणुकनाश के 
अति अनुकूल क्रिया को उत्पत्ति के क्षण से गणना को जाय तो पूर्व दृधणुक-नाशानुकूल 
'यरमाणु-कंपन क्षण से ११वें क्षण में नये द्वथणुक में नवीन रूप को उत्पत्ति होगी । 
क्योंकि सर्वत्र परमाणुकंपन-क्षण के चतुर्य क्षण में नियमतः पूर्व हुयणुक का नाश 
होता है । सुतरां आठ क्षणों से अधिक द्वयणुक नाश के पूर्व-तीन क्षणों को जोड़ने से 
क्षणों को संख्या ग्यारह हो जायगी। स्पष्ट उदाहरण द्वारा इसे इस प्रकार समझा जा 
सकता है-- ` 
(१) कच्चे दृधणुक के अवयव परमाणु में क्रिया हुई । (२) तव दोनों पर- 
माणुओं का विमाग हुआ। (३) फिर पूर्व संयोग का नाश हुआ। (४) तव द्वथणुक 
का नाश हुआ (१) । (५) अनन्तर परमाणुओं में पूर्वरूप का नाश हुआ (२) । 
(६) तव परमाणुओं में नोन रूप की उत्पत्ति हुई और दूसरे परमाणु में नवीन 
इघगुकानुकूल क्रियाशील दृथणुकाभिमुख क्रिया भी हुई (३) । (७) फिर किया- 
जन्य विमाग उस दूसरे परमाणु में देशान्तर से हुआ (४) । (८) तब उस क्रिया- 
शोल दूसरे परमाणु का देशान्तर के साय विद्यमान संयोग नष्ट हुआ (५) । (९) 
फिर दोनों पक्व रूपसंपन्न परमाणु आपस में जुटे (६) । (१०) तव नवीन द्वयणुक 
उरपन्न हुआ (७) । (११) तव नबीन द्वंभणुक में नवीन रूप उत्पन्न हुआ (८ )। 
यहाँ वायीं ओर के अंकों पर दृष्टिपात करने पर यह स्पष्ट प्रतीत हो जाता है कि 
अयम परमाणुकंपन-क्षण के परवर्ती ग्यारहवें क्षण में नवीन द्वथणुक में नवीन रूप की 
उत्पत्ति होती है और दायीं ओर की संख्याओं पर दृष्टिपात करने पर यह स्पष्ट 
हो जाता है कि कच्चे द्थणुक के नाशक्षण से आठवें क्षण में नवीन दृथणुक में ख्योत्पत्ति 
होती है । इसी प्रकार अन्य परमाणु में यदि नवीन इच गुकोत्पाद क्रिया, परमाणु में 
(होने वाले नवीन ख्पोत्पत्ति-क्षण के और एक क्षण पहले अर्थात्‌ पूर्वं रूपनाश क्षण 
सें ही उत्पन्न हो जायगो, तो अपेक्षित क्षणसंख्या एक क्षण और कम हो जायगी | 
जहाँ दृणुकनाश के अष्टम क्षण में नवोन द्ववणुक में नवीन ख्पोत्याद होता था 
वहाँ अब उसके सप्तम क्षण में ही और प्रथम परमाणुकपत के क्षण से दशम 
क्षण में ही हो जायगा । जँसे--(१) परमाणु क्रिया, (२ ) परमाणु विमाग, (३) 
परमाण-पर्व संयोग नाश, (४) द्वथगुक नाश (१), (५) परमाणुःपूर्वरूप नाश 
और अन्य परमाणु में पूर्व परमाण्वभिमुख क्रिया (२) । (६) परमाणु में नवीन रूप 
को उत्पत्ति और द्वितीय परमाणु का देशान्तर विभाग (३) (७ ) और परमाणुओं 
को संयोग नाश (४), (८) परमाणुओं में परस्पर संयोग (५), (९) नवीन द्वघणुक 

को उत्पत्ति (६), (१०) उसमें नवीन रूप की उत्पत्ति (७) । 

इसी प्रकार यदि नवीन द्वचणुकारम्मक किया पूर्वरूप नाश-क्षण में न होकर 
उससे भी एक क्षण और पहले द्वयणुक-नाश-क्षण में ही उत्पन्न हो जायगी तो अपे-- 
क्षित संख्या में और एक क्षण की कमी हो जायगी । द्वयणुक-नाश-क्षण से छठे और 
प्राथमिक परमाणुकंपन-क्षण से नवें क्षण में ही इचणुक में रूपोत्पाद संपन्न हो जायगा † 
यया--(१) परमाणु में क्रिया । (२) दो परमाणुओं का विभाग । (३) परमाणु- 
पू्व-संयोग नाश । (४) द्वयणुक नाश और परमाण्वन्तर में क्रिया (१) । (५) परमा-' 
णुओं में पूव रूप का नाश और अन्य परमाणु का देशान्तर से विभाग (२) । (६) 
परमाण्‌ में रूमांतर की उत्पत्ति और अन्य परमाणु का देशान्तर-संयोग नाश (३)। 
(७) परमाणुद्गय का पुनः संयोग (४) । (८) इृथणुकोत्पत्ति (५) । (९) द्वयणुक 
में ख्गोत्पंत्ति (६) । 

इसी प्रकार दृथणुकोत्पत्ति के अनुकूल क्रिया की उत्पत्ति यदि एक क्षण और 
पहले हो जाय अर्थात्‌ परमाण्वन्तर' में द्वघणुक-उत्पादानुकूल क्रिया पूर्व दृयणुक- 
विनाश क्षण से भी एक क्षण पहले पूर्व-संयोग-नाश के क्षण में ही अर्थात्‌ प्राथमिक - 
परमाणु-कंपन क्षण के परवर्ती तृतीय क्षण में ही उत्पन्न हो जाय तो नवीन द्वयणुक 
में नवीन रूप-उत्पाद के लिए इचणुकनाश-क्षण से पाँच ही परवर्ती क्षणों की अपेक्षा 
होगी । अर्थात्‌ प्राथमिक परमाणुकंपनःक्षण से अष्टम और द्वथणुकनाश-क्षण सेः 
पंचम क्षण में ही नवीन द्वथणुक में नवीन रूपोत्पाद हो जायगा । जँसे-- 

(१) एक परमाणु में क्रिया। (२) विभाग । (३) पूर्व संयोग नाश और पर- 
माण्वन्तर में क्रिया । (४) द्वघणुकनाश और अन्य परमाणु का देशान्तर से विभाग 
(१) । (५) परमाणु में पूर्व रूप नाश और देशान्तरीय परमाणु-पूर्वंसंयोग नाश 
(२) । (६) परमाणु में नवीन रूपोत्पत्ति और परमाणुद्वय का पुनः संयोग (३) 1 
(७) द्वधणुक की उत्पत्ति (४) । (८) उसमें नवीन रूप की उत्पत्ति (५) । 

इससे अधिक क्षण-लाघव इसलिए नहीं किया जा सकता कि परमाण्बन्तर में 
होने वाळे कर्म को आरंभक होने के कारण अपर परमाण्वमिमुख मानना होगा । 
और जव तक दो परमाणुओं के पूर्व संयोग का नाश नहीं हो रहा है तब तक दोनों 
संयुक्त ही हैं। तव तक परमाण्वन्तर में होमे वाली क्रिया पूर्व परमाण्वमिमुख कँसे हो 
सकती है? अतः अगत्या पूर्वसंयोगनाश क्षण से पहले दहु नहीं मानी जा सकती और 
विमाग-क्षण से पूर्व एक परमाणुगत क्रिया के उत्पत्तिक्षण में परमाण्वन्तर में क्रिया 
की उत्पत्ति मानने पर भी क्षण-लाघव में कोई उपकार प्राप्त नहीं हो सकता । 
वस्तुतः विचार करने पर यह उचित नहीं प्रतीत होता कि परमाण्वन्तर में नवीन 

द्वच गुक के आरंमानुकूल क्रिया की उत्पत्ति मानकर, क्षण-लाघव युक्त उक्त पाँच, 
-छंः, सात और आठ क्षण वालो क्षणभ्रकिया मानी जाय । क्योंकि प्रदशित लाघ वयुक्त 
चार प्रक्रियाओं के अन्दर सर्वाधिक क्षणसापेक्ष आठ क्षण वालो प्रक्रिया में मी परमाणु- 
गोत्पत्ति क्षण में परमाण्वन्तर में द्रव्यारम्मानुकूल क्रिया मानती पड़ती है जो कि 
अनुभवविरद्ध है। निर्गृण द्रव्य में क्रिया नहीं उत्पन्न होती है यह वात पहले वतरायी 
जा चुकी है । जव कि रूप को उत्पत्ति हो रही है उस क्षण में द्रव्य को सगुण नहीं कहा 
जा सकता । यतः उसमें द्रव्यारम्मानुकूर क्रिया उत्पन्न हो सकेगी। सुतरां पूर्व रूप- 
-ताझ क्षण में भो परमाण्वन्तर में नवीन द्वथणुकारमानुकूल कंपन नहीं माना जा 
सकता । यह तो कहा नहीं जा सकता कि परमाण्वन्तर में रूप को उत्पत्ति पहले हो 
“गयी थो । क्योंकि कच्चे ढ्वघणुक के दोनों ही परमाणु एक से ही थे। पाक स्थल में आ- 
-परमाण्वन्त भंग मानने वाले यह तो कह नहीं सकते कि कच्चे द्वयणुक का अवयवमूत 
“एक परमाणु अपक्व था और दूसरा पक्व । सुतरां यह नहीं कहा जा सकता कि इससे 
पहले ही वह परमाण्वन्तर जो कि कच्चे द्वयणुक का एक अपक्व अवयव था वह 
नयहले ही सगुण हो गया था । जव निर्गुणता के कारण रुपोत्पत्तिक्षण में परमाण्वन्तर 
हें उक्त क्रिया नहीं हो सकती और उससे मौ पूर्व पूर्वेरूप-नाश क्षण में नवीन आरं- 
भानुकूल क्रिया उत्पन्न होगी यह कंसे कहा जा सकता हैं ? अत: आठ और सात क्षण 
-वाली प्रक्रिया खण्डित हो गयी । रही पाँच और छः क्षण वालो प्रक्रिया, जहाँ यद्यपि 
यह नहीं कहा जा सकता कि सामान्यतः निर्गुणता के कारण उसमें क्रिया को उत्पत्ति 
“नहीं हो सकती | क्योंकि तब तक उन पूर्ववर्ती रूप आदि को लेकर सगुणता वर्तमान 
ही थो । परन्तु वहाँ मो यह तो कहा ही जा सकता है कि सामान्यतः क्रिया की उत्पत्ति 
"में जैसे सामान्यतः सगुणता, अर्थात्‌ क्रियाश्रय द्रव्य को क्रिया की उत्पत्ति से पहले ही 
सगुण हो जाना अपेक्षित है, उसी प्रकार क्रियाविशेष की उत्पत्ति के लिए उससे पूर्व 
ही उसमें गुणविशेत्र को लेकर होने वाली सगुणता अपेक्षित होती है। पाक स्थळ में 
अन्यत्र सर्वत्र जब कि यही अव्यभिचरित रूप में देखा जाता है कि पाकविनष्ट हृयणुक 
'के अवथव में होते वालो क्रिया पाकोतपन्न गुणपूर्वक ही होती है, तब पूर्वहूपवान्‌ कच्चे 
"परमाणु के अवयवभूत किसी परमाणु में तब तक नवीन दच णुकारंमक क्रिया कसे हो 
-सकती है, जब तक पाकज रूपको लेकर वह परमाणु सगुण न हो जाय । अतः द्ृभणुक- 
नाश या पर्वे संपोगनाश क्षण में नवीन द्रव्यारंमानुकूल क्रिया की उत्पत्ति नहीं कही 
जज सकती । सुतरां ५ व ६ क्षण वाली प्रक्रिया मी संगत नहीं कही जा सकती । 
अन की गति 
क्रियाएँ पृथित्री, जछ, तेज, बायु और मन इन पाँचो द्रव्यों में ही होती हैं जिन्हें 

मूर्त कहा जाता है। सभी प्रकार की गतियों के अन्दर मनोगति अर्थात्‌ मन की क्रियाएँ 
अपना विशेष स्थान रखती हैं। क्योंकि मूलतः इस मनोगति के ही सौष्ठव या औचित्य 
से प्राणी प्रेय एवं श्रेय अर्थात्‌ अभ्युदय और निःश्रेयस यानी सुभोग और मोक्ष को प्राप्त 
करते हैं । मन क्यों माना जात! है, उसका क्या स्वरूप है? ये सारी बातें पूर्व प्रकरण 
में बतलायी जा चुकी हैं । उत्क्षेपण, अपक्षेपप आदि पूर्व विभक्त क्रियाविशेषो के अन्दर 
मन में उत्क्षेपण और अपक्षेपण तथा गमन ये तीन प्रकार की क्रियाएँ हो सकती हैं 
आकुंचन और प्रसारण ये दो प्रकार की क्रियाएँ नियमतः सावयव द्रव्यों में ही हो 
सकती हैं । मन सावयव द्रव्य नहीं किन्तु निरवयव द्रव्य है यह वात भी पहले 
बतलायी जा चुकी है । सुतरां यह मानना ही होगा कि आकूंचन और प्रसारण ये दो' 
क्रियाएं मन में नहीं होती हैं। उत्क्षेपण और अपक्षेपण ये दो क्रियाएँ भी मन में 
क्वाचित्क अति विरळ होती हैं। अतः स्वभावतः मन की क्रियाएं गमनात्मक ही हुआ" 
करती हैं। उत्क्षेपणात्मक क्रिया मन में वहाँ ही होती है जहाँ योगी अवःस्थित मन को" 
ऊध्वंवर्ती किसी शरीरप्रदेश में आवद्ध करते हैं, अर्थात्‌ उपरितन शरीर देश में इच्छा-- 
पूर्वक “धारणा” करते हैं। मन को किसी भी शरीर प्रदेश में आवद्ध करना ही घारणाः 
है। पहले यह वात स्पष्ट बतलायो' जा चुकी है कि जो ऊष्वंदेश-संयोगानुकूल क्रिया, 
प्राणी के इच्छा-प्रयत्न पूर्वक होती है वही उत्क्षेपण कहलाती है। योगी उक्त स्थल में. 
इच्छा एवं प्रयत्नपूर्वक ही किसी भी शारीरिक ऊध्व स्थित प्रदेश में मन को लगाते हैं,. 
अतः वह मन की क्रिया अवश्य उत्क्षेपण कहलायेगी । इसी प्रकार योगी जव ऊपर-- 
स्थित मन को किसी भी निम्नवर्ती शारीरिक प्रदेश में लगायेगा तो वहाँ की 
मनोगति अपक्षेपण कहलायेगी। उत्क्षेपण के समान अपक्षेपण त्रिया के लिए भी 


क्रिया-विषयक इच्छा अपेक्षित है, यह बात पहले अपक्षेपण के विचारावसर पर स्पष्टः 


रूप में वतलायी जा चुकी है । 

इन दो स्थलों के अतिरिवत मन की सारी क्रियाएं गमनरूप ही परिशेषवश 
होंगी। मुक्ति और सुषुप्ति इंन दो परिस्थितियों को छोड़कर जीव की अन्य ऐसी कोई भी 
परिस्थिति नहीं होती जब कि मन निष्क्रिय अर्थात्‌ गमनात्मक क्रिया से रहित हो । 
कोई भी विवेकी यह मली भांति समझ सकता है कि मेरा मन उक्त दो परिस्थितियों 
के अतिरिक्त कमी स्पन्दनहीन--निष्क्रिय नहीं होता । आज तो “मनोविज्ञान” एक 


स्वतंत्र शास्त्र बन गया है जिसके द्वारा मनोगति के सम्बन्ध में विशेष रूप से अध्ययन" , 


किया जाता है। जो लोग मन को मध्यम परिमाण वाला अर्यात्‌ सावयव जन्य द्रव्य 
पृथ्वी जल आदि की तरह मानते हैं उनके मत में मन में आकुंचन और प्रसारण 
क्रिया मी होती है । अनेकावघान स्थल में नाना इन्द्रियों के साथ मन को एक काल फें 

जुटाने के लिए ही वे लोग मन को सावयव मानते हैं। मन को सावयवं मानने पर भी 
यदि उसमें आक्‌ंचन और प्रसारण क्रियाएँ न मानेंगे तो एक काल में अनेक विथयों 
के विभिन्न इंद्रियजन्य ज्ञान को उत्पत्ति-स्वरूप अनेकावधान फिर भी उनके मत में 
न वन सकेगा । अतः वे लोग मन में आकुंचन और प्रस।रण भी रवड़ की तरह मानते 
हैं। परन्तु सिद्धान्ततः यहाँ द्रव्य-निरूपण में यह स्पष्ट रूप से वतलाया जा चुका है 
कि एक काल में अनेक ज्ञानों की उत्पत्तिस्वरूप अनेकावबान होता नहीं । कमल-दल- 
शतक के युगपत्‌ सूचीमेदन-स्रम के समान अविलम्बेन क्रमिक उत्पन्न विभिन्न ज्ञानों 
में एकता एवं एककालता का विःप्रम मात्र होता है। अतः मन निरवयव और परमाणु- 
परिमाण है । सुतरां उसमें आकुंचन और प्रसारण कभी नहीं हो सकता । 


विचार करने पर बौद्ध विद्वानों का आत्मा रूप से या “सत्‌' रूप से स्वीकृत “क्षणिक 
विज्ञान” इस मनोगतिं के अतिरिक्त और कुछ नहीं हो पाता । उन लोगों के मत 
में घर्म-घमिमाव केवल साम्वृतिक व्यावहारिक होने के कारण उसे क्षणिक विज्ञान 
( मन) कह दिया जाय या मनोगति कह दिया जाय, सव सही निकलेगा । “विज्ञायत 
अनेन इति विज्ञानम्‌” अर्यात्‌ जिससे अपना आकारमूत विषय विषयीकृत अर्यात्‌ 
प्रकाशित हो उसका नाम होता है विज्ञान इस व्याख्या से यह अनायास स्पष्ट प्रतीत 
होता है कि मन के अतिरिक्त कोई विज्ञान पदार्थ नहीं हो सकता। विज्ञान में क्षणिकत्व 
उसे क्रियारूप मानने पर हो सकता है, सुतरां उसे मनोगति हौं कहना होगा। यद्यपि 
यह सूझ कुछ नयी जैसी अवशय है किन्तु है निःसन्देह तथ्य । सिद्धान्ततः यहाँ मन नित्य 
है--उसकी उत्पत्ति नहीं हो सकती, अतः वह क्षणिक नहीं हो सकता । गति और 
गतिमान्‌ दोनों एक नहीं हो सकते। क्योंकि कभी गतिविहीन होकर द्रव्य पई रहते 
हैं इत्यादि बातें प्रथम भाग में स्पष्ट की जा चुकी हैं । 


कछ लोग मनोगति को मन का परिणमन स्वरूप मानते हैं। वे इसी मनोंगति 
को चार भागों में बिमकत समझते हुए इसके सहारे मनक भी चार प्रकार बना डालते 
हैं । उनका कहना यह है कि (१) संशय; (२) निश्चय, (३ 2 गवं ओर (४) स्मरण 
ये चार प्रकार के आन्तर कार्य अर्यात्‌ परिणाम ऊतुभवसिद्ध हैं, अतः उक्त कां मेंद- 
प्रयक्त इनके कारण में मी अर्थात्‌ परिणामी में भी तदनुरूप भेद होना चाहिए । 
अतः (१) मन, (२) बुद्धि, (३) अहंकार और (४) चित्त ये चार प्रकार के आत्तर 
करण हैं। परन्तु सिद्धान्ततः उक्त संशय आदि मन आदिं के परिणाम नहीं, अपितु 
एक ही मन की विभिन्न स्पन्दनात्मक गति से आत्मा में उत्पन्न होने वाले कार्यं | 
हैं. परिणामस्वरूप नहं । कार्य के मेद से यदि मन को वाँटा जाय तो उसके प्रमेद चार 
ही क्यों असंख्य होंगे । क्योंकि वह स्वसम्पुक्त विभिन्न इन्द्रियों के सहारे असंख्य 

विभिन्न विषयक प्रत्यक्ष एवं स्वतंत्रतया असंख्य सुख-दुःख आदि का प्रत्यक्ष, असंख्य 
अनुमिति, उपमिति, शाव्दवोब आदि कार्यों का उत्पादन करता है । अतः कार्यभेद 
से विमक्त करने पर विंमक्तों की संख्या चार मात्र नहीं रखी जा सकती । जातीयता 
के आधार पर कार्यों का वर्गीकरण करने पर भी संख्या चार से कहीं अधिक हो 
जायगी । अतः मन एक ही प्रकार का होता है और उसकी गति को एक ही मनोगति 
शब्द से कह सकते हैं। इसका कार्य आत्मा में ज्ञान, इच्छा, प्रयत्न, धर्म-अधर्म और 
भावना नामक गुणों को उत्पन्न करना है। ज्ञान, इच्छा आदि गुण एवं उनकी उत्पत्ति 
के सम्बन्ध में विस्तृत विवेचन गुण-निरूपण में किया जा चुका है। 
कुछ मन्‌ःपरिणामवादी लोग मन को व्यापकमानने के कारण उसमें स्पन्दनात्मक 
गति नहीं मानते, क्योंकि ऐसी गति नियमतः अव्यापक द्रण्य में ही हो सकती है। 
यही कारण है कि आत्मा, आकाश आदि व्यापक द्रव्यों में क्रिया नहीं हो पाती, सुतरां 
व्यापक मन में मी क्रिया कंसे होगी । परन्तु.मन तत्त्वतः व्यापक नहीं यह वात अनेक 
बार वतलायी जा चुकी है, अतः मन में स्पन्दनात्मक गति अवाब रूप से हो सकती 
है। यहाँ यह एक प्रश्‍न उठ खड़ा होता है कि योगियों के कायब्पूह स्थल में एक काल 
में ही वहुसंख्यक विभिन्न शरीरो में विभिन्न प्रकार का उपभोग कैसे वन सकेगा? 
“यह तो कहा नहीं जा सकता कि कायव्यूह की चर्चा योगियो को प्रशंसा मात्र के लिए 
है। तत्त्वतः कायव्यूह अर्थात्‌ यौगिक सावना के वरू से युंगपतू विभिन्न प्रकार के भोग 
के लिए विभिन्न शरीरों का निर्माण और उनके सहारे एकदा ही विभिन्न प्रकार के 
सुख और दुःखो का उपभोग होता ही नहीं । क्योंकि इस गये गृजरे जमाने में आज 
मो योग बल का चमत्कार देखने को मिलता है। योग ही एक ऐसी वस्तु है जहाँ 
पर समस्त आस्तिक और नास्तिक दर्शनों के लिए समन्वय की नींव निहित है। योग 
को कड़ी आलोचना करने वाले कर्ममीमांसक तया ब्रह्ममीमांसक मी कायव्यूह आदि 
योगवल के कार्य का खण्डन नहीं करते । यदि यह्‌ कहा जाय कि अनेक नवीन दारीरों 
के साथ अनेक मन भी उ.पन्न होते हैं, तो वह इसलिए नहीं कह! जा सकता कि प्रथम 
प्रकरण में मन को नित्य कहा जा चुका है। साथ ही एक आत्मा के लिए एक काल 
में नाना मन मानने पर प्राधान्य और अप्राधान्य का भी झगड़ा उठ खड़ा हो जायगा । 
अतः मन को व्यापक मानना ही पड़ेगा और व्यापक में स्पन्दनात्मक क्रिया हो नहीं 
सकती । सुतरां मनोगति शब्द से मन की स्पन्दनात्मक क्रिया नहीं ली जा सकती । 
इसका उत्तर यह समझना चाहिए--योगी अपने अलौकिक योग बल से 
एक दीर्घ स्वप्नसुष्टि करता है जिसमें वहु-दिनसाध्य, बहुप्रकार के भोग शीघा संपन्न 
कर छिये जाते हैं। स्वप्न में बहु-दिनसाध्य कार्य भी शोध संपन्न होता देखा ही 

जाता है । उस समय स्वप्नद्रष्टा अपने एक शरीर को अनेक देखता हुआ सब में शोगा- 
"मिमान करता है, अतः उसे कायव्यूह कहते हैं। अथवा योगी अपने 
-शीष्य से शोध विभिन्न शरीरों के साथ अपने एक ही मन को जोड़ कर अचिलम्बेन भोग 
संपन्न करता है। कहने का अभिप्राय यह कि अनेक भोग युगपत्‌ नहीं होते किन्तु अवि- 
` लम्बतः सम्पन्न होने वाले उन भोगों में यौगपद्य का, उक्त उत्प-सतपत्र-भेदन स्थल 
के समान अभिमान अर्यात्‌ भान मात्र होता है । कर्मेमीमांसक लोग भी सञ्चिहित 
“क्रमिक क्रियाओं को सह-सम्पन्न कह दिया करते हैं, तद्वत्‌ यहाँ मी समझना चाहिए । 
-अतः न नाना मनों की उत्पत्ति मानने की जरूरत है और न मन को व्यापक मानने 
-की । अतः मन की गति मानने में कोई बाधा नहीं । 
कुछ लोग स्वप्न-अनुभव के वल पर ही मन को सावयव मानते हैं और उसका 
“परिणमन भी । उनका कहना है कि स्वप्न में जो वस्तुएँ देखी जाती हैं वे तो तत्त्वतः 
-वहाँ रहती नहीं यह वात सर्ववादिसिद्ध है । यदि यह कहा जाय कि वे वस्तुएं उसी 
“समय उत्पन्न हो जाती हैं, तो कारण का प्रश्‍न उठ खड़ा हो जाता है कि किस उपा- 
दान से वे वहाँ तुरन्त बन जाती हैं ? व्यावहारिक द्रव्यवस्तुएँ अपने सजातीय अवयवो 
के संयोग से हुआ करती हैं जिनका जुटना वहाँ अति असम्भूत रहता है। ऐसी परि- 
"स्थिति में चारा एक यही रह जाता है कि दरष्टा व्यक्ति का मन ही वहाँ विभिन्न दृश्य 
विषय के आकार में परिणत हो जाता है। परिणमन कभी निरवयव वस्तु का होता 
“नहीं । अतः उन स्वाप्त विभिन्न दृश्यों के रूप में परिणामी होने वाळे मन को सावयव 
मी मानना ही होगा। अतः मनोगति शब्द से मन्‌ का परिणमन ही कहा जाना 
चाहिए; स्पन्दनात्मक क्रिया नहीं । / 
किन्तु प्रथम गुणनिरूपण में यह बात सिद्ध की जा चुकी है कि स्वाप्न ज्ञान 
या तो अन्यथाख्याति स्वरूप भ्रमात्मक ज्ञान है या स्मरणात्मक । दोनों में ही वहाँ 
उस समय दृश्य विषय की सत्ता अपेक्षित नहीं होती । अन्य ही विद्यमान या अविद्यमान 
प्पूर्वानुमूत विषय वहाँ अदृष्ट-वैमव से दृश्य रूप में उपस्थित हो जाते हैं। सुतरा 
स्वाप्न दृश्य वस्तुओं की उत्पत्ति के लिए कारण की चिन्ता उठती ही नहीं, जिसके 
निराकरण के लिए मन को परिणामी अतः सावयव माना जाय। अत; यह सिद्धान्त 
-सवंथा अक्षुण्ण है कि मच अति अणु है और स्पन्दनात्मक-क्रिमाद्यीळ है । 
-नाड़ीतन्त्र 
इदानींतन शरीरविंवेचकों का कहना है--मस्तिष्क, सुपुस्ताकाण्ड और 
अन्य नाड़ियाँ, इनके द्वारा नाड़ीतंत्र गठित होता है। मस्तिष्क के दो प्रभेद हैँ । यथा 
एक गुर मस्तिष्क और दूसरा ऊषु मस्तिष्क । दोनों ही मस्तिष्क खोपड़ी के अंदर 

अग्र-पश्चात्‌ भाव से अवस्थित हैं । घड़ से मलद्वार तक लंवायमान मेरुदंड के मध्य-- 
वर्ती छिद्र में जो नाड़ीकोश अवस्थित है, जिससे निर्गत नाड़ियों का जाल समग्र 
शरीर में व्याप्त है उसे ही कहते हैं “सुधुम्नाकाण्ड” । सुषुम्नाकाण्ड से अर्थात्‌ नाड़ी- 
कोश से निर्गत उन नाड़ियों को दो भागों में विभक्त समझना चाहिए, यथा एक (१) 
चैष्टिक और द्वितीय (२) सांवेदनिक । सुषुम्नाकाण्ड से उठकर बाहर की ओर जाती 
हुई नाडियाँ कहलाती हैं चैष्टिक और शरीर के विभिन्न भागों से लौटकर उक्त सुपुम्ता- 
काण्ड में प्रवेश करने वाली नाडियाँ कहलाती हैं सांवेदनिक। इन दोनों प्रकार की 
नाड़ियों का जाल चर्म, पेशी, आम्यन्तरिक यन्त्रसमूह तक में अर्थात्‌ प्राणिदेह के 
प्रत्येक भाग में विछा रहता है। 

इन शरीरविवेचकों का कहना है कि इस नाड़ीतंत्र की तुलना अनायास आघु-: 
निक टेलीफोन यंत्र से कर सकते हैं । टेलीफोन यंत्र के द्वारा जिस प्रकार अति अल्प: 
समय में एक स्थान से अन्य स्थान तक संवाद का आदान-प्रदान किया जा सकता है,. 
उसी प्रकार शरीर के किस भाग में क्या हो रहा है यह संवाद इस नाड़ीतंत्र के सहारे 
मस्तिष्क तक पहुंच जाता है। इतना ही नहीं कि सांवेदनिक नाड़ियों के द्वारा मस्तिष्क: 
शरीर के विभागों में घटी घटनाओं को केवल समझता है; किन्तु चैष्टिक नाड़ियों के: 
द्वारा अपेक्षित प्रतिविधान मी करता है। उदाहरण के द्वारा इसे यों अनायास समझा" 
जा सकता है कि शरीर के किसी स्थान में यदि चींटो या मच्छर भी काटता है तो उसके: 
प्रतिविवान के लिए हाथ तुरंत वहाँ पहुँच जाता है क्योंकि काटने के स्थान में संलग्नः 
सांवेदनिक नाडी के सहारे मस्तिष्क तक उस काटने की खबर पहुँच जाती है और: 
चैष्टिक नाड़ी के सहारे वह मस्तिष्क तुरंत हाथ को प्रतिविधान का आदेश देकर वहाँ: 
खबर भेज देता है । 

टेलोफोन के तार कट जाने पर किवा व्यवस्थालय की गड़वड़ी होने पर जिस 
प्रकार संवाद का आदान-प्रदान नहीं वन पाता है, उसी प्रकार किसी नाड़ी के कट जाने 
पर अथवा अकर्मण्य हो जाने पर किवा व्यवस्थाकेन्द्र मस्तिष्क में किसी प्रकार की 
गइवड़ी उपस्थित होने पर सुव्यवस्थित रूप से शारीरिक कार्यों का संचालन नहीं 
हो पाता । 

मस्तिष्क ही नाड़ीतंत्र का केन्द्र है । देहकी अधिकांश नाड़ियाँ सपम्नाकाण्डः 
द्वारा मस्तिष्क के साथ संयुक्त रहती हैं। किसी प्रकार से किसी भी नाड़ी का मस्तिष्कः 
के साथ संयोग विच्छेद होने पर वह नाड़ी मस्तिष्क के अघीन नहीं रह जाती । अतः 
उस नाड़ी के द्वारा उस नाड़ी के देह प्रदेश का कायं ठप हो जाता है। सुबुम्नाकाण्ड के. 
ऊुष्वतम प्रदेश को सुधुम्नाशीषंक कहा जाता है। इसी स्थान में हृत्पिण्ड और इवास-. 
भशवास का केन्द्र अवस्थित रहता है। इसीलिए इस स्थान पर अकस्मात्‌ आद्यात प्राप्त 

होने पर तत्क्षण श्वास बन्द होकर प्राणी मर जाता है । 


सार यह कि मस्तिष्क ही इस देहराज्य का कर्ता राजा है । इसी के सुशासन में 
शरीर के विभिन्न भागों में विभिन्न नियमित क्रियाएँ सुव्यवस्थित रूप से सम्पादित 
होती हैं । यह मस्तिष्क दो भागों में विमक्त है, जैसे (१) दक्षिणाघं और (२) 
वामार्ष । सारी ज्ञानेन्द्रियाँ या यों कहा जाय कि सारी ज्ञानेन्द्रिय-नाड़ियाँ इसी से 
सम्वद्ध हैं।इस नाड़ीतांत्रिक सिद्धान्त में मन, वुद्धि, विवेक, इच्छा, प्रयत्न आदि समी ' 
आन्तर भाव इस मस्तिष्क के विकास मात्र हैं। मस्तिष्क को वाद दे देने पर शरीर 
चालकविहीन रेलगाड़ी, स्टीमर या विमान की तरह अकर्मण्य हो जाता है । मस्तिष्क 
ही हम लोगों के शरीरयंत्र का चालक है। सव प्राणियों में मनुष्य ही श्रेष्ठ है, इसका 
कारण भी यही है कि मनुष्यों का मस्तिष्क पूर्ण परिपुष्ट है इत्यादि; आज के नाड़ी- 
तान्त्रिको का सिद्धान्त है। इस सिद्धान्त में क्रिया की महत्ता और अत्यधिक बढ़ जाती 
है। क्योंकि मस्तिष्क एवं नाड़ियाँ सभी भौतिक ही हैं, अर्थात्‌ पृथ्वी, जल, तेज और 
वायु स्वरूप भूतों से ही निर्मित हैं । अतः इनकी बदलती हुई कर्मण्यता, क्षमता क्रिया 
के अतिरिक्त और कुछ नहीं हो सकती । सुतरां चेतना भी इस सिद्धान्त में क्रिया ही 
हो जाती है । 


परन्तु प्राच्य पदार्थशास्त्री चेतना को भौतिक चमं नहीं मानते । अतः चेतनाः 
क्रिया नहीं है। वह एक स्थायी आत्मा का गुण है यह ज्ञान के विचार में वतलाया जा 


चुका है । इस प्रकरण में “ज्ञान या ध्यान क्रिया नहीं” इस विचार के द्वारा यह सिद्ध । 


किया जा चुका है कि चेतना क्रिया नहीं है । 


कहने का अभिप्राय यह है कि नाडीजाल एवं प्रत्येक नाड़ी की क्रियाएँ तथा 
मस्तिष्क की क्रियाएँ इन सब की मान्यता तो सर्वेथा स्वीकार्य है । किन्तु यह कदापि 
स्वीकाय नहीं कि मस्तिष्क ही चेतनाबात्‌ है या बुद्धिपूर्वेक शारीरिक विभिन्न 
कार्यों का संपादक है । वह भी एक भौतिक यंत्र मात्र है, यन्ता नहीं । 
नित्य-नै मित्तिक आदि रूप से क्रिया का विभाजन 

कुछ लोग क्रियाओं का (१) नित्य, (२) नैमित्तिक और (३) काम्याः 
रूप से भी विभाजन या वर्गीकरण करते हैं। उनका कहना है कि जिनका न होना 
अनिष्टकर हो वे क्रियाएँ होती हैं नित्य । जैसे सहज ह्ृदूगति, सहज नाडीगति 


ह्‌ शि जातीः 
नैमित्तिक क्रियाएं वे होती हैं जो ल आ निमित्तवश क 
इ ज आज्ञा से या राजा की आज्ञा से कहीं जाना-आना इत्यादि। काम्य वो 


क्रियाएँ हैं जो अपनी इच्छा से की जाती हैं, जैसे अपनी इच्छा के अनुसार खाना” 

२६८ पदार्थशास्त्र 
"पीना इत्यादि । इन लौकिक उदाहरणों के आधार पर लौकिक क्रियाओं के समान वे 


लोग शास्त्रीय क्रियाओं का भी विभाजन इसी प्रकार करते हैं। जैसे वेद को शास्त्र 
भानने वाले अर्थात्‌ मानकर चलने वाले “सन्ध्यावन्दन” आदि क्रियाओं को नित्य 
क्रिया मानते हैं । वाळक कीः उत्पत्ति के कारण किये जाने वाले “नामकरण” आदि 
-चैमित्तिक होते हँ । क्योंकि विधायक शास्त्र ने वच्चे के जन्मस्वरूप निमित्त प्राप्त होने 
पर ही नामकरण” आदि क्रियाओं के करने का विधान रखा है। काम्य क्रियाएँ 
होती हैं तीर्थ-गमन आदि। क्योंकि शास्त्र में वैसी क्रिया करने का विवान बसे ही 
लोगों के लिए रखा गया है जो उससे होने वाले फल को चाहते हों। यहाँ शास्त्र 
शब्द से वेदों का ग्रहण केवल इसीलिए किया गया है कि भारत के अविक संख्यक 
लोग बेद को शास्त्र मानते हैं । जो लोग वेद को अपने लिए शास्त्र नहीं मानते हैं उनके 
'छिए शास्त्र उसे ही विवक्षित समझना चाहिए जिसे वे अपने लिए शास्त्र अर्थात्‌ 
'विधि-निषेध का ज्ञापक मानते हों । कोई भी और किसी भी देश का शास्त्र क्यों न हो, 
बिचार करने पर उससे प्रतिपादित क्रियाओं का उक्त रूप में वर्गीकरण होगा ही । 
क्योंकि शास्त्रीय कर्मो का इस प्रकार किया जाने वाला विभाजन या वर्गीकरण 
लोकवाह्य' कल्पना का विषय नहीं। उक्त विभाजन सर्वथा लोकसिद्ध है यह वात 
उदाहरण सहित अभी वतलायी गयी है । 


परन्तु पदार्थदृष्टि से विचार करने पर क्रिया का यह विभाजन स्वाभाविक नहीं 
प्रतीत होता है। क्योंकि यदि यह विभाजन माना जाय तो इस विभाजन के पहले 
क्रियाओं को (१) काम्य और (२) अकाम्य इन दो भागों में विभक्त करना होगा। 
फिर अकाम्य क्रियाओं को नित्य और नैमित्तिक इन दो भागों में विभक्त करना होगा। 
कामना क्रिया का धर्म नहीं प्राणी का धर्म है। उसका विषय होने के कारण यदि क्रिया 
का काम्य कहा जायगा तो नैमित्तिक क्रियाएँ भी काम्य हो जायँगी। क्योंकि निमित्त 
प्राप्त हात पर मौ उस क्रिया को कोई भी व्यक्ति कामना पूर्वक अर्थात्‌ क्रिया की इच्छा 
हुत पर दी करेगा । ऐसी परिस्थिति में काम्य कर्मस्थल में कामना का विधय, फल 
को मादल द्वोगा । अर्थात्‌ क्रिया से होने वाले फल की इच्छा से जो क्रिया की जायगी 
उदे काम्य कहा जावगा। जव कि क्रिया न कामना का आश्रय होगी और विषय तक 
# त ढाणी दे कामता के आवाद पर क्रिया का विभाजन अर्थात वर्गीकरण कैसे 
कया जा सकता हू / अत: उक्त विभाजन को वस्तुदृष्टि के आघार पर कृत नहीं कहा 
जा बकदा। उल्पण और अपनकेवत को यद्यपि उदूगति और अधोगति से अलग इच्छा- 
सड़क कोनती के ही आवार पर मादा गया है । किन्तु कामना के आश्रय न होने पर 


लावन के विषय दो वे दोक सका दो के क, जखन्छ दे काछाके बाजार 


. कमें-निरूपण २६९, 


पर अलग मानना अनुचित नहीं कहा जा सकता । प्रकृत में यह वात नहीं है। अतः 
काम्य, अकाम्य रूप से या नित्य, नैमित्तिक, काम्य इन रूपों से कर्म का विमाजन' 
पदार्थदुष्टि के अनुकूल नहीं। यही कारण है कि प्राच्य पदार्थशास्त्रियों ने भी: 
क्रियाओं का इस प्रकार से विभाजन नहीं किया है। 

सामान्य-निरूपठा 
सासाच्य का स्वरूप 


यों तो बहुत रोगों को घारणा यह है कि द्रव्य, गुण और कर्म ये तीन ही पदार्थ 

“अर्थात्‌ वस्तुएँ तात्विक हैं क्योंकि ये तीनों आ-पामर साधारण रूप से प्रतीत एवं व्यव- _ 
*हत हुआ करतो हैं । प्राणियों को प्रबृत्तियाँ भी इन्हीं तीनों के अन्दर किसी के लिए 
“होती दोख पड़ती हँ । आम-अमरूद आदि अभिप्रेत द्रव्यों के लिए लोग सचेष्ट पाये 
जाते हूँ। अच्छे रूप, अच्छे रस, अच्छी गन्ध आदि गुण के लिए भी कामना और प्रयत्न- 
“पूर्वक चेष्टा प्राणियों में देखो जाती है। खानापीना आदि क्रियाओं के लिए भी 
“प्राणी सचेष्ट होते हूँ। अतः इन तीनों का अस्तित्व अनिवार्य है। किन्तु इनसे अविक 
“सामान्य” नामक कोई वस्तु है, यह अनुभव के आगे नहीं टिकता । “सामान्य” शब्द 
“की ओर दृष्टिपात करने पर मी इसो वात को पुष्टि होती है। क्योंकि समानों में रहने 
वाला धर्म ही सामान्य' शब्द का अर्थ हो सकता है। तब तो अनायास कहा जा सकता 
है कि समानता के अतिरिक्त 'सामान्य' नाम को और कोई वस्तु नहीं है । 'समानता' 
ओर सादुइय' ये दोनों शब्द पर्याय हूँ। सादुश्य, अनेक में रहने वाले एक धर्म 
के अतिरिक्त और कुछ नहीं हो सकता । उदाहरण के द्वारा इसे इस तरह अनायास 
समझा जा सकता है, यथा--किसी आकर्षक मुख को चन्द्रमा के समान कहा जाय, 
सदृश कहा जाय तो पर्यवसित यही होगा कि “वह मुख और चन्द्रमा दोनों ही सुन्दर 
'हैं, फलतः यह दोनों समान हैं, दोनों सदुश हैं ।” ऐसी प्रतीति एवं ऐसे वाक्य- 
प्रयोग के आधार पर बाध्य होकर यही कहना पड़ता है कि वहाँ “सामान्य” कहें या 
समानता कहें या सादृश्य कहें, वह मुख और चन्द्रमा इन दोनों में रहने वाले सौन्दर्य 
के अतिरिक्त और कुछ नहीं है । सौन्दर्य का विश्लेषण करने पर वहाँ उसे विलक्षण 
रूप, विलक्षण स्पर्श आदि गुणों के अतिरिक्त और कुछ नहीं कहा जा सकंता। फलतः 
हु प गुणों के अतिरिक्त और कुछ नहीं हो सकता । इसी प्रकार अन्यत्र 
१ सादृश्य आदि शब्दों के पर्याय 'सामान्य' शब्द का प्रतिपाद्य अर्थ 

द्रव्य, गुण एवं क्रिया इन्हीं के अन्दर कोई हो जायगा । जहाँ दो पुष्प एक ही वृक्ष के 

५ सासान्य-निरूपण २७१ 


:होने के कारण समान कहे जायेंगे या समझे जायेंगे, उनका सामान्य उक्त वृक्षरूप 
-होने के कारण :द्रव्य' पदार्थे हो जायगा। वहीं यदि उन दोनों पुष्पों को वायु के 
झोकों से क्रियाशील होने के कारण समान कहा जायगा, या समझा जायगा, तो वहाँ 
का सामान्य “क्रिया' पदार्थ हो जायगा । ऐसी परिस्थिति में 'सामान्य' को द्रव्य, गुण 
और कर्म से पृथक्‌ कोई स्वतन्त्र पदार्थे नहीं मानना चाहिए । 
परन्तु यह उन लोगों की धारणा उचित नहीं है । क्यॉकि इस धारणा के मूल में 
“ग़रूती यह है कि ऐसी घारणा वाले व्यक्ति “सामान्य” शब्द को ब्राह्मण्य, साधारण्य, 
सामानाधिकरण्य आदि शब्दों के समान योगिक समझते हैं । परन्तु वस्तुस्थिति ऐसी 
नहीं है। यहाँ का “सामान्य” शब्द यौगिक नहीं है अपितु योगरूइ़ है । योगरूइ शब्द 
का परिचय गुण-प्रकरण में दिया जा चुका है। तदनुसार यह सामान्य शब्द केवळ 
अवयवशक्तिस्वरूप योग के सहारे अनेक आश्रयों में रहने वाले द्रव्य, गुण, कमें, विशेष, 
समवाय या अमाव को नहीं समझा सकता, किन्तु उक्त योग और समुदायशक्ति- 
-स्वरूप रूढि दोनों के सहारे उक्त छः पदार्थों से भिन्न एवं अनेक घर्मियों में समवाय' 


= 
पै 


नामक सम्बन्ध से रहने वाली नित्य वस्तु को समझाता है । अतः द्रव्य, गुण, कर्म आदि ` 


अले ही सादृश्य वन सके किन्तु सामान्य' होने के अविकारी नहीं हो पाते! यदि उक्त 
-छ: पदार्थों से अतिरिक्त पदार्थ में “सामान्य” शब्द की केवल रूढ़ि मानी जाय तो 
“सामान्य” शब्द को रूड़ मानकर भी काम चल सकता है । अथवा अनेक आश्रयों में 
“समवाय” नामक सम्बन्ध से रहने वालो नित्य वस्तु में, पाणिनि के “ई 'ऊ' आदि में 
नदी आदि की तरह, परिभाषा मान ली जाय तो उक्त “सामान्य” शब्द को पारि- 
भाधिक मानकर भी काम चल सकता है। आपत्ति केवल यौगिक मानते में है, जिसका 
दिग्दर्शन ऊपर प्राप्त हो चुका है । 
उक्त प्रकार के सामान्य का परिचय यदि किंसी उदाहरण के द्वारा प्राप्त करना 
.हो तो वह किसी एक सामान्य को लेकर अनायास प्राप्त किया जज है र यथां 
“पुष्पत्व”, जो कि विविब प्रकार के फूलों में रहने बाला एक घर्म है, उसमें हम 
अनायास उक्त 'सामान्य' का स्वरूप देख सकते हैं । क्योंकि वह केवल किसी 
(एक ही पुष्प ब्यक्ति में नहीं रहता किन्तु असंख्य फूलों में समवाय नामक 
सम्वन्ध से रहता है, एवं एक-एक करके पुष्प व्यक्ति के नश्वर होने पर भी 
शुष्पत्व” नवर नहीं अतः नित्य मी है। अतः अनेक आथयाँ में समवाय नामक 
संबंध से रहते हुए नित्य होने के कारण वह पुष्पत्व मली माँति सामान्य कहलाते का 
अधिकारी होता है । समवाय सम्बन्ध को परिचय तथा सामान्य पाता मात्ता 
जाता है; इत्यादि आगे विस्तारपूर्वक बतलाया जायगा । इसी 'पुष्पत्व के समान 

२७२ पदारय-शास्त्र 


'घटत्व', पटत्व” आदि असंख्य सामान्यो को भी समझना चाहिए । 
सामान्य को अतिरिक्त स्वतन्त्र पदार्थ न मानने के पक्ष में जो यह कहा गया है 
कि-द्रव्य, गुण और क्रिया इन तीनों के समान 'सामान्य', जनता के किसी उपयोगः 
में नहीं आता है, वह भी ठीक नहीं । क्योंकि उपयोग में न आने का अर्थ क्या है? यदि 
यह कहा जाय कि आदान-प्रदान आदि किसी प्रकार की क्रिया सामान्य की नहीं 
होती, यही उसका “उपयोग में न आना” है। तो गुण और क्रिया का भी तो आदान-. 
प्रदान नहीं किया जा सकता, उनमें मी तो किसी प्रकार की क्रिया नहीं होती । फिर 
वे कैसे स्वतन्त्र पदार्थ हो सकेंगे ? द्रव्यों के अन्दर भी तो पृथ्वी, जल, तेज, वायु और 
मन इन पांचों में ही कोई क्रिया होती है आकाश आदि व्यापक द्रव्यों में नहीं, यह 
बात विस्तृत रूप से पहले ही वतलायी जा चुको है। ऐसी परिस्थिति में वे व्यापक” 
द्रव्य भो पदार्थ नहीं हो सकेंगे । क्योंकि आदानःप्रदानादि उनका भी नहीं हो पाता ।' 
अब्यापक पृथ्वी आदि सव द्रव्य भो सव के लेते-देने में नहीं आते, फिर वे भी सव के 
लिए पदार्थ कैसे बन पायेंगे ? अतः जनता के उपयोग में आने का अर्थ अवशय यही 
करना होगा कि जनता जिसे अश्नान्त रूप से समझती हो एवं दूसरों को समझाने" 
के लिए जिसे वरावर किसी शब्द से कहती आती हो वह अवश्य पदार्थ होगा। सार 
अर्थ यह कि किसी भी वस्तु को यथार्थ रूप से समझना एवं औरों को समझाने के लिए. 
तद्वाचक शब्द का प्रयोग करना यही है उसको अपने उपथोग में लाना । ऐसी परि- 
स्थिति में 'सामान्य' को पदार्थ मानना ही होगा । क्योंकि यथार्थ ज्ञान और तद्वा- 
चक शब्द का प्रयोग सामान्य के सम्बन्ध में भी होता ही है। प्रत्येक फूल में रूप, रस, 
गंब आदि गुण, पार्थिव रेणुस्वरूप उपादान, एवं अवयव-सन्निवेशस्वूप आकृति, 
इनके अलग अलग होने पर भी सारी आपामर साधारण जनता “यह फूल है ” इस" 
प्रकार सभी फूछों को एक रूप से समझती है एवं वाक्य प्रयोग करती है । द्रव्या- 
त्मक पुष्प व्यक्तिओं को उक्त ज्ञान का विषय एवं प्रयुक्त पुष्प” शब्द का वाच्य अर्थ 
कमी नहीं माना जा सकता । क्योंकि सारी जनता जव कि प्रत्यक्षरूप से पुष्प व्यक्तियों 
एवं उनकी आक्कतियो को असंख्य समझती है तव 'पुष्पत्व” सामान्य को विषय किये 
बिना, वह अनुगत रूप से “यह पुष्प है” इस प्रकार सारे फूलों को कंसे समझ: 
पायेगी ? एवं कैसे एक अनुगत पुष्प शब्द से कह सकेगी ? अतः सारी जनता के उक्त: 
ज्ञान एवं वाक्यप्रयोग के आवार पर पुष्पत्व आदि जातिया अवश्य माननी होंगी । 
युप्पत्व और पुष्प इन दोनों के विइलेपण में, पार्थक्य-प्रवचन में अतिमूढ़ जनता भले ही 
असमर्थ हो परन्तु 'पुप्पत्व' से वह अपरिचित है यह नहीं कहा जा सकता। अन्यथा 
उक्त सावजनीन ज्ञान एवं वाक्यप्रयोग कमी नहीं हो सकता । यह तो सभी विषयों: 

में हुआ करता है कि अधिकतर लोग अनभयमान वस्तुओं का भी ठीक से प्रवचन - 


नहीं कर पाते, उन्हें वे अपने दैनंदिन प्रयोगों में नहीं ला पाते । किन्तु इसीलिए उस 
अगुभूयमान वस्तु की अमान्यता नहीं घोषित की जा सकती | अन्यथा, गंगा निरवंचन 
नहीं कर पाता इसलिए उससे आस्वादित गड-मावये भी अमान्य हो बँडेगा । अत 
उष्प सं अळग पुष्पत्व-सम्बन्धी शब्द-प्रयोग आपामर-साधारण न होने पर भी उसका 
पूव उसके सम्वन्ध में होने वाले स।वेजवीन अनभव का अपलाप नहीं किया जा 
सकता । 

यदि यह कहा जाय कि पुष्पत्ब आदि सामान्य को मानने में ती कोई आपत्ति 
नहीं है, किन्तु उसे एक स्वतन्त्र सातवां पदार्थ बयों माना जाय ? तो इस पर यह पछना 
चाहिए कि उस पुष्परव आदि सामान्य को द्रव्य माना जायगा या गुण माना जायगा 
या कम, विशेष, समवाय, अभाव इनमें से कोई एक माना जायगा? द्रव्य उसे इसलिए 
नहीं मान जा सकता कि द्रव्यर्‍व, गुणत्व, कर्मत्व आदि साम [न्य व्यापक द्रव्य, गण, 
कर्म में मो रहते हैं किन्तु कोई द्रव्य उनमें नहीं रहता। अतः द्रव्य, गण कर्म के स्वभाव 


, का उल्छ यन करने वाले सामान्य को द्रव्य, गुण या कर्म कमी नहीं कहा जा सकता। 


सामान्य को विशेष नामक पदार्थ इसलिए नहीं कहा जा सकता कि विशेष केवल नित्य 
द्रव्य म रहा करते हुँ। सामान्य तो जन्य द्रव्य, गुण और कर्म इनमें भी रहता है। सामा 
न्य को विशेष इसलिए भी नहीं कह सकते कि विशेष एक ही आश्रय में रहते हैं और 
सामान्य कभी एक आश्रयमात्र में नहीं रहता। इस प्रकार सामान्य और विद्येप के 
स्वमाव में महान्‌ अन्तर होने के कारण सामान्य को विशेष पदार्थ कभी नहीं कहा 
जा सकता। सामान्य को समवाय इसलिए नहीं कहा जा सकता कि समवाय किसी में 
किसी का हुआ करता है, किन्तु प्रकृत सामान्य किसी में किसी का नहीं हुआ करता । 
इसलिए भी सामान्य को समवाय नहीं कहाजा सकता कि सामान्य समवाय को 


सम्वन्ध वनाकर उसके सहारे अपने आश्रय में रहा करता है। कहने का अभिप्राय यह 


है कि सामान्य को सम्वन्ध रूप में समवाय की अपेक्षा होती है किन्तु समवाय को अपने 
आश्रय में रहने के लिए अन्य समव।य की अपेक्षा नहीं होती। अतः सामान्य और 
समवाय के स्वमावों में महान्‌ अन्तर होने के कारण सामान्य को समवाय नहीं कहा 
जा सकता । अमाव के आश्रय अन्य समी पदार्थ हुआ करते हैं किन्तु सामान्य केवल 
द्रव्य, गुण और कमं इन्हीं तीन पदार्थों में रहता है। अमाव “नहीं है” इत्यादि निषेघ- 
ज्ञान एवं निषेव-व्यवहार का विषय होने के कारण निषेवात्मक होता हैं । किन्तु 
सामान्य ठीक इसके अति विपरीत “है” इस प्रकार के ज्ञान एवं व्यवहार का विषयहोने 
के कारण अनिषेधात्मक भाव रूप है। सुतरां सामान्य को अभाव नहीं कहा जा सकता । 


२८ 

"ऐसी परिस्थिति में कोई उपाय नहीं रह जाता कि सामान्य को अतिरिक्त पदार्थ न 
माना जाय । 2 
यह जो विपक्ष में कहा गया था कि आम-अमरूद आदि के समान जनता के उप- 
योग में न आने के कारण सामान्य सर्वसाघारण नहीं हो पाता, इसलिए सामान्य का 
अस्तित्व सन्देहास्पद है। उसके सम्बन्ध में ध्यान देने योग्य वात यह भी है कि 
“आम-अमरूद की तरह लेना-देना आदि क्रिया का वह आश्रय भले ही न हो किन्तुलेना 
देना आदि किया के लिए वह अन्यत्र अपेक्षित अवश्य है । कोई भी गाय का इच्छुक 
व्यक्ति किसी से गैया ही लेना चाहता है, आक्ृतियुक्त मिट्टी की गैया नहीं छेता। 
पुण्य की इच्छा से गोदान करने याला आदमी नकली मिट्टी की गैया दान नहीं करता 
किन्तु असली गैया ही दान करता है। ऐसा क्यों होता है ? इसके उत्तर में केवल 
यही कहा जा सकता है कि 'गोत्व' यह सामान्य असली गाय में ही है नकली में नहीं, इसी 
लिए ऐसा होता है । इस प्रकार यह अति स्पष्ट प्रतीत होता है कि लेना-देना आदिं 
दैनन्दिन जनता के क्रियात्मक व्यवहार में भी सामान्य का बहुत बड़ा हाथ है । 
गम्भीर भाव सेविचार करने पर यह स्पष्ट प्रतीत होता है कि यह सामान्य 
'पदार्थ जनता के व्यवहार में अत्यधिक आया करता है। क्योंकि यह वात प्रथम प्रकरण 
में बिस्तृत रूप से बतायी जा चुकी है कि प्राणियों के जीयन-व्यवहार में अनुमान 
का जितना वड़ा हाथ है उतना अन्य प्रमाणों का नहीं। आगे पीछे के विषयों 
का अनुमान करके ही कोई किसी फल के लिए किसी उपाय के अनुष्ठान में प्रवृत्त 
होता है। सारा वैज्ञानिक विकास जो कि आज का सर्वश्रेष्ठ आविष्कार माना जाता 
है अनुमान के ऊपर ही आधारित है। कोई भी आविष्कारक वस्पुस्वमाव के अनुमान 
पर ही अवरूम्बित होकर आगे कदम बढ़ाता है और अनुमान की सच्चाई या कच्चाई 
के अनुसार सफल या विफल होता है। बह अनुमान सर्वथा इस “सामान्य” पदार्थे के 
'ऊपर ही आधारित है । पर्वत में घुआँ देखकर आग का अनुमान करना सर्वे विदित है । 
"ऐसा होता क्यों है ? इस प्रश्न के उत्तर में अवश्य ही कहना होगा कि अनुमाता उस 
अनुमान से पूर्व रसोईघर आदि में अनेक वार यह देख चुका रहता है कि “यहाँ घूम 
“है और आग मी, अतः घुआँ और आग इन दोनों का सम्वन्ध स्वाभाविक है, औपा- 
"चिक अर्यात्‌ अन्य-प्रयृक्त नहीं।” इस प्रकार समझने के कारण ही बह अनुमाता फिर 
"घुआँ को देखकर यह अनुमान कर लेता है कि “यहाँ आग भी है।” 
परन्तु इतना कहने से ही उक्त शंका की पूरी शान्ति नहीं हो पाती, क्योंकि दूसरा 
'अइत यह उठ खड़ा होता है कि अनुमाता ने रसोईघर के घुऔँ से प्रत्यक्षतः सम्बन्ध 
खो वहाँ की ही आग का देखा था, फिर उसने सवंत्र धुआं से सब आगों का स्वाभाविक 

सम्वन्ध कंसे समझ लिया ? और यदि सव घुओं से सब आगों का स्वाभाविक सम्बन्ध 
उस अनुमाता ने नहीं समझा तो अनुमानस्य में केवल घुआँ को ही देखने के कारण 
'उससे आग का सम्वस्ब कैसे समझ लिया ? और यदि नहीं समझा तो बुआँ ही 
देखकर आग का अनुमान क्यों करता है ? इन सारे प्रश्नों का उत्तर एकमात्र यही 
“हो सकेगा कि रसोईधर में अतुमाता से दुष्ट घुआँ में जो “घूमत्व सामान्य” रहता 
है एवं अरिन में “अग्नित्व सामान्य”, वही 'धूमत्व' सामान्य संसारके समी घूमों में 
रहता है, और वही 'अग्नित्व'सव आएं में रहता है। अनुमाता उस 'ूमत्व' सामान्य- 
स्वरूप केन्द्र में सारे घूम को और उस 'अग्नित्व' सामान्यस्वरूप केन्द्र में सारी आग 
कको केन्द्रित देखता है। अतः सव घुआँ और सव आग इन दोनों में स्वाभाविक सम्बन्व 
का निर्णय कर लेता है कि. “जहाँ कोई घुआँ. रहेगा वहाँ कोई आग अवश्य रहेगी ।” 
"ऐसा समझने पर आगे सब सहज हो जाता है। वह घुआँ को देखकर आग का अनायास 
अनुमान कर लेता है। धूमत्व', अग्नित्व” आदि सामान्य के न मानने पर कमी समस्या 
हल नहीं हो पाती । इन कुछ उदाहरणों के वाद यह अवश्य स्पष्ट हो गया होगा कि 
"सामान्य पदार्थ माने विना जनता की सारी अनुमानमूलक अ्रवृत्तियाँ ठप हो 
जाती हैं । - 
इस सामान्य के वारे में यह भी एक ध्यान देने की बात है कि यदि सामान्य 
पदार्थं न मना जाय तो केवल अनुमान ज्ञान में ही बावा नहीं पहुंचेगी; प्रत्यक्षात्मक 
ज्ञान में भी बांधा पड़ेगी । यह अनुभवसिद्ध है कि प्रत्येक प्राणी किसी मी इन्द्रिय से 
“अपेक्षित किसी भी वस्तुविशेष को देखकर तत्सजातीय सारी, विभिन्न देश एवं काल 
में होने वाली वस्तुओं को सदा के.लिए असंदिग्व भाव से देख लेता है, पूर्णरूपेण पह- 
'चान जाता है, जिससे वह अपने जीवन के विभिन्न उपयोगों में [उसे लाता है । यह 
“विभिन्न दैशिक एवं विभिन्न कालिक एकजातीय समी व्यक्तियों का प्रत्यक्ष इस 
“सामान्य' के सहारे ही हो सकता है, अन्य या कमी नहीं। क्योंकि अति व्यवहित विभिन्न 
देश एवं विभिन्न कालों में होते वालो उन वस्तुओं के साथ आँख का संयोग सम्बन्ध उस 
प्रकार तो कमी हो नहीं सकता जिस प्रकार सामने बिद्यमान व्यक्ति के साथ होता है । 
और असम्बद्ध वस्तु का प्रत्यक्ष किसी मी इन्द्रिय से हो नहीं सकता, अन्यथा सब वस्तुओं 
का स्वेदा सव इच्द्रियों से प्रत्यक्ष होने लगेगा, जैसा कि होता नहीं । अत: द्रष्टव्य विषय 
के साथ इन्द्रिय का सम्बन्ध नितान्त अपेक्षित है, यह बात ज्ञान के प्रकरण में विस्तृत 
भाव से वतायी जा चुकी है। इसे उदाहरण द्वारा इस प्रकार समझा जा सकता 
है, यथा राम ने इयाम के आगे एक आम लाकर रख दिया, श्याम की आँख रश्मि 
रूप से उस आम के साथ जाजुटी। आत्मा से मन का एवं मन से आँख का, आँख 


CCO. Vasishtha Tripathi Collection. Digitized By Siddhanta eGangotri Gyaan Kosha 


२७६ पदार्थ-शास्त्र 


से उस एक मात्र आम का संयोग होने के कारण श्याम को “यह आम है” ऐसा प्रत्यक्ष 
ज्ञान हुआ । इसके अनन्तर श्याम को तत्सजातीय सभी आमां को विषय करने वाला 
प्रत्यक्ष हुआ। यह्‌ वात अभी बतलायो जा चुकी है कि व्यवहित और विश्रक्ृष्ट आमों 
से आँख का संयोगस्वरूप साक्षात्‌ सम्वन्ध तो सम्भव नहीं । अगत्या उस संयूक्त एक 
आम में रहने वाले आम्रत्व” सामान्य को, जो कि सव व्यवहित, विभ्रकृष्ट आमों तक 
में विद्यमान है, सम्वद्ध वनाकर ही आँख सव आमों से सम्बन्ध प्राप्त करेगी। इसका 
फल यह होगा कि इयाम को एक आम के चाक्षुष प्रत्यक्ष के वाद तुरन्त अव्यवहित 
उत्तर क्षण में समी भूत, भविष्यत्‌ एवं वर्तमान आमों का प्रत्यक्ष होगा । जैसा कि सभी 
को हुआ करता है। अव यह स्पष्ट है कि यदि आम्रत्व' को सकल आमा में रहने वाला 
एक सामान्य पदार्थ न माना जाय तो अनुभवसिद्ध अव्यवहित उक्त परिस्थिति कभी 
नहीं बन सकेगी। कोई भी प्राणी किसी विशेष व्यक्ति के सामान्य तक पहुँचकर 
ही अन्य तत्सजातीय व्यक्तिविशेष तक पहुँच सकता है, इसमें कोई सन्देह नहीं । अतः 
दो व्यक्तिविशेयों को एक सूत्र में आवद्ध करने वाले सामान्य पदार्थ का बहिष्कार या 
तिरस्कार नहीं किया जा सकता । 
आशा है मननशील पाठक इस विवेचन से यह भी भली भाँति समझ गये होंगे 
कि--उपमान प्रमाण से होतेवाली उपमिति भी तव तक नहीं वन सकती जब तक 
“सामान्य नामक पदार्थेन माना जाय। उपमान और उपमिति का विशेष रूप से परि- 
चय ज्ञान प्रकरण में दिया जा चुका है। वहाँ यह भी स्पष्ट रूप से बतलाया जा 
चुका है कि “गाय के जैसा गवय पशु होता है” इस अतिदेश वाक्य को पहले से सुन 
रखने वाला “गवय” से अपरिचित व्यक्ति जव वन में उस परिचेय ( गवय ) पशु 
में उपदेष्टा के कथन के अनुसार गाय का सादृश्य देखता है, तो “यह्‌ गवथ है” ऐसी 
उपमिति नहीं होती, किन्तु “इस जाति के सभी पशु गवय हैं” ऐसी उपमिति होती 
है। अन्यथा अन्य गवय पशु अपरिचित रह जायेगे, जो कि होता नहीं । अव यह स्पष्ट 
है कि समी गवय पशुओं में यदि 'गवयत्व' सामान्य न माना जाय तो 'जाति' शब्द 
को लेकर “इस जाति के सभी पशु” क्या ऐसा कहा जा सकेगा ? 
इस सामान्य पदार्थं को न मानने पर शब्द सुनने से होने वाले शाब्दवोष में 
बडी गडबडी पहुंचेगी । क्योंकि श्रूयमाण पद से पदार्थ को उपस्थिति होने पर ही शाव्द- 
बोध होता है, इत्यादि वातें गुण-प्रकरण में अच्छी तरह वतलायी जा चुकी हैं । वहः 
पदार्थे की उपस्थिति वाच्यतास्वरूप पदशक्ति के ज्ञान से ही होती है। पुष्प आदिं 
पदों की शक्ति केवल पुष्प व्यक्तियों में नहीं मानी जा सकती । क्योंकि तव असंख्य 


फूलों में पुण्प-पदात्मक एक वाचक की असंख्य वाच्यता माननी होंगी जिसमें महा- 

गौरव होगा । अतः पुष्पत्व सामान्य के सहारे एकीकृत समग्र फूलों में पुष्प पद की एक 
वाच्यता माननी होगी । उस वाच्यता का ज्ञान जब श्रोता को होगा तव उस श्रुत पुष्प 
'पद से या पुष्प पद के श्रवण से पुष्प.व-सामान्य-युक्त रूप में पुष्प का वह श्रोता स्मरण 
करेगा । अनन्तर पुष्परवयुक्त रूप में पुष्प-विशेप का शाब्दबोध उसे होगा । समी 
वाक्य-प्रयोग स्थ में शाब्दवोष की प्रक्रिया यही होगी जो कि गुणःप्रकरण में 
विस्तृत भाव से वतलायो जा चुकी है। सुतरां यह अनायास समझा जा सकता है कि 
यदि पुष्पत्व आदि सामान्य नहीं माने जायें तो कैसे तत्पुरस्कारेण शक्ति ज्ञान या 
उपस्थिति किवा शाब्दवोब हो पाप्रेगा ? जो कि अनादि काल से होता चला आ रहा 
है और अनन्त काळ तक होता रहेगा । 
यह्‌ अगुपपत्ति तो जाति और व्यक्ति दोनों में पदों की शक्ति मानने वाले लोगों 
की दृष्टि से वतलायी गयी है। जो लोग पृष्प आदि व्यक्तियों अर्यात्‌ घमियों में पदों 
की शक्ति न मानते हुए पुष्पत्व आदि जातिथों में ही शक्ति मानते हैं और पदों के सुनने 
'पर पुष्पत्व आदि जातियों की ही उपस्थिति अर्यात्‌ स्मरण मानकर लक्षणा किवा 
आक्षेप अर्थात्‌ अर्थापत्ति प्रमाण से पुष्प आदि घर्मियों का शाब्दवोध मानते हैं, 
उनके मत में तो और कठिनाई पड़ेगी । क्योंकि जव पुष्पत्व आदि सामान्य ही न माने 
-जायंगे तो पुष्प आदि पदों का वाच्य अर्थ ही उस मत में कौन हो सकेगा ? पदों के 
श्रवण से किसका स्मरण होकर लक्षणा याआक्षेप से पुष्प आदि का शाब्दवोब हो 
पायेगा ? इन विस्तृत विचारों से यह स्पष्ट हो जाता है कि सामान्य पदार्थ न मानने 
पर सारे प्रमाणों से होने वाली प्रमाणों की उत्पत्ति अस्त-व्यस्त हो जाती है। अत 
सामान्य पदार्थ की मान्यता अनिवार्यं है । 
इनसे अतिरिक्त इस सम्बन्ध में यह भी विशेष रूप से ध्यान रखने की बात है 
किप्रत्यक्ष ज्ञान के सविकल्पक और निर्विकल्पक रूप दो प्रभेद प्रायः सभी दार्शनिक 
'मानते हैं, जिनका परिचय गुण के प्रकरण में दिया जा चुका है। घमो के अंश 
'में सामान्य आदि धर्म जव कि विशेषण रूप से भासते अर्थात्‌ विषय होते हैं, तव वह 
प्रत्यक्ष ज्ञान सविकल्पक कहलाता है, अन्यथा निविकल्पक । जब कि पुष्प आदि का 
-सविकल्पक ज्ञान होगा तो उसको सविकल्पकता के लिए यह अवश्य अपेक्षित होगा कि 
वहाँ ज्ञान में पुण्पत्व-स्वरूप सामान्य विशेषण रूप से मासे। सूतरां यदि सामान्य पदार्थ 
न माना जाय तो उक्त विभाजन असंगत हो जायगा । इस प्रकार का विभाजन और 
सविकल्पक का उक्त स्वरूप वौद्ध विद्वान्‌ लोग भी इसी प्रकार मानते हैं। अतः सामात्य 
पदार्थ मानना ही होगा । 
इस सम्बन्ध में एक और बात यह भो व्यान देते योग्य है कि किसी अभाव 

को समझने के लिए उसके प्रतियोगी अर्थात्‌ विरोधी भाव-वस्तु का भी ज्ञान नितान्त 
अपेक्षित होता है । प्रतियोगी-मूत माव-वस्तु का ज्ञान हुए विना उसका अभाव कभी 
नहीं समझा जा सकता । ऐसा न मानने पर “यह बन्ध्या का पुत्र नहीं है” इस प्रकार 
अप्रसिद्ध वन्ध्यापुत्र का अमाव भी समझा जाने लगेगा, जैसा कि होता नहीं है। ऐसी 
परिस्थिति में जब कि कोई भी व्यक्ति भावी किसी पुष्प का वर्तमान काल में अमावं 
समझता है, अर्थात्‌ वह इस प्रकार समझता है कि. “वह फूल अभी नहीं है, होने वाला' 
है”, तो उक्त युक्तिके अनुसार उस समय में अविद्यमान औरपीछेहोने वाले उस पुष्पा- 
त्मक प्रतियोगी को, जिसका ज्ञान उसके अभावज्ञान के लिए होना आवश्यक है, कसे 
समझा जा सकेगा ? क्योंकि वह पुष्प उस समय है नहीं कि आँख से देखा जाय । जो 
है नहीं उससे अव्यभिचरित सम्वन्ध रखनेवाला अनुमापक कोई हेतु भी कँसे मिल 
सकता है कि उसे अनुमान से समझा जाय ? जो अभी हुआ ही नहीं उसका साक्षात्कार 
तब तक किसी को भी न होने के कारण कोई भी व्यक्ति उस पुष्प के सम्वन्ध में आप्त 
अर्थात्‌ यथार्थ उपदेष्टा कैसे माना जाय ? जिसके कथन से उस भावी' पुष्प का 
शाब्दवोबात्मक ज्ञान भी हो सके । और विना प्रतियोगी को समझे अभाव को समझा 
नहीं जा सकता । सुतरां यही एक मात्र उपाय रह जाता है कि वह उस पुष्प का प्राग- 
भावदर्शी व्यक्ति जिस विद्यमान पुष्प को देख रखा है उस पुष्प और जिसको भावी 
समझने के कारण अभी उसका अभाव समझ रहा है उस भावी पुष्प दोनों में रहने 
वाले पुष्पत्व' सामान्य का सहारा लेकर सामान्यतः पुष्पतवेन.उस भावी पुष्प का 
ज्ञान करे । अनन्तर इस प्रकार उस भावी पुष्पात्मक प्रतियोगी का ज्ञानस्वरूप कारणः 
प्राप्त हो जाने के कारण वह अनायास उस भावी फूल के विद्यमान अभाव को अर्थात्‌ 
प्रागमाव को समझेगा। सामान्य पदार्थ न मानने पर और कोई उप।य उस भावी फूल 
के ज्ञान का नहीं हो पात। यह वात अमी वतल(यी गयो है। अतः सामान्य नामक 
पदार्थ मानना ही होगा । इसी प्रकार अन्यत्र भी समझना होगा । 
यदि यहाँ यह प्रश्न उपस्थित किया जाय कि आकाशकसम, वन्ध्यापुत्र आदि 
का भी अमाव तो समझा जाता ही है। यदि कोई किसी से इस प्रकार पछे कि “बन्ध्या- 
पुत्र है या नहीं”, “आकाशकुसुम है या नहीं ?” तो इसका उत्तर क्या दिया जायगा ? 
यही तो उत्तर दिया जायगा कि 'बन्ध्यापुत्र नहीं है", “आकाशकूसुम नहीं है।” वहाँ 
प्रतियोगी बन्च्यापुत्र या आकाशकृसुम अत्यन्त अप्रसिद्ध है, अत: उसका ज्ञान होना 
असम्मव है। फिर प्रतियोगी का ज्ञानस्वरूप कारण न होने पर उक्त अमाव का ज्ञान 
कँसे होगा ? अतः यह नहीं कहा जा सकता कि अमाव के प्रत्यक्ष के लिए प्रतियोगी 


का ज्ञान आवश्यक है । फिर भावी फूल का वतमान में अभाव समझने के लिए उस 

भावी फूल को भी वर्तमान में समझने की कोई आवश्यकता न रहेगी जिसके सम्पाद- 
नार्थ प्रदर्शित पद्धति से पुष्पत्व आदि सामान्य की ज़रूरत है। फिर इस युवित से 
सामान्य पदार्थ का अस्तित्व क्यों माना जाय ? हू 

इसका उत्तर यह समझना चाहिए कि उक्त “वन्ध्यापुत्र नहीं है” अथवा “आकाश” 
कुसुम नहीं है” इसका विषय यह नहीं होता कि बन्ध्यापुत्र का अमाव है अथवा आकाश- 
कुसुम का अभाव है, किन्तु विषय यह हैकि “वन्ध्या को पुत्र नहीं है” अथवा “पुत्र वन्ध्या 
का नहीं है।” इसी प्रकार “आकाशकुसुम नहीं है” इसका भी विषय आकाश में फूल 
का अमाव है” किंवा “फूछ में आकाश-सम्बन्ध का अभाव है।” अब यह नहीं कहा 
जा सकता कि अप्रसिद्ध होने के कारण अमाव के प्रतियोगी का ज्ञानस्वरूप कारण 
वहाँ कंसे सम्पन्न होगा ? क्योंकि अब अभाव का प्रतियोगी बन्ध्या पुत्रया आकाशक्सुम 
होगा ही नहीं, किन्तु केवल 'पुत्र' या. वन्ध्या-सम्बन्ध' तथा कुसुम” किवा आकाश- 
सम्बन्ध” मात्र होंगे। वे अभ्रसिद्ध नहीं होते । क्योंकि प्रतियोगी होने वाले दूसरे ब्यक्ति 
के पुत्र भी प्रसिद्ध ही रहते हैं। और बन्ध्या स्त्री के विद्यमान सम्बन्धी व्यक्तियों में 
उसका सम्वन्ध भी प्रसिद्ध ही रहता है। इसी प्रकार प्रतियोगी होनेवाले कुपुम भी 
प्रसिद्ध ही रहते हैं एवं शब्द आदि में आकाश-सम्बन्ब मी प्रसिद्ध हो रहता है जो कि 
प्रतियोगी होता है। अतः वहाँ प्रतियोगी के ज्ञान में बाचा नहीं दिखलाय जा सकती, 
जिससे यह कहा जा सके कि प्रतियोगी के ज्ञान को अमाव के ज्ञान के प्रति कारण 
नहीं माना जा सकता, जिसके उक्त प्रकार के सम्पादनार्य सामाय पदार्थ मानने की 
आवश्यकता हो । अतः प्रकृत में मावी पुष्पस्वरूप प्रतियोगी के ज्ञान के लिए सामान्य 
पदार्थ मानना ही होगा । 
सामान्य अपोह नहीं 

हीनयान के बौद्ध विद्वानों ने इस सामान्य पदार्थ की आवश्यता को मानते 
हुए भी उसे स्वतंत्र पदार्थ के रूप में मानना नहीं चाहा । उनका कहना यह है कि 
सामान्य कोई स्वतंत्र भाव पदार्थ नहीं है किन्तु वह 'अपोह' है । अपोह का अर्थ है 
“अतद्व्यःवृत्ति” अर्थात्‌ तदूभिन्न मेद' । उन लोगों के कहने का अभिप्राय यह है कि 
समी वस्तुओं में स्वभिन्न मेद रहा करता है । जैसे घड़े से मिन्न होंगी घड़े को छोड़ 
कर अन्य सारी वस्तुएँ, और उन का मेद उलटकर घड़े में ही आता है। बढी उलट 
कर आने बाला भेद घटत्व शब्द से कहा जाता है । इस प्रकार मेदात्मक अमावस्वरूप 
हो जाने के कारण घटत्व को अलग कोई सामान्य नामक स्वतन्त्र पदार्थ नहीं माना 
जा सकता। इसी प्रकार पटत्व, मठत्व आदि सभी सामान्य शब्द से कहे जाने वालों 
को समझना चाहिए । क्योंकि घट, पट, मठ आदि सभी समान रूप से अपने से भिन्न 

रहने वाळे समो से भिन्न होते ही हैं। घट जैसे घटमिन्न पट आदि समो से अन्य है, 
उसी प्रकार पट मो पटमिन्न घटादि समी से अन्य है। उसी प्रकार मठ भी स्वभिन्नों 
से भिन्न होता है। अतः सर्वत्र इसी प्रकार समझना चाहिए । सुतरां सामान्य 
को स्वतंत्र एक पदार्थ होने का कोई भी स्थान नहीं मिलता । 
अधिकतर प्राच्य पदार्यशारित्रयों ने प्रायः इसके संवन्ध में यही उत्तर देकर 
अपना कत्तव्य पूरा किया है कि अमाव का ज्ञान नियेब-मुख हुआ करता है। अर्थात्‌ 
अभाव को "न", “नही है” आदि नकारात्मक शब्द से ही कहा जाता है, किन्तु “घटत्व 
है", “पटत्व है” इत्यादि ज्ञान या वाक्यों के प्रयोग-स्थर में 'न', नहीं है इत्यादि रूपों 
में निषेध को विल्कुल गन्ध भी नहीं पायी जाती । अतः उसे अमावात्मक नहीं माना 
जा सकता।सुतरां घटत्व आदि को 'स्वभिन्न भेद' कंसे कहा जा सकता है? क्योंकि 
मेद तो अन्योन्याभाव होने के कारण अमाव ही होता है। अतः घटत्व आदि सामान्य 
को 'स्वभिन्न मेद' नहीं कहा जा सकता । 
प्राच्य पदार्थशास्त्रियों के इस प्रतिवाद का सारांश यह होता है कि अभाव कभी 
निष्प्रतियोगिक रूप में अर्थात्‌ प्रतियोगि-रहित रूप में प्रतोत नहीं होता। घटत्व आदि 
का ज्ञान जब होता है तव निथमतः प्रतियोगी से रहित रूप में ही हुआ करता है अतः 
घटत्व आदि को अभावात्मक कभी नहीं कहा जा सकता । जिसका अभाव माना जाता 
है वह्‌ होता है अमाव का प्रतियोगी । उससे सम्पूक्त रूप में ही अभाव का ज्ञान हुआ 
करता है । । 


यहाँ उक्त 'अपोह सामान्यवाद' को तर्क की कसौटी पर कसकर पाठकों के 
समक्ष रखना आवश्यक है । 

वस्तुतः भावात्मक सामान्य पदार्थ माने विना उक्त प्रकार के अपोह का स्वरूप भी 
नहीं खड़ा हो सकता, और यदि सामान्य को मानकर ही अपोह को खड़ा किया जाय 
तो उसे खड़ा करने का प्रयोजन ही नहीं रह जाता, और यदि खड़ा भी हो तो वह अपने 
अवळम्बमूत सामान्य पदार्थ का हनन कैसे कर सकता है ? अपने ही आश्रय को 
कौन अपने हाथों नष्ट करता है ? 

उदाहरण के द्वारा इसे यों समझना चाहिए कि घटभिन्न भेद को ही घटत्व मानने 
वाले लोग 'घटमिन्न” यहाँ पर 'घट' पद से कितो एक खास घट को लेग या समी घटों 
को ? यदि यह कहा जाय कि हाँ हम खास बट व्यक्तिविशेष को लेंगे, तो एक घड़े 
से भिन्न जैसे पट, मठ आदि होंगे उसी प्रकार उस एक घड़े से भिन्न असंख्य घड़े भी 


हग । उन सव का, अर्यात्‌ पट-मठ आदि असंख्य अबट और प्रकृत घट पद से गृहीत 

उस एकमात्र घट से अतिरिक्त असंख्य घट इन सब का, भेद केवल उस एक घड़े मात्र 
में ही आ सकेगा, सव घड़ों में नहीं। फल यह होगा कि यह घट-मिन्न भेद प्रत्येक 
घड़े मात्र में रहने के कारण अलग-अलग तत्तत्‌ घटत्वस्वरूप हो जाने के कारण एक- 
एक घड़े में ही रहेगा, समी घड़ों में नहीं। इस प्रकार असंख्य घटत्व मानने से लाम ही 
क्या होगा ? अलग-अलग प्रतीति के लिए तो तत्तत्‌ घटस्वरूप व्यक्ति ही पर्याप्त 
हैं। साथ ही इस प्रकार असंख्य घड़ों में स्वीकृत असंख्य घटत्व एक एक मात्र घड़े में 
रहने के कारण 'विशेष' हो जायेंगे, सामान्य कहलाने के अधिकारी नहीं हो सकंगे । 
फिसी के सामान्य होते के लिए यह अति आवश्यक है कि वह अनेक आश्रयो में समान 
रूप से रहने के कारण उन आश्रयों को एक ज्ञान में युगपत्‌ विषय वना सके । प्रदर्शित 
“विचार के आधार पर जव कि घट-भिन्न भेंदस्वरूप घटत्व एक-एक घट मात्र में रहने 
वाला स्थिर हुआ है तव वह कंसे अनेक में रहने के कारण उन अनेक अश्रयों को एकदा 
एक ज्ञान का विंपय वना सकेगा ? अतः वह सामान्य कहलाने का अधिकारी 
कभी नहीं हो सकेगा । 
यदि यह कहा जाय कि 'घटमिन्न भेद' इसके अन्दर आने वाले 'घट' पद से एक 
-ही बार समो घड़ों को छेंगे--जो कि कमी हो चुके हैं या होने वाले हैं एवं होंगे । अतः 
“बटभिन्न” पद से कोई भी घट नहीं आ सकेगा किन्तु सभी घड़ों से अतिरिक्त होने 
“वाली पट-मठ आदि असंख्य वस्तुएँ ही आ सकेगी । सुतरां उन सब का भेद अनायास 
मसभी घड़ों में एक वार ही आ जायगा । इस प्रकार असंख्य घड़ों में एक ही वार “घट- 
भिन्न भेद” आ जाने के कारण वह घटमिन्न भेद सकल घटसाघारण “घटत्व 
सामान्य बन सकेगा । 
तो यह कथन भी इसलिए संगत नहीं हो सकता कि प्रथमतः उक्त मेदस्वरूप 
घटत्व से अतिरिक्त स्वतंत्र “घटत्व” नामक सामान्य पदार्थ माने बिना यह बात 
कमी वन नहीं सकती । क्योंकि “घटमिन्न मेद” यहाँ पर तब तक एक घट पद से असंख्य _ 
सारे घडों को एक वार कँसे लिया जा सकता है जब तक कि समी बड़ों में अनुगत 
“एक घटत्व नामक सामान्य न मान लिया जाय ? एक घट पद की वाच्यतात्मक शक्ति 
“मो तब तक उन असंख्य घड़ों में एक नहीं मानी जा सकती जव तक आश्रयमूत घड़ों 
“को असंख्यता के आवार पर असंख्य होमे के लिए तत्पर वाच्यता को स्वगत एकत्व के 
“प्रभाव से एक वनाने वाला सकल घटगत एक घटत्वं सामान्यन मान लिया जाय । 
कहने का तात्पर्थे यह कि बट पद की वाच्यता के नियामक खूप में यदि सभी घड़ों में 
एक “घटत्व” सामान्य न माना जाय तो असंख्य घड़ों में एक घट पद की एक वाच्यता 
नहीं मान्य हो पायेगी । और ऐसा होते पर एक वार उक्त घट पद से समी घट नहीं 

समझे जा सकेंगे, जैसा कि समझे जाते हैं। पहले ही सकल-घटसावारण एक घटत्व 
सामान्य मान लेने पर फिर उसके सहारे पर घटमिन्न भेद-स्वरूप घटत्व बनाने का 
कोई प्रयोजन ही नहीं रह जाता । अतः लौटकर घट में आने वाले घटभिन्न भेद को 
घटत्व नहीं माना जा सकता । इसी प्रकार सर्वेत्र पटत्व-मठत्व आदि स्थल में समझना 
चाहिए । सुतरां तद्भिन्न मेद स्वरूप अपोह को सामान्य नहीं कहा जा सकता । 
एक वात यहाँ ध्यान में रखने योग्य यह है कि अभाव को समझने के लिए पहले 
उसके प्रतियोगी को एवं अभाव के आश्रय को समझ लेना नितान्त अ(वश्यक होता 
है। यह पहले भी कहा जा चुका है। इसके अनुसार जव तक असंख्य भूत, भविष्य और 
वर्तमान घड़ों में असंख्य भूत, भविष्य और वर्तमान घटभिन्न पट-मठ आदि का सामान्य 
के सहारे ज्ञान न हो जाय; तव तक उक्त प्रकार का अतद्दयावृत्त्यात्मक अपोह ही नहीं 
वन सकता, जिसके सहारे सामान्य की अमान्यता घोषित की जा सके? सामान्य माने 
बिना उस मेद के आश्रयमूत असंख्य भूत एवं भविष्यत्‌, व्यवहित एवं विभ्रकृष्ट घड़ों 
को, जो कि लौटने वाले घटमिन्न भेद के आश्रय होंगे, तथा उन असंख्य भूत, भविष्यत्‌ 
और वर्तमान, व्यवहित और विप्रकृष्ट पट-मठ आदि घटभिन्नों को, जो कि लौटने 
वाले भेद के प्रतियोगी होंगे अलग अलग विशेष रूप से भला कौन असर्वेज्ञ व्यवित पहले" 
समझ पायेगा ? अतः उक्त आश्रयों एवं प्रतियोगियों को एक रूप से समझने के लिए. 
सामान्य उन्हें भी मान ही लेना होगा जो कि घटत्व को घटमिन्न-मेद-स्वंझ्प अपोह. 
मानते हैं । 
व्यक्ति-समष्टि का भी सामान्य में ही पर्यवसान 
सामान्य के सम्बन्ध में कुछ लोगों का कहना है कि यह ब्यवितयों के समु- 
दाय से अतिरिक्त और कुछ नहीं है। कहने का अभिप्राय यह है कि जैसे “जनता” 
शब्द का अर्थ जन-समष्टि के अतिरिक्त और कुछ नहीं होता, “गजता” शब्द का अर्थ 
हाथियों के समुदाय के अतिरिक्त और कुछ नहीं होता, तद्वत्‌ “घटता” या घटत्व! 
आदि शब्दों का अर्थ भी वटसमुदाय से अतिरिक्त कोई समान्य नामक पदार्थ नहीं 
होता है । असंख्य घटों के अन्दर एक-एक घट कहलादा है विशेष, और सव घटों को 
एक ही साथ लेने पर, उन विशेषों का समुदाय कहलाता है सामान्य । इसी प्रकार 
पटत्व, मठत्व आदि समी सामान्यों की व्याख्या समझनी चाहिए । 
परन्तु तकं को कपौटी पर कसने पर यह कयन भी टिक नहीं पाता । क्योंकि यदि 
घट्समुदोय को घटत्व कहा जाय तो प्रश्न यह उपस्थित होता है कि वह “समुदाय” 
क्या वस्तु है । उसे समुदामी अर्यात्‌ विशेष रूप प्रत्येक-घटात्मक तो कहा नहीं जा 


सकता । क्योंकि तव विशेष हो जाने के कारण बह्‌ सामान्य कहुलाने ने का अधिकारी 

नहीं वन सकेगा । यदि प्रत्येक घट ही “समुदाय” कहलायें तो “घटसमुदाय” कहने 
का प्रयोजन ही क्या रह जायगा ? और उस समुदाय को समझाने के लिए केवर घट 
शब्द का प्रयोग न कर “घटत्व” शब्द का प्रयोग क्यों किया जायगा? अतः यह मानना 
ही होगा कि प्रत्येक घट से अलग कोई वस्तु “घटसमुदाय” शब्द से कही जाती है । 
यदि यह कहाजायकि जहाँ बहुत तन्तु एकत्र हुए रहते हैं वहाँ “तन्तुसमुदाय” शब्द 
का प्रयोग होता है । वहाँ यह वात तो सही है कि प्रत्येक तन्तु को 'तन्तुसमुदाय' नहीं. 
कहा जा सकता, किन्तु उन तन्तुओं में विद्यमान संयोग सम्बन्ध को तो समुदाय कहा 
जा सकता है। इसी प्रकार घटसमुदाय' को भो घटों में विद्यमान पारस्परिक सम्बन्ध- 
स्वरूप, अनायास कहा जा सकता है? तो यह कथन भी इसलिए उचित नहीं होगा 
कि उक्त संयुक्त तन्तुओं के अस्तित्व स्थल में तो कथंचित्‌ समुदाय को संयोग सम्बन्ध- 
स्वरूप मानकर काम चल सकता है, परन्तु 'घटसमुदाय' स्थल में समुदाय को किस 


सम्बन्ध स्वरूप मानेंगे ? संयोग सम्वन्ध कहा नहीं जा सकता। क्योंकि विभिन्न कालिक, 


विभिन्न दैशिक, व्यवहित और विप्रकृष्ट घों में परस्पर संयोग सम्बन्ध को सम्भावना 


नहीं की जा सकती । समुदाय को समवाय सम्वन्ध इसलिए नहीं कहा जा सकता कि 
उन घटों में अवयवावयविभाव नहीं । अर्थात्‌ उनके अन्दर कोई घट किसी घट का 
अवयवी नहीं । द्रव्यो के अन्दर उन्हीं अनेक ट्रव्यों का समवाय सम्वन्ध होता है जिनमें 
एक अवयव और दूसरा अवयवी होता है । यथा कपाल और घट, तन्तु और पट, 
इनका समवाय सम्बन्ध होता है। प्रकृत में कोई घट किसी घट का अवयव नहीं। फिर 
कैसे वहाँ समवाय सम्बन्ध माना जाय ? उक्त धटसमुदाय को “स्वरूप-सम्बन्ध'' 
इसलिए नहीं कहा जा सकता कि प्रत्येक घट के स्वरूप में अन्तर हुआ करता है। इसी 
प्रकार सनुदाय को क:लिक सम्बन्ध मी इसलिए नहीं कह। जो सकता कि विमिन्न- 
कारिक घड़ों में कारिक सम्बन्ध नहींहो सकता। एक घड़े में अपर घड़े का तादात्म्य 
भी नहीं हो सकता, अतः उक्त समुदाय को तादात्म्यस्व॑रूप भी नहीं कहा जा सकता। 
सुतरां ऐसी परिस्थिति में घड़े आदि के समुदाय को प्रदर्शित संयुक्त तन्तुओं के समुदाय 
की तरह घड़ों का पारस्परिक सम्बन्घस्वरूप नहीं कह! जा सकता। अतः 'घटसमुदाय' 
आदि प्रयोगस्थल में समुदाय को घटत्व नामक सामान्यस्वरूप अतिरिक्त पदार्थ 
मानना ही होगा । 
वस्तुतः विचार करके देखा जाय तो प्रदर्शित दृष्टान्त स्थल में मी उस समुदाय 
को संयोगस्वरूप नहीं माना जा सकता । क्योंकि एक संयोग नियमतः दो द्रव्यों में ही 
हुआ करता है बहुत द्रव्यो में नहीं। तब वहाँ विद्यमान बहुत संयोगों को एक समुदाय 
कैसे कहा जा सकेगा । अतः वहाँ के समुदाय को बहुत्व संख्यारूप मानना होगा। घट- 

समुदाय स्थल में समुदाय को वहुत्व संख्यारूप इसलिए नहीं कहा जा सकता कि 
अति विभिन्नकालीन असंख्य घटों में अपेक्षा बुद्धि उत्पन्न न हो सकने के क(रण सकल- 
'घटसावारण बहुत्व संख्या उत्पन्न ही नहीं हो सकती। अतः घटसमुदाय को सामान्य 
नामक अतिरिक्त पदार्थ ही मानना होगा । जनता, 'गजता' आदि के प्रयोगस्थल 
में भी इसी प्रकार विचार के आधार पर उन शब्दों को सामान्य वाचक मानना ही होगा । 
अभिप्राय यह है कि वहाँ 'जनत्व', गजत्व' आदि सामान्य के सहारे ही अभिप्रेत बहु- 
संख्यक जन एवं गज को वह जनता या गजता शब्द समझाता है ऐसा मानना चाहिए। 
` जहाँ विभिन्नजातीय घट-पट आदि एकत्र विद्यमान बहुसंख्यक वस्तुओं के अर्थ में 

समुदाय शब्द का प्रयोग होगा वहाँ यद्यपि समुदाय' शब्द सामान्य पदार्थ.का वाचक 
नहीं वन सकेगा, किन्तु वहाँ प्रयुक्त समुदाय पद उन एकत्र उपस्थित बहुसंख्यक 
विभिन्न-जातोय घट, पट आदि-गत सामानाविकरण्य अर्थात्‌ “एक आश्रय में रहना” 
इस अर्थ को बतलाएगा । 

वस्तुतः यह आशंका ही निरवकाश है, क्योंकि 'समुदाय' पद भी अधिकरण, आधेय 
आदि पदों के समान नियमत: ससम्बन्धिक अर्थात्‌ साकांक्ष पद है । अतः केवल समुदाय 
पद का प्रयोग हो ही नहीं सकता। उन उपस्थित विभिन्नजातीय बहुसंख्यक वस्तुओं 
के अर्थ में घटसमुद(य, पटसमुदाय आदि शब्दों का प्रयोग भी नहीं किया जा सकता । 
"क्योंकि उन समुदाग्रों के सारे समुदाय केवल घटजातीय या केवल पटजातीय नहीं 
रहेंगे । अतः 'वस्तु' आदि किश्नी साधारण शब्द के साथ ही समुदाय पद को जोड़कर 
“विस्तुसमुदाय” जैसे किसी शब्द का प्रयोग करना होगा। उसमें कोई अगुपपत्ति भी 
नहीं रहेगी । क्योंकि वहाँ समुदाय पद अनायास वस्तुत्वसामान्य को वतलाते हुए 
उसके द्वारा उन एकत्र स्थित विमिन्नजातीय वस्तुओं को समझा सकेगा। अतः सामान्य 
को समुदाय मानकर मी उसके अतिरिक्त पदार्थ मानने का खण्डन नहीं किया जा 
सकता । 
सामान्य और उपाधियों में अन्तर 

कुछ लोग अतिरिक्त पदार्थ रूप से स्वीकृत सामान्य के असली स्वरूप को न पह- 
चानने के कारण जहाँ भी त्वळू या तल प्रत्यय का प्रयोग देखते हैं, अर्थात प्रय॒क्त शब्द 
के अन्त में त्व' या 'ता' लगा हुआ देखते हैं वहाँ उसे सामान्य रूप अतिरिक्त पदार्थ 
मान बंठने हुँ।इसक। आभास अनेकत्र बौद्ध विद्वानों दवारा कृत 'कृतकत्व', अनित्यत्व 
आदि को सामान्यता के खण्डन से अनायास प्राप्त होता है । क्योंकि प्राच्य पदार्थ 
शास्त्रियों ने जो सामान्य पदार्थ का स्वरूप बतलाया है उस पर दृष्टिपात करने पर 


यह स्पष्ट प्रतोत होता है कि उक्त कृतकत्व, अनित्यत्व आदि घर्मो को बे सामान्य 
CEO. Vasishtha Tripathi Collection. Digitized By Siddhanta eGangotri Gyaan Kosha 


सामान्य-निरूपण २८५ 


नामक पदार्थ नहीं मं(नते । क्योंकि ध्वंस का सम्पर्क है अनित्यता और प्रागमाव का 
सम्बन्ध ही मान्य है कृतकता । किन्तु घटत्व-पटत्व आदि शगब्द्रौं के समान अनित्यत्व- 
कृतकत्व आदि शब्दों में भी अन्त में “त्व” का प्रयोग देखकर उन्हें पदार्थशास्त्रियों द्वारा 
स्वीकृत सामान्य पदार्थ समझ लिया गया है और उसके आधार पर खण्डन किया 
गया है। न 

पदार्थशास्त्री लोग उपाधि शब्द से उसे कहते हैं जो कि तत्वतः कोई स्वतंत्र 
पदार्थं नहो, अर्थात्‌ स्वीकृत सामान्य से अतिरिक्त द्रव्य-गुण आदि छः पदार्थों के अन्दर 
ही किसी न किसी में अन्तमुँक्त होता हो किन्तु व्यवहार के लिए ज्ञानतः निकटवर्ती 
किसी आश्रय में घमं रूप से आहित हो अर्थात्‌ आरोपित होता हो । उदाहरण के लिए 
उक्त कृतकत्व, अनित्यत्व आदि को भली भाँति लिया जा सकता है। क्योंकि 
शरीर अनित्य है, कृतक है” इस तरह के, व्यवहार के लिए अर्थात्‌ वाक्य प्रयोग के लिए 
शरीर आदि धर्मी में अनित्यता अर्थात्‌ नशवरता और उत्पञ्चता आदि को कल्पना कर 
लेते हैं । तत्वतः वह आश्रयभूत नइवर और उत्पत्तिशील शरीर के अतिरिक्त और 
कोई वस्तु नहीं होती । इसका कारण यह है कि उत्पत्ति, विनाश आदि के कारण एक 
न होकर विभिन्न होते हैं, अतः सव अनित्यो में अर्थात्‌ नश्वर वस्तुओं में उत्पन्नता- 
स्वरूप कृतकत्व एवं नश्वरतास्वरूप अनित्यत्व कोई अखण्ड स्वतंत्र पदार्थ नहीं हो 
सकता | सृतरां उन्हें विभिन्न उत्पत्तिशील एवं नाशशील शरीर आदि अननुगत, घर्मी- 
स्वरूप ही मानना पड़ता है । गोत्वं आदि सामान्यों में यह बात नहीं होती । क्योंकि 
गोत्व आदि में मान्य नित्यता, जिसका विवेचन स्वतन्त्र रूप से किया जाने वाला हं, 
तब तक नहीं स्थिर हो सकती जव तक इसे स्वरूप-प्रतिष्ठ अर्थात्‌ आश्रयों के विना भी 
रहनेवाली न मान लिया जाय, और स्वरूपप्रतिष्ठ होने पर वह अन्य किञ्चित्‌ प्रयुक्त 
नहीं हो सकती, अतः सभी गौ आदि पशुओं में अनुगत होती हे और उसी के सहारे 
गाय-बैल आदि गाय बैल कहलाते हैं। अतः उसे सभी गाय आदि-स्वरूप न मानकर 
आश्रय के नियामक रूप में आश्रय से अतिरिक्त एवं अनुगत मानना अनिवार्य हो 
जाता है । कहने का सारांश यह है कि गोत्व आदि सामान्य अपने आश्रय को छोक- 
परिचित करा देते हैं । किन्तु उपाधियाँ आश्रयों का परिचय कहाँ से दे सकती हं 
चरन वे स्वयं आश्रयों से परिचित होती हैं और परिचय विवेचित होने पर वे अपने 
तत्तत आश्रय से अतिरिक्त और कुछ नहीं ठहर पाती हैं । 

कछ सुक्ष्म भाव से विचार करने पर सामान्य और उपाधियों में यह भी एक 
महान्‌ पार्थक्य पाया जाता है कि सामान्य नियमतः किसी न किसी व्याप्य-व्यापक 
भाव के परम्परा-सूत्र में आवद्ध रहते हैं। परन्तु उपाधियाँ इससे बंचित, उच्छुंखल 

हुआ करती हैं। जैसे गोत्व, घटत्व आदि जातियाँ पशुत्व, पृथिवीत्व आदि को 
व्याप्य होती हैं । उक्त अनित्यत्व, कृतकत्व आदि ऐसे नहीं होते हैं। इसका विशेष 
परिचय आगे दिया जायगा । उक्त अनित्यत्व, कृतकत्व आदि के समान प्रतियोगित्व, 
अतुयोगित्व, कारणत्व, अवच्छेदकत्व आदि को भी उपाधि समझना चाहिए । 
कुछ लोग उपाधियों के सखण्ड उपाधि और अखण्ड उपाधि भेद से दो प्रकार 
मानते हैं। किन्तु तत्वतः इस विभाजन में कोई मौलिक महत्व रहीं है। लोग जहाँ 
निर्वंचन में कठिनाई देखते हैं वहाँ अखण्ड घर्म मानकर छुटकारा लेना चाहते हैं । 
किन्तु इसका परिणाम यह होता है कि पदार्थसंख्या में वृद्धि के कारण उनका पदार्थ- 
“विमाजन अस्त-व्यस्त ही नहीं छिन्न-मिन्न हो जाता है। जो भी कुछ हो, सामान्य उक्त 
दोतों प्रकार की उपाधियों से अन्य है। इसका कारण यह वतलाया जा चुका है कि 
"सामान्य स्वतः सिद्ध-सता वालो वस्तु है और उपाधि आश्रय की या निर्वचनघटक अन्य 
चस्तु-बुद्धि को अपेक्षा करके ही लब्वसता वालो अतएव आगन्तुक हुआ करती है । 
अतः सामान्य और उपाधि दोगों में महान्‌ अन्तर है। सामान्य उपावि की तरह 
समीपस्थ अर्यात्‌ बुद्धिस्थ आश्रय पर आहित अर्थात्‌ बुद्धिनिक्षिप्त नहीं होता । 
सामान्य के अर्थ में जाति आदि शब्द का प्रयोग 
सामान्य वस्तु को, समझाने के लिए अनेक पदार्थशास्त्रियों ने 'जाति' शब्द 
का प्रचुर प्रयोग किया है । अति प्राचीन सूत्रकार अक्षपाद गौतम ने भी इस 
सामान्य अर्थे में जाति शब्द का सिद्धवत्‌ प्रयोग किया है । यद्यपि जाति के परिचयार्थ 
उन्होंने जिस “समानभ्रसवात्मिका जातिः” .इस सूत्र का प्रणयन किया है, वह कुछ 
“ख्रामक सा प्रतीत होता है । आपातत: मालूम ऐसा होता है जैसे कि वे भी “विपाको 
जात्यायुभोंगा:” इस योगदर्शन-सूत्र में पठित जाति शब्द से कहे जानेवाले जन्म 
“को ही जाति शब्द से कह रहे हैँ। परन्तु पदशक्ति के विचार के अवसर पर जो उन्होंने 
“व्यक्त्माकृतिजातयस्तु पदार्थः” यह सूत्र कहा है उससे भ्रम दूर हो जाता है। यह 
"स्पष्ट प्रतीत हो जाता है कि जाति शब्द से वे गोत्व, अश्वत्व आदि सामान्य को ही 
कहते हैं, जन्मात्मक जाति को नहीं । क्योंकि किसी मी वस्तु का प्रथम क्षण के साथ 
होमेवाला काछिक सम्वन्ध ही जन्म है। उसे पद का वाच्यार्थ नहीं माना जाता । 
कारण, शाब्दबोब में पद से प्रतिपादित होते वाली वस्तु का विषय जन्म नहीं वनता, 
उसका बोष नहीं होता, जिसके लिए उसमें पद की शक्तिस्वरूप वाच्यता गौतम बत- 
'लायेंगे । इसी बात की ओर दृष्टिक्षेप कर भाष्यकार वात्स्यायन ने उक्त 
आमक सूत को व्याख्या इस प्रकार की है कि जो समान आकारयुक्त वुद्धियों का अर्थात्‌ 
ज्ञाता का प्रसव करे वह जाति है। इस व्याख्या से यह वात स्पष्ट हो जाती है कि 

गोत्व, घटत्व आदि सामान्य जाति शब्द से कहे जाते हैं । क्योंकि गोत्व के सहारे ही 
विभिन्न गौएं “गाय' प्रतीत होती हैं और कही जाती हैं। उसी के कारण असंख्य घड़े 
“घट हैँ' इस प्रकार प्रतीत एवं कथित होते हैं। इसलिए मी जाति को सामान्य का वाचक 
मानना आवश्यक है कि आगे कही जाने वाली द्रव्यत्व, सत्ता आदि जातियाँ उन आत्मा, 
आकाश आदि नित्य द्रव्यों में भी रहती हैं जिनका जन्म कमी नहीं होता । सामान्य 
और जन्म इन दोनों से अतिरिक्त “असमोचीन उत्तरवाक्य” अर्थात्‌ स्वव्याघातक 
उत्तरवाक्य अर्थ में मी महषि गौतम ने आगे जाकर जातिं शब्द का प्रयोग किया 
उहै। कुछ लोगों की धारणा हैकि स्वव्याघातक उत्तर अर्थ में ' जाति” शब्द का प्रयोग 
महषि अक्षपाद की निजी परिभाषा है अतः वहाँ उनका जाति शब्द पारिमाषिक 
है । किन्तु वस्तु- स्थिति ऐसी नही है, क्योंकि वौद्ध विद्वानों ने भी स्वव्याघातक 
उत्तरवोक्यों को जाति शब्द से कहा है। अथवा यह हो सकता है कि महषि अक्षपाद 
मको इस परिभाषा को उन लोगों ने अपना लिया हो । 
गोत्व, घटत्व आदि सामान्य-वाचक और जन्मंवाचक जाति शब्द के पार्थक्य 

को न समझने के कारण अधिकतर विद्वान्‌ भी भटकते हुए देखे जाते हँ । आज- 
-दिन समाज में सव से वड़ा विचार्य-प्रश्‍न यह पाया जाता है कि “जाति कर्मणा होती 
है या जन्मना ? ” अर्थात्‌ ब्राह्मण क्षत्रिय आदि का विभाजन कमं से है या जन्म से? 

इस प्रश्‍न पर पक्ष एवं विपक्ष से जोरों का तक उपस्थापिंत होता है। बड़े-वड़े मनीषी 
इस विचार में भाग लेते पाये जाते हैं। फिर निर्णय होगे को आशा ही क्या को जा 
सकती है ? परन्तु यदि जाति शब्द के वास्तविक अर्थ का परिचय प्राप्त कर लिया 
-जाय तो उक्त प्रश्न ही उपस्थित नहीं हो पाता । 

विंशद रूप में इसे यों समझा जाय कि उक्त प्रश्‍न वाक्य के अन्दर आने वाळे 

“जाति” शब्द का अर्थ यदि गोत्व, घटरव आदि सामान्य के समान ब्राह्मणत्व, क्षत्रियत्व 
जैसा सामान्य लिया जाय तो वह उक्त गोत्व घटत्वं आदि के समान नियमतः स्वतः- 
'सिद्ध नित्य ही होगा । नित्य वस्तु की उत्पत्ति ही नहीं होती, फिर यह प्रश्‍न कँसे उठ 
सकेगा कि जाति अर्थात्‌ ब्राह्मणत्व, क्षत्रियत्व आदि नित्य सामान्य कंसे उत्पन्न होंगे ? 
“कर्म से या जन्म से? क्या कभी किसी के मन में यह प्रश्न उठता है कि गोत्व किससे 
उत्पन्न होता है ? घटत्व किससे उत्पन्न होता है ? यदि गोत्व आदि सामान्यात्मक 
-जातियों के सम्बन्ध में ऐसा प्रश्‍न नहीं उत्पन्न होता है तो व्राह्मगत्व-क्षत्रियत्वं आदि 
“का ही क्या अपराध है कि उनके वारे में यह प्रश्‍न उठाया जाता है ? यदि जाति शब्द 
काअर्थं जन्म लिया जायतो जाति से ब्राह्मण वा क्षत्रिय की जाति इस प्रकार सम- 
झना होगा, जिसका अर्थ होगा ब्राह्मण-जन्म, क्षत्रिय-जन्म आदि। इस पक्ष में जाति स्वयं 

जन्मस्वरूप हो जाती है, अतः वह जन्मना होती है या नहीं यह प्रश्‍न कभी नहीं किय 
जा सकता। क्योंकि जन्म का जन्म अश्रसिद्ध होने के कारण उसके साथ जन्म शब्द 
प्रयुक्त होने को आशंका नहीं की जा सकती । सुतरां यही मानना होगा कि जाति 
शब्द का अर्थ ठोक से न समझना ही इस प्रश्‍न का मूल कारण है। 

यहाँ एक वात और ध्यान रखने योग्य है कि लोग सामाजिक वर्ण और सामा- 
जिक जाति को एक समझते हैं यह भो बड़ी मूल है, क्योंकि इन दोनों का पार्थेक्य 
विज्ञानसिद्ध है। जैसे सोना चाँदी आदि घातुएँ खानो से उत्पन्न होती हैं, वह उत्पत्ति 
उनकी जाति होती है । किन्तु अपेक्षित शुद्ध वर्ण उनमें जन्म काल में ही नहीं पाया 
जाता, पीछे सोहागा, नौसादर, फिटकरी आदि रासायनिक वस्तुओं के साथ आग 
पर संतापस्वरूप संस्कार प्राप्त होने पर उनमें अपेक्षित वर्ण उपलब्ध होता है। इसी 
प्रकार कोई प्राणो किसी भी कूल में अर्थात्‌ साक्षात्‌ परम्परा में एवं अवान्तर 
परम्परा में प्रथमतः उत्पन्न होता है, जन्म लेता है। यह जन्म ही होता है उसको 
जाति, जैसे मानव जाति, पशु जाति आदि । पीछे अपेक्षित शिक्षण की परम्परा में 
दीक्षित होकर वह कान्तिमान्‌ होता है, उसमें कौरिक दीप्ति आती है। परवर्ती काल में 
प्राप्त होने वाली यही दीप्ति होती है--बर्ण' सुतरां जाति व वर्ण को एक नहीं माना 
जा सकता । यह जन्मात्मक जाति पूर्व जीवन के सन्‌ या असत्‌ कमो से होती है 
और उक्त आगन्तुक वर्ण” वर्तमान जन्म की सत्‌ या असत्‌ क्रिया से होता है। इस _ 
प्रकार आपामर प्रसिद्ध सामाजिक जाति का अर्थ जन्म समझना चाहिए “सामान्य” 
नहीं । पूर्वं जन्म की सिद्धि, प्रथम प्रकरण में की जा चुकी है । 


असत्‌ उत्तर-वाक्य अर्थ में जो महूषि गौतम ने 'जाति' शब्द को परिभाषित 
किया है वह भी जन्ममूलक ही है। क्योंकि उक्त असत्‌ उत्तरवाक्य से पूर्ववादी 
द्वारा कथित विषय में आपत्ति की उदूभावनात्मक सृष्टि की जाती है। सृष्टि शब्द 
एवं जन्म शब्द पर्यायवाची हैं | वीच में इस प्रकारः इतना विचार उपस्थित करने 
का तात्प यह है कि प्रस्तुत सामान्य पदार्थ का स्वरूप पाठक ठीक से पहचान सकं । 
कहीं विभिन्न अयाँ में प्रयुक्त जाति शब्द के स्थान-स्थान में कथित होने के कारण 
उसका स्वरूप कुछ और ही न समझ बैठे । 


आचार्य शंकर ने सामान्य पदार्थं को अनेक वार आकृति शब्द से कहा है। यद्यपि 
आक्कति' शब्द से प्रमुखतया किसी भी अवयवी द्रव्य के अवयवों का गठन कहा जाता 
है, किन्तु उक्त आचार्य ने आकृति शब्द से उसे नहीं कहा है। क्योंकि वे आकृति शब्द 
से कही जाने वालो वस्तु को व्यावहारिक नित्य मानते हैं | संस्थान अर्थात्‌ अवयवों 

का गठन नित्य नहीं हो सकता। सम्भव है आचार्य ने “आक्कति” शब्द की यौगिकता की 
ओर दृक्‌पात करके सामान्य को आकृति कहा है। आकृति, आकारण अर्थात्‌ सम्बोधन, 
फलत: कथन जिससे हो, अर्थात्‌ यत्प्रयुवत हो वह है आकृति । इस व्याख्या के आघार 
पर सामान्य को अनायास आक्ृति कहा जा सकता है। क्योंकि इस व्याख्या के अनु- 
सार प्रवृत्ति-निमित्त अर्थात्‌ जिसके कारण कोई पद अर्थ को समझाने के लिए प्रवृत्त 
होता है, वह अर्थगत स्वाभाविक घर्म ही “आकृति” कहलाने का अधिकारी होता है। 
गायों में गोत्व होने के कारण ही गौ, गाय आदि पद उसे समझाने के लिए प्रवृत्त होते 
हैं। अतः उस प्रवृत्ति-निमित्त गोत्व को उक्त व्याख्या के अनुसार अनायास “आङ्कति'” 
कहा जायगा । इस प्रकार अन्यत्र भी सम्रझना चाहिए । 
सामाच्याभास 

कुछ धर्म ऐसे भी हैं जो सामान्य नामक पदार्थ न होते हुए भी आपाततः सामान्य 
जैसे प्रतीत होते हैं । उदाहरण के लिए आकाशत्व को लिया जा सकता है । विवे- 
चक दृष्टि से उसे सामान्य मानना कठिन है। किसी को सामान्य होने के लिए उसका 
अनेक आश्रयों में दण्डायमान होकर रहना नितान्त आवश्यक है । किन्तु आकाशत्व 
वैसा नही है। उसका आश्रय आकाश एक ही है, अतः वह अनेक आश्रयों में रहनेवाला 
नहीं है । सुतरां आकाशत्व को सामान्य नहीं कहा जा सकता । इसी प्रकार कालत्व, 
दिक्त्व, ईश्वरत्व, तद्वथक्तित्व आदि को भी सामान्य नहीं माना जा सकता । अपने 
अनेक आश्रयों को एक रूप से समझाने के लिए ही सामान्य की मान्यता होती है। उवत 
आकाशत्व, कालत्व आदि के आश्रय ही जब अनेक नहीं हैं तबवे किन्हें एक रूप से 
समझाने के कारण सामान्य वन पायेंगे। अतः ऐसे धर्मों को सामान्य न कहकर 
“सामान्यामास” ही कहना होगा 1 १:47 

इसी प्रकार सामान्य के लक्षण से आक्रान्त समनियत अनेक घर्मो के अन्दर किसी 

एक को ही सामान्य माना जा सकता है। अतः अन्य तत्समनियत को भी सामान्यामास 
समझना चाहिए | समनियत का अर्थ होता है समान आश्रयों में आश्रित । उदाहरण 
के लिए घटत्व, कळशत्व, कम्बुग्रीवादिमत््त आदि को लिया जा सकता है। इनके 
अन्दर किसी एक को ही सामान्य समझना चाहिए, अन्य सभी को सामान्याभास सम- 
झना चाहिए । क्योंकि आश्रयों को एक रूप से समझ।ना-स्वरूप प्रयोजन जब कि एक 
किसी के ही सामान्य मानने से सम्पन्न हो जाता है तो अन्य को फिर सामाऱ्यस्वरूप 
अतिरिक्त क्यों माना जाय ? 

यहाँ प्रश्न यह उपस्थित हो सकता है कि नियामक के अमाव में किसे सामान्य 
माना जाय और किसे सामान्यामास, यह निर्णय करना कठिन होगा । सुतरां सब को 

सामान्य मानन! अनिवार्य हो जायगा। इसका उत्तर यह समझना चाहिए कि आश्रय- 
वाचक शब्द के प्रयोगाधिक्य के आधार पर यह निर्णय करना सहज हो जायगा । जहाँ 
घड़े को समझाने के लिए “घट”, “घडा” इन शब्दों का प्रयोग अधिक होता हो वहाँ 
घटत्व को सामान्य और अन्य को सामान्याभास मानना चाहिए और जहाँ कलश 
शब्द का अधिकतर प्रयोग होता हो वहाँ “कलशत्व” को सामान्य और अन्य को 
सामान्यामास मानना चाहिए । 
ऐसी परिस्थिति में यहाँ एक प्रश्‍न यह उपस्थित हो सकता है कि तब यहाँ पूर्व में 
प्रर्दाशत सामान्य के स्वरूप निर्वचन में कुछ सुधार करन! आवश्यक होगा। क्योंकि 
“नित्य होते हुए समवाय नामक सम्बन्ध से अनेक आश्रयो में रहनेवाळे को सामान्य” 
कहा गया है। इसके अनुसार तो प्रकृत स।मान्यामास भी सामान्य कहलाने का अधिकारी 
हो जाता है । इसका उत्तर यह समझना चाहिए कि कहीं कुछ सुधार कर लेना कठिन 
बात नहीं है । यह अनायास कहा जा संकता है कि “जो नित्य एवं समवाय सम्वन्ध से 
अनेकाश्रित होता हुआ किसी सामान्य का समनियत न हो वह कहलायंगा सामान्य ।” 
घटत्व यदि सामान्य रूप से पहले निश्‍चित हो गया रहेगा तो कलशत्वं उसका सम- 
नियत अर्थात्‌ समान आश्रय में रहनेवाळा ही हो जायगा, “समनियत” न होने वाला 
नहीं हो सकेगा । अतः पश्चात्‌ उपस्थित कलशत्व सामान्य नहीं हो सकेगा । तब 
कोई आपत्ति नहीं रह पायेगी । 
वस्तुतः यह विचार यहाँ पर घटत्व और करूशत्व को समनियत किन्तु दो घर्म 
मानकर किया गया है । यदि शब्द मात्र का भेद मानकर दोनों में तत्वतः अमेद मान 
लिया जाय तो एक की सामान्यामासता का प्रश्‍न ही नहीं उपस्थित होता । प्राच्य पदार्थ- 
शास्त्रियों ने “तुल्यत्व” को सामान्यता का बाचक वत॑लाया है, जिससे प्रतीत होता है 
कि वे इस तरह के समनियत घर्मो को भिन्न मानते हैं। उसकी रक्षा के लिए ही यहाँ 
यह विचार करना पड़ा है । 
किसी के सामान्य होने के लिए यह भी आवश्यक है कि वह किसी अन्य के साथ 
एकत्र कहीं रहता हुआ उस अन्य के अभाव के साथ किसी स्थान में न रहे। ऐसा 
न होने पर वह सामान्य न होकर सामान्यामास हो जायगा। उदाहरण के लिए भूतत्व 
और मूर्तेत्व इन दो घर्मो को लिया जा सकता है। इन दोनों के अन्दर कोई भी सामात्य 
नहीं होता । क्योंकि ये दोनों ही पृथिवी, जल,तेज और वायू इन चारों आश्रयों में 
एकत्र रहते हैं और आकाश में मूर्तत्व के अमाव के साथ भूतत्वं रहता है तथा मन में 
मूतत्व के अमाव के साथ मूतेत्व रह जाता है। पूथिवी, जळ, तेज, वायू और आकाश ये 
“पाँच भूत कहलाते हैं तथा पृथिवी, जल, तेज, वायु और मन ये कहलाते हैं मूत्तं यह 

बात प्रथम प्रकरण में बतायी जा चुकी है । अतः भूतत्व और मूर्तेत्व ये स/मान्य नहीं 
"सामान्यामास होते हैं । इसी प्रकार कृतकत्व और अनित्यत्व को मी सामान्याभास 


-समझना चाहिए । क्योंकि कृतकत्व है उत्पन्नत्व और अनित्यत्व होता है विनाशित्व । 


अनादि प्रागभाव में विनाशित्वं रहता है किन्तु कृतकत्व नहीं रहता, क्योंकि अनादि 
होने के कारण उसकी उत्पत्ति नहीं होती और सादि अनन्त प्रध्वंसामावमें कृतकत्व 
"तो रहता है किन्तु अनन्त होने के कारण विनाशित्व उसमें नहीं रहता ॥किन्तु घट-पट 
आदि में कृतकत्व और अनित्यत्व दोनों ही रहते हैं। अतः भूतत्व और मूर्तेत्व के समान 
'इन्हें भी सामान्यामास समझना चाहिए । इसी प्रकार अन्यत्र भी समझना चाहिए । 
किन्तु यहाँ एक बात ध्यान रखने की यह है कि जहाँ ऐसी परिस्थिति होगी वहाँ 
यदि उक्त प्रकार के दो घर्मो के अन्दर-किक्षी एक की सामान्यता का स्थापक कोई 
'अमाण मिलेगा तो एक सामान्य होगा और अपर सामान्यामास। और जहाँ दोनों 
समान रहेंगे वहाँ दोनों ही सामान्याभास हो जायेंगे । उदाहरण के लिए पृथिवीत्व 
और शरीरत्व को लिया जा सकता है । यहाँ भी उक्त परिस्थिति होती है। क्योंकि 
पृथिवीत्व के विना शरीरत्व तैजस सूर्य-शरीर में भी रहता है, और शरीरत्व के बिना 
“पृथिवीत्वं घट आदि में, मानव-शरीर में शरीरत्व और पृथिवीत्व दोनों रहते हैं । 
"परन्तु पृथिवीत्व सामान्यामास नहीं सामान्य ही माना जाता है । क्योंकि समस्त 
'पाथिव वस्तुओं में गन्ध गुण की उत्पत्ति के लिए अनुगत पुथिवीत्व सामान्य के सहारे ही 
“विभिन्न असंख्य पार्थिव वस्तुओं को अनुगत रूप से उत्पादक कहा जा सकता है । अतः 
शरीरत्व ही केवल सामान्यामास होगा। जहाँ दोनोंसामान्यामास हो जाते हैं उसका 
-उदाहरण ऊपर दिया जा चुका है । ऐसी परिस्थिति में ही प्राच्य पदार्थशास्त्रियों ने 
-सांकर्थं को सामान्यता का वाघक माना है। सांकर्ष की परिभाषा उन्होंने यही की है 
"कि दो धर्मों का परस्पर को प्रायः छोड़कर और कहीं मिलकर भी रहना सांकर्य 
है। भूतत्व और मूर्तत्वं में यह बत बतलायी जा चुकी है। 
कुछ लोग सांकर्यं को सामान्यता का वाघक नहीं मानते, अर्थात्‌ 
उक्त परिस्थिति में भी वे लोग दोनों घर्मो को सामान्य ही मानते हैं, सांक 
दोष को जाति होते में बाधक नहीं मानते हैं। परन्तु यह बात उचित नहीं है। 


क्योंकि प्रत्येक जाति का यह स्वमाव पाया जाता है कि वह किसी व्याप्य-व्यापक « 


'परम्परा के अन्दर आबद्ध होती है । वह व्याप्य-च्यापक की परम्परा या श्रृंखला का 
उल्लंघन नहीं करती है। उदाहरण के लिए किसी भी सामान्य को लिया जा सकता 
है । जैसे सर्वप्रथम सामान्य 'सत्ता' पदार्थत्वं की व्याप्य और द्रव्यत्व, गुणत्व एवं कर्मत्व 
इन तीनों की व्यापक होती है । उक्त द्रव्यत्व, गुणत्व और कर्मत्व “सत्ता” के व्याप्य 

एवं पृथिवीत्व, रूपत्व, उत्क्षेपपत्व आदि अपने-अपने व्याप्यों के व्यापक होते हैं। परन्तु 
, ` उक्त भूतत्व एवं मूर्तत्वं सामान्य के स्वमावं की रक्षा नहीं कर पाते, किसी व्याप्य- 
व्यापक की परम्परां के अन्दर अपने को आवद्ध नहीं रखना चाहते । विशद रूप से 
इसे यों समझना चाहिए, यया--मूतत्व और मूर्तेत्व को पदार्थत्व का साक्षात्‌ व्याप्य 
और “सत्ता” का व्यापक नहीं माना जा सकता । अर्थात्‌ पदार्थत्व और सत्ता इन दोनों 
के बीच उन्हें स्थान नहीं दिया जा सकता। क्योंकि सत्ता केवल पृथिवी, जल, तेज, वायु, 
आकाश या मन इनमें ही नहीं रहती । बह नौ द्रव्य, चौबीस गुण और पाँच कर्मो 
में रहती है, जिसका विशेष परिचय आगे दिया जायगा । ऐसी परिस्थिति में सत्ता 
भूतत्व या मूर्तेत्व की व्याप्य नहीं बन सकेगी। अतः सत्ता ही पदार्थत्व की साक्षात्‌ व्याप्य 
बन जायगी। सुतरां भूतत्व और मूर्तत्वं को सत्ता के नीचे अर्थात्‌ उसकी व्याप्य कोटि 
में अपना स्थान खोजना होगा परन्तु वह भी नहीं मिल सकेगा। क्योंकि द्रव्यत्व, गुणत्व 
` आदि भी अपने से ऊपर अर्थात्‌ व्यापक कोटि में उन्हें नहीं रहने देंगे। क्योंकि द्रव्यत्व 
नौ द्रव्यों में रहने के कारण पाँच-पाँच मात्र में रहने वाळे उनसे अविक स्थान में रहने 
से व्यापक बन बैठेगा। अतः उन्हें द्रव्यत्व के नीचे अपना स्थान ढूढ्ना पड़ेगा । अर्थात्‌ 
उसके साक्षात्‌ व्याप्य बनकर रहना चाहेंगे वे दोनों, परन्तु यह भी नहीं हो सकेगा, 
क्योंकि तब भूतत्व और मूर्तेत्व इन दोनों में ही व्यापक वनने के लिए प्रतिद्वन्दता 
उपस्थित हो जायगी जिसका निपटारा कमी होने का नहीं । व्याप्य केसारे आश्रय 
नियमतः व्यापक के आश्रयों में अन्तर्मुक्त हुआ करते हैं । परन्तु यहाँ यह बात नहीं 
होती । आकाश में मूतेत्व न होने के कारण भूतत्व के सारे आश्रय मूतंत्व के आश्रयो 
में अन्तर्मुक्त नहीं हो पाते । और मन में भूतत्व नहीं होने के कारण मूर्तत्व के सारे 
आश्रय भूतत्व के आश्रयों में अन्तर्मुक्त नहीं हो पाते । गुणत्व और कर्मत्व की व्याप्य- 
ब्यापक परम्परा में इनको कमी स्थान मिल ही नहीं सकता । क्योंकि जो दो कहीं 
कमी एक जगह रहते ही नहीं उन दोनों में व्याप्य-व्यापक-मांव की कमी सम्भावना 
ही नहीं रह जाती । पृथिवी आदि पञ्च मूत या पञ्च मूतं गुणी होते हैं गुण नहीं, 
सुतरां गुणत्व और भूतत्व या मूतेत्व सर्वथा असमानाविकरण अर्थात्‌ अत्यन्त विरुद्ध 
हो जाते हँ, जिससे व्याप्य-व्यापक भाव की आशा नहीं की जा सकती है। 
उक्त प्रकार से भूतत्वं और मूतत्वमेंप्रतिद्वन्द्रिता न निपटने के कारण पृथिवीत्व, 
जलत्व आदि द्रव्यत्व के साक्षात्‌ व्याप्य हो जाते हैं । सुतरां भूतत्व और मृतेत्व को 
किसी व्याप्य-च्यापक परम्परा में स्थान नहीं मिलता है। इस प्रकार सामान्य के स्वमाव 
का उल्लंघन करने के कारण वे दोनों सामान्य नहीं कहे जा सकते अतः उन्हें सामा- 
न्यामास ही कहना होगा । यंदि यह कहा जाय कि जैसे एक द्रव्यत्व के पथिवीत्व, 

जळत्व आदि अनेक साक्षात्‌ व्याप्य माने जाते हैं, तद्वत्‌ भूतत्व और मूतेत्व को एक 
अव्यत्व के स्वतंत्र दो व्याप्य क्यों न मान लिया जाय ? परस्पर में व्याप्य-व्यापक भाव: 
न होते पर भी एक के प्रति स्वतंत्र दो व्याप्य मानने में तो कोईवाघा नहीं प्राप्त हो 
"सकती 1 कितु यह भी इसलिए नहीं कहा जा सकता कि एक के प्रति स्वतंत्र रूप से व्याप्य 
होने वाळे दो नियमतः असमानाधिकरण होते हैं, किसी एक जगह मिलकर रहने. 
वाले नहीं होते.। भूतत्व और मूतेत्व में यह वात नहीं है। एक में कौन कहे पृथिवी, 
जळ, तेज और वायु इन चार अविकरणों में दोनों ही मिलकर रहते हैं, अतः वे किसी 
“सो व्याप्य-व्यापक को परम्परा के अन्दर .नहीं आ पाते । सुतरां स्वमावातिक्रमण के 
"कारण उन्हें सामान्य-वाहय होना ही पडता है। जो जिस वर्ग के स्वभाव का उल्लंघन 
करता है वहु कमी उस वर्ग के अन्दर नहीं रहता यह विज्ञानसिद्ध बात है । अतः 
सूतत्व और मूर्तैत्व को सामान्यामास ही मानना होगा । इसी प्रकार अन्यत्र समझना 
चाहिए । इसी प्रकार सामान्यत्व को भो सामान्यामास समझना चाहिए, क्योंकि 
'सामान्यत्व को सामान्य मानने का अर्थ है सामान्य पर सामान्य मानना । परन्तु 
ऐसा होने पर अनवस्था चल पड़ेगी । प्रथम सामान्य में माने जाने वाले नवीन सामान्य 
. 'पर भी फिर तुल्यथुक्त्या तीसरा सामान्य मानना होगा और उसी प्रकार उस पर 
फिर चौथा, इस प्रकार जाति की संख्या की सीमा न रहेगी । संख्या की असीमता सह्य 
-नहीं । क्योंकि परार्घ से आगे कोई संख्या नहीं होती। अतः यह मानना ही होगा कि 
"सामान्य पर कोई अलग सामान्य नहीं. रहता। ऐसी परिस्थिति में यह सुतरां प्राप्त 
हो जाता है कि सामान्यत्व सामान्य नहीं किन्तु सामान्यामास' है । 
सामान्य के समान विशेषत्व भी सामान्य नहीं हो सकता, वंह भी सामान्यामास 
गही होगा । क्योंकि विशेषत्व को सामान्य मानने पर विशेष विशेष ही नहीं रह सकता, 
'क्योंकि विशेष स्वतः व्यावृत्त अर्थात्‌ अन्य से भिन्न रूप से ज्ञात होता है। स्वतः व्यावृत्त 
चढी होगा जो कि किसी सामान्य का आश्रय नहीं होगा । यह बात पहले कही जा 
चुकी है कि सामान्य स्वतंत्र हुआ करते हैं, आश्रय के अधीन नहीं । आश्रयों को ही 
उनके अधीन होना पड़ता है, अतः अपने आश्रय के-ऊपर उनका पूरा आधिपत्य हो 
जाता है । अतः वे अपने अस्तित्व-प्रयुक्त आश्रय को अन्य से भिन्न होने एव ज्ञात 
होने देते हैं । सुतरां सामान्य रूप से स्वीकर्तव्य विशेषत्व अपने आश्रय विशेष को स्वथं 
-व्यावृत्त अर्थात्‌ औरों से भिन्नतया ज्ञात नहीं होने दे सकता । विशेष और उसको 
-स्वतो-व्यावृत्ति आदि का विशद बिचार आगे किया जायगा । इस प्रकार विशेषत्व 
को सामान्य मानते पर विशेष विशेष ही नहीं रह सकता। फिर उसका आश्रयण कर 
-रहमेवाला विशेषत्व मो विशेषत्व कंसे कहल। सकेगा; सामान्य होना तो दूर रहा ४ 

अतः विशेष की स्वरूप-हानि की आशंका से विशेषत्व को सामान्य नहीं माना जाः 
सकता । सुतरां वह सामान्यामास ही होगा । 
किसी के सामान्य होने के लिए यह भी आवश्यक है कि वह समवाय सम्वन्ध से 
अपने आश्रय में रहता हो । इसीलिए “समव।यत्व” सामान्य नहीं होता । क्योंकि सम-- 
वाय में समवायत्व समवाय नामक सम्वन्ध से रहता है यह नहीं कहा जा सकता । 
ऐसा मानने पर एक समवाय पर दूसरा समवाय मानना होगा और उस पर भी सम- 
वायत्व सामान्य को रखने के लिए तीसरे समवाय की अपेक्षा होगी । इसी प्रकार सम- 
वायों की भी संख्या असीम हो जायगी । अतः समवायत्व भी सामान्यामास ही है 
ऐसा मानना होगा । 
अब प्रश्‍न यह उपस्थित हो सकता है किये सामान्यामास यदि सामान्य नहीं हैं तोः 
इन्हें अलग स्वतंत्र पदार्थे मानना होगा। फिर सात ही पदार्थ कैसे माने जा सकते हैं ? 
इसका उत्तर यह समझना चाहिए कि जैसे सादुश्य स्वतंत्र कोई पदार्थ नहीं माना 
जाता है, तत्तत्‌ स्थलों में द्रव्य गुण आदि स्वीकृत पदार्थों में ही सादृश्य का अन्तर्भाव 
हो जातो है, जैसा कि प्रथम प्रकरण में वतलाया जा चुका है । तद्वत्‌ सामान्या- 
भासों को भी अनियत भाव से ययासम्मव द्रव्य-गुण आदि स्वीकृत पदार्थों में अन्त-- 
मुक्त समझना चाहिए। अतः पदार्थो के विभाजन में कोई गड़बड़ी नहीं उपस्थित होगी । 
उदाहरण के लिए उक्त' सामान्याभासों को लिया जा सकता है । जैसे--आका-- 
शत्व आकाश में रहने वाली एकत्व संख्या-स्वरूप हो जायगा, अतः वह गृण के अन्दर 
चला जायगा । भूतत्व आत्मा में नहीं रहने व'ला विशेष गुण हो जायगा। मूर्तत्व भी 
अपकृष्ट परिमाण स्वरूप होने के कारण गुण में ही अन्तर्मुक्त हो जायगा, अतिरिक्त 
पदार्थ नहीं होगा । इसी प्रकार अन्यत्र भी समझना चाहिए । 
कूवंद्रूपत्व सामान्य नहीं 
अब प्रश्‍न यह उपस्थित हो सकता है कि सामान्य नामक अतिरिक्त पदार्थः 
मानने पर घटत्व आदि के समान “कूवंदरूपत्व” को भी सामान्य मानना होगा । क्योंकि 
स भी कार्य की उत्पत्ति के अव्यवहित पूर्व क्षण में रहने वाले सारे उत्पादक होंगे 
कुवेदरूप और उन कार्य की उत्पत्ति करते हुए असंख्य कारणों को अनुगत रूप से 
द करने के लिए सवका अनुगमक कुेदपत्व-स्वरूप सामान्य 
इसका उत्तर यह समझना चाहिए कि पदार्थशास्त्रियो के यहाँ क्षणभंग अप्रामा-: 
णिक है। अतः अंकर के प्रति बीजत्वेन बीज, कपड़े के प्रति तन्तुत्वेन तन्तु, घड़े के प्रति 


कपालत्वन कपाल ही कारण होते हैं, अतः कृवेद्रूपत्व नाम की कोई वस्तु ही नहीं 

सानी जा सकती। फिर उसके सामान्य होने की शंका ही कंसे की जा सकती है। दूसरी 
वात यह कि जो लोग कार्थे-कारण भाव बनाने के लिए कूवंदरूपत्व मानना चाहते हैं 
उनसे यह पूछा जाय कि असमान-कारिक असंख्य विभिन्न कार्यों के प्रति कारण होने 
वाले असंख्य असमान कालिक कारणों में वह कृवेद्रूपत्व माना जायगा या नहीं ? यदि 
कहा जाय हाँ, तो वह कृवेद्रपत्व ही क्षणभंग सिद्धान्त की बलिवेदी वन जायगा। क्योंकि 
असमान-कारिक असंख्य कारणों में रहने के कारण वह अनेककालस्थायी हो जायगा। 
यदि यह कहा जाय कि समी कारणों में रहनेवाला एक कोई कुर्वद्रूपतव नहीं होता 
किन्तु अलग-अलग कारण व्यक्ति में अलग-अलग कुवंद्रूपत्व होते हैं, तो उसे फिर 
सामान्य मानने का प्रश्न ही नहीं उठता । क्योंकि जो स्वयं अननुगत होगा वह विशेष 
रूप वन जायगा, वह दूसरे का अनुगमन कंसे कर सकेगा ? सुतरां कृवंद्रूपत्व को 
अनुगत ज्ञान या वाक्यप्रयोग-स्वरूप व्यवहार के लिए सामान्यस्वरूप वे लोग नहीं कह 
सकते जो उसे मानने का असफल प्रयत्न करते हैं। 
` सामान्य की नित्यता 
यह बात पहले वतलायी गयी है कि सामान्य नित्य होता हुआ अनेक आश्रयो में 
समवाय नामक सम्बन्ध से रहने वाला होता है। इस विवय में प्रश्‍न यह उपस्थित 
किया जा सकता है कि आश्रय के नष्ट होने पर वह कैसे रह सकता है ? क्या घड़े, 
कपड़े आदि के नष्ट हो जाने पर मी उनमें रूप रस आदि रहते हैं ? यदि नहीं तो रूप 
रस आदि के ही समान घटत्व और पटत्व आदि सामान्य को भी अनित्य ही मानना 
होगा। फिर पूर्वोक्त बात कैसे संगत कही जा सकती है? इसका उत्तर यह समझना 
चाहिए कि यदि यह वात थोड़ी देर के लिए मान-भी लो जाय कि रूप-रस के समान 
आश्रय के बिना घटत्व-पटत्व आदि सामान्य नहीं रह सकते, फिर भी उन्हें अनित्य नहीं 
बनाया जा सकता । क्योंकि'एक आश्रय के मरने पर भी विद्यमान असंख्य आश्रयों में 
ये अनायास रह सकते हैं। एक घड़े के नष्ट होने पर मी अन्य अनेक घड़े पड़े रहते 
ही हैं । यदि यह कहा जाय कि प्रळय काल में तो कोई घडा नहीं रहता फिर किसके 
` सहारे घटत्व रह पायेगा ? इसका उत्तर यह समझना चाहिए कि एक ब्रह्माण्ड के नष्ट 
होने पर भी अन्य ब्रह्माण्ड रहते हैं। अतः वहाँ विद्यमान घड़े का आश्रयण कर घटत्व 
अनायास उसमें रह सकता है। वस्तुतः व्यापक वस्तु आश्रय के बिना भी रहती 
है, जैसे आकाश । सुतरां तद्वत्‌ सामान्य भी प्रलयकाल में रहता है। यदि एक एक 
आश्रय के मरने पर घटत्व आदि सामान्य मरने लगें तो उसे सामान्य ही नहीं कहा 
जा सकता और उसे मानने का कोई प्रयोजन ही नहीं रह जाता । अतः सामान्य को 
नित्य मानना चाहिए । 

कुछ अ।वुनिको का इस सम्बन्ध में वक्तव्य यह है कि उत्त रोतर होने वाले नूतन 
वैज्ञानिक आविष्कार को ओर दृष्टिपात करने पर यह मानना ही होगा कि सामान्य 
अनित्य होता है। जहाँ पहले मो वैसे पदार्थ हैं और पीछे .भी होते हैं वहाँ तो यह 
केचित्‌ कहा जा सकता है कि सामान्य पहले से था किन्तु जहाँ आज से पहले वे नूतन 
आविऽ्कृत अश्रयमूत वस्तुएँ थीं ही नहीं वहाँ यह कंसे कहा जा सकता है कि उनमें 
रहतेवाल। सामान्य पहले भो था। उदाहरण के लिए इस युग के नव आविष्कार रेल, 
वायुयान, राकेट, विजलो, उपग्रह आदि को छिया जा सकता है। ये सव वस्तुएं पहले 
बिल्कुल नहीं थीं सुतरां वायुयानत्व, घूमयानत्व, विद्युस्व आदि सामान्यों को नित्य कमी 
नहीं माना ज। सकत।। ज्ञान एवं व्यवहार के अवुगमक अर्थात्‌ एकरूपता के सम्पादक 
होते के कारण उन्हें घटत्व आदि की तरह सामान्य तो मानना ही होगा । वे जब 
नित्य नहीं हो सकेंगे तो उन्हें अनित्य सामान्य ही मानना होगा । इसके उत्तर दो हैँ। 


एक यह कि जो लोग सामान्य नामक पदार्थ मानते वाले हैं उनका कथन यह है कि 
कोई मो आविष्कार अति नूतन, अत्यन्त विजातोय नहीं हुआ! करता है। इसके कारण 


दो हुँ; एक यह कि इत अति प्राचीन अनादि संसार में ऐपी वस्तु, जिसे अति नवीन 
अपू कहा जाताहै,कभो नहीं हुई यह निर्णय करन! अ(त्मवञ्चना है। तमी तो.कूछ 
रूपी भूत-बैज्ञानिक यहाँ तक कहने लगे हैं कि अजज से दो लाख वर्ष पू अन्तरिक्ष 
में छोड़े गये मनवनिमित उपप्रह अव भी आ(क(च में चक्कर मार रहे हैं। और एक 
ने तो अमी-अमी यहाँ तक कहा है कि अन्तरिक्षस्थित लोकान्तरीय मानव इस धरती 


पर उतरे थे और अपने उतरने को मति में उन्हों। टैरेस क्षेत्र में विशाळ प्रस्तरमंच 
बनाया! था। इपो प्रकार बह भो निर्य करन! कठिन है कि वर्तमान काल में भी 


अनन्त ब्रह्म'ण्डों के अन्दर कहीं मो ऐवी वस्तु नहीं है। मनुष्य को अपने ज्ञान की परिचि 
को ध्यान में रखते हुए ही कोई दाव। करना चाहिए । यह हो सकता है कि कोई वस्तु 
कमो कहीं न पायो जाती हो | किन्तु इतने से सामान्य पदार्थ को सत्ता अथवा नित्यता 
में कोई बाधा नहीं अ। पाती, क्योंकि उसमें कालिक और दैशिक दो प्रकार की व्यापकता 
मानो जाती है। दूसरा उतर यह है-अ।विष्कृत वस्तु अधिकतर किकी न किसी दृष्टान्त 
से अ/श्रपोकृत अवश्य हो जातो है। उदाहरण के लिए पूर्वपक्ष की ओर से उदाहरण 


रूप में प्रदर्शित, वस्तुओं को भो अनायास उपस्थित किया जा सकता है। यदि थोड़ी. 


देर के लिए यह मान मो लिया जाय कि वायुयान आज से पहले कमी न था, फिर 
भी यह मानना ही होगा कि विवि प्रकार के यान अर्थात्‌ एक स्थान से अन्य स्थान, 


पर जाते के सावन थे, ऐो परिस्थिति में “यानत्व” सामान्य मानन। ही होगा । उसे 


ही वायू से विग्रेषित कर अज “वायुयानत्व” सामान्य कहा जायगा। इस प्रकार आका- 

आ्योय विय्युत्‌ प्राचीन होते के कारण विद्युत्व” सामान्य मानना ही होगा। इसी 
'अकार सर्वत्र समझना चाहिए । कहने का सारांश यह है कि प्राच्य पदार्थशास्त्रीं 
-आरम्मवादी होने पर भो सजातोयारम्मवादी थे, अति विजातीयारम्मवादी नहीं । 
: अतः उन्हें उक्त आक्षेप का भागी नहीं वनाया जा सकता । 
सामान्य के सम्बन्ध में कुछ लोग यह सोचते हैं कि कोई भी वस्तु पहले पहल नमूने 
: के रूप में एक ही वनती है। जब तक किसी वस्तु की संख्या प्रचुर नहीं होती तब 
: तक उक्त प्रकार के अनुगम. के लिए सामान्य को अपेक्षा नहीं होती है, अतः तव तक 
-सामान्य की कल्पना मी नहीं होती है। जब उस नमूने के आघार पर बहुत सी वस्तुएं 
बनायी जाती हैं तव उन सदृश वस्तुओं को एक रूप से समझने एवं समझाने के लिए 
-सामान्य की कल्पना होती है । सुतरां सामान्य को नित्य नहीं कहा जा सकता। परन्तु 
वात ऐसी नहीं है, क्योंकि अमो ऊपर यह बतलाया गया है कि प्राच्य: पदार्थशास्त्री 
-स॒जातीयारम्भवादी हैं । अतः उनके यहाँ यह परिस्थिति ही नहीं प्राप्त होती । दूसरी 
-बात यहाँ यह ध्यान देने की है कि “पीछे सामान्य की कल्पना होती है” इस कथन 
-का अर्थ क्या है? क्या कल्पना का अर्थ यह है कि ज्ञान मात्र होता है, सामान्य का -वहाँ 
म्वस्तुत्व नहीं ? तो यह इसलिए उचित नहीं होगा कि पदार्थशास्त्री निविषयक ज्ञान 
-नहीं मानते । सान्ति भी अन्यत्र. प्रसिद्ध वस्तु को ही कहीं अन्यत्र दोषवश होती है । 
अतः कल्पना का अर्थ “ज्ञान” न करके “उत्पत्ति” करना होगः । परन्तु यह भी 
नहीं बन सकेगा । क्योंकि उत्पत्ति कमी अकारण नहीं होती । यदि सामान्य को उत्पत्ति 
मानो जायगी तो उसके लिए कारण खोजना ही पड़ेगा । .यदि उसके आश्रय के विंषयों 
को ही कारण माना जायगा तो वह सामान्य अपने.आश्रयों से अलग नहीं हो सकेगा। 
ज़ैसे “घटत्व” घटस्वरूप ही हो जायगा । परन्तु यह भी नहीं माना जा सकता। क्योंकि 
:आश्रयों के अनुगम के लिए ही सामान्य.माना जाता है। विभिन्न आश्रयों से उन्हीं 
-आश्रयों का अनुगम कैसे हो पायेगा ? सुतरां सामान्य को धर्म रूप मानना होगा और कोई 
“कारण न होने के कारण उसे निपय भी मानना होगा। विभिन्न घट आदिः आश्रयों को 
बात अलग रहे, यदि घटत्व आदि सामान्य को अनित्य माना जाय तो किसी भी घट को 
“एक घट समझना या कहना कठिन हो जायगा । क्योंकि वायु, जल आदि के अभिवात 
"से परमाणु-क्रिपा.को अनिवार्यता के कारण त्र्यणुक-नाश आदि के क्रमः से बीच-वीच 
में घड़े क! नाश मानना ही होगा। सुतरां किस को एकता और स्यायिता को लेकर 
-घड़ों को स्थायी रूप से प्रत्यमिज्ञात अर्यात्‌ “यह वढी घड़ा है” इस प्रकार से ज्ञान 
“का विवय किया जा सकेगा ? अतः सामान्य को नित्य मानना ही होगा । सामान्य को 
इसलिए भी नित्य मानना होगा कि व्यापक वस्तु कमी अनित्य नहीं होती । आकाश, 

काल, दिक्‌ और आत्मा ये इसके ज्वलन्त उदाहरण हैं। यदि कहा जाय कि आकाश' 
आदि द्रव्य हैं सामान्य तो द्रव्य नहीं, तो इसका उत्तर यह समझना चाहिए कि स्वाभा-- 
विक सम्बन्ध नित्यता और व्यापकता का है, आश्रय कोई भी हो इससे क्या ? घूम 
और अग्नि इन दोनों में व्याप्य-व्यापक भाव सम्बन्ध होने के कारण धूम से कहीं भी 
अग्नि का अनुमान किया जा सकता है, किया जाता ही है । उसी प्रकार प्रकृत में भी 
व्यापकता से कहीं भी नित्यता का अनुमान किया जा सकता है। जव और जगह ऐसा 
किया जा सकता है तो सामान्य का ही क्या अपराध है कि वहाँ व्यापकता के सहारे 
नित्यता का अनुमान न हो सके । 
सामान्य का व्यापन 
गोत्व, घटत्व आदि प्रत्येक सामान्य कालतः एवं देशतः उभयथा व्यापक होते हैं । 
काळत: व्यापक का अर्थ यह है कि कोई भी काल उनके विना नहीं होता। भूत, भविष्यत्‌ 
और वर्तमान तीनों ही काल, या यों कहा जाय कि प्रत्येक क्षण कालिक सम्वन्ध से 
सामान्य का आश्रय होता है।इस प्रकार कालत्व और गोत्व आदि सामान्यां के वीच 
“अविनामाव” होता है अर्यात्‌ किसी भी सामान्य के विना कालत्व नहीं रह सकता ।' 
जो काळ होगा उसे सामान्य का वहन करना ही होगा । सामान्य का सम्वन्ध प्रत्येक 
खण्ड काल से भी होगा ही। देशतः व्यापक होने का अर्थ यह है कि प्रत्येक गोत्व आदि 
सामान्य पूर्व-पश्चिम आदि दसौं दिशाओं में अतएव समी दिक्‌-विभाजक दैशिक मूर्तेः 
वस्तुओं में रहता है । अभिप्राय यह है कि कोई भी ऐसा दिक्‌-खण्ड एवं उसमें अवस्थितः 
वस्तु नहीं होगी जहाँ गोत्व आदि सामान्य न होंगे । 
सामान्य को कालतः व्यापक इसलिए मानना पड़ता है कि उसे आश्रयानबीन स्वतः 
सिद्ध वस्तु बतलाया जा चुका है। कमी-कमी उत्पन्न होने वाले--गौ, घट आदि ही 
उसके सम्बन्ध से “गौ”, “घट” आदि कहलाने के अधिकारी बनते हैं। ऐसी परि-. 
स्थिति में यदि सामान्य को कालतः व्यापक न माना जाय अर्थात्‌ सभी कालों में रहने 
वाला न माना जाय तो एक के पीछे एक उत्पन्न होने वाले घड़ों को किसका आश्रय 
होने के कारण घट रूप से समझा या कहा जा सकेगा। अतः घटत्व आदि सामान्योँ 
. को समी समयः रहनेवाला माना जाता है। जव भी घट की उत्पत्ति होगी तभी घटत्व 
से उस उत्पन्न वस्तु का सम्वन्ध हो जायगा, जिससे वह अपने अस्तित्व काल में बराबर" 
घट रूप से समझो जायगी और कही जायगी । इसी प्रकार सामान्य को देशतः व्यापक 
भी मानना पड़ता है, अन्यथा विभिन्न दिशाओं में उत्पन्न सभी घड़े कैसे घटरूप से समझे 
जाय एव व्यवहृत हो पायेगे । घटत्व आदि को सव दिशाओं में अवस्थित मान 
छेने पर जिधर भी घडा उत्पन्न होगा उघर ही घटत्व उपस्थित रहने के कारण 

उस सामान्य से अनायास सम्वद्ध हो जायेगा और समी जगह के घड़े घड़े समझे 
जायेंगे एवं घट शब्द या उसके पर्यायवाचक शब्दों से कहें जायेगे । 

इस पर प्रश्‍न यह उपस्थित हो सकता है कि यदि इस प्रकार सामान्य को व्यापकः 
माना जायगा तो वस्तुपरिच्छेद अर्थात्‌ वस्तुओं का पारस्परिक मेद लुप्त हो जायगा! 
क्योंकि गोत्व व्यापक होने के कारण सत्र रहेगा, सुतरां घट-पट आदि में भी गोत्व 
सामान्य रह जायगा।इसी प्रकार घटत्व सामान्य गाय-पट आदि समी में रहजायगा। 
फिर किसे गाय कहा जाय और किसे नहीं इसका कोई ठिकाना नहीं रहेगा। सुतरां 
सारा जागतिक व्यवहार अस्त-व्यस्त हो जायगा। इसके उत्तर केदो प्रकार हैं--एक' 
यह कि कालिक सम्बन्ध से किसी वस्तु को काल में ही रखा जा सकता है अन्य में नहीं। 
इसी प्रकार दैशिक सम्बन्ध से उसे दिक्‌ में रखा जा सकता है अन्य में नहीं । घट-पट आदि 
विभिन्न द्रव्य काल या दिक्‌ नहीं किन्तु सीमित व्यावहारिक रूप रखने के कारण वे 
“कालोपाधि” होते हैं। अत: कालिक या दैशिक सम्बन्ध सेसब में सब सामान्य नहीं 
रहेंगे किन्तु काल और दिक्‌ में ही रहेंगे । काल और दिक्‌ द्रव्य का परिचय प्रथमः 


प्रकरण में दिया जा चुका है । सामान्य की व्यापकता का अर्थ उसका समी कालों ` 


में रहना एवं सभी दिशाओं में रहना ही है; समी वस्तुओं में रहना यह नहीं । अतः 
गोत्व सामान्य घट-पट आदि में या घटरव-पटत्व आदि सामान्य गाय, महिष आदि मे 
न जायेंगे । ; 
दूसरा उत्तर यह है कि सूर्ये-चन्द् की किरणें जैसे सब जगह पड़ती हैं किन्तु प्रति- 
बिम्ब जल, दर्पण आदि स्वच्छ वस्तु में ही पड़ते हैं । उसी प्रक,र गोत्व-घटत्वं अदि 
स्वतः व्यापक रूप से सर्वत्र रहते हैं सही परन्तु उनक, समवाय नामक विशेष सम्बन्ध 
सवंत्र नहीं होता। गोसव का समवाय सम्बन्ध गाय में ही एवं घटत्व का वह सम्बन्ध घटों 
में ही होता है। उस सन्बन्थ के ही सहारे ज्ञान या वाक्य-प्रयोगात्मक व्यवहार हुआ 
करता है । अंतः समी सब नहीं समझे या कहे जाते हैं । सारकया यह है सामान्य सम- 
वाय सम्बन्ध से व्यापक नहीं होता, अतः उक्तश्रकार की आपत्ति नहीं की जा सकती । 
सामान्य के आश्रय 

सामान्याभास के विचार के समय यह बात बतलायी जा चुकी है कि सामात्य 
पर भी सामान्य मानते पर सामात्यो की संख्या असीम हो जायगी। विशेयों में सामान्य 
मानते पर स्वतोव्यावृत्त न हो सकने के कारण विशेष विशेष ही न रहने पायेगा । 
समवायत्व को सामान्य मानने पर समवाय की अव्यवस्थित परम्परा चल पड़ेगी, 
अनवस्था हो जायगी । अमावत्व सामान्य इसलिए नहीं हो सकता कि वह समवाय. 


नामक सम्बन्ध से कहीं नहीं रहता। ऐसी परिस्थिति में सात पदार्थों के अन्दर सामात्य, ` 

विशेष, समवाय और अभाव इन चारों के छूट जाने के कारण केवल द्रव्य, गुण और 
कर्म ये तीन रह जाते हैं। अतः इन तीनों को ही किसी प्रकार के सामान्य का आश्रय 
समझना चाहिए । -घट-पट-मठ आदि द्रव्यों में सत्ता, द्रव्यत्व, पृथिवीत्व, घटत्व, पटत्व, 
मठत्व आदि सामान्य रहते हँ। अतः द्रव्यो को सामान्य का आश्रय मानना पड़ता है। 
खूप-रस-गन्थ आदि गुणों में सत्ता, गुणत्व, रूपत्व, रसत्व, गन्धत्व,आदि सामान्य 
रहते हैं, अतः गुणों को भो सामान्य का आश्रय मानना होता है । उत्क्षेपण-अपक्षेपणः 
आदि क्रियाओं में सत्ता, कत्व, उत्क्षेपणत्व, अपक्षेपणत्व आदि समान्य रहते हैं । 
अतः कर्मों को मी सामान्य का आश्रय समझना चाहिए । ; 

सामान्य का विभाजन 
सामान्य पदार्थे को पदार्थशास्त्रियों ने तीन भागों में विमक्त किया है। यथा 
(१):पर सामान्य, (२)अपरसामान्युतया (३) परापरसामान्य। पर सामान्य वह 
कहछात। है जो कि अन्य समो सामान्यों को अपेक्षा से अधिक आश्रयों में रहनेवाला 
हो। अपर सामान्य वह कहूलात है जो कि अन्य सभी सामान्यो की अपेक्षा से अल्प आश्रय 
में हो रहने वाला हो । तोसरा परापर सामान्य वह कहलाता है जो कि अपेक्षाकृत 
किक्ती सामान्य से अधिक आश्रयों में रहता हुआ किसी सामान्य से अपेक्षाकृत अल्प 
स्थान में मो रहता हो। सत्ता या सत्त्व नामक सामान्य 'पर सामान्य' होता है । 
क्योंकि इससे अविक आध्रथों में रहनेवाला सामान्य और कोई नहीं होता । द्रव्यत्व 
सो एक सामान्य है परन्तु वह पृथिवी, जल, तेज, वायु आदि वणित नौ द्रव्यो 
में हो रहता है गुण और कर्मों में नहीं । गुणत्व भी एक प्रकार का सामान्य है, किन्तु 
चह रूप रस आदि प्रथम: वर्णितः २३ गुणों में ही रहता है: द्रव्य और कर्मो में 
नहीं । कर्मत्व मो एक सामान्य अवश्य है किन्तु वह उत्पक्षेपग-अपक्षेपण आदि पाँच 
कर्मो में ही रहृत।है, द्रव्य या गुण में नहीं । कितु सता या सत्त्व 'नामक सामान्य नौ 
द्रव्य, तेई गुण और पाँच कर्म इन समी में रहता है। पृथिवीत्व, रूपत्व, उत्क्षेपणत्व 
आदि सामान्य तो क्रमशः द्रव्यत्व, गुणत्व और कर्मत्व से भी अल्प स्थान में रहते 
हैं । ऐसी परिस्थिति में यह स्पष्ट है कि सत्ता अन्य समी सामान्यं से अधिक आश्रय में 
रहीेवाली है | अतः उक्त परिमाषा के अनुसार सत्ता को 'पर सामान्य'मानना हीं 
होगा । घटत्व, पटत्व आदि सामान्य अपर सामान्य' होते हैं, क्योंकि ये समो सत्ता; 
दरव्पत्व, पुथित्रीरव जैसे अपनो परम्परा के सामान्यो से अल्प आश्रयों में रहते हैं । घटत्व 
सामान्य केवळ घटों में रहता है किन्तु पृथिवीत्व वट-पट आदि समी पाथिव द्रव्यों 
में रहता है । इस'प्रकार पृथिवीत्व ही घटत्व से अधिक स्थानों में रहनेवाला 
सिद्ध होता है । अत: पृथ्वी, जल आदि समी द्रव्यो में रहनेवाले द्रव्यत्व सामान्य और 

द्रव्य-गुण-कर्म सभी में रहने के कारण उससे भी अधिक स्थानों में रहने वाली सत्ता 
सुतरां घटत्व से अधिक आश्रयों में रहनेवांली होती है । अतः यह वात सुस्पष्ट है कि 
घटत्व सभी सामान्यो से अल्प स्थान में रहता है, अतः वह अपर सामान्य होता 
है। इसी प्रकार पटत्व-मठत्व आदि को भी समझना चाहिए । 
यहाँ एक प्रश्‍न किसी के मन में यह उपस्थित हो सकता है कि घटत्व कैसे सब से 
कम स्थानों में रहने वाला सामान्य है ? क्योंकि नील घटत्व, पीत घटत्व आदि से तो 
घटत्व अधिक स्थान में रहने वाला होता है। इसी प्रकार पटत्व, मठत्व आदि के वारे 
` में भी कहा जा सकता है। इसका उत्तर यह समझना चाहिए कि पर होने के लिए किसी 
सामान्य से अविक स्थान में रहनेवाला होना अपेक्षित है । नील घटत्व सामान्य 
पदार्थं नहीं किन्तु वह एक प्रकार का सामान्यामास है। क्योंकि किसी के सामान्य होने 
के लिए यह नितान्त आवश्यक है कि वह अखण्ड घर्म हो। नीळ घटत्व अखण्ड घमें 
नहीं है। नील घटत्व का अर्थ होता है नील-रूप-समानाधिकरण घटत्व अर्थात्‌ नौल- 
रूप के अधिकरण में रहनेवाला घटत्व। ऐसी परिस्थिति में नील घटत्व को अखण्ड 
नहीं कहा जा सकता है, किन्तु समान आश्रय में केन्द्रित होने के कारण नील रूप-सम्बद्ध 
घटत्व मानना होगा । अतः वह अखण्ड घमं नहीं कहला सकता, अतः सामान्य 
सी नहीं कहा जा सकता । सुतरां घटत्व को किसी भी सामान्य से अधिक आश्चयों में 
रहनेवाला सामान्य नहीं कहा जा सकता | इसी प्रकार पटरव-मठत्व आदि के विचार 
स्थल में मी समझना चाहिए 1 
जब सत्व सामान्य पर सामान्य' हुआ और घटत्व-पटत्व आदि सामान्य अपर 
सामान्य हुए, तो बीच में होने वाले द्रव्यत्व और पुथिवीत्व 'परापर सामान्य' होंगे यह 
सुस्पष्ट है । क्योंकि पट-मठ आदि रूप पृथिवी में मी रहने व(ला पृथिवीत्व घटत्व से 
अधिक स्थानों में रहने के कारण पर सामान्य हो जायगा और उक्त सत्ता तथा द्रव्यत्वं 
की अपेक्षा अल्प स्थानों में रहने के कारण उन दोनों से अपर हो जायगा। सुतरां 
पृथिवीत्व पर और अपर दोनों होने के कारण परापर सामान्य होगा । इसी प्रकार 
द्रव्यत्व भी इस तृतीय श्रेणी का ही सामान्य होगा। क्योंकि वह सभी द्रव्य, समी गुण 
व सभी कर्मो में रहनेवाली सत्ता से अपर होगा और बटत्व, पुथिवीत्व आदि से अधिक 
आश्रयों में रहने के कारण पर सामान्य मी होगा। इसी प्रकार सत्ता, गुणत्व, रूपत्व 
और  नीलत्व इस परम्परा में गुणत्व और रूपत्व को तथा सत्ता, कर्मत्व, उत्कीपणत्व 
की परम्परा में कर्मत्व को परापर सामान्य समझना चाहिए । 
सामान्य-विभाजन के सम्बन्ध में इस प्रकार विचार करने पर निष्कर्ष यह निक- 
लता है कि. इस समान्य पदार्थ की पर, परापर, अपर धारा त्रिपथगा के समान तीन 

रूपों में मुख्यतया बहती है। यथा सत्ता,द्रव्यत्व, पृथिवीत्व, थटत्व आदि रूप एक; 
सत्ता, गुणत्व, रूपत्व, नीलत्व आदि स्वरूप दूसरी और सत्ता, कमेत्व, उत्क्षेपणत्व आदि 
स्वरूप तीसरी घारा । 2 
कुछ लोग यहाँ यह प्रश्‍न उठा सकते हैंकि जब अधिक और अल्प आश्रयों में रहने 
के आघार पर ही पर सामान्य और अपर सामान्य होने की परिभाषा वनायी गयी है 
तव गुणत्व भी घटत्व की अपेक्षा से पर सामान्य और घटत्व भी गुणत्व की अपेक्षा 
से अपर सामान्य क्यों नहीं होगा ? और यदि होगा, तो की गयी सामान्य-त्रिघारा 
की कल्पना संगत नहीं कही जा सकती । घटत्वं की अपेक्षा से गुणत्व इसलिए अधिक 
स्थानों में रहेगा कि घटरव सब घटों में ही रहेगा और गुणत्व समी घटों के गुणों में 
और घट से अतिरिक्त पट-मठ आदि असंख्य द्रव्यों के असंख्य गुणों में भी रहता है । 
दोनों की आश्रयगत संख्या में महान तारतम्य होने के कारण गुणत्व को अधिक 
आश्रयों में रहनेवाला और घटत्व को उससे अल्प आश्रयों में रहनेवाला मानना ही 
होगा । इसका उत्तर यह समझना चाहिए कि यह परापर-भाव की कल्पना केवल 
आश्रय के बहुत्व और अल्पत्व के ही ऊपर आधारित नहीं है। किन्तु अपर सामान्य 
के आश्रयों को पर सामान्य के आश्रयों का अन्त:पाती होना नितान्त अपेक्षित है। जैसे 
"सामन्त राजा का राज्य-क्षेत्रफल चक्रवर्त्ती सम्राट्‌ के राज्य-क्षेत्रफल के अन्तर्गत ही 
होता है, अतः चक्रवर्ती सम्राट्‌ “पर अर्थात्‌ श्रेष्ठ राजा कहलाता और सामन्त राजा 
अपर अर्थात्‌ चक्रवर्त्ती राजा की अपेक्षा से अश्रेष्ठ राजा कहलाता है, उसी प्रकार 
यहाँ भी समझना चाहिए । दो राजाओं का राज्य क्षेत्रफल न्यूनाधिक होने पर भी 
यदि दोनों परस्पर निरपेक्ष स्वतंत्र होते हैं तो वे दोनों मैत्री या अमैत्री के सूत्र 
में ही आवद्ध हो सकते हैं, परापर भाव के सूत्र में अर्थात्‌ श्रेष्ठता और अश्रेष्ठता के 
सूत्र में आवद्ध नहीं होते, उसी प्रकार गुणत्व और घटत्व आदि में परापर भाव की 
कल्पना नहीं की जा सकती । 
प्राच्य पदार्थशास्त्रियों ने कहीं कहीं “पर” को सामान्य और “अपर” को विशेष 
शब्द से पुकारा है। अतः इस सामान्य-विशेष भाव को अवान्तर सामान्य-विशेष भाव 
समझना चाहिए । इस तरह सामान्य पदार्थ को फिर (१) सामान्य, (२) विशेष, 
(३) सामान्यविशेष इन तीन भागों में विभक्त समझना चाहिए । परापर नामक 
तृतीय प्रकार का ही नाम “सामान्यविशेष” ऐसा समझना चाहिए। 
सत्ता 


. द्व्य, गुण और कर्म ये तीनों पदार्थ जिस प्रकार विज्ञ से लेकर अति साधारण 
अञ्च जन तक के लिए सतू रूप से प्रतीत होते हुए व्यवहार में अर्थात्‌ उपयोग में आते 

हैं, सामान्य-विशेष आदि उसी प्रकार ज्ञात होकर सव के लिए उपयोग में नहीं आते 
हं । अतः द्रव्य, गुण. और कर्मे ये तीनों पदार्थं “सत्‌” शब्द से कहे जाते हैं । तत्तत्‌ 
व्यक्ति के रूप में उक्त द्रव्य, गुण और कमो के असंख्य होने पर भी “सत्‌” रूप से उन्हें 
"एक अर्थात्‌ समान समझा जाता है । अतः असंख्य घट-पट आदि के अनुगमक घटत्व 
पटत्व आदि सामान्य के समान असंख्य द्रव्य, गुण, कर्म स्वरूप सत्‌ को अनुगत करने 
वाला अर्थात्‌ “ये समी सत्‌ हैं” इस प्रकार ज्ञान और वाक्य प्रयोग का सम्पादक सत्त्व 
'या सत्ता रूप सामान्य माना जाना सवथा स्वाभाविक है। इसी सत्ता जाति का 
आश्रय होने के कारण कोई भी द्रव्य या गुण किवा कमं सत्‌ रूप से अर्यात्‌ साधारण 
जन को दृष्टि में अर्थे-क्रियो-समर्थं भावरूप से प्रतीत होता है और तत्प्रयुक्त वह 
“सत्‌” शब्द सें व्यवहृत भी होता है । 
कुछ लोग यहाँ यह प्रश्न उपस्थित कर सकते हैं कि “सत्‌” का अर्थ होता है 
“विद्यमान अर्थात्‌ वर्तमानकाल-सम्बन्धी । अतः काल-सम्वन्ध को ही सत्ता मानना | 
चाहिए । काल-सम्बन्ध से अतिरिक्त सत्ता नामक सामान्य क्यों मानना चाहिए ? 
इसी से वर्तमान द्रब्य, गुण या कर्म आकाशपुष्प, बन्ध्यापुत्र आदि के समान अलीक 
-नहीं हैं यह सूचना भी हो ही जाती है । क्योंकि उक्त आकाश-कूसुम आदि किसी काळ 
'में होते नहीं अतः कालसम्बन्ध-स्वरूप सत्ता उनमें कभी नहीं हो सकती । 
इसका उत्तर यह समझना चाहिए कि यदि काल-सम्बन्ध अथवा वतमानं काळ- 
सम्बन्ध को ही सत्ता माना जाय, उसे स्वतंत्र एक सामान्य नहीं माना जाय तो द्रव्य, 
'गुण और कर्म के समान कालसम्वन्धस्वरूप सत्ता सामान्य, विशेष और समवाय इन 
तीनों में भी रहेगी । ऐसी परिस्थिति में फिर केवल द्रव्य, गुण ओर कमे ही सत्‌ नहीं 
:कहला सकेंगे, सामान्य आदि भी सत्‌ कहलाने लगेंगे। क्योंकि काल-सम्बन्ब रूप से 
“मन्तब्य सत्ता तो उनमें भी रहेगी ही। यदि यह कहा जाय कि जो लोग प्रत्यक्ष-दुष्ट' 
द्रब्य, गुण और कर्म इन तीनों से अतिरिक्त भाव पदार्थे मानते नहीं, वे यह आपत्ति 
कर ही नहीं सकते, क्योंकि वे सामान्य आदि पदार्थ मानते ही नहीं जिनमें सत्ता 
-की आपत्ति का उन्हें मय होगा। और जो लोग सामान्य, विशेष आदि परवर्ती पदार्थ 
“मानते हैं उन्हें उनको सत्‌ मानना ही चाहिए, और उनमें स्वीकत्तंव्य सत्ता का मी अस्तित्व 
-मानना ही चाहिए। अतः काल-सम्बन्ध को ही सत्ता मानना उचित है। तो यह कथन 
इसलिए उचित नहीं होगा कि पूर्वप्रदशित सामान्य पदार्थं की उपयोगिता के रहते 
उसे न मानना उचित नहीं होगा । सामान्य आदि के स्वीकार पक्ष में उनमें सत्ता' का 
“मी मानना इसलिए उचित न होगा कि आपामर साधारण जनता अर्थे-क्रियासमर्थे 
अर्थात्‌ किचित्कर घर्मा रूप से ज्ञात होने वाली वस्तु को ही “सतू” शब्द से कहती 

और समझती है। सामान्य आदि अर्थ-क्रियासमर्थ होते हुए भी घर्मी रूप से ज्ञात होमे 
वाले नहीं हैं जिससे उनमें सत्ता की आपत्ति या स्वीकृति औचित्य प्राप्त कर सके। 
इसीलिए अर्थक्रिया-सामथ्यं को अर्थात्‌ कुछ करने की क्षमता मात्र को सत्ता नहीं 
` कहा जा सकता। क्योंकि इसके आधार पर सामान्य, विशेष आदि भी सत्‌ कहलाने 
के अधिकारी हो जाते हैं। किन्तु उचित यह इसलिए नहीं कि वे घर्मी रूप से प्रतीत होने ' 
वाले नहीं होते । अर्थ-क्रियासामर्थ्य को इसलिए भी सत्ता नहीं कहा जा सकता कि वह 
अखण्ड न होने के कारण सामान्य ही कहलाने की अधिकारी नहीं हो पाती फिर 
सत्ता रूप सामान्य वह हो पायेगी यह प्रश्न तो अति दूर चला जाता है। 
महषि कणाद ने इस सत्ता को अनेक स्थान में “भाव” शब्द से कहा है। इससे 
इतना तो अवश्य इंगित मिलता है कि किसी को भी सत्‌ होने के लिए अर्थ-क्रियासमर्थ 
होना आवश्यक है। क्योंकि “माव” शब्द व्याकरण की परिभाषा में क्रियावाचक है । 
परन्तु उसका यथाश्रुत अर्थ नहीं रखा जा सकता, क्योंकि उत्क्षेपण आदि क्रिया सब 
द्रव्यों में मी नहीं होती, गुण-कर्मो में तो वह होती ही नहीं। अत: उसका भी अभिप्राय 
यही समझना होगा कि “सत्‌” होने के लिए किचित्कर होना अपेक्षित है । किचित्कर 
का भी अर्थ किचित्कर जातीय समझना होगा । अन्यथा परमाणु और दचणुक गत 
अणुत्वस्वरूप पारिमाण्डल्य सत्‌ नहीं कहलायेगा। उसमें किसी भी कार्य के प्रति कार- 
णता नहीं रहती, यह बात प्रथम प्रकरण में वतलायी जा चुकी है। अतः उसे 
किचित्कर नहीं कहा जा सकता। स्वतः किंचित्कर न होने पर भी अन्य द्रव्य, गण 
कर्म आदि किचित्करों में रहनेवाला सत्ता नामक सामान्य उसमें रहता है। अतः 
किचित्कर-जातीयता अर्थात्‌ किसी भी किचित्कर का सजातीय होना उसके लिए 
भी अक्षुण्य रह जाता है। अतः वह भी सत्‌ कहलाने का अधिकारी हो जाता है। 
इससे मी यह सुस्पष्ट हो जाता है कि सत्ता नाम का एक सामान्य अवश्य मन्तव्य है। 
कुछ लोगों का कहना यह है कि भावत्व का ही अपर नाम सत्ता है । महि 
कणाद ने जो सत्ता को “माव” शब्द से कहा है उससे भी. यही द्योतित होता है। 
परन्तु यह बात उचित नहीं सिद्ध हो सकती, क्योंकि तव द्रव्य, गण और कमं के 
समान सामान्य, विशेष और समवाय भी. भाव पदार्थ होने के कारण मुख्य रूप से 
सत्‌ कहलाने छगेंगे । ऐसा होने में प्रबल बाधा यह है कि सामान्य द्रव्य, गण और 
कम मात्र में ही रहता है। यह बात पहले बतलायी जा चुकी है । हाँ, इसके विपरीत 
यह कहा जा सकता है कि भावत्व सत्ता नामक सामान्य से अतिरिक्त और कछ 
नहीं है। अभिप्राय यह है कि मुख्य रूप से या गौण रूप से सत्ता सामान्य के आश्रय 
* बनने वाले को माव कहा जा सकता है । समवाय नामक सम्वन्ध से सत्ता के आश्रयः 

द्वव्य, गुण और कर्म होते हैं अतः वे भी भाव कहलाते हैं। साथ ही द्रव्य, गुण एवं कर्म 
के अन्दर किसी में भी उस सत्ता के साथ रहने के कारण सामान्य, विशेष और " 
समवाय भी गौण रूप से सत्ता का आश्रय हो जाने से भाव हो जाते हैं । 
गम्भीर भाव से इस सत्ता सामान्य के ऊपर ध्यान देने पर एक वात अव्य 
प्रतीत होती है कि महषि कणाद से पहले भाव रूप में द्रव्य, गुण और कमं ये तीन हीं 
प्रायः लोगों के वृद्धिपथ में आये थे । महषि ने आवश्यकता का अनुभव कर वस्तु? 
स्थिति को प्रकट किया कि सामान्य, विशेष और समवाय भी भाव पदार्थ हैं। 
इस सत्ता सामान्य की यह विशेषता है कि इसका प्रत्यक्ष सभी इन्द्रियों से 
होता है। अन्य कोई ऐसा सामान्य नहीं जिसका प्रत्यक्ष समी इन्द्रियों से हो सकता हो । 
सव इन्द्रियां से इसके प्रत्यक्ष होने का कारण यह है कि यह द्रव्य, गुण और कर्म 
तीनों में रहता है। अतः द्रव्य की ग्राहक हों या गुण को ग्राहक , समी इन्द्रियों से द्रव्य 
और गुणों में रहने वाली इस सत्ता का प्रत्यक्ष हो जाता है। जिस इर्द्रिय से जो 
वस्तु प्रत्यक्ष की जाती है उसमें रहने वाला सामान्य भी उससे प्रत्यक्ष हो जाया 
करता है।यह वात प्रथम प्रकरण में बतलायी जा चुकी है। इसके प्रतयक्ष में संयुक्त- 
समवाय, संयुक्त-समवेत-समवाय और समवेत-समवाय ये तीन प्रकार के सन्निकपं 
काम आते हैं । इन सन्निकर्षो का परिचय पहले दिया जा चुका है। 
` द्रव्यत्व 
द्रव्यत्व मी एक स्वतंत्र सामान्य है, । इसी के सहारे तत्तत्‌ व्यवित मेद से असंख्य 
और पृथिवी आदि रूप से नौ संख्यक होने वाले द्रव्यो को अनुंगत रूप से द्रव्य 
समझा एवं कहा जाता है । इस द्रव्यत्व सामान्य को न मानकर असंख्य. द्रव्य व्यवितियों 
को एक रूप से समझना एवं समझाना असम्भव है। अत: सभी घट पट आदि एवं पृथिवी 
जल आदि द्रव्यो को अनुगत रूप से समझने एवं समझाने के लिए द्रव्यत्व सामान्य 
का स्वीकार आवश्यक है। उत्पत्तिमान्‌ द्रव्य, गुण और कर्म तीनों प्रकार के कार्यों के 
प्रति उपादान कारण अर्थात्‌ समवायि-कारण द्रव्य ही हुआ करता है । यह वात 
पहले वतलायी जा चुकी है। यह समवायिकारणता गुण और कर्मों में रहने 
_घाली अनुपादानकारणता से भिन्न है । इसे समझने एवं समझाने के लिए भी द्रव्यत्वं 
नामक सामान्य मानना आवश्यक है । क्याँकि एकत्र संगत होने वाले अनागन्तुक एवं 
अनागन्तुक दो व्यक्तियों के अन्दर आगन्तुक का परिचय वहाँ रहने वाळा आगन्तुक 
व्यक्ति ही दे सकता है, यह बात लोकसिद्ध है। तदनुसार द्रव्य में आगन्तुक समवायि- 
कारणता का परिचय अर्थात्‌ गुण और कर्म में रहने वाळी असमवायिकारणता से 
भिन्न होने का परिचय उस समवायिकारणता के आश्रय रव्यँ,में स्वाभाविक रूप से 

रहने वाला द्रव्यत्व सामान्य ही दे सकता है अन्य कोई नहीं । कहने का सरल अभि- 
प्राय यह कि समवायिकारणता द्रव्यत्व के साथ द्वव्यों में रहती है और असमवायि- 
` कारणता गुण और कर्मों में ही रहने के कारण द्रव्यत्वं के साथ द्रव्यों में नहीं रहती 
है । अतः समवायिकारणता और असमवायिकारणता दोनों को एक नहीं कहा जा 
सकता। भिन्न ही मानना होगा। इस प्रकार दोनों कारणताओं में होनेवाले पारस्परिक 
भेद को द्रव्यत्व ही समझाता है । द्रव्यत्व के साथ रहना और उसके साथ न रहना इन 
विलश्चणताओं के आघार पर ही तो उक्त दो कारणताएँ अलग समझी जाती हैं। उक्त 
कारणताओं के परिच्छेदक, अवच्छेदक, अर्थात्‌ भेद के ज्ञापक रूप में द्रव्यत्व सामान्य 
की मान्यता अनिवार्य होती है । कारणताओं का परिचय पहले दिया जा चुका है। 
इसी प्रकार कारणताओं के परिच्छेदा अर्यात्‌ भेद ज्ञानार्थं अन्य सामान्य की भी 
मान्यता होती है । 
यहाँ किये गये इस विचार से अनेक छोगों के मनमै उठ सकने वाली यह आशंका 
मी अनायास दूर हो जायगी कि जब समवायिकारणता भी द्रव्याँ में ही रहती और 
द्रव्यत्व भो द्रव्यों में ही रहता है, तब द्रव्यत्व को समवायिकारणता ही क्यों न मान 
छिया जाय ? यह शंका अनायास दूर इसलिए हो जायगी कि द्रव्यत्व है द्रव्यों का 
स्वामाविक धर्म | यतः जव कार्यं नहीं मी उत्पन्न होते हैं तब भी द्रव्य द्रव्य ही रहते हैं 
उनमें द्रव्यत्व सामान्य विद्यमान ही रहता है । उसमें कारणता कार्य की अपेक्षा करके 
“कल्पित अतएव आगन्तुक होती है । अतः इन दोनों को एक नहीं कहा जा सकता । 
परिच्छेदक और परिच्छेद्य अर्थात्‌ भेद का ज्ञापक और ज्ञाप्यभेद का आश्रय इन 
दोनों को एक कैसे कहा जा सकता है ? चिल्ल और चिल्ली कमी एक नहीं हो सकते । 
अतः उपादानकारणता स्वरूप समवायिकारणता का ज्ञापक द्रव्यत्व सामान्य अवश्य 
मन्तव्य होगा । 
द्रव्यत्व सामान्य उक्त सत्ता नहीं कहा जा सकता । क्योंकि सत्ता गण और कमो 
में मो रहती है तया द्रव्यत्व गुण और कर्मों में नहीं रहता। द्रव्यत्व को पृथिवीत्व या 
जळत्व आदि स्वरूप भी नहीं माना जा सकता । क्योंकि पृथिवीत्व केवल पृथिवी में 
और जलत्व केवल जल में रहता है, किम्तु यह द्रव्यत्व पृथिवी, जळ, तेज आदि 
समी द्रव्यों में रहता है । इस द्रव्यत्व को पृथिवीत्व जलत्व आदि की समष्टि भी 
नहीं कह्‌ सकते हूँ । क्योंकि तव एक घट या पट आदि को एवं एक पृथिवी, एक 
जल आदि को द्रव्य कहना कठिन हो जायगा । साथ ही यह भी बड़ी कठिनता होगी 
कि पृथिवीआदि द्रव्यों के अन्दर आनेवाले आकाशत्व, कालत्वऔर दिकूत्व ये सामान्य 
पदार्थ नहीं हैं और पृथिवीत्व, जलत्व ये सामान्य हैं। ऐसी परिस्थिति में एक ही 

हृव्यत्व को, जिसे उक्त समष्ठ्यात्मक माना जायगा, विरुद्ध प्रकार का सामान्य एवं 
असामान्य कैसे माना जा सकेगा? अतः पृथिवी आदि नौ द्रव्यों में अनुगत एक 
सामान्य स्वरूप से द्रव्यत्व का स्वीकार आवश्यक है। यह उक्त सत्ता जाति का 
साक्षात्‌ अपर है और पृयिवीत्व, जलत्व, तेजस्त्व, वायुत्व, आत्मत्व.और मनस्त्व 
इन छः सामान्यों का साक्षात्‌ पर है । पर और अपर की परिभाषा की जा चुकी 
है । अतः यहु द्रव्यत्वं परापर सामान्य नामक तृतीय घारा के अन्दर है। 

यों तो इस द्रव्यत्व सामान्य का आँख, त्वचा और मन तीन इन्द्रियों से संयुक्त - 
समवाय सन्तिके द्वारा प्रत्यक्ष भी होता है; किन्तु यह सब द्रव्यो में विद्यमान-रूप 
से प्रत्यक्षतः ज्ञात नहीं हो पाता है । क्योंकि आकाश आदि अनेक द्रव्य अतीन्द्रिय 
होते हैं । अतः तद्गत-रूप से इसका प्रत्यक्ष नहीं हो पाता, अतः युक्ति के सहारे 
इसको सिद्धि की जाती है । \ 
गुणत्व 

` गुणत्व भी द्रव्यत्वं के समान सता को अपेक्षा से अपर और रूपत्व, रसत्व आदि 

नको अपेक्षा सें पर अतएव परापर सामान्य है । रूप रस आदि समी को एक गुण 
झाव्द से इसीलिए कहा जा सकता है कि गुणत्व नामक सामान्य रूप रस आदिं समी 
शूवेर्वाणत गुणों में रहता है । वाचक शब्द, प्रयुक्त होकर उन्हें ही समझाने में समर्थे 
होता है जिनमें उस वाचक शब्द का प्रवृत्तिनिमित्त अर्थात्‌ शक्यतावच्छेदक रहता 
है। सुतरां “गुण” शब्द रूप, रस आदिरूप से वर्गीकृत असंख्य गुणव्यक्तियों को तमी 
समझा सकेगा जव कि उस राव्द का प्रवृत्तिनिमित्त अर्यात्‌ वाच्यता का नियामक 
ोतेवाला गुणत्व सामान्य उन रूप रस आदि में माता जाय । अतः रूप रस आदि में 
यणत्व सामान्य का अस्तित्व मानना पड़ेगा । कहने का सरल अभिप्राय यह कि गुण 
पद को रूप-रस आदि का वाचक मानना आवश्यक है। प्रत्येक वाचक शब्द के लिए 
उसका वाच्यार्थ और उसमें रहने वाली वाच्यता और उस आगन्तुक वाच्यता के साथ 
चाच्य अर्थो में स्वाभाविक रूप से रहने वाला वाच्यता का अवच्छेदक अर्थात्‌ नियामक 
होना आवश्यक है । ये सारी बातें गुण के प्रकरण में बतलायी जा चुकी हैं। ऐसी 
परिस्थिति में “गण” पद के वाच्य रूप, रस आदि में वाच्यता और उसके साथ उन्हीं 
रूप. रस आदि में रहने वाला गुणत्व-सामान्यस्वरूप उक्त वाच्यता के नियामक रूप 
से गणत्व सामान्य मानना ही होगा । 

कछ लोग द्रव्यत्व की तरह गुणत्व सामान्य की भी सिद्धि कारणता के अवच्छेदक 
अर्थात नियामक, फलतः व्यावर्तक रूप से वतलाते हैं । उनका कहना यह है कि द्रव्य 
और कर्म इन दोनों से भिन्न सामान्यवान्‌ होनेवाले रूप, रस आदि में रहने वाली कार- 

णता का मो कोई नियामक होना अवश्य चाहिए । अन्यथा द्रव्य और कर्म में रहने 
बाली कारणता से गुणों में रहनेवाली कारणता भिन्न नहीं वतलायी जा सकेयी । गुणत्व 
सामान्य मानने पर उससे नियमित होने के कारण गुण में रहने वाली कारणता द्रव्यों 
या कर्मो में नहीं जा सकेगी, अतः कारणताओं में ऐक्य की आपत्ति नहीं की जा 
सकती । 
परन्तु यह कयन इसलिए उचित नहीं प्रतीत होता कि द्रव्यत्व सामान्य के सिद्धि-- 
स्थल से यहाँ महान्‌ अन्तर है। वह यह कि वहाँ समी द्रव्य किसी न किसी के प्रति अन्तत: 
विभाग गुण के समवायिकारण अवश्य होते हैं। अतः उस स्ंद्रव्य-साधारण ` 
समवायिकारणता के नियामक रूप में सिद्ध होने वाला द्रव्यत्व सामान्य अनायास सवाः 
द्रव्यो में रह जाता है। उसका वास्तविक स्वरूप उक्त युक्ति से निखर आता है। किन्तु 
प्रकृत में यह वात नहीं है। समवाथिकारणता गुण में रहती नहीं। असमवायिकारणता" 
मो सव गुणों में नहीं रहती। ज्ञान, इच्छा, प्रयत्न आदि आत्मा के विशेष गुण किसी केः 
प्रति असमवायिकारण नहीं होते, यह वात गुण-तिरूपण में.वतलथी जा चुकी है। 
निमित्तकारणता भी सभी गुणों में नहीं रहती । क्योंकि अणुत्व जिसे अन्य शब्द मे 
पारिमाण्डल्य कहा जाता है, वह किसी प्रकार भी कारण नहीं होता । ऐसी परिस्थिति" 
में यदि कारणता के अवच्छेदक अर्थात्‌ नियामक रूप में गुणत्व सामान्य माना जायगा” 


तो वह एकदेशी हो जायगा, समी गुणों में रहने वाला नहीं हो सकेगा, जो कि अनुगतः . 


प्रत्यय एवं व्यवहार के लिए नितान्त अपेक्षित है । 
यदि यह कहा जाय कि रूप, रस आदि जो गुण असमवायिकारण हो सकते हैं, तत्स&- 
जातीय सभी गुण होते हैं । अत; तत्सजातीयता सब गुणो में रहेगी । उसके अवच्छेदक 
अर्यात्‌ नियामक रूप में गुणत्व जाति की सिद्धि हो सकेगी । तो यह कथन भी सर्वथा 
असंगत होगा, क्योकि जाति शब्द और सामान्य शब्द पर्याय हैं। सुतरां सभी गुणों को 
' सजातीय अर्यात्‌ एकजातीय बनाने के लिए पहले सकल गुण मात्र में रहने वाले 
किसी एक सामान्य की आवश्यकता होगी, जिसके सहारे समी गुणों को सजातीय 
बनाया जा सकेगा। सत्ता सामान्य को इसलिए नियामक नहीं माना जा सकता किः 
वह गुण मात्र में रहने वाला नहीं। उसको उक्त रूप में लेने पर उसके सहारे द्रव्य, गण 
और कर्म समो सजातीय वन बैठेंगे, जिसका परिणाम यह्‌ होगा कि सजातीयता केः 
. अवच्छेदक रूप में स्वीकृत सामा'य द्रव्य, गुण और कर्म सव को आक्रान्त कर लेगा, 
जिसकी ज़रूरत नहीं। वैसी तो सत्ता स्वयं है। रूपत्व आदि सकल गुणों में रहने वाले" 
नहीं कि उनके अन्दर किसी को लेकर सभी गुणों को सजातीय बनाया जा सके ॥ 
गुणत्व को छेकर समी गुण सजातीय बन सकते हैं, परन्तु वह अभी तक स्वयं असिद्ध: 

“रहेगा। अतः द्रव्यरव के समान कारणता के नियामक रूप में गुणत्व जाति की सिद्धि 
नहीं की जा सकती । 5 
रूप आदि में यह गुणत्व प्रत्यक्षतः भी संयुक्त-समवेत-समवाय सन्निकर्ष से ज्ञात 
होता है । 
"कर्मत्व 
उत्क्षेपण आदि पुर्व प्रदर्शित कमो में रहने वाला कर्मेत्व सामान्य प्ररयक्ष प्रमाण 
से ही सिद्ध हो जाता है । क्योंकि उक्त उत्क्षेपण आदि पाँच कर्मो के अन्दर कोई एक 
भी अतीन्द्रिय नहीं, अतः उनमें रहने वाला अनुगत कर्मत्व भी संयुक्त-समवेत-समवाय 
-सन्तिकर्थं से अनायास देखा जा सकता है। आँख से संयुक्त हुई वृक्ष की शाखा, उसमें 
-समवाय सम्वन्ध से रहने के कारण समवेत हुआ कम्पनात्मक कर्म और उंसमें सम- 
वाय होता है कर्मत्व सामान्य का। इस प्रकार आँख से इस कर्मेत्व सामान्य का सम्बन्ध 
निश्चित होते के कारण इसका प्रत्यक्ष अनायास हो जाता है। अतः इस कर्मत्व सामान्य 
-को सिद्ध करने के लिए युवित का अन्वेषण नहीं करना पड़ता । इसे माने विना उक्त 
उत्क्षेपण आदि को अनुगत रूप से कर्म नहीं समझा एवं समझाया जा सकता । अत: 
-युक्ति से भो इसकी पुष्टि होती है। यह कर्मत्व भी सत्ता की अपेक्षा से अपर अर्थात्‌ 
अल्पस्थानाश्रित और उत्क्षेपणत्व आदि सामान्यों से पर अर्यात्‌ अधिक स्थानों में 
आश्रित होने के कारण परापर नामक तृतीय सामान्य श्रेणी में अन्तमुंक्त होता है । 
. सत्ता सामान्य से निकलने वाली सामान्य-त्रिपयगा की तीसरी.घारा में यह एक ही 
“परापर सामान्य होता है, यह इसकी विशेषता है । क्योंकि सत्ता पर सामान्य ही होती 
हैं और उत्क्षेपणत्व-अपक्षेपणत्व आदि पाँच अपर सामान्य ही होते हैं । क्योंकि उनके 
:अनन्तर और कोई उनके अन्दर किसी का भी व्याप्य सामान्य नहीं पाया जाता । 
अतः यह सामान्य घारा उत्क्षेपणत्व-अपक्षेपणत्व आदि में ही आकर विश्रान्त हो जाती 
“है । सारकया यह है कि कर्मत्व के व्याप्य उत्क्षेपणत्व आदि सामान्य का कोई व्याप्य 
सामान्य नहीं होता। अतः द्रव्यत्वं और गुणत्व सामान्य की घारा से यह घारा छोटी 
-होतो है । जो लोग उत्क्षेपण और अपक्षेपण आदिं को भी गमन ही मानते हैं उनके 
मत में तो यह घारा अपने उद्गम स्थल में ही अवरुद्ध हो जातौ है अर्थात्‌ कर्मत्व 
“में ही उसका विश्राम हों जाता है, अतः उसका व्याप्य अन्य कोई सामान्य नहीं हो 
पाता । 
-आक्षेप परिहार 
हीनयान और महायान दोनों सम्प्रदायो के बौद्ध विद्वानों स सामात्य पदार्थे 
को (१) 'समी क्षणिक हैं, (२) 'समी स्वलक्षण अर्यात्‌ असम्पृकत ह , (३) “समी दुःख 

हैं' और (४). 'समी शून्य अर्थात्‌ असत्‌ है इन निर्वाण-प्रयोजक भावनाओं का अतिः 
बाघक देखकर इसके खण्डन पर खूब जोर रूगाया है। उन लोगों का कहना है कि विवे- 
चक बुद्धि के सामने यह सामान्य पदार्थ टिक नहीं सकता । वे पूछते हैं कि आश्रय 
के पैदा होने पर सामान्य पदार्थ उनके साथ कैसे जुट जाता है? यह नहीं कहा जा सकता" 
कि कहीं अन्यत्र सामान्य था और घर्मी के उत्पन्न होने पर वहाँ से उस धर्मी में चला 
आया । क्योंकि सामान्य मानने वाले भी क्रिया का होना द्रव्य में ही मानते हैं। अतः 
सामान्य में गमन क्रिया वे नहीं मान सकते । इसी प्रकार घर्मी अर्थात्‌ आश्रय के नष्ट 
हो जाने पर वह कहाँ रहेगा ? क्रिया रहित होने के कारण कहीं अन्यत्र मौ तो नहीं जा 
सकता । घर्मी की उत्पत्ति के पूर्व और उसके नाश के पश्चात्‌ भी वह वहाँ ही रहता है 
यह नहीं कहा जा सकता। क्योंकि 'वहाँ' का अर्थ उसका अपना घर्मी उक्त दोनों कालों 
में रहता ही नहीं जिस पर वह सामान्य रहेगा। तज्जन्य अन्य वस्तु में वह सामान्य 
रहता है यह भी नहीं कहा जा सकता, क्योंकि तब वस्तु का नियम नहीं रह पायेगा । 
किसको क्या कहा जाय इसको कोई व्यवस्था नहीं रह पायेगी । आश्रय के साथ: 
वह भी उत्पन्न होता है यह भी नहीं कहा जा सकता । क्योंकि तव वह प्रति व्यक्ति- 
पर्यवसायी हो जायगा, उसकी सामान्यता ही नष्ट हो जायगी । सुतरां ज्ञान और 
व्यवहार के अनुगमक रूप में उसका अस्तित्व नहीं माना जा सकता । यह भी एक बड़ी 
कठिनता है कि अवयवी द्रव्यों के समान उसे सावयव माना जायगा, या नहीं ? यदि 
सावयव माना जायगा तो वह नित्य नहीं हो सकेगा, निरवयव मानने पर वाधा 
यह होगी कि प्रत्येक आश्रय में वह पूर्ण रूप से रहता है ऐसा मानना होगा, और ऐसा: 
मानने पर फिर वह प्रत्येक व्यकिति-पर्थंवसायी हो जायगा, बहुसंख्यक हो. जायगा,. 
सामान्य नहीं रह सकेगा । 

उदाहरण के द्वारा इसे इस प्रकार समझना चाहिए, यथा--घट के पैदा होते ही 
उसमें घटत्व सामान्य कैसे जुट जाता है ? यह नहीं कहा जा सकता कि घटत्व अन्यत्र" 
कहीं था और घट के उत्पन्न होते ही उस प्राचीन स्थान से चलकर वह घटत्व घट में. 
आ जाता है,क्योंकि चलन क्रिया किसी द्रव्य में ही हुआ करती है अतः घटत्व में चलन 
नहीं हो सकता कि वह अन्य स्थान से लूढ़ककर नवीन उत्पन्न घट में आ जायगा ।. 
इसी प्रकार उस घड़े के नष्ट होते ही वह घटत्व सामान्य कहाँ और कैसे चला जायगा ? 
क्योंकि चलनात्मक क्रिया उसमें है नहीं। घड़े के उत्पन्न होने से पहले और नष्ट होने 
के बाद भी घटत्व सामान्य वहीं रहता है, न कहीं से आता और न कहीं जाता है; यह 
भी कंसे कहा जा सकता है? क्योंकि कथित “वहाँ” का अर्थ यदि उस घटत्व का आश्रय 
घडा लिया जाय तो वह उत्पत्ति के पहले और विनाश के वाद रहेगा ही नहीं, कि 

उसमें घटत्व पहले भी था और पीछे भी रहेगा ऐसा कहा जाय। उक्त “वहाँ” शब्द 
से जिस भूभाग आदि में घडा उत्पन्न हो रहा है उसे या उस भूभाग पर रहने वाले 
मठ आदि को लेकर, घट होने के पहले और विनाश के वाद भी उन निकटवर्ती भाव 
वस्तुओं में घटत्व रहता है यह भी नहीं कहा जा सकता । क्योंकि कौन घट कहलायेगा 
और कौन नहीं यह निर्णय कठिन हो जायगा । घट के समान जब पट-मठ में भीं 
घटत्व रहेगा तव घड़ा ही क्यों घड़ा कहलायेगा ? इससे भारी अव्यवस्था हो पड़ेगी । 
सारा व्यवहार अस्त-व्यस्त सा.हो पड़ेगा । कोई यदि प्रयोजनवश घंड़ा लाने के लिए 
किसी से कहेगा तो वह श्रोता घड़ा न लाकर कपड़ा ले आयेगा, क्योंकि उसमें घटत्व के 
रहने के कारण घट कहलाने का अधिकारी कपडा भी होगा । घड़े के साथ ही घटत्व 
सामान्य भी उत्पन्न होता है और उसके साथ ही विनष्ट भी हो जाता है-यह्‌ भी 
नहीं कहा जा सकता, क्योंकि तब प्रत्येक घट में अलग अलग घटत्व होगा। अतः बह 
“विशेष” हो जायगा। सामान्य कैसे कहलायंगा ? अनेकों में अनुगत होने से ही तो 
वह सामान्य कहलाता है । फिर ऐसा घटत्व मानने का प्रयोजन ही क्या रहेगा। यह 
भी एक जटिलता उपस्थित होती है कि वह घटत्व जिसे कि सब घटों में रहने वाला 
कहा जाता है,घट-पट आदि अवयवी द्रव्यों के समान सावयव होगा या नहीं ? यदि 
दूरवर्ती विभिन्न देशस्थित घड़ों में रखने के लिए घटत्व को सांवयंव माना जाय तो 
वह अवयवी द्रव्यों के समान अनित्य, नश्वर हो जायगा और फिर मावी एवं भूत 
घड़ों का अनुगम नहीं करा पायेगा । घटत्व को निरवयव मानने में दिवकत यह हैँ कि 
तव वह विमिन्न-देशस्थित घड़ों में एक नहीं हो सकेगा, प्रत्येक घट-पर्यवसायी होगा । 
वह बहुसंख्यक होगा, फिर सामात्य कैसे हो पायेगा ? 

घटत्व के स्थान में पटत्व, मठत्व आदि प्रत्येक सामान्य को रखकर सब जगह 
इसी प्रकार आक्षेप अनायास किये जा सकते हैं, जिनसे सामान्य पदार्थ की मान्यता 
संकट में पड़ जाती सी मालूम पड़ती है । थि 

इस प्रकार बौद्ध विंद्वातों की अग्रसरता में चार्वाक, जैन, सांख्य, योग एवं अद्वेत 
वेदान्त दर्शनों के विशेषज्ञों ने मी अपने-अपने तत्त्व-संख्या-सिद्धान्तरथ के मार्ग में इस 
सामान्य पदार्थ को अटकते हुए रोड़ा देखकर बौद्ध विद्वानों के स्वर में अपना स्वर 
मिलाने में पदचात्पद नहीं रहना चाहा है । 

परन्तु यहाँ जो इससे पूर्व विस्तृत रूप से इस सामान्य पदार्थ के सम्बन्ध में विवे- 
खन किया गया है उसे अच्छी तरह सामने रख लेने पर कोई भी आपत्ति टिक नहीं 
पाती । यथा--सामान्य को युक्तिपूर्वेक व्यापक मानने के कारण जाने-आने का प्रश्न 
नहीं उठता। इसे आकाश के समान नित्य और निरवयव मानने के कारण सावयव हैं 

कि निरवयव यह प्रश्‍न ही नहीं उठता। इसे व्यापक मानने पर भी स्वच्छ वस्तु में ही 
प्रतिविम्ब-पात नियम के समान सामान्य का समवाय सम्वन्ध नियत भाव से ही रहता 
है सब वस्तुओं में नहीं रहता। अतः समी वस्तुओं की एकजातीयता की भी आपत्ति 
नहीं की जा सकती । आश्रय की उत्पत्ति के पहले एवं उसके नाश के वाद सामान्य कहाँ 
रहता दै एवं प्रलयकाल में वह कहाँ रहता है--इसका सरल उत्तर है कि काल 
एवं दिक्‌ में आश्रित होकर सामान्य सवेदा रहता है। वस्तुतः व्यापक वस्तु अनाधारित 
सी रहती है, जैसे आकाश, अत: आघारविवयक प्रश्‍न किया ही नहीं जा सकता। शंकर 
“मिश्र ने बौद्ध विद्वानों के उक्त आशक्षेपों के परिहार के अवसर पर “सामान्य कहाँ 
रहता है ?” इस प्रश्‍न का उत्तर दिया है कि “जहाँ बह प्रतीत होता है” और फिर 
“कहाँ प्रतीत होता है ?” इस प्रश्‍न के उत्तर में कहा है “जहाँ रहता है” । शंकर 
मिश्र जैसे विद्वान्‌ के लिए यह उत्तर उचित नहीं प्रतीत होता। यदि कोई किसी से 
पूछे कि “तुम किसके लड़के हो ? ” तो दूसरा यह उत्तर दे कि “जो मेरे पिता हैं उनका” 
और फिर उससे पूछा जाय कि “तुम्हारे पिता कौन हैं ?” और उत्तर मिले कि 
“जिनके हम लड़के हैं” तो यह उत्तरक्या उचित, कहा जायगा ? इस प्रकार के उत्तर से 
कोई सम्प प्रष्डा मौन घारण अवश्य कर लेगा परन्तु विवेचक इस उत्तर से सन्तुष्ट 
नहीं हो सकते । जल्पकया के अन्दर ऐसा उत्तर विजयप्रद भले ही हो जाय। 
यहाँ जिस ढंग से सामान्य का स्वरूप वर्णन किया गया है उस पर पूर्ण ध्यान देने 
के वाद उक्त आक्षेप अंशतः मी नहीं रह जाते यह बात पहले भी कह दी गयी है। 

प्रथम प्रकरण में प्रदर्शित पदार्थ विभाजन के अनुसार पाँचवाँ पदार्थ होता 
है विशेष । याँ तो जगह जगह पर प्राच्य पदार्थशास्त्रियों ने अपर सामान्य को भी विशेष 
शव्द से कह है, जैसे घटरव-पटत्व आदि को ; परन्तु वह विशेष, सामान्य होते हुए विशेष 
-होता है अर्यात्‌ पर सामान्य होरे हुए अपर सामान्य भी होता है। किन्तु यहाँ उसकी 
“चर्चा नहीं को जा रही है । यह सामान्य विशेष होते हुए भी विशेष नहीं है; अति 
“विशेष है । यह कमी अनेक में अर्थात्‌ एकामिक में नहीं रहता, अतएव यह सर्वथा 
और सर्वदा अपने आश्रय को अपने अनाश्रय से, अर्थात्‌ अपना आश्रय न होनेवाळे 
सेसत्रथा विशेषित करता है, अर्थात्‌ भिन्न वतलाता है। कहने का सारांश यह है कि यहाँ 
विशेष शब्द का अर्थे विशेषक अर्यात्‌ मेदक समझना चाहिए। इतना कह देने के वाद 
अव यह मो प्रश्‍न नहीं उठता कि यह विशेष पदार्थ क्यों माना जाय ? क्योंकि जहाँ 
एकाधिक वस्तुओं में होतेवाले भेद को अर्थात्‌ अन्योन्यामाव को और कोई नहीं समझा 
` पाता और उसे समझना आवश्यक होता है तो वहाँ यही काम देता है। यही उस 
ज्ञातव्य रूप से अपेक्षित भेद को वतलाता है । ः 
अब यहाँ प्रश्‍न यह उपस्थित हो सकता है कि किसी भी वस्तु को किसी मी वस्तु 
से गुण, क्रिया, जाति और आश्रय इनकी विभिन्नता से अनायास भिन्न समझा जाता है 
एवं समझा जा सकता है । ऐसी परिस्थिति में विशेषक अर्यात्‌ मेदक होने के नाते 
उक्त गुण, क्रिया, जाति आदि ही विशेष” हो जायेंगे । फिर अलग विशेष नामक 
पदार्थ कैसे माना जा सकता है? यथा द्रव्य से गुण को मिन्न या गुण से द्रव्य को भिन्न 
द्वव्मत्व, गुणत्व जाति के सहारे अनायास समझा जा सकता है। क्योंकि द्रव्यत्व द्रव्य 
में ही रहता है, गुण में नहीं और गुणस गुण में ही रहता है, द्रव्यों में नहीं । इसी प्रकार 
घट और पट में, रूप और रस में, उत्क्षेपण और अपक्षेपण में तथा अन्यत्र सामान्य 
के सहारे वस्तुओं को अनायास परस्पर भिन्न समझा जा सकता है । एकजातीय दों 
वस्तुओं में होते वाळे पारस्परिक मेदों को जाति के सहारे न समझ सकने पर भी गुण 

और क्रिया के सहारे अनायास अलग समझा जा सकता है । यथा नील घड़े से उजळे 
घड़े को रंग के आधार पर अनायास भिन्न समझा जा सकता है। क्रियाशील वृक्षशाखा' 
को निष्क्रिय शाखा से क्रिया के आधार पर अनायास भिन्न समझा जा सकता है। जहाँ 
गुण, क्रिया और जाति के सहारे भेद नहीं समझा जाता है, वहाँ आश्रय के सहारे भेद 
समझा जा सकता है । यथा विभिन्न आश्रयस्थित सामान्य, समवाय और अभाव 
इनमें होने वाले भेदों को आश्रय के भेद से समझा जा सकता है, और एक आश्रय में 
रहने वाले इनको सम्बन्ध-सम्बन्धी भाव या प्रतियोगी-अनुयोगी-माव के आधार पर 
अलग समझा जा सकता है । अर्थात्‌ सामान्य होता है समवाय का सम्बन्धी, यानी उस 
सम्वन्व से रहने वाला, और समवाय होता है सामान्य का सम्वन्ध। अत; समवाय को 
सामान्य से भिन्न मानना होगा इसी प्रकार घटत्व सामान्य का अभाव जवकि पट में 
समझते हैं तो घटत्व होता है अमाव का प्रतियोगी और अमाव होता है अन॒योगी । 
अतः घटत्व सामान्य को और उसके अभाव को एक नहीं कहा जा सकता। इस प्रकार 
वस्तुओं में विद्यमान पारस्परिक भेद अनायास सर्वत्र “विशेष” नामक इस अजनवीः 
पदार्थ को विना माने भी समझा जा सकता है। तव विशेष पदार्थ क्यों माना जाय ?' 
इसका उत्तर यह समझना चाहिए कि गुण एवं क्रिया को सत्र भेदक अर्थात 
भेद का ज्ञापक नहीं माना जा सकता । क्योंकि ऐसा मानने पर जहाँ एक ही वस्तु में 
पाक अर्थात्‌ अग्निसंयोग के सहारे रूप, रस आदि गुण बदलते हैं किन्तु गुणी वही 
अर्थात्‌ एक ही रहता हें, वहाँ क्रमिक रूप, रस आदि के भेद से एक को अनेक मानना 
पड़ेगा, जो कि अनुभवविरुद्ध है। कहने का सारांश यह कि पिठर-पाकवादी अर्थात्‌ 
अवयवि-पाकवादी के मत में प्रत्यभिज्ञात एक घड़े आदि को अनेक मानना अनिवार्य 
हा पड़ेगा, जसा कि माना नहीं जाता । परमाणु-पाकवादी के मत में क्रमिक पाकवंशः 
बिभिन्न रूप-रस आदि लाश एक परमाणु को विभिन्न मानना पड़ेगा, जो कि अनुभव- 
क 210 क भेद भले ही सामान्य के आधार पर समझा' 
टु . दिखलाया गया है, परन्तु एकजातीय दो वस्तुओं 
को सामान्य के सहारे अलग नहीं समझा जा सकता । जैसे एक पार्थिव परमाण को" 
अपर पाथिव परमाणु से सामान्य के आधार पर भिन्न करना असम्मव है | क्योंकि 
दोनों ही एकजातीय होते हैं। अवयवस्वरूप आश्रय के सहारे भी उन्हें भिन्न समझना 
असम्भव है। क्योंकि परमाणु निरवयव होते हैं यह वात पहले बतलायी जा चुकी है। 
यदि यह कहा जाय कि उन परमाणुओं को स्वलक्षण अर्थात्‌ स्वत: भिन्न मान 
छिया जाय, अत: भेदक रूप में विशेष नामक स्वतंत्र पदार्थ मानने का कोई प्रयोजन नहीं 


रह जाता। तो यह कयन इसलिए उचित नहीं होगा कि कोई मी वर्मी स्वत: सिर 
anta €0001 

नहीं पाया जाता। परमाणु भी घर्मी हैं अतः उन्हें स्वलक्षण, स्वतः भिन्न कसे माना जा 
सकता है ? अतः उन परमाणुओं को परस्पर भिन्न समझने के लिए विशेष पदार्थ काः 
भानना आवश्यक है । 
यहाँ कुछ लोग यह प्रश्‍न उठा सकते हैं कि परमाणु तो अव्यवहायं हैं, वे किसी 
के उपयोग में आनेवाली वस्तु नहीं । उनसे द्वयणुक उत्पन्न होने के वाद उन दंधणुकों 
से लेकर परवर्ती त्यणुक, चतुरणुक आदि में उपमोजकता होती है। इसे यों समझा 
जाय कि पार्थिव परमाणु को न तृण कहा जा सकता, न दूध कहा जा सकता औरन, 
दही कहा जा सकता है। वह पाथिव परमाणु मात्र होता है। अतः वैपयिक उपभोग 
उससे प्राप्त होने वाला नहीं । ऐसी परिस्थिति में परमाणुओं को या उनमें विद्यमान 
पारस्परिक भेदों को समझने की आवश्यकता नहीं रह जाती, कोई प्रयोजन नहीं रह 
जाता। फिर पारमाणविक मेदो को समझने के लिए विशेष नामक पदार्थ क्यों मानना 
चाहिए ? आज जिसे पाइचात्य वैज्ञानिक लोग “एटम” आदि शब्दों से पुकारते हैं 
एबं जिसे विविध स्पष्ट उपयोग में लाते हैं वह उन लोगों का पारिमापिक परमाणुः 
है, प्रकृत परमाणु नहीं । यह बात आरम्भ में बतलायी गयी है। 
इसका उत्तर यह समझना चाहिए कि ज्ञान स्वतः प्रयोजन है। अतएव अच्छे लोग 

ज्ञान की प्राप्ति के लिए निरन्तर चेष्टाशील पाये जाते हैं। सुतरां यह प्रश्न नहीं किया 
जा सकता कि पारमाणविक पारस्परिक मेद के जान की क्या आवश्यकता है। 
यदि ज्ञान को स्वतः प्रयोजन न भी माना जाय, फिर भी उक्त भेद को समझना इस- 
लिए आवश्यक है कि जव तक दो परमाणुओं को मिच्न नहीं समझा जायगा तव तकः 
उनमें “यह एक और वह एक” इस प्रकार 'अपेक्षा बुद्धि' नामक ज्ञान नहीं हो सकता 
और जब तक अपेक्षा बुद्धि न होगी तव तक द्वित्व संख्या उन परमाणुओं में नहीं हो" 
सकती, उन्हें “दो” नहीं समझा जा सकता। जब तक उन परमाणुओं को दो” 
नहीं समझा जायगा तब तक यह कमी नहीं समझा जायगा कि दो पार्थिव परमाणुओं' 
के जुटने से पार्थिव ढ्यणुक-स्वरूप प्राथमिक कार्य उत्पन्न होता है। इस प्रकार 
जलीय द्वघणुक, तैजस और वायवीय द्वयणुक की भी उत्पत्ति नहीं समझी जा सकेगी । 
सृष्टि की प्रक्रिया मानवजीवन के लिए अजात ही रह जायगी। इसी प्रकार प्रलय मी' 
नहीं समझा ज। सकेगा । क्योंकि प्रलय दो सजातीय परमाणुओं के विमाजनानस्तरः 
ही होता है। परमाणुओं को दो तब तक नहीं समझा जा सकता जब तक परमाणुओं में" 
विद्यमान भेद को न समझा जा सके और भेद तव तक नहीं समझा जा सकता जब तकः 
भेदक “विशेष” को न मान लिया जाय। अतः विद्येष नामक एक स्वतंत्र पदार्थे 
पारमाणविक पारस्परिक भेद के ज्ञापक रूप में मानना अनिवार्य है । र 

अव यहाँ यह एक प्रश्न उपस्थित होता है कि यदि उन भेडौं के ज्ञापनार्थ विशेष 
माना जाता है, तव वह विशेष स्वयं अज्ञात ही रहता हुआ परमाणु में विद्यमान पार- 


 -श्परिक मेद को वतलाता है या ज्ञात दोक? प्रथम पक्ष इसलिए नहीं उचित हो सकता 


'कि अज्ञात होते हुए दूसरे का ज्ञापक होना अर्थात्‌ दूसरे को समझाना यह केवल 
"इन्द्रियों का स्वभाव है । विशेष पदार्थ इन्द्रिय नहीं कि उसे ऐसा समझा जाय। वह तो 
जैसे धूम आग को समझाता है उसी प्रकार दो एकजातीय परमाणुओं में विद्यमान 
सेद को समझायेगा। अतः अज्ञात घूम से कमी आग समझी नहीं जाती। अतः अज्ञात' 


- घूम से जैसे आग नहीं समझो जाती है तद्वत्‌ अज्ञात विशेष से उक्त भेद को नहीं समझा 


जा सकता । द्वितीय पक्ष इसलिए असम्भावित मालूम पड़ता है कि परमाणु होते हैं 
-अवोन्द्रिय, अतः उनमें विद्यमान विशेष पदार्थ का भौ प्रत्यक्ष होना कठिन है । यदि 
यह्‌ कहा जाय कि द्वयणुक का आरम्भक होने के कारण पहले परमाणु में विशेष की 
-अनुमिति होगी । अनन्तर ज्ञात अर्थात्‌ अनुमित विशेष से परमाणुभेद को अनुमिति 
को जायगी। तो यह कहना भी इसलिए संगत नहीं होगा कि तव उक्त “द्ृधणुकारम्भ- 
"कता से ही अर्थात्‌ उस द्वयणुक के आरम्भक होने से ही परमाणुगत भेद को 
'"समझा' जा सकता है, फिर मध्य में विशेष नामक स्वतंत्र पदार्थ क्यों माना जाय ? 
ईस प्रश्‍न का उत्तर यह समझना चाहिए कि विशेष केवल परमाणु में ही नहीं 
साना गया है किन्तु समी नित्य द्रव्यों में। सुतरां मानस प्रत्यक्ष के विषय आत्मा में होने 
चाले विशेष को प्रत्यक्षत: समझा जा सकता है। अतः आत्मा के समान निरवयव होवे 
के कारण काल, आकाश, दिक्‌ एवं परमाणु में विशेष की अनुमिति अनायास की जा 
“सकती है। अनन्तर उस अनुमित अर्थात्‌ अनुमान द्वारा ज्ञात विशेष से परमाणु में भेद 
समझा जायगा। सारांश यह है कि परिमाण-तारतम्य की आवश्यक विश्रान्ति के 
अवार पर अनुमित परमाणु में निरवथव द्रव्य होने के कारण अनुमित विशेष से 
परमागुओं में विद्यमान पारस्परिक भेद की अनुमिति होगी । इसमें कोई बाघा नहीं 
'दिखलायी जा सकतो। तत्सरमाणुत्व हेतु से परमाणु में विशेष को अनुमिति होगी यह 
कदना ठीक नहीं, क्योंकि मेद को अनुमिति के लिए हेतुभूत विशेष के ज्ञान में जो कठि- 
चत प्राप्त होतो है वह तत्परमाणुत्व को समझने के लिए मो समान ही वनी रहेगी । 
परमाणु को सिद्धि पहले वतलायी जा चुकी हू । 
` गम्मोरतापूर्वेक दृष्टि डालते पर उक्त प्रशन इसलिए निरवकाश है कि विशेष 
को स्वतोप्राहय माना जाता है। क्योंकि जव तक वह स्वतोग्राह्य नहीं होगा तंव तक 
उसे स्वत: व्यावृत्त नहीं मानाजा सकता । कहने का सरल अभिप्राय यह कि परिमाण- 
शाम्य को विश्वान्ति के लिए सिद्ध होनेवाला परमाणु विशेष पदाथ से युक्त रूप 

में ही सिद्ध अर्थात्‌ अनुमित होता है । अतः अलग रूप से उस परमाणु में विशेष को: 
समझने के लिए कोई आयास अपेक्षित नहीं होता । 
विशेष की निविशेषता 

इस विशेष पदार्थ के सम्वन्ध में कुछ लोग यह प्रश्न उपस्थित करते हैँ कि प्रत्येकः 
परमाणु में यदि विशेष नामक पदार्थ अलग नहीं माना जायगा तो यह परमाणुओं 
को भिन्न नहीं कर सकेगा। जो स्वयं भिन्न नहीं होगा अर्थात्‌ प्रत्येक आश्रय में अलग-. 
अलग नहीं होगा वह आश्रयों को अछग कैसे वतला सकेगा? घटत्व घटों में रहता है 
पटों में नहीं । इसी प्रकार पटत्व पटों में ही रहता है घटों में नहीं । सारांश यह कि' 
घटरव और पटत्व स्वतः भिन्न हैं, अतएव अपने आश्रयों को--घटों और पटों को 
परस्पर में भिन्न कर सकते हैं।इसी प्रकार जव प्रत्येक परमाणु में अलग अलग विशेष 
होगा तभी उसके सहारे प्रत्येक परमाणु आपस में भिन्न अर्थात्‌ अलग अलग हो सकेगा, 
यह मानना होगा। ऐसी परिस्थिति में कठिनता यह उपस्थित होती है कि विशेषों 
को कैसे भिन्न किया जाय ? विशेषों पर भी अतिरिक्त विशेष मानकर यदि कामः 
चलाया जाय तो अनवस्था चल पड़ती है, जिससे विशेष की विशेषता ही सन्दिग्ध - 
हौ जाती है । क्योंकि यदि विशेषों को सविशेष माना जाय अर्थात्‌ विशेष की अपर 
परम्परा मी मानी जाय तो विशेष नामक अतिरिक्त पदार्थ मानने का कोई प्रयोजन" 
नहीं रह जाता एवं वह वैज्ञानिक नहीं हो; पाता । यदि भेदक होने के कारण ही बहुः 
विशेष होगा तो सर्व-स्वलक्षणतादी बौद्ध विद्वानों के मतानुसार द्रव्य-गुण आदि-स्व- 
रूप होकर ही रह जायगा, यतः किसी न किसी प्रकार से किसी के भेदक समी होते 
हैं । जिस घर में घडा है उसे, जिस घर में घडा नहीं है उससे भिन्न, घड़ेके रहने और नः 
रहने से ही किया जाता है । जिसे कपड़ा है और जिसे नहीं है उन दोनों को उस: 
कपड़े के आधार पर ही अलग किया जाता है। अतः ईस प्रकार से सभी विशेष हो जायंगे। 
फिर विशेष को अलग पदार्थ कैसे माना जा सकता है ? जैसा कि प्राच्य पदार्थशास्त्रियों 
ने माना है। अतः यह मानना होगा कि यह विशेष पदार्थ विशेषक होता हुआ निविशेष; 
होता है। अर्थात्‌ अपने आश्रय परमाणु को परस्पर में भिन्न समझाता हुआ स्वतः मिन्नः 
होता है । विशेष एकजातीय परमाणुओं में विद्यमान पारस्परिक भेद को समझाता: 
है। किन्तु विशेष में होने वाले पारस्परिक भेद को और कोई नहीं समझाता है, वह 
स्वतः भिन्न समझा जाता है। कहने का सारांश यह कि “विशेष” यह नाम एसे पदार्थ 
को वतलात। है जो कि अन्य किसी द्वारा पारस्परिक भेद का आश्रय न समझा जाय, 
किन्तु दूसरे अर्थात्‌ अपने आश्रयमूत परमाणु को दूसरे से भिन्न समझाये । इसी रहस्य, 
को समझाने के लिए प्राच्य पदार्थशास्त्रियों ने इस विशेष पदार्थ को “रवतोव्याव~ 

'तंक” कहा है। “स्वतः” शब्द से अन्य की अपेक्षा का अभाव बतलाया जाता है और 
“व्यावर्तंक” शब्द से “मेदक होना” । अतः “स्वतोव्यावर्तेक” शब्द का यह स्पष्ट 
ता है कि विशेयों को परस्पर भिन्न समझाने के लिए और किसी की भी 
आवश्यकता नहीं होती है और परमाणुओं को परस्पर भिन्न समझने के लिए इस विशेष 
'की आवश्यकता होती है। अतः सबैथा मन्तव्य है कि विशेष निविशेव होता है और 
'उस पर कोई विशेष नहीं'होता। वह स्वमावतः भिन्न होता है अतः उसके भेदक रूप में 
उस पर और विशेष मानते की आवश्यकता नहीं होती। अव परमाणु को ही स्वतोव्या- 
वृत्त अर्थात्‌ स्वतः भिन्न क्यों न मान लिया जाय ? विशेष नामक स्वतंत्र पदार्थ क्यों 
माना जाय? इस प्ररन का उत्तर यह दिया जा चुका है कि कोई भी घर्मी स्वतः भिन्न 
नहीं हो सकता । परमाणु दंचणुक का तथा परमाणुत्व आदि का घर्मी, है अतः वह 
स्वतः व्यावृत्त, स्वतः भिन्न नहीं हो सकता । 
कुछ लोग यहाँ यह प्रश्‍न उपस्थित कर सकते हैं कि “विशेष” परमाणु का भंदक 
होता है; इस वाक्य का तात्पर्यं क्या है ? भेदक का अर्थ भेद का जनक, उत्पादक प्रतीत 
होता है। परन्तु वह अर्थ यहाँ संगत नहीं होता क्योंकि समी परमाणु अनादि ऑर 
अनन्त होते हैं । सुतरां उनमें परस्पर में विद्यमान भेद भी स्वाभाविक सार्वेदिक ही 
होता है; आगन्तुक नहीं। फिर उस भेद का जनन कंसा और जनक कंसा ? अत 
विशेष को भेदक कैसे कहा जा सकता है ? आकाश, आत्मा आदि के भेद भी नित्य ही 
होंगे, अतः किसी मी भेद का जनक होते के नाते विशेष को मेदक कहना कठिन है । 
इसका उत्तर यह समझना चाहिए कि यहाँ भेदक का अर्थ मेद का जनक नहीं, अगुमा- 
"पक है। नित्य परमाणु, आकाश आदिमे विद्यमान मेद को यह समझाता है, हेतु बनकर 
अनुमान कराता है अतः यह विशेष भेदक कहलाता है। इसी अभिप्राय से प्राच्य पदार्थ- 
शास्त्रियों ने विश्ेषों को व्यावर्तक, स्वतोव्यावर्तक आदि शब्दों से कहा है। 
इस विचार से यह भी यहाँ स्पष्ट होगया कि विशेष स्वतः पारस्परिक भिन्न रूप से 
ज्ञात होकर आश्रयभूत परमाणु आदि में विद्यमान भेद को समझाता है, अतः विशेष 
* का ही ज्ञान पहले कंसे हुआ ? इस प्रश्‍न का विल्कुल अवकाश ही नहीं रह जाता । 
कहने का सारांश यह कि जैसे कोई व्यक्ति घट और पट में अलग-अलग विद्यमान 
पारस्परिक भेद को समझा देता है कि“यह घट इस पट से भिन्न है, क्योंकि दोनों की 
आक्नतियाँ अलग-अलग हैं ।” तद्वत्‌ जिन्हें परमाण के तारतम्य की विश्रान्ति की 
आ[वश्यकतावश मुख्य विशेष-युक्त परमाणु का यह निर्णय हो चुका होता है, उन्हें 
घ्मीग्राहक प्रमाण से ही अर्थात्‌ परमाणुग्राहक अनुमान से ही परमाणुगत विशेष भी 


परिचित हो जाते हैं। अतः वे उस विशेष को हेतु वनाकर अनुमान द्वारा परमाणुओं के 

दिशेष-निरूपण ३१९ 
पारस्परिक मेद को अनायास समझ सकते हैं । 
विशेष की निस्सामान्यता $ 
इस विशेष के सम्बन्ध में एक नया प्रश्‍न यह उपस्थित होता है कि जब समी 
नित्य द्रव्यों में अलग अलग विशेष रहते हैं, तो यह निश्चित है कि इन विशेषा की 
संख्या और नित्य द्रव्यों को संख्या समान होगी। परमाणु जब कि गणनातीत हैं असंख्य 
हैं अतः उनमें विद्यमान विशेयों को भी असंख्य मानना ही होगा। बहुसंख्यको को एक 
रूप में समझने और समझाने के लिए उनमें एक अनुगमक सामान्य को आवश्यकता 
होती है। इसी युक्ति से द्रव्यत्व, गुणत्व और घटत्व. पटत्व आदि समी सामान्य माने 
जाते हैं। ऐसी परिस्थिति में असंख्य नित्य परमाणुओं में विद्यमान असंख्य विशेषो को 


भी एक रूप से समझने और समझाने के लिए विशेषस्व नामक सामान्य मानना 
-आवद्यक होगा, वह क्य नहीं माना जाता ? 


इसके उत्तर अनेक हो सकते हैं। एक यह कि विशेषों पर विशेषत्व नामक सामान्य 
मानमे पर विशेष का “स्वतः व्यावतंक होना” यह स्वभाव ही नष्ट हो जायगा, अतः 


“विशेषत्व सामान्य नहीं सामाच्यामास है । यह सामान्याभास शीर्षक विचार के अव- 


सर पर बताया जा चुका है। जैसे हेत्वाभास से मी कमी सदनुमिति हो जाती है, मणि 
की प्रकाशशिखा को मणि समझकर अनुघावनकारी व्यक्ति भी जैसे मणि प्राप्त कर 


“लेता है, तद्वत्‌ विशेषत्व सामान्यामास से भी विशेषों का अनुगतीकरण मूलक अनुगत 
“रूप से समझना और समझाना चलता है। वाघा प्राप्त नहीं होती। अनुगत रूप से 
-समझना और समझाना जव कि स।मान्याभास से भी वनता है फिर विशेषत्व के समान 
अन्य समी सामाच्यों को सामान्यामास क्यों न मान रिया जाय ? यह प्रश्‍न इसलिए 
नहीं उपस्थापित हो सकता कि किसी के सामान्य होते पर ही कोई अन्य सामा- 
-न्यामास हो सकता है । अतः जिनके सामान्य होने में कोई बाघा प्राप्त नहीं होगी 


उन्हें तुल्ययुक्ति के आघार पर सामान्य मानना ही होगा । प्रकृत में विशेषत्वं को 


सामान्य मानने में विशेष की “स्वभाव हानि” स्वरूप वाघा वतलायी जा चुकी है । अत 
-विशेषत्व को सामान्य नहीं माना जा सकता। अतः विशेष का सामान्य नहीं माना जाता है। " 


दूसरा उत्तर यह कि किसी भी सामान्य का आश्रय बनने के लिएं “समवाय” 


सम्बन्ध का होना और सामान्य होने के लिए समवाय सम्बन्ध से रहना नितान्त 


अपेक्षित होता है । परन्तु विशेष और विंशेषत्व इन दोनों के बीच समवाय नामक 
सम्बन्ध न होने के कारण दोतों ही वातें नहीं हैं। न विशेषत सामान्य उक्त सम्बन्ध से 
रहता है और न विशेष समवाय सम्बन्ध वाला ही है । अतः विशेषत्व को विशेष में 


रहने वाला सामान्य नहीं माना जा सकता । 

३२० : पदार्थ-शास्त्र 


तीसरा उत्तर यह है कि जितने सामान्य हैं वे प्रायः किसी न किसी रूढ़ पद के 
ही प्रवृत्ति-निमित्त अर्थात्‌ शक्ति-परिच्छेदक हुआ करते हैं। इस नियम के आधार परः 
विशेषत्व को भी किसी रूढ़ पद का प्रवृत्ति-निमित्त होना आवश्यक होगा। परन्तु" 
इसमें बड़ी वावा यह है कि“वि-शेष” शब्द नित्य-यौगिक है, शेष शब्द अंग का वाचक” 
है। विशेषण उपसर्जन होने के कारण गौण हुआ करते हैं। इस दृष्टिकोण से 


` “विगत हो शेष अर्थात्‌ विशेषण जिससे वह हँ विशेष”, इसे व्याख्या को ध्यान मेँ 


रखते हुए ही प्राच्य पदार्थ-शास्त्रियों ने “विशेष” शब्द का प्रयोग किया है, जिससे” 
इस विशेष नामक पदार्थ को विशेषण रहित समझा जाय । ऐसी परिस्थिति में विशे-- 
षत्व को सामान्य वनाकर उसे विशेष में रखने की चेष्टा कैसे की जा सकती है? क्योंकि" 
विशेषत्व यौगिक “विशेष” शब्द का प्रवृत्ति-निमित्त अर्थात्‌ शक्ति का परिच्छेदक 
होने के कारण किसी रूढ़ पद का प्रवृत्ति-निमित्त कहाँ हो पाता है? जो कि सामान्य 
होने के लिए अपेक्षित है । अतः विशेष का सामान्य नहीं माना जा सकता । 

चतुर्थ उत्तर यह है कि विशेष का ज्ञान एवं व्यवहार अर्थात्‌ वाक्यप्रयोग अनुगतः 
होता ही नहीं । विशेष अननुगत रूप से ही प्रतीत एवं कथित होते हैं। इसीलिए संस्कृत" 
भाषा में इसके सम्वन्ध में “विशेषाः” इस प्रकार नियमतः बहुवचन से ही उल्लेखः 
किया गया है। जब कि अननुगत रूप से ही विशेष ज्ञात एवं प्रयुक्त होते हैं, तव अनु- 
गति के लिए विशेषों में विशेषत्व मानना चाहिए, यह कहने का स्थान ही नहीं रह 
जाता । अतः विशेष में सामान्य नहीं माचना चाहिए । 


विशेष के आश्रय 


विशेष पदार्थ की आवश्यकता से यह सिद्ध हो जाता है कि ये विशेष सभी नित्य 
द्रव्यों में रहते हुँ । क्योंकि नित्य द्रव्यो में विद्यमान पारस्परिक मेदों को और किसी" 
के द्वारा नहीं समझा जा सकता यह वात बतायी जा चुकी है। यहाँ यह प्रश्‍न करनाः 
उचित नहीं होगा कि विशेषो को केवळ परमाणुओं में माना जाय, व्यापक, नित्यः 
आत्मा, आकाश आदि में नहीं । क्योंकि आत्माओं में विशेष न मानने पर सुपुप्त- 
आत्माओं एवं मुक्त आत्माओं में भेद का ज्ञान नहीं हो सकेगा। क्योंकि उस अवस्था 
में कोई ऐसे गुण भी असाधारण रूप से आत्माओं में विद्यमान नहीं होते कि उनके" 
आधार पर भेद का भान किया जा सके । सुषुप्त आत्माओं में पाप-पुण्य रहते भी हैं; 
तो वे अतीन्द्रिय होने के कारण स्वयं अज्ञात होते हैं। उस समय सुख और दुःख की 
भी उपलब्धि नहीं होती कि उसके सहारे पाप-पुण्य को समझकर उससे भेद का भान- 


` किया जा सके । मुक्त आत्माओं में तो पाप-पुण्य रहते ही नहीं कि उनसे उनके पार- 


स्परिक मेद समझे जा सकें | काछ और दिक्‌ इनमें मी विशेषों का मानना आवस्यक हीः 

है । अन्यथा इन दोनों में विद्यमान पारस्परिक भेद को समझा नहीं जा सकता । क्योंकि 


कोई भी विशेष गुण इनमें रहता नहीं और संख्या, परिमाण, पृथक्व, संयोग और 
विभाग ये पाँच गुण दोनों में समान रूप से ही रहते हैं । अतः उनमें से कोई भी उक्त 
भेद का ज्ञापक अर्थात्‌ समझाने वाला नहीं हो सकता । यहाँ यद्यपि यह प्रदन उठाया 
जा सकता है कि जो एकत्व संख्या काल में है वह तो दिक्‌ में नहीं है, एवं जो एकत्व 
दिक्‌ में है वह तो काल में नहीं है । इसी प्रकार परिमाण आदि में मी समझा जा 
सकता है। ऐसी परिस्थिति में गुण के आधार पर काल और दिक्‌ इन दो द्रव्यों के 
अन्दर विद्यमान भेदों को क्यों नहीं समझा जा सकेगा? 

परन्तु यह उचित इसलिए नहीं होता कि जव तक काल और दिक्‌ इन दोनों को 
भिन्न नहीं समझ लिया जाता है, अलग नहीं समझ लिया जाता है तव तक यह भी सम- 
झना सर्वंथा कठिन है कि इन दोनों में विद्यमान एकत्व आदि गुण विभिन्न हुँ, अछग 
हैं । अतः गुणमेद से काल और दिक्‌ इनका पारस्परिक भेद समझा जा सकता है 
यह नहीं कहा जा सकता । अतः इन दोनों में अरुग-अलग विशेष मानना आवश्यक है। 

आकाश यद्यपि शब्द गुण का आश्रय होने के कारण काल, दिक्‌ आदि! से मिन्न 
सिद्ध हो सकता है और आकाश अनेक है ही नहीं कि आत्मा के समान अवान्तर पार- 
स्परिक मेद को समझने के लिए आकाश में विशेष पदार्थ माना जाय । किन्तु आकाश 
में विद्यमान शब्द-कारणता के नियमनार्थ आकाश में मी विशेष पदार्थ मानना होगा। 
कहने का अभिप्राय यह है कि कोई भी कह्पित वस्तु किसी अन्य के नियन्त्रण से ही 
नियं त्रितं होकर स्थानान्तर में कल्पित नहीं हो पाती । प्रकृत स्थल में यदि आकाश में 
विशेष पदार्थ नहीं माना जायगा तो “आकाश में ही शब्द क्यों उत्पन्न होते हैं? "आकाश 
में ही शब्द के प्रति कारणता क्यों है?” इन प्रश्नों का समाधान नहीं मिळ सकता॥ 
अतः नियामक रूप में आकाश में भी विशेष मानना ही पड़ेगा । अथवा शब्द के सहारे 
आकाश को काल, दिक्‌ आदि अन्य व्यापकों से इसलिए भिन्न नहीं समझा तथा सम- 
झाया जा सकता.कि जो छोग एक ही व्यापक मानेंगे वे शब्द को काल आदि का गुण 
मानेंगे ही । सुतरां शव्द भेदक नहीं वन सकता। अतः आका में मी विशेष मानना 
आवश्यक होगा । विशेष के बारे में इस तरह का प्रश्न नहीं उठाया जा सकता कि 
काल और आकाश दोनों में एक ही विशेष है। क्योंकि विशेष स्वतः व्यावृत्त एवं घर्मी- 
ग्राहक प्रमण से घर्मी के साथ ही स्वतः प्रतीत हो जाता है, यह बात पहले बतरायी 
जा चुकी है। ` a VR 

` अनन्त मनो में अनन्त विश्ेषों का अस्तित्व उसी प्रकार मन्तव्य होगा जैसे असंख्य 

परमाणुओं में असंख्य विशेष.बतलाये जा चुके हैं। ` | ५: ४ 

२१ 

विशेष की नित्यता 
यद्यपि यह कोई नियम नहीं है कि नित्य में रहने वाले घर्मे नित्य ही हाँ । नित्य 
आकाश का घर्म शब्द अनित्य होता है, जोवात्मा के धर्म ज्ञान, इच्छा, प्रयत्न आदि अनित्य 
होते हैं । नित्य काल और दिक्‌ में पैदा होनेबाली द्वित्व आदि संख्याएँ अनित्य होती 
हुँ । नित्य मन में होनेवाली क्रियाएँ अनित्य होती हैं । पार्थिव परमाणु में होनेवाले 
रूप, रस, गन्ध और स्पर्शे अनित्य होते हैं। अतः इस युक्ति से विशेष को नित्य कहना 
कठिन है कि विशेष के आश्रय नित्य ही होते हैं, अत: विशेष को नित्य मानना चाहिए । 
तयापि विशेषों को नित्य इसलिए मानना होगा कि जिन कार्यो के लिए विशेष माने _ 
जाते हैं वे कादाचित्क नहीं सावंदिक हैं, अतः उनके नियामक रूप में विशेषों का सावं - 
दिक होना आवश्यक है अर्थात्‌ उनका सदा रहना अवश्य मानना होगा। सारांश 
यह कि विशेष के जितने भी आश्रय हैं वे सभी नित्य हैं यह बात वतलायी जा चुकी 
है। जैसे वे आश्रय नित्य हैं वैसे ही उनमें होने वाळे पारस्परिक मेद भी नित्य होते हैं । 
सुतरां उन भेरों के नियामक विशेषों को भी नित्य ही मानना होगा । अन्यथा उन 
नित्य परमाणु आदि में होते वाले पारस्परिक मेद कादाचित्क अर्थात्‌ किचित्काल 
मात्र स्थायी हो जायेंगे । अतः भेदक विशेषों को नित्य, त्रिकालस्थायी मानना होगा। 
यही कारण है कि मोक्षकाळ में जीवात्मा का परमात्मा के साथ अमेद हो जाता और 
संसारकाल में जोव और परमात्मा का भेद रहता है--यह.भेंदामेदवादी निम्बारक 
आदि दार्शनिकों का मत नहीं टिक पाता । क्योंकि जीव और परमात्मा दोनों के मेदक 
विशेष उन दोतों में सदा ही विद्यमान रहते हैं अतः भेद भी सदा उन दोनों में मोक्ष 
काल में रहताही है । फिर उन दोनों का आगन्तुक अमेद कैसे हो सकता है ? अतः 
मोक्षकाल में मो आत्मा और परमात्मा विभिन्न ही रहते हैं अभिन्न नहीं हो पाते । इन 
सव गम्मीर विचारों को सामने रखने पर यह मानना आवश्यक है कि विशेष नित्य 
ही होते हैं । उन्हें अनित्य नहीं माना जा सकता । 
. विशेष का सम्बन्ध 
विशेष नित्य द्रव्यों में रहते हैं यह बात बतलायी गयी है। किसी भी आधार में 
“किसी के भी रहने की बात आने पर यह प्रन उठना स्वाभाविक है कि वह रहने वाली 
“वस्तु अपने उस आधार में किस सम्बन्ध से रहती है? अतः यह भी जिज्ञासा स्वामा- 
“विक ही होगी कि नित्य द्रव्यों में विशेष किस सम्बन्ध से रहते हैं? क्योंकि लोक-परि- 
चित सम्बन्धो के अन्दर किक्ली भी सम्बन्ध का होना वहाँ बनता नहीं । लोक में सर्वा- 
{धिक परिचित सम्बन्ध हैसंयोग”। संयोग का पूर्ण परिचय गुण-प्रकरण में दिया जा 
चुका है। वह सम्बन्ध रूप से सर्वाधिक परिचित इसलिए है कि अधिकतर व्यावहारिक 

दो द्वव्यों में परस्पर का सम्बन्ध संयोग ही होता है । यथा भूतल से घड़े, कपड़े, मानव- 
शरीर आदि का सम्बन्ध संयोग होता ही है। आम-अमरूद आदि कुछ भी हम हाथ 
में लेते हैँ तो हाथ के स।य संयोग ही सम्बन्ध होता है। लोग कपड़े पहनते हैं, घड़ी 
बाँवते हैं तो उन कपड़े, घड़ी आदि से शरीर का, हाथ का सम्बन्ध संयोग ही होता 
है । इस सम्बन्ध के लिए उदाहरणों को कमी' नहीं है। अतः यह कहना ही होगा 
"कि संयोग सम्बन्ध सर्ताधिक सुपरिचित है। परन्तु वह सम्बन्ध प्रकृत विशेष के साथ 
इसलिए नहीं माना जा सकता कि संयोग” दो पारस्परिक अवयवावयधि-मावरहित 
द्रब्यों का ही हो सकता दै । यह वात पहले स्पष्ट रूप से बतलायी जा चुकी है । 
“विशेष तो द्रव्य नहीं कि नित्य द्रव्य के साथ उसका संयोग सम्बन्ध माना जाय ? 
अतः संयोग सम्बन्ध नहीं कहा जा सकता 

लोकपरिचय में संपोग के बाद दूसरा स्थान आता है कालिक का । क्योंकि 
“अभौ' 'तमो' 'कमी' 'जमी' आदि का प्रयोग एवं तदनुरूप ज्ञान समी किया करते 
हुँ। उक्त प्रयोग व ज्ञान से यह बात स्पष्ट हो जाती है कि जो मौ कुछ होता है । 
या रहता है वह किंतो न कित्ती काल में रहता है। सुतरां काल के साथ समी 
वस्तुओं का सम्बन्ध मन्तव्य है, उसी सम्बन्ध का नाम होता है कालिक । यह 
कालिक सम्बन्ध समी नित्य द्रव्यों के साथ विशेष का इसलिए नहीं हो सकता कि 
-कलिक सम्बन्ध से कोई भी वस्तु काल में ही रह सकती है । परमाणु, 
आकाश, आत्मा आदि काल नहीं है । यह वात प्रथम प्रलरण के विचारों से स्पष्ट 
हो चुकी है। ऐसी परिस्थिति में अपने आश्रय नित्य द्रव्या के साथ विशेषों का क्या 
सम्बन्ध हो सकता है? इस प्रश्‍न का उत्तर यह समझना चाहिए कि अवयव ओर 
अवयवी आदि का जिस प्रकार पारस्परिक सम्बन्ध “समवाय होता हैं, तद्गत्‌ 
-नित्य द्रव्यो के साथ विशेवों का सम्बन्ध भी समवाय ही होता है। अर्थात्‌ 
“नित्य द्रव्यस्वरूप आश्रयों में विशेष “समवाय” नामक सम्बन्ध से रहा करते हैं । 


विशेष का मौलिक महत्व 


इन विदेशों के सम्बन्ध में एक प्रश्‍न यह उपस्थित हो सकता है कि रवम 
“नित्य द्रव्यो की परस्पर भिन्नता एवं उसका ज्ञान इन दो कार्यों के लिए विशेष पदार्थ 
की आवश्यकता प्रतीत होते पर भी इसे द्रव्य-गुण आदि अन्य स्वीकृत छः पदार्थों से 
अतिरिक्त एक स्वतंत्र पदार्थ क्यों माना जाय ? यह तो कोई बात नहीं कि स्वतंत्र 
सदार्थ होने पर ही विशेष नित्य द्रव्यो को परस्पर भिन्न कर सकेंगे एवं समझा सकेंगे । 
इसका उत्तर यहसमझना चाहिए कि द्रव्याश्रित द्रव्य, अर्थात्‌ द्रव्य के साथ समवाय 

नामक सम्बन्ध से रहनेवाले द्रव्य नियमतः सावयव हुआ करते हैं, फलतः अनेकाश्रित 
हुआ करते हैं। घट-पट आदि जितने द्रव्याश्रित द्रव्य हैं वे अवयवी हैं। अपने अनेक सम- 
वायिकारणों में विद्यमान होने के कारण वे अनेकाश्रित होते हैं। किंतु विशेषो में यह 
बात नहीं पायो जाती, वे न तो सावयव होते हैं और न अनेकाश्चित, अतः विशेषो 
को द्रव्य नहीं माना जा सकता । विशेषों को गुण इसलिए नहीं कहा जा सकता कि 


उक्त रूप-रस आदि तेईस गुण (१) सामान्य गुण और (२) विशेष गुण इन दो भागों 


में विमक्त हैँ। सामान्य गुण वे कहलाते हैं जो सभी द्रव्यों में रहते हैं, यथा: संख्या, 
परिमाण, पृथक्त्व आदि । जो गुण सभी द्रव्यों में नहीं रहते हैं, पृथिवी जल-तेज- 
वायु-आकाश एवं आत्मा इनके अन्दर किसी एक में ही रह पाते हैं वे कहलाते हैं 
विशेष गुण। पाँचवें पदार्थ विशेषों को सामान्य गुण इसलिए नहीं माना जा सकता 
कि ये सावयव घट-पट आदि द्रव्यों में न रहने के कारण सभी द्रव्यों में रहने वाले 
नहीं हो पाते, जो कि सामान्य गुण होमे के लिए अनिवार्य है। इन विशेषों को विशेष 
गुण इसलिए नहीं माना जा सकता कि परमाणु के सभी विशेष गुण सजातीया रम्भक, 
अर्थात्‌ अपने आश्रय परमाणुओं से वने हुए द्व्चणुक द्रव्य में समान जातीय गुण के 
उत्पादक हुआ करते हुँ । यह प्रत्यक्ष सिद्ध है कि तन्तुओं के रूप आदि के अनुरूप ही 
कपड़ों में रूप आदि उत्पन्नहोते हैं । तदनुसार यह मानना ही होगा कि परमाणु के 
रूप-रस आदि द्बणुक में अपने अनुरूप रूप आदि उत्पन्न करते हैं । किन्तु विशेषों में 
यह बात नहीं है । वे परमाणुओं में रहने पर भी दृचणुकों में विशेषों को नहीं उत्पन्न 
करते । अतः विशेषो को परमाणु का विशेष गुण भी नहीं माना जा सकता । सामान्य 
गुण और विशेष गुण इन दोनों के अतिरिक्त गुण का कोई प्रकार हो ही नहीं सकता । 
अतः विशेषों को गुण नहीं कहा जा सकता। यह नहीं कहा जा सकता कि रूप-रस आदि 
विशेष गुणों के समान द्वचणुक आदि में मी विशेषों की उत्पत्ति यदि मान ली जाय 


ठो क्या क्षति है ? मेदज्ञापनाथं विशेष की आवश्यकता सर्वत्र समान हो सकती है, 


क्योंकि द्वयणुक आदि सावयव द्रव्य जव कि अपने अवयवों की विभिन्नता प्रयक्त ही 
भिन्न हो जाते एवं समझे जाते हैं, तव उनमें विशेष नामक स्वतंत्र पदार्थं क्यों साना 
जाय ? विशेषों को अवयव और अवयवी समी द्रव्यों में विद्यमान विशेष गुण नहीं 
माना जा सकता । 

यहाँ कुछ लोगों के मन में यह वात आ सकती है कि इन विद्येषों को विशेष गुण- 
स्वरूप मानना ही उचित है । क्योंकि रूप-रस आदि गुणों का „सामान्य गण” 
और “विशेष गुण” रूप में किया जानेवाला विभाजन तथा “विद्येष गुण” शब्द 


का प्रयोग यह स्पष्ट वतलता है कि “विशेष” गुण पदार्थ है, स्वतंत्र अतिरिक्त पदार्थ 
CCO. Vasishtha Tripathi Collection. Digitized By Siddhanta eGangotri Gyaan Kosha 


~ 


DANAE is 


नहीं। किन्तु यह कयन इसलिए उचित नहीं हो सकता कि युक्ति से यह सिद्ध कर दिया 
गया है कि प्रकृत विशेषों को, जो कि नित्य द्वव्यों के विभाजक होते हैं, गुण नहीं माना 
जा सकता । रही वात विशेष गुण रूपसे विभाजन और “विशेष गुण” इस शब्द के 
प्रयोग को, तो इसका क।रण यह्‌ है कि परमाणुओं के भेदक इन मौलिक विशेषों के 
समान रूप-रस आदि कतिपय गुण भी, जो कि समी द्रव्योंमें नहीं रहते, अपने आश्रयों 
के मेदक होते हैं । अतः उपचारवश “पुरुषसिह” आदि औपचारिक प्रयोग के समान 
अपने आश्रयों के भेदक गुणों को भी विशेष-गुण कह दिया जाता है। ऐसे गौण प्रयोग 
या ज्ञान के आधार पर वास्तविक का मूल्यांकन नहीं किया जा सकता। कहने का 
सारांश यह कि सामान्य-प्रकरण में प्रदर्शित सामान्य और सामान्याभास के समान यहाँ 
भी विशेष और विशेषामास का पार्थक्य समझना चाहिए । प्रकृत परमाणु आदि नित्य 
द्रव्य वृत्ति विशेषों को “मौलिक” विशेष और अवयव-द्रव्य तथा रूप आदि गुणों को 
विशेषाभास समझना चाहिए । 
विशेषों को कर्म इसलिए नहीं माना जा सकता कि समी कर्म अनित्य होते हैं । 
विशेष नित्य हैं यह बात स्पष्ट की जा चुकी है। विशेषों के सामान्य होने की तो 
सम्भावना भी नहीं की जा सकती । क्योंकि प्रत्येक विशेष एक-एक नित्य द्रव्य में ही 
रहते हैं और सामान्य नियमतः अनेक में ही रहता है। विशेषों को समवाय इसलिए 
नहीं कहा जा सकता कि विशेष समवाय सम्बन्ध से नित्य द्रव्यों में रहते हैं ! सम्बन्ध 
और सम्बन्धी दोनों एक नहीं हो सकते । घड़ा जिस संयोग सम्बन्ध से भूमि पर रहता 
है वह तत्स्वरूप नहीं होता। दूसरी बात यह है कि समवाय केवल नित्य द्रव्यों में ही 
नहीं रहता--वह द्रव्य, गुण और कर्मे तीनों में रहता है । किन्तु विशेष केवल नित्य 
द्रवयां में रहते हैं। विशेषों को अमाव इसलिए नहीं कहा जा सकता कि अभाव नियमतः 
निबेब रूप से प्रतीत होता है । वह “नहीं”, “नहीं है ।” आदि शब्दों से ही कहा जाता 
है । विशेषों में यह बात नहीं है। वे कमी मी “नही” आदि शब्दों से नहीं कहे जाते 
हैं । सुतरां नित्य द्रव्यों में रहनेवाले प्रकत मौलिक विशेषों को एक स्वतंत्र पदार्थ मानना 
ही पड़ेगा । विशेष 
बौद्ध मतानुसार विशेष की तुलना 


कुछ आधुनिक विवेचक विशेष के सम्बन्ध में यह सोचते हैं कि यह विशेष 


कणाद आदि प्राच्य पदार्थशास्त्रियों का स्वमतसिद्ध मौलिक पदार्थ नहीं है। भौतिक 
वस्तुविवेचक हीनथानी बौद्ध विद्वान्‌ आरम्भवाद को अस्वीकार करते हुए किक 
परमाण मात्र की सत्ता मानते हैं एवं प्रत्येक परमाणु को स्वलक्षण मानते हैं। “व~ 
क्षण” दाब्द का अर्थे होता है स्वतः अर्थात्‌ अपने से ही रक्षित होने वारा । अर्थात्‌ 

३२६ पदार्य-शास्त्र 


अन्य वस्तुओं से भिन्न रूप में समझे जाने के लिए किसी और की अपेक्षा न करनेवाला ॥ 
विशेष के स्वरूप का जो वर्णन हो गया है उस पर गम्भीरतापूर्वक दृष्टिपात करने पर 
यह वात अस्पष्ट नहीं. रह जाती कि विशेष स्वलक्षण होता है । क्योंकि विशेष स्वतः- 
व्यावृत्त, स्वतः-व्यावत्तेक माना गया है । अतः यह स्पष्ट प्रतीत होता है कि प्राच्य 
पदार्थशास्त्रियो ने बौद्धमत-सिद्ध “स्वलक्षण” को ही विशेष संज्ञा दे डाली है। ५रूतु 
वस्तुस्थिति ऐसी प्रतीत नहीं होती । क्योंकि हीनयानी बौद्ध लोग परमाणु को ही 
स्वलक्षण अर्थात्‌ स्वतः-व्यावृत्त मानते हैं अतः उनके मत में परमाणु आदि नित्य 
द्रव्य ही स्वलक्षण होने के कारण विशेष बन जाते हैं। सुतरां उनके मत में विशेषों को 
नित्य द्रव्यो पर आघारित नहीं माना जा सकता । प्राच्य पदार्थशास्त्रियों ने इसके 
विरुद्ध विशेषों को नित्य द्रव्यों पर आधारित माना है । हाँ यह वात सही जँचती है कि 
परवर्ती पदार्थविवेचक 'रघुनाथ शिरोमणि' आदि पर इस विशेष के विषय में बौद्ध 
आलोचकों की आलोचना का प्रभाव अवश्य पड़ा है । क्योंकि उन्होंने भी परमाणुओं 
को स्वतः-व्यावृत्त अर्थात्‌ स्वतः-मिन्न मानकर विशेष पदार्थं का खण्डन किया है। अतः 
यह कहना उचित नहीं प्रतीत होता कि विशेष पदार्थ के अभ्युपगम में प्राच्य पदार्थे. 
मत वौद्ध मत का ऋणी है। वरं ठीक इसके विपरीत यह प्रतीत होता है ।के जवत नव्य 
पदार्थ विवेचकों की तरह बौद्ध विद्वानों ने प्राच्य पदार्थशास्त्रियों द्वारा निरय द्रव्यों पर 
बेठायें गये विशेषों को नीचे घसीटकर परमाणु-मात्र-स्वरूप को सिद्ध करने की प्रवल 
चेष्टा की है । विशेषों को द्रव्य नहीं माना जा सकता, यह वात वतलायी जा चुकी 
है। सुतरां उसे परमाणुस्वरूप नहीं माना जा सकता | परमाणु घर्मी होने के कारणः 
स्वतः व्यावृत्त नहीं हो सकते--यह वात भी पहले बतलायी जा चुकी है । 
प्राच्य पदार्थशास्त्री विशेष के सम्बन्ध में बौद्ध सिद्धान्त के ऋणी नहीं हैं--यह 
बात इससे मी मालूम पड़ती है कि हीनयानी सौत्रान्तिक तथा वैभाषिक परमाणु-पुडज 
के समान रूप-रस आदि गुणों एवं गमनात्मक कर्मो की भी सत्ता मानते हैं एवं प्रत्येकः 
को स्वलक्षण मानते हैं। और प्रथम महायानी योगाचार द्रव्य-गुण आदि बाह्य वस्तुओं 
की सत्ता न मानते हुए भी प्रत्येक क्षणिक विज्ञान को स्वलक्षण मानते हैं, सुतरां ये 
समी स्वतः-ब्यावृत्त विशेष रूप हो जाते हैं। ऐसी परिस्थिति में विशेष का स्वरूप बहुतः 
व्यापक हो जाता है । गम्भीर भाव से दृष्टि डालने पर यहाँ तक प्रतीत होता है कि 
उक्त तीनों बौद्ध सम्प्रदायों में विशेष ही केवल सत्पदार्थ है। वाहयास्तित्ववादी सौत्रा- 
न्तिक और वैमाषिक इन्हीं विशोषों में सामान्य बी कल्पना मात्र मानते हैं एवं द्रव्य, 
गुण आदि को विशेष का ही प्रभेद मानते हैं । क्षणिक-विज्ञानवाद फलतः क्रियाद्वत- 
बाद रूप ही सिद्ध होता है यह वात पहले बतला आये हैं । सभी विज्ञान स्वलक्षण, 

स्वतः व्यावृत्त माने जाते हैं। फलतः घ्वंस-क्रियात्मक प्रत्येक विज्ञान स्वेलक्षण, स्वतः . 
व्यावृत्त होने के कारण विशेष बन जाता है । इस प्रकार बौद्धमत में विशेष का रूप 
बड़ा ही विस्तृत हो जाता है। किन्तु प्राच्य पदार्थशास्त्री लोग विशेषों को नित्य 
द्रव्यों का ही घर्म मानते हैं, अतः इनके मत में विंशेवों को वह रूप प्राप्त नहीं हो 
सकता जो कि वौद्धमत में प्राप्त होता है । सुतरां यह मानना ही पड़ेगा कि बोद्ों 
के विशेष और प्रक्कत विशेष में महान्‌ अन्तर है । यद्यपि बोद्ध आचायों ने इस 
प्रकार स्पष्ट रूप से विशेष का स्वरूप नहीं बतलाया है जैसा कि यहाँ इनकी ओर 
से बतलाया गया है, परन्तु उनकी असंगता-स्वर्प स्वळक्षणता पर गम्भीर भाव से 
दृष्टिपात करने पर प्रत्येक विवेचक को यहाँ तक पहुँचने के लिए बा्यं होना पड़ेगा। 

यहाँ एक वात और ध्यान में रखने लायक यह है कि “स्वळक्षण' कां अभि- 
रतार्थं “सर्वथा असंग” है । असंग वही हो सकता है जो किसी का आश्रय न हों और 
जिसका कोई आश्रय भी न हो । प्राच्य पदार्थंशास्त्री लोग विशेषों को किसी का 
आश्रय तो नहीं मानते किन्तु उनका आश्रय नित्य द्रव्यों को मानते हैं। अतः प्राच्य 
पदार्थशारित्रयों के विशेयो में बौदों की स्वलक्षणता का एक ही अंश आता है अपर अंश 
नहीं। विज्ञानवादी वौद्धों के मत में विज्ञान को छोड़कर और कोई वस्तु है ही 
नहीं । अतः न विज्ञानों पर कोई और रह सकता और न विज्ञान ही किधी पर रह 
सकते हैं, अतः वे पूर्णतः स्वलक्षण हो सकते हैं । 

समवाय-निरूपठा 
ससवाय का स्वरूप 


सात पदार्थो के अन्दर विशेष के अनन्तर छडा स्यान समवाय का है। इस सम- 
वय का नाम पहले मो अनेक स्थानों में लिया गया है, अव यहाँ उसे विशेष रूप से 
समझाना है। समवाय'शब्द का प्रपोग प्रायः एकजातीय वस्तुओं के समुदाय 
अर्थ में प्रचुर रूप से पाया जाता है। अल्पशिक्षित लोग भी “पुरुषों का समवाय”, 
“स्त्रियों का समवाय” इत्यादि प्रयोग अनेक स्थानों में किया करते हैं । अनेक प्रवक्ता 
अपने प्रवचन के आरम्म में उपस्थित जनक्षमुदाय को लक्ष्य कर “समवेत सज्जनो ! ” 
इस प्रकार सम्बोधन वाक्य का प्रयोग किया कसते हैं। “समवेत” का अर्थ होता 


है समवाय-प्राप्त”, सुतरां यह स्पष्ट है कि “समवाय” इस नाम से जनता अति 


अपरिचित नहीं है । प्रकृत “सभवाय” भी जनसाधारण-परिचित समवाय से वहुत 
कुछ स।मञ्जध्य रखता है । प्राच्य पदार्थशास्त्रियों की समवाय-कल्पना! भी लोकः 
बाह्य नहीं है यह वात आगे के विचारों से सुस्पष्ट हो जायगी । इस समवाय पदार्थ 
के ऊपर दृष्टिपात करने पर यह स्पष्ट प्रतीत होता है कि प्राच्य पदार्थ-शास्त्रियों के 
आरम्मवाद का यह मेढदण्ड है । इसे हटा देने पर आरम्म-सिद्धान्त बिल्कुल टिक नहीं 
सकत।। यहो कारण है कि सत्कार्येवादी या सत्कारणवादी आदि दा निकों ने इस 
समवाय के खंडनाय जो-तोड़ प्रयत्न किया है । समवाय को आरम्भवाद का मेएदण्ड 
इस प्रकार समझा जा सकता है कि प्राच्य पदार्यशास्त्रियों ने आरम्म की अर्यात्‌ उत्पत्ति 
को व्याख्या करते हुए यह बतलाया है कि उपादान कारण में होनेवाले उपादेय के 
अर्थात्‌ कार्ये के समवाय, अथवा उपादेय में होनेवाले सत्ता जाति के समवाय का 
ही नाम होता है उस उपादेय का यानी कार्य का आरम्भ । उदाहरण के द्वारा 
इसे यों समझना चाहिए कि तन्तुओं से कपड़े उत्पन्न होते हैं । यहाँ तन्तु होते 
हैं पट के उपादान और पट होता है तन्तु स्वरूप उपादानों अर्थात्‌ कारणों का 
उपादेय । पट के उत्पादक कारण-कलाप के जुटने के अव्यवहित परवत्तीं क्षण में जो 
पट के उपादान तःतुओं में पट का समवाय प्रतिष्ठित हो जाता है अथवा पट में 
पूणत सता सामात्य क जो समवाय प्रतिष्ठित हो जाता है, वह समवाय ही 

“आरम्भ” एवं “उत्पत्ति” आदि शब्दों से कहा जाता है । इसी प्रकार समी उत्पादों 
मको समवाय स्वरूप समझना चाहिए । 
जिन लोगों के अध्ययन और अध्यापन में इस समवाय की चर्चा होती है 
'वे भी इसके तात्विक रूप से अत्यन्त अपरिचित हैं यह दृढतापूर्वक कहा जा सकता 
'है। ग्रन्थों में मी इसका परिचय यही मिलता है कि यह एक प्रकार का नित्य सम्बन्ध 
'है। अधिक से अधिक परिचय इस प्रकार दिया जाता है कि अपने अवयवों में अवयवी, 
'जैपते तन्तुओं में पट, इप्तो सम्बन्ध से रहता है। गुणो में गुण, जैसे द्रव्यों में यथा- 
सम्भव रूप-रस आदि गुण इसी समवाय सम्बन्ध से रहते हैं। इसी प्रकार पृथिवी आदि 
मूत्त द्रव्यों में उत्क्षेपण आदि क्रिपाएँ तथा द्रव्य, गुण और कर्म इन में सत्ता, द्रव्यत्व, 
गुणत्व, कर्मत्व आदि सामान्य और नित्य द्रव्यों में विशेष इस समवाय सम्बन्ध 
से ही रहते हैं। ये बातें सही हैं गलत नहीं हैं। परन्तु आज के वैज्ञानिक युग में इस 
प्रकार के परिचय दान से लोग सन्तुष्ट नहीं हो सकते। इससे प्राप्तहोने वाले समवाय 
के परिचय को लोग परोक्ष-परिचय ही मानेंगे--अतः इसे और तरह से समझने 
और समझाने की नितान्त आवश्यकता है, इसलिए इसे यों समझना चाहिए 
सर्वप्रथम पूर्वकथित इस वात को याद कर लेना चाहिए कि “समवाय” शब्द 
सनुदाय अर्थे का वाचक है। किकी मी भाव वस्तु की ओरयदि गहरी दृष्टि डाली जाय 
तो एक समुदाय सामने प्रतीत होगा, एक समष्टि नजर आयेगी । उसी समुदाय का, 
उसो समष्टि क। अपर नाम है समवाय । उदाहरण के द्वारा इसे इस प्रकार समझा 
जाय, यथा--एक आम. या अमरूद को यदि विचारपूर्वक गम्भीरता से देखें तो यह 
कहना और मानता ही होगा कि वह एक समुदाय है, एक समष्टि है। यदि उस आम 
या अमरूद में यह मान लिया जाय कि एक करोड़ परमाणु होंगे तो यह मानना ही 
होगा कि उन परमाणुओं में उतने रूप, उतने रस, उतती गन्ध, उतने स्पर्श, उतने 
एकत्व, उतने परमाणुत्व-परिमाण, उतने .पृयक्त्व, उतने संयोग आदि गुण, एक सत्ता, 
एक द्रव्यत्व, एक पृथिवीत्व,एक करोड़ विशेर्षामी उन परमाणुओं में अवश्य हैं। एवं 
पचास लाख दचणुक एवं उतने ही उनमें उक्त रूप, रस आदि गुण और वे ही सत्ता, 
द्रव्यत्व आदि जातियाँ तथा एक द्वयणुकत्व सामान्य भी हैयह मानना पड़ेगा । साथ 
ही १६ लाख ६६ हजार ६ सौ ६६ तर्यणुक उसके अन्दर अवश्य होंगे और उनमें फिर 
पूर्ववत क्रम से उतने रूप, उतने रस इस प्रकार गुण, व्यणुकरब सामान्य तथा उक्त 
सत्ता, द्रव्यत्व, पृ थिवौत्व आदि होंगे । इसी प्रकार चतुरणुक, पंचाणुक आदि अबयवों 
“एवं उनके गुण, सामान्य आदि की संख्या सव मिलाकर अन्त्यावयवी उस आम या 
अमरूद तक पहुँचते-पहुँचते कितनी बड़ी हो जायगी यह घ्याच देने योग्य है। अतः 

कहना ही होगा कि बह आम या अमरूद द्वव्यों, गुणों, कर्मो, सामान्यों एवं विशेषों का 
एक समुदाय है जिसे लोग एक आम या एक अमरूद देखते या कहते हैं । इसी प्रकार 
समी अवयवी द्रव्यों को समझना होगा । 
यहाँ कूछ लोग यह प्रश्‍न उठा सकते हैं कि तव तो वाहय वस्तु की सत्ता म.नने 
वाले बौद्ध विद्वानों के परमाणु-पुञ्जवाद का ही स्वीकार हो गया, उससे अन्तर क्या 
रहा ? इसका उत्तर यह समझना चाहिए कि उस वाद से इस वाद में महान्‌ अन्तर 
यह है कि यहाँ अन्त्यावयवी के अन्दर असंख्य मध्यावयवियों का भी अस्तित्व रहता 
है, किन्तु वौद्धमत-सिद्ध परमाणृःपुञ्जथाद में यह वात नहीं होती । वहाँ मध्यावय- 
वियों को कौन पूछता है; अन्त्यावयवी जो कि प्रत्यक्षतः देखा जाता है एवं सभी लोग 
अपने दैनन्दिन व्यवहार में जिसे लाया करते हैं उसे भी परमाणु-पुञज से अतिरिक्त 
नहीं माना जाता है। सारांश यह कि परमाणु-पुंजवाद में पुंज-स्वरूप समुदाय का 
समुदायी प्रत्येक अतीन्द्रिय परमाणु होता है और इस समुदायवाद में समुदायी 
होते हैं परमाणु के अतिरिक्त बहुसंख्यक द्वयणुक, ज्यणुक, चतुरणुक आदि मध्यावयवी 
एव तत्तत्‌ गुण, कर्म, सामान्य एवं परमाणसंख्यक विशेष भी । सतरां इस समदाय- 
वाद को परझ्यणु पूंजवाद नहीं कहा जा सकता । यद्यपि लाघव गौरव का विचार करने 
पर बौद्धों के उक्त परमाणु-पुञ्ज में अति लाघव और इस समदायवाद में गौरव प्रतीत 
होता है । किन्तु अनुमवसिद्ध वस्तुस्थिति के आगे लाधव-गौरव का विचार नहीं 
किया जाता । परमाणु-पुञ्जवाद की आलोचना प्रथम प्रकरण में की जा चकी है 
अतः यहाँ फिर आलोचना करना पिष्टपेषण ही होगा। केवल अवयवी ही समदाय- 
रूप है यह वात नहीं; एक परमाणु को लिया जाय तो वह भी एक समुदाय ठहुरेगा, 
क्योंकि यथासम्मव उसमें अनेक गुण अवश्य होंगे, क्रिया भी कदाचित्‌ होगी 
सामान्य भी अनेक अवश्य होंगे । इसी प्रकार आकाश आदि व्यापक द्रव्यों को भी 
पदार्थों का समुदाय समझना चाहिए। केवल द्रव्य के ही लिए यह बात नहीं है; गुण, 
कमं, सामान्य और विशेषों का भी यही स्वभाव है । ये भी अकेले कमी नहीं रहते 
हैं, अपितु समुदित ही रहते हैं, औरों के साथ मिलकर ही रहते हैं। इसे समझने के 
लिए किसी भी गुण, किसी मी एक क्रिया, किसी मी एक सामान्य और किसी मी एक 
विशेष को लिया जा सकता है। उदाहरण के लिए उक्त आम या अमरूद के रूप को 
ही लिया जाय। वृह रूप स्वाश्रय आम-अमरूद के बिना नहीं रह सकता है, मंतरां वह 
उस आम या अमरूद में रहने वाले समी गुणों, क्रियाओं एवं सामान्यों से तथा प्रदर्शित 
पद्धति के अनुसार उक्त आम या अमरूद के अन्दर अवयव स्वरूप से विद्यमान असंख्य 
मध्यावयवियों तथा असंख्य परमाणुओं,उन सब के असंख्य यथासम्म रूप-रस आदि 

गुणों, उत्क्षेपण आदि क्रियाओं, असंख्य सामान्यों एवं असंख्य पारमाणविक विद्येषों से 
समुदित अर्थात्‌ मिलित होकर ही रहता है। इसी प्रकार प्रत्येक गुण, प्रत्येक कम्पन, 
प्रत्येक सामान्य एवं प्रत्येक विशेष अपने और सहयोगियों से समुदित होकर ही 
रहता है। अतः यह मानना पड़ेगा कि हम लोगों के समक्ष जो भी कोई वस्तु आती 
है, जो भी कुछ भाव वस्तु वृद्धिपथ में आरूढ़ होती है, “समुदित” रूप में ही आती है, 
समुदित रूप में ही आरूढ़ होती है। “समुदित” शब्द और समवेत शब्द परस्पर 
पर्यायवाचक हैं, अतः “समुदाय” शब्द और “समवाय” शब्द भी पर्यायवाचक हैं 
यह निर्विवाद कहा जायगा । अतः प्राणियों के प्रारब्च पुण्य या पाप से--उनके 
उपभोग के लिए इकट्ठे हुए पदार्थो का, जिन्हें समुदित या समवेत कहा जा सकता 
है, समुदाय ही समवाय है । 
सभवाय को सम्बन्धता 
. प्राच्य पदार्थशास्त्रयों ने इस समवाय को सम्बन्ध कहा है। उनका कहना है 
कि जहाँ कहीं भी किन्ही दो वस्तुओं के अन्दर यदि एक को अपर से विशेषितं कर 
समझा या समझाया जाता है वहाँ तीन वस्तुएं नियमतः ज्ञान के विषयरूप में समक्ष 
आती हैं । किसी आम को “यह पीला है” इस प्रकार यदि समझा जाता है तो उस 
ज्ञान के विषय तीन होते हैं; (१) आम,(२) उसका पीला रूप तथा (३) उन दोनों 
का सम्बन्ध! उक्त तीनों वस्तुओं में आम फल है एक पार्थिव द्रव्य,पीला रूप है गुण 
और उन दोनों को सम्वद्ध करने वाला अर्यात्‌ पीले रूप-स्वरूप विशेषण को विशेष्य- 
आम के साथ आवद्ध करने वाला होता है “समवाय''। जो किसी को किसी से सम्बद्ध 
करे अर्थात्‌ जुटाये वह कहलाता है सम्बन्ध । यदि कोई व्यक्ति किसी दण्डघारी 
व्यक्ति को “यह दण्डी है” अर्थात्‌ डन्डावाला है ऐसा समझता है, तो दण्ड और उस 
व्यक्ति के बीच होने वाल। संयोग सम्बन्ध कहा जाता है। क्योंकि विशेषण दण्ड और 
विशेष्य वह व्यक्ति इन दोनों के बीच रहता हुआ वह संयोग उन दोनों को जोड़ता 
है । तद्वत्‌ उक्त “आम पीला है” इस ज्ञानस्थल में मी आम और उसका पीलापन इन 
दोनों के बीच विषय होमे वाला एक सम्बन्ध अवश्य होगा । यहाँ समवाय को सम्बन्ध 
मानना चाहिए । 
यहाँ प्रशन यह उपस्थित होता है कि यह बात तो सही है कि विशेषण और 
विशेष्य के बीच एक सम्बन्ध का होना आवश्यक है । अतः प्रदर्शित “यह आम पीला 
२” इत्यादि ज्ञानस्थल में पीले रूप और आम इन दोनों के बीच कोई एक सम्बन्ध 
मानना आवश्यक है । परन्तु वह सम्बन्ध समवाय ही होना चाहिए यह नियम कँसे 
किया जा सकता है ? इसका उत्तर प्राच्य पदार्थशास्त्रियों ने यह दिया है कि समवाय 

को छोड़कर अन्य कोई सम्बन्ध वहाँ हो नहीं सकता । अतः उक्त स्थल में पीले रूष 
और आम के वीच होने वाले सम्वन्ध को समवाय मानना होगा, अन्य सम्बन्ध नहीं । 
इसेइस प्रकार समझना चाहिए कि सर्वाधिक प्रसिद्ध सम्बन्ध हैसंयोग। वह आम और 
रूप का इसलिए नहीं हो सकता कि संयोग जो कि एक प्रकार का गुण हूँ वह विभवत 
दो द्रव्यो का ही पारस्परिक हो पाता है। पीला रूप है गुण, उसका आम के साथ 
जो कि एक द्रव्य है संयोग सम्वन्ध नहीं हो सकता। कारिक सम्वन्ध इसलिए नहीं 
कहा जा सकता कि वह काल में ही किसी के रहने के लिए सम्बन्ध वनता है। आम तो 
पृथिवी द्रव्य है, कार नहीं कि वह पीला रूप उस आम में कालिक सम्वन्ध से रहेगा । 
यदि यह कह्‌! जाय कि जन्य वस्तु मात्र अपरिच्छिन्न काल द्रव्य को परिच्छिन्न वनाती 
है, अत: काल के परिच्छेदक जन्य वस्तु मात्र को गौण काल मानकर उस आम में पीले 
रूप को कालिक सम्बन्ध से भी रखा जा सकता है ।.तव दोप यह होगा कि इस प्रकार 
कालिक सम्बन्ध से वह पीलापन केवल उसी आम में न रहकर अन्य लाल-काले आमों 
में भी रह जायगा, जिसका फल यह होगा कि लाल आम भी पीला कहलायेगा एवं 
ज्ञात होगा, जो कि कमी नहीं हो सकता । अतः यह नहीं कहा जा सकता कि पीला 
रूप आम में कालिक सम्बन्ध से रहता है । इसी प्रकार देशिक सम्वन्ध भी नहीं कहा 
जा सकता । क्योंकि उस सम्बन्ध से कोई भी वस्तु कि्षी दिशा में ही रह सकती है । 
आम किसी दिशा में रहनेवाली वस्तु है; दिशा नहीं किउसमें वह रूप दैशिक सम्बन्ध 
से रहे । यहाँ भी दिक्‌-परिच्छेदक जन्यों को गौण: दिक्‌ मानकर यदि उनमें दैशिक 
सम्बन्ध से आम में पीलापन रखने का आग्रह कोई करे तो कालिक मानने पर होने 
चाळा उक्त दोष यहाँ भी होगा । लाळ-हुरा आम मी पीछा हो पड़ेगा । पीला रूप और 
आम इन दोनों का स्वरूप सम्वन्ध भी नहीं. माना जा सकता, बयोंकि स्वरूप सम्बन्ध 
के दो प्रमेद होते हैं--मावीय स्वरूप और अमावीय स्वलप। कालिक और दैदिक 
सम्बन्ध हैं भावीय स्वरूप। वे रूप के संवन्धो नहीं हो सके यह वात वतलायी जा चुकी 
-है । अभाजीय स्वरूप--इस लिए प्रकृत में सम्बन्ध नहीं हो सकता कि वह कहीं भी 
अमाव को ही रख सकता है । प्रकृत पीला रूप अमाव नहीं किन्तु एक प्रकार का गुण 
है, यह वात पूवं प्रकरण में कही जा चुकी है। इसके अतिरिक्त तादात्म्य भी एक 
प्रकार कास्वरूप सम्बन्व है, वह उक्त स्थल में इसलिए नहीं हो सकता कि वह भिन्न दो 
वस्तुओं का सम्बन्ध नहीं होता । उस सम्वन्ध से' वह पीला रूप अपने में ही सम्बद्ध 
“हो सकता है आम में नहीं । दूसरी वात-यह है कि तादात्म्य सम्बन्ध से आधार-आधेय 
'माव का भान नहीं होता। कितो भो वस्तु के सम्बन्ध में बह वस्तु अपने में रहती है”इस' 
अकार ज्ञान या वाक्यप्रयोग नहीं होता । किन्तु “पीलापन आम में है” इस प्रकार 

आधार-आधेय भाव समझा जाता है । अतः तादात्म्य सम्बन्ध को आम में रूप का 
सम्बन्ध नहीं कहा जा सकता | सुतरां आम में रूप का सम्बन्ध उक्त सम्बन्धों से अन्य 
समवाय है यह मानना ही होंगा। इसी प्रकार समीद्रव्यों में अपने-अपने सभी गुणों का, 
मूतं द्रव्यों में क्रियाओं का, द्रव्य, गुण और क्रियाएँ इनमें अपने-अपने सामान्यों का एवं 
नित्य द्रव्यों में विशेषों का सम्वन्ध “समवाय” है यह मानना चाहिए । 

इतना विचार करने पर भी यहाँ यह प्रश्‍न उठना स्वामाविक है कि यह तो ठीक 


है कि. कोई अलग अर्थात्‌ अन्य सम्बन्धों से विलक्षण सम्वन्ध अवश्य मानना होगा, परन्तु - 


उसे समवाय नाम से पुकारने में कारण क्या है ? इसका सरळ उत्तर तो लोग प्रायः 
यही देंगे कि किसी वस्तु के किसी नाम पर प्रइन नहीं किया जा सकता। क्योंकि ऐसा 
करना अनुभवविरुद्ध है। कोई भी सद्योजात वालक का जो कि जन्म मर मूर्ख ही रह 
जाता है, वाचस्पति नाम रख छोड़ता है। क्या कोई उससे यह पूछता है कि तुम इसे 
वाचस्पति क्यों कहते हो ? हे 

किन्तु यह उत्तर रुचिकर नहीं हो सकता, सम्मवतः गम्भीर विवेचकों के लिए। 
अतः अन्य उत्तर का अन्वेषण आवश्यक ही माना जायगा । गम्मीर माव से दृष्टि 
डालने पर उत्तर सहज ही है । पाठक यह वात भूले नहीं होंगे कि समुदाय का ही अपर 
नाम है समवाय । समुदित और समवेत ये दोनों भी समानार्थक शब्द हैं । अतः समु- 
दाय क्या है इसका यदि विवेचन कर लिया जाय तो अनायास यह पता चल जायगा 
कि समवाय क्या है और वह सम्बन्ध हो सकता है या नहीं । गम्भीरतापूर्वक विचार 
करने पर यह मानना ही होगा कि समुदाय सम्बन्ध है। समुदाय को प्रत्येक समुदायी 
नहीं कहा जा सकता, क्योंकि प्रत्येक समुदायी और समुदाय के कार्य में महान्‌ अन्तर 
पाया जाता है। प्रत्येक तन्तु कपड़े का काम नहीं दे पाता । अलग-अलग एक-एक तन्तु 
जाड़े से नहीं बचा पता । मिलित समुदायियों को भी समुदाय नहीं कहा जा सकता । 
क्योंकि केवल इकट्ठे किये गये फलतः विश्टंखल रूप से संयुक्त मात्र तन्तुओं से भी 
कपड़े का काम नहीं होता। अतः अगत्या यह कहना पड़ता है कि जाड़े से बचाने वारे 
पट द्रव्य का उसके उपादानमूत तन्तुओं के साथ होने वाला सम्बन्ध ही तन्तु-समुदाय 
है। इसी प्रकार अन्यत्र भी समझना चाहिए । अतः यदि समुदाय और समवाय दोनों 
शब्द पर्यायवाचक हैं तो समुदाय और समवाय के एक होने के कारण समवाय मी 
सम्बन्ध ही है यह मानना ही होगा । 

अब यहाँ प्रश्‍त यह उपस्थित हो सकता है कि जहाँ किसी समा-समिति के अन्दर 
उपस्थित बहुत लोगों को सम्बोधित करते हुए समवेत दाब्द का प्रयोग किया जाता 


है वहाँ मी समवेत का अर्यं “समवायप्राप्त” होगा, परन्तु वहाँ पट की तरह तो कोई | 

अवयवी नहीं है, क्योंकि प्रत्येक शरीर पूर्ण अर्थात्‌ अन्त्यावयवी माना जाता है । अतः 
सभा में उपस्थित प्रत्येक मानव-शरीर को किसी का अवयव नहीं कहा जा सकता, 
एवं यह नहीं कहा जा सकता कि तन्तुओ को जोड़ने जैसे उनमें पट की उत्पत्ति होती 
है तद्वत वहाँ एकत्र मानव शरीरों को जोड़कर कोई नया महावयवी वनाया जाता है । 
ऐस्तो स्थिति में वहाँ समुदाय, समवाय एवं तद्‌-घटित समुदित, समवेत आदि शब्दों का 
प्रयोग कैसे होता है ? इसका उत्तर यह समझना चाहिए कि वहाँ समुदाय, समवाय, 
समुदित, समवेत आदि शब्दों का प्रयोग गौण, औपचारिक होता है । जैसे किसी 
पराक्रमी मानव को यह कहा जाता है कि “यह सिंह है”, तद्वत्‌ समास्थित जनता 
को पट आदि अवयवी के समान प्रयोजन का सम्पादक होने के कारण एक महा- 
वयवी मानकर समुदाय, समवाय आदि शब्दों क प्रयोग किया जाता है। सम्बोधक 
का तात्पर्थे यह होता है कि जैसे तम्तुओं को आगे-पीछे के क्रम से संयुक्त करके शीत- 
निवारणरूप प्रयोजन के लिए पट प्राप्त होता है और शीत-निवारण फल उससे 
मिलता है, वैसे ही आगत प्रत्येक मानव की क्रमबद्ध उपस्थिति से ये सफल विराट 
पुरुष मुझे प्राप्त हुए हैं। अत: उपस्थित प्रत्येक व्यक्ति के सहयोग से कार्य की सफलता 
निश्चित है । अतः यह सर्वथा उचित है कि वहाँ के समुदाय या समवाय शब्द को 
औपचारिक, सादुश्यप्रयुक्त गौण माना जाय । गौण प्रयोग नियमतः मुख्य प्रथोग- 
पूर्वक होता है। सिंह को सिंह कहने वाला ही कभी पराक्रम के समता-मूलक सिंह 
शब्द का प्रयोग किसी व्यक्ति विशेष के लिए करता है । सुतरां यहु मानना ही होगा 
कि सभा-समितियों के अवसर पर सम्बन्ध अर्थ में गौणरूप से प्रयुक्त होने वाले समवाय 
शब्द का मुख्यतया अर्थ अवयव-अवयवी, गुण-गृणी, क्रिया-क्रियावान्‌, सामान्य और 
सत्‌, विशेष और नित्य द्रव्य इनका सम्बन्ध होता है। 
समवाय शब्द की ओर ध्यान देने पर भी यही प्राप्त होता है कि वह अवयव- 
अगयवी आदि का सम्बन्ध ही है और कुछ नहीं। सम रूप से “वयन” बुनना अर्थात्‌ 
निर्माण हो जिससे उसका नाम है समवाय। अपेक्षित तन्तुओ में समान रूप से कपड़ा 
बुना जाता है, निमित होता है अर्थात्‌ आबद्ध होता है यह बात प्रत्यक्षतः देखी जाती 
है। आबद्ध और सम्बद्ध पर्याय हैं। सुतरां वह आबन्ध या सम्वन्ध समवाय है । 
कुछ लोग यहाँ यह प्रश्न उठा सकते हैं कि वयन है बुनना जो एक प्रकार की क्रिया है । 
बहु तःतुओं में हुआ करती है। कथंचित्‌ क्रियाजनित होने के कारण लक्षणा वृत्ति 
के सहारे वयन शब्द से तन्तुओं के, फलतः अवयवी के सभी अवयवों के संयोगों को 
लिया जा सकता है। तन्तु आदि अवयवों का संयोग होना ही कपड़ा आदि किसी अव- 
उवी का बनना होगा । इसीलिए बुनकर को “तन्तुवाय”कहा जाता है। क्योंकि वह 

सन्तुओँ को बुनता है अर्यात्‌ क्रिया द्वारा एक तन्तु को अपर तन्तु से संयुक्त करता 
है। ऐसी परिस्थिति में तो समवाय तन्तु-संयोग ही वन जाता है । तन्तुओं के संयोगों 
न्को तन्‍्तुओं का पारस्परिक सम्बन्ध मानना होगा जो युक्तितः समवाय का स्थान के 
लेगा। फिर यह कैसे कहा जा सकता है कि तन्तु आदि अवयवों से पट आदि अवयवियों 
का सम्बन्ध समवाय है ? इसका उत्तर यह समझना चाहिए कि तन्तुवाय शब्द का 
अर्थ तन्तुओं का वयन करने वाला नहीं है; किन्तु तन्तुओं में वयन करनेवाला अर्थात्‌ 
तन्तुओं में कपड़े का वयन करने वाला। अतः मानना होगा किवयन तन्तुओं का नहीं 
अपितु कपड़े का होता है। इसलिए किसी बुनकर के वारे में कोई यह पूछता है कि वह 
क्या कर रहा है? तो कोई जानकार यह उत्तर देता है कि कपड़ा बुन रहा है, यह 
नहीं उत्तर देता कि तन्तु बुन रहा है। सुतरां यह मानना अनिवार्य होगा कि तन्तु- 
गत क्रियामूलक संयोग से व्यक्त होने वाला तन्तु और कपड़े का, फलतः तदनुसार . 
अवयव और अवयवी का सम्बन्ध ही समवाय है, अवयवों का संयोग नहीं । थोड़ी 
देर के लिए यदि तन्तु आदि अवयवों के संयोग को ही वयन” अर्थात्‌ बुनना मान 
लिया जाय, फिर मी उन संयोगों को तन्तुओं में आवद्ध करने या रखने के लिए 
समवाय सम्बन्ध मानना ही होगा। क्योंकि संयोग द्रव्य न होकर गुण होने के कारण 
अन्य संयोग सम्बन्ध से रह नहीं सकता । संयोग को रखने के लिए अलग संयोग सम्बन्ध 
मानने पर अनवस्था मी चल पड़ेगी । स्वरूप आदि सम्बन्धों से संयोग को तन्तु आदि 
अवयवों में नहीं रखा जा सकता, यह बात पहले दिखलायी जा चुकी है। संयोगों को 
अवयवों में रखने के लिए अपेक्षित समवाय और पट आदि को तन्तु आदि में रखने 
के लिए अपेक्षित समवाय एक ही होगा, दो समवाय नहीं होंगे; यह बात स्फुट रूप से 
आगे समझायी जाने वाली है।अतः अवयवों में अवयवी का सम्बन्ध मी समवाय ही 
:होगा । सुतरां समवाय सम्बन्ध है इसमें अव कोई संशय नहीं किया जा सकता । 
समवाय की नित्यता 
पूर्वोक्त आम-अमरूद के दृष्टान्त से यह स्पष्ट किया जा चुका है कि प्रत्येक ब्याव- 

-हारिक वस्तु द्रव्य, गुण, कर्मे, सामान्य और विशेष इनकी समष्टि स्वरूप होकर ही 
रहती है।समष्टि,समुदित, समवेत आदिं शब्द पर्यायवाचक हैं इत्यादि । ऐसी वस्तु- 
“स्थिति के आघार पर समवाय सम्बन्ध का नित्य होना अनिवार्य विज्ञानसिद्ध है । 
सब से अधिक वस्तुओं की विश्वंंखछता का समय प्रलय में होता है। क्योंकि उस समय 
प्रत्येक परमाणु विश्एुंखल हो जाता है। परन्तु उस समय मी समवाय का रहना आव- 
'इयक है। अन्य द्रव्यो की समष्टि उस समय भले हीन हो परन्तु द्रव्य, गुण, कर्म, सामान्य, 
-विशेषों की समष्टि उस समय मी रहती है । परमाणु, उनमें रहने वाले संख्या, परि- 

माण आदि सामान्य गुण. परमाणुत्व, पृथिवीत्व, द्रव्यत्व, सत्ता सामान्य और प्रत्येक 
परमाणु के विशेष इनकी समष्टि अर्थात्‌ समुदित स्वरूप अवश्य रहता है| अतः 
समुदायस्वरूप समवाय तब रहेगा ही। इसी प्रकार आकाश, काल, दिक, प्रत्येक आत्मा 
और प्रत्येक मन में मी अपने-अपने' नित्य गुण सामान्य-विशेषों से सम्मिलित रूप मे 
रहते हैं । अतः प्रलय काल में भी इन नित्यों का अस्तित्व समष्टि रूप में अर्थात्‌ 
समुदित रूप में फलतः समवेत रूप में ही मानना होगा, अतएव, यह भी मानना होगा 
कि इन्हीं का समुदायः स्वरूप समवाय भी रहेगा । इसलिए समवाय को अनित्य किसी 
*मी प्रकार नहीं कहा जा सकता। प्रलय काल में भी पार्थिव, जलीय, तैजस तथा वाय- 
वीय परमाणुओं में स्वकीय नित्य सामान्य-गुण, सामान्य और विशेष जब कि रहेंगे तो! 
उन्हें रखने के लिए समवाय्‌ सम्वन्ध का भी उस समय अस्तित्व मानना ही होगा-॥ 
इसी प्रकार नित्य आकाश, काल, दिक्‌ , आत्मा और मन इनमें सवकीय नित्य गुणों एवं 
विशेषों के रहने के लिए समवाय सम्बन्ध की अपेक्षा होगी ही । अतः सर्वथा समवाय 
का अस्तित्व प्रलयकाल में मानना ही होगा । सुतरां यह निर्विवाद है कि समवाया 
सम्वन्ध नित्य है। गोत्व, अश्वत्व आदि जन्य-द्रव्य-गत सामान्योंको भी सवंदा रखने: 
के लिए समवाय सम्वन्ध को नित्य मानना ही होगा । क्योंकि सारे ब्रह्माण्डों का 
चाश एकदा नहीं क्रमिक होता है। साथ ही यह भी ध्यान रखने की वात है कि भूत, 
भविष्य और वर्तमान समी घट-पट आदि में जव एक ही घटत्व-पटत्व आदि सामान्य 
को रखना होगा तो तत्तत्‌ सामान्य को रखने के लिए अपेक्षित समवाय सम्वन्ध को भी 
सदा स्थायी, नित्य मानना ही होगा । अत: इसमें विल्कुल संदेह नहीं कि समवाय 
सम्बन्ध नित्य हैया अनित्य? समवाय नित्य है। जिसका “उत्पादन और विनाश 
न हो बह होता है नित्य, जैसे आत्मा, आकाश आदि | समवायःका भी आत्मा, आकाशः 
जे 22003 नहीं होता, अतः इसे भी नित्य ही सम-- 
हू मृ ही रहता है यह वात दिखलायी जा चुकी है। 
समवाय की एकता, PRR 

RT सम्बन्ध को एक समझना चाहिए। इसे अनेक मानना अनुभ वविरुद्ध,. 
अवैज्ञानिक होगा। इसे अनेक माना जायगा तो एक आम या अमरूद के अन्द र असंख्य. 
समवाय मानते होंगे । क्योंकि प्रदर्शित पद्धति से यह वात सिद्ध -हो चुकी है कि पर... 
ह द्य णुक, त्र्यणुक आदि से लेकर अन्त्यावयवी तक प्रत्येक पदार्थ के समष्टिस्वरूपः 
होने के कारण सब का समुदाय रूप समवाय अळग-अळग हो जायगा। इसी प्रकार 
अप oR की कल्पना होगी- जिसे उचितः नहीं कहा 
| यमान हजारों घड़ों के अन्दर'सीमित होने के कारः 

हजार कहे जाने वाले घटाकाशों को विवेचक दृष्टि सरे हज़ार नहीं कहा जा सकता 
अपितु एक गृहाकार ही कहा जा सकता है । तद्वत्‌ एक समवाय के अन्त्तवेर्ती समवायों 
को भी एक समवाय मानना होगा। इसी प्रकार यदि कुछ और आगे गम्भीर 
दृष्टि डाली जाय तो यह समग्र विराट ब्रह्माण्ड भी उक्त पद्धति से महान्त्यावयवी 
अवश्य सिद्ध होगा। सुतरां वह भी अवयव और अवयवियों की समष्टि स्वरूप ही 
होगा, समुदित रूप ही होगा। वहाँ भी एक समुदाय और समवाय ही मानना 

होगा । अन्य सारे समवाय महाकाश के अन्दर गुहाकाश, घटाकाश आदि के समान 

उसी एक महासमवाय के गर्भ में आ जायेंगे । अतः पूर्वोक्त पद्धति से समग्र समवायों को 

एक समवाय मानना होगा । इसी वैज्ञानिक दृष्टिकोण से अति पूर्वेवत्ती प्राच्य 

पदार्थशास्त्रियों ने समवाय को एक कहा था जिसे परवर्ती व्याख्याकारों ने ठीक से 

नहीं समझा । छ 

अब यहाँ प्रश्न यह खड़ा हो सर्कता है कि जब सव का समवाय एक होगा तो अवयवी 

के गुण, कमे, सामान्य और विशेष का आधायक अर्थात्‌ अपने-अपने आश्रयां में स्थापक 

सम्बन्ध अलग न होते के कारण वस्तुभेद की व्यवस्था नहीं रह पायेगी । घटत्व का 

समय और पटत्व का समवाय एक हो जाने के कारण उस समवाय से पट में घटत्व 

और घट में पटस्व भी: रह जायगा । सुतरां घट-पट की व्यवस्था नहीं रह पायेगी । तो 

इसके उत्तर तीन हो सकते हैं। प्रथम यह कि केवल सम्बन्ध को आघार भाव और 

आधेय भाव का अर्थात्‌ कौन कहाँ रहेगा इसका निर्णायक नहीं माना जा सकता । 

ऐसा मानने पर जहाँ धड़े भर पानी रखा है वहाँ पानी में घडा है ऐसा भी प्रामाणिक 

ज्ञान और व्यवहार होने रुगेगा। क्योंकि “संयोग” सम्बन्ध जैसे घड़े में पानी का है 

उसी प्रकार वही संयोग पाची में घड़े का भी है। अतः आघार-आघेय भाव का नियामक 

वस्तुस्वमाव को ही मानना होगा। अतएव समवाय सब का एक होने पर ही व्यवस्था 

बन सकेगी । स्वमावतः घटत्व का आवार घट ही होगा पट नहीं। पटत्वका आधार 
पट ही होगा घट नहीं । अतः उक्त अव्यवस्था की आपत्ति नहीं की जा सकती। द्वितीय 
उत्तर यह है कि महाकाश एक होने पर भी तदगर्भस्थित महाकाश और वनाकाश 
में पारस्परिक और कथंचित्‌ मेद रहता ही है। वृक्ष एक होने पर भी उनकी पूर्व तथा 
पदिचम की ओर फैली हुई शाखाएँ आपस में भिन्न होती ही हैं। इन विभिन्न अवान्तर 
समवायों को आधायक अर्थात्‌ विभिन्न वस्तुओं की आधेयता और आधारता का निर्णा- 
यक मानने पर कोई आपत्ति नहीं रह जाती। आकाश एक होने पर मी किसी घड़े 
में सुगर्वित द्रव्य रखने पर केबल उसी घटाकाइ में सुगन्ध सीमित रह जाती है, अन्यत्र 
नहीं प्रतीत होती । तदत्‌ तत्त्वतः समवाय एक होने पर मी औपाधिक घटत्व-समवोय 

घट में ही रहता है पट में नहीं । एवं पटत्व-समवाय पट में ही रहता है घट में नहीं । 
अत; घट के पट या पट के घट हो जाने की आपत्ति नहीं दी जा सकती । 
तीसरा उत्तर यह है कि चन्द्र सूर्य आदि का प्रकाश संत्र समान रूप से पड़ने पर 
भी सर्वत्र प्रतिविम्व-सूष्टि नहीं होती । जल शीशे आदि में ही प्रतिविम्ब पड़ते हैं। 
तद्वत्‌ समवाय सर्वत्र एक होने पर भी घटत्व का आघार घट होता है पट नहीं । इसी 
प्रकार संत्र समझना चाहिए । 
समवाय की व्यापकता 
समवाय का जो स्वरूप दिखाया गया है उससे यह भी मानना ही होगा कि वह्‌ 
ब्यापक है। यदि समवाय व्यापक न हो तो विभिन्न दिशाओं में विद्यमान घट-पट 
आदि में घटत्व-पटत्व आदि सामान्य कँसे समवाय सम्बन्ध से रह सकेंगे? व्यापक 
कोल, दिक्‌, आत्मा और आकाश इनमें संख्या-परिमाण आदि सामान्य गुण 
व्यापक रूप से केसे रह सकेंगे ? ऐसा कौन सा स्थान वताया जा सकता है जहाँ सम- 
वाय से रहनेवाला कोई नहीं है? समवाय त्वत: एक है यह वात अभी वतलायी जा 
चुकी है। सुतरां उसे व्यापक मानना पड़ेगा। अब यहाँ प्रश्‍न यह उपस्थित हो सकता 
है कि व्यापक की जो परिभाषा है वह यहाँ लागू चढी हो सकती । क्योंकि व्यापक 
वह कहलाता है जो कि समग्र मूतं ्रव्यों से संयुक्त हो । आकाह, आत्मा आदि 
सभी व्यापक मूतं द्रव्यो के साथ संयुवत होते हैँ । आत्मा व्यापक है यह वात प्रथम 
प्रकरण में बतलायी' जा चुकी है। यह व्यापकता समवाय में इसलिए सम्भव नहीं 
कि समवाय आकाश आदि की तरह द्रव्य पदार्थ नहीं, वह एक स्वतंत्र पदार्थं है । 
संयोग नियमत: दो द्रव्यो में ही हुआ करता है, यह वात अनेक वार कही जा चुकी है। 
अतः पृथिवी, जल, तेज, वायु और मन इन मूतं अर्थात्‌ परिच्छिन्न द्रव्यो का संयोग 
समवाय में नहीं हो सकता, अतः समवाय को व्यापक कँसे कहा जा सकता है ? 
इसका उत्तर यह समझना चाहिए कि वस्तुत: असीमता ही है व्यापकता । फलि- 
तार्थं यह कि जिस वस्तु का सीमितीकरण असम्भव हो, किसी प्रकार भी जो सीमित 
न की जा सके वह असीम वस्तु होती है व्यापक। किसी का भी सीमितीकरण खण्ड 
काल और देश से होता है। जो काल से सीमित नहीं होता उसमें रहती है कालिक 
व्यापकता, उसी का नाम है नित्यता । वह नित्यता जिसमें रहती है वह कहलाता है 
` नित्य। समवाय किसी खण्ड काळ से सीमित नहीं हो सकता । अतः वह कारिक 
व्यापक अर्थात्‌ नित्य है यह वात सिद्ध की जा ' चुकी है। अभी जो व्यापकता 
समवाय में वतळायी जा रही है वह है उसका किसी देश से सीमित न होना। वह सम- 
कत ददी ही कहा जा सकता मह आनन, मनासी 

एकत्व संख्या का समवाय है और वहाँ नहीं । सब जगह आकाश एक ही है और महान्‌ 
ही है, अत: एकत्व और महत्त्व का समवाय भी उसमें सत्र है। सुतरां देश से सीमित 
अर्थात्‌ आवद्ध न होने के कारण समवाय को व्यापक मानना ही होगा । समी मूर्ते 
द्रव्यों का संयोग होना व्यापकत्व है; यह व्यापकता की परिभाषा केवल व्यापक द्रव्यो 
के लिए समझनी चाहिए । सुतरां उसके आघार पर समवाय की व्यापकता के सम्वन्ध 
में कोई सन्देह नहीं उठाया जा सकता । 
समवाय अतिरिक्त पदार्थं है 

समवाय द्रव्य नहीं वह एक अतिरिक्त पदार्थ है यह वात इससे अव्यवहित पूर्व 
विचार में कही गयी है । इस पर यह कहा जा सकता है कि द्रव्य वह भळे ही न हो किन्तु 
उसको सबसे अतिरिक्त पदार्थ क्यों माना जाय? संयोग भी तो सम्बन्ध है, परन्तु 
वह गुण पदार्थ के अन्दर ही अन्तर्मुक्त माना जाता है, वह अतिरिक्त पदार्थ कहाँ होता 
है ? तद्वत्‌ इस समवाय सम्बन्ध को भी स्वीकृत किसी भी पदार्थ के अन्तर्गतं माना जा 
सकता है, स्वतंत्र अतिरिक्त पदार्थ क्यों माना जाय ? इसका उत्तर यह समझना 
चाहिए कि यदि समवाय का किसी भी अन्य पदार्थ में अन्तर्माव करेंगे तो वह अन्त- 
माव भाव पदार्थ में होगा या अमाव पदार्थ में ? समवाय का अमाव में अन्तर्माव इस- 
लिए नहीं किया जा सकता कि वह न”, “नहीं” आदि ज्ञान या शब्दप्रयोग का 
ˆ विषय नहीं होता। दूसरी बात यह कि समवाय सम्बन्ध आधाराधेय-भाव का निर्वाहक 
होता है । क्योंकि तन्तु पट के समवायिकारण हैं। उनमें कपड़ा समवाय से रहता 
है यह ज्ञान एवं वाक्यप्रयोग हुआ करता है । अभाव को यदि सम्बन्ध माना भी जाय 
तो बह आधाराघेय भाव का निर्वाहक नहीं बन सकता । अभाव यदि सम्बन्ध बनेगा 
तो सर्वव्रथम अपने प्रतियोगी अर्थात्‌ जिसका अभाव कहा जाय उसका सम्बन्ध वतेगा। 
परन्तु किसी भी सम्बन्ध से आधाराधेय भाव का ज्ञान वहाँ ही हो पाता है जहाँ दोनों 
सम्बन्धी और सम्वन्ब समसामयिक होते हैं । प्रतियोगी और अभाव ये दीनों सम- 
सामयिक होकर एकत्र नहीं रहते कि अमाव सम्बन्ध वनकर अपने प्रतियोगी को 
किसी आधार में रख सकेगा। अतः समवाय को अमाव के अन्दर नहीं अन्तर्मुक्त किया 
जा सकता । तीसरी बात यह कि अमाव कमी प्रतियोगी के विना प्रतीत नहीं होता। 
ऐसी परिस्थिति में समवायस्वरूप अमाव का प्रतियोगी किसको माना जायगा ? 
' द्रव्य से लेकर विशेष तक के भावों का वह सम्बन्ध ही बनना चाहेगा, अतः वे उसके 
प्रतियोगी नहीं बन सकेंगे। सुतरां निष्प्रतियोगिक होने के कारण समवाय को अमाव 
नहीं माना जा सकता | समवाय को द्रव्य, गुण, कर्मे, सामान्य और विशेष-स्वरूप इस- 
(ए नहीं माचा जा सकता कि वे इस सम्बन्ध से रहते हैं मा रहने के लिए आधार 

बनते हैं। ऐसी परिस्थिति में उन्हें समवाय नहीं माना जा सकता । क्योंकि सम्वन्ध 
और सम्बन्धी इनमें पारस्परिक भेद होना नितान्त आवश्यक है। जिस संयोग सम्बन्ध 
से घड़ा भूमि पर रहता हैं वह संयोग न तो घडास्वरूप होता है और न भूमिस्वरूप । 
भूमि और घट हैं द्रव्य और संयोग है गुण, यह वात पहले स्पष्ट वतलायी जा 
चुकी है । 1 | 
समवाय को अन्य सम्बन्ध की अपेक्षा नहीं 
अनेक दार्शनिक इस समवाय को अपने दार्शनिक सिद्धान्त मार्ग में रोड़ा देखते 
हैं। उन्हें इसका अस्तित्व प्रत्येक पल खटकता है। वौद्ध दार्शनिक समवाय से इस- 
लिए चिढ्ते हैं कि उनका मावना-चतुष्टय, अर्थात्‌ “सभी क्षणिक हैं, सभी स्वलक्षण 
असंग विशेष रूप हुँ, समी क्षणिक विज्ञान मात्र हैं, और सभी शून्य हुँ अर्थात्‌ सत्‌ 
नहीं” ये चारों भावनाएँ समवाय के रहते अस्त-व्यस्त हो जाती हैं। उनका पैर 
नहीं जमता । अद्वैत-वेदान्ती लोग समवाय को इसलिए पसन्द नहीं करते कि उनके 
सामने अद्वैत-निंत्य-असंग-व्यापक ब्रह्म का प्रतिस्पर्धी भाई जैसा यह उन्हें दीख पड़ता 
है। सांख्य-योग दशन वाळे इसे इसलिए नहीं सुनना चाहते कि उन्हें यह अपने सर्वा- 
विक प्रिय परिणामवाद का गला घोटने वाला प्रतीत होता है। अतः ये सभी इस 
समवाय के खण्डनाथं एकमत हो जाते हँ । सभी मिलकर इस पर इस प्रकार आक्षेप 
करते हैं कि यह आरम्भवोदियों द्वारा सम्बन्ध रूप से ही स्वीकृत है। परन्तु यह 
बात ग़लत इसलिए है कि आश्रय के साथ स्वथं सम्वद्ध होकर ही कोई किसी और-को 
उस आश्रय में रख सकता है। संयोग स्वयं भूमि पर रहकर ही घड़े को वहाँ रखता 
है। किन्तु समवाय के वारे में ऐसा आरम्भवादी नहीं कह सकते। क्योंकि तव उन्हें 
समवाय को रखने के लिए भी द्वितीय समवाय सम्बन्ध मानना होगा, जिससे अनवस्था - 
चल पड़ेगी बीज-अंकुर की अनवस्था के समान उसे क्षम्य भी नहीं कहा जा सकता । 
क्योंकि असंख्य समवाय हो जाने के कारण “समवाय एक है” यह आरम्भवांदियों का 
सिद्धान्त गलत हो जायगा। अतः समवाय को सम्वन्ध रूप से नहीं माना जा सकता 
यहाँ समवाय न मानने वालों का आशय यह समझना चाहिए कि जिस समवाय सम्वन्ध 
से अवयत्री अवयवों में, गुण और कमं यथासम्भव द्रव्यो में, सामान्य द्रव्य, गुण और 
कर्मों में और विशेष नित्य द्रव्यों में रहेंगे, वह समवाय अवयव आदि आश्रयों में सम्ब- 
धान्तर के विना ही रह जायगा, या किसी अन्य सम्बन्ध से? यदि यह कहा जाय कि 
अवयवी आदि को अवयव में रखनेवाला समवाय अपने लिए सम्बन्धान्तर की अपेक्षा 
नहीं करता, वह अंपने से ही रहता हुआ अवयवी आदिको अवयव आदि में रखता है। 


तो यह कथन इसलिए ठीक नहीं मृदि अपने तको 
८००. Vasishtha Tripathi तदो ५ सकता कि समवाय युद्धि अप उक्ष कै लिए 

सम्वन्ध की अपेक्षा नहीं करता तो अवयवी आदि ही अवयव आदि में रहने के लिए 
समवाय की अपेक्षा क्यों करेंगे? घट-पट आदि अवयवी या रूप-रस आदि गुण, सत्ताः 
द्रव्यत्व आदि सामान्य एवं विशेष भी तो समवाय की तरह पदार्थ ही हैं, वे ही मला 
अवयव आदि में रहने के लिए समवाय की अपेक्षा क्यों करेंगे ? अतः समवाय पदार्थे 
नहीं माना जा सकता है । 
यदि कहा जाय कि अवयवी आदि अवयव आदि में रहने के लिए जिस प्रकार 

समवाय सम्बन्ध की अपेक्षा करते हैं उसी प्रकार समवाय भी संबन्धान्तर की अपेक्षा 

करता है, तो प्रश्‍न यह होगा कि समवाय के रहने के लिए अपेक्षित वह सम्बन्ध सम- 

वाय-जातीय होगा अर्थात्‌ अभ्य समवाय होगा या समवाय से अन्य-जातीय ? यदि 

यह कहा जाय कि समवाय को रहने के लिए उससे अभ्य-जातीय सम्बन्ध की अपेक्षा 

होगी समवाय की नहीं; तो यह कहना इसलिए कठिन होगा कि अवयव आदि आश्रयों 
में समवाय का वह सम्बन्ध संयोग, कालिक आदि सर्वे-परिचित-स्वीकृत सम्बन्ध स्वरूप 

न हो सकने के कारण समवाय की तरह स्वीकृत पदार्थों से अतिरिक्त ही पदार्थ होगा। 

तव पदार्थों की संख्या बढ जायगी, प्रथम प्रकरण में किया गया द्रव्य-गुण आदि रूप से 
विभाजन असंगत हो बँठेगा । अपसिद्धान्त होगा। यदि समवाय के सम्बन्ध को अन्य- 
जातीय पदार्थ न मानकर समवाय-जातीय मानें तो उस द्वितीय समवाय को रखने के 
लिए फिर तृतीय समवाय भी मानना होगा । इस प्रकार समवायों की एक परम्परा; 
एक घारा चल पड़ेगी । अनवस्था हो जायगी । तव असंख्य समवाय सम्बन्ध मानने 
पर्‌ सव समवायों में अनुगत रूप से रहते हुए अनुगत ज्ञान और वाक्य प्रयोग का सम्पादक 
एक समवायत्व सामान्य मानना होगा। किन्तु ऐसा मानना इसलिए अपसिद्धान्त होगा 
कि सामान्य द्रव्य, गुण और कर्म इनमें ही माना जाता है। यदि यह कहा जाय कि अन- 
वस्था दो तरह की होती है; क्षम्य अनवस्था-और अक्षम्य अनवस्था । बीज से अंकुर 
की उत्पत्ति और अंकुर से बीजों की उत्पत्ति प्रत्यक्षतः देखी जाती है। अतः अनवस्था 
वहाँ भी होती है, परन्तु उसे कोई दोष नहीं मानता है। तद्वत्‌ समवाय की परम्परा 
मानने पर होनेवाली अनवस्था भी क्षम्य हो सकती है । तो यह कथन इसलिए उचित 
नहीं होगा कि दुष्टान्त में समानता नहीं है, बीजांकुर स्थल में अनवस्था दोष इसलिए 
नहीं होता कि वह प्रत्यक्ष-प्रमाणसिद्ध होने के कारण सर्वमान्य है । वह दोष कौन किसे 
दे सकेगा ? परन्तु समवाय स्थल में होनेवाली अनवस्था सर्वेमान्य नहीं हो सकती । 
अत: यहाँ अनवस्था का दोष मानना ही होगा । ' अतः समवाय “पदार्थ नहीं माना 


जा सकता । 2 
इस प्रइन के उत्तर अनेक प्रकार के हैं। एक उत्तर यह है कि बिभिन्न वस्तुओं के 

(विभिन्न स्वभावों का अपलाप अर्थात्‌ अस्वीकार नहीं किया जा सकता। अवयवी गुण, 
फ्रमं आदि अपने आश्रयों में रहने के लिए समवाय की अपेक्षा करेंगे; इसलिए समवाय 
भी रहने के लिए समवायान्तर की अपेक्षा करेगा ही यह नहीं.कहा जा सकता। वस्तुओं 
के स्वमावों का भेद सव दार्शनिकों को मानना ही होगा । जो लोग आरम्भवादी नहीं 
हैं वे लोग आँख से क्यों नहीं गन्ध सूघते और नाक से क्यों नहीं देखते; इसका उत्तर 
वस्तुस्वभाव के अतिरिक्त और वे क्या दे सकते हैं। ऐसी परिस्थिति में यह भली 
भाँति कहा जा सकता है कि अवयवी, गुण, कर्म,सामान्य और विशेष ये अपने आश्रयों 
में रहने के लिए तो समवाय सम्बन्ध की अपेक्षा करते हैं किन्तु उनका समवाय सम्वन्ध 
उन्हें आश्रयों में रखने के लिए अपने लिए किसी सम्बन्ध की अपेक्षा नहीं करता । 
अथवा यह उत्तर देना चाहिए कि समवाय सम्वन्ध भी रहने के लिए सम्बन्ध 
. की अपेक्षा करता है, परन्तु वह उसका सम्वन्ध न समवायान्तर होता है और न कोई 
अतिरिक्त पदार्थ, किन्तु स्वरूप सम्वन्ध होता है। अर्थात्‌ समवाय स्वयं सम्वन्ध और 
सम्बन्धी दोनों बन जाता है । अतः परम्परा की स्वीकृति न न होने के कारण अनवस्था 
को सम्भावना नहीं रहती । इन दोनों को दृष्टान्त द्वारा इस प्रकार हृदयंगम करना 
चाहिए कि एक कागज को यदि अन्य कागज से जोड़ना हो तो बीच में गोंद-लेई आदि 
कोई लसीळी वस्तु रखनी पड़ेगी । वह छसीली वस्तु उन दोनों कागजों या अन्य तादृश 
वस्तुओं को वीच में रहकर जोड़ देगी । परन्तु वीच में रखी गयी उस लसीली वस्तु 
या लेई को दोनों कागजों से जोड़ने के लिए, चिपकाने के लिए और कोई वस्तु 
गोंद या लेइ तथा कागज के वीच में रखने की जरूरत नहीं होती । यह प्रत्यक्ष रूप 
से देखा जाता है। वहाँ यदि कोई यह कहे कि “गोंद और कागज को जोड़ने के लिए 
* जैसे बीच में तीसरी किसी वस्तु की जरूरत नहीं होती तद्वत्‌ दो कागज़ों को जोड़ने के 
लिए वीच में गोंद लेई आदि लसीली वस्तु की ज़रूरत नहीं होनी चाहिए । अथवा 
दो कागज़ों के बीच में गोंद की जिस प्रकार आवश्यकता है, तद्वत्‌ गोंद और कागज 
के बीच भी किसी तीसरी वस्तु की अपेक्षा होनी चाहिए”, तो यह कहना क्या उसकी 
बुद्धिमत्ता होगी ? कमी नहीं । इसी प्रकार समवाय के स्थल में मी समझना चाहिए । 
अवयव-अवयवी आदि को जोड़ने के लिए समवाय की अपेक्षा होने पर भी समवाय को 
उनसे जोड़ने के लिए अन्य किसी की अपेक्षा नहीं होती है। सुतरां समवाय मानने वाले 
को भी अनवस्था नहीं होगी । 
य का जो स्वरूप चित्रित किया गया है उस पर यह प्रश्‍न ही स्थान 
ट यह वात स्पष्ट वतलायी जा चुकी है कि घटाकाश आदि के समान 


अवान्तर समवाय अनेक होने महाम 

का निर्वाहक समवाय एक ही होता है। घटाकाश-महाकाश दृष्टान्त के समान-जितने 
भी अवान्तर समवाय होंगे वे उस एक महासमवाय के पेट में आकर तद्रूप हो जायेगे । 
अतः समवाय एक ही होते के कारण समवायत्व जाति आदि की आपत्ति नहीं की जा 
सकती । यहाँ एक वात यह भी ध्यान में रखने की है कि ज्ञान का दर्पेण है वाक्यभ्रयो- 
गात्मक व्यवहार । उसी से ज्ञान के स्वरूप का परिचय मिळता है। समवाय के समवाय 
आदि को विशेषण वनाकर कोई कमी किसी वाक्य का प्रयोग नहीं करता । अतः ज्ञान 
भी वैसा कभी किसी को होता है यह निर्णय नहीं किया जा सकता। सुतरां सर्वथा 
अप्रतीत अर्थात्‌ अज्ञात होते के कारण समवाय के समवाय और उसके समवाय की 
आपत्ति नहीं की जा सकती । 
समवाय की अन्य संबच्थों से विलक्षणता 

यद्यपि किये गये समवाय के स्वरूप वर्णन से यह वात व्यक्त ही हो चुकी है कि 
समवाय अन्य सम्बन्धो से अलग एक स्वतंत्र सम्बन्ध है। फिर भी इस वात को विशेष 
रूप से समझ लेना अच्छा होगा । इस अवसर पर यह समझ लेना भी अच्छा है कि 
सम्वन्ध क्या वस्तु है और इंसका साधारण वर्गीकरण, विमाजन किंस प्रकार किया 
जा सकता है। संसार में सम्वन्ध को वही स्थान प्राप्त है जो स्थान एक फूल को दूसरे 
फूल से सम्पृक्त करने के लिए घागे का होता है। घागा जैसे एक फूल से दूसरे 
फूल को आवद्ध करता है, विवेचकों की दृष्टि में संयोग-समवाय आदि सम्बन्ध भी उसी 
प्रकार योग्य विशेषण वस्तु को योग्य विशेष्य वस्तु से सम्पृक्त-सम्बद्ध करते हैं। फलतः 
किसी वस्तु से किसी वस्तु के सम्पर्क स्थापन में साधन बनने वाली वस्तु का ही नामः 
होता है सम्बन्ध । प्रत्येक सम्बन्ध में यह बात अनायास देखी जा सकती है । यहाँ 
यह बात नहीं भूलनी चाहिए कि सम्बन्ध दो वस्तुओं को परस्पर में आवद्ध करते हुए 
स्वयं भी वस्तु रूप ही रहता है। क्योंकि आरम्म में किये गये द्रव्य-गुण आदि विभा- 
जन के बाहर कोई जा नहीं सकता । दूसरी बात यह्‌ है कि जो स्वयं वस्तु नहीं होगा 
वह भला अन्य दो वस्तुओं को क्या जोड़ेगा ? दो ईंटों को जोड़ने वाले भी वस्तु ही 
होते हैं । दो फूलों को आबद्ध करने वाले घागे भी अवस्तु नहीं, वस्तु ही होते हैं । 

सम्बन्धों का वर्गीकरण अर्थात्‌ विभाजन प्रथमतः दा भागा म समझना चाहिए, 
यथा भेद सम्बन्ध और अभेद सम्बन्ध । अभेद सम्बन्ध का चामान्तर है गा । 
यह तादात्म्य ही वस्तुता का नियामक है । जिसका तादाद होता है १ gt ज 
पदार्थ होता है। यही कारण है कि आकाइकुसुम,कूर्मरोम आदि तात्विक एदार्थ नह 
हो पाते । किन्तु तादात्म्य सम्बन्ध आधाराधेय भाव का नियामक जे जा 
अपने को ही विशेष्य और विशेषण वताकर कोई मनुष्य विशिष्ट बुधि न क 

३४४ पदार्थ-शारंत्र 


जैसे “समवाय सम्बन्ध से रूपवाला घट है” यह ज्ञान या व्यवहार होता है, तद्त्‌ “घट 
तादात्म्य सम्बन्ध से घटवाला है” ऐसा न कोई समझता है और न कोई बोलता ही है। 
भेद सम्बन्ध को तीन भागों में विभक्त समझना चाहिए, यथा--समवाय, संयोग 
और स्वरूप । समवाय का अस्तित्व यहाँ दिखाया गया है। संयोग का विस्तृत परिचय 
पहले ही दिया जा चुका है। वह रूप आदि तेईस गुणों के अन्दर एक गुण 
है। स्वरूप सम्वन्ध को दो भागों में विभक्त समझना चाहिए, यथा--सखण्ड स्वरूप 
और अखण्ड स्वरूप सखण्ड स्वरूप असंख्य हैं, यथा कार्यकारण भाव, विशेषण- 
विशेष्य भाव, भ्रतियोग्यनुयोगिमाव, विषय-विधयिभाव इत्यादि। सखण्ड स्वरूप 
ये इसलिए होते हैं कि इनका गठन अनेक पदार्थो को जोड़कर होता है। एक कारण 
इन्हें सखण्ड कहने का यह भी है कि इनके अन्दर दो सम्बन्ध टुकड़े के रूप में जुटे होते 
हैं। यथा--कार्यकारण भाव को रिया जाय। इसके अन्दर पड़ा हुआ भाव शब्द 
कार्य और कारण दोनों से अलग-अलग जुटता है. जिससे उसका फरितार्थ होता है 
कार्यं भाव और कारण भाव । भाव शब्द का अर्थ वही होता है जो कि 'त्व' प्रत्यय 
या तल प्रत्यय का अर्थ होता है।' अतः कार्य भाव का अर्थ होता है कार्यता 
और कारण भाव का अथं होता है कारणता । कारण को यदि कायं में रखना हो 
तो वह कार्यता सम्बन्ध से रहेगा और कार्य को यदि कारण में रखना हो तो वह 
कारणता सम्बन्ध से रहेगा। इसी प्रकार अन्य सखण्ड स्थलों में भी समझना चाहिए ! 
सखण्ड सम्वन्ध को असंख्य इसलिए मानना पड़ता है कि ज्ञान एवं व्यवहार के आधार 
पर पितृ-पुत्र भाव”, “मातृ-पुत्र भाव”, “इवशुर-जामात्‌ भाव” आदि असंख्य 
मनमाने सम्बन्ध गठित होते हैं। इस प्रकार के सम्वन्धों के मूळ में रहस्य यह छिपा 
हुआ है कि पिता मात्र को देखकर उसके पुत्र का स्मरण हो आता है । इसी प्रकार 
पुत्र मात्र को देखकर पिता का स्मरण हो आता है। यह नियत है कि एक सम्बन्धी 
के ज्ञान से अपर सम्वन्धी का स्मरण संस्कार के उद्बोब द्वारा हुआ करता है, यह 
बात आरम्म में वतलायी जा चुकी है । अतः पिता और पुत्र के अन्दर एक कोई 
सम्बन्ध मानना आवश्यक है । इसीलिए “पितृ-पुत्र भाव” सम्बन्ध मान्य होता है । 
इसी प्रकार सर्वत्र समझना चाहिए 1 2 
अखण्ड स्वरूप के तीन मेद हैं--कालिक स्वरूप, दैशिक स्वरूप और अभावीय 
स्वरूप । कालिक स्वरूप सम्बन्ध से प्रत्येक पदार्थ काल में रहा करता है। दैशिक स्वरूप 


सम्बन्ध से दिशाओं में प्रत्येक पदार्थ रहता है और अभावीय स्वरूप से अभाव मात्र 
कहीं भी रहते हैं। - $ र 


इस प्रकार साम्वन्धिक रहस्य - 

हो उठता है कि समवाय अन्य सम्बन्धों से सवथा विलक्षण सम्बन्ध है। वह सवसे अपना 
अलग स्थान रंखता है। समवाय को अभेद सम्वन्ध इसलिए नहीं कहा जा सकता 
कि आरम्म-सिद्धान्त में अवयव और अवयवी, गुण और गुणी आदि एकात्मक 


नहीं माने जाते कि दोनों का तादात्म्य सम्बन्ध हो सके । समवाय को संयोग सम्बन्ध ' 


इसलिए नहीं कहा जा सकता कि गुण और द्रव्य का संयोग नहीं होता । स्वरूप इस- 
लिए नहीं कह सकते कि प्रत्येक स्वरूप सम्बन्ध द्रव्य आदि स्वीकृत पदार्थ-स्वरूप 
ही हो जाता है, कितु समवाय ऐसा नहीं है, वह अतिरिक्त पदार्थ है, यह वात 
विस्तृत रूप से समझायी जा चुकी है। अन्य सम्वन्धों से समवाय सम्बन्ध की एक यह 
भी विलक्षणता स्पष्ट है कि यह अयुतसिद्ध दो का ही सम्बन्ध बनता है। अन्य सम्बन्धों 
में यह वात नहीं है । जिन दो के अन्दर एक नियमतः अवशिष्ट अपर को ही आश्रय 
बनाये वे दोनों अथुतसिद्ध कहलाते हैं और ऐसे न होने वाले युतसिद्ध कहलाते हैं। 
अन्य समी सम्वन्ध नियमतः युतसिद्धों के ही सम्बन्ध वनते हैं, किन्तु समवाय सम्बन्ध 
कभी युत सिद्धों का सम्वन्ध नहीं वनता । अवयव और अवयवी, गुण और गुणी, कमं 
और मूत द्रव्य, सामान्य और द्रव्य-गुण-कमं-स्वरूप सत्‌, विशेष और नित्य द्रव्य ये ही 
उक्त अथुतसिद्ध की परिभाषा के अनुसार अयुतसिद्ध होते हैं। क्योंकि अवयवी अपने 
विनाश क्षण को छोड़कर अन्य किसी भी समय.में जव तक रहता है तव तक अवयवों 
में ही रहता है, इसी प्रकार गुण द्रव्यों में ही रहते हैं, कर्म मी मूतं द्रवयां में ही रहते 
हैं। सामान्य भी द्रव्य-गुण और कर्म में ही रहते हैं और विशेष भी नित्य द्रव्यों में. ही । 
इन अय॒तसिद्धों का सम्वन्ध समवाय होता है यह वात वतलायी जा चुकी 
है। अतः इस समवाय सम्बन्ध को अन्य सभी सम्बन्धो से विलक्षण सम्बन्ध मानना 
ही होगा । है र 

कछ लोग यहाँ यह प्रइन उठा सकते हैं कि केवल एक विशेपण-विशोष्य भावं 
को सम्बन्ध मानकर सारी प्रतीति और व्यवहार का सम्पादन हो सकता है । अत; 
यहाँ प्रदर्शित सम्बन्धो के विभाजन को मान्यता नह दी जा सकती । परन्तु यह उनका 
कवन इसलिए मान्य नहीं हो सकता कि विशेयण-विश्वेष्य भाव होता दै ज्ञान पर आधा: 
(रत । उसे वस्तुसत्ता से कोई मतलव नहीं। अतएव यदि कोई म: अर EE 
ऐसा ज्ञान करे तो घट विशेषण और घर विशेप्य दाता & किन्तु वहीं यदि me 
है” ऐसा ज्ञान किया जाय तो परिस्थिति विपरीत हो जाती है। आ ति ह 
चण का विशोष्य हो जाता है और घर जो कि पहले विशोष्य था विशेषण हो जाता है। 

1 ठो होगा कि विशेषण-विद्येप्य भोव वस्तुस्थिति का नियामक 
सुतरां यह मार आरम पुष्ट होती है कि विशेषण-विशेष्य भाव तो 
सम्बन्ध नहीं दै । यह वात इससे और भी पुष्ठ हती दूँ कि 

३४६ पदाय-शास्त्रे 
` स्रम-ज्ञान के आधार पर भी होता है किन्तु वस्तुस्थिति वैसी नहीं होती । “जरू अग्नि 
वाला है” इस भ्रम-ज्ञान स्थल में भी तो जल विशेष्य और अग्नि विशेषण वनती है 
किन्तु वस्तुस्थिति तो वैसी नहीं होती । अतः संयोग, समवाय आदि वस्तुस्थिति के 
` नियामक सम्बन्धो को विशेयग-विशेष्य भाव से नहीं हटाया जा सकता । 
वस्तुतः गम्भीर भाव से विचार करने पर मालूम यह होता है कि तत्वतः स्वरूप 
कोई सम्बन्ध नहीं होता। अमाव भी समवाय की तरह स्वमावतः आश्रय से सम्पृक्त 
रहता है। काल और दिशाएँ स्वभावतः अन्य वस्तुओं से सम्पृक्त रहती हैं। अतः स्वरूप 
सम्वन्ध नहीं सम्बन्धामास है । विशेषण-विशेष्य भाव भी तात्त्विक संम्वव्य नहीं, 
. संवन्धमास है । अतः तात्विक संयोग, समवाय आदि सम्बन्धों को उसके सहारे 
नहीं हटाया जा सकता । विशिष्ट बुद्धियाँ सग्वन्धामास से भी होती हैं । अतः ज्ञान 
जैसे होते आये हैं वैसे ही होते रहेंगे। कोई अनुपपत्ति नहीं हो सकती । ऐसी परिस्थिति 
में उक्त प्रश्‍न का स्थान ही नहीं रह जाता । 
समवाय की वाच्यता 


समवाय की यह भी एक विशेषता है कि इसमें दो तरह की वाच्यता रहती है। 
एक तो वह असाधारण वाच्यता होती है जो कि अभ्य वाच्य-वाचक स्थल के समान 
यहाँ भो असाधारणतया रहती है। यथा “समवाय” पद की वाच्यता । यह वाच्यता 
उसी तरह इसमें भी रहती है जैसे घड़े-कपड़े आदि में घट-पट आदि अपने असाधारण 
वाचक परों को वाच्यता रहती है। जेसे घट-पट आदि शब्द घड़े-कपड़े आदि का 
बोध कराते हैं, तद्दत्‌ समवाय शब्द भी समवायस्वरूप अपने वाच्य अर्थ को-- 
अर्थात्‌ अभिघा वृत्ति के सहारे स्वबोध्य समवाय-स्वरूप वस्तु को समझाता है। अतः 
समवाय पद में रहनेवाली वाचकता से सम्पृक्त वाच्यता समवाय में रहती है। दूसरी 
वाच्यता समवाय में वह रहती है जो कि घट-पट आदि सभी पदों में रहनेवाली वाच- 
कता से सम्पृक्त होती है। कहने का तात्पर्य यह किसमवाय शब्द कहने पर जैसे सम- 
बाय का ज्ञान होता है उस प्रकार घट-पट आदि शब्द कहने पर भी समवाय का साधा- 
रण रूप में वोब होता है। अतः समवाय जैसे समवाय शब्द का वाच्य होता है, उसी 
अकार घट-पठ आदि शब्दों का भी साधारण रूप से वह वाच्य होता है यह मानना ही 
होगा । क्योंकि घट आदि शब्द सुनने पर घट व्यक्ति, घटत्व सामान्य और उन दोनों 
का समवाय--तौनों का वोब होता है । 

कुछ लोग यहाँ यह कह सकते हैं कि समवाय में रहनेवाली वाच्यता एक ही मानी 
जाय । वही वाच्यता कभी समवाय पद में रहने वाली वाचकता से सम्पृक्त भासती है 
शकी बट भारि म रहे वाली डाका उसाला त्तो है दही 

न॑ कहा जाय ? परन्तु यह कहना इसलिए मान्य नहीं हो सकता कि उक्त दोनों वाच्य- 
ताओं में स्पष्ट अन्तर यह देखा जाता है कि समवाय पद से जव समवाय समझा जाता 
है तो सम्वन्ध रूप से नहीं; घट-पट आदि शब्दों से घट-पट आदि वस्तु की तरह 
व्यक्ति रूप या धर्मी रूप में बोध का विषय होता है । किन्तु जव वह समवाय 
घट-पट आदि शब्दों से समझा जाता है तव वह घट-व्यक्ति और घटत्व सामान्य इन 
दोनों के सम्बन्ध रूप से समझा जाता है, व्यक्ति रूप से नहीं। उदाहरण के द्वारा 
इसे यों ससझना चाहिए कि कोई व्यक्ति यदि यह वाक्य बोळे कि “यह घड़ा रूप 
का समवाय वाळा है”, तो यहाँ समवाय घड़े के विशेषण रूप से समझा जायगा 
सम्बन्ध रूप से नहीं। यदि यह कहा जाय कि “यह घड़ा है”, तो यहाँ घटत्व सामान्य 
और निकटवर्ती घड़ा इन दोनों के सम्वन्ध रूप से समवाय समझा जाता है, घड़े के 
विशेषण रूप से नहीं । इस महान्‌ अन्तर को सामने रखने पर यह कहना ही होगा कि 
समवाय में रहुनेवाली वाच्यता दो प्रकार की है । कुब्ज शक्तिवादियों के मत में घट- 
पट आदि शब्दों से जव समवाय का ज्ञान होता है तो वहाँ की वाच्यता स्वरूपतः बोध 
के प्रति कारण होती है, ज्ञात होकर नहीं । अर्थात्‌ शाव्दबोष के लिए अति अपेक्षित 
विश्वृंखल वस्तुःस्मृतियों के अन्दर समवाय की स्मृति वाच्यता के ज्ञान की अपेक्षा 
नहीं करती । अज्ञात वाच्यता से ही वहाँ समवाय की उपस्थिति होकर शाब्दवोष हो 
जाता है। इस कुब्ज शबितवाद की चर्चा गुण-प्रकरण में की जा चुकी है, वहाँ इसे 
समझ लेना चाहिए । 
समवाय का प्रत्यक्ष 

समवाय पदार्थ के होने में प्रमाण क्या है ? इस प्रश्‍न पर विवेचकों में मतभेद 
है ।-कूछ लोग अनुमान प्रमाण मात्र से इसकी सिद्धि मानते हैं। उनका कहना है कि 
विशिष्ट ज्ञान अर्यात्‌ विशेषण युक्त विशेष्य के प्रत्येक ज्ञान के विषय नियमतः 
तीन हुआ करते हैँ--बिशेषण, विषेष्य और इन दोनों का सम्वन्ध । सुतरां जहाँ 
अवयवी द्रव्य या गुण आदि को विशेषण वनाकर उनसे युक्त रूप में जब अवयव या 
अन्य द्रव्य आदि को विशिष्ट रूप से समझा जाय तव इस ज्ञान के भी विषय तीन अवश्य 
होंगे । इन तीन के अन्दर सम्बन्ध रूप से विषय समवाय होगा। वह सम्वन्ध सम- 
बाय ही क्यों होगा और क्यों नहीं होगा इसका पूण विवेचन किया जा चुका है । र 

परन्तु अत्य कुछ लोगों का कहना है कि अनुमान से ही केवल इस. हल 
सिद्धि नहीं होती । प्रत्यक्ष प्रमाण से मी समवाय सिद्ध होता है। घट आ कर 
भी वस्तु का सविकल्पक प्रत्यक्ष होने पर समवाय सम्बन्ध से घटत्व आदि र 
से युक्त घट आदि का ही प्रत्यक्ष होता है। तीनों जब प्रत्यक्ष होते हैं तो समवाय का 


CCO. Vasishtha Tripathi Collection. Digitized By Siddhanta eGangotri Gyaan Kosha 
$ 


३४८ पदार्थ-शास्त्र 


भी प्रत्यक्ष होता ही है। अतः समवाय प्रत्यक्ष प्रमाण से भी सिद्ध है। जब घटत्वं 
आदि.के प्रत्यक्ष के लिए चक्षुस्संयुक्त समवाय को ही सन्निकर्ष वनाना पड़ता है तव 
समवाय के साथ आँख का सन्चिकर्ष नहीं है यह कैसे कहा जा सकता है? अतः सम- 
वाय का प्रत्यक्ष होता है। उसके अस्तित्व में प्रत्यक्ष प्रमाण है। वस्तुतः सम- 
वाय को जो व्याख्या को गयी है उस पर ध्यान देने पर यह सन्देह विल्कुल नहीं उठ 
पाता कि समवाय प्रत्यक्ष प्रमाण से अवगत होता है या नहीं। अन्य लोगों को आँखें 
समवाय को न देख पायें परन्तु विवेचकों की आँखें तो समवाय को अवस्य देखती हैं । 
समवाय की अद्भुत उपादेयता 

संसार का कुछ नियम ऐसा ही दी पड़ता हैं कि अच्छी वस्तुएँ प्रायः भाग्य-हीन 
जनता सें उपेक्षित हो जाती हैं समवाय भी इसका एक स्फुट उदाहरण प्रतीत होता 
है। वते मान सयय से कुछ पूर्व लोगों की घारणा हो गयी थी कि मानवों को निर्वाण- 
मुक्ति मात्र दिलाने वाले ज्ञान एवं ज्ञापक शास्त्र दर्शन कहलाने के अधिकारी हूँ। 
परन्तु आज के अनेकं भारतीय तथा अंमारतीय विवेचक अव इस निर्णय पर पहुँचे 
हैं कि दर्शन की आवश्यकता ऐहिक जीवन के लिए भी है। वे यह कहने लगे हैं कि 
विवेचक लोग ऐसा दर्शन खोज निकालें जिससे विश्‍व की वर्तमान समस्याएं हल हो 
सके । खेद को वात है कि विवेचकों की दृष्टि इस वैज्ञानिक समवाय की ओर नहीं 
जाती । इस सुश्ंखल पदार्थं समवाय की कार्यकारिता की ओर देखते हुए यदि 
सामाजिक संगठन भी हो तो राष्ट्रों की उन्नति कैसी होगी यह गम्भीरता-पूर्वक 
मनन करने की बात है। जिस अस्त-व्यस्त अतएव वर्तमान के लिए अनुपथूवत जैसी 
वर्ण-व्यवस्था को आज प्राचीन समाजवाद के सुद॒ढ़ दुर्ग का भग्नावशेष कह सकते 
हैं, उसका भी स्पृहणीय शिलान्यास प्रायः इसी तात्विक पदार्थ समवाय से ही शिक्षा 
लेकर किया गया था। 

आजकल के अधिकतर समीक्षक, विशेषतः समाज-नेतागण यह कहते पाये जाते 
हैं कि प्राचीन भारत को जनतंत्र या गणतंत्र का ज्ञान नहीं था । परन्तु महि कणाद 
के समवाय को, जिसका वैज्ञानिक अस्तित्व अपने गर्म में विशेष-जंसे वियोजक तत्वों 
के साथ सामान्य-जैसे संयोजक तत्वों का सामञ्जस्य दिखलाकर सुश्युंखल गणतान्त्रिक 
समाजीकरण का शुद्ध पाठ पढ़ाता है, यदि आज के विवेचक लोग तत्वतः देखें तो अवश्य 
उन्हें अपना नि्णेय'वदछ देना होगा। क्योंकि जहाँ प्रत्येक जड़ और चेतन सुश्यृंखल 
समुदाय रूप दिखलाया जाता हैएवं बिना इस प्रकार के समुदाय भाव के किसी का 
अस्तित्व अतएव कार्यकारिता नहीं मानी जाती, वहाँ विकसित चेतन मानवसमाज 


के यस्तिल एवं कार्यकारिता के, लिए किक सतलन सुउसंडक समनेव 

महासमवाय तक वनाने की आवश्यकता नहीं होगी यह यह कल्पना भी नहीं की जा 
सकती । प्राच्य पदार्थशास्त्र के श्रेष्ठ आचार्यं महर्षि कणाद ने . वस्तुतत्वों के निर्देश के 
अवसर पर “विशेष” का निर्देश कर समाज के भीतर कुछ हृद तक समता का अनु- 
गामी वैषम्य भी आवश्यक एवं अपेक्षित है, इसका दिग्दर्शन कराया है । 

“सामान्य” पदार्थ का परिचय देते हुए यह वतलाया गया है कि कुछ 
आवश्यक वैपम्य के रहते हुए भी जैसे पदार्थतरव के लिए अवान्तर वर्गीकरण अपे- 
क्षित है, तद्वत्‌ मानवसमाज के लिए भी क्रमिक बहुतर अवान्तर समुदायपूवक महा- 
समदाय की नितान्त अपेक्षा है। ऐसा होने पर ही मानवजीवन की सार्थकता विकसित 
हो सकती है । परमाण तक पदार्थों का एक समुदाय रूप होता है। उसमें द्वयणुक, त्र्यणुक 
आदिं मी उसी प्रकार समुदाय रूप होते हैं। छोटा समुदाय क्रमिक बड़े समुदाय के 
अन्तर्गत होता है । तत्त्वतः सभी अवान्तर समुदाय महासमुदाय रूप में जाकर एकता 
प्राप्त कर लेते हैं । समदाय और समवाय शब्द पर्यायवाचक हैं; इत्यादि बातों को एक 
वार फिर सामने ले आना चाहिए जिससे इनको अद्भुत उपादयता का परिचय अना- 
ग्रास प्राप्त हो जाय । 

अभाव-निरूपठा 
स्वरूप और प्रयोजन 


प्रथम प्रकरण में पदार्थों के विभाजन के अवसर पर यह बतलाया गया है कि 
अभाव सातवाँ पदार्थ है । यह विशेषता अमाव में ही हैकि इससे अपरिचित एक भी 
प्राणो नहीं पाया जा सकता । प्रत्येक प्राणी को किसी न किसी अप्राप्त किन्तु अपेक्षित 
वस्तु के अभाव का वोष होता ही है। अन्यथा उस वस्तु के लिए उसे इच्छा एवं प्रवृत्ति 
नहीं हो सकेगी । जो वस्तु जिसे प्राप्त रहती है उसकी इच्छा या उसे प्राप्त करने के 
लिए बहु प्रयत्न नहीं करता । अतः यह मानना ही पड़ेगा कि इच्छा एवं प्रवृत्ति के 
विषय प्राप्य वस्तु का अभाव प्रत्येक प्राणी अनुभव किया ही करता है। यदि यह अभाव 
पदार्थ न होता तो संसार की परिस्थिति कुछ और ही होती। संसार सर्वथा पूर्ण होता, 
वियमता का कहीं नामो-निशान न पाया जाता । समता का अखण्ड साम्राज्य होता । 
परन्तु ऐसो परिस्थिति नहीं है। प्रत्येक प्राणी अपने में अपूर्णता का अनुभव करता है। 
सुतरां अमाव भी कोई एक वस्तु है यह मानना पड़ेगा। किसी दरिद्र व्यवित से यदि 
कोई यह पूछता है कि तेरे पास सौ रुपये हैं? तो वह यह उत्तर देता है कि नहीं, मेरे 
पास रुपे कहाँ से आयेंगे ? एक भो रुपया नहीं है। रुपये का विल्कुल अभाव है। इसी 
प्रकार जो वस्तु जिसके पास नहीं होती उसके वारे में बह पूछने पर यही उत्तर देता 
है कि मेरे पास नहीं है । इस नहीं होने का नाम है अभाव । फलितार्थ यह निकला 
कि नही”, “नहीं है” इत्यादि रूप से समझी एवं समझायी जानेवाली वस्तु ही है 
अभाव । 

इस अभाव पदार्थ के सम्बन्ध में अनेक आधुनिक अन्वेपकों की धारणा यह है 
कि चिर पूर्वेवर्ती प्राच्य पदार्थ-शास्त्री लोग इस अभाव को कोई स्वतंत्र पदार्थ नहीं 
मानते थे । वे द्रव्य, गुण, कर्भ, सामान्य, विशेष और समवाय इन छः भावों को ही पदार्थ 
मानते थे । परवर्ती विद्वानों ने अमाव को भी पदार्थो की गणना में स्थान दे डाला । 
क्योंकि इस शास्त्र के मूल प्रवतंक महपि कणाद ने पदार्थों की गणना के समय इस 


~ ड र 
अभाव को स्थान नहीं दिया है 

परन्तु उनकी यह घारणा इसलिए उचित नहीं प्रतीत होती है कि महपि कणाद 
के जिस पदार्थ-परिगणन सूत्र में अभाव की चर्चा नहीं हुई वतलायी जाती है, गम्मीर 
भाव से विचार करने पर उसी सूत्र में अभाव की चर्चा पायी जाती है। महपि ने चौथे 
सूत्र में यह कहा है कि साध्यं और वैवम्य के द्वारा द्रव्य, गुण, कमं, सामान्य, विशेष 
और समवाय इन पदार्थों के यथार्थ ज्ञान से परम कल्याण की प्राप्ति होती है । इसी 
सूत्र में समवाय के अनन्तर अमाव की चर्चा न देखकर आधुनिक कुछ विवेचक इस 
निष्कय पर पहुँच जाते हैं कि वे अभाव को पदार्थ नहीं मानते थे। परन्तु यदि वे अमाव 
नामक पदार्थ न मानते होते तो“वैघम्यं”शब्द का प्रयोग उस सूत्र में कमी न कर 
पाते । क्योंकि समान घमं अर्यात्‌ अनेक में रहनेवाले एक घमं का ही अपर नाम होता 
है साधम्यं और समान न होने वाले घमं का ही नाम होता है वेघम्ये । यथा मनुष्यत्व 
सभौ मनुष्यों में रहने के कारण मनुष्यों का साधम्यं होता है और पशु-पक्षियों में नहीं 
रहने के कारण वह उनका बैषम्य होता है। इससे यह प्राप्त हुआ कि जो जिसमें नहीं 
रहता वह उसका वैषम्यं होता है । मगुष्यत्व पशु-पक्षियों में नदीं रहता अतः पशु- 
पक्षियों का वह वैघम्यं होता है। नहीं रहने का ही नाम है अभाव । सुतरां यह मानना 
ही होगा कि जो व्यक्ति वंधम्यं मानता है, वाक्य में वैधर्म्य शब्द का प्रयोग करता 
है, वह अमाव पदार्थं भी मानता ही है । क्योंकि अभाव पदार्थं न मानकर वै घम्ये 
बनाया ही नहीं जा सकता। महषि कणाद ने जब वैवम्य माना है, वेध्ये शब्द का 
प्रयोग किया है, तव वे अमाव पदार्थे नहीं मानते थे यह कभी नहीं कहा जा सकता । 

` दूसरी वात यह किंपदार्थ की जो परिभाषा प्रथम प्रकरण में को गयी है वह अभाव 

के लिए भो उसी प्रकार लागू होती है जिस प्रकार द्रव्य आदि पदार्थों के लिए। अभाव 
भी लोगों से समझा जाता ही है, यथार्थ ज्ञान का विषय होता ही है एवं “नहीं, 
“नहीं है”, “अमाव” आदि वाचक पदों से कहे जाने के कारण वह पद का अर्थ अर्थात्‌ 
चाच्य होता ही है। फिर उसे पदार्थ को श्रेणी से कंसे नीचे गिराया जा सकता हैं ? कंसे 
यह कहा जा सकता है कि अमाव पदार्थं नहीं है? अतः (अभाव भी एक पदार्थ है 
यह मानना ही होगा । 
अभाव जगत का उपादान नहीं ला 

कछ लोग इस पदार्थ को इतनी महत्ता दे डालते हैं कि यह अभावे ही प्रत्येक 
भाव वस्तु का उपादान कारण है यहाँ तक मान बैठते हूँ। उका कहा यह है कि 
प्रत्येक भाव पदार्थ अमाव से ही उत्तन्न होता है। पिण्डाकार नि ला हुए 
बिना घड़ा नहीं बनता | घान-जौ-चने आदि जब तक खेत में सड़ नहीं जाते, द! स 
में फट नहीं जाते तब तक उनसे उनके अंक्र पैदा नहीं होते। विनाश मी अमाव हू 

है। अतः उक्त दृष्टान्त के आधार पर सर्वत्र समी भाव पदार्थों की उत्पत्ति अभाव से 
ही होती है यह मानना ही पड़ेगा। जहाँ तन्तु से कपड़े बनते हैं या ईंटों से मकान वनते 
हैं वहाँ भी तन्तुओं को या ईटों को जोड़ते समय कुछ न कुछ रेणु आघात से अवश्य 
निकल जाती हैं । अतः यह वहाँ भो मानना ही होगा कि तन्तु या ईंटों के विनाश से 
कपड़े या मकान बनते हैं। अतः अभाव को समग्र जगत का उपादान कारण भानना 
चाहिए । 
` परन्तु इस प्रकार अभाव को जगत का उपादान मानना उसको औचित्य से 
अधिक महत्ता देना है। अभाव को जगत का उपादान इसलिए नहीं माना जा सकता 
कि अभाव तो सर्वत्र सुलम' रहता है। उस से यदि भावों को उत्पत्ति होती तो सभी 
भाव कार्य सर्वदा और सत्र उत्पन्न हुआ करते, किन्तु ऐसा होता नहीं । अतः अमाव 
को भावों का उपादान कारण नहीं माना जा सकता। दूसरी वात यह कि यदि अभाव 
को जगत्‌ का उपादान कारण माना जाय तो संसार को वस्तुओं में देखी जाने वाली 
विचित्रता अर्थात्‌ विभिन्नता कभी नहीं वनायी जा सकती । प्रत्येक वस्तु स्वरूपतः भिन्न 
होती है इसे अमान्य नहीं ठहराया जा सकता। प्रत्येक प्राणी के अंग-प्रत्यंग, आन्तर 
भावनाएं, हेय-उपादेय एवं उपेक्षणीय वस्तुएं तथा तदभिभुख प्रवृत्तियाँ एवं निवृत्तियाँ 
अलग-अलग हुआ करती हैं, इसे कौन अस्वीकार करने का दुस्साहस कर सकता है। अतः 
अभाव को भावों का फलतः जगत का उपादान कारण नहीं माना जा सकता। अभाव 
को इसलिए भी भाव वस्तुओं का उपादान नहीं माना जा सकता कि प्रथम प्रकरण 
में जो कारणों का परिचय दिया जा चुका है उससे यह सर्वथा सिद्ध हो चुका है कि 
उपादान कारण होता है कार्य का अन्वयी कारण, अर्थात्‌ वह कार्यकाल में भी कार्य में 
अनुस्यूत रहता है। जव तक घड़े-कपड़े आदि कार्य रहते हैं तव तक कपास और तन्तु 
आदि उनमें अनुस्यूत रूप में रहते ही हैं। अभाव के लिए यह वात असम्भव है। क्या 
घड़े में घड़े का अमाव या कपड़े में कपड़े का अमाव अनुस्यूत देखा जाता है? कभी 
नहीं । फिर अमाव को उनका उपादान कैसे कहा जा सकता है ?. 
इस सम्बन्ध में एक और वात ध्यान देने लायक यह है कि उपादान और 
उपादेय के लिए विशेष रूप से एकजातीय होना आवश्यक है। जो पृथिवी और जल 
द्रव्य होने के नाते कथंचित्‌ एकजातीय भी होते हैं उनमें भी पृथिवी और जल के रूप 
में मिन्नजातीय होने के कारण उपादानोपादेय भाव नहीं हो पाता। न पृथिवी जल 
का उपादान होती है और न जल पृथिवी का उपादान होता है। न पृथिवी से जल 
बनता है और न जळ से पृथिवी बनती है। फिर अत्यन्त विजातीय अभाव भावों का 


उपादान कसे हो सकता है? भाव अमाव के उपादेय कार्य कंसे हो सकते हैं ? रही बात 

अनुमवसिद्ध जौ-गेहू-चने आदि के विनाश के अनंतर अंकुर की उत्पत्ति आदि की । 
कितु इसका उत्तर यह समझना चाहिए कि बीज के नाश होने पर भी उसके अवयव 
अर्थात्‌ अंशस्वरूप भाव रहते ही हैं। उन्हें ही अंकुर के प्रति उपादान कारण समझना 
चाहिए। यही कारण है कि प्राच्य पदार्थशास्त्री लोग घड़े के प्रति पिण्डाकार को 
उपादान कारण न मानकर कपालों को उपादान कारण मानते हैं, कपड़े के प्रति 
कपास को उपादान कारण न मानकर तन्तुओं को उपादान कारण मानते हैं । बीजों 
के ध्वंस को अंकुर के प्रति उपादान कारण मानने पर आटे से भी अंकुर की उत्पत्ति 


` होनी चाहिए । क्योंकि वीजों का ध्वंसस्वरूप अभाव तो वहाँ मी रहता ही है 1. अतः 


अभाव को भावों का उपादान कारण नहीं माना जा सकता । ` 


अभाव निमित्त कारण होता है 


७०७ 


'कुछ लोग कहते हैं कि अमाव भावों का उपादान कारण नहीं होता इतना 
ही नहीं; वह किसी मी कार्य के प्रति किती प्रकार का कारण नहीं होता है। अर्थात्‌ 
अभाव केवल समवायिकारण या असमवायिकारण ही नहीं होता इतना ही नहीं--- 
साथ ही वह किसी कार्य के प्रति निमित्त कारण भी नहीं होता है। परन्तु विचार करने 
पर वस्तुस्थिति ऐसी नहीं मालूम पड़ती। वह किसी भी कार्य के प्रति समवायिकारण 
या अंसंमवायिकारण न होने पर भी निमित्त कारण अवश्य होता है। प्रथम प्रकरण 
में यह वात बतलायी जा चुकी है कि-आग से होने वाले दाह के प्रति चन्द्रकान्त 
मणि का अमाव कारण होता है । किसी भी कार्य के प्रति कारण रूप से स्वीकृत सारी 
भाव वस्तुओं के होते हुए भी किसी प्रतिबन्धक के आ जाने पर प्रकृत कार्य ठप हो 
जाता है, रुक जाता है, नहीं होने पाता । उस प्रतिवन्धक के हट जाने पर वह 
कार्य होता है, ये बातें प्रत्यक्ष देखी जाती हैं । ऐसी परिस्थिति में प्रतिबन्धक के अमाव 
को कार्यों के प्रति कारण मानना अनिवार्य है। जिसके रहने पर जो कार्य होता है और 
जिसके न रहने पर जो कार्य नहीं होता है वह उस कायं के प्रति कारण माना जाता 
है। तन्तुओं के रहने पर कपड़ा बन जाता है और तन्तुओ के नहीं रहने पर कपड़ा नहीं 
बन पाता, अतः तन्तु कपड़े के प्रति कारण होते हैँ । इसी प्रकार प्रतिवन्धक के अमाव 
के रहने पर अर्थात्‌ प्रतिबन्धक के नहीं रहने पर कार्य होता है और पि 
रहने पर अर्थात्‌ प्रतिबन्धक के अमाव के नहीं रहने पर कार्य नहीं होता है । अतः ४ 2 
बन्धक के अमाव को प्रत्येक कार्य के प्रति निमित्त कारण मानना ही होगा। मावा- 
त्मक कारणों के रहते हुए मी जिसके आ जाने पर जो कार्य नहीं हो पाता वह उप कात 
का प्रतिबन्धक होता है। कार्य न होना प्रतिबन्ध है और उसका निमित्त की. 
होता है प्रतिबन्धक । प्रतिबन्धक को ही अन्य शब्द में दिष्न, बाच ह आदि हे उप 
पुकारा जाता है। उसके न रहने पर ही जब कि कोई मी कार्य हो पाता है 

२३ 


CCO. Vasishtha Tripathi Collection. Digitized By Siddhanta eGangotri Gyaan Kosha 


३५४ पदार्थ-शास्त्र 


अमाव को मी कार्य के प्रति कारण मानना ही चाहिए । इसे समझने के लिए उदा- 
हरण. को कमो नहीं है । प्रत्येक कार्य के उत्पत्ति स्थल में इसे देखा जा सकता है। 
छात्र और अध्यापक दोनों ही जुटे हैं--पढ़न(-पढ़ाना चल रहा है किन्तु बीच में यदि 
कोई वहाँ जोर से बाजा बजान। आरम्म कर देता है, जोर से गाने लगता है तो तब 
तक अध्ययन-अध्यापन रुक जाता है जब-तक वह बन्द न हो जाय। गान और वादन 
के बन्द होते ही फिर अध्ययन-अध्यापन चालू हो जाता है। अतः यह मानना ही होगा 
कि अध्ययन-अध्य(पन कार्य के प्रति वह आगन्तुक गान-वादन प्रतिबन्धक होता है 
और उसका अमाव उसका कारण होता है। इसी प्रकार सर्वत्र समझना चाहिए । 
साथ ही प्रत्येक कार्य का प्रागभाव उस कार्य के प्रति निमित्त कारण हुआ करता 
है । यह इसलिए मानना पड़ता है कि इसे माने विन कार्योत्यत्ति की व्यवस्था नहीं 
बनती । उदाहरण के द्वारा इसे यों समझन। चाहिए कि हजार तन्तुओं से बनने वाला 
सहंख्न-तन्तुक कपड़ा उन हजार तन्तुओं के अन्दर होने वाळे सौ तन्तुओं में ही उत्पन्न 
न होकर हज़ार तन्तुओं में इपीलिए उत्पन्न होता है कि उस सहस्र-तन्तुक कपड़े 
का प्रागमाव उन सहस्न तन्तुओं में ही रहता है, केवल तदभ्यन्तरवत्तीं सौ तन्तुओं में 
ही नहीं। यदि प्रागमाव को निमित्त कारण न माना जाय, नियामक न माना जाय तो 
उनके अन्तर्गत सौ तन्तुओं में ही उस कपड़े की उत्पत्ति को नहीं रोकाजा सकता। 
तन्तुगत सहस्न संख्या को नियामक या निमित्त मानकर इस आपत्ति का निराकरण 
इसलिए नहीं किया जा सकता कि एकत्व के अतिरिक्त सारी संख्याएँ प्राणियों की 
अपेक्षाबुद्धि के अबीन होती हैं । यह बात गुण-प्रकरण में बतलायी जा चुकी है। 
कपड़े की उत्पत्ति के पहले सर्वत्र तन्तुओं में अपेक्षाबुद्धि होगी ही, और संख्या की 
उत्पादक वही मानी जायगी यह नहीं कहा जा सकता--उस पट को “सहस्न-तन्तुक” 
उस की उत्पत्ति के वाद तन्तु गणना के आधार पर भी कहा जा सकता है। 
अतः पटोत्पत्ति के बाद उत्पन्न होने वाली संख्या के पहले होने वाली पट की उत्पत्ति 
के प्रति उसे नियामक, निमित्त कारण कँसे माना जा सकता है? अतएव तन्तुओं में 
विद्यमान कपड़े के प्रागमाव को ही निमित्त कारण मानकर व्यवस्था की जा सकेगी । 


अतः अमाव को निमित्त कारण मानना ही होगा । प्रागमाव का परिचय आगे दिया . 


जायगा । । 
अभाव प्रमाण नहीं 


कूछ लोग अमाव को कारण इसलिए, मानते हैं. कि वह प्रमाण होता है। प्रमाण 
का अर्थे है प्रमा के प्रति अर्थात्‌ यथार्थ ज्ञान के प्रति करण, ` अर्यात्‌ असाधारण 
रूप से कारण.होने वाला । जो कारण ही नहीं होता वह किसी के प्रति करण केसे हो 

सकता है ? अभाव को प्रमाण बनान। हो तो उसे यथार्थं ज्ञान के प्रति विशेष रूप 
से कारण होने के रिए करण मानना ही होगा। अमाव प्रमाण इसलिए होता है कि 
किसी वस्तु के अमाव को उस वस्तु को अतुपलध्थ से अर्थात्‌ उस वंस्तु की उपलब्धि 
के अमाव से यानी उस वस्तु को न म।नने से समझते हैं । उदाहरण के द्वारा इसे इस 
प्रकार समझा जा सकता है कि घर में हम यदि घड़े को नहीं देखते हैं तो घर में 
घड़े का अमाव समझते हैं। घड़े को न देखना घड़े को देखने का अमाव ही है। इसी 
'को दार्शनिक लोग कहते हैं घट की अनुपलब्धि । जब कि अगुपलड्ि अमाव है और 
वह घर में घड़े के अभाव को समझाती है तो उक्त घट की अनुपलब्धि-स्वरूप अमाव 
को प्रमाण मानना ही होगा । क्योंकि समझाने वाला ही होता है प्रमाण । प्रमाण होने 
के लिए प्रमा के प्रति असाधारण रूप से कारण होना अनिवार्य है यहू बात अमी ऊपर 
खतल।यी गयी है। अतः अमाव किधी कार्य के प्रति उपादान मले ही न हो किन्तु उसे 
कारण मानना ही होगा । इस तरह वे अभाव की कारणता का समर्थन करते हैं । 
परन्तु इस तरह अमाव की कारणता का समर्थन इसलिए नहीं हो पाता कि अनुप- 
'लब्धि को अमाव के समझने में प्रमाण अर्थात्‌ असाघारण रूप से कारण हीं नहीं 
'माना जा सकता । क्योंकि अन्ये भी घर में घड़े का अमाव देखने लगेंगे। घड़े का प्रत्यक्ष 
"उन्हें नहीं होता, अतः धटानुपलब्धि उन्हें रहती ही है, उसके सहारे वे घड़े के अभावं 
का निश्चय घर में कर डालेंगे। किन्तु ऐसा होता नहीं , वे बिन। घर भर टटठोले घड़े 
“का अभाव नहीं समझ पाते हैं। यदि यह कहा जाय कि घड़े के अमाव को चाक्षुष रूप 
से समझने के लिए अनुपलब्धि के साथ आँख की मी आवश्यकता होती है अतः अन्धा 
'घड़े के अमाव का चासुष निर्णय नहीं कर पाता। परन्तु तब तो आँख को ही वहाँ घड़े 
के अमाव के प्रत्यक्ष के लिए कारण मानना उचित होगा और तव प्रमाण भी वहाँ 
आँख ही बन जायगी । एक ही सभय में एक ही वस्तु को देखने के लिए एक ही व्यक्ति 
<दो प्रमाणों की अपेक्षा नहीं करता । एक ही घड़े को एक ही काल में देखने के लिए एक 
ही व्यक्ति दो दीपको को आवश्यकता नहीं रखता। अतः अनुपलब्धि और आँख दोनों 
को प्रमाण नहीं माना जा सकता। सुतरां आँख को प्रमाण और छ हर को सहा- 
यक मात्र मानना होगा । अतः अमाव को प्रमाण होने के नाते कारण नह कर 
जा सकता । हाँ, प्रमाण के सहकारी होने के नाते या पूर्वोक्त क a प्रति- 
बन्धक का अभाव होने के नाते अमाव को कारण बतलाया ज लु 
ह बह शिया जा सकता है कि कोई व्यक्ति यदि अपने में सुख का अभाव 
है, तो वहाँ घूम से आग के अनुमितिस्थल में 
देखकर उससे पुण्य का अमाव समझता है, तो वहां पूर पक होगे क तता 
खुऔँ के समान उस सुख के अमाव को अनुमान अर्थात्‌ अनुमापक हू 

मानना ही होगा। फिर अमाव प्रमाण नहीं होता” यह कैसे कहा जा सकता है? 
इसका उत्तर यह समझना चाहिए कि आग के अनुमितिस्थळ में भी घूम अनुमापक 
होता है। किन्तु आग के व्याप्यरूप में घूम का ज्ञान अनुमापक या अनुमान होता है। 
इसीलिए घूम रहने पर भी जिसे उसका प्रत्यक्ष नहीं होता वह उससे आग की अनु- 


मिति नहीं कर पाता । तदनुसार पुण्य के अभाव के अनुमितिस्थळ में मी सुख के 


अभाव को अनुमान न मानकर उसके ज्ञान को अनुमान मानना होंगा। अतः सुख का 
अमाव अनुमान नहीं हो सकेगा, उसे प्रमाण नहीं कहा जा सकेगा । यदि ज्ञापक रूप में 
हेतु को ही अनुमान माना जाय तो प्रकृत विवेचन का अभिप्राय यह समझना चाहिए 
कि अनुपलव्धि स्वतन्त्र प्रमाण नहीं है । 
अनुपलब्धि प्रमाण नहीं है और विशेषण-विशेष्य भाव संन्निकर्ष अभाव के साथ 
आँख आदि इर्द्रियों का होता है, अतः इन्द्रियों से ही अमाव का प्रत्यक्ष होता है अनुप- 
लब्धिं से नहीं । यह वात ज्ञानःप्रकरण में भी वतलायी जा चुकी है। . ; 
अभाव अधिकरण स्वरूप नहीं 
कुछ लोग अमाव को, फलतः अनुपलब्धि को इसलिए प्रमाण नहीं मानते कि 
उनकी दृष्टि में उसे प्रमाण होने के लिए कोई खास प्रमेय ही नहीं प्रतीत होता है। वे 
कहते हैं कि अमाव अपने अधिकरण से अर्यात्‌ जिसमें वह प्रतीत होता है उससे अलग 
कोई वस्तु ही नहीं । अंधिकरण तो इन्द्रियों से ही समझ लिया जाता है अतः तत्स्वरूप 
अभाव भी इन्द्रियों से ही समझ लिया जायगा । ऐसी परिस्थिति में अनुपलब्धिस्वरूप 
अमाव को हम किसे समझने के लिए प्रमाण मानेंगे ? किसी प्रमेय को जो कि अन्य 
प्रमाणों से ज्ञात नहीं होता समझने के लिए कोई प्रमाण माना जाता है। नाक-कान 
आदि से रूप को कोई नहीं समझ पाता इसीलिए आँख को प्रमाण माना जाता है! 
यदि रूप न होता तो आँख मानने की क्या आवश्यकता होती ? 
उदाहरण के द्वारा उनके इस कथन को यों समझना चाहिए कि यदि कोई “घर 
में घडा नहीं है, उसका अमाव है” ऐसा समझता है तो मानना होगा कि घड़े का वह 
अभाव घर से अलग कोई चीज़ नहीं है। देखनेवाला आखिर घर को ही तो देखता है? 
अतः घड़े के अमाव को उस घर से अतिरिक्त क्या कहा जा सकता दै ? सुतरां उस 
घटामाव को घर ही मान लेना होगा । इसी प्रकार सभी अमावों को आधारमूत 
भावस्वरूप ही मानना चाहिए। , | 
परन्तु यह कथन इसलिए उचित नहीं कहा जा सकता कि आघार और आधेय 
अर्थात्‌ जो जिसमें रहता है और जो उसमें रहता हुआ अत्यन्त विजातीय रूप से प्रतीत 
होता है उन दोनों को एक तत्व कंसे माना जा सकता है। यदि आग्न प्क ऐसा माना 


~ 


CCO. Vasishtha Tripathi Collection. Digitized By Siddhanta eGangotr! Gyaan Kosha 


PE 


अभाव-निरूपण ३५७ 


जाय तब तो घटाभाव आदि आधेय वस्तुएँ और घर आदि आघार वस्तुएँ ही केवल 
क्यों एक अभिन्न मानी जायेंगी ? भाव/त्मक घड़े-कपड़े आदि आधेय और घर-वाहर 
आदि आघार भो क्यों एक नहीं माने जायंगे ? घटामाव और घर आदि अन्त्यन्त 
विवर्मी, विलक्षण अमाव और भावों को एक तत्व मानने की अपेक्षा यह कहीं अधिक 
संगत होगा कि घर और उसमें रहनेवाले घड़े-कपड़े आदि को एक तत्व मान लिया 
जाय । क्योंकि आधारमूत घर और आघेयमूत घड़ा ये दोनों ही भाव वस्तु होने के 
नाते कम से कम सजातीय तो होते हैं, अति विजातीय तो नहीं होते ! जबकि आधार- - 
आबेय माव-प्राप्त दो सजातीय एक नहीं माने जाते तब भाव और अमाव के अति विजा- 
तीय होमे के कारण घर और घटामाव आदि अमाव|को एक तत्व मान लेना कहाँ तक 
संगत होगा ? दूसरी वात यह कि अमाव को आधार स्वरूप मानने पर रूप के ऊपर 
रहनेवाल। रस का अमाव रूप वन जायगा और रस के ऊपर रहनेवाला रूप का अमाव 
रस वना जायगा । इसका फल यह होगा कि रूपाभाव-रसामाव - आदि अमावों का 
प्रत्यक्ष होना कठिन हो जायगा। क्योंकि रस का अमाव रूप होने के कारण जिह्वा 
से नहीं देखा जा सकेगा, इसलिए कि जिवा रूप को वतलाने की क्षमता नहीं रखती। 
और रूप होमे पर आँख से उसे इसलिए नहीं देखा जा सकेगा किं जो भाव वस्तु जिस 
इन्द्रिय से समझी जाती है, उस भाव वस्तुका अभाव भो अर्थात्‌ नहीं होना भी उसी 
ृन्द्रिय से समझा जाता है यह समो को मालूम है । ऐसा कभी नहीं हो सकता.कि 
आम मीठा है यह तो मैं जिह्वा से समझता हूँ पर मोठा नहीं है यह अमाव मैं जिह्वा 
से न समझकर आँख से समझता हूँ । अतः यह मानना ही होगा कि जो भाव जिस 
इन्द्रिय से देखा जाता है उसका अमाव भी उसी इन्द्रिय से देखा जाता है। ऐसी परि- 
स्थिति मे यह नहीं कहा जा सकता कि रूप में रहनेवाला रसाभाव जो कि आवार 
मत रूपस्वूप होगा आँख से देखा जा सकेगा। इसी प्रकार समी अमाव स्थलों में 
उनका प्रत्यक्ष न हो पायेगा जो कि सर्वथा अनुभवविरुद्ध है । 
तीसरी बात यह कि अमावों को आंारस्वरूप मानने पर वायू, में रहनेवाले 
-रूपाभाव, रसाभाव और शब्दाभाव आदि अमावों को आंघारमूत बायु मानना होगा । 
सतरां आँख, जिहता और कान आदि इन्द्रियं से वायु का प्रत्यक्ष न हात के कारण वे 
अमाव मी प्रत्यक्षतः न समझे जा सकेंगे । 
एवं ऊपर वर्णित प्रक्रिया से रूप में रहनेवाला रसामाव रूप बन बैंठेगा और 
रस में रहनेबाला रूपामाव रस बन बैठेगा और वायु में रहनेवाले उक्त दोनों म 
जब कि एक वायुस्वरूप हो जायंगे तो फत उन रूप-रसों को भी एक ता 
होगा। सुतरां सर्वाविक प्रमाण प्रत्यक्ष से सिद्ध रूप-रस आदि रूप से गुण का विभाजन 

` असंगत तो जायगा । जिस विभाजन को छोटे से बड़े तक सभी प्राणी मान्यता देते हैं 
उसे कोई बुद्धिमान्‌ कैसे नहीं मानेगा । है 
एक और बात यहाँ ध्यान में रखने की यह है कि अभावों को अधिकरणस्वरूप 
मानने का पर्यवसित अर्थ होता है गुण और गुणी में भेद नहीं मानना। ऐसी परिस्थिति 
में द्रव्यों का विभाजन मी टिक नहीं पायेगा । क्योंकि विभिन्न गुणों के आधार होने 
के कारण ही पृथिवी-जल आदि रूप से द्रव्यों का विभाजन बन पाता है। गुण 
और गृणी आदिं का तथा द्रव्यों का विभाजन संकट-प्रस्त हो जाने पर पदार्थों का विभा- 
जन भी संकट-प्रस्त हो जायगा । फिरतो अभाव अधिक्रणस्वरूप होता है यह कहना: 
भी कठिन हो जायगा । 
अभाव भावान्तर नहीं 
कुछ लोगों का कहना है कि अमाव इसलिए कोई स्वतंत्र पदार्थ नहीं है कि तत्त्वतः 
विचार करने पर अमाव भावान्तर ही जँचता है। मावान्तर का अर्थ है नहीं रहने- 
वाले भाव से अतिरिवत भाव । उदाहरण के द्वारा इसे यों समझना चाहिए, यथा--- 
घर में यदि घडा नहीं है तो घड़ा ही केवल नहीं रहा, कपड़ा-विस्तरा आदि अन्य भाव 
तो वहाँ हैं । घड़ा खोजने वाला व्यक्ति घड़ा नही देखता है किन्तु वहाँ विद्यमान कपड़े 
आदि भावों को तो देखता ही है। सुतरां घर में विद्यमान-घड़े के अभाव को वहाँ विद्य- 
मान होने के कारण देखे जाने वाले कपड़े आदि भावस्वरूप ही मान लिया जाय । 
अमाव नामक अतिरिक्त पदार्थ क्यों माना जाय ? अतः अभाव भी भाव ही है। 
परन्तु यह मतवाद इसलिए उचित नहीं प्रतीत होता कि अभाव शब्द का अर्थ 
होता है “भावों का विरोधी”, जो भावों का विरोधी है उसे भला भावात्मक कंसे 
“माना जा सकता है ? यदि कोई किसी से पूछता है कि तुम्हारे पास रुपये हैं ? तो बहुः 
उत्तर देता है नहीं, इस “नहीं” का अर्थ क्या “कपड़े-छाते-जूते” आदि है यह माना 
जा सकता है ? यदि ऐसा अर्थ माना जाय तो उक्त प्रश्न के उत्तर में “नहीं” के स्थान 
पर “कपडे-जूते हैं” यह उत्तरवाक्य भी सही माना जायगा, किन्तु ऐसा नहीं होता ।. 
तुम्हारे पास रुपये हुँ ? इस प्रश्‍न का उत्तर यदि कोई यह दे कि “मेरे पास कपड़े ह” 
तो लोग उसे बहरा या पागल ही कहेंगे, उस उत्तर को सही न कहेंगे। अतः “घड़ा- 
- नहीं है” इसका अर्थ “कपड़ा है” यह नहीं लिया जा सकता। अतः अमाव को भावा-- 
न्तर नहीं माना जा सकता । 
द्वितीय वात यहाँ ध्यान देने योग्य यह है कि किसी भी एक वस्तु के अभाव के 
अधिकरण में दूसरा भाव एक मात्र नहीं होता, बहुत से अन्य भाव भी वहाँ रहते हैं, 
जैसे घड़े के अमाव के आधार घर में केवल कपड़ा ही नहीं रहता, कपड़े चावल:-दाल,. 

आटा आदि बहुत से पदार्थ रहते हैं । ऐसी परिस्थिति में घर में रहने वाले घटामाव 
को वहाँ विद्यमान केवल कपड़ा ही कँसे माना जा सकता है ? तुल्य युक्ति से उसे वहाँ 
विद्यमान सभी वस्तुस्वरूप मानना होगा। पर ऐसा मानना इसलिए असंगत होगा कि 
एक घटामाव को वहाँ विद्यमान पट-चावल आदि बहुसंख्यक पदार्थ स्वरूप मानने के 
कारण एक को बहुत अर्थात्‌ अनेक मानना होगा । परन्तु एक भला अनेक कंसे हो 
सकता है? एकत्व और अनेकत्व स्वतः परस्पर विरुद्ध होते हैं। 

तीसरी बात यह कि अमाव को रूमानाधिकरण भावान्तर मानने पर द्रव्य-गुण 
आदि रूप से होनेवाला अनुमवसिद्ध विभाजन छिन्न-विच्छिन्न हो जायगा । क्योंकि 
प्रत्येक अभाव को तुल्य युवत्या उसके आधार में रहनेवाले मावभूत द्रव्य, गुण, कर्म, 
सामान्य आदि-स्वरूप मानना अनिवार्य होगा । जँसे घर में विद्यमान घटामाव को 
उस घर में रहने वाले पट आदि भावों के समान उस घर के रूप-रस-गन्घ आदिं गुण, 
कम्पन आदि कर्म, गृहत्व आदि सामान्य आदि-स्वरूप भी मानना अनिवाय होगा । 
ऐसी परिस्थिति में फलतः भाव-अमाव तक की भी परिभाषा बिगड़ जायगी। 
सारा विभाजन नष्ट-म्रष्ट हो जायगा। फलतः अभावाद्वैतवांद आं गिरेगा। यदि वहाँ 
तक मानने का साहस किया जाय तो यह प्रतिज्ञा मी वालू की दीवार के समान स्वतः 
षिशीर्ण हो जायगी कि “अमाव भावान्तर हैं ।” क्योंकि सभी के अभाव रूप हो जाने 
पर भाव और भावान्तर आयेंगे कहाँ से ! 

उदाहरण द्वारा इसे यों समझना चाहिए, यथा घर में घड़े का अमाव है और 
वह अमाव घर सें विद्यमान कपड़े आदि द्रव्य और रूप-रस आदि गुण प्रभृति समग्र 
मावस्वरूप है। अब यहाँ घटामाव॑ पट आदि द्रव्य और रूप आदि गुण कहा जा 
सकेगा । ऐसे ही उन गृहुवर्ती द्रव्य-गुग-कर्म आदि भावों को _घटामाब भी कहा जा 
सकेगा। वरन्‌ उन अनेक द्रव्य आदि को घटामावे ही कहना संगत होगा, क्योंकि इसमें 
महान्‌ लाघव होगा। इसी प्रकार जहाँ घट के आधार पट का इ वहाँ क 
का वह अमाव और घट एक तल हो जायंगे । अतः घट भी फः अ व 
हो जायगा। इसी प्रकार घर के आधार में रहने वाळा घटाभाव और क 
हो जायंगे । इसी प्रकार सारे द्रव्य-गुण आदि भाव दा म अमानस स के 
जायंगे । सुतरां भाव और म र न ही नहीं रह पायंगा। अतः अम 

पवान्तर प्रतिज्ञा नहीं पाग 

ver oo कि ऐसी कोई यस्तु नहीं दिखलायी जा सकती जिसके आधार 
में कोई न कोई अमाब न रहता हो। सुतरा समी भावों और st च 
मान लेना पड़ेगा। अतः मा और मावान्तर कहने तक को भी न मिल पायंगा । फिर 

अभाव मावान्तर है यह कहा भी कैसे जा सकता है ? अतः अमाव को स्वतंत्र पदार्थे 
ही मानना चाहिए । 
भाव भी अभाव नहीं हो सकता 
कुछ लोग यह कहते हैं कि हाँ अभाव तो मावन्तर नहीं हो सकता किन्तु भाव 
अमाव हो सकता है। उदाहरण के लिए घट, पट आदि किमी भी भाव को ले सकते 
हैं। जहाँ घट देखा जाता है वहाँ उत्त घट का अमाव नहीं देखा जाता । किन्तु उस घट 
के अभाव का अमाव देवा जाता है। या तो लोग यह कहते हैं कि “यह घड़ा है”, अयवा 
उसके स्थान में यह कहते हैं कि “यहाँ घड़े का अभाव नहीं है”। यहाँ “नहीं है” 
इससे प्रथम अमाव का अभाव वतलाया गया है। इससे यह सिद्ध हुआ! कि घड़ा और 
उसके अमाव का अमाव ये दोतों नियमतः एक ही स्थान में रहते हैं एत्र प्रतीत होते 
हैं। सुतरां घड़े और उसके अमाव के अमाव को एक तत्व मान लेते में कोई आपत्ति 
या अनुपपत्ति नहीं उठ सकती । ऐसी परिस्थिति में घट और घटमाव।भाव इन दोनों 
को लाघववश एक ही मानना चाहिए । इपो प्रकार पट-मठ आदि के लिए भी समझना 
चाहिए । सुतरां घट पट-आ।दि भावों को भलो भाँति अभाव कहा जा सकता है। 
परन्तु यह कथन इसलिए उचित नहीं प्रतीत होता कि केवल नियत सामाना- 
धिकरण्य अर्थात्‌ नियमतः एक ही स्थान में अस्तित्व के 'कारण स्वतंत्र अनुभवसिद्ध 
दो वस्तुओं को लाघव के आधार पर एक मान! जाय तो एक घड़े के रूप-रस आदि 
को भी एक मानना होगा। केवल एक घर में निथमतः रहने के कारण दो व्यक्ति एक 
नहीं हो सकते । कालस्वरूप एक आधार में तो नियमतः समी वस्तुएँ रहती हैं परन्तु 
सब को एक नहीं मान। जाता । अतः एक ही स्थान में नियमतः रहने मात्र कारण से 
घट और घटमावामाव को एक नहीं मान! जा सकता । अतएव यह नहीं कहा जा 
सकता कि भाव अमाव हो सकता है । इपी प्रकार सबंत्र समना चाहिए । पट, मठ 
आदि किश्षी मी भाव को अभाव का पद नहीं दिया जा सकता । 
दुसरी बात यह कि अभाव शब्द का अर्थ ही यह होता है कि जो भाव न हो वह। 
फिर यह कंसे कहा जा सकता है कि भाव भी अमाव होता है ? 
यहाँ कुछ लोग यह तक उपस्थित कर सकते हैं कि यदि घड़े के अभाव के अमाव 
को लोटाकर घड़ा न मान लिया जाय तो अभाव को अनवस्था चल पड़ेगी । अर्थात्‌ 
अभाव-धारा का कहीं अन्त न हो पायेगा। अर्यात्‌ घड़े का अमाव, फिर उसका अमाव, 
फिर उसका अभाव इस प्रकार अमाव की घारा अनन्त हो जायगी । अत: सर्वत्र अमाव 
। के अभाव को प्रथम अभाव के प्रतियोगी स्वरूप ही मान लेन चाहिए । अतः घड़े के 
अमाव के अभाव को घड़ा मान लेना ही श्रेयस्कर है। 

परन्तु इसका उत्तर यह समझना चाहिए कि द्वितीय अमाव को प्रथम अमाव 
ना प्रतियोगी भावस्वरूप न मानकर तृतीय अभाव को प्रथम अमावस्वरूप मान लेने 
से सारी समस्याएँ हल हो जाती हैं। भाव और अभावों का विरोव एवं परिमाषा मी 
“ठोक हो जाती एवं अनवस्था भी नहीं होने पाती है। यथा घटामावामाव और घट 
ये दोनों तो एक तत्व नहीं होते; किन्तु घटामाव और घटामावामावामाव इन दोनों 
को एक मान लेने पर आगे अभावों की अव्यवस्थित-परम्परा-स्वरूप घारा भी आपन्न 
नहीं होती एत्रं अमाव भावों से अलग और भाव अभावों से अलग स्वतंत्र रह जाते 
हैँ । भाव न होतेवाला कहलाता है अभाव यह परिमाबा भो अक्षुण्ण रह जाती है। अतः 
-भाव पदार्थों को अमाव नहीं माना जा सकता । दोनों ही परस्पर एक दूसरे से भिन्न 
-अगुमवसिद्ध वस्तुएँ हैं । इन्हें एक मान वँठना अदूरदशिता है । 
अभाव के प्रभेद 
यों तो तत्तत्‌ ब्यक्ति रूप से देखने पर भावों की तरह अमाव भी असंख्य ही हैं 
पते घटामाव, पटाभाव आदि । फिर भी मावों को तरह इनका भी वर्गीकरण हो सकता 
है । अतः अमावों को प्रथमतः दो भागों में विमक्त समझना चाहिए, यथा--अन्यो- 
न्याभाव और अनन्योन्यामाव । अन्योन्यामाव को ही परस्परामाव और मेद इन शब्दों 
से भी विवेचक लोग कहते और समझते हैं । अन्योत्यामाव से अन्य अमाव होता है 
:अनन्योन्यामाव । इसे पूर्ववर्ती विवेचकों ने संसर्गामाव नाम से कहा है । इसी द्वितीय 
अमाव को चार भागों में विमक्त समझना चाहिए, यथा (१) प्रागमाव, (२ ) पश्चाद- 
-माव, (३) त्रैकालिक अमाव, (४) किचि.कालिक अमाव । इनके अन्दर द्वितीय 
-पञ्चादमाव को पूर्ववर्ती विवेचकों ने जगह-जगह पर ध्वंस, प्रध्वंस, नाश, विनाश, घात, 
विघात आदि विविव नामों से कहा है। त्रैकालिक अमाव अत्यन्ताभाव कहलाता है 
और ' चतुर्य किचित्कालिक अभाव सामयिकामाव [शब्द से कहा जाता है। इन 
चारों के अन्दर तृतीय और चतुर्य को फिर (१ ) विशिष्टामाव, (२) उमयासाव 
(३) और अनुमय विशिष्टामाव इत तीन प्रकारों में विमक्त समझना चाहिए । 
कछ लोगों का कहना है कि अमाव का कोई तात्विक प्रमेद नहीं है, प्रतियोगी- 
सम्बन्ध और काल आदि उपाधियों के सम्बन्ध से ही वह विभिन्न के अतीत होता 
है । उदाहरण द्वारा इसे यों समझना चाहिए. न म बड़ नहीं है क न कन 
नही है” ऐसी प्रीति या वक्यप्रयोंग स्थल में, नहीं है. मे करे जाए क 
भब्य नहीं - अभाव का विमाजन तात्विक नहीं का. जा 
“का कोई पार्थक्य नहीं प्रतीत Mo A या 
< न्तु य कथन इसलिए ।। 00 ° ७६४४४ 
रा oS दोनों प्रतीतियों में महान्‌ अन्तर पाया जाता है । क्योंकि “कपड़ा 

घडा नहीं” ऐसा कहने पर स्वतः यह भी मालूम होता है कि “घड़ा भी कपड़ा नहीं 
अर्थात्‌ अतिरिक्त वस्तु है। किन्तु “कपड़े पर घडा नहीं” यह कहने या समझने परः 
उलटकर यह नहीं प्रतीत होता कि “घड़े पर कपड़ा भी नहीं है” । कारण, घड़े पर 
कपड़ा रहने पर भी “कपड़े पर घडा नहीं है” यह प्रतीति होती है एवं वाक्यप्रयोग 
होता है । अतः अन्योन्यामाव और अनन्योन्यामाव रूप में अभाव का विभाजन 
मानना ही होगा । औरों का पार्थक्य आगे अभी होने वाले प्रत्येक के विवेचन से 
स्पष्ट हो जायगा । अतः अभाव का भी विमाजन वैज्ञानिक ही है अवैज्ञानिक नहीं । 
अन्योन्याभाव 
जिस अभाव का प्रतियोगी तादात्म्य सम्वन्ध से सीमित हो वह कहलाता है 
अन्योन्याभाव । जैसे “घट पट नहीं है” ऐसा यदि कहा जाय तो इसका अर्थ यह होता 
है कि यतः पट ही पट हो सकता है और कोई पट नहीं हो सकता, क्योंकि पट का काम 
पट ही करता है और कोई नहीं कर सकता, अतः पट का तादात्म्य सम्वन्ध पट में ही है 
और किसी में नहीं, सुतरां घड़े में भी नहीं है। इसलिए तादात्म्य सम्वन्ध से पट घड़े 
में नहीं है । इसी न रहने का नाम है अन्योन्यामाव। 'अन्योन्य' इस अभाव को इसलिए 
कहते हैं कि जैसे घड़े में कपड़ा तादात्म्य सम्वन्ध से नहीं रहता उसी प्रकार कपड़े में 
घड़ा भी तादात्म्य सम्बन्ध से नहीं रहता । परस्पर में परस्पर का अमाव रह जाता है।' 
अन्योन्य और परस्पर ये पर्थायवाचक शव्द हैं अतः इस अभाव को अन्योन्याभाव याः 
परस्परामाव कुछ भी कहा जा सकता है । इसी अभाव को मेद भी कहा जाता है ४ 
क्योंकि जैसे घठ पट नहीं है और पट भी घट नहीं है; यह प्रतीत होता है या इस प्रकार 
कहा जाता है, तद्वत्‌ घट पट से भिन्न है और पट भी घट से भिन्न है; इस प्रकार भी 
ज्ञान एवं वाक्यप्रयोग होता है। भिन्न शब्द का अर्थ है “मेद वाला”, इसके अन्दर आने: 
वाला भेद अन्योन्यामाव से अलग कुछ नहीं, अन्योन्याभाव ही है । 
कुछ लोगों का कहना है कि अन्योन्याभाव है स्वरूप-मेद । स्वरूप का अर्थ हैं 
अ(कार्‌। फलतः आकारमेद ही अन्योन्याभाव है। “घड़ा कपड़ा नहीं है” इसका अथं. 
होता है कि घड़े और कपड़े के आकार एक नहीं हैं । परन्तु यह व्याख्या इसलिए उचित 
नहीं प्रतीत होती कि मेदात्मक अन्योन्याभाव यदि आकारमेद है तो व्याख्यानमूत 
“आकारमेद” के अन्दर आने वाळे द्वितीय भेद की व्याख्या क्या होगी ? विना द्वितीय 
भेद की व्याख्या किये आकारमेदात्मक घटपट-अन्योन्यामाव को कँसे समझा जा 
सकता है ? यदि द्वितीय मेद की व्याख्या कुछ और की जाय तो बही व्याख्या घट-पट 
के पारस्परिक भेद की क्यों न समझी जाय ? यदि “आकारमेद” के अन्तर्गत भेद की 


मी बुटी, ब्याख्या मानी जाय अर्थात्‌ पका, ही आनथ कृ. सोकर 

तो अपने को समझने में अपनी अपेक्षा हो जाने के कारण आत्माश्रय दोष हो जायगा। 
घड़े कपड़े आदि के अनुभवसिद्ध पारस्परिक मेंद को समझना कठिन हो जायगा। अतः 
भेद या अन्योन्याभाव का अर्थ आकार-मेद नहीं किया जा सकता। दूसरी वात यह कि 
आकार शब्द का अर्थ होता है अवयवों का गठन, फलतः आकृति । यह आकार तो 
केवल घट-पट आदि जन्य द्रव्यो में ही हो सकता है, नित्य द्रव्य और गुण कर्म आदि में 
नहीं । अन्योन्यामाव स्वरूप पारस्परिक भेद तो नित्य द्रव्यों, गुणों, कर्मों आदि में तथा 
नित्य-दरव्यगृणों, गुण-कर्मो आदि में भी होते एवं प्रतीत होते हैं। वहाँ आकर न होने 
के कारण परस्पर विद्यमान अन्योन्यामाव को आकारमेद कैसे कहा जा सकेगा ? 

कुछ लोग कहते हैं कि अन्योत्यामाव या मेद शब्द से कही जाने वाली वस्तु है 
“ैधर्म्य” । वैवम्ये का अर्थ होता है विपरीत अर्यात्‌ बिरुद्ध धर्मे । घट पट नहीं है” 
इसका अर्थ यह है कि पट में रहने वाले पटत्व से विरुद्ध अर्थात्‌ उसके साथ एक जगह 
नहीं रहनेवाला जो घटत्व घर्मे है, घट उसका आश्रय अर्यात्‌ आधार है । किन्तु यह 
कयन इसलिए मान्य नहीं हो पाता कि उक्त कयन का पर्यवसित अर्थे यह होता है कि 
घट में रहने वाला पट का भेद यानी अन्योन्याभाव है घठत्व, और पट में रहनेवाला 
घट का अन्योन्याभाव है पटत्वं । ऐसा मानना इसलिए सम्भव नहीं कि भाव 
कभी अभाव नहीं हो सकता और अभाव कमी भाव नहीं हो सकता, यह युक्तिपू्वक 


कछ लोगों का कहना है कि भेदात्मक अन्योन्यामाव “विशेष” र अतिरिक्त 
और कुछ नहीं । यह कथन भी उपर्युक्त युक्ति से अनायास इसलिए हो जाता 
है कि विशेष” शब्द से यदि “विशेष” नामक स्वतंत्रं पदा, जिसका पूर्ण परिचय 


सकते यह सिद्ध हो चुका है। अतः अन्योत्यामाव विशेष ही है यह गत्‌ क 
सकता । स्वतंत्र पदार्थस्वरूप विशेषो को _अन्योत्यामीर्व इसलिए र त ३ 
जा सकता कि वे केवल नित्य द्रव्यों में पं हँ अक अन्योत्यामाव परस्पर ५ त 

आदि में भी रहता है। रूप रस नह , गुण क्रिया बै 2. 
क प्रकार असंख्य प्रतीतियाँ होती ही रहती दैं। जद पटत्वं a है 
अन्योत्यामावं इसलिए भी नहीं कहा जा सकता कि “मेदक ष 


निर्वचन के बिना अन्योत्यामावं का निर्वचन अंसम्मव 
का प्रवेश हो जाता है, उसके निवचन हक 
री जायगा। उसके निर्वेचन के लिए मी प्रवृत्त होने पर वे ही कठिनाइयाँ 

होंगो जो पहले उपस्थित हुई हैं। अतः अन्योन्यामाव को विशेष नहीं कहा जा सकता। 
यदि कुछ प्रतुद्ध लोग यह आक्षेप करें कि इस विचार के आदि में जो अन्योन्या- 
साव का विवेचन किया गया है वह भी गम्भीर भाव से विचार करने पर टिक नहीं 
पाता । क्योंकि उक्त व्याख्या के अनुसार “घट पट नहीं है” इसका अर्थ होता है घट 
में तादात्म्य सम्बन्ध से पट नहीं है”, ऐसा मानने पर“घर में घडा नहीं है” इससे उसका 
कोई अन्तर नहीं रह जाता । फलतः अन्योन्याभाव और अनन्योन्याभाव इन दोनों में 
'कोई अन्तर नहीं रह पता । केवल इतने से ही अन्योन्याभाव ओर अनन्योन्याभाव इन 
दोनों का अन्तर मानना भी उचित नही कहा जा सकता कि अन्योन्याभाव का प्रति- 
योगी तादात्म्य सम्बन्ध से सीमित होता. है और अनभ्योन्याभाव के प्रतियोगी 
'तादारम्य सम्बन्ध से सीमित न: होकर संयोग,-समवाय आदि किसी अन्य सम्बन्ध से 
सीमित होते हैं। क्योंकि जब अनन्योन्याभाव के प्रतियोगी नियमतः किसी एक 
सम्बन्ध से सोमित नहीं होते, कहीं समवाय सम्बन्ध से, कहीं संयोग सम्बन्ध से और 
कहीं अन्य किसी सम्बन्ध. से सीमित होते हैं, तब तादात्म्य को भी उन सम्वन्धों के अन्दर 
'एक:माना जा सकता है । विभिन्न वस्तुएँ विभिन्न प्रतीतियों के ही आधार पर मानी 
जती हैं। “घर में संयोग से घड़ा नहीं है” और “तादात्म्य से घड़ा नहीं है? इन दोनों 
प्रतीतियों में अवच्छेदक अर्थात्‌ सीमित करनेवाले सम्बन्ध के अतिरिक्त और कोई 
वैलक्षण्य तो मालूम नहीं होता । यदि कहा जाय कि एक विषय के भी वैलक्षण्य से 
प्रतोतियों का वैलक्षण्य तो होता ही है, अतः प्रतीति का वैलक्षण्य नहीं हो पाता यह 
'कहन। ठोक नहीं। तो फिर “धर में संयोग से घड़ा नहीं है”और“समवाय सम्बन्ध से 
घडा नहीं है” इन दो विलक्षण प्रतीतियों के विषय अमावों को अनन्योत्याभाव न 
मानकर विजातीय मानना चाहिए । अतः अन्योन्यामाव का उक्त “तादात्म्य सम्बन्ध 
से जिसका प्रतियोगी सौमित हो वह अमाव अन्योन्याभाव होता है” यह निर्वचन 
उचित नहीं कहा जा सकंता। सुतरां अन्योन्याभाव और अनन्योन्याभाव रूप से किये 
गये विभाजन को संगत नहीं कहा जा सकता । 

इसके उत्तर में अन्योत्यामाव का निर्वेचन इस प्रकार करना चाहिए कि प्रति- 

- योगी का समानाविकरण होनेवाला अर्थात्‌ प्रतियोगी के साथ एक काल में एक जगह 
रहनेवाला अभाव अन्योन्यामाव है। घर में जिस काल में घडा रहता है उस काल में 
भी घर घड़ा नहीं है” यह ज्ञान होता है एवं तदनुरूप वाक्य-प्रयोग मी होता है। 
जिसका अमाव प्रतीत होता है वह होता है अभाव का प्रतियोगी --जैसे घटाभाव 
का प्रतियोगी घड़ा होता है। 'घर घड़ा नहीं है” यहाँ पर “नहीं है” शब्द से कहे जाने 


वाले अभाव का प्रतियोगी होता है घड़ा। वह जव घरमें विद्यमान भी रहता हैतव भी 

“घर घडा नहीं है” यह प्रतीति होती ही है, अतः वहाँ “नहीं है ” शब्द से कहा जाने 
वाला अभाव अपने प्रतियोगी घड़े के साथ एक ही काल में घर में रहता है । अतः 
बह अन्योन्यामाव होता है । इसी प्रकार अन्यत्र भी समझना चाहिए । 

अथवा जहाँ समान वचनान्त विभिन्नवाचक दो शब्दों से सन्निहित निषेववाचक 
शब्द प्रयुक्त हो वहाँ उस नियेषवाचक शब्द का अर्थ होता है अन्योन्यामाव। “घट पट 
नहीं है” यहाँ घट और पट शब्द दोनों ही समान वचनान्त हैं, प्रथमान्त हैं। अतः तत्स- 
झ्विहित निषेव वाचक “नहीं है” यह शब्द अन्योत्यामाव को वतलाता है। इसी प्रकार 
सर्वत्र समझना चाहिए। ; 

जहाँ यहं कहा जाता है कि “घर में घडा नहीं है” वहाँ “घर में” और घडा ' 
ये दोनों पद समान वचनान्त होते नहीं । क्योंकि “घर में” यह है सप्तमी विमवित 
युक्त प्रयोग और “घडा” यह प्रथमा विभक्ति युक्त । 
अनन्योन्याभाव 

अन्योन्याभाव के उक्त निर्वेचन के बाद कुछ रोग सरल रूप से अनन्योग्यामाव 
का निर्वचन यह करते हैं कि अन्योग्याभाव से भिन्न अभाव है अनन्योन्याभाव । परन्तु 
यह निर्वेचन उतना अच्छा इसलिए नहीं कहा जा सकता कि अमाव शब्द के समान 
अन्योत्यामाव शब्द भी होता दै “ससम्वन्धिक”। ससम्वन्धिक का अर्थ है साकांक्ष । 
अर्यात्‌ अन्योन्यामाव शब्द के सुनते ही श्रोता को यह जिज्ञासा अनायास उठ खड़ी 
होती है कि “किसका ? जब तक घट-पट आदि के अन्दर किसी एक का नाम न लिया 
जाय तब तक “अभ्योन्यामाव-मिन्न अभाव है अनन्योन्यामाव" इस लक्षणवाक्य से 
कुछ समझा ही नहीं जा सकता । यदि बट आदि किसी व्यक्तिविशेष वाचक पद को 
जोड़कर लक्षणवाक्य बनाया जाय, यथा-- घट के अन्योन्यामाव से भिन्न जो अमाव, 
वह है अनन्योत्यामाव ” तो मठ आदि अन्योन्याभावो में भी यह अनच्योच्यामाव का 
उक्त निर्वेचन.लागू हो पड़ेगा । विमाजन ही असंगत हो पड़ेगा। अतः अनन्योन्यामाव 
का मी निर्वेचन अन्य प्रकार से करना चाहिए, यथा--एक काळ और एक आघार 
में प्रतियोगी के साथ न रहनेवाला अमाव है अनन्योन्यामाव । जब घर में घडा रहता 
है तब उसमें घड़े का अमाव नहीं रहता । क्योंकि घर में घड़े के रहते “घडा नहीं 
है” यह यथार्थ प्रतीति नहीं होती । अतः ऐसा अमाव अनन्योन्यामाव कहुलायंगा । __ 

अथवा--असमान वंचनान्त विभिन्न वस्तुवाचक शब्दों सहित निषेषवाचक शब्द 
से समझा जाने वाला अभाव है अनन्योन्यामाव । घर में घड़ा नहीं है" इस वाक्य 
में “घर में” यह सप्तमी विमक्त्यन्त पद है और घडा यह प्रथमान्त | अतः ये दोनों 
पद असमान वचनान्त हुए । इनसे सञ्चिहित निवेषवाचक पद हु का नहीं है” । उससे 

समझा जाने वाळा अमाव अनभ्योन्यामाव होता है। इसी प्रकार सर्वत्र समझना 
चाहिए। यदि “घर घटाभाव वाला है” ऐसा वाक्य प्रयोग किया जाय तो वंहाँ भी घटा- 
भाव” का अर्थ होगा “घड़े का अमाव”, उसके अन्दर “घड़े का” यह सम्वन्धवाचक 
होते के कारण षष्ठी विभक्त्यन्त होगा और “घर” यह प्रथम।न्त। अतः असमान वच- 
नान्त दो शब्द हो जायंगे, निर्वचन में कोई असंगति नहीं आ पायेगी । 

इपो अनन्योन्यामाव को पूर्ववर्ती कुछ पदार्थशास्त्रियो ने “संसर्गाभाव”नाम से 
पुकारा है । संसर्गाभाव शब्द को रूइ या पारिमाषिक माननेवालों ने इसका भी निवं- 
चन वही किया है जो यहाँ सर्वप्रथम वतलाया गया है। जिन लोगों ने उक्त शब्द को 
यौगिक माना है उन्होंने इसकी व्याख्या यह की है कि संसग विशेष से अर्थात्‌ सम्वन्ध- 
विशेष से प्रतियोगी के आरोपोत्तर होने वाली प्रतीति का विषय होने वाला अभाव 
संसर्गाभाव है । अभिप्राय यह है कि कोई भी व्यक्ति घरमें जाकर आँख फिराकर 
प्रयमतः यह सोचता है कि “इस घर में यदि घड़े का अभाव न होता तो संयोग से धड़ा 
पाया जाता”, यही हुआ संसर्गारोप, अर्यात्‌ सम्बन्ध से घड़ा-स्वरूप प्रतियोगी का 
आरोप । उसके अव्यवहित उत्तर वह द्रष्टा यह समझता है कि “अतः यहाँ संयोग 
सम्बन्ध से घड़ा नहीं है।” इसलिए इस ज्ञान के विषयभूत अभाव का नाम है “संसर्गा- 
नाव ।” उन छोगों के दृष्टिकोण से इसका भी फलितार्थ यह समझना चाहिए कि 
“संसर्गे-सीमित-प्रतियोगिक अमाव” ही संसर्गाभाव है। अर्थं यह हुआ कि जिस अभाव 
का प्रतियोगी सम्बन्धविशेष से सीमित हो वह अमाव कहलाता है संसर्गामाव। घडा 
कालिक आदि किसी न किसी सम्बन्ध से सत्र या बहुत्र रहता ही है। जहाँ वह नहीं 
देखा जा रहा है वहाँ अन्य किसी न किसी सम्बन्ध से विद्यमान है, परन्तु संयोग सम्बन्ध 
से वह वहीं सीमित कर दिया जाता है जहाँ उसका संयोग सम्वन्ध विद्यमान रहता 
है । अतः अन्य सम्बन्ध से उस आधार में रहने पर भी “संयोग से घर में घडा नहीं 
है” इस प्रकार प्रतीति होती है। अतः घर में प्रतीयमान उस घटामाव को संसर्गाभाव 
कहा जाता है। इसी प्रकार अन्यत्र भी समझना चाहिए । प्रागमाव और ध्वंस में मी 
यह निर्वेचन किस प्रकार लागू होता है यह उनके.विवेचन-स्थलों में दिखलाया जायगा । 
प्रागभाव Re 

अभाव के प्रमेद' शीर्षक लेख में यह बतलाया जा चुका है कि अनन्योन्यामाव को 
` (१) प्रागमाव।(२) प्रध्वेसामाव, (३) अत्यन्ताभाव, (४) सामयिकामाव इन चार 
प्रमेदाँ में विमक्त समझना चाहिए । उनके अन्दर सर्वप्रथम: आता है प्रागभाव। यह 
मागमाव एक सरल यौगिक शब्द है। इसका अर्थ होता है किसी भी वस्तु की 
उत्पत्ति के पहले उस वस्तु का अनुभवसिद्ध अभाव । जैसे जिन तन्तुओं को जोड़ने से 

कपड़ा वनता है उन तन्तुओं में उस कपड़े की उत्पत्ति के पहले कपड़ा उपलब्ध नहीं 
होता, इसके विपरीत उस कपड़े का अभाव प्रतीत होता है। वही अमाव है प्रागमाव। 
इस प्रकार अन्यत्र मी समझना चाहिए । सर्वप्रथम इस प्रागमाव के सम्बन्ध में प्रन 
यह उठता है कि इसको “घडा होने वाला है”, कपड़ा उत्पन्न होने वाला है” इस 
वकार समझ एवं कहा जाता है। यहाँ निवेष को गनय मो नहीं है। ऐसी परिस्थिति 
में इसे अमाव कैसे माना जाय ? इसका उत्तर यह समझना चाहिए कि यदि कोई 
“व्यक्ति किसी से कपड़े की उत्पत्ति के पूर्व यह पूछे कि अमी कपड़ा है या नहीं ? तो 
वह पूछा जानेवाला क्य। उत्तर देगा ? यही न कि अमी नहीं है। सुतरां मानना ही 
होगा कि उत्पत्ति के पहले वस्तु का प्रागभाव उसके उत्पत्त्याधार में प्रतीत होता है 
-और वह “नहीं है” इस निवेबवाचक शब्द से कहा जाता है। अतः जहाँ “है या नहीं” 
इस प्रश्‍न के उत्तर में यह कहा जाय कि “होनेवाला है”, उसका भी तात्पर्यं “अमी 
नहीं है” यही है ऐसा समझना चाहिए। अभिप्राय यह कि निवेधदाचक शब्द का अर्थे 
-निवेवार्येक ही समझना चाहिए, “होनेवाला है” यह शब्द लक्षणा वृत्ति से “नहीं है 
-इससे प्राप्त होमे वाली अमाव वस्तु को ही कहता है। अतः वह मी निवेवार्थक है। 
-अतएव यह कहन। भूल है कि “घड़ा होगेवाला है” इस वाक्य के प्रयोग स्थल में निषेध 
मको गन्ध भी नहीं है। [ 
अन्य अमावों एवं भावों से प्रागमाव की यह विशेषता है कि यह अपने प्रतियोगी के 
अति यानी विरोवी के प्रति कारण होता है । यह इसलिए मानना पड़ता है कि इसके 
“बिना उत्पत्तिशील वस्तुओं की उत्पत्तिव्यवस्था स्थिर नहीं हो पाती । यदि किसी एक 
बड़े के प्रागमाव को उसी घड़े के प्रति कारण न माना जाय तो इस प्रश्‍न का समाधान 
मिलता कठिन होगा कि वह घड़ा अपने उपादानमूत मृत्कपालों [में ही उत्पन्न क्यों 
हुआ ? तन्तु आदि अपने अनुपादाचों में या अन्य कपालों में ही क्यों न उत्पन्न हुआ? 
यह कहकर इस प्रश्‍न को नहीं सुलझाया जा सकता कि उस घड़े के प्रति उपादान कारण 
वे ही कपाल हैं जिनमें वह उत्पन्न होता है। तन्तु आदि अन्य अनुपादान वस्तुएँ अयवा 
अन्य कपाल उस घड़े के प्रति उपादान कारण ही नहीं, अतः अन्यत्र उस घड़े की उत्पत्ति 
कैसे आपादित हो सकती है? क्योंकि इस प्रकार कहने पर मी यह प्रश्न अनिवार्य 
रह जाता है कि तब उस घड़े के अस्तित्व काल में भी प्रति क्षण वहघड़ा उन कपाों में 
क्यों नहीं उत्पन्न होता रहता है । क्योंकि उपादान होनेवाले वे कपाल तब तक रहते 
ही हैं,जव तक घडा नष्ट न हो जाय। कपालों के अतिरिक्त घटोत्पत्ति के लिए अपेक्षित 
कपालद्वय-संगोग भी बना ही रहता है। उस घड़े के प्रागमाव को उस घड़े के प्रति 
कारण मानने पर यह आपत्ति इसलिए सामने नहीं फटक पाती कि अपने उपादान- 

भूत कपालों में जब वह घड़ा उत्पन्न होता है तो उस. घड़े का वह्‌ प्रागभाव नष्ट हो 
जाता है जो कि उस घड़े के कारण-कूट का एक सदस्य होने के नाते उंस घड़े का उत्पा- 
दक था । किसी एक कारण के न रहने पर कार्य का न होना स्वाभाविक ही है । 
अतः उस घड़े के प्रागभाव का नाश हो जाने पर कारणभूत उसके अभाव में कपाळ 
आदि कारणों के होने पर भी वह घड़ा पुनः उत्पन्न नहीं हो पाता। प्रागभाव अपने प्र तिं- 
योगी के उपादान में ही रहता है अन्यत्र नहीं। अतः प्रागभाव की मान्यतां के पक्ष में घड़े: 
के प्रति अनुपादानंभूत- तन्तु आदि में घड़े की उत्पत्ति का आपांदान नहीं किया जा 
सकता । अब यह प्रश्‍न नहीं किया जा सकता कि तन्तु आदि में घडा क्यो नहीं उत्पक्न 
होता ? इसी प्रकार सर्वत्र समझना चाहिए। ` : ` ND 2“ 
` प्रागमाव न मानने पर या उसे अपने प्रतियोगी का कारण न मानने .पंर एक 
आपत्ति इस प्रकार भी आती है कि सह्न-तन्तुक अर्थात्‌ हज़ार तन्तुओं से उत्पन्न होने 
वाला कपड़ा हजार के अन्तर्गत केवर सौ दो सौ तन्तुओं में भी उत्पन्न होने लगेगा? 
क्योंकि वे सौ दो सौ तन्तु भी उस सहस्न-तन्तुक पट के उपादान माने ही जाते हैं ४ 
यदि विपक्ष से यह कहा जाय कि सहस्नों तन्तुओं के संयोग को उस सहक्नतन्तुक पटः 
के प्रति कारण होने से उक्त आपत्ति वारितः हो जायगी । क्योंकि सहस्रवें तन्तु कार 
संयोग तो सह्रवें तन्तु में रहेगा, सौ दो सौ मात्र में नहीं। तो आपत्ति यह आ पड़ेगी 
कि वह सहस्न-तन्तुक पट तव एक मात्र अन्तिम सहस्तवें तन्तु में ही उत्पन्न हो पायेगा, 
सहस्रों तन्तुओ में नहीं। क्योंकि सहस्रवाँ संयोग तो केवल एक मात्र उस अन्तिम 
सहस्रवें तन्तु में रहेगा। कारण कहीं और कार्य की उत्पत्ति कहीं, ऐसी वात कमी 
किसी से मान्य नहीं होती । हाँ सहस तन्तुओं के सहस्नों संयोगों को. उस सहस्र तन्तुकः 
पट के प्रति कारण मानने पर उक्त आपत्ति का निराकरण हो सकता है । केवळ” 
सौ दो सौ तन्तुओं में उस सहु्न-तन्तुक पट की उत्पत्ति आपादित नहीं हो सकेगी,. 
क्योंकि उन हजार तन्तुओं के हज़ार संयोग उन केवल सौ दो सौ तत्तुओं में. नहीं" 
रहेंगे । परन्तु एक सहस्न- तन्तुक कपड़े के प्रति उन हजार संयोगो को कारण मानने कीः 
अपेक्षा एक अलग, उस पट के प्रागभाव को कारण मान लेना अति लाघव के कारणः 
विवेचकों के लिए कहीं अधिक मान्य होगा । अतः प्रागमाव मानना ही चाहिए । 
जो लोग अमाव से भावों की उत्पत्ति मानते हैं, उसीसे जगत्‌ की सूष्टि मानते" 
हैं उनके मत में यह प्रागमाव अपने प्रतियोगी का उपादान कारण मान लिया जाता है 
परन्तु पदार्थशास्त्री इससे सहमत नहीं हो सकते, क्योंकि उपादान और उपादेयः 
में साजात्य का नियम अकाट्य है। मिट्टी से वनी चीज मृन्मय ही होती है.औरः 
कुछ नहीं । सुतरां इस प्र|यभाव को भावों कां उपादान मान्ने, पर भाव, भाव न होकर 


CCO. Vasishtha Tripathi Collection. Digitized By Siddhanta eGangotri Gyaan Kosha 


अभाव-निरूएण OR 


अभाव हो जायंगे, जो कि अनुमवविरुद्ध है ।' क्योंकि अमाव का स्वरूप है शून्यता 
और भाव का पूर्णता, अशून्यता। ये दोनों आपस में अति विरुद्ध हैं। अतः प्राच्य पदार्थ - 


.शास्त्रियों ने प्रागमाव को निमित्त कारण के रूप में मान्यता दी है। इनका कहना है ` 


“कि प्रत्येक जन्य वस्तु का प्रागमाव उस वस्तु की उत्पत्ति के अव्यवहित पूर्वं तक उसके 
उपादान में रहता है-और वही उस वस्तु की उत्पत्ति की व्यवस्था करता है तथा उस 
वस्तुःकी उत्पत्ति के पर क्षण में उसी वस्तु द्वारा मारा जाता है। अतः कूछ लोगों ने 
प्रागमाव का परिचय इस प्रकार भी दिया है कि जिस अभाव का विनाश हो वह 

-प्रागमाव है। घड़े की उत्पत्ति के पर क्षण में उस घड़े का प्रागमाव नष्ट हो जाता है । 
अतः प्रागमाव विनाशी अमाव होता है । इसी प्रकार समी प्रागभावों को समझना 
चाहिए 7-८ >.= MT की १ खु 

- ` प्रिणामवादियों के मत"में निमित्त कारण होताःही नहीं । उनके यहाँ: कारण 
एक ही प्रकार का होता" है जिसे उपादान कहा जाता है 1 उपादान-उपादेयों का 
साजात्य नियम इनको भी. मान्य होता है। अतः ये. लोग प्रागमाव या उसे अपने प्रति- 
योगी के प्रति कारण नहीं मानते । परन्तु निमित्त कारण का विज्ञार प्रथम श्रकरण 
में किया जा चुका है; तदनुसार उसे मानना ही होगा.। प्रागभाव को प्रतियोगी' के 

- प्रति निमित्त कारण न मानने पर होनेवाली आपत्ति अभी-अभी वतलायी गयी है । 
अतः प्रागभाव को प्रतियोगी के प्रति निमित्त कारणरूप में मान्यता देनी,ही होगी। यह 

.सर्वेथा अनिवार्य है। इस अभाव की विशेषता यह है कि इसकी उत्पत्ति , नहीं होती । 
यह अनादि होता है; किन्तु इसका विनाश होता है। इसीलिए किसी वस्तु के उत्पन्न 

हो जाने पर “वह होने-वाली- है”, “वह होगी” इत्यादि प्रागभाव-बोघक वाक्य का 

प्रयोग नहीं होता है । RRC Fo Fe 
प्रध्वंसाभावः द का 

घ्वंस, प्रध्वंस, नाश, विनाश ये सभी शब्द पर्याय हैं । इन दाब्दों: से कहा 
जाने वाला अमावे होता है प्रध्वंसामाद । “चाणक्य की कूटनीति से नन्द का महा- 
साम्राज्य ध्वस्त हो गया”,“कुसुमपुर भीषण अग्निकांड से विनष्ट हो गया २ इत्यादि 
वाक्य, प्रयोग स्थल में “ध्वस्त हो गया”, “बिनष्ट हो गया” इन प्रयोगों से एक प्रकारका 
अमाव अवश्य कथित एवं ज्ञात होता है । वही हैं प्रध्वेसामाव । इसकी एक विशेषता 


यह है कि इस अमाव की उत्पत्ति होती है किन्तु इसका नाश नहीं होता। उदाहरण . 


के द्वारा इसे इस प्रकार समझा जाय--एक घड़े पर किसी ने डण्डे: से प्रहार किया 
तो वह घड़ा फूट गया। यह फूटना प्रध्वंस अमाव के अतिरिक्त और कुछ नहीं है। जब 
तक घड़े पर डण्डे का प्रहार नहीं हुआ था तब तक वहाँ घडा विद्यमान ही था, फूटा 
२४ , 

“नहीं था यह मानना: ही होगा।.अतः यह भलो मांति कहा एंबं समझा जासकंता है 
- कि डण्डे के प्रहार से घड़े का प्रध्वंसाभाव उत्पन्न हुआ | सुतरां यह मानना होगा कि 
“अध्वंसस्वरूप अमाव उत्पन्न होता है। इसी प्रकार अन्यत्र भी समझना चाहिए । इसी- 
लिए प्राच्य पदार्थशास्त्रियों ने जगह जगह पर यह कहा है कि जिस अमाव को उत्पत्ति 
: हो किन्तु नाश न हो वह अमाव है प्रध्वंस अमाव। प्रध्वंस का प्रध्वंस इसलिए 
नहीं माना जाता कि प्रध्वंस का मो यदि प्रध्वंस-हो तो उसकी प्रतियोगी भाव वस्तु 
का पुनः अस्तित्व होना चाहिए । यथा डंडे के प्रहार से धड़ा फोड़ दिया गया, 
'उसका प्रध्व॑ंस उत्पन्न हुआ, इसके अनन्तर यदि उसे घट-ध्वंस का मो घ्वंस हो जाय 
“तो उस घट का जिसका कि डंडे के प्रहार से ध्वंस किया गया था, पुनः आगमन होना 
चाहिए। क्योंकि ध्वंसात्मक दिरोवी को विद्यमानता-प्रयुक्त ही वह घट नहीं रह .पाया 
भथा, अब यदि उसका वह ध्वंसात्मक विरोबी ध्वस्त हो जाय तो वह घड़ा क्यों नहीं 
“पुनः आ जायगा ? दूसरी वात यह कि किसी भी वस्तु का स्वरूप-निर्वारण वहुतर 
-अञ्जात्तं ज्ञान एवं तदनुरूप लोकव्यवहार के आघार पर ही हो सकता एवं होता है । 
“घडा फूट गया”, कपड़े फट गये ” इत्यादि अश्रान्त ज्ञान एंवं व्यवहार जिस प्रकार 
"अबाधित माव से होते रहते हैं उस प्रकार से कोई भी वुद्धिमान्‌ व्यवित घट-ध्वंस फूट 
गया, नष्ट हो गया इस प्रकार ज्ञान या वाक्य प्रयोग करता है? कभी नहीं । फिर यह 
केसे मांना या कहा जा सकता है कि ध्वंस का भी घ्वंस या नाश होता है। 
कुछ लोग ध्वंस का मी ध्वंस मानते हैं। उनका कहना यह {है युक्ति के सहारे जो 
बात सिद्ध हो उसे मानता चाहिए। लोगों में व्यवहारतः वैसा ज्ञान या वाक्यप्रयोग भळे 
हो न होता हो, किन्तु घ्त्रंस का मो ध्वंस इसलिए मानना अनिवार्य होगा कि प्रागभाव 
और घ्त्रेस इन दोनों को अपने प्रतियोगी के आधार में ही प्रतिष्ठित माना जाता है। 
यथा घड़े के प्रागमाव और ध्वंस को मृत्कपाल में प्रतिष्ठित माना जाता है। ऐसी परि- 
स्थिति में जहाँ दण्डप्रहार से कपाल तक चूर्ण-विचूण हो जायगा वहाँ वह घटध्वंस 
“किस आघार पर प्रतिष्ठित होगा ? क्योंकि दण्डप्रहार से वह कपाल तक नष्ट हो 
चुका है, जिसमें वट-घ्वंस बैठ सकता। अतः ऐसी स्थिति में यह मानना ही होगा कि 
ड्व॑स का भी ध्वंस होता है । Seas ory RS 
' “परन्तु यह कयन इसलिए ठीक नहीं कि युक्ति मात्र से किसी वस्तु कां खण्डन या 
“मण्डन नहीं हो सकता, वन्तु सत्‌ युकित से होता है। वही युवित सत्‌ हो सकती हैं जिसके 
पीछे अ्जात्त लोकानुमंव और लोकव्यवहार का वरद-हुस्त हो 1 अतं: उक्त युवित 
'किचित्कर नहीं कहीं जा सकती । ध्वंस का ध्वंस नहीं माना जा सकता । दूसरी 
बात यह कि प्रदर्शित युक्ति में कुछ बल भी नहीं है। “निराभ्रय घ्वंस बैसे रहेगा” 

यही तो ध्वंस-ध्वंसवादी का कहना है । परन्तु जो अद्वैतवादी अद्वैत वस्तु को स्वप्र- 
तिष्ठ या अप्रतिष्ठ अनायास मानने हैं वे “घ्वंस निराश्रय कैसे रहेगा”. यह्‌ पूछने 
का अधिकार केसे रख' सकते हैं ? पदार्थशास्त्री सांमान्य की तरह समंय-विशेष 
में व्वंस को स्वप्रतिष्ठ य( अप्रतिष्ठ भी मान सकते हैं। यदि ध्वंस को परप्रतिष्ठ अर्थात्‌ 
पराश्रित ही बनाना हो तो इसमें भी 'पंदार्थशास्त्रियों को ऐसी कोई कठिनाई नहीं 
प्राप्त हो सकती । क्योंकि समग्र जगत का' आधार काल, घ्वंस का भी आधार बनने 
के लिए प्रस्तुत ही रहेगा। अतः उक्त युक्ति बिल्कुल टिक नहीं पाती कि कपाल- 
चतस के स्थल में घट-ध्वंस किसके ऊपर आश्रित होकर रह सकेगा । ` यु 

कृछ अभावकारणवादी इस ध्वंस से ही भावों की उत्पत्ति मानते हैं । उनका 
कहना है कि अंकूर तब तक उत्पन्न नहीं होता जब तक बीज फूलकर नष्ट न हो, 
चड़े तव तक उत्पन्न नहीं होते जब तक पिण्डाकार मिट्टी का विनाश नहीं होता। 
इसी प्रकार सब जगह देखा जा सकता है । अतः प्रध्वंस[त्मक अमाव से ही किसी भी 
वस्तु को उत्पत्ति होती है। परन्तु यह इसलिए मान्य नहीं कि चूर्णीकृत बीज से तो 
अंकुर उत्पन्न नहीं होते । घूलोकृत मिट्टी से मी घड़े नहीं बनते । सुतरां ध्वंस को 
'किस्ती भी वस्तु का उपादान नहीं वनाया जा सकता । 

कछ लोग इस प्रध्वंसाभाव को अमाव न मानकर क्रिया मानते हैं इसका खण्डन 

में-निरूपण में किया जा चुका है। ` 

अत्यत्ताभाव 

अनन्योन्यामाव के अन्दसुल्लींसरा स्थानं है अंत्यन्तामाव का। जहाँ जो वस्तु कमी 
ज्ञ हो वहाँ रहने वाला उसका अमाव अत्यन्तामावं कहलाता है। जैसे वायु में रूप कमी 
नहीं होता । उस में किसी प्रकार काँ रूप न था न ओज है और न कमी होगा। अतः 
“ब्वाय में रूप नहीं है” इस प्रकार ज्ञान का विषय एँवं वाक्य का प्रतिपाद्य अमाव 
अत्यन्ताभाव कहलाता है । ऐसी व्याख्या पर ही “अत्यस्तामाव” इस नाम के 
अन्दर “अत्यन्त” पद की सार्थकता होती है । अतः इसी प्रकार अन्यत्र भी समझना 
चाहिए । 

कुछ लोगों का कहना है कि जिंस अमाव का प्रतियोगी संसर्ग से अर्थात्‌ किसी 
भी सम्बन्ध से सीमित है वह अमाव अत्यन्तामाव कहलाता है । जैसे घर में संयोग 
सम्बन्ध से धेड का न रहना अत्यन्तामाव है । अभिप्रायं यह है कि कोई भी वस्तु 
जहाँ किसी एक सम्बन्ध से रहती है वहाँ वह वस्तु अन्य सम्बन्ध से नहीं रहती । यथा: 
चर में घडा यदि “सयोग” सम्बन्ध से रहता भी है तो “समवाय” सम्बन्ध से नहीं 
“रहता । इसी प्रकार घड़े के उपादान कारण कपाल में समवाय सम्बन्ध से घडा रहने 

पर मो “संयोग” सम्बन्ध से नहीं रहता । इसीलिए “कपाल में संयोग सम्बन्ध 
से घड़ा नहीं है”, घर में समवाय सम्बन्ध से घड़ा नहीं है” इस प्रकार ज्ञान एवं वाक्य- 
प्रयोग विवेचक लोग किया करते हैं । अतः यह मानना आवश्यक है कि किसी भी 
सम्बन्ध से आबद्ध कर यदि किसी वस्तु का ज्ञान या. वाक्य प्रयोग किया जाता है, वहाँ 
उस ज्ञान का विषय एवं उस वाक्य का प्रतिपाद्य होने वाला अभाव अत्यन्ताभाव 
होता है।इस अत्यन्तामाव के प्रतियोगी को किसी खास सम्बन्ध से सीमित कर लेने या 
आबद्ध कर लेने का प्रयोजन यह होता है कि किसी भी आधार में सामान्यतः किसी 
का भी अमाव समझना या कहना कठिन है। क्योंकि किसी न किसी सम्बन्ध से प्रत्येक 
वस्तु प्रत्येक वस्तु पर आधारित होती है । जैसे बही घडा समवाय संम्बन्ध से: कपाल 
में, सयोग सम्बन्ध से गृह-मूतल आदि में, कालिक सम्वन्ध से काळ एवं समग्र काल 
को परिच्छेदक उत्पत्तिशील वस्तुओं में, दैशिक सम्बन्ध से दिक्‌ एवं दिक्‌-परिच्छेदक 
अव्यापक द्रव्यों में, द्रव्यत्व सामान्य को लेकर एक जातीयता सम्वन्ध से व्यापक आत्मा 
आदि द्रव्यों में, मावत्व, पदार्थत्व आदि को लेकर समानधर्मता सम्वन्ध से अन्य समी 
भाबी एव अमावों में रहता है, प्रतीत हो सकता है, वाक्यों से प्रतिपादित हो सकता 
है। ऐसी परिस्थिति.में किसी भी सम्वन्ध विशेष से उसे आवद्ध किये विना किसी भी 
आधार में “घड़ा नहीं है” इस प्रकार घड़े का सामान्यतः अभाव कंसे समझा. या सम- 
झाया जा सकता है? अतः किसी भी वस्तु का अमाव समझने के लिए उसके प्रतियोगी 
को आवद्ध कर लेना, सीमित कर लेना आवश्यक ही होगा । इन्हीं वातों को ध्यान में 
रखते हुए कुछ विवेचकों ने अत्यन्तामाव का निवंचन इस प्रकार किया है-कि-“संसर्गा- 
` वच्छिन्न-त्रतियोगिता का अमाव होता है अत्यन्ताभावः।” इसके अन्दर. “संसग” शब्द 
का अर्थं है “सम्बन्ध” और “अवच्छिन्न” शब्द का अर्थ है “सीमित” । इसके अन्दर 
प्रतियोगी शब्द का प्रयोग न करके “प्रतियोगिता” शब्द का प्रयोग समी प्रतियोगियों 
के संग्रहार्थं किया गया है। जैसे “जनता” का अर्थ होता है जनसमुदाय और गजता 
का अर्य होता है हाथीसमुदाय । इसी प्रकार “प्रतियोगिता” का अर्थे प्रतियोगी- 
समुदाय समझना चाहिए । फलतः इस निवेचन का पर्यवसान इसी अर्थ में होता है 
कि जिस अमाव का प्रतियोगी किसी सम्बन्ध से सीमित हो वह अभाव होता है अत्य- 
न्तामाव, जैसा कि अमी ऊपर लिखा गया है। , | 
परन्तु अत्यम्तामाव का यह निर्वचन इसलिए सवंमात्य नहीं हो पाता कि कुछ 
प्राचीन पदार्थ विवेचक प्रागमाव के प्रतियोगी को “उत्तरकाल” . सम्बन्ध से और 
अच्च॑स के प्रतियोगी को “पूर्वकाल” सम्बन्ध से अवच्छिन्न, आवद्ध अर्थात्‌ सीमित माचते 
हैं। ऐसी परिस्थिति में प्रागभाव और प्रध्वंस मी, जिनका निर्वेचन अत्यन्ताभाव से 

पहुळे अळग किया जा चुका है--“अत्यन्तामाव” कहलाने के अधिकारी हो जाते 
हैं जो कि उचित नहीं। . न 
यद्यपि इस निर्वेचन के कुछ पक्षपातियों ने इस आपत्ति के निवारणार्थ मी चेष्टा 
की है। वे कहते हैं कि जिस अमाव का प्रतियोगी संसर्ग से अर्थात्‌ किसी सम्बन्ध से 
सीमित हो एव स्वयं जो त्रैकालिक हो ऐसा अमाव अत्यन्तामाव कहंलाने का अधि- 
कारी है। अव प्रध्वंस और प्रागमाव इसलिए अत्यन्तामाव होने के अधिकारी नहीं 
बन पाते कि प्रध्वंस पहले नहीं रहता और प्रागमाव पीछे नहीं. रहता । अतः उन्हें त्रैका- 
लिक नहीं कहा जा सकता। “वायु में रूपं नहीं है” इत्यादि सहस्र प्रतीति के विषय. 
होने से अत्यन्ताभाव त्रैकालिक होते ही हैं, क्योंकि वायु में रूप कभी नहीं रहता। 
परन्तु यहाँ तक पहुँचने पर तो इतना ही कहकर काम चल सकता है कि त्रैकालिक 
अनन्योन्यामाव अत्यन्तामाव है । अभिप्राय यह हुआ कि अनन्योन्यामाव के अन्दर 
जो त्रैकालिक हो अर्थात्‌ तीनों काल में रहने वाला हो बह अमाव अप्यन्तामाव है । 
ध्वंस और प्रागभाव त्रैकालिक नहीं होते और मेंदात्मक अन्योन्यामाव जो कि त्रैका- 
लिक होता है वह अन्योन्यामाव होने के कारण “अनन्योत्यामाव” नहीं होता। सुतरां 
ऐसा अमाव केवल अत्यन्तामाव ही परिशिष्ट रह जाता है । अतः यह निर्वंचन उचित ' 
एबं लबु होते के कारण सवैमान्यता प्राप्त कर सकता है। तब यहाँ किया गया प्रथम 
नि्रेचन ही अत्यन्ताभाव का सच्चा निर्वेचन बन जाता है । " 
सामयिकाभाव १ 
“घर में घडा नहीं है”, “बक्स में कपड़ा नहीं है” इस प्रकार समझे एव समझाये 
जानेबाले घट-पट आदि के अभाव “सामयिकामाव” होते हैं। इन्हें सामयिक अमाव 
इसलिए कहा जाता है कि ये किसी भी आश्रय में सदा नहीं रहते, खास समय 
में ही रहते हैं। घड़े का अमाव घर में सदा नहीं रहता, घड़ा लाने से पहले और घडा 
हट जाने पर ही रहता दै । जव घर में घड़ा रहता है तब “घर में घडा नहीं है” ऐसा 
नहीं समझा जाता। वायु में रूप का अमाव जिस प्रकार भूत, भविष्य और वर्तमान 
तीनों कालों में रहता है, धर में घड़े का अमाव उस प्रकार तीनों काळ में नहीं रहुता । 
क्योंकि जब घर में घडा रहता है तव घडे का अमाव नहीं रहता । अतः यह मानना 
होगा कि घर में रहनेवाला घड़े का अमाव वायु में रहने वाले रूपाभाव की तरह अत्य- 
न्तामाव नहीं है अपितु घड़े का सामयिक अमाव है। इसी प्रकार अन्यत्र न समझना 
चाहिए। “सामयिक का अथ होता दै स्वेदा न होकर किसी खास समय में ही होते 
बाला घर आदि आघारों में घड़ा आदि अव्यापक वस्तुओं के असाव सदा नहीं होते 
क्यों कि प्रतीत नहीं होते, अतः वे अमाव सामयिक कहलाते हुँ । 

` कुछ लोग इस सामयिकाभाव 'को अनन्योन्यामाव का स्वतंत्र प्रभेद न मानकर 
अत्यन्ताभाव ही मानते हैं । वे कहते हैं कि जैसे-- वायु में रूप नहीं है” यह ज्ञान या 
बाक्य प्रयोग होता है उसी प्रकार घर में घड़ा नहीं है, कपड़ा नहीं है इत्यादि ज्ञान एवं 
वाक्य प्रयोग मी होता'है। कोई विशेष अन्तर तो दिखाई देता नहीं, फिर सामयिका- 
भाव को अत्यन्ताभाव से अतिरिक्त क्यों माना जाय ? अतः सामयिकाभाव भी अत्य- 
न्तामाव ही है। परन्तु इनके सामने प्रश्‍न यह उपस्थित होता है कि घर में प्रतीत 
होनेवाले घटामाव आदि को मी वायु में प्रतीत होनेवाळे रूपाभाव को तरह अत्यन्ता- 
भाव मानने पर वायु में जैसे रूप का अमाव त्रैकालिक अर्यात्‌ सावंदिक होता है उसी 
प्रकार घर में घटाभाव को भी सावेदिक होना चाहिए । ऐसा होने पर घर में 
जब घड़ा.रहेगा तव मी उस घर में “घडा नहीं है” इस प्रकार प्रतीति अर्थात्‌ ज्ञान 
होना चाहिए, जैसा कि होता नहीं । 
इसका उत्तर इन लोगों की ओर से यह दिया जा सकता है कि यह बात सही 
है कि घर में घड़े के रहने पर भी घटात्यन्ताभाव रहता है। परन्तु उस समय “घर में 
घड़ा नहीं है" यह ज्ञान इसलिए नहीं होता है कि “घट-संयोगध्वंस” और “घट-संयोग- 
प्रागमाव” को घर में घटामाव की प्रतीति के लिए यानी ज्ञान के लिए अपेक्षित माना 
जायगा। इसलिए घर में घट के रहते “घर में घडा नहीं है” इस प्रकार अत्यन्ताभाव 
विषयक ज्ञान नहीं हो सकता। क्योंकि घर में जव घड़ा रहता है तव संयोग 
सम्बन्ध से ही रहता है। अतः उस समय घर में “घटसंयोग” रहता ही है, न घट-संयोग 
का ध्वंस रहता है और न घट-संयोग का प्रागभाव, जिसे कि उक्त ज्ञान एवं वाक्य 
प्रयोग का नियामक माना गया है। सुतरां घर में घट रहते समय “यहाँ घड़ा नहीं 
है” इस “प्रकार ज्ञान नहीं हो पाता, एवं तदगुरूप वाक्य प्रयोग भी नहीं हो पाता । 
गम्मीर भाव से इस पक्ष पर दुक्पात करने पर निष्कर्ष यह निकलता है कि प्रत्येक 
अत्यन्तामाव असीम है। अर्यात्‌ उसका सीमा-निर्वारण न काल से और न देश से सम्मव 
है । अतः अत्यन्तामाव नित्यं होता है एवं व्यापक होता है। 
इस पक्ष वाले कुछ लोग कहते हैं कि जहाँ घड़ा नहीं था वहाँ घड़ा ले आने पर 
भी घड़े का वह अमाव जो कि पहले था रहता ही है, न मर जाता और न कहीं अन्यत्र 
चला जाता है । वह मरता इसलिए नहीं कि अत्यन्ताभाव नित्य होता है, और जाता 
कहीं इसलिए नहीं कि उसमें क्रिया नहीं होती । क्रिया अव्यापक द्रव्यों में ही होती 
है। किन्तु उसंका प्रतीति-नियामक सम्बन्ध नहीं रहता, वह सम्वन्ध अनित्य .होता 
है। अतः उक्त स्थल में घट लाने पर घटात्यन्ताभाव के रहने पर भी घटात्यन्ताभाव 

परन्तु यहाँ कठिनता यह उपस्थित होती है कि वह काल-घटित सम्बन्ध कैसा है ?: 
उसका स्वरूप क्या है? इसका ठीक उत्तर मिलता नहीं.। यदि तत्कालीन आश्रयों को 
ही किसी आश्रय. में होनेवाले अमाव के ज्ञान का नियामक माना जाय,अर्थात्‌ जिस- 
समय जिस आश्रय में अभाव का ज्ञान हो उसी समय के उस आश्रय को अभाव का 
सम्बन्ध माना जाय--यथा जिस सुमय घर में घटाभाव लोग देखते हैं तत्सामयिकः 
घर को घटाभाव के ज्ञान का नियामक ख।स. सम्वन्ध माना. जाय, क्योंकि ऐसा 
सम्बन्ध मानने पर घर में घड़े के रहते घड़े के अत्यन्त /माव का प्रत्यक्ष इसलिए आपा- 
दित नहीं हो सकेगा कि “तत्सामयिक भूतल” स्वरूप सम्वन्ध, जो कि विभिन्न अभावों 
की प्रमा-प्रतीति का नियामक माना जा रहा है, नहीं रह पाता । किसी. मी आधार 
में घट के अस्तित्व-क्षण और नास्तित्व-क्षण इन दोनों को किसी प्रकार एक नहीं 
किया जा सकता । सुतरां तत्तत्‌ क्षणघटित सम्बन्ध बदल जायंगे । इस प्रकार प्रमा- 
प्रतीति के नियामक सम्बन्ध-विशेष के न रहने पर घर आदि आधार में “यह घर 
घड़े का अमाव वाला नहीं” इस प्रकार अमाव की प्रमाप्रतीति का न होना स्वा- 
भाविक ही है । De 

तो यह द्वितीय पक्ष अर्थात्‌ तत्तत्‌-क्षणधटित सम्बन्ध को प्रतीति-नियामक मानने- 
वाला पक्ष इसलिए बन नहीं सकता कि तत्तत्‌सामयिक अघारात्मक स्वरूप को सम्बन्ध 
कहना अति युक्ति-विरुद्ध है । क्योंकि जिस आघार में अभाव की प्रतीति की जाती है 
उसी को सम्बन्ध नहीं बनाया जा सकता । सम्बघ और सम्बन्धी कमी एक नहीं हो 
सकते । घर में जब घड़े को रखते हैं तब घर और घडा इन दोनों से भिन्न होनेवाला 
संयोग ही घर और घड़ा इन दोनों का सम्बन्ध होता है । सर्वत्र आघार-आघेय भाव 
स्थल में यही नियम पाया जाता है। ऐमी परिस्थिति में “तत्तत्‌-सामयिक घरको ही 
घर में घटामाव के रखने के लिए सम्बन्ध रूप से कसे चुना जा सकता है ? 

दुसरी जटिल समस्या इस पक्ष में यह उपस्थित होती है कि “तत्तत्‌ सामयिक 
आधार” के अन्दर, जिसे अमाव-बुद्धि क! नियामक सम्बन्ध मानने का दावा किया 
जा रहा है, “तत्तत्‌” इस शब्द से वक्ता का विवक्षित अर्थ क्या है ? यदि अत्यन्ता- 
भाव को लिया जाय तो त्रैकालिक नित्य होने के कारण घड़ा ले आने पर भी घटा- 
त्यन्ताभाव घर आदि आधार में रहता ही है। इसलिए “घटात्यन्तामाव-सामयिक घर” 
स्वरूप घटात्यन्ताभाव की प्रतौति का नामक सम्बन्ध वहाँ विद्यमान ही रह जाता 
है। उस सम्बन्ध का विबटन नहीं हो पाता । ऐसी परिस्थिति में यह आपत्ति ज्यों 
की त्यों बनी रह जाती है कि “अत्यन्तामाव को नित्य और व्यापक मानने Fr ग 
के आधार में भी “यहाँ घड़ा नहीं है” इस प्रकार घड़े का अमाव क्यों नहीं समझा 

जाता है। 

0 उक्त सम्बन्ध -के अन्तर्वर्ती “तत्तत्‌” शव्द का अभिश्रेत अर्थ अत्य 
न्तामाव प्रतीति को मान! जाय अर्यात्‌ घटात्यन्तामावीय ज्ञान के . सम-स|मयिक 
घर को वहाँ सम्बन्ध माना जाय तो इससे भो उक्त आपत्ति हटती नहीं । घड़े के 
आवार में मो आन्त व्यक्ति को “यहाँ घड़ा नहीं है” इस प्रकार घटामाव की प्रतीति 
होती ही है । सुतरां घटात्यन्तामाब-प्रतीति का“सम-सामयिक आधार” स्वरूप उक्त 
प्रतीतिनियामक सम्बन्ध उस सभय वहाँ नहीं है यह भी नहीं. कहा जा सकता । 

यदि कहा जाय कि “तत्तत्‌” इस पद से अत्यन्ताभाव की यथार्थे प्रतीति 
को लेंगे । घड़े के रहते हुए जो किसी श्रान्त व्यक्ति को घटामाव की प्रतीति होती 
है वह्‌ भ्रमरूप अययार्य होती है, अतः “अत्यन्तामाव की यय।यं प्रतीति क समसामयिक 
आघार” स्वरूप सम्बन्ध नहीं रहा । तो यह कहना तब तक कठिन है जब तक कि 
विचार्यमाण सम्बन्ध का स्वहप-निर्णय न हो जाय । क्योंकि सम्बन्ध निर्णय के पहले 
उक्त '्रमःप्रतीति यथार्थं प्रतोत नदीं. है--यह कहन। इसलिए कठिन होता है कि 
जहाँ जो हो वहाँ उसे समझना ही यथार्थ ज्ञान कहूल।ता है । घड़ा लाने पर भी 
जब कि नित्य एबं व्यापक माने जाने के कारण घड़े के अधिकरण में घटात्यन्ताभाव 
मांना जा रहा है, तव उस समथ भी आधार में घटात्यन्ताभाव समझना भूल नहीं 
यथार्थ ही होगा । सुतरां. उक्त स्थळ में घटात्यन्ताभाव की यथार्थ प्रतीति का सम- 
सामयिक आधारस्वरूप अपेक्षित सम्बन्ध नहीं है यह कंसे कहा जा सकत! है। अत 
घटात्यन्तामाव आदि कादाचित्क प्रतीत होने वाले सभी अमाषों को अत्यन्ताभाव 
न मानकर सांमयिकाभाव मानन ही उचित. है । । ु 

घट-सपोगप्रगमाव और घट-संप्रोगध्वंस को अत्यन्ताभाव की प्रतीति का 
नियामक मानकर कथ्थंचित्‌. सामयिकामाव को मी अत्यन्ताभाव को परिधि में झाया 
जा सकता है, जैसा कि पहले दिखाया गया है। परन्तु वहुमी उचित इसलिए प्रतीत 
नहीं होता कि “अत्यन्तामाव” शब्द “अत्यन्त” और. “अमाव” इन दो शब्दों के योग 
से बना हुआ! एक यौगिक शब्द है, यह अनायास स्पष्ट प्रतीत होता है, जिससे यह 
मालूम होता है कि अत्यन्त, अभाव, के विशेत्वग रूप से विवक्षित है। ऐसी परिस्थिति 
में घटामाव आदि अभावोंको अत्यन्ताभाव कैसे मान! एवं मनवाया जा सकता हुँ ? 
जो अमाव आधार में कदाचित्‌ प्रतीत होता है और कदाचित्‌ नहीं, उसकी अत्यन्तता 

' कं ! कादाचित्क रूप से प्रतीत होने वाळे को मला “अत्यन्त” कैसे कहा जा सकता है। 
अतः वायू आदि में रूप आदि के अमावों को अत्यन्तामाव और घर आदि में घड़े 


आदि के अमाों को सामयिकभभाव मानना चाहिए । 

अभाव-निरूपण ३७७ 


विशिष्टाभाव नहीं 

अमाव के संबंब में कूछ लोगों का कहना है -- 
अन्य ष्टिकोण से यदि अमाव का विमाजन करें तो इसको (१) विशिष्टा- 
-मावं और (२) अविशिष्टामांव इन दो भागों में वर्गीकृत कर लेना चाहिए । विशि- 
'ज्टाभाव वह होता है, जिसके एकाधिक प्रतियोगी आपस में विशेष्य-विशेषण भावा- 
पन्न रूप से भासते हैं अर्थात्‌ प्रतीति के विषय वनते हुँ । जैसे “यहाँ दण्डवर देव- 
दत्त नहीं है” इस प्रकार यदि समझा जाय तो दण्ड-स्वरूप विशेषण से विशेषित 
देवदत्त नामक व्यक्ति का अभाव समझा जाता है। अतः 'दण्डवर देवदत्त' का अमाव 
-विशिष्टामाव कहलाता है । अविशिष्टामाव को फिर एकामाव और अनेकामाव 
“इन दो भागों में विमक्त समझना चाहिए, जिसके अन्दर अनेकामाव को फिर द्वितया- 
'भाव, त्रितथाभाव आदि से वढ़ाते-बढ़ाते अन्तिम संख्या पराघे को लेकर परार्घामाव 
'तक समझना चाहिए । इस प्रकार अलग से अमाव का स्वतंत्र विंमाजन इसलिए, 
“करना पड़ता है कि पूर्वेप्रदशित प्रक्रिया से विभाजन के अन्तर्गत आनेवाले प्रागमाव 
एव ध्वंस इन दोनों का विशिष्टाभाव आदि रूप से अवान्तर विमाजन सम्मव नहीं। 
क्योंकि प्रत्येक व्यक्ति के प्रागमाव एवं ध्वंस ये दोनों ही अमाव अलग-अळग ही 
छुआ करते हैं । जहाँ “घटसहित पट ध्वस्त हुआ” ऐसा ज्ञान होता है वहाँ “सहित” 
'इस पद से घट का ध्वंसऔर पट काध्यंसइन दो अमावोंमें ही एककालोनता स्वरूप 
'साहित्य :का भान होता है। इसी प्रकार प्रागमाव स्थल में भी समझना चाहिए । 
ख्योँकि प्रत्येक जन्य वस्तु. का ध्वंस और प्रागमाव अलग-अलग ही हुआ करता है 
एवं प्रतियोगी के उपादान में ही अलग-अलग रहा करता है, यह बात पहले ही बत- 
म्लायी जा चुकी है। - द नहीं 
परन्तु गहराई से विचांर करने पर विशिष्टामाव नाम का कोई.अमाव-अमेद न 


माना जा. सकता । क्योंकि किसी भी विंशिष्टामाव स्थल, में प्रतियोगी एक ही हो - 


पाता दै । साहित्य एवं प्रतियोगी में जिसका साहित्य प्रतीत होता है वे दोनों ही 
प्रतियोगी के अंश में विशेषण हो जाने के कारण “अवच्छेदक अर्यात्‌ प्रतियोगी 
को सीमित बनाने वाले ही हो जाते हैं, प्रतियोगी नहीं। जिसका अमाव लिया जाय 
वह उस अभाव का प्रतियोगों होता है, यह बात पहले मो कही जा चुकी है । जो 
लोग विशिष्टामाव नामक एक अमाव को सामान्यतः अमाव का साक्षात्‌ प्रमद 
मानते हैं वे इसको तीन भागों में विमक्त करते हँ अर्यात्‌ वर्गीकृत करते हैं, यथा 
(१) विशेषणामाव प्रयुक्त विशिष्टामाव, (२) विशेष्यामाव प्रमुक्त विशिष्टाभाव 
और (३) उमयामावप्रयुक्त अर्थात्‌ विशेषण का अमाव और विशेष्य का अमाव 

३७८ पदार्य-शास्त्र ' 


एतदृद्दय प्रयुक्त विशिष्टामाव। उदाहरणों के द्वारा इसे यों समझना चाहिए--देवदरत्त 
व्यक्ति के रहते हुए भी यदि उसके पास दण्ड नहीं तव भी “दण्डी देवदत्त नहीं है 
इस प्रकार ज्ञान और वाक्यप्रयोग हुआ करता है। ` एतादृश स्थल में प्रतीत होने 
वाला दण्डी देवदत्त का अमाव विशेषणामाव प्रथुक्त होता है, अर्थात्‌ (१) विशे- 
षणामावमूलक विशिष्टामाव । जहाँ दण्ड तो पड़ा है किन्तु उसे उपयोग में लाने 
वाला देवदत्त नामक व्यक्ति नहीं है, वहाँ भी यह प्रतीति और वाक्यप्रयोग होता 
है कि “दण्डी देवदत्त नहीं है ।” एतादृश स्थल में प्रतीत होने वाला अभाव होता है 
(२) विशेष्याभाव प्रयुक्त विशिष्टामाव, क्योंकि विशेषण होनेवाला दण्ड तो वहाँ 
रहता' ही: है । विशेष्य होनेवाले देवदत्त व्यक्ति के न रहने के कारण ही यह ज्ञान' 
एवं व/(क्यप्रथोग होता है कि दण्डी देवदत्त नहीं है ।” एवं जहाँ न दण्ड रहता और 
देवदत्त रहता है वहाँ मी यह ज्ञान एवं वाक्यप्रयोग होता.है कि “दण्डी देवदत्त नहीं 
है।” एतादृश स्थल में प्रतीयमान विशिष्टाभाव होता है (३) उभयाभाव प्रयुक्त 
विशिष्टामाव। इस परिस्थिति में विशेषण होमे वाला दण्ड भी वहाँ नहीं रहता और 
विशेष्य होने वाला देवदत्त भी नहीं । 
परन्तु विचार करके देखने पर इन उदाहरणों से भी विशिष्टामाव हृदय में 

स्थान नहीं पाता । क्योंकि प्रथम उदाहरणस्थल में प्रतीत होनेवाले अमाव को 
केवल विशेषण का. अभाव और द्वितीय उदाहरणस्थल में प्रतीयमान अभाव को 
केवल विश्षेष्य का अमाव एवं तृतीय उदाहरणस्थळ में प्रतीत होनेवाले अभाव को 
दितयामाव अर्थात्‌ विशेषण और विशेष्य दोनों का एक अमाव भली भांति माना जा 
सकता है । 

उभयाभाव आदि अनेकाभाव 

विशिष्टाभाव और अविदिष्टामाव रूप में अभावं का विभाजन मान्य न होने 

पर भी एकामाव और अनेकाभाव रूप में अभावों का वर्गीकरण मानना ही होगा । 
क्योंकि किसी भी आघार में एक वस्तु के रहने पर-भी “दोनों नहीं हैं”, “तीनों नहीं 
हुँ इत्यादि अमेकाभावों को विषय करने वाली प्रतीति और तदनरूप वाक्य प्रयोग 
होता ही है। उदाहरण के द्वारा इसे यों समझना चाहिए, यथा किसी घर में यदि राम 
व्यक्ति वठा मो है किन्तु इयाम वहाँ नहीं है तो “राम और इयाम दोनों यहाँ 
नहीं हैं इस प्रकार दोनों का अमाव समझा जाता है एवं तदनुसार वाक्य प्रयोग 
मी होता ही है कि “यहाँ राम और श्याम दोनों नहीं हैं ।” इसी प्रकार कहीं भी 
एक व्यक्ति या दो व्यक्तियों के रहने पर भी “राम, इयाम और काम ये तीनों 


हँ (इत्यादि जज लाय योग, हुआ, करते, है| भुरा तितु 


अभाव-निहरण ३७९ 


भाव आदि अनेकामाव मानते आवश्यक हैं । ' 

कूछ लोग इन अनेकामावों को विशिष्टामाव मानते हैं । उनका अभिप्राय यह 
है कि यदि यह कहा या समझा जाता है कि “राम और श्याम दोनों नहीं हैं” तो 
उसका अमिप्राय यह होता है कि “राम सहित श्याम यहाँ नहीं है”, अतः एक के 
सहित दूसरे का अमाव ही वहाँ समझा जाता है । सहित और विशिष्ट ये दोनों 
शब्द पर्थाथवाचक हैं । अंतः उभयाभाव को विशिष्टामाव मान लेने में कोई वाधा ' 
नहीं है। इसी प्रकार त्रितयाभाव, चतुष्टयाभाव आदि स्थलों में भी समझना चाहिए। 

परन्तु विशिष्टाभाव का खण्डन किया जा चुका है, अंतः यह कंसे कहा जा 
सकता है कि उमयाभावं आदि अनेकामाव भी विशिष्टामाव हैं? दूसरी वात यह कि 
विशिष्टाभाव यदि थोड़ी देर के लिए माना भी जाय, फिर भी सर्वत्र उमयामाव 
आदिं को विशिष्टांभाव नहीं कहा जा सकता। क्योंकि जहाँ उभयामाव परस्पर विरुद्ध 
दो वस्तुओं का अमाव होता है वहाँ उसे विशिष्टामाव किसी प्रकार भी नहीं कहा 
जा सकता । जैसे “इस घर में जल और आग दोनों नहीं हैं” इस प्रकार यदि समझा 
या समझाया जाय तो वहाँ प्रतीयमान अमाव विदिष्टाभाव कैसे कहला सकता है? 
विशेषण-विशेष्य भावापन्न दो वस्तुओं को ही विशिष्ट या सहित कहा जा सकता है। 
जल और आग दोनों एक जगह रहते ही नहीं, अतिविरुद् हैं, अतः जलसहित आग 
. या आगसहित जल समझा या समझाया नहीं जा सकता । सुतरां जलसहित आग 
का अभाव नहीं कहा जा सकता। किसी का अमाव कहने से उसका निषेध समझा 
जाता है और अध्राप्त अप्रसिद्ध वस्तु का निषेध नहीं होता । सुतरां “यहाँ आग और 
जल दोनों नहीं हैं” इत्यादि ज्ञान या वाक्य प्रयोग स्थल में उस ज्ञानका विषय या 
उक्त वाक्य का प्रतिपाद्य अमाव विशिष्टाभाव है यह कमी नहीं कहा जा सकता। 
इसी प्रकार तीनों का अमाव, चारों का अमाव इत्यादिः स्थल में समझना चाहिए । 


व्यधिकरण धर्म पुरस्कृत अभाव मान्य नहीं 

कछ लोग व्यधिकरण घर्म से युक्त रूप में भी वस्तु का अमाव मानते हँ । 
व्यधिकरण घमे का प्रकत में अर्थ है प्रतियोगी में नहीं रहने वाला घमं अर्थात्‌ वस्तु । 
जैसे घटत्व पट में न रहने के कारण पट का व्यधिकरण घर्मे है । इसी प्रकार पटरव 
घट में न रहने के कारण घट का व्यधिकरण घमं है । अभिप्राय यह कि घट जहाँ 
भी रहता है वहाँ स्वगत घटत्व धमं से पुरस्कृत होकरही रहता है, पटत्व घमं से 
पुरस्कृत होकर नहीं रहता । अतः यह अच्छी तरह कहा जा सकता है कि धट पटत्व 
घमं से पुरस्कृत रूप में कहीं नहीं है। इसी प्रकार अन्यत्र भी समझना चाहिए । 
इसे ही विवेचकों ने व्यधिकरण-धर्मावच्छिन्नामाव शब्द से जगह-जगह कहा है । 

३८० पदार्थ-शास्त्र 


परन्तु विचार करने पर इस प्रकार का अमाव-प्रमेद मान्य नहीं हो सकता, 
क्योंकि अमाव होता है निषेवात्मक और निषेध अर्थात्‌ निराकरण किसी भी प्रसिद्ध 
वस्तु का ही होना स्वाभाविक है । जब पट कमी घटत्व से पुरस्कृत हो सकता ही 
नहीं, वह कमी घटत्व-विशेषित हो सकता ही नहीं, तब उसका निषेघात्मक अभाव 
कैसा ? 
` यदि कोई यहाँ यह कहे कि इस प्रकार ज्ञान एवं वाक्य प्रयोग होता है, अतः 
व्यधिकरण धर्म-पुरस्कार से किसी भी वस्तु का अभाव मानना चाहिए। तो इसके 
उत्तर में वक्तव्य यह है कि एतादुश प्रतीतिस्थल में यह ध्यानपूर्वक देखना चाहिए 
कि वह अमाव केसे आधार में समझा जा रहा है । यदि यह मालूम हो कि उक्त 
चरमे से अपुरस्कृत प्रतियोगी के रहते हुंए उसके आधार में ही अन्य-घमं-पुरस्कृत रूप 
से उसका अमाव समझा या समझाया जाता है,तो वहाँ उक्त आघार में विद्यमान 
अपुरस्कृत प्रतियोगी में उस व्यविकरण कहे जाने वाले पुरस्कारक घम का अभाव 
ही वहाँ विषय या प्रतिपाद्य रूप से प्रतीत होता है, व्यधिकरण घमं से पुरस्कृत रूप 
में प्रतियोगी का अमाव नहीं । यदि ऐसे आधार ५र वह अभाव समझां या समझाया 
जाता है जहाँ अपुरस्कृत प्रतियोगी भी नहीं है.तो वहाँ शुद्ध अपुरस्क्ृत प्रतियोगी 
काः ही अभाव समझा जाता है ऐसा समझना चाहिए। अतः व्यधिकरण-घर्म 
अवच्छिन्नामाव माना नहीं जा सकता । 
उदाहरण के द्वारा इसे याँ समझना चाहिए, यथा--धटत्व धमं से पुरस्कृत रूप 
में पट यहाँ.नहीं है; इस प्रतीतिस्थल में “यहाँ”पद से क्या विवक्षित है ? जहाँ कपड़ा 
है वह स्थान, या जहाँ कपड़ा नहीं है, वह स्थान ? जहाँ कपड़ा है उसे लेने पर 
यह अच्छी तरह कहा जा सकता है कि उस आश्रय में विद्यमान कपड़े में घटत्व घर्म 
नहीं हे; यही, “यहाँ घटत्वेन पट नहीं है”, “यहाँ घटत्व पुरस्क्कत पट नहीं है” इत्यादि 
प्रतोतियों का विषय है, अलग कोई घटत्ववर्म-पुर॒स्क्ृत पटका अभाव रूप व्यधिकरण- 
घर्मावच्छिन्नामाव नहीं । | 
यदि यह कहा जाय कि उस्‌ आश्रय को यहाँ “यहाँ” शब्द से लिया जा रहा है 
जहाँ पट नहीं है । तब उस व्यधिकरण घमं पुरस्कृत पटामाव रूप स्वतंत्रतया स्वी- 
कतव्य अमाव को केवल पट का अमाव स्वरूप मान लेने में कोई आपत्ति या अनप- 
पत्ति नहीं को जा सकती । अतः व्यविकरण-घर्मावच्छिन्नामाव आदि नामों से कहा 
जाने वाला कोई अमाव का स्वतंत्र प्रभेद नहीं माना जा सकता । यदि ऐसे आघार 
को उक्त “यहाँ” शब्द से लिया जाय जहाँ कि पट विद्यमान होगा. तो वहाँ 


घटत्वबम युक्त रूप में यहाँ पटः नहीं है” इस प्रकार होनेवाली प्रतीति का विषय 

पट में घटत्वं का अमाव कहा जा सकता है यह बतलाया जा चुका है।' 
सामान्य रूप से व्यक्ति विशेष का अभाव कोई स्वतंत्र अभाव नहीं 
कुछ लोग सामान्य रूप से विशेष व्यक्ति का अमावं भी मानते हैं, यथा “घटत्व 
रूप से काला घड़ा नहीं है” ऐसा जहाँ समझा एवं समझाया जाता है, वहाँ घटत्व है 
सकल घट में रहने के कारण सामान्य धमं, और काला घडा है विविध रंग 
वाले घड़ों के अन्दर एक विशेष घट | अतः “यहाँ घटत्व रूप से काला घडा नहीं 
है” इस प्रकार जहाँ समझा या समझाया जाता है वहाँ सामान्य” रूप से विशेष 
व्यक्ति का अमाव समझने या समझाने का विघय होता है। यह अभिप्राय उक्त प्रकार 
से अभाव मानने वाले का ज्ञात होता है, किन्तु यह मानना भी गुक्ति-संगत इसलिए 
नहीं हो पाता कि जहाँ नील घडा विद्यमान है वहाँ न यह ज्ञान होता है कि यहाँ नील 
घट नहीं है” और यह ज्ञान भी नहीं हो पाता कि “यहाँ घटत्वेन नील घट नहीं 
है ।” ऐसी परिस्थिति में उक्त “सामान्य रूप में विश्षेषामावे न मानकर केवल 
विशेषाभाव मान लेना ही उचित है। व्यर्थ अभाव का एक स्वतंत्र प्रमेद क्यों माना 
जाय ? - [ Ps म, 
विशेष रूप से सामान्याभाव भी मान्य नही. 
सामान्य रूप से विशेबामाव की तरह विशेष रूप से सामान्यामाव भी कूछ लोग 
` मानते हैं। उनका अभिप्राय यहं है कि विशेष घर्म विशेषगत ही होता है साधारंण- 
गत नहीं, अत: अन्यंगत घर्म-पुरस्कृत रूपं में अन्य रह नहीं सकता । जैसे घटत्व- 
पुरस्कृत रूप से पट नहीं रहता । अतः विशेष रूप से साधारण का अमाव रह जायगा। 
जैसे नीलत्व से पुरस्कृत रूप में रूप अर्थात्‌ पीत-रक्त आदि समी रूप कही नहीं रहंते। 
अतः “नीलत्व से पुरस्कृतं रूप में रूप नहीं है” इस प्रकार विशेष रूप से सामान्या- 
भाव नामक अमाव एक प्रकार का स्वतन्त्र अमाव मानता चाहिए । परन्तु इस प्रकार 
के अमाव की स्वंतंत्र रूप से मान्यता इसलिए मान्य नहीं हो पाती कि “नीरत्व- 
पुरस्कृत रूप से यहाँ रूप नहीं है” इस प्रकार ज्ञान वहाँ नहीं हो सकता जहाँ कि 
नील रूप रहता है । यथा नीळ कमल में कोई मी अम्रान्त व्यक्ति यह नहीं समझ 
सकता कि “यहाँ नीलत्व धर्म से पुरस्कृतरूप में कोई भी रूप नहीं है”, क्योंकि नीला- 
त्मक रूप तो वहाँ नीलत्व घमं से पुरस्कृत रूप में रहता ही है। ऐसी र 
में “नीळत्वं धर्म से पुरस्कृत होकर यहाँ कोई रूप नहीं है” इस 0012 के ज्ञान 
विषय होने बोले अमाव को मंली भांति “यहाँ नील रूप नहीं है इस जात | 
विषयभत नीलांमावात्मक विश्येषामाव मान लेना ही युक्तिसंगत होता हैं, स्वतंत्र 
अमाव मानना संगत नहीं। क्योंकि जिसे विशेषं रूप से सामान्यामाव नाम दिया जा 

रहा है, और जो स्पष्ट रूप से विशेषाभाव है इन दोनों का अश्रान्त ज्ञान नियमतः एक 
हो आधार में होता है । इसी प्रकार सर्वत्र समझना चाहिए । 
समनियत अनेक अभाव एक नहीं 
* ऊपर किये गये विचारों को देखते हुए कुछ लोग इस भ्रम में फेंस सकते हैं कि 
ये बातें समनियत अर्थात्‌ समान आधार वाले अनेक अभावों को एक मानकर कही 
जा रही हैं। किन्तु वस्तुस्थिति ऐसी नहीं है। ; 
` समनियत अनेक अमावों को एक मानने वालों का दृष्टिकोण यह होता है 
कि जो अनेक अमाव समान आघार में ही रहेंगे उनकी प्रमा-प्रतीतियाँ किसी भी 
अश्रान्त व्यक्ति को समान आघार में ही होंगी । ऐसी परिस्थिति में किसी प्रमा- 
प्रतीति की अनुपपत्ति या आपत्ति उन समाधार अनेक अभावों को एक मानने पर दी 
नहीं जा सकती। अतः समान आधार वाळे अभावों को एक ही क्यों न मान लिया जाय? 
. किन्तु वस्तुस्थिति ऐसी इसलिए नहीं है कि अनेक कभी एक नहीं हो सकते । एकता 
और अनेकता ये अन्धकार और प्रकाश को तरह परस्पर में अत्यन्त विरुद्ध है । यह 
इसलिए कि अनेक का अर्थ होता है भिन्न और एक का अर्थ होता है अभिन्न । 
मेद इस सिद्धान्त में अटल, नित्य हुआ करता है। जिन दो का परस्पर में भेद होगा 
सदा के लिए उन दोनों में मेद-ही रहेगा, अमेद कमी हो नहीं सकता । अतः सम- 
नियत होने पर भी अनेक अभावों को एक नहीं माना जा सकता । 
 समनियत अनेक अमावों को एक मानने में कोई अनुपपत्ति नहीं है यह भी नहीं 
कहा जा सकता । क्योंकि तव :किसी. एक ही व्यक्ति में रहने वाले परस्पर विभिन्न 
रूप, रस आदि के अनेक अमाव एक हो बैठेगे,- जिसका फल यह होगा'कि उन 
अमावों का प्रत्यक्ष नहीं हो पायेगा । यह एक: बड़ी अनुपपत्ति होगी । 
उदाहरण के द्वारा इसे: इस प्रकार समझना चाहिए, यथा--एक फूल है, उसके 
अन्दर रूप रस आदि. अनेक गुण हैं। उन गृणों.के: अभाव उस फूल को छोड़कर 
“अन्यत्र समी जगह समान रूप से रहते हैं । अतः तत्पुष्पगत-रूपामाव. और तरपुष्पगत' 
-रसामाव आदि अनेक अमाव समान आश्रयों में ही रहने के कारण एक हो जायेंगे । इसका 
फल यह होगा कि न तो उस रूपाभाव का प्रत्यक्ष हो पायेगा और न उस रसाभाव 
का। क्योंकि रूपाभाव होने के कारण कोई उसे जिह्वा से नहीं समझ: पाथेगा,- और 
रसभाव होने के कारण न आँख से देख सकेगा । फलतः उक्त रूपामाव एवं उक्त 
रसाभाव का प्रत्यक्ष न हो पायेगा जैसा कि होता आ रहा है । इसी प्रकार समनियत 
अन्य अमावों के.वारे में मी समझना. चाहिए । अतः समनियत अनेक अभावों को 
एक अर्थात्‌ अभिन्न नहीं माना जा सकता । : ८ 

अभाव का सम्बन्ध ' ; 


किसी भी आघार में आघेय रूप से किसी का ज्ञान जहाँ होता है वहाँ आधार 
“और आधेय इन दोनों के वीच में एक कोई सम्बन्ध भी प्रतीत होता है। अतः घर 
“आदि आघारों में घटामाव आदि आधेयभूत अभीवों का भी कोई सम्बन्ध होनां चाहिए । 
"परन्तु वह्‌ सम्बन्ध क्या है--यह प्रन उठना स्वाभाविक है । इसका उत्तर यह 
समझना चाहिए---तत्त्वतः समवाय की. तरह अमाव भी .आंघार में स्वतः सम्बद्ध 
होता है । आधार और आधेयभूत अभाव से अतिरिक्त बीच में कोई सम्बन्ध नहीं होता, _ 
वहाँ. अमाव स्वयं ही. सम्बन्ध और सम्बन्धी दोनों का .काम करता है। जो लोग 
अभाव का “स्वरूप” सम्बन्ध मानते हैं उनका मी : अभिप्राय, यही है । “स्वरूप” 
शब्द का अथ है “स्वात्मक” । फलतः “स्वरूप सम्बन्ध” का अथं होता है स्वात्मक 
सम्बन्ध अर्थात्‌ अमावात्मक सम्बन्ध । इससे यह स्पष्ट सिद्ध होता है किं घटामाव आदिं 
आधेयों और घर आदि आधारों के बीच कोई अतिरिक्त सम्बन्ध, जँसा कि आघेयमूत 
घट और आधारमूत घर इन दोनों के बीच संयोग सम्बन्ध होता है, नहीं है। 
अमाव स्वरूपतः अर्थात्‌ स्वतः आघार सें सम्बद्ध हों जाता है। स्वतः सम्वन्ध कंसे 
युक्तिसंगत हो सकता है--इसका विचार समवाय प्रकरण में विस्तृत रूपं सें किया 
जा चुका है । , | हक कर हो 
कुछ लोग उक्त स्वरूप सम्बन्ध को आधेयमूत अमावात्मक.न मानकर आधारात्मक 
मानते हैं, जिसकी आलोचना “सामंयिकामाव'' शीर्षक विचार में की जा चुकी है। 
अधिक यह कि, सर्वत्र सम्बन्ध, जो कि आधेय और आघार इन दोनों सम्बन्धियों से 
अतिरिक्त भी माना जाता है, आधार पक्ष का न होकर आधेय पक्ष का ही होता है । 
तब इस स्वरूप संबन्ध को जो कि आघार और आधेय से अतिरिक्त न होकर दोनों के 
अन्दर किसी एक स्वरूप ही माना जानेवाला है, आधेय स्वरूप मानना ही उचित 
प्रतीत होता है। अभिप्राय यह कि जहाँ संयोग सम्बन्ध से घड़े को घर में रखा जाता है 
वहाँ सम्बन्ध होने वाला संयोग स्वयं भी समवाय सम्बन्ध से घर रूप आधार में आधेय 
बनकर ही घटात्मक आघेय को घरस्वरूप आधार में रखता (है 1 सुतरां यह मानना 
'ही होगा कि वह संयोग आघेय पक्ष का ही है; आधार पक्ष का नहीं है। इसी प्रकार 
सर्वत्र आधेय पक्ष का ही सम्बन्ध होता है । अतः अमाव और घर आदि के आधाराधेय 
-माव स्थल में भो सम्बन्ध रूप से प्रतीयमान “स्वरूप” सम्बन्ध आधेय पक्ष का 
ही होगा 1 अतः उसे आघारात्मक न मानकर आघेयमूत अमावात्मक ही मानना 
“चाहिए । अमाव हुआ आधेय, तदात्मक होने के कारण फलतः यही प्राप्त होता है 
{कि अमाव स्वतः आधार से सम्बद्ध होता है । अमाव से अतिरिक्त कोई उसका 

सम्बन्ध अपेक्षित नहीं है । 
मुक्ति भी अभाव ही है रक दुई” 5 त पाका 
: घन, घर्मं, काम और मोक्ष ये चार छोक-जीवन के-लक्ष्य माने जाते हैं, जिनमें 
मोक्ष को; जिसे अन्य शब्दों में. मुक्ति,- निर्वाण, अपवग आदि विभिन्न नामों से भी 
विभिन्न स्थानों में कहा जाता है, सर्वश्रेष्ठ लक्ष्य माना. जाता है। यद्यपि'इसके इच्छुक 
एवं अधिकारी विरल होते हैं फिर भी सांसारिक विषयों से अति विरक्त कुछ लोग 
इसके इच्छुक एवं अधिकारी अवश्य होते हैं । स्थिरतापूर्वेक विचार करने पर यह मुक्ति 
'मी अमाव ही सिद्ध होती है । क्योंकि इसके अधिकारी विरक्त जनकिसी सांसारिक 
विषय या उन विषयों से सम्पर्क रखने वाले सुख को चाहते नहीं 1: सुतरां उनः विषयों 
` को या उनके उपयोग से होने वाले सुखों को- उत्तका लक्ष्य नहीं कहां जा. सकता । 
“अतः यह मानना होगा. कि दुःखों का अभाव ही उन विरक्त महापुरुषों को. लक्ष्य प्राप्त 
होता है। उसी दुःखाभाव को उक्त मुक्ति; मोक्ष, निर्वाण आदि शब्दों से कहा जाता 
है । कुछ लोग यहः कहते हैं कि विषयसम्पकं से होने वाले जन्य सुख को भले ही 
मोक्ष न माना जाय, किन्तु नित्य सुख को मोक्ष कहा: जा सकता है.और उसके लिए 
विरक्त महात्माओं की इच्छा एवं प्रवृत्ति हो सकती है। परन्तु यह कथन इसलिए 
उचित नहीं हो पाता कि नित्य के लिए प्रवृत्ति नहीं वन पाती। सुख है आत्मा 
का धर्म, तदनुसार वह आत्मा को सदा ही- अनायास- प्राप्त रहेगा । क्योंकि उसे 
नित्य कहा जा रहा है। नित्य होने प्र ही बह मोक्षरूप से स्वीकत्तंव्य नित्य - सुख 
“यदि आत्मा से अतिरिक्त कहीं अन्यत्र होता तो: कदाचित्‌ उसकी प्राप्ति के लिए 
मी विरक्त मुमुक्षुओं की प्रवृत्ति हो पाती । परन्तु यह असम्भव है। क्योंकि सुख 
. मात्मा का एक गुण है। अतएव वह आत्मा में ही रह पाता है. अन्यत्र नहीं । 
यदि कहा जाय कि उस नित्य सुख का संवेदन अर्थात्‌ साक्षात्कार मोक्ष है। 
सुख के नित्य होने पर भी उसका साक्षात्कार अर्यात्‌ प्रत्यक्ष आगन्तुक होगा, अतः 
तदयं विरक्त महापुरुषों की प्रवृत्ति बन सकती है। तो यह कथन मी युक्तिसंगत 
इसलिए नहीं हो पाता कि तव उक्त संवेदनात्मक मोक्ष उत्पत्तिशील भाव वस्तुः 
होगे के कारण नश्वर भी अवश्य हो बैठेगा। ऐसा एक भी दृष्टान्त नहीं उपस्थित 
किया जा सकता जो कि उत्पत्तिशील भाव होते हए नश्वर नहीं है अर्थात्‌ उसका 
` विनाश नहीं हो पाता है । ऐसी परिस्थिति में मोक्ष चाहुनेवालों के सिर पर यह 
आपत्ति आयेगी कि मोक्ष के बाद मी सांसारिक बन्धन आ गिरेगा। क्योंकि उक्त 
नित्य सुख-संवेदन के नष्ट होने पर वे मुक्त नहीं रह पायेंगे, वन्धनमुक्त : होकर 
फिर वन्वन में फंस जायेगे 1 फिर उस अस्थायी मुक्ति का महत्व ही क्या :रह जायगा 

जिसके लिए वें निरन्तर प्रयत्नशील हो सके? अतः सख या नित्य सुख के संवेदन को 
अर्यात्‌ साक्षात्कार को मुक्ति नहीं कहा जा सकता । यदि इस पर कुछ लोग यह 
कृह कि सुख को मुक्ति न मांनकर दुःखाभाव को मक्ति मानने पर गांढ़ निद्रासंवरूप 
सुधुष्ति भी दुःख का अमाव होने.के कारण मोक्ष अवस्था कहूलाने लगेगी । तो इसका 
` उत्तर यह समझना चाहिए “कि निद्रा अन्त-रहित नहीं, सान्त अर्यात्‌ कुछ काल के 
“लिए ही आने वाली होती है यह सभी लोग जानते हैं। अतः निद्राकालिक :दु:खामाव 
भो स्थायी नहीं- होता, आत्यन्तिक नहीं होता । मोक्ष केवल दुःखाभाव नहीं अपितु 
अत्यन्त दुःखामाव है ।. अतः निद्राकाकिक दुःखाभाव को मक्ति या निद्रावस्था को 


मोक्षावस्था नहीं कहा जा सकता ॥ 2 
कुछ लोग सांसारिक - विषयों के सम्पर्क से पैदा होने वाले सख को -ही मोक्ष 


कहते हैं । परन्तु यह इसलिए संगत नहीं कहा जाः सकता कि विषयों के सम्पर्क से 
हन ब्राला सुख तो आ-कौटपतंग प्राणी मात्र को होता ही: है, फिर तो समी. प्राणियों 
:के। मुकत. मानना होगा, फिर बद्ध कौन-माना जायगा ? मोक्ष तो- किसी वद्ध का 
ही होना उचित है। जो बघा ही.नहीं था वह मुक्त क्या होगा और कंसे होगा ? 
यदि कहा जाय कि .वन्धन-मुक्ति तो एकःही. व्यक्ति को अनेक -वार हो सकती है, 
जैसे अनेक वार चोरी करते पकड़े जाने वाले अनेक वार दण्ड भोगते हैं । अत यह्‌ 
प्रशन निरवकाश होगा .कि बद्ध कीन होगा। दुःख प्रत्येक प्राणी के लिए प्रतिकूल 
अतीत होता है, अतः वह दुःख ही बन्धन है । वह किसी न- किसी - समय सभी 
को होता है, .अतः सब प्राणी! उतनी देर के लिए वद्ध और सुख प्राप्त हो जाने पर 
वे ही मुक्त हो जाते हैं । इस प्रकार एक व्यक्ति में मी. कालमेद से वद्ध और मुक्त 
की व्यवस्था वन सकती है, अतः यहु प्रश्न निरवकाश है कि बद्ध कौन होगा ? 
इस व्यवस्था से आ-कीटपतंग अगर बद्ध और मुक्त होते हैं तो बन्धन-मोक्ष की 
ध्यापकता सिद्ध होने के कारण .उदारता ही व्यक्त होती है, इससे क्षति क्या है? 
तो यह कयन इसलिए उचित. नहीं हो पाता कि तब सषप्तिकाल में प्राणियों को 
अवद्धमुक्त मानना होगा । उस समय दुःख नहीं होता, अतः उस सृधुप्त प्राणी को 
वद्ध नदीं कहा जा सकता, और सुख नहीं होता इसलिए मुक्त भी नहीं कहा जा 
सकता । किन्तु.सोता हुआ ब्यक्ति भी. वद्ध ही कहलाता है । ” 
विषयसम्पकेज.सुख को मुक्ति मान्ने में .सबसे बड़ी वाघा यह उपस्थित होती 
है कि निषेव निरवकाश हो जाता है, उसे.कहीं स्थान मिलना-कठिन हो. जाता है। 
क्योंकि तव सुखरूप मुक्ति के जितने साधन हो सकेंगे उनका आचरण - न्याय्य हो 
बेठेगा, चोरी, छूट-पाठ, व्यभिचार आदि .भी अनुचित नहीं कहला सकेंगे । - उनका 


२५ 


CCO. Vasishtha Tripathi Collection. Digitized By Siddhanta eGangotri Gyaan Kosha 


३८६ पदार्थे-शास्त्र 


निषेध मी औचित्य नहीं प्राप्त कर सकेगा । क्योंकि मुक्ति को सत्पुरुषों के जीवन का 
सर्वोच्च लच्य माना जाता है, वह यदि विषय-सम्पर्क जनित सुख ही होगा तो उसके 
जितने भो साधन हो सकेंगे सभी सत्पुरुषों के लिए भी आदरणीय वन बेठेंगे। 
चोरो-डकैती आदि भी विषयसुख के साधन होते ही हैं। परन्तु परिस्थिति ऐसी नहीं 
है । कोई मी राष्ट्र, कोई भी परिचित लोकावास ऐसा नहीं वतलाया जा सकता 
जहाँ निषेध का कोई स्थान न हो, बिल्कुल छूट दे दी गयी हो कि जिसके मन में जो 
आये सो करे । अतः विषयजनित सुख को भी मुक्ति नहीं कहा जा सकता । 
अन्य कुछ लोग आत्मा को नित्य सुखस्वरूप मानते हुए उसकी प्राप्ति को ही 
मुक्ति मान बैठते हैं। परन्तु यहु इसलिए उचित नहीं प्रतीत होता कि आत्मा यदि स्वथं 
मुक्तिस्व॒रूप फल बन जाय तो उसे पाने वाला मुक्त कौन कहलायेगा ? मुक्ति और 
मुक्त इन दोनों में तो अन्तर होना चाहिए। क्योंकि मुक्ति है विरक्त जीवन का लक्ष्य, 
फल अतएव प्राप्य, और आत्मा है प्रापक अर्थात्‌ उस फलभूत मुक्ति का पानेवाला । 
प्राप्य और प्रापक इन दोनों में यदि कोई अन्तर न हो तो मर्क्ति, उसके उपाय, उसके 
अधिकारी आदि के सव विचार व्यर्थ हैं । क्योंकि आत्मा तो स्वयं आत्मा है, उसकी 
प्राप्ति ही क्या हो सकती है ? प्राप्ति तो प्रापक को अपने से अतिरिक्त किसी वस्तु 
की ही हो सकती है । , 
यदि कहा जाय कि “प्रापक, प्राप्य और प्राप्ति इनमें अन्तर होना चाहिए” इस 
वाक्य में आये हुए “अन्तर” शब्द का अर्थ है भेदस्वरूप अन्योन्याभाव, जिसकी 
चर्चा इसी अमाव प्रकरण में की जा चुकी है, जो कि कल्पित है सत्य नहीं । अतः एक 
अद्गत ब्रह्मस्वरूप आत्मा को छोड़कर समग्र जागतिक वस्तुएँ काल्पनिक, मिथ्या, 
केवळ प्रतीयमान मात्र हैं; तात्विक नहीं। समी देखी-सुनी जाने वाली वस्तुएँ आत्म- 
स्वरूप अद्वत ब्रह्म में अध्यस्त हैं तात्विक नहीं। अधिष्ठान से, अर्यात्‌ जिसमें अध्यास 
किया जाय, कल्पना की जाय उससे, अतिरिक्त उस अध्यस्त का, अर्थात्‌ जिसका अध्यास 
किया जाता है, कल्पना की जाती है, उसका अस्तित्व नहीं होता । कोई व्यक्ति यदि 
रस्सी को सर्प समझता है तो वहाँ अस्तित्व रस्सी का ही होता है सप का नहीं । तद्वत्‌ 
समस्त देखी जाने वाली वस्तुएं जव कि अद्वैत ब्रह्मस्वरूप आत्मा में कल्पित मात्र हैं 
तब उस अधिष्ठानमूत ब्रह्म से अतिरिक्त उनका अस्तित्व कैसे हो सकता है ? अत 
कल्पित बन्ध-मोक्ष आदि समी अद्वैत आत्मा का स्वरूप ही मानना होगा । सतरा 
मुक्ति को आत्मा मानना ही चाहिए । तो ऐसे लोकातीत अव्यावहारिक व्यक्ति को 
मुक्ति-विचार के अखाड़े में उतारना ही व्यर्थ है । क्योंकि यहाँ तो त्यागमय जीवन 
के चरमलक्ष्य अतएव प्राप्य मुक्ति का विचार किया जा रहा है । जिस सिद्धान्त 

सें मेद न होने के कारण “चार” संख्या ही नहीं वन सकती वहाँ चतुग का स्थान 
ही कहाँ रह जाता है ? फिर उन चार के अन्दर होने वाली मुक्ति ही कहाँ से आयेगी 
जिसका विचार किया जाय ? जिस व्यक्ति को पृथिवी-जल-तेज-वायु-आकाश सूयं- 
चन्द्रमा माँ-वाप-भाई-वहिन-निजी शरीर-इन्द्रियाँ-मन आदि पर भी आस्था नहीं है, 
शास्त्र-शास्ता-शिष्य आदि भी जिनकी दृष्टि से झूठ हैं, यहाँ तक कि अपनी समझ 
भी उनकी दृष्टि में झूठी है, उन्हें क्या और कैसे कुछ समझाया जाय या उनसे 
समझा जाय ! अतः वे प्रकृत मुक्ति विचार के अधिकारी नहीं हैं । 
इन विचारों से यहाँ तक तो निश्चित हो चुका है कि प्रकृत मुक्ति जन्य-सुख 
नहीं, नित्य सुख भी नहीं, नित्य सुख का संवेदन अर्थात्‌ ज्ञान भी नहीं, एवं नित्यसिद्ध 
त्मा-स्वरूप भी नहीं है । सुतरां उसे दुःखों का अमावस्वरूप मानना ही होगा । 
क्योंकि सुख और दुःखाभाव ये ही मुख्य प्रयोजन हैं। कोई भी प्राणी इन्हीं दो के 
अन्दर किसी एक के लिए प्रत्र॒ुत्तिशील एवं चेष्टाशील हुआ करत है, यह अनुभवसिद्ध 
है। अतः जव कि मुक्ति सुखस्वरूप न हो सकी एवं वह इष्ट है, प्रवृत्ति का विषय 
है, उसके लिए लोग सचेष्ट पाये जाते हैं तो उसे दुःख का अमाव मानना ही होगा । 
अब यहाँ प्रश्‍न यह उपस्थित हो सकता है कि अमाव के प्रमेद भी अनेक बतलाये 
गगरे हैं, उनमें किसे मुक्ति माना जायेगा-- ( १) दुःख-प्रागमाव को, (२) दुःखात्यन्ता- 
माव को, अथवा (३) दुःख-प्रध्वंस को या (४) दुःख-सामयिकामाव को ! 
इस प्रश्न के उत्तर में कुछ लोग दुःख के प्रागमाव को मुक्ति मानते हूँ। उनका 
अभिप्राय यह है कि प्रत्येक प्राणो यही चाहता है कि मुझे दुःख न हो, अर्थात्‌ दुःख 
आये ही नहीं । कोई भी यह नहीं चाहता कि मुझे दुःख मिले और वह टिकाऊ 
होकर शीघ्र नष्ट न हो जाय । इससे यह सिद्ध होता है कि प्राणी के लिए सर्वा- 
विक इष्ट, दुःख का प्रागमाव ही है। विंवय-वितृष्ण त्यागी महात्मा इसीलिए शरीर 
को मो नहीं चाहते कि शरीर-इन्द्रिय आदि के रहने पर अनागत दुःखों का प्रागमाव 
बचाया नहीं जा सकता । शरीर-इन्द्रिय आदि दुःखसाधनों का अमाव होने पर 
नया दःख न आने पर उन दुःखों का प्रागमाव बना रह जाता है । वही अनागत 
द:खों का प्रागमाव मोक्ष है । इस दुःख-प्रागमाव को मुक्ति मानने वालों के समक्ष 
जव यह प्रश्‍न रखा जाता है कि प्रागमाव तो एक अनादिं अमाव है। वंह तो अना- 
यास प्राप्त ही है । ऐसी परिस्थिति में उसे मुक्ति कैसे कहा जा सकता है । क्योंकि 
सक्ति तो एक प्राप्य वस्तु है, अन्यया तद्ये होने वालो महापुरुषों की चेष्टा निरर्थक 
होगी । क्योंकि कोई भी किंसो स्वत:सिद्ध वस्तु के लिए चेष्टा क्यों करेगा ? और यदि 
करेगा तो बह उसकी चेष्टा निष्फल, निश्प्रयोजन ही कही जायगी । इसका उत्तर वे 

लोग इस: प्रकार देते हैं कि चेष्टाएँ दो प्रकार की होती हैं--एक किसी साथ्य वस्तु, 
को सिद्धि अर्थात्‌ उत्पत्ति या प्राप्ति के अनुकूल और दूसरी किसी वस्तु की रक्षा के 
अनुकल । जैसे किसान खेती करता है अन्न की उत्पत्ति के लिए और फसल की रख- 
वाली करता है उसकी रक्षा के लिए.। खेती करना भी चेष्टा है और रखवाली करना: 
भी चेष्टा है। इन दोनों को सफल और सप्रयोजन मानना ही होगा, कहना ही होगा। 
अतः उक्त रखवाली के समान मुमुक्षु महापुरुषों की मुक्ति-चेषटा को भी बिफल न 
कहा जा सकता । क्योंकि उन मुमुक्षु. महापुरुषों की मुक्तिचेष्टा अथवा प्रवृत्ति से 
दु:खको सामग्री संघटित नहीं हो पाती । इससे होता यह है कि पर काळ में उनके 
दुःख नहीं आ पाते। अतः वह दुःख-प्रागमावस्वरूप उनका मोक्षः अक्षुण्ण सुरक्षित रह: 
पाता है । इन लोगों का कहना यह है कि गम्भीर भाव से दृष्टि डालने पर यह सर्वत्र 
भलो भाँति देखा जा सकता है कि दु:ख-प्रागमाव को “बचा रखने के लिए प्रत्येक 
प्राणी दुःख की सामग्री के विघटन में सचेष्ट रहता है । यात्री रास्ते में पड़े सर्प या 
काँटे से वचकर चलता है.। क्यों ? दुःख-सामग्री के विवटनार्थं ही । वह यहः 
सोचता है कि यदि पाँव इससे टकराया तो दुःख होना अवश्यम्भावी है। फिर यह 
दुःख प्रागमाव सुरक्षित नहीं रह सकता। अतः बचकर चलना चाहिए। इसी' प्रकार 
सर्वत्र समझना चाहिए । 
कुछ लोगों का कहना यह हूँ कि यों तो प्राणि-जीवन में हजारों दुःख' आते और 

जाते रहते हैं। गाढ़ निद्रा के समय या सुख के समय भी. दुःख का अभाव रहता है 
"किन्तु स्थायी नहीं; अत्यन्त नहीं होता । अतः दुःख के अत्यन्ताभाव को मोक्ष समझना 
चाहिए । परन्तु अत्यन्तामाव की जो व्याख्या की जा चुकी है उसके अनुसार यहः 
मतवबाद्‌ टिक नहीं सकता । क्योंकि सार्वदिक अभाव को ही अत्यन्ताभाव माना गयाः 
है । जैसे. वायु में सदा विद्यमान रूपामाव अत्यन्ताभाव कहलाता है। किन्तु आत्मा, 
में दु:ख का अमाव इस प्रकार सार्वदिक नहीं हो पाता। क्योंकि अमुक्त अवस्था में 
उसे समय-समय पर दुःख होता ही रहता है । अतः उसमें होने वाले दुःखाभाव 
को सामयिकामाव ही मानना होगा; अत्यन्तामाव नहीं । अतः दुःख के अत्यन्ताभावः 
को मोक्ष नहीं: माना. जा सकता । 

ˆ अन्य कुछ छागो का कहना हू .कि मोक्ष न तो दुःख का प्रागभाव रूप है और नः 
अत्यन्ताभावं रूप । किन्तु वह्‌ दुःखों का ध्वंस रूप है । अव यहाँ जटिल प्रश्‍न यह उठ: 
खड़ा होता है कि दुःख तो किसो के मी स्थित नहीं रहते, अमुक्त व्यक्ति के भी दःख 
का व्वंस होता. ही है । ऐसी परिस्थिति में अमुक्त हम-जैसे संसारी व्यवित भी मबत 
कहलाने के-अधिकारी बन वैठेंगे। क्योंकि दुःखध्वंस तो हम लोगों का-मी है। न मालम 

आज तक कितने दुःखों का ध्वंस हो चुका है और वह सदा के लिए हम लोगों में 
विद्यमान है। ध्वंस का ध्वंस नहीं होता यह वात ध्वंस के विचार के समय वतलायो 
जा चुकी है। इसका उत्तर यह है कि केवल कुछ दुःखों का ध्वंस ही मोक्ष नहीं, 
अपितु दुःखों क! विशेष रूप से होने वाला घ्वंस ही मोक्ष है । सांसारिक अमुक्त 
प्राणियों का दुःख-घ्वंस तो रहता है किन्तु अशेष दुःख-घ्वंस नहीं । क्योंकि आगे 
'उनको होने वाले कुछ दुःख अवशिष्ट रहते हुँ । कुछ विशिष्ट त्यागी महापुरुषों के 
दुःखों का ध्वंस निःशेव रूप से इसलिए हो पाता है कि उनके त्याग से प्रसूत ज्ञानाग्नि 
द्वारा वे ऐमी मदमूमि वन जाते हैं कि मावी सुख-दुःखों के देने वाळे उनके पुण्य और 
अपुण्य, जो कि घर्म और अवमं शब्दों से पहले कहे जा चुके. हैं, स्वयं पूर्ण दग्घ हो जाने 
के कारण सुख या दु:ख का अंकुर उसमें उगा नहीं पाते। सुतरां भावी काल में दुःख 
होने को सम्मावना उनेफो रहती ही नहीं । पूर्व के दुःख ध्वस्त ही हो चुके रहते हैं 
और उक्त प्रकार से आगे दु:ख होने वाळे रहते ही नहीं, अतः वर्तमान दुःखों का ध्वंस 
अशेत दुःख-ध्वंस कहलूने का पूरा अविकारी हो जाता है। अन्य लोगों के दुःख-ध्वंस 
इसलिए अशेष दुःख-ध्वंस नहीं हो पाते कि आगामी दुःख अवरिष्ट रह जाता है। 
कुछ रु :ख-ध्वंस-मुक्तिंवादी आचारय इस समस्या को इस प्रकार हल करते हैं. 

'कि दुःख दो. प्रकार के हैँ--एक मुख्य और द्वितीय अमुख्य । इन दोनों के अन्दर मुख्य 
दुःख तो वही है जिसे समी प्राणी नहीं चाहते और कष्ट-मीडा-दुःख-संताप आदि 
शब्दों से उसे पुकारते हैं। इसका विशेष परिचय गुण-प्रकरण में विस्तृत रूप से दिया 
'ज। चुका है । अमुख्य दुःख वे हैं जिनसे वह मुख्य दुःख उत्पन्न होता है। अतः शरीर, 
इर्द्रियाँ, इन्द्रियजन्य अनुमूतियाँ एवं काम क्रोध आदि होते हैं अमुख्य दुःख । इन 
दोतों प्रकार के दुःखों का ध्वंस हो जाना ही मुक्ति है । मुक्ति का इस प्रकार 
निर्वचन करने पर वद्ध सांसारिक जीवों और मुक्त जीवों में समानता को 
आपत्ति नहीं की जा सकती। क्योंकि बद्ध सांसारिक जीवों के शरीरःइन्द्रिया आदि 
अनुख्य दुःख रहते ही हैं। दोनों प्रकार के दुःखों का घ्वंस तव तक नहीं हो पाता जब 
तक शरीरपात न हो जाय। इस पक्ष में मुख्य और अमुख्य दुःखों की मिलित संख्या २१ 
होती है, यया--शरीर( १), इन्द्रियाँ (६), उनसे होने वाले ज्ञान (६) और उन ज्ञातों 
के(६) विधय, सुख (१) और दुःख ( १)। यद्यपि इन्द्रियों के अन्दर श्रोत्र और मन ये 
दोनों नित्य हैं, उनका स्वरूपतः घ्वंस होना कठिन है । किन्तु सोपाधिक रूप से उनका 
भी ध्वंस होता ही है, अन्यया उन दोतों से होतेवाले ज्ञान को सार्वदिक मानना होगा 
जैता कि होता नहीं । इस दुःखब्वंस-मुक्तिवाद का पर्थेवसित अर्य यह होता है कि जिस 
व्यूजत को जव किमी मी दःख का प्रागमाव नहीं रहेगा अर्थात्‌ कोई भी उसका 

दुःख भविष्य में होने वाला न होगा एवं अतीत व वर्तमान दुःखों का ध्वंस हो जायगा 
तब वह व्यक्ति मुक्त कहलायगा । 
कछ लोगों का कहना यह है कि धारावाहिक क्षणिकविज्ञान स्वरूप आत्मा का 
निवियय होना अर्यात्‌ निराकार होना ही मोक्ष है। निराकारत भी आकार का 
अमाव ही होती है। अतः इस पक्ष में भी मोक्ष फलतः अभावरूप ही होता हं। परन्तु 
ज्ञान कमी निविषयक नहीं होता और निविषयक कमी ज्ञान नहीं कहला सकता । 
अतः क्षणिक ज्ञानों की निविषयत! को मोक्ष नहीं कहा जा सकता। क्षणिक विज्ञाना- 
त्मवाद का खण्डन प्रथम प्रकरण में किया जा चुका ह । ` सुतरां उसकी आगन्तुक 
_निविषयता को मोक्ष कहना असम्भव है । 
कछ अन्य लोग यह कहते हैं कि आत्मा तो जळ में रहने वाळे कमल के समान 
असंग होता है अतः वह बद्ध ही नहीं हो सकता । सुतरां उसकी मुक्ति के वारे में 
कोई विचार करना व्यर्थ है । क्योंकि जो वद्ध ही नंहीं हुआ बहु मुक्त क्या होगा ? 
अतः मुक्ति के संवंब में ज्ञातव्य यह है कि प्रकृति, जो कि समानांश सत्त्वगुण, रजोगुण 
और तमोगुण की समष्टि रूप है एवं बुद्धि-अहंकार-पङ्चतन्मात्रा आदि रूप से परिणत 
होती है, वही पहले बद्ध रहती एवं पीछे मुक्त होती है । अतः वस्तुतः मुक्ति आत्मा 
में होती ही नहीं । (१) ज्ञान, (२) अज्ञान, (३) वैराग्य, (४) अवे राग्य, (५) धमं, 
(६) अवरम, (७) ऐर और (८) अनैश्वर्य ये आठ कहलाते हैं “भावाष्टक” । 
इनके अन्दर ज्ञान को छोड़कर अन्य सात से उक्त प्रकृति अपने को आवद्ध करती है 


और अवशिष्ट एक ज्ञान से अपने को मुक्त बनाती है । 
परन्तु यह कयन भी विचार करने पर इसलिए जँचता नहीं कि प्रकृति तो एक 


ही हं। उसकी यदि मुक्ति मानी जाय तो एकदा ही सव प्र।णी मुक्त हो बैठेंगे। किन्तु 
ऐसा नहीं माना जा सकता । क्योंकि कोई ज्ञानी है कोई अज्ञानी, कोई वद्ध है और 
कोई मुक्त है। तव इस प्रकार अतुभूयमान भेद नहीं बन पायेगा। यदि यह कहा जाय 
कि ' प्रकृति मुक्त होती है” यहाँ प्रकृति शब्द से उसके प्रथम परिणाम वुद्धि को लेना 
चाहिए। वह प्रत्येक जीव में अलग-अलग होती है, अतः बन्ध और मोक्ष की व्यवस्था 
भो बन जायगी । तो यह कथन भी इसलिए उचित नहीं प्रतीत होता कि उस बुद्धि 
को मिलते वाली मुक्ति क्या और कैसी होगी ? इस सम्बन्ध में विचार करने पर 
यह कहना होगा कि अपनी परिणामी प्रकृति में विलीन हो जाना ही उसकी मुवित 
होगी । सत्कार्येवाद मत में मुक्ति को कोई आगन्तुक वस्तु कहा नहीं जा सकता । 
किन्तु परिणामी के अंदर विलीन परिणाम तो फिर उससे निकल सकता है। क्योंकि 
युल चुप फिर प्रकाशित नदी, द्वोगी हर तिश्रय (किक किम्माउज़ा।ा सकल है ? 

ऐसी परिस्थिति में मुक्ति भी आत्यन्तिक, अनन्तकाल स्थायी न हो सकेगी और ऐसा 
न होने पर फिर उसका महत्त्व ही मला क्या रह जाता है? सारकथा यह कि इस मत 
के अभ्युपगम पक्ष में मोक्ष, मुक्त का बन्ध, और फिर मुक्ति माननी पड़ती है। क्योंकि 
जव प्रकृति से बुद्धि नहीं अभिव्यक्त हुई थी तव वह पहले मुक्त ही थी । अनन्तर जब 
वह प्रकृति से निकली तव बद्ध हुई और फिर जब प्रकृति में विलीन हो जायगी तब 
मुक्त होगी । किन्तु ऐसा मानने से वह फिर कमी बद्ध नहीं होगी यह कैसे विश्वास 
किया जा सकता है ? अतः यह कालिक मुक्ति निर्वाण, निःश्रेयस आदिं शब्दों से 
कही जाने वाली मुक्तिं कहलाने का अधिकार नहीं रख पाती । 

अपर कुछ लोग दुःखामिश्रित स्वर्गसुख को ही मोक्ष मानते हैं। उनका कहना है 
कि तादृश सुखप्रद यज्ञ आदि पुण्य कमं से वह सुख प्राप्त होता है। जो लोग सत्कमों 
से होने वालो ऊष्बंगति को ही मुक्ति मानते हैं उनका मत मी इसी मतवाद से मिलता- 
जुलता है । परन्तु जन्य सुख को मोक्ष मानने में प्रवल कठिनाई यह है कि उत्पत्तिशील 
प्रत्येक भाव पदार्थ नश्वर हुआ करता है । अतः उक्त मुक्ति को भी नश्वर मानना 
होगा, तब वह भी निर्वाणात्मक पूर्ण मुक्ति कहलाने का अविकार नहीं रख सकती । 

जो कुछ भी हो, परतु यह समी के मत में निविवाद है कि मुक्त जीवों को 
दुःख नहीं होता । ऐसी परिस्थिति में यही मानना उचित है कि मुक्ति दुःख का 
अमाव स्वरूप ही है अन्य कुछ नहीं । 


CCO. Vasishtha Tripathi Collection. Digitized By Siddhanta eGangotri Gyaan Kosha 


उपसंहार 

इस प्रकार द्रव्य, गुण, कमे, सामान्य, विशेष, समवाय और अभाव इन सात पदार्थों 
के विवेचन के अनन्तर इन सात से अतिरिक्त कोई पदार्थ अवशिष्ट नहीं रह जाता । 
विवेचन या अन्वेषण भले ही नया हुआ करे किन्तु इन सात से अतिरिक्त विवेच्य, 
अन्वेष्य कोई विषय नहीं रह जाता। जो भी कोई वस्तु विवे चना्थे नवीन रूप से उपस्थित 
होगी, गम्भीरतापूर्वक देखने पर वह वस्तु इन्हीं सात पदार्थों के अन्दर किसी न 
किसी में अन्तर्भुक्त हुई दीख पड़ेगी । कहने का तात्पर्यं यह कि अवान्तर विशेषों 
का अन्वेषण तो निरन्तर होता आ रहा है और निरन्तर चलता रहेगा, क्योंकि 
वह स्वस्थ बुद्धि का स्वमाव या एक अविच्छेद्य अंग सा है । यही कारण है कि इस 
भारतीय पदार्थविज्ञान-प्रकाश के अनन्तर अन्य देशों में इनके अन्दर आने वाले 
मौतिक एबं अमौतिक तत्तत्‌ विशेष तंत्तवों के सम्बन्ध में निरन्तर अन्वेषण सर्वत्र 
वैज्ञानिकों द्वारा होता आ रहा है एवं आगामी समय में भी होता रहेगा । परन्तु वे 
विवेच्य विशेष वस्तुएँ भी इन्ही प्रदर्शित द्रव्य आदि पदार्थो के अन्दर विशेष या अति 

विशेष अथवा अत्यधिक विशेष होंगी । 

अभिधेयत्व, प्रमेयत्व आदि अतिरिक्त पदार्थ नहीं 

कुछ लोग यहाँ यह प्रश्न उपस्थित कर सकते हैं कि उक्त प्रकार से पदार्थ संख्या 
में सात ही हैं यह सीमानिर्धारण नहीं किया जा सकता । क्योंकि उक्त सात पदार्थ 
अपने-अपने अभिधानो से, वाचक शब्दों से अभिहित होने के कारण अभिधेय अवश्य 
होंगे । अतः इनमें रहने वाला “अभिषेयत्व” आश्रयमूत सात पदार्थो से अतिरिक्त 
उनमें रहनेवाला स्वतन्त्र पदार्थ होगा। इसी प्रकार “प्रमेयत्व” भी उन सब में रहने 
वाला और आश्रयमूत सातों से अलग स्वतंत्र पदार्थ अवश्य होगा । क्योंकि विभिन्न 
प्राणी-कतुँक विभिन्न प्रभाओं के अथवा ईश्वरकतुँक एक प्रमा के विषय होने 
के कारण द्रव्य आदि उक्त सातों पदार्थ प्रमेय अवश्य कहलायेंगे । अतः उनमें प्रमेयत्वं 
नाम का घर्म अवश्य मान्य होंगा। घर्मे और घर्मी अर्यात्‌ आश्रित और आश्रय इस 
सिद्धान्त में एक हो नहीं सकते । आश्रय और आश्रितो को एक पदार्थ, एक तत्व 
: मानने पुर तो पदार्थों की संख्या सात मी नही हो गे ॥५उद्रत्फ भिना, तद्ने 

चाले गृण-कर्म समी एक रूप वन बैठंगे । अतः घर्मे और घर्मी में पारस्परिक भेद 
सानन अनिवारय ही होगा । ऐसी परिस्थिति में पदार्थों की संख्या सात ही है यह कंसे 
कहा जा सकता है ? 3 
इसका उत्तर यह समझना चाहिए कि प्रमेयत्व, अमिषेयत्व आदि एवं रूप, रस 
आदि गुण इन दो वर्गों को एक श्रेणी का समझना भूल है । क्योंकि रूप, रस आदि 
गुण प्राणि-बुद्धि की अपेक्षा न रखते हुए अपने-अपने कारणों से द्रव्यस्वरूप आश्रय 
में उपन्न होते हैं। उन्हें कोई समझे या न समझे इससे मतलव नहीं। परन्तु प्रमेयत्व, 
अमिघेयत्व आदि ऐसे नहीं हैं । क्योंकि जव किसी भी प्राणी को किसी भी वस्तु 
के सम्वन्ध में प्रमात्मक ज्ञान होगा तव वह वस्तु प्रमेय या प्रमित कहलायेगी। 
शब उसमें प्रमेयत्व नाम का धर्म प्रतीत होगा । इसी प्रकार अमिधेयत्व आदि के 
सम्बन्ध में भी समझना चाहिए । अभिधान होता है शब्द, वह जब कण्ठ-तालू आदि 
स्थानों के साथ वायु के संयोग से आकाश में उत्पन्न होता है, तब अमिघात होता 
है। उस अभिधान से अर्थात्‌ नामात्मक शब्द से, जब कोई वस्तु-विशेष कहा 
जाता है तब वह वस्तु-विशेष अभिधेय कहलाता है । सुतरां अभिधेयता वस्तु का 
“एक आगन्तुक घर्मे है स्वाभाविक घर्मे नहीं । अतः यह अभिवेयता प्राणि-तृदधि-सापेक्ष 
है । रूप-रस आदि गुण ऐसे नहीं होते। उन्हें कोई समझे या न समझे वे द्रव्य के स्वा- 
` आविक घमं होते हैं । अभिवेयता और गुण आदि स्वीकृत पदार्थों में यह एक महान्‌ 
तथ्यात्मक अन्तर है । अतः गुण आदि के समान अभिषेयत्व को स्वतंत्र सत्‌ स्वरूप 
वस्तु नहीं माना जा सकता। किन्तु वह अभिधेय तत्तत्‌ वस्तु स्वरूप ही होकर रह ` 
जाता है। उसे अलग अतिरिवत पदार्थे मानने का खास प्रयोजन नहीं बतलाया जा 
'सकता। इसी प्रकार प्रमे यत्व, प्रतिबोगित्व, कारणत्व, साध्यत्व आदिको'भी समझ लेना 
चाहिए । अतः इन्हें लेकर अतिरिक्त पदार्थ स्वीकार की शंका नहीं की जा सकती । 
यहाँ कुछ लोग यह आपत्ति उठा सकते हैँ कि यदि लोक-बुद्धि-सापेक्ष होने के कारण 
अभिषेयत्व, प्रमेयत्व आदिं को स्वतन्त्र रूप से सत्‌ पदार्थ न माना जायगा तो 
द्वित्व आदि संख्याएँ एवं परत्व, अपरत्व आदि भी घर्मी से अतिरिक्त घर्मात्मक 
गुण नहीं हो सकेंगे। क्योंकि उनकी उत्पत्ति में भी अपेक्षाबुद्धि की अपेक्षा होती है यह 
बात पहले बतलायी जाः चुकी है । 
इसका उत्तर यह समझना चाहिए कि गुण-निरूपण के उक्त विवेचन स्थल में 
वत्व आदि संख्याओं एवं परत्व,अपरत्व आदि की उत्पत्ति की प्रक्रिया बतलाते समय 
.उनके प्रति होने वारे समवायिकारण, असमवायिकारण और निमित्त कारणों का 
स्पष्ट उल्लेख किया गया है, जिससे यह स्पष्ट सिद्ध होता है कि वे घर्ममूत वस्तुएं 

हैं । इन अमिघेयता, प्रमेयता आदि के लिए खोजने पर समवायिकारण और असम- 
वायिकारण नहीं मिल सकते । यदि यह कहा जाय कि आश्रयभूत धर्मी ही समवा- 
यिकारण हो सकेंगे, तो यह इसलिए नहीं कहा जा सकता कि तब गुण-कर्म आदि में 
अभिषेयता-प्रमेयता आदि नहीं हो सकेंगी। क्योंकि समवायिकारण केवल द्रव्य ही 
हुआ करता है यह बात कारण-विचार के अवसर पर विचारित हो चुकी है । जिसका 
कोई समवायिकारण नहीं होगा उसके प्रति कोई असमवायिकारण भी नहीं हो सकेगा। 

यह भी कहना कठिन है कि केवल लोकबुद्धयात्मक निमित्त कारण से उनकी 
उत्पत्ति होगी। क्योंकि भाव कार्य कभी कहीं केवल निमित्त कारण से उत्पन्न होने 
वाला नहीं पाया जाता। ध्वंस केवल निमित्त कारण से उत्पन्न होता है, किन्तु वह 
भाव नहीं अभाव होता है। अत: अभिधेयता आदि को स्वीकृत सात पदार्थो से अति- 
रिक्त कोई उत्पत्तिशील पदार्थ मानना कठिन है ।. 

आरम्भवादी सिद्धान्त के अन्दर उक्त अभिधेयता आदिको नित्य मान लेना भी 
असम्भव है । क्योंकि जहाँ अभिधान और अभिषेय दोनों ही अति नूतन, पहले अति 
अप्रसिद्ध होंगे वहाँ अभिवेयता को किसमें आश्रित और कैसे नित्य माना जा सकेगा । 

नवीन वैज्ञानिक भौतिक वस्तुओं का एवं उनके नूतन अभिधानों का प्रति दिन 
नवीनतया होने वाला सर्जन किसी से छिपा नहीं है । फिर उस अमिघानता और 
अभिषेयता को नित्यांसिद्ध कैसे कहा जा सकता है? नित्य और अनित्य दो विभागों के 
अतिरिक्त कोई तीसरा विंमाग नहीं वन सकता जिसमें अभिधेयता आदि को रखा 
जा । अत: यह मानना ही होगा कि अभिधेयत्व-प्रमेयत्व आदि कोई स्वतंत्र वस्तु 
नहीं। इसी प्रकार कारणत्व, कार्यत्व, अवच्छेदकत्व, अवच्छिन्नत्व आदि के सम्बन्ध में 
भी समझना चाहिए। अतः इनको लेकर सात पदार्थ से अतिरिक्त पदार्थं के अति- 
रिक्तत्व की आशंका नहीं की जा सकती । 

सामथ्यं-स्वरूप शक्ति मी कोई अतिरिक्त पदार्थ नहीं वन सकती, अतः उसे 
लेकर भी सात से अधिक पदार्थों के अस्तित्व की शंका नहीं की जा सकती। यह बात 
आरम्म में ही बतलायी गयी है । 

' प्राकट्य भी अतिरिक्त पदार्थ नहीं 

कुछ लोगों का कहना है कि किसी भी वस्तु का जब ज्ञान होता है तब उस 
ज्ञान से उस वस्तु में ज्ञातता नाम को एक धर्ममूत वस्तु उत्पन्न होती है। इसीलिए 
किसी वस्तु का ज्ञान होने पर उस वस्तु के बारे में ज्ञाता यह विचार लोगों के समक्ष 
व्यक्त करता है कि “यह वस्तु ज्ञात हुई” अथवा स्वथं वह यह समझता है कि 
CO चमेना होत: बारीअपतता 


नामक वस्तु भीं मानती होगी । इसी ज्ञातता को अन्य शब्द में “प्राकट्य ' भी कहां 
जाता है । अतः इस प्रकार भी लोग समझते एवं वाक्य प्रयोग करते हैं कि “अमुक वस्तु 
प्रकट हुई”, “अमुक विषय प्रकट हुआ” इत्यादि। सुतरां “प्राकट्य, “ज्ञातता आदि 
शब्दों से कहा जाने वाला एक प्रकार का पदार्थ मानना चाहिए। " 

प्राकट्य को स्वीकृत द्रव्य, गुण आदि पदार्थों में अन्तर्मुक्त, गतार्थं इसलिए 

हीं किया जा सकता कि उक्त द्रव्य, गुण आदि समी पदार्थ अपना ज्ञान होने पर 

ज्ञात होंगे । अतः ज्ञातता उन सब में घर्म रूप से उत्पन्न होगी । घमं और धर्मी ये 
दोनों कमी एक नहीं हो सकते । अतः उन सात पदार्थों में उत्पन्न होते वली ज्ञातता 
को उसके आश्रयमूत द्रव्य आदि सात पदार्थों से अतिरिवत स्वतंत्र एक पदार्थ 
मानना ही होगा । फिर पदार्थों की संख्या सात ही कँसे मानी जा सकती है ? 

इसका उत्तर यह समझना चाहिए कि जिसका ज्ञान होता है वह ज्ञान का 
विषय होता है । अतः उस विषय में व्यवहार के लिए उसमें कामचलाऊ, आगन्तुक 
विषयता नामक घर्म उक्त अभिधेयता आदि के समान मान लिया जायगा और उसे 
ही ज्ञातता, प्राकटूय आदि शब्दों से भी कहा जायगा । अतः प्राकट्य नामक एक 
अतिरिक्त पदार्थं मानने का कोई प्रयोजन नहीं रह जाता । 

ज्ञान के विषयों में उत्पन्न होते वाला कोई तात्विक पदार्थ इसलिए नहीं माना जा 
सकता कि ज्ञान के विषय तो अतीत और अनागत अर्थात्‌ भूत और भावी वस्तुएँ 
भी हुआ करती हैं। अतुमान, शाब्दवोंब और स्मरण ये इनके काल में अविद्यमान 
वस्तु के सम्बन्ध में भी होते हैं यह स्पष्ट है। अतीत और अनागत वस्तुएँ जब कि 
ज्ञान-क्राल में वहाँ रहेंगी ही नहीं तो प्राकट्य उत्पत किसमें होगा? अतः यह नहीं 
कहा जा सकता कि प्राकटूय या ज्ञातता नामक कोई पदार्थ उत्पन्न होता है। 

ज्ञान के विषय में प्राकट्य पदार्थ के उत्पन्न होने में बड़ी जटिलता यह मी है कि 
समवायिकारण और असमबायिकारण कें बिना कोई मी भाव पदार्थ उत्पन्न नहीं हो 
सकता, यह वात निकटपूर्वेवर्ती विचार में बतलायी जा चुकी है। समवायिकारण 
किसी मी कार्य का द्रव्य ही होता है और कोई नहीं, यह वात बहुशः बतलायी जा 
चुकी है । ऐसी परिस्थिति में गुण-कर्म आदि पदार्थो के ज्ञानस्थल में उन गुण-कर्मे 
आदि विषयों में ज्ञातता कैसे उत्पन्न होगी ? गुण-क्म आदि द्रव्य न होते के कारण 
समवायिकारण बन नहीं सकते। समवायिकारण के अभाव में असमवायिकारण मी 
नहीं मिल सकता । क्योंकि असमवामिकारण नियमतः समवायिकारण में ही रहने 
वाला हुआ-करता है। अतः प्राकट्थ को अतिरिवते पदार्थ मानकर पदार्थों की संस्या 


तसात्‌ से अधिक नहीं बढ़ायी जा सकती । 

सादृश्य भी अतिरिक्त पदार्थ नहीं ' ह 

कुछ लोग यह कहते हैं कि “सादृश्य” को सात से अलग एक स्वतंत्र पदार्थ मानना 
चाहिए । उसे अतिरिक्त पदार्थ मानने में युक्ति प्राकट्यं पदार्थ के समान ही कुछ अंशों 
में है। सदृशता या सादृश्य का ज्ञान प्रामाणिक व्यक्तियों को भी उक्त द्रव्य-गुण- 
कर्म आदि पदार्थों में हुआ करता है। अतः उक्त सात में रहने वाले सादृश्य को सात 
पदार्थों के अंदर नहीं माना जा सकता। कारण, घर्म और घर्मी इस सिद्धान्त में एक 
नहीं माने जाते हैं । अतः सादुश्य को स्वतंत्र पदार्थं मानना चाहिए । 

इसका उत्तर भी प्राकट्य-विवेचन के समान समझना चाहिए । क्योंकि यहाँ भी 
गुग-कर्न आदि पदार्थों में सादृश्य की उत्पत्ति के लिए समवायिकारण और असमवायि - 
कारण इूइने होंगे जो कि मिल नहीं सकते | आखिर स।दुइय को कौन पदार्थं माना 
जायगा। इसका उत्तर यह समझना चाहिए कि द्रव्य-गुण आदि पदार्थों में यथासम्भव 
धर्म-बर्मी भाव होने के कारण. सादृश्य भी विभिन्न स्थलों में दरव्य-गुण आदि स्वीकृत 
पदार्थों के अन्दर ही कोई एक हो जायगा। अतः सादृश्य को सात से अतिरिवत 
पदार्ये मानते का प्रयोजन नहीं रह जाता। उदाहरण द्वारा इसे यों समझना चाहिए 
कि दो कपड़े हैं और दोनों ही लाल हैं। अतः किसी ने यह कहा कि “यह कपड़ा उस 
कपड़े के सदृश है ।” तो यहाँ वक्ता से प्रतिपादित होते वाळा सादृश्य उस लाल 
रग से अतिरिक्त और कोई वस्तु नहीं जो कि दोनों कपड़ों में है। और लाल रंग रूप- 
गुण है अतः यह सादृश्य गुण पदार्थ हो गया--अतिरिक्त नहीं। इसी प्रकारं अन्यत्र 
सो समझ ळेना चाहिए; कहीं सादृश्य द्रव्य, कहीं गुण, कहीं कर्म तो कहीं सामान्य 
होगा । इस प्रकार यह स्वीकृत द्रव्य आदि सात पदार्थो के अन्दर ही कोई एक होकर 
रह जायगा । अतः इसे सात से अलग कोई पदार्थ मानना अनुचित है । 
. कुछ लोग सादृश्य को सामान्य पदार्थ मानते हैं। उनके कहने का आशय 
: यह है कि सामान्य और समानता ये दोनों शब्द स्पष्ट ही पर्यायवाचक प्रतीत होते 
हैं। समानता सदृशता के अतिरिक्त और क्या हो सकती है ? अतः समानता, सदु- 
जत सामान्य, सादृश्य ये सभी एक ही तत्व हैं। परन्तु यह उनका कथन इसलिए 
नहीं संगत कहर सकता कि यौगिक “सामान्य” शब्द सादृश्य शाब्द का पुर्यायवाचक 
हि पर मो रूह “ 
नामक पदार्थ पिछले प्रकरण में विचारित हो चुका है। वह नित्य, एक, अनेकानुगत 
सामात्य सादृश्यात्मक सामान्य का मूलाघांर है। उसी के सहारे किग्हीं दो वस्तुओं 
म सदुशता या समानता का प्रत्यय या व्यवहार हुआ करता है । दो लाल कपड़ों को 

लालियों को .समान न वन[लिंया जाय। अतः दोनों लोलियों में.होंने वाली समानता के 
नियामक रूप में “लालीत्व”(रक्तत्व) नामक गुण-गत सामान्यं की मान्यता आवश्यक" 


` हो पड़ती है। नियामक और. चियम्य ये दोनों कभी एक नहीं होते । फलतः नियामक 


रक्तत्वं सामात्य (पदार्थ) और नियम्य समानता इन दोनों को अतिरिक्त ही मानना 

रोगा । अतः सादृश्य को सामान्य: मानकर उसकी अतिरिक्त पदार्थंता का खण्डन 
नहीं किया जा सकता । इसलिए ऊपर वणित पद्धति से ही सांदुश्य की 'अतिरिंबत 
पदार्थंता का खण्डन समझना चाहिए | 


| प्रतिबिम्ब अतिरिक्त पदार्थं नहीं 


कछ लोग यहाँ यह एक प्रश्‍न उपस्थित करते हैं कि प्रतिबिम्ब को स्वीकृत द्रव्य 
आदि सात से अतिरिक्त एक पदार्थ मानना ही होगा । क्योंकि प्रत्यक्षतः देखे जाने पर 
भी “वह कूछ नहीं है” यह कहना कठिन है । सार्वेदिक न होने के कारण उसे नित्य 
द्रव्य भी नहीं कहा जा सकता । घट-पट आदिं जन्य द्रव्यों की तरह अवयवों के संयोग 
से क्रमशः उत्पन्न न होते के कारण उसे अनित्य द्रव्य भी नहीं कहा जा सकता । शीशे 
आदि में देखते समय नाक-कानं आदिं बिभिन्न अवयवों के दर्शन-प्रयुक्त गुण, क्म, 
सामान्य आदि पदार्थ भी उसे नहीं माना जा सकता। सुतरां प्रतिबिम्ब को सात से 
अलग एक पदार्थं मानन। चाहिएं । अतः'सात ही पदार्थ कसें माने जा सकते हैं ? 

इस प्रसत का उत्तर यह है कि प्रतिविम्ब विम्वात्मक ही होता है, उससे अति- 
रिक्त और काछ नहीं । शीशे के समक्ष जव विम्ब उपस्थितहोता है तो उसकी आँखें - 
अर्थात अक्षिरडिमयाँ स्वच्छ एवं सुदृढ़ शीशे से जा टकराती हुँ और टकराकर वहाँ 
से लौटकर यथासम्भवं अपने मुख एवं अन्य अंगों पर आ गिरती हैँ । अतः गम्भीर . 
भाव से विचार करने पर यह सिद्ध होता है कि कोई भी द्रष्टा शीशे में मुख नहीं - 
देखता अपितु शीशे से टकराकर लौटनेवाली अपनी अक्षिररिम से ग्रीवास्थ अपने 
मुख को ही देखता है। अतः मुख से अतिखित उस का कोई मी प्रतिविम्ब वस्तु रूप 

नहीं । 
0 ही विपक्ष की ओर से प्रश्न यह उठाया जा सकता है कि बिम्ब और प्रति- 
बिम्ब दोनों परस्पर विपरीत-मुख देखे जाते हैं। अर्थात्‌: मुख यदि अपने से पश्चिम की 
ओर विद्यमान शीशे की ओर देखता देखा जाता है तो उसका प्रतिविम्ब ठीक उसके 
विपरीत पूर्व की ओर देखता देखा जाता है। द परिस्थिति में बिम्ब और प्रति- 
जनों को कैसे एक माना जा सकता हं ४ 

उ गीत बिवेचको का इसे सम्बन्ध में कहना यह है कि द्रष्टा स्वग्रीवास्थ 


- मख में विपरीतःमुखता का और अतिरिक्तता का भर्म कर बैठता है । अर्थात्‌ परिचम 


CCO. Vasishtha Tripathi Collection. Digitized By Siddhanta eGangotri Gyaan Kosha 


३९८ पदार्थ-शास्त्र 


की ओर देखते हुए अपने मुख को ही पूर्व की ओर देखता हुआ उसी प्रकार मान लेता 
है जिस प्रकार सीप को चाँदी मान लेता, अथवा डंडे को कमी साँप समझ लेता है । 
सारांश यह कि द्रष्टा विपरीतमुखता का भ्रम हो जाने के कारण एक ही ग्रीवास्य मुख 
को दो समझ बैठता है। सुतरां बिम्ब से अतिरिक्त प्रतिबिम्ब नहीं माना जा सकता । 
सू्ये-चन्द्र आदि समो प्रतिबिम्ब योग्य वस्तुओं के प्रतिबिम्ब स्थल में इसी प्रकार 
समझ लेना चाहिए । 
आधुनिक भूत-तैज्ञानिक एवं मनोवैज्ञानिक भी प्रतिविम्ब स्थल में इस वात से 
सहमत पाये जाते हैं कि प्रतिफलन अर्यात्‌ प्रतिविम्वन तो होता है देखी जाने वाली 
परिस्थिति के विपरीत, किन्तु प्राचीन वासनाओं के कारण मन उसे अपनी ओर उलटा 
` हुआ समझता है । फलतः विपरीत-मुखता आदि का विस्म आधुनिक उभय वैज्ञा- 
निक भी मानते ही हैं। ऐसी परिस्थिति में बिम्ब से अतिरिक्त प्रतिबिम्वात्मक किसी 
स्वतंत्र वस्तु को मान्यता सप्रयोजन नहीं सिद्ध होती है। अतः प्रतिविम्ब को लेकर द्रव्य 
आदि उक्त सात पदार्थों से अतिरिक्त पदार्थ की शंका नहीं उठायी जा. सकती। अन्य 
कोई भी दार्शनिक जो अपने विभिन्न दृष्टिकोण के आधार पर पदार्थो का वर्गीकरण 
अन्य प्रकार से करता है एवं तदनुसार पदार्थसंख्या भी अन्य प्रकार से वतळाता है. 
उससे इस विभाजन का कोई विरोध इसलिए प्राप्त नहीं होता है कि नियामक दृष्टि- 
कोग अलग अलग होते हुँ। यदि प्रमाण और प्रमेय इन रूपों में सांसारिक सारे 
पदार्थो को संख्या में दो मात्र मान लिया जाय, या जड़ और चेतन स्वरूप में दो मान 
लिया जाय, अथवा प्रमाण, प्रमाता, प्रमेय और प्रमिति इस प्रकार से सारे पदार्थो 
को चार मान लिया जाय तो इसमें किसी को क्यों आपत्ति होगी ? 
पाइचात्य मूत-तरज्ञानिकों के पदा्थेविमाजन से भी इसी प्रकार इस पदार्थविमा- 
जन का कोई विरोब नहीं । क्योंकि घन, तरल और गैस इस रूप में बतलाया 
जानेवाला विभाजन तो फलतः परिस्थिति का ही विभाजन होकर रह जाता है, 
वस्तु का विभाजन नहीं कहला पाता । गम्भीर भाव से विचार करने पर यह उनका 
थिमाजन केवल पार्थिव तत्वों का ही विभाजन है, सांसारिक समग्र पदार्थो का नहीं । 
इसलिए भी उससे कोई विरोध सम्भव नहीं है । 

